

GOVERNMENT OF INDIA
NATIONAL LIBRARY, CALCUTTA.

Mat

Class No. 891.461

Book No. E 36a

N. L. 38. V.1

MGIP Santh.—S1—30 LNL/58—9-4-59—50,000.

श्री.

श्री एकनाथस्वामीकृत
अभंगांची गाथा.

भाग १-२.

OUT OF PRINT.

ॐ

इहमकाशे इणमयाव आपिली.

२४

म १९०१ ई.

श्री कान्त पुन डी.
काठमांडू, नेपाल


of
serial to
Dept
OUT OF PRINT.

MAN

886.463

E 36a

Vol 1



SHELF LISTED

H

प्रस्तावना

व

श्रीएकनाथमहाराजांचें चरित्र.

श्रीभागवतवरानें केलें यश शुद्ध एकनाथनें ।

जेणें प्रसुद्धित झाल्ल साधु जसा बळ सेवितां थानें ॥ १ ॥

ग्रंथ श्रीभागवत श्रीरामायण करी सुविस्तार ते ।

जरी न राबिता दयानिधि केवळ जड जीव तरि कसे तरते ॥ २ ॥

मोरोपंत.

कोणत्याही राष्ट्राचा मोठेपणा त्या राष्ट्रातील व्यक्तींवर अवलंबून असतो. ज्या राष्ट्रांत प्रख्यात पुरुष जास्त होऊन आहेत त्या राष्ट्रांत कालचक्राच्या क्षेत्रांत संपन्न जरी कांहीं कालपर्यंत निकृष्टावस्था आली असली, तरी, प्रख्यात पुरुषांच्या पुण्यभय मूर्ति बोज्यांपुढें असल्याकारणानें केव्हां ना केव्हां जजितावस्था येण्याचा संभव असतो. प्रसिद्ध पुरुषांचें स्मरण राष्ट्रांतील कर्त्या पुरुषांच्या अंगी असणाऱ्या नैसर्गिक गुणांस चालून देतें व त्यामुळेच त्यांचा विकास होऊन त्या पुरुषांच्या अंगी योग्य महत्वाकांक्षा उत्पन्न करण्यास तें कारणीभूत होतें. याकरितां राष्ट्रांति पूर्वी होऊन गेलेल्या सुप्रसिद्ध व्यक्तींचीं चरित्रें व त्यांच्या कृति यांचें अवलोकन जितकें वारंवार होईल तितकें उत्तम आपल्या महाराष्ट्रदेशांत अशा अनेक व्यक्ति होऊन गेल्या आहेत, व त्यांनीं आपापल्यापरी अनेक महत्त्वपूर्ण कर्मां आहेत. कित्येकांनीं आधिभौतिक सुखें या राष्ट्रास प्राप्त करून दिली आहेत तर कित्येकांनीं आध्यात्मिक सुखाचा हात जोडला करून दिल्या आहेत. आध्यात्मिक सुख हें आधिभौतिक सुखापेक्षां भेद असल्यानें, त्याची ज्यांनी स्वतः प्राप्त करून घेतली व हस्तांतरही तें प्राप्त करून देण्याचा प्रयत्न केल्या, ते पुरुष आधिभौतिक सुखाची प्राप्ति करून घेतापेक्षां भेद होत. अशा प्रकारच्या भेद पुरुषांमध्ये श्रीएकनाथांची गणना होते.

पूर्वी प्रसिद्धान अथवा वेढ्या येथें मानुदास नांवाचा श्रीपंढरीनाथाचा एक निस्सीम भक्त राहत असे. तो एकनाथाचा पणजा. त्याला चक्रपाणी या नांवाचा एक पुत्र होऊ. त्याचा पुत्र सूर्यनारायण याला, त्याची पतिव्रता रुक्मिणी हचे उदरी रुके १४७० चे सुमारास जो पुत्र झाला, तोच एकनाथ होव. एकनाथ लहान असतांच त्याचीं मातापितर परलोकवासी झालीं व त्याच्या पालनपोषणाचा सर्व भार त्याच्या वृद्ध आज्याआजींवर पडला. एकनाथाच्या देवमूर्तीचे लक्षण तो अगदी लहान-जोबडे शब्द उच्चार करणारा होता-तेव्हांपासूनच स्पष्ट दिसूं लागलें. त्याचे ईश्वरभक्तिपर स्वभावान, हा ईश्वरी अंश आहे, असें त्याच्या आज्याआजींस वाटूं लागलें. एकनाथास उपनयन त्याच्या वयाचे लहाने वर्षी झालें. त्याचा संस्कृत भाषेचा अभ्यास लहानपणींच संपन्न व तो तीत गुरूलाही कुठित करूं लागला, तेव्हा त्याच्या विद्यागुरून आपलें भांडवल संपलें असें सांगून आपला मार्ग सुधारला. एकनाथाच्या मनांत वेदान्तशास्त्रांतली अनेक शंका येऊ लागल्या व या शंकांचें निराकरण करणारा तो केव्हां भेटेल अशी त्यास एकसारखी तळमळ लागली. रामभाणें मनाची स्थिति झाली असतां एकनाथ एके दिवशीं शिवालयेंत गेल्या, तेथें 'देवागिरीमठावर वसणाऱ्या जनांने जनांन स्वामी राहातात, त्यांजकडे जाऊन त्यांचा उपदेश घे' अशा सवात्कर झाला. तेव्हा

जातिच्या आलाआनीत न विचारतां एकदम देवगिरीस जनार्दनपंताकडे गेला. जनार्दनपंतासही एकनाथास पाहून
अत्मानंद झाला. एकनाथानें साक्षां नमस्कार घालून रुद्ररुची प्रार्थना केली,

‘आशा तृष्णा कल्पना मार । ऐहीं नादस्वा अनिवार ॥

षड्वैरियांनी गांजिलें फार । करी उद्धार जीवाचा ॥ १ ॥

यावरून जनार्दन स्वामीकडे एकनाथ गेला त्या वेळीं त्याची योग्यता मोठी असलेली स्पष्ट दिसते. नंतर
जनार्दन स्वामीचीं हातीं घेऊन एकनाथास घरांत नेले, आणि जेजु घातले, त्यानंतर एकनिष्ठेनें शागीर्दीप्रमाणें
एकनाथानें स्वामीची सेवा ‘माते अयनें फार छेदे’ पर्यंत केली, असें महिपती झणतो.

जनार्दन स्वामी हे देवगिरीच्या दरबारांत नोकर होते असें मकलीलामृतावरून दिसते. एकनाथ तेथें असतां
एके दिवशीं कोणी राम (महिपती नांव देत नाहीं) शहरावर बघार् करून आला. त्याची तोंड देण्यासाठीं जना-
दनपंताची योजना होऊन त्यांकडे दूत आला. त्या वेळीं एकनाथ बाहेर काहीं काम करित होते, त्यांनीं हे
ऐकतांच जनार्दन स्वामीचें स्वरूप वेळून व त्यांचा प्रोपाक करून, त्यांचीं हत्यारें चढवून, परस्पर शत्रूवर चालून
जाऊन त्याचा पराभव करून त्यास बांधून आणून राजाच्या स्वाधीन केला. योनप्रहरी जनार्दन स्वामी दरबारी गेले.
तेथें त्यांची फार स्तुति झाली, त्यावरून हे इत्य एकनाथाचें असावे असें त्यांनीं ताडले.

एके दिवशीं स्वामींनीं एकनाथांस हिरोब तपासून आणण्यास सांगितले. हिरोबाचा ताळा पाहतां एका अंधे-
स्वाची चूक येऊं लागली, झगून एकनाथ अडीच प्रहर राज होईपर्यंत चूक तपशील बसले. शेवटीं जेव्हां चूक थांब-
वली, तेव्हां त्यांनीं अत्मानंदानें मांडी थोपटली. जनार्दन स्वामींनीं हर्षाचें कारण विचारलें असतां ते नायांनीं सांगितले.
त्यांवर स्वामींनीं ‘ऐसेच कुणी लाबावें चित’ अशी आज्ञा केली.

एकनाथांनीं स्वामींची सेवा कशी केली तो प्रकार जिज्ञासुंनीं महिपतीच्या भक्तलीकामृतांत पहावा. या सेवेनें
जनार्दनस्वामी संतुष्ट होऊन त्यांनीं एकनाथाला दण्डदर्शन करवून देण्याचा विचार केला. एके दिवशीं त्यांस शेजारच्या
पर्वतावर वेळून ‘दत्तात्रेयाची स्मृती येथें येईल, परंतु ती कोणत्या जेमानें येईल याचा नेम नाहीं’ असें सांगून
स्वामी दत्ताची योग्यप्रतीक्षा करित राहिले. इतक्यांत फकीराच्या वेवानें दत्तात्रेय तेथें आले. त्यांचे बरोबर असणाऱ्या
कामधेनूला त्यांनीं कुत्रीचें रूप दिलें होतें. दत्तांनीं कुत्रीचें दूध काढावयास जनार्दनस्वामींस आज्ञा केली. त्यांनीं
एका मातीच्या भाज्यांत कुत्रीचें दूध काढलें व त्यांत फकीराच्या झोळांतील भाकरीचे तुकडे घालून उभयतांनीं त्याच
शुशुकापाशांत एकत्र भोजन केलें. ऊच्छिष्ट पात्र जनार्दनांनीं एकनाथाजवळ धरून आणण्याकरितां दिलें. त्या पात्रांतील
अवशिष्ट भाग एकनाथांनीं मोठ्या आनंदानें भक्षण केला. इतक्यांत जनार्दनांनीं एकनाथास जवळ बोलावून त्यांजवर
अनुग्रह करण्याविषयीं दत्तात्रेयांस विनंति केली. दत्तांनीं प्रत्यक्ष दर्शन देऊन वरप्रदानही दिलें.

यानंतरही पुनः एकवार जनार्दनपंतांनीं एकनाथांस कसोटीला खबरून पाहिले. देवगिरीच्या पश्चिमेकडे असलेल्या
सुलभ या नांवाच्या पर्वतावर जाऊन तपभर्या करण्यास स्वामींनीं नाथांस आज्ञा केली. त्याप्रमाणें ते तेथें बसून तपभर्या
करत असतां एक सर्प नेहमीं वेळून नाथांचें रक्षण करित असे. ही गोष्ट एका साधु कुणभानें प्रत्यक्ष पाहून नाथांस
सांगितली. त्या वेळीं नाथांनीं पुढील अभंग केल्याः—

आशा कंस्तुं आला फाळ । सोचि जाहला कुपाळ ॥ १ ॥

भली वोळखी झाली आतां । चित मीनलेसें चित्ता ॥ २ ॥

वेही फिटला देहभावो । तेथें काळचि झाला बावो ॥ ३ ॥

एका जनार्दनाचे पायीं । जिथ्या सरण्या सौरस नाहीं ॥ ४ ॥

याप्रमाणें एकनाथांची सर्वत्र समष्टी झालेली पाहिल्यावर जनार्दनस्वामींनीं एकनाथांस आपणादरीबर वेळून
परीन तीर्थयात्रा केली. वाटेत चंद्रभट नांवाचा एक ब्राह्मणहि या उभयतांबरोबर यात्रेस निघाला. त्यानें बरोबर चढुः-
तीस बसवत वेतले होते, त्यावर एकनाथांनीं नालीक येथें असतां महाराष्ट्र भाषेंत ठीका केली. नंतर एकनाथांस

स्वामी देवगिरीस परत गेले. तेथे समाविष्टांना भेटून अनेक साधुंस्तोत्रीं दर्शन घडव्याकरितां पुनः यात्रेस जाण्यास, स्वामींनीं एकनाथांस आज्ञा केली.

एकनाथ परांतून पळून गेल्यापासून त्यांची कोणत्याही तऱ्हेची खबर त्यांच्या आज्ञाभाजीस समजली नव्हती. चार पांच वर्षे गेल्यावर त्यांना एकनाथ जनार्दनपंताकडे गेल्याचा शोध लागला. जनार्दनपंतांनीं ते हीरक्यात्रेस गेल्याचें सांगून, ते पैठणास परत येतील त्या वेळीं त्यांस देण्याकरितां एक पत्र दिलें. पुढें उत्तरेकडील सर्व यात्रा संपवून दक्षिणेकडील यात्रा करण्याकरितां एकनाथ पैठणावरून चालले असतां त्यांना त्यांच्या आज्ञाभाजीनें ओळखून जनार्दनपंतांचें पत्र दाखविल्यावरून ते तेथेंच राहिले.

एकनाथ पैठणांत राहिल्यावर त्यांनीं हरिकीर्तनाचा सपाटा चालविला. एकदा जनार्दनस्वामी भूषाम कृष्णजयंतीच्या उत्साहाकरितां देवगिरीहून पैठणास आले होते, त्या वेळीं नाथाच्या आज्ञाभाजींनीं एकनाथानें लज करावें, अशी आज्ञा देण्यास त्यांस विनंति केली, त्यावरून पंतांनीं एकनाथास लज करवयास आज्ञा केली.

एकनाथ गृहस्थाश्रमी शास्त्रानंतरही त्यांची परमेश्वरभक्ति अखंड चालू होती. त्यांच्यावर अनेक संकटें आलीं व त्यांतून ते मोठ्या चमत्कारानें पार पडत गेले. ते सर्व प्रकार भक्तिलीलामृतांत महिपतींनीं रसभरित वर्णिले आहेत. त्यांपैकीं कांहींचा येथें निर्देश मात्र करितों. एकदा त्यांनीं पाषाणाच्या नंदीकडून गवत खाविलें. आद्याचे दिवशीं प्रत्यक्ष मेलेले पितर बोलावून आणले. गोदावरीतून परीस काढून दाखविले. यांचें पुराण ऐकण्यास प्रत्यक्ष श्रीकृष्ण तेथें येत असत, व कांहीं काळपर्यंत एकनाथांच्या कीर्तनांत त्यांच्यामागे राहून ते धूपद धरीत असत. इतकेंच नव्हे, तर त्यांचा आपणास समागम घडवा हाणून भगवंतांनीं त्यांच्या परीं १४ वर्षे पाणी वाहिलें. यानंदलची,

श्री एकनाथसुद्धनीं माधवजी सर्व काम तें करितो ।

स्वकरें चंडून घांशी गंगेचें पाणि कावडी भरितो ॥

ही एक आर्या लहान मुलांच्याही पाठांत आली आहे.

एकनाथांनीं भागवताची पंचध्यायी प्रथमतः मराठी ओव्यांमध्ये तयार केली. ती कोणी एक त्रासण काशी येथें घांटावर बाचीत असतां तेथील पंडितांनीं पाहिली, व चौकशी करितां एकनाथानें भागवतावर नवीन टीका व ती मराठीत केली, असें त्यांस समजलें. हें सडून न होऊन एकनाथांची फजिती करण्याकरितां त्यांस काशीस बोलावून गेले. तेथें गेल्यावर एकनाथांनीं पंडितांशीं वादविवाद करून त्यांस कुंठित केले, परंतु तेवढ्यानें त्यांचें समाधान न होतां त्यांनीं तो ग्रंथ गंगेत फेंकून दिल्या, परंतु प्रत्यक्ष गंगेत तो आपल्या हातांनीं सोडून घेतला, अशी भागवतावद्दल एक आख्यायिका प्रसिद्ध आहे.

नाथांनीं भक्तजनांच्या उद्धारार्थें पुष्कळ ग्रंथांची रचना केली. ते सर्व ग्रंथ रसभरित आहेत. त्यांमध्ये एकनाथी भागवत (भागवताच्या एकादशस्कंधावरील प्राकृत ओवीबद्ध टीका) आणि रुक्मिणीस्वयंवर हे दोन ग्रंथ फार प्रसिद्ध आहेत. तसेंच त्यांनीं भावार्थराभाषण हें वीरसमधान काव्य रचून त्याच्या योगानें महाराष्ट्रीयामध्ये वीरशैली जागृत गेली. पुढें महाराष्ट्रांत जी मोठी थोरली राज्यक्रांति घडून आली तिचें बीज एकनाथांच्या वेळींच पेरलें गेले असें झणण्यास हरकत नाही. या वृक्षाचा पुढें विस्तार केवढा झाला, व महाराष्ट्रीयीयांस त्या वृक्षाचीं फळें जरी फारदिवस खावयास मिळालीं नाहींत, तरी त्याच्या छायेत कांहीं वेळ बसावयास फसें सांपडले, याचा येथें विस्तारानें विचार करण्याची जरूरी नाही. याशिवाय रामगीता, इस्लामलक, स्थात्मसुख, आनंदलहरी, चतुःस्त्रीकीभागवत वगैरे इतर एकनाथांचे ग्रंथ प्रसिद्ध आहेत.

एकनाथ जसे संस्कृत व मराठी भाषांमध्ये निष्णात होते, त्याप्रमाणेंच फारशी व आरबी भाषांमध्ये त्यांची चांगली गति होती, हें त्यांच्या कित्येक अंगमांसरून अगदीं स्पष्टपणें दिसून येतें. सध्या जसा विद्वत्ता अंगीं येण्यास इंग्रजी भाषेचा अभ्यास करणें भाग पडतें, त्याचप्रमाणें मुसलमानी अमलांत फारशी व आरबी भाषांचा अभ्यास व्यावहारिक अभ्ययनास जरूर असे. मुसलमानी धर्मींचीं तत्वे एकनाथांस उत्तम समजलेलीं होती. व त्यामुळे त्यांच्या आध्यात्मिक प्रगतास कांहींशी मक्कस शाली होती, असें झणण्यास हरकत नाही.

एकनाथांच्या काळी मराठी भाषेमध्ये अंधरवना करणे ही गोष्ट महत्वाची मानात नसत, इतकेंच नव्हे, तर संस्कृत भाषेच्या अल्पस्वल्प अध्ययनाने दुर्बिदग्ध झालेले अहंमय पंडित आपल्या अज्ञानाचें प्रदर्शन होईल या भीतीने अशी रचना करणाऱ्याचा विस्कार करीत असत. कित्येक वेळां तर महाराष्ट्र भाषेची अवहेलनाही करीत असत, असें दिसतें. अशा प्रकारच्या प्रलापांकडे एकनाथांनीं विशेषतें लक्ष दिलें नाहीं, हें एकनाथी मागवतामध्यें मधून मधून त्यांनीं मराठी भाषेच्या योरवीबद्दल जे उल्लेख केले आहेत त्यावरून दिसून येईल. परंतु अशा प्रकारचा उल्लेख करितांना संस्कृत भाषेचा अपमान होईल असे उद्गार त्यांनीं कोठेही काढलेले नाहींत. ज्यांना फक्त संस्कृत भाषा पूर्ण अवगत होती, त्यांकडूनच ही मराठीची निंदा अथवा हेळसांड होत असे. असें झगतां येणार नाहीं. यास्तु कारणें काय असावी, याविषयीं जरी आज आपणांस अनेक प्रकारच्या कल्पना करितां येतील, तरी त्या निवळ तर्काच्या पायावर रचलेल्या असणार, झणून तशा प्रकारचे केवळ शुष्क वर्क करीत न वसणें हेंच उत्तम होय.

या शास्त्रांत भक्तिमार्गपर अशा अभंगांचा संग्रह केला आहे. तसेंच एकनाथांनीं निरनिराळ्या प्रसंगांस उद्देशून किंवा बंधावर जीं बहुधा देशावरील रूपकें असलेलीं पद्यें रचिलीं आहेत त्यांचाही यांत समावेश केलेला आहे. लोकांच्या नित्य व्यवहारांतील गोष्टी पुढें करून त्यांच्या वर्णनामध्ये त्यांच्या त्यांच्या भावार्थालीनें आत्मज्ञान गोवून दिलें असल्यामुळे अध्यात्म विषय सुबोध होण्यास हें एक फार उत्तम साधन झालें आहे. एकनाथांना विकडे विकडे एकच ब्रह्म दिसत होते ही गोष्ट या विवेचनावरून सहज ज्यांनीं येते. शिवाय, समाजांतील किती प्रकारच्या स्थितींचें त्यांनीं सूक्ष्मनिरीक्षण केलें होतें हें ज्ञानांत येतें, व नायांच्या या स्वभावाचें मोठें कौतुक वाटून त्यांच्या विषयीं पूज्यबुद्धि मनामध्ये उत्पन्न होते. बहुधा नित्यव्यवहारांतील मोठासा विषय त्यांच्या वार्त्तांतून सुटलेला आढळून येतो नाहीं. अशा दृष्टीनेंही ही नायांची कृति फारच पूज्य व परिपूर्ण वाटते. अभंगांच्या पाठांतरांमुळे कित्येक जागीं अर्थ फार विकट झाला आहे, तेवढीं ठिकाणें सोडून दिलीं तर नाकांची त्यांची कविता सरळ व सुबोध आहे, असें दिसून येईल. थोड्याशा महाराष्ट्र भाषेच्या परिचयानें ही एकनाथांचीं पद्यें समजण्यास कठीण पडत नाहींत.

एकनाथांनीं आपल्या पवित्र शास्त्राचा सर्व जनांस किता पाहून देऊन फाल्गुन वद्य ६ शके १५१० (१०१) ऐजी या नक्षत्र लोकाचा त्याग करून आपलें अकतारुद्रय संपविलें.

अनुक्रमणिका.

विषय.	पृष्ठ.	विषय.	पृष्ठ.	विषय.	पृष्ठ.
भंगलाचरण	१	संतसमागम	२२३	मृतश्रद्धपणी	३३३
गुरुस्तुति	३	नाममहिमा	२२९	रावणाचा परामर्श	३३५
सद्गुरुस्तवन शतक १ ते.	११	कीर्तनमाहात्म्य	२५०	झाडणी	३३७
” ” १ ते.	१९	पंदरीमाहात्म्य	२६५	जर्जदास्त	३३९
वृत्तात्रेयस्तुति	१९	गंगागौरीचे मांडण	२८६	अभयपत्र	३४०
उपास्यदेवतपर अभंग	२०	खेळ	३०८	हपशी सिद्धी	३४०
जनार्दनस्वामीचा बोध	२९	बालक्रीडेचे अभंग	२९०	कैकाय	३४१
विठ्ठलपर अभंग	३१	गौळणीचे अभंग	२९४	दौर	३४३
भक्तवात्सल्य	४०	विटीदांड	३०९	कांडण	३५४
देवभक्तांचे ऐक्य	४९	चेंडफळी	३१०	जोगीणीचक्र	३५४
सलगीची वचने	५३	हमामा	३१०	जोहार	३५५
मनाचा संकल्प	५४	हुंघळी	३१०	जोशी	३७०
मनास बोध	६५	एकीवैकी	३११	जावचिड्डी	३७३
दस अवतारांची स्तुति	६७	हुतुतु	३११	जंगम	३७७
संतांची स्तुति	६९	फुंगडी	३१२	मानभाव	३७७
निवृत्ति महाराजांची स्तुति	७६	बोंबरा	३१२	जति	३७८
ज्ञानदेव महाराजांची स्तुति	८०	लंगोरी	३१२	जति व दळण	३७९
सोपानदेव महाराजांची स्तुति	८२	पिंगा	३१३	फुलवरा	३८३
मुक्तामार्गची स्तुति	८४	खेळिया	३१४	जोगवा	३८३
गुरुची मासपूजा	८५	सौरी	३१५	चोपदार	३८३
वैष्णवाची स्तुति	८५	हरिपाठ	३१८	येडका	३८१
सगुण स्वरूप	८८	घांवा कयाधूचा	३२४	चेंडफळी	३८२
करुणा	१११	घांवा दौपदीचा	३२५	गारुडी	३८२
विरहणी	१२२	भूपाळ्या	३२६	गारुडलेखन	३८३
नामस्मरण बोध	१३३	पाळणे	३२९	गोंधळ	३८६
भक्तीविषयी बोध	१६०	हमामा पेंधा	३२९	सर्प	३९१
भक्तीचे महात्म्य	१६९	कोल्हादी	३३०	बिंधू	३९१
भावाचे महात्म्य	१७१	बलमा	३३१	भूत	३९२
आत्मप्राप्ति.	१७४	मांड	३३२	मोळी	३९२
सत्समागम	२१५	थाक	३३२	किल्ला	३९३
मुंदलिकाच्या भक्तीचे माहा. २२०		कडुलपत्र	३३३	वैठ	३९३

विषय.	पृष्ठ.	विषय.	पृष्ठ.	विषय.	पृष्ठ.
कुत्रे	३९४	हिंदुर्कभांडण	४३५	वेडी	४४४
कानफाट्या	३९४	शकुन	४३०	भाटी व मालखेडा	४४४
कावड	३९५	ताकीदपत्र	४३१	नवरोज जुल्हावा	४५०
कापडी	३९५	पत्र	४३२	बहिरा	४५२
आंधळाप्रांगळा	३९७	हुषारी	४३३	मुका	४५२
नानक	३९८	दिवटा	४३४	सरोदा १ ला	४५३
पांगुळ	४०१	पोर	४३४	पांगुळ	४५५
पिंगळा	४०१	मुलगी	४३५	डुगडुग्या	४५५
सुंदा	४०२	टिटवी	४३५	नीति	४५६
जोगी	४०३	पिंगळा	४३५	छापा	४५७
वाळसंतोष	४०४	मुलबुल	४३६	अभयदान	४५८
वाजेगारी	४०५	वटवाघुळ	४३६	भट्टा	४५९
मांड	४०७	पांखरुं	४३७	रहाट	४६०
उदो	४०९	जगझोडी	४३७	दरवेझ	४६०
फकीर	४१२	झोप	४३७	महार	४६१
वेणु	४१४	मोती	४३८	महारीण १ ली.	४६१
सफेत कलंदर फकीर	४१५	भांग	४३८	महारीण २ री.	४६१
वासुदेव	४१५	चौबडा	४३९	महारीण ३ री.	४६२
गांवगुंड	४१६	बागुल	४४०	फंजारीण	४६२
होळी	४१७	कुंठिण	४४०	कोल्हाटीण	४६३
शिमसा	४१७	विवेकवैराग्य	४४०	भटीण	४६४
सासुरवास	४१७	दादला	४४१	मरीआई	४६४
भूत	४२१	माळी	४४१	पोपट	४६५
सजामावल्ली	४२०	बायला	४४१	हाळदुली	४६६
नबल	४२२	जाते	४४२	भवल	४६६
होवारी	४२३	कानोबा	४४२	जमाखर्च	४६७
नबलाई	४२४	गौळण	४४३	नबरी	४६७
बाजार	४२५	पांखरुं	४४३	पाणा	४६७
पोर	४२५	बाहुळे	४४३	भारत्या	४६७
भटीण	४२५				

श्री
एकनाथमहाराजकृत
अभंगांची गाथा.

(भाग पहिला.)

मंगलाचरण.

१. श्रीमुख साजिरे कुंडलें शोभती ॥ शंख चक्र हातीं पद्म गदा ॥ १ ॥
पीतांबर कांसे वैजयंती कंठी ॥ टीळक लळाटीं चंदनाचा ॥ २ ॥ मुगुट
कुंडलें झळके पाटोळा ॥ घननीळ सांवळा विटेवरी ॥ ३ ॥ श्रीवत्सलांछन
हृदयीं भूषण ॥ एकाजनार्दन तुम झाला ॥ ४ ॥

२. शामें सुंदर मूर्ति विटेवरी साजिरी ॥ पाउलें गोजीरीं कोवळीं तीं ॥ १ ॥
ध्वज वज्राकुश चिन्हें मिरवती ॥ कटी धरिले कर अनुपम्य शोभती ॥ २ ॥
ऐसा देखिला देव विठ्ठल माये ॥ एकाजनार्दनीं त्यासी गाये ॥ ३ ॥

३. कर कटावरी वैजयंती माळा ॥ तो हरी म्यां डोळां देखियेला ॥ १ ॥
रूप सांवळें शोभे विटेवरी ॥ तो हरि डोळेभरी देखियेला ॥ २ ॥ एका
जनार्दनीं पहातां रूपहें ॥ त्रिभुवन थोकेंहें विसतसे ॥ ३ ॥

४. उभा विटेवरी कट धरुनीया करीं ॥ पीतांबर साजिरी बुंथीं शोभे
॥ १ ॥ विठोबा विठोबा नामाचा हा छंद ॥ मन तें उद्दोषे जडो पायीं
॥ २ ॥ त्रिअक्षर हें नाम जप हा परम ॥ तो मंगळधाम विठ्ठल माझ
॥ ३ ॥ एकाजनार्दनीं विठ्ठल कानडां ॥ देखिला उघडा विटेवरी ॥ ४ ॥

५. अर्पुनियां देवा भावाचे मोदक ॥ भावें विनायक पूजा करूं ॥ १ ॥
देखिलें गजमुख हरलें जन्मदुःख ॥ गेली तहानभूक मायाजाळ ॥ २ ॥
चिंत दूर्वादल अर्पूनी चरणीं ॥ गेलें हारपूनी कायावाचामन ॥ ३ ॥
एका जनार्दनीं विकट विनायक ॥ स्मरणार्था पातक नाहीतसे ॥ ४ ॥

६. सुखाचें मस्तक हरिखाचें तोंड ॥ आनंदाची सोंड झेलीतसे ॥ १ ॥
जयगणनाथा जयगणनाथा ॥ सहज निजसत्ता नाच तूं अद्वैत ॥ धृ० ॥
सच्चित् आनंद स्वानंदाचें दोंद ॥ मिरवे नागबंध बोधाचार ॥ २ ॥ नेत्र
कुंजर रूपे अद्वैत एक ॥ एकपणें कौतुक नृत्याचें तें ॥ ३ ॥ रंगी मुसावला
हरिख स्वानंद मोदक ॥ देत विनायक निजभक्तां ॥ ४ ॥ सिद्ध विनायक
सिद्धीचा उपरमू ॥ एकाजनार्दनी हेरंघ परब्रह्म ॥ ५ ॥

७. प्रथम नाटारंभी आनंदकदंब ॥ आरंभी हेरंघ वंदियेला ॥ धृ० ॥
जय आरंभ हेरंघा ॥ परमानंदें रंगी नाचें निजशोभा ॥ १ ॥ नाना अवतार
वेधें दावी तूं गर्भकें ॥ रंगी रंग मूर्ति नाचे निजसुखें ॥ २ ॥ अभय वरद
हस्ते मुसावला रंगू ॥ जीवशीव प्रयोगु एक झाले ॥ ३ ॥ उपरैमल्या श्रुति
निर्गम नेति नेती ॥ रंगी स्वानंद मूर्ति दुल्लतसे ॥ ४ ॥ एकाजनार्दनी
विकट विनायक ॥ रंगी तुष्टला देत स्वानंद मोदक ॥ ५ ॥

८. नमन माझें गजवदना ॥ सर्व भावें धरी चरणा ॥ १ ॥
जो हा गौरीहरबाळ ॥ भक्ता लागीं तो दयाळ ॥ २ ॥ विघ्ने निवारी
क्षणांत ॥ लंबोदर एकदंत ॥ ३ ॥ त्याचें स्मरण करी जो सवा ॥ त्या देई
परमानंदा ॥ ४ ॥ एकाजनार्दना शरण ॥ सदगुरु तोचि गजानन ॥ ५ ॥

९. सारासार कथा वागदेवता ॥ अक्षरीं अक्षरता वदवी स्वयें ॥ १ ॥
जय सारजे जय सारजे ॥ जय सारजे निजसार जें निजरूप ॥ धृ० ॥
मुक्त मोतियें सेवी अहर्निशीं ॥ तये परम हंसीं आरूढ ॥ २ ॥ स्वरवर्ण
वीणा वेदार्थ पोथी ॥ स्वानंदें सरस्वती वदवी स्वयें ॥ ३ ॥ शुद्ध शुक्लवास
चिदानंदें कास ॥ रंगी सावकाश वागेश्वरी ॥ ४ ॥ सकळारंभी निजा
सहजीं सहजा ॥ एका जनार्दनीं एकत्वे सारजा ॥ ५ ॥

१०. मर्दुनी शंखासुरा हातें वागविसी कलीवरा ॥ तेवीं निवटोनी
अहंकारा माझ्या वागविशी शरीरा ॥ १ ॥ येथें नवल नव्हे पहा हो ॥
माझां देहवी वागवी देवो ॥ २ ॥ शंख वाजविशी नाना स्वरा ॥ तें तंव न
माधीं शंखासुर ॥ ३ ॥ तैसी चेतजनी माझी गिरा ॥ बोली बोलविता तूं स्वर

॥ ४ ॥ कर्म कार्य कर्तव्यता ॥ माझेनि नावें तुंचि आतां ॥ ५ ॥ एका जनार्दनी निजात्मता ॥ कर्म करून नित्य अकर्ता ॥ ६ ॥

११. जन्मा आलों मीं संसारीं ॥ सखी मानिली अंतुरी ॥ निवा केली द्विजवरी ॥ कैसा सद्गुरु जोडेल ॥ १ ॥ नाहीं पूजिलें गुरुवरा ॥ नाहीं नमिलें द्विजवरां ॥ नाहीं केलें भजन सारां ॥ कैचा भैव हा आटेल ॥ २ ॥ जालों परधर्मी रत ॥ अधर्म करितां वाटे हित ॥ जन्म मरणार्थी स्वतः ॥ कैसी आतां वाटेल ॥ ३ ॥ संसारीं मीं दुखावलों ॥ त्रिविध तारें मीं पोळलों ॥ दुःखी होउनीया आलों ॥ औदुंबरीं या ठायां ॥ ४ ॥ आंकलें खोप कृष्णा-तिरीं ॥ गुरु वसती औदुंबरीं ॥ भक्तवत्सला तारीं तारीं ॥ ह्मणउनी चरण वंदिले ॥ ५ ॥ जनार्दन पापरासी ॥ करूनी आलों तुजपाशीं ॥ तारिसील या भगवत्सीं ॥ धरणें घेतलें दारांत ॥ ६ ॥

गुरुस्तुति.

१. नमूं जाय जंव गुरुत्वा ॥ तंव त्रैलोक्य आलें गुरुत्वा ॥ १ ॥ आतां नमना नुरेची गुरू ॥ गुरुत्वा आला-संसारू ॥ २ ॥ वंद्यत्वे नमूं गुरुभेदे ॥ तंव त्रैलोक्य गुरुत्वे नांदें ॥ ३ ॥ गुरुवांचुनी न दिसे कांहीं ॥ तंव साज थोर अवयवें गुरु पाहीं ॥ ४ ॥ थोर गुरुत्वा आलें गौरव ॥ तरी गुरु नामें नेघे अहंभाव ॥ ५ ॥ एका जनार्दनाच्या पार्थी ॥ नमूं गेलों तो गुरु शिष्य नाही ॥ ६ ॥

२. स्वरूप मंदिरीं जेतें मी एकली ॥ माया सांजवेल अवियेचे वेळीं ॥ माझे तुझे चालतां पाडलीं ॥ मोहो भुजगे धरिली करांगुळी ॥ १ ॥ लोभन सर्प डंसला करूं काय ॥ स्वार्थ संपत्तीनें जड झाला पाय ॥ आशा लहरीं तापला माझा वेद ॥ तृप्तिवारा घाली ॥ गुरुमाय ॥ २ ॥ भजन गूळ तो मज कडू झाला ॥ विषयनिष बहु गोडिये आला ॥ वित्तहानि गळां झेंडू आला ॥ असत्य अशुद्धाच्या जेताती गरळा ॥ ३ ॥ कामिनीकामाची जोळां आली पीतता ॥ रसस्तुति निंदा काळे झाले दांत ॥ विकल्प वास-

नेच्या मुंग्या धांवत ॥ स्त्रीपुत्र लोभे पडली भ्रांत ॥ ४ ॥ मीपणाची थोर
आली भुली ॥ मी येथे कोण बोळखी मोडली ॥ अहंविचेकें काया जड
झाली ॥ सद्गुरु गारुडी बोलवा माउली ॥ ५ ॥ गुरु गारुडी आला
धांवुनी ॥ बोधवैराग्याचें पाजिलें पाणी ॥ विवेकभंजन घातलें नयनीं ॥
सोहं शब्द वाजवी नामध्वनी ॥ ६ ॥ मिथ्याभूतमय अवधि स्थिति ॥
अभयस्वरूपां लाविली विभुती ॥ उतरला सर्प निवारली भ्रांती ॥ एका
जनार्दनीं आलीसे प्रचिती ॥ ७ ॥

३. सर्वभावे दास झालों मी उदास ॥ तोडिलों मायापमश जनार्दने
॥ १ ॥ माझे मज दावियलें माझे मज दावियलें ॥ उघडें अनुभविलें
परमद्व ॥ २ ॥ रविधिवापरि प्रकाश तो केला ॥ अंधकार पळविला काम
क्रोध ॥ ३ ॥ बांधलों होतों मायाममतेच्या पाशीं ॥ तोडिलें वेगेंसी
कृपणदृष्टी ॥ ४ ॥ एका जनार्दनीं उघडा बोध दिला ॥ तोचि ठसावला
हृदयामार्जी ॥ ५ ॥

४. मोकळें तें मन ठेविलें बांधोनी ॥ जनार्दनचरणीं सर्वभावे ॥ १ ॥
स्थिर मति जाली वार्ता तीही गेली ॥ द्वैताची फिटली सर्व सत्ता ॥ २ ॥
मोह आशाबद्ध कर्मा निवारलों ॥ पावन तो जालों संतचरणीं ॥ ३ ॥
एका जनार्दनीं धन्य संतसेवा ॥ उगविला गोवा गुंती सर्व ॥ ४ ॥

५. धन्य धन्य सद्गुरुराणा ॥ दाखविलें ब्रह्मभुवना ॥ १ ॥ उपकार
केला जर्गी ॥ पावन जालों आह्मी वेगीं ॥ २ ॥ पंढरी पाहतां ॥ समाधान
झालें चित्ता ॥ ३ ॥ विटेवरी समचरण ॥ एका जनार्दनीं निज खूण ॥ ४ ॥
६. सांपडलों होतों श्रमाचिया जालीं ॥ माया मोह कळोळीं अमल
सर्वी ॥ १ ॥ परि जनार्दने केलासे मोकळा ॥ दवडुनी अवकळा आशा
तृष्णा ॥ २ ॥ मीनाचिये परि तळमळ संसारीं ॥ माझे माझे भोंवरी
दड धरीत ॥ ३ ॥ तें परतें कळुनी केलेंसे सरतें ॥ आपणा पेंरोंतें जाऊं
नेदी ॥ ४ ॥ जनार्दनाचा एका लढीवाळ तान्हा ॥ पाजी प्रेम पान्हा
जनार्दन ॥ ५ ॥

७. देव तो आह्या जनार्दन ॥ शास्त्र ते आह्या जनार्दन ॥ पुराण
आह्या जनार्दन ॥ सर्वभावे ॥ १ ॥ सुख जनार्दन दुःख जनार्दन ॥ कर्म
भर्म जनार्दन ॥ सर्वभावे ॥ ध्रु० ॥ योग जनार्दन याग जनार्दन ॥ पुण्य
आणि पाप तेही जनार्दन ॥ २ ॥ यापरि सर्वस्व अर्पी जनार्दन ॥ एका-
जनार्दनी साधे भजन ॥ ३ ॥

८. कोटि कंदर्पाच्या श्रेणी ॥ कुर्वडीत जनार्दनी ॥ १ ॥ धरवा जना-
र्दन जनी ॥ पहातां तनुमन भुलवणी ॥ २ ॥ नयन लाचावले
दोन्ही ॥ आन न दिसे त्रिभुवनी ॥ ३ ॥ शंकरासी झाला गोड ॥ काय
इतरांचा पाड ॥ ४ ॥ रूपा भाळला कंदर्प ॥ तेणें कृष्णा केला वाप
॥ ५ ॥ रमा रमणीय सर्वासीं ॥ झाली चरणाची दासी ॥ ६ ॥ सनका-
दिक अति विरक्त ॥ तेही पदीं आसक्त ॥ ७ ॥ जनी जनार्दन नेटका ॥
एकाएकी चरणीं देखा ॥ ८ ॥

९. अवघेंचि त्रैलोक्य आनंदाचें आतां ॥ चरणीं जगन्नाथा चित्त ठेले
॥ १ ॥ माय जगन्नाथ वाप जगन्नाथ ॥ अनाथाचा नाथ जनार्दन ॥ २ ॥
एका जनार्दनी एकपणें उभा ॥ चैतन्याची शोभा शोभलीसे ॥ ३ ॥

१०. दीनाचा दयाळ ॥ जया दासाची कळवळ ॥ १ ॥ तो हा सद्गुरु
दयाळ ॥ पारीं ठेविलें भाळ ॥ २ ॥ न विचारी कुळ याती ॥ शुची
चांडाळ निश्चिती ॥ ३ ॥ एका जनार्दनी भावे ॥ एकवेळ त्यासी गावे ॥ ४ ॥

११. स्वजनीं जनार्दन विजनीं जनार्दन ॥ जीव तो जनार्दन जीवन-
कळा ॥ १ ॥ जनक जनार्दन जननी जनार्दन ॥ जन तो जनार्दन
होउनी ठेला ॥ २ ॥ भाव जनार्दन स्वभाव जनार्दन ॥ देव जनार्दन
जेथें तेथें ॥ ३ ॥ एका जनार्दनी आकळे जनार्दन ॥ एका जनार्दन
निश्चळ तेथें ॥ ४ ॥

१२. आमुचिये कुळीं देवत सद्गुरु ॥ आह्यांसी आधार पांडुरंग ॥ १ ॥
सद्गुरु आमुची माता सद्गुरु तो पिता ॥ सद्गुरु तो आतां आह्या लागीं
॥ २ ॥ इष्टमित्र बंधु सजन सोयरे ॥ नाहीं पै दुसरे गुरुविण ॥ ३ ॥

सद्गुरु आचार सद्गुरु विचार ॥ सद्गुरुचि सार साधनांचें ॥ ४ ॥
सद्गुरुची क्षेत्र सद्गुरु तो धर्म ॥ गुरु गुहा धर्म आह्मालागीं ॥ ५ ॥
सद्गुरु तो यम सद्गुरु नियम ॥ सद्गुरु प्राणायाम आह्मालागीं ॥ ६ ॥
सद्गुरु तो सुख सद्गुरु तो मोक्ष ॥ सद्गुरु प्रत्यक्ष परब्रह्म ॥ ७ ॥ सद्गुरुचें
ध्यान अखंड हृदयीं ॥ सद्गुरुच्या पायीं वृत्ति सदा ॥ ८ ॥ सद्गुरुचें नाम
नित्य आह्मा मुखीं ॥ गुणातीत सुखीं सद्गुराज ॥ ९ ॥ एका जनार्दनी
गुरुरूपीं दृष्टी ॥ विसे सर्व सृष्टि परब्रह्म ॥ १० ॥

११. जन्मोजन्मींचें संचित ॥ गुरुपायीं जडलें चित्त ॥ १ ॥ तें तो
सोडिल्या न सुटे ॥ प्रेमतंतु तो न तुटे ॥ २ ॥ दुःखें आदळलीं वैरपडा ॥
पाव न सोडी हां धडा ॥ ३ ॥ देह गोळा करी जावो ॥ गुरु चरणीं दृढ
भावो ॥ ४ ॥ वरी पडोत पाषाण ॥ परि न सोडीं गुरुचरण ॥ ५ ॥
एका जनार्दनी निर्धार ॥ तेथें प्रगटे विश्वंभर ॥ ६ ॥

१२. आतां जय न कैसा परी ॥ संसारा नोहे उरी ॥ १ ॥ सद्गुरु
वचन मंत्र अरणी ॥ तेथोनी प्रगटला निर्धूम अग्नी ॥ २ ॥ सकळीं सक-
ळांच्या मुखें ॥ अर्पीतसे यज्ञपुरुषें ॥ ३ ॥ एका जनार्दनीं यज्ञें अर्पी ॥
अर्पी त्यामार्जीं समर्पी ॥ ४ ॥

१३. खांबसूत्राची बाहुली ॥ सूत्रा आधीन उगलीं ॥ १ ॥ माझे मीपण
नाहीं स्वतंत्र ॥ क्रियाकर्म तें परतंत्र ॥ २ ॥ बाहुलिये नाहीं स्वतंत्रता ॥ तैसा
नव्हे कर्मकर्ता ॥ ३ ॥ एका एकपणाचें सूत्र ॥ जनार्दन पायीं स्वतंत्र ॥ ४ ॥

१४. श्रीगुरुकृपें दत्त बोळखिला ॥ हृदय डोल्हान्यवरी बैसविला ॥
अभेद पूर्ण चांदवा तेथें दिला ॥ शुद्ध भक्तीनें दत्त पूजीयेला ॥ १ ॥ दत्त
चरणीं मज लागलीसे गोडी ॥ भवभयाची तुटोनी गेली बेडी ॥ ध्रु० ॥
सोहं गुढी तेथें उभारिली ॥ मंत्र उपदेशें देह बुद्धि गेली ॥ पूर्ण निवृत्ति
प्रवृत्ति ही घाली ॥ सहज पूर्णानंद पूर्णता आली ॥ २ ॥ जिकडे पाहो
तिकडे चक्रपाणी ॥ बोलावयाची राहिली शिराणी ॥ जनीं बनीं एका
स्मृता खाणी ॥ एका जनार्दनीं रंगलीसे वाणी ॥ ३ ॥

गुरुस्त्वावि.

१७. न सोडीरे मना गुरु जनार्दना ॥ संसारबंधना सोडविलें ॥ १ ॥
संसार अजगर झोंबला थिखार ॥ धन्वंतरी थोर जनार्दन ॥ २ ॥ जना
दर्षा ऐसी माउली परिथेसी ॥ बहु कष्टे सायासी जोडियेली ॥ ३ ॥ जना
दर्ने रंक तारियेला एका ॥ संसारी हा सखा जनार्दन ॥ ४ ॥

१८. तारिलें वो येणें श्रीसद्गुरु नायकें ॥ बोधाचिये कासे लाउनी कव-
तुकें ॥ १ ॥ या भवसागरीं झालासी तूं तारूं ॥ परतोनिया पाहों कैचा
मायापुरू ॥ २ ॥ एकाजनार्दनीं कडियें ॥ संचला प्रपंच लाऊनि धेडिये ॥ ३ ॥

१९. भजतां भजन एक जनार्दन ॥ ब्रह्म परिपूर्ण सर्व एक ॥ १ ॥
सांडुनी वासना भजतां भजन ॥ ब्रह्म परिपूर्ण सर्व एक ॥ २ ॥ विषय
वासना त्यागितां संपूर्ण ॥ ब्रह्म तें संपूर्ण सर्व एक ॥ ३ ॥ एका जनार्दनीं
एकत्व भाव ॥ तेथें नांदे देव संदेह नाही ॥ ४ ॥

२०. जय जय वो जनार्दन ॥ विश्वव्यापक संपूर्ण वो ॥ सगुण अगुण
विगुण पूर्ण पूर्णानंदधन वो ॥ १ ॥ ब्रह्मा विष्णु रुद्र निर्माण तुजपासुनी
वो ॥ गुणत्रय उभय वर्नी तूंची पंचक अंतःकरणीं वो ॥ व्यापुनी
पंचक प्राण दश इंद्रिय करणीं वो ॥ पंचक विषय स्थानें पंच विषयांचे
स्वामिनीं वो ॥ २ ॥ स्थूल लिंग कारण चौथें महाकारण वो ॥ जागृती
स्वप्न सुषुप्ति तुर्या उत्तमनी हे स्थान वो ॥ नेत्र कंठ हृदय मूर्ध्नि या प्रमाण
वो ॥ विश्व तैजस प्राज्ञ प्रत्यगात्मा तूं संपूर्ण वो ॥ ३ ॥ स्थूल आविविक्त
सुख चौथें आनंदाभास वो ॥ पिंड ब्रह्मांड आणिक तूं ॐकाराखे सुख
वो ॥ त्वंपद तत्पद आणिक असि पद तें तूं एक वो ॥ ४ ॥ आजी पंचका
कारण षड्चक्राचें भेदन वो ॥ मंत्र तंत्र स्थानीं अनावराचें आवरण वो ॥
नसोनी एकपणीं एका एकीं जनार्दन वो ॥ ५ ॥

२१. एका जनार्दनाचे लग्न सिद्धीसी ॥ घटितार्थ तें पहावया मिनले
चवदा भुवनाचे ज्योतिषी ॥ १ ॥ योग तोही एक तीथ तीही एक ॥
राशि तेही एक नक्षत्र तेही एक ॥ सद्गुरुचरणीं एका एक तोही झाला
॥ २ ॥ वर्ष तेही एक मास तोही एक ॥ बारा योग पहातां एका एक

१ नावाळ्याने. २ तीरास. ३ सत्त्व, रज, तम. ४ मस्तक. ५ 'तत्त्वमसि' महावाक्यांतोड तीन पदे.

झाले ॥ ३ ॥ घटिका तेही एक पळ तेंही एक ॥ शोधितां सूक्ष्म एका
एकचि झालें ॥ ४ ॥ पाहतां जनीं जनार्दनीं झाली एक नाडी ॥ ह्मणवोनी
एका जनार्दनीं उभविली गुढी ॥ ५ ॥

२२. नेणें मंत्र तंत्र बीजाचा पसारा ॥ जनार्दन सोईरा घडला
मज ॥ १ ॥ भक्ति ज्ञान विरक्ति नेणें पै सर्वथा ॥ मोह ममता चिंता
कांहीं नेणें ॥ २ ॥ योग याग कसवटी कांहीं नेणों आंटी ॥ सर्व देखों सृष्टि
जनार्दन ॥ ३ ॥ काया वाचा मन ठेविलें चरणीं ॥ एका जनार्दनीं सर्व भावें ४

२३. जनार्दनीं शोभित जन ॥ जनार्दनें साचार ज्ञान ॥ जनार्दनें
आकळे मन ॥ ध्याता ध्येय ध्यान जनार्दन ॥ १ ॥ जनार्दनु मुखकमळीं ॥
जनार्दनु नयनीं म्याहाळी ॥ हृदयकमळीं जनार्दनू ॥ २ ॥ जनार्दनें
बोलिला वेदू ॥ जनार्दनें बुद्धीसी बोधू ॥ जनार्दनें तोडिला भेदू ॥ पर-
मानंदु जनार्दनू ॥ ३ ॥ जनार्दनें ज्ञानदृष्टी ॥ जनार्दनें पावन सृष्टी ॥
जनार्दनें संतुष्ट पुष्टी ॥ निजभावे भेटी जनार्दनें ॥ ४ ॥ सर्व ज्ञान डोळसू ॥
जनार्दन स्वयंप्रकाशू ॥ जनार्दन देहबुद्धि निराशू ॥ परमहंसु जनार्दनू
॥ ५ ॥ जनार्दनें नित्य नवा रंग ॥ जनार्दनें वैष्णव संग ॥ वोडवे रंग
जनार्दनें ॥ ६ ॥ जनार्दनें सुख होय सुखा ॥ जनार्दन पाठीराखा ॥ जना-
र्दनें तारिला एका ॥ आह्मा निजसखा जनार्दन ॥ ७ ॥

२४. माथा ठेवोनी पाव ॥ माझा देहींच केला देव ॥ १ ॥ नवलान
पायाचा मी केला ॥ माझा देहींचा देवपणा नेला ॥ २ ॥ पाय पराक्रम
पंचानन ॥ पार्थी निरसला देह अभिमान ॥ ३ ॥ पार्थी देहासी पाहे
ठावो ॥ पार्थी देहाचि केला वावो ॥ ४ ॥ नवल पायाचा हा भावो ॥ पार्थी
जुरेचि देहीं देवो ॥ ५ ॥ एका जनार्दनाच्या पार्थी ॥ देह विदेह दोन्ही नाही ६

२५. म्यां गुरु केला म्यां गुरु केला ॥ सर्व बोध तेणें मज दिला
॥ १ ॥ घालूनिया भक्ति अंजन ॥ दावियेलें निधान ॥ २ ॥ कान फुंकुनी
निगुती ॥ दिविलें संताचिये हातीं ॥ ३ ॥ एकाजनार्दनीं गुरु बरा ॥ तेणें
दाविलें परात्परा ॥ ४ ॥

२७. जप जनार्दन तप जनार्दन ॥ स्वरूप जनार्दन जनीं बनीं ॥ १ ॥
कर्म जनार्दन धर्म जनार्दन ॥ ब्रह्म जनार्दन जनसाहित ॥ २ ॥ योग
जनार्दन याग जनार्दन ॥ भोग जनार्दन अहर्निशीं ॥ ३ ॥ ध्येय
जनार्दन ध्यान जनार्दन ॥ एका जनार्दन ज्ञानरूप ॥ ४ ॥

२८. ध्येय ध्याता ध्यान ॥ अवधा माझा जनार्दन ॥ १ ॥ आसन
शयन मुद्रा जाण ॥ अवधा माझा जनार्दन ॥ २ ॥ जप तप यज्ञ यागपण ॥
अवधा माझा जनार्दन ॥ ३ ॥ भुक्ति मुक्ति स्थावर जाण ॥ अवधा माझा
जनार्दन ॥ ४ ॥ एकाएकी वेगळा जाण ॥ अवधा भरला जनार्दन ॥ ५ ॥

२९. जनार्दन माय जनार्दन बाप ॥ जनार्दन ताप निवारितो ॥
॥ १ ॥ जनार्दन बंधु जनार्दन भगिनी ॥ जनार्दन निर्वाणों मजलार्गी ॥
॥ २ ॥ जनार्दन सखा जनार्दन चुलता ॥ जनार्दन तत्वता प्राण माझा ॥
॥ ३ ॥ जनार्दन सुहृद जनार्दन मित्र ॥ पवित्रापवित्र जनार्दन ॥ ४ ॥
जनार्दन जन जनार्दन विजन ॥ माझे तनमन जनार्दन ॥ ५ ॥ जनार्दन
ऐश्वर्य जनार्दन धन ॥ मज निरंजन जनार्दन ॥ ६ ॥ जनार्दन जीव जनार्दन
भाव ॥ जनार्दन शिव मजलार्गी ॥ ७ ॥ जनार्दन पिंड जनार्दन ब्रह्मांड ॥
जनार्दन अखंड परब्रह्म ॥ ८ ॥ एका जनार्दनीं वृत्ति होय लीन ॥ झालासे
तल्लीन परब्रह्मी ॥ ९ ॥

३०. जनार्दनें कृपा केली ॥ वृत्ति ब्रह्माकार झाली ॥ १ ॥
धन्य धन्य जनार्दन ॥ तथा पायीं मम वंदन ॥ २ ॥ मन मनपणा हरपलें ॥
तन्मय होऊनियां ठेलें ॥ ३ ॥ चित्त चिंतना विसरलें ॥ चैतन्यरूप
होऊनी ठेलें ॥ ४ ॥ निश्चयरूप जे कां बुद्धि ॥ परब्रह्म तें निरवधी ॥ ५ ॥
अहंपणे अहंभाव ॥ तोही झाला देवाधिदेव ॥ ६ ॥ श्रोत्रेंद्रियें प्राण
शब्द ॥ होऊनि राहिला निःशब्द ॥ ७ ॥ त्वर्गिब्रिय स्पर्श ॥ तो पै जाहला
परेश ॥ ८ ॥ नेत्रें पाहती रूपातें ॥ तें पै परब्रह्म आर्थें ॥ ९ ॥ जिह्वा
सेवितसे रस ॥ तें हें ब्रह्म स्वयंप्रकाश ॥ १० ॥ घ्राण सेवितसे गंध ॥ तें हें
परात्पर निर्द्वंद्व ॥ ११ ॥ वाणी उच्चारि वचन ॥ तें हें परब्रह्म जाण

॥ १२ ॥ गमन करिताती पाद ॥ तें हें ब्रह्म परम पाद ॥ १३ ॥ पाणीं-
 द्वियें घेणें ॥ तेंचि ब्रह्म परिपूर्ण ॥ १४ ॥ गुह्येंद्रियाचा आनंद ॥ तो हा
 झाला परमानंद ॥ १५ ॥ जे जे क्रिया घडे अंगी ॥ ते ते ब्रह्मरूप जर्गी
 ॥ १६ ॥ पंचप्राण ते अमूप ॥ परब्रह्माचें स्वरूप ॥ १७ ॥ स्थूल सूक्ष्म
 ते कारण ॥ सकल ब्रह्म परिपूर्ण ॥ १८ ॥ महाकारण प्रकृति ॥ परब्रह्माची
 आकृति ॥ १९ ॥ अन्नमयकोश ॥ परब्रह्माचा विकाश ॥ २० ॥ कोश
 तोही प्राणमय ॥ दिसे प्रत्यक्ष चिन्मय ॥ २१ ॥ मनोमय कोश जाण ॥
 परात्परा परिपूर्ण ॥ २२ ॥ कोश विज्ञान पहावा ॥ द्रष्ट दृश्यातीत आधवा
 ॥ २३ ॥ कोश जाणावा आनंद ॥ तो हा केवळ परमानंद ॥ २४ ॥
 समष्टिव्यवस्थात्मक जग ॥ तें हें परब्रह्म अभंग ॥ २५ ॥ जनार्दन जनवन
 जनार्दन निरंजन ॥ २६ ॥ एका जनार्दनी भाव ॥ एकनाथ झाला देव ॥ २७ ॥

३१. व्यापक हा जनार्दन ॥ जगची भरला संपूर्ण ॥ १ ॥ मागे
 पुढें आहे उभा ॥ काय वाणूं त्याची शोभा ॥ २ ॥ भरुनी उरला ॥ सर्वां-
 ठायीं तो संचला ॥ ३ ॥ शरण एका जनार्दनी ॥ व्यापक तो जनीं वनीं ४ ॥

३२. उघड दाखविलें देवा ॥ नाही सेवा घेतली ॥ १ ॥ ऐसी
 प्रेमाची माडली ॥ जर्गी व्यापक व्यापली ॥ २ ॥ नाही घालित
 भार कांहीं ॥ आठव देहीं रामकृष्ण ॥ ३ ॥ एका जनार्दनी शरण ॥ मन
 माझे नेलें चोरून ॥ ४ ॥

३३. कायावाचा मनै ॥ रुपाळू दीना कारणें ॥ १ ॥ ऐसा समर्थ तो
 कोण ॥ माझ्या जनार्दना वांचून ॥ २ ॥ माझे मज दाखविलें ॥ उघड
 वाचें बोलविलें ॥ ३ ॥ जनीं जनार्दन ॥ एका तयासी शरण ॥ ४ ॥

३४. गेलों गुरुलार्गी शरण ॥ माझे हरपलें मी तूं पण ॥ १ ॥
 द्वैत भाव गेला देशोधडी ॥ बोध दिला मज संवर्गडी ॥ २ ॥ मंत्र सांगे
 त्रिअक्षर ॥ परात्पर निज घर ॥ ३ ॥ जपतां मंत्र लागलें ध्यान ॥
 सहज खुटलें मीतूं पण ॥ ४ ॥ एका जनार्दनी समाधी ॥ सहज तुटली
 उपाधी ॥ ५ ॥

३५. मज करूं दिली नाही सेवा ॥ दाविलें देवा देहींच ॥ १ ॥ जगद्व्या-
पक जनार्दन ॥ सदा वसे परिपूर्ण ॥ २ ॥ भिन्न भिन्न नाही मनीं ॥ भरलासे
जनीं वनीं ॥ ३ ॥ एका जनार्दनीं शरण ॥ सर्वांठारीं व्यापक जाण ॥ ४ ॥

३६. शिष्यापासून सेवा घेणें ॥ हें तों लक्षण अधमाचें ॥ १ ॥ ऐसे
असती गुरु बहू ॥ नव्हेची साहू भार त्यांच ॥ २ ॥ एकपणें समानता ॥ गुरु
शिष्य उरता उपदेश ॥ ३ ॥ एका जनार्दनीं शरण ॥ गुरु माझा जनार्दन ॥ ४ ॥

३७. उपाधीच्या नांवें घातियेलें शून्य ॥ आणिका दैन्यवाणें काय
बोलूं ॥ १ ॥ टाकूनियां संग धरियेला देव ॥ आतां तो उपाच दुजा नाही
॥ २ ॥ सर्व वैभवं सत्ता त्याचे पदरीं ॥ जालों अधिकारी आधीं बलें ॥ ३ ॥
एका जनार्दना तोडियेला संग ॥ जालों आधीं निःसंग हरिभजनीं ॥ ४ ॥

३८. येव्हळें जया कृपेचें करणें ॥ रंक मिरवती राज्यपणें ॥ १ ॥
तो हा कल्पतरु गुरु जनार्दन ॥ छेदी देहाभिमानु भवकंदु ॥ २ ॥
कृपेचे वोरसें धावे कामघेत् ॥ तैसा माझा मनु वेधिलासे ॥ ३ ॥ एक
जनार्दनीं तयावांचूनी कांहीं ॥ दुजें पहाणें नाही मनामार्जी ॥ ४ ॥

सद्गुरुस्तवन शतक १ लें.

वत्तराया करूं प्रथम नमन ॥ द्वितीय चरणा सद्गुरुच्या ॥ १ ॥
सद्गुरुच्या चरणा करावा प्रणाम ॥ मुखीं नित्य नाम सदा जप
॥ २ ॥ नित्य जपा वाचे गुरुराजस्वामी ॥ तेणें सुखधामी प्राप्त
व्हाल ॥ ३ ॥ प्राप्त व्हाल तुझीं आत्यंतिक सुखा ॥ जेथें जन्मदुःखा पार
नाहीं ॥ ४ ॥ पार नाही वेदां शास्त्रें मौनावलीं ॥ पुराणें तीं झालीं मौनरूप
॥ ५ ॥ मौनरूप शेष ब्रह्मा आणि इंद्र ॥ सूर्य अग्नि चंद्रा अंत नाही
॥ ६ ॥ अंत नाही त्याचा अनंत स्वरूप ॥ अनिर्वाच्य रूप सद्गुरुचें ॥ ७ ॥
सद्गुरुचें रूप तें स्वयंप्रकाश ॥ दृश्यीं जो प्रकाश सद्गुरुचा ॥ ८ ॥ सद्गुरुचा
प्रेमा माझीया अंतरीं ॥ अनुभव साक्षात्कारी झाला असे ॥ ९ ॥ झाला

असे अनुभव अपरोक्ष ॥ शास्त्रीं जे विवेक्षा केली असे ॥ १० ॥ केली असे
 स्तुति संत महानुभावी ॥ सद्गुरु वदवी मजलागीं ॥ ११ ॥ मजलागीं
 त्यांनीं दिली असे वाचा ॥ उपकार त्यांचा काय वानूं ॥ १२ ॥ काय
 वानूं माझ्या सद्गुरु दयाळा ॥ बहुत कळवळा ज्यासी माझा ॥ १३ ॥
 ज्यासी माझा प्राण अर्पण मीं केला ॥ देह हा विकिला सर्वस्वें मीं
 ॥ १४ ॥ सर्वस्वें मी वसें सद्गुरुचे पायीं ॥ अन्य प्रिय नाहीं मजलागीं
 ॥ १५ ॥ मजलागीं दया केली गुरुरायें ॥ हृदयीं ते पाय धरीयेले ॥ १६ ॥
 धरीयेले जीवीं पाऊलें कोंवळीं ॥ कंठीं एकावळी नाममाळा ॥ १७ ॥
 नाममाळा कंठीं शोभे ही साजिरी ॥ हृदयीं गोजिरी गुरुमूर्ती ॥ १८ ॥
 गुरुमूर्ति वसे ज्याचे हृदयकमळीं ॥ तथा चंद्रमौळी मार्गे पुढें ॥ १९ ॥
 मार्गेपुढें उभा राहे तो रक्षित ॥ कांहींच आप्तात येवो नेदी ॥ २० ॥
 येवों नेदी कदा कल्पनेची बाधा ॥ आणिक आपदा शिष्यालागीं
 ॥ २१ ॥ शिष्यालागीं गुरु करिताती बोध ॥ स्वरूप स्वानंद देती तथा
 ॥ २२ ॥ देती तथा गुरु अनुपम सुख ॥ स्वानंद कौतुक त्यासी लाभे
 ॥ २३ ॥ त्यासी लाभे आत्मा सर्व अंतर्यामी ॥ चिन्मय सुखधामी पंढूडे
 तो ॥ २४ ॥ पंढूडे तो न ये कदा काळीं देहा ॥ तोचि निःसंदेहा पाव-
 लासे ॥ २५ ॥ पावलासे ब्रह्म अखंड परात्पर ॥ सारासार विचार करो-
 नियां ॥ २६ ॥ करोनियां जेणें नित्य स्नानसंख्या ॥ दोषांची ते बाधा
 वारीयेली ॥ २७ ॥ वारीयेली जेणें चित्तविक्षेपता ॥ करोनि उपास्यता
 सगुणमूर्ती ॥ २८ ॥ सगुण मूर्तिंसी न ह्मणावें माझक ॥ शास्त्र आत्यंतिक
 सांगतसे ॥ २९ ॥ सांगतसे शास्त्र देवध्यान करा ॥ विक्षेप तो वारा
 चित्ताचा पै ॥ ३० ॥ चित्ताचा गेलीया विक्षेप सकळ ॥ आवरण केवळ
 राहिलेंसे ॥ ३१ ॥ राहिलेंसे जया स्वरूपावरण ॥ त्याचें निवारण ज्ञानें
 होय ॥ ३२ ॥ ज्ञानें होय परी ज्ञान प्राप्तीलागीं ॥ साधनें तीं अंगीं विवे-
 कादि ॥ ३३ ॥ विवेक वैराग्य शमादि तें षट्क ॥ चौथी ते देख मुमुक्षुता
 ॥ ३४ ॥ मुमुक्षुतेपुढें श्रवण मनन ॥ तें निज ध्यासन पाहिजे कीं ॥ ३५ ॥

पाहिजे कीं तत्त्वंपदार्थ शोधन ॥ साधनें हीं जाण अंतरंग ॥ ३६ ॥
 अंतरंग साधनें करावीं परमार्था ॥ त्यागावीं सर्वथा बहिरंगें ॥ ३७ ॥ बहि-
 रंग साधनें होय स्वर्गप्राप्ति ॥ निष्कामी होती चित्तशुद्धि ॥ ३८ ॥
 चित्तशुद्धि झाल्या अंतरंगा अधिकार ॥ विवेक निर्धार सांगतसों ॥ ३९ ॥
 सांगतसों आतां विवेकाचें तथ्य ॥ ब्रह्म हेंचि सत्य जगन्मिथ्या ॥ ४० ॥
 मिथ्या माया काय जगत प्रकार ॥ ब्रह्म हेंचि सार विवेक हा ॥ ४१ ॥
 विवेक हा स्मरा अनुभव करा ॥ वैराग्य अवधारा एकचित्ते ॥ ४२ ॥
 एकचित्ते करा वैराग्यश्रवण ॥ तेणें समाधान स्वरूपीं होय ॥ ४३ ॥
 स्वरूपीं होय स्थिति वैराग्याच्या योगें ॥ अज्ञ विषयसंगें सेवूं नये ॥ ४४ ॥
 सेवूं नये विषय वमनाचे परी ॥ वीट ती अतरीं सदा असो ॥ ४५ ॥
 सदा असो प्रीति परमार्थालागीं ॥ विषयविरागी याचें नांव ॥ ४६ ॥
 याचें नांव शम मनाचा निग्रहो ॥ विषयीं आप्रहो चित्ता नाहीं ॥ ४७ ॥
 चित्ता नाहीं कधीं विषयाची स्फूर्ति ॥ अतरीं हे वृत्ति झाली असे ॥ ४८ ॥
 झाली असे सर्व इंद्रियां स्थिरता ॥ दम हें तत्त्वज्ञा ह्मणती त्या ॥ ४९ ॥
 ह्मणती त्या उपरम स्वधर्मासी ॥ त्यागावें विधींसी सर्वस्वेंची ॥ ५० ॥
 सर्वस्वेंची शीत उष्णातें साहणें ॥ तितिक्षा ह्मणणें त्यालागीं ॥ ५१ ॥
 त्यालागीं श्रद्धा ह्मणताती जनीं ॥ सद्गुरु वचनीं विश्वास तो ॥ ५२ ॥
 विश्वास असावा वेदांतांचे ठायीं ॥ सद्गुरुचे पायीं लीन व्हावें ॥ ५३ ॥
 लीन व्हावें चित्त सद्गुरुवचनीं ॥ तोचि समाधाना प्राप्त झाला ॥ ५४ ॥
 प्राप्त झाला प्राणी मुमुक्षुतेलागीं ॥ प्रपंच संसर्गीं विटला तो ॥ ५५ ॥
 विटला संसारा आणि घरदारां ॥ पुत्र परिवारां मिथ्या मानी ॥ ५६ ॥
 मिथ्या मानी सर्व प्रपंच वैभव ॥ विषयांचें नांव नावडे ज्यासी ॥ ५७ ॥
 नावडे ज्यासी इष्ट मित्र ते सोयरे ॥ परमार्थी वेहेवरे चित्त ज्याचें ॥ ५८ ॥
 चित्त ज्याचें झालें प्रपंचीं विरक्त ॥ त्याचे मनीं ओर्त सद्गुरु भेटी ॥ ५९ ॥
 सद्गुरु भेटी व्हावी ऐसें ज्याचे मनीं ॥ तो सर्वालागुनी विचारित ॥ ६० ॥
 विचारीत मला सद्गुरु कें भेटती ॥ रात्रंदिवस चित्ती

दुजें नाहीं ॥ ६१ ॥ दुजें नाहीं तथा आणिक जगांत ॥ सहुरु सर्वत्र
 दिसतसे ॥ ६२ ॥ दिसतसे गुरु आसनीं शयनीं ॥ आणिक भोजनीं गुरु
 दिसे ॥ ६३ ॥ गुरु दिसे जायतीं स्वप्न आणि सुषुप्ति ॥ आनंद नेणती
 गुरुवीण ॥ ६४ ॥ गुरुवीण जनीं न दिसे ज्या अन्य ॥ चित्त होय धन्य
 गुरुभेटी ॥ ६५ ॥ गुरुभेटी होतां चित्त स्थिर होय ॥ तळमळ जाय
 मनाची तें ॥ ६६ ॥ मनाची तें शांति होतां पाय धरी ॥ दंडवत करी
 वेळोवेळां ॥ ६७ ॥ वेळोवेळां गुरुसी करी नमस्कार ॥ जोडोनियां कर
 उभा राहे ॥ ६८ ॥ जोडोनियां हात पुढें गुरुराया ॥ बोलत सखया
 तारा स्वामी ॥ ६९ ॥ तारा स्वामी मज भवाचे सागरीं ॥ व्हावें कर्णधारी
 मजलार्गी ॥ ७० ॥ मजलार्गी गुरो तुमचा आधार ॥ ओस चंराचर
 तुझाविण ॥ ७१ ॥ तुझाविण सखा मज नाहीं कोणीं ॥ वाटें चरणीं
 घालूं मिठी ॥ ७२ ॥ घालूं मिठी पायां सहुरु समर्था ॥ तेणें निज स्वार्था
 पावसील ॥ ७३ ॥ पावसील सुखा सहुरु माउली ॥ ती मज गांवली
 शिष्य वत्सा ॥ ७४ ॥ शिष्य वत्सालार्गी पाजीं ज्ञानदुग्ध ॥ तेणें देह
 शुद्ध होय त्याचा ॥ ७५ ॥ देह त्याचा केला ब्रह्म हा गुरुनें ॥ काया
 वाचा मनें चरण धरी ॥ ७६ ॥ चरण धरीतसे शिष्य वेळोवेळां ॥ माझा
 कळवळा असो तुझां ॥ ७७ ॥ तुझांवीण मज कोण हो तारील ॥ दीन
 उद्धरेल केशपरी ॥ ७८ ॥ केशपरी मज होईल सुटका ॥ प्रपंच लटिका
 वाटे केव्हां ॥ ७९ ॥ केव्हां वाटे मज जगत हें मिथ्या ॥ ब्रह्माचें सत्यत्व
 केव्हां पावे ॥ ८० ॥ केव्हां पावे मज स्वरूपाची शांति ॥ तें मज निश्चिंती
 सांगा स्वामी ८१ ॥ सांगा स्वामी मज लुपा हो करुनीं ॥ शिष्य विन-
 वणी करी पेशी ॥ ८२ ॥ करीं पेशी दया मज गुरुराया ॥ लागतसे पायां
 शिष्यराज ॥ ८३ ॥ शिष्यराज झाली अष्टभावप्राप्ति ॥ सहुरुंनीं
 हातीं धरीयेला ॥ ८४ ॥ धरीयेला करीं नेला एकांतांत ॥ अंकीं बैसवीत
 सहुराव ॥ ८५ ॥ सहुराव त्यासी बोलती त्या क्षणीं ॥ लागली
 उन्मनी तयालार्गी ॥ ८६ ॥ तयालार्गी नाहीं देहाचा आठव ॥ स्थूल

सूक्ष्मभाव मावळले ॥ ८७ ॥ मावळले देह चारी अवस्था ॥ शिष्य
तो तत्वतां ब्रह्म झाला ॥ ८८ ॥ ब्रह्म झाला त्याचा देह आत्मस्थिती ॥
द्वैताद्वैत प्रतीति नाही जया ॥ ८९ ॥ नाही जया सुख दुःखाची भावना ॥
समूळ वासना निरसली ॥ ९० ॥ निरसली त्याची अहंकार कल्पना ॥
सुखदुःख यातना नाही तया ॥ ९१ ॥ नाही तया जीवजीवभेदाभेद ॥
समूळ हे वाद मिथ्या झाले ॥ ९२ ॥ मिथ्या झाले ज्ञान ज्ञेय आणि ज्ञाता ॥
भोग्य भोग भोक्ता मावळला ॥ ९३ ॥ मावळला तेव्हां द्वैतप्रपंच ॥
एक ब्रह्म साच अनुभविलें ॥ ९४ ॥ अनुभविलें तेणें अनुभव वेडावला ॥
विचार निमाला जिये ठार्या ॥ ९५ ॥ जिये ठार्या गति नाही षट् प्रमाणा ॥
साधन लक्षणां ठाव कैचा ॥ ९६ ॥ ठाव कैचा तेथें परादिकां वाचा ॥
जेथें त्या शब्दाचा लाग नाही ॥ ९७ ॥ लाग नाही तेथें उपपत्ति युक्ति ॥
अपरोक्ष प्रतीति लया गेली ॥ ९८ ॥ लया गेली तया स्थानीं मज ठेविलें ॥
सद्गुरु दयाळें दीनानाथें ॥ ९९ ॥ दीनानाथें तया ठार्या निजविलें ॥
नवजाती वर्णिलें गुण तया ॥ १०० ॥ एकाजनार्दन गुरुपार्यां लीन ॥ ब्रह्म
परिपूर्ण अनुभविलें ॥ १०१ ॥

सद्गुरुस्तवन शतक २ रे.

नमो सद्गुरुराया दीनाच्या वत्सला ॥ पावार्चे दासाला ब्रीद तुझें
॥ १ ॥ ब्रीद तुझें जर्गी पतीतपावन ॥ भक्तासी रक्षणें सर्व काळीं ॥ २ ॥
सर्व काळीं भक्त आठविती तूज ॥ ब्रीदाची हे लाज धरणें लागे ॥ ३ ॥
धरणें लागे तूज भक्ताचा अभिमान ॥ आश्रय त्या कोण तुझ्याविणें ॥ ४ ॥
तुझ्याविणें त्यासी नाही कोणी सखा ॥ संसार पोरिखा वाटे त्यासी ॥ ५ ॥
वाटे त्यासी माझा आधार सद्गुरु ॥ इच्छा मी कां करूं आणिकाची
॥ ६ ॥ आणिकाची इच्छा कासया करावी ॥ प्रपंची ते गोवी जेणें होव

॥ ७ ॥ जेणें होय प्राण्या जन्ममरणदुःख. ॥ तथा आत्मसुख भेट नाही
 ॥ ८ ॥ भेट नाही जया आत्मापरमात्म्याची ॥ हानी नरदेहाची केली
 तेणें ॥ ९ ॥ केलीं तेणें जरी जपतपें फार ॥ नाही त्या आधार गुरु-
 विना ॥ १० ॥ गुरुविना प्राण्या नव्हेचि सद्रती ॥ ऐसें वेदश्रुति बोल
 ताती ॥ ११ ॥ बोलताती सिद्ध साधु महानुभाव ॥ गुरुविण वाव सत्कर्में
 तीं ॥ १२ ॥ सत्कर्में ती वाव चित्त शुद्ध करा ॥ तेणें पाय धरा सद्गुरूचे
 ॥ १३ ॥ सद्गुरूचे पाय जयासी लाधले ॥ तेणें निरसिलें प्रपंचासी
 ॥ १४ ॥ प्रपंचासी बाध केला गुरुदासें ॥ चरणीं विश्वास टेवोनियां
 ॥ १५ ॥ टेवोनियां जीव सद्गुरूचे पायीं ॥ प्रपंच व्यवसायीं वागतसे
 ॥ १६ ॥ वागतसे जनीं परि तो विजनीं ॥ भेदभाव मनीं नाही जया
 ॥ १७ ॥ नाही जया चित्तीं आणिक वासना ॥ सद्गुरु वचना विश्वासला
 ॥ १८ ॥ विश्वासला मनें सद्गुरु चरणीं ॥ प्रेम अन्यस्थानीं नाही
 ज्याचें ॥ १९ ॥ नाही ज्याचें तन मन आणि धन ॥ गुरुसी अर्पण केलें
 असे ॥ २० ॥ केलें असे. जेणें निष्काम तें कर्म ॥ चित्तशुद्धी वर्म हाता
 आलें ॥ २१ ॥ हातां आलें जया चित्ताचें तें स्थैर्य ॥ सद्गुरु आचार्य
 भेटले त्या ॥ २२ ॥ भेटले त्या मायबाप सद्गुरुराव ॥ दयासिंधु नांव
 असे ज्यासी ॥ २३ ॥ असे ज्यासी सर्व श्रुति अध्ययन ॥ ब्रह्मपरायण
 अहर्निशीं ॥ २४ ॥ अहर्निशीं चित्तीं ब्रह्मींचि रंगलें ॥ विषय उरलें नाही
 जया ॥ २५ ॥ नाही जया काम क्रोधाची भावना ॥ आणिक वासना
 नानापरी ॥ २६ ॥ नानापरी जग जरी देखिलें ॥ ब्रह्म हें भरलें ओत-
 प्रोत ॥ २७ ॥ ओतप्रोत आत्मा स्वरूप जयासी ॥ त्यासी द्वंद्वासी भेटी
 केली ॥ २८ ॥ भेटी केली तथा सुखदुःखद्वंदा ॥ लोभ मोह आपणा
 नाही त्यासी ॥ २९ ॥ नाही त्यासी मनीं द्वैताद्वैत नांव ॥ आत्मस्थिति
 भाव सर्व जगीं ॥ ३० ॥ सर्व जगीं दिसे ब्रह्मरूप ज्यासी ॥ उपमा
 त्यासी काय देऊं ॥ ३१ ॥ काय देऊं जगीं नसे त्यासमान ॥ स्वयंप्रका-
 शमान सद्गुराज ॥ ३२ ॥ सद्गुराजानें केली मज कृपा ॥ ब्रह्मानंद

स्तोत्रा केला मज ॥ ३३ ॥ केला मजवर उपकार गुरूने ॥ त्यासी उत्तीर्ण
 काय होऊं ॥ ३४ ॥ काय होऊं उतराई गुरुराया ॥ मस्तक हा पाया
 सदा असो ॥ ३५ ॥ सदा असो माझे अंतरी वसती ॥ अखंड प्रेम प्रीति
 गुरुरूपी ॥ ३६ ॥ गुरुरूपी मज आत्यंतिक सुख ॥ अवलोकीं मुख सर्व-
 काल ॥ ३७ ॥ सर्वकाल मुखी सद्गुरुचें नाम ॥ आगिद तें काम नाही
 मज ॥ ३८ ॥ नाही मज प्रिय सद्गुरुवांचूनी ॥ दृढनिश्चय मनीं केला
 असे ॥ ३९ ॥ केला असे प्राणसखा सद्गुरुराजा ॥ मन त्याची पूजा
 सदा करी ॥ ४० ॥ सदा करी मन सद्गुरुअर्चन ॥ तेणें समाधान होय
 त्यासी ॥ ४१ ॥ होय त्यासी सुख मुखें वर्णवेना ॥ षट्विध प्रमाणां लाग
 नाही ॥ ४२ ॥ लाग नाही जेथें अग्नि चंद्र सूर्या ॥ कारण त्या कार्या
 नाश जेथें ॥ ४३ ॥ ~~त्या~~ जेथें असे सकळ ब्रह्मांडा ॥ त्या सुखा अखंडा
 काय वानूं ॥ ४४ ॥ काय वानूं जेथें धृति मौनावल्या ॥ प्रमा त्या पावल्या
 लया जेथें ॥ ४५ ॥ लय जेथें असे सर्व कल्पनांचा ॥ तेथें इंद्रियांचा
 काय पाड ॥ ४६ ॥ काय पाड असे अंतर इंद्रियां ॥ चारी देह बाया
 झाले जेथें ॥ ४७ ॥ झाले जेथें लीन मन इंद्रिय प्राण ॥ त्या सुखा
 वर्णन कैसें होय ॥ ४८ ॥ कैसें होय वक्ता वाच्य आणि वचन ॥
 त्रिपुटी हे क्षीण जया ठायीं ॥ ४९ ॥ जया ठायीं वसती तेहतीस कोटी
 देव ॥ तें सुख वैभव काय सांगू ॥ ५० ॥ काय सांगू मज मुखें वदवेना ॥
 तेणें मीतूपणा मावळला ॥ ५१ ॥ मावळला आतां जगदांधकार ॥
 समूळ संसार पारुषला ॥ ५२ ॥ पारुषला मज सकळ द्वैतभाव ॥
 विसे भावाभाव ब्रह्मरूप ॥ ५३ ॥ ब्रह्मरूप जग द्यष्टि हें समष्टी ॥
 भासे कृपादृष्टी सद्गुरुच्या ॥ ५४ ॥ सद्गुरुच्या कृपें हरपे जीव
 शिव ॥ ब्रह्म एकमेव अद्वितीय ॥ ५५ ॥ अद्वितीय ब्रह्म प्रत्यक्ष हें
 विसे ॥ दृष्टि समरसें तदाकार ॥ ५६ ॥ तदाकार झाला सकळ
 हा देह ॥ राहे तो संदेह केशापरी ॥ ५७ ॥ केशापरी राहे द्वैताची
 भावना ॥ विपरीत भावना निवर्तल्या ॥ ५८ ॥ निवर्तल्या जेथें शाखा-

पीया मसी ॥ मनाविक पंक्ति मावळली ॥ ५९ ॥ मावळली मज द्वैताद्वैत
 क्लृप्ति ॥ सुखें सहजस्थिति भोगितसों ॥ ६० ॥ भोगितसों आर्क्षीं सुखें
 परमानंद ॥ कोटि हे आनंद वसती जेथें ॥ ६१ ॥ वसती जेथें सिद्ध महा-
 नुभाव संत ॥ असे तें अनंत ब्रह्मसुख ॥ ६२ ॥ ब्रह्मसुख झालें सहज
 जयासी ॥ त्याच्या भाग्यासी पार नाही ॥ ६३ ॥ पार नाही त्या
 सुखा प्राप्त झाला ॥ संदेह तो झाला चिदानंद ॥ ६४ ॥ चिदानंद नित्य
 अज निरामय ॥ निर्विकार सबाह्य एकरूप ॥ ६५ ॥ एकरूप ब्रह्म उपा-
 धिरहित ॥ तेथें तो वसत भाग्यवंत ॥ ६६ ॥ भाग्यवंत ऐसा असे गुरुदास ॥
 देहासी उदास सर्वकाल ॥ ६७ ॥ सर्वकाळीं करी सक्रिया भजन ॥
 आणिक उपासन सद्गुरूचें ॥ ६८ ॥ सद्गुरूचें पादतीर्थ सदा सेवी ॥
 प्रपंची त्या गोवी कैशी होय ॥ ६९ ॥ कैशी होय गुरुभक्ता अभोगति ॥
 लागला सत्पंथी गुरुकृपें ॥ ७० ॥ गुरुकृपें ज्यासी सत्यथं पावला ॥ जीव
 सुखावला ब्रह्मसुखें ॥ ७१ ॥ ब्रह्मसुखें झालों मी सदा संपन्न ॥ ब्रह्म
 परिपूर्ण अनुभविलें ॥ ७२ ॥ अनुभविलें ब्रह्म अंतरं सबाह्य ॥ जग ब्रह्ममय
 झालें दिसे ॥ ७३ ॥ झालें दिसे ब्रह्म चतुर्दश लोक ॥ शुद्धाशुद्ध विवेक
 नाही जेथें ॥ ७४ ॥ नाही जेथें द्वैताद्वैत जे उपाधि ॥ ते सुखी समाधि दासा
 झाली ॥ ७५ ॥ दासा झाली निद्रा शून्य सारूनिया ॥ वृत्ति पावलीया
 ब्रह्मसुखा ॥ ७६ ॥ ब्रह्मसुखा पावे ज्याचें अंतःकरण ॥ सर्व काळीं जाण
 ब्रह्मरूप ॥ ७७ ॥ ब्रह्मरूप झालें ज्याचें तें अंग ॥ त्या नित्य संग सज्ज-
 नाचा ॥ ७८ ॥ सज्जनाचा संग जयासी पें होय ॥ त्या उणें काय निज
 सुखा ॥ ७९ ॥ निजसुखा प्राप्त झाला संतसंगें ॥ त्याचीं सर्वांगें ब्रह्म
 झालीं ॥ ८० ॥ ब्रह्म झालें त्याचें काया वाचा मन ॥ साध्य आणि साधन
 सर्व ब्रह्म ॥ ८१ ॥ सर्व ब्रह्मावीण नाही अनुभव ॥ ऐसा त्याचा
 भाव एकविध ॥ ८२ ॥ एकविध भाव जयाच्या मनीं ॥ त्यासी चक्रपाणि
 अंकिलासे ॥ ८३ ॥ अंकिलासे देव त्या सद्गुरूचें ॥ अहंकार पापें सोडियेलें
 ॥ ८४ ॥ सोडियेलें त्यासी कामादि षड्विकारीं ॥ वस्ती त्या अंतरीं देवें केली

॥८५॥ देवें केली त्यांसी आपुलीं अंकित ॥ तोचि त्यांचें हित सत्य जाणे ॥८६॥
सत्य जाणे एक सद्गुरु दयाळ ॥ चरणकमळ त्याचें ध्यावें ॥ ८७ ॥ त्याचे
ज्यावे चरण सदा सर्वकाळ ॥ प्रपंच सकळ सांडूनियां ॥ ८८ ॥ सांडूनियां
झाणजे मिथ्या हा पहावा ॥ सद्गुरु करावा पाठीराखा ॥ ८९ ॥ पाठी-
राखा होय सद्गुरु जयासी ॥ कळिकाल त्यासी बाधती ना ॥ ९० ॥ बा-
धती ना त्यासी मुक्ति रिद्धिसिद्धि ॥ ज्याची सदा बुद्धि सद्गुरुपारीं ॥ ९१ ॥
सद्गुरुपारीं ज्याचें चित्त स्थिर झालें ॥ त्यासी जोडलें मोक्षपद ॥ ९२ ॥
मोक्षपद त्याची इच्छा तें करीत ॥ भक्ताचे मनांत गुरुपद ॥ ९३ ॥ गुरु-
पदयोगें मुक्ति तुच्छ त्यासी ॥ त्याचिया मानसीं गुरु वसे ॥ ९४ ॥ गुरु
वसे मनीं सदा सर्वकाळ ॥ तुटली हळहळ प्रपंचाची ॥ ९५ ॥ प्रपंचाची
चिंता गुरुदासा नसे ॥ योगक्षेम असे गुरुहार्ती ॥ ९६ ॥ गुरुहार्ती असे
सर्व त्याचें काम ॥ दासा मुखीं नाम गुरु गुरु ॥ ९७ ॥ गुरु गुरु जप
अज्ञाननाशक ॥ भवसिंधुतारक गुरुनाम ॥ ९८ ॥ गुरुनामासम आणिक
नाहीं मंत्र ॥ सांगताती झालें महानुभाव ॥ ९९ ॥ एका जनार्दन गुरुपदीं
मस्तक ठेवुनि सम्यक ब्रह्म झाला ॥ १०० ॥

दत्तात्रेयस्तुति.

१. दत्त दत्त वदतां वाचे ॥ होय जन्माचें सार्थक ॥ १ ॥ येसा जया
नामीं वेधू ॥ त्या परमानंदु हृदयीं ॥ २ ॥ दत्त आलिंगनीं समाधान ॥
तेणें नासे मीतूषण ॥ ३ ॥ एका जनार्दनीं वेधू ॥ दत्त नामें लागला छंदू ॥ ४ ॥
२. दत्ता देतां आलिंगन ॥ कैसें होताहे अभिन्न ॥ १ ॥ स्वलीला
स्वरूपता ॥ तिन्ही दावी अभिन्नता ॥ २ ॥ लाघवी श्रीदत्त ॥ देव भक्त
स्वर्यें आपणचि होत ॥ ३ ॥ मीचि जनार्दन मीचि येका ॥ दत्त स्वरूपीं
मीच देखा ॥ ४ ॥ एकाजनार्दनीं दत्त पुढें मार्गें ॥ सगुण निर्गुण रूपें
लागला संगें ॥ ५ ॥

१ साधकास पूर्णत्व यावयाचे वेळीं ऋद्धिसिद्धि मात्र होऊन त्याचें मन विकारयुक्त करिताव.

३. जो जो जो जो रे निजाया ॥ हालविती अनसूया ॥ धृ० ॥ पालख
पुरुषार्थ चौकोनी ॥ भक्ति नाडी गुंफोनी ॥ दोरी प्रेमाची लाऊनी ॥ शांति
गाती गाणी ॥ १ ॥ करितां उत्पत्ति शिणलासी ॥ विश्रांति आलासी
निज रे ब्रह्मया तपलासी ॥ कैमलोद्भव जालासी ॥ २ ॥ लक्ष्मीपति निज
हो घनशामा ॥ सांडोनि वैकुंठधामा ॥ प्रतिपाळ करीं हो जीव नामा ॥
दर्शन दिधलें आह्मा ॥ ३ ॥ पार्वतीरमणा शिवा निज आतां ॥ संहारक
जीवजंता ॥ निजरूप निमग्ना हो आदिनाथा ॥ एका जनार्दनीं दाता ॥ ४ ॥

४. अव्यक्त परब्रह्म न्हाणी पायावरी ॥ अभेद नरनारी मिळोनीयां
॥ १ ॥ पीतांबर पदरें पुशिला घननीळ ॥ निजविला निर्मळ पालखांत
॥ २ ॥ निंब कात बोंळ त्रिगुण त्रिबुंडी ॥ प्रेमाचे आवडीं सेवी भय ॥ ३ ॥
एकाजनार्दनीं दत्त पाळण्यांत घातिला ॥ हालविती त्याला अनसूया ॥ ४ ॥

५. धरी अवतार विश्व तारावया ॥ अत्रीची अनसूया गरोदर ॥ १ ॥
ऋतुकाळ हेमंत नक्षत्र रोहिणी ॥ शुक्ल पक्ष दिनीं पूर्ण तिथि ॥ २ ॥ तिथि
पूर्णिमा मास मार्गशीर्ष ॥ गुरु तो वासर उत्सवकाळ ॥ ३ ॥ एका जना-
र्दनीं पूर्ण अवतार ॥ निर्गुण निराकार आकारलें ॥ ४ ॥

६. स्वानंदें आवडी दत्त पाहूं गेलों डोळा ॥ तंव चराचरं अवघे श्रीद-
त्तचि लीळा ॥ १ ॥ विस्मयो दाटला आतां पाहूं मी कैसें ॥ देखता देखणें
अवघें दत्तचि दिसे ॥ २ ॥ असे आणि नसे हा तंव विकल्प जनांत ॥
जनीं जनार्दन निजरूपें दत्त ॥ ३ ॥ एकाजनार्दनीं तेथें अद्वय नित्य ॥
सबाह्य अभ्यंतरीं दत्त नांदत ॥ ४ ॥

७. परमार्थी राखितां भावो नवल नव्हे पहा हो ॥ भक्त परिग्रहो
चालवी दत्तदेवो ॥ १ ॥ कृपालु श्रीदत्त कृपालु श्रीदत्त ॥ अहर्निशीं स्वयें
पाळित निज भक्त ॥ २ ॥ वत्सालागीं जैसी व्याली धेनु धावे ॥ निज
भक्ताकारणें दत्त तैसा पावे ॥ ३ ॥ भक्तकीर्तनें तोषला दत्त संतोषला ॥
हरिजागरीं स्वयें सिद्ध प्रगटला ॥ ४ ॥ निजात्मस्थिति लीला मनी सुमन-
माळा ॥ एका जनार्दनीं दत्त घाली गळां ॥ ५ ॥

८. दत्त दत्त ह्याणे वाचे ॥ काळ पाय वंदी त्याचे ॥ १ ॥ दत्त चरणीं ठेवी वृत्ती ॥ होय वृत्तीची निवृत्ती ॥ २ ॥ दत्तरूप पाहे डोळा ॥ बंध होय कळिकाळा ॥ ३ ॥ एका जनार्दनीं दत्त ॥ हृदयीं वसे सदोदित ॥ ४ ॥

९. वेधोनी गेलें माझें मन ॥ हारपलें दुजेपण ॥ १ ॥ ऐसी ब्रह्ममूर्ति दत्त ॥ वोतलींसे आनंदभरित ॥ २ ॥ तयावीण ठाव ॥ रिता कोठें आहे वाव ॥ ३ ॥ एका जनार्दनीं भरला ॥ सबाह्य अभ्यंतर व्यापिला ॥ ४ ॥

१०. आत्मज्ञान विंबलें हृदयीं ॥ दत्त वोळखिला ठाई ॥ १ ॥ पारिखे-पणा दूर गेला ॥ अवघा दत्तचि गमला ॥ २ ॥ नामें पावन चराचर ॥ तें दत्त नाम दोन अक्षरें ॥ ३ ॥ एकाजनार्दनीं छंद ॥ दत्त नुमें लागला वेध ॥ ४ ॥

११. माझी दत्त ती माउली ॥ प्रेम पान्हा पान्हावली ॥ १ ॥ कुर्वोळुनी लावी स्तनीं ॥ नोहे निष्ठुर क्रोध नाहीं मनीं ॥ २ ॥ भक्तासी न विसंबे ॥ सदा वाट पाहे विंबे ॥ ३ ॥ एकाजनार्दनीं निश्चित ॥ दत्त नामें पावन पतीत ॥ ४ ॥

१२. ह्याणतां दत्त दत्त ॥ दत्त करी देहातीत ॥ १ ॥ दत्तनामाचा निज छंद ॥ नासे प्रगटे परमानंद ॥ २ ॥ निजभाव समर्थ ॥ जेथें नाम तेथें दत्त ॥ ३ ॥ एका जनार्दनीं दत्त ॥ दत्त करी देहातीत ॥ ४ ॥

१३. दत्तात्रेय नाम ज्याचे नित्य मुखीं ॥ तया सम सुखी नाहीं दुजा ॥ १ ॥ भावें दत्त दत्त ह्याणतसे वाचे ॥ कळिकाळ त्याचे पाय वंदी ॥ २ ॥ दत्ताचे पै रूप ज्याचे वसे नेत्रीं ॥ ओहिक्य परत्रीं तोचि सुखी ॥ ३ ॥ गुरुदत्तराया देई आलिंगन ॥ तयासी वंदन करिती सर्व ॥ ४ ॥ दत्त-रायाची जे करिताती यात्रा ॥ त्यांचेनि पवित्र होती तीर्थे ॥ ५ ॥ ज्याचे चिर्सी वसे गुरु दत्त ध्यान ॥ त्याचेनि पावन तिन्ही लोक ॥ ६ ॥ दत्ता-लागीं अर्पी तन मन धन ॥ परब्रह्म पूर्ण तोचि झाला ॥ ७ ॥ दत्तचरण-तीर्थ जो का नित्य सेवी ॥ उगवी तो गोवी प्रपंचासी ॥ ८ ॥ दत्तावरू-नीया कुरवंडी काया ॥ तयाचिया पाया मोक्ष लागे ॥ ९ ॥ एका जनार्दनीं मुखीं दत्तनाम ॥ हरे भवश्रम क्षणामाजी ॥ १० ॥

१४. ऐशी जगाची माउली ॥ दत्त नामें व्यापुनी ठेली ॥ १ ॥ जावें
जिकडे तिकडे दत्त ॥ ऐशी जया मति होत ॥ २ ॥ तया सांकडेंचि नाहीं ॥
दत्त उभा सर्वां ठाई ॥ ३ ॥ घात आघात निवारी ॥ भक्ता बाहे धरी
करीं ॥ ४ ॥ ऐसी कृपाळु माउली ॥ एका जनार्दनें देखिली ॥ ५ ॥

१५. श्रीदत्त ऐसी वाचा पढे ॥ मोक्ष सायुज्यता जोडे ॥ १ ॥ ऐसी
प्रचीत पाहा देहीं ॥ व्यापुनी असे देहीं विदेहीं ॥ २ ॥ एका जनार्दनीं
दत्त ॥ सबाह्य आनंद भरीत ॥ ३ ॥

१६. मनासी स्थिरता नामें दत्त वेध ॥ दुजा नाहीं छंद आणीक कांहीं
॥ १ ॥ ह्यापोनी संकल्प दृढ जाला पायीं ॥ दत्ताबांचूनीं ठाई नोहे कांहीं
॥ २ ॥ पाहता पाहणें परतलें मन ॥ पाहण्याचे विंदान विसरलें ॥ ३ ॥
एका जनार्दनीं परब्रह्म पुतळा ॥ दत्त देखिला डोळा आत्मदृष्टीं ॥ ४ ॥

१७. प्राणीयासी मंत्र सोपा ॥ दत्त दत्त वाचें जपा ॥ १ ॥ आला नलगे
साधन ॥ दत्त नामें घडे ज्ञान ॥ २ ॥ नलगे योगयाग पाहीं ॥ दत्ताबांचून
नेणे कांहीं ॥ ३ ॥ एका जनार्दनीं वेधलें मन ॥ मनचि झालें उन्मयें ॥ ४ ॥

१८. त्रिगुणात्मक त्रिमूर्ती वेगळा ॥ पाहे तो सांवळा दत्तरावो ॥ १ ॥
मन माझें वेधलें दत्ताचे चरणीं ॥ नाहीं आतां मनीं दुजा छंद ॥ २ ॥ परात्पर
पहावा हृदई तैसा ध्यावा ॥ एकाजनार्दनीं सांठवावा दत्त मनीं ॥ ३ ॥

१९. लावण्य मनोहर प्रेमाचा पुतळा ॥ देखिलासे डोळा दत्तराव ॥ १ ॥
चरणीं घातली मिठीं प्रेम दुणावे पोटीं ॥ पाहतां हारपली दृष्टि दुजेपण ॥ २ ॥
मन माझें वेधलें परिपूर्ण भरलें ॥ एका जनार्दनीं सांठविलें हृदई दत्त ॥ ३ ॥

२०. माझिया मनींचा फिटला संदेहो ॥ पाहुनीया देवो दत्तराव ॥ १ ॥
फिटला संकल्प तुटली वासना ॥ आन नाहीं कल्पना दुजी कांहीं ॥ २ ॥
एकाजनार्दनीं दत्त वेगळा जाण ॥ नोहे माझा प्राण क्षणभरी ॥ ३ ॥

२१. सर्व पर्वकाळें दत्त वदतां वाचें ॥ आणिक सायासाचें मूळ खुंटे
॥ १ ॥ ह्याणा दत्त दत्त ह्याणा दत्त दत्त ॥ ह्याणा दत्त दत्त वेळोवेळां ॥ २ ॥
काळ वेळ कांहीं नलगे तत्त्वतां ॥ नाम उच्चारितां दुरुशन ॥ ३ ॥ भोळ्या

भाविकांसी जप मंत्रावली ॥ दत्तनाम माउली सोपा जप ॥ ४ ॥ एका जनार्दनी नामाचा प्रताप ॥ निवारे भवताप दूरानें ॥ ५ ॥

२२. त्रिगुणाविरहित नाम दत्तात्रय ॥ गातां वदतां होये आनंद चित्ता ॥ १ ॥ फालपटे मन संसारभावना ॥ अंतीं ते चरणा भेटी होये ॥ २ ॥ योगयाग कसवटी वाडगी रहाटी ॥ दत्त द्वाणतां होटीं सर्व जोडे ॥ ३ ॥ एका जनार्दनी वदतां दत्त वाचे ॥ अनंत योगांचें पुण्य जोडे ॥ ४ ॥

२३. एकाएकी एकला काशीवासा गेला ॥ स्वलीला श्रीदत्त स्वयें प्रगटला ॥ १ ॥ दत्तदेव आला दत्तदेव आला ॥ स्वभाव सांडोनी भेटावया चला ॥ २ ॥ मुक्त मंडपा माझारीं निज नाम नगरीं ॥ दत्त प्रगटला कीर्तनामाझारीं ॥ ३ ॥ भेटणें भेटीउठी दत्ता जाली भेटी ॥ सांगणें ऐकणें दत्त होऊनीया उठी ॥ ४ ॥ कीर्तनीं आतौता नाम श्रीदत्त दत्त ॥ निज कीर्ति ऐकोनी डोले तत्त्वतां ॥ ५ ॥ जळा सबाह्य अंतरीं मनकर्णिका तीरीं दत्त ज्ञान करी आत्ममुद्रेवरी ॥ ६ ॥ दत्त जंगमीं स्थावरीं विश्वीं विश्व धरी ॥ तोची दत्त घरोघरीं नित्य भिक्षा करी ॥ ७ ॥ एका जनार्दनी दत्त वचनें देख ॥ प्रपंच परमार्थ मीच चालवी एक ॥ ८ ॥

२४. आरतें आरती दत्त बोवाळूं जातां ॥ आरतीचें हरण दसें केलें तत्त्वतां ॥ १ ॥ आरती खुटली आतां ओवाळूं कैसें ॥ तरी निजभजनें निरंजन होतसे ॥ २ ॥ आरतीचें आर्त पुरवी श्रीदत्त ॥ एका जनार्दनी सहज बोवाळीत ॥ ३ ॥

२५. तुमचा प्रसाद लाभला मस्तकीं ॥ श्रीवज्रराया तेणें जालों मी सुखी ॥ १ ॥ वाचे वेद नाम दत्त दत्त आवडी ॥ हीच माझी जोडी न करी दुर्जी ॥ २ ॥ पायांचा आठव द्यावा सर्वकाळ ॥ अखंड कल्लोल नामघोष ॥ ३ ॥ द्वाणें जनार्दन एकनाथा परियेसी ॥ ध्यान अहर्निशी दत्तात्रय ॥ ४ ॥

२६. सगुरुरायाचे वंदावे चरण ॥ ऐसे दयाघन विचारी तो ॥ १ ॥ दत्तात्रीचें रूप कैसें तें वा आहे ॥ कशावरी राहे सांग दादा ॥ २ ॥ कोणे

ठायीं वस्ती कोणें ठायीं येणें ॥ कोणें ठायीं जन्मणें सांग बापा ॥ ३ ॥
एकनाथ ह्याने दत्तात्री कृपेनें ॥ केला असे प्रश्न तुझालागी ॥ ४ ॥

२७. ॐ अनंत निर्गुण सर्वा ठायीं पूर्ण ॥ न करी निर्वाण दासालागीं
॥ १ ॥ हाकेबरोबरी धांवोनी सत्तरी ॥ भक्तालागीं तारी गुरुनाथ ॥ २ ॥
सुंदर तें ध्यान वसे औदुबरीं ॥ व्याघ्रचर्मधारी शोभतसे ॥ ३ ॥ काणोंय
अंबर दंड कमंडलू ॥ डमरु त्रिशूल शंख चक्र ॥ ४ ॥ किरीट कुंडलें
रुद्राक्षाच्या माळा ॥ वैजयंती गळां हार रुळे ॥ ५ ॥ सूर्य चंद्र नेत्र शेष
कणी छत्र ॥ पीतांबर वस्त्र परिधान ॥ ६ ॥ गुरुचरणीं सर्व तीर्थांची
मिराशी ॥ ह्याणोनी जगासी उद्धरिती ॥ ७ ॥ जनार्दन ह्याने नलगे
ब्रह्मज्ञान ॥ गुरुचरणीं मन राहो सदा ॥ ८ ॥

२८. दत्तात्रीचें नाम घेतां वेळोवेळां ॥ जन्म त्याचा झाला कोणे
दिवशीं ॥ १ ॥ आकार हा त्याचा कोणे दिवशीं झाला ॥ सांग वा मजला
गुरुपुत्रा ॥ २ ॥ कोणते दिवशीं घातलें आसन ॥ सांग मजप्रती सर्व आतां
॥ ३ ॥ एकनाथ ह्याने निरसू लागलें ॥ रूप तें ओळखिलें दत्तात्रीचें ॥ ४ ॥

२९. धन्य कृष्णासीर धन्य औदुंबर ॥ जेथें गुरुवर वसतसे ॥ १ ॥ धन्य
तेची नर येती जे यात्रेसी ॥ दर्शन मात्रें त्यांसी मोक्षजोडे ॥ २ ॥ अनंत
जन्मांची पातकें संचित ॥ नुरती किंचित तीर्थ घेतां ॥ ३ ॥ वाचितां
चरित्र सद्गुरु स्वामीचें ॥ निर्मूलन भवाचें सत्य होय ॥ ४ ॥ नामस्मरणें
ज्याच्या सद्गुरुची होणें ॥ व्यर्थ चिंता वाहणें संसाराची ॥ ५ ॥ गुरु
मीतीं गावा भावें चिंतीं ध्यावा ॥ सगुण पहावा डोळे भरी ॥ ६ ॥ जनार्दन
ह्याने तीर्थें त्याचे पासीं ॥ चारी मुक्ती दासी होती त्याच्या ॥ ७ ॥

३०. ज्योतीमाजी ज्योत कैशी हारपली ॥ कोठें सामावेली सांग बापा ॥ १ ॥
सोहं मंत्र बीज काय तो वा केला ॥ सांगसी छतरा मजलागीं ॥ २ ॥
ह्याणुनियां आतां समाधान केलें ॥ सांग वा बहिलें हितगुज ॥ ३ ॥
भूमीवरी पाय कोणता टाकावा ॥ कोण पंथ चावा मज लागीं ॥ ४ ॥ साहे

बारा पंथ पाहें शोधूनियां ॥ सांग त्याची खुणा गुरुपुत्रा ॥ ५ ॥ एकनाथ
द्वारे सांग झडकरी ॥ उशीर क्षणभरी लावूं नका ॥ ६ ॥

३२. दत्तात्रीची मूर्ति स्वरूपी पाहिली । नामें हंकारली गुप्तरूप ॥ १ ॥
आकार तो त्याचा कोणे ठायीं झाला ॥ पिंडातून वेगळा दत्तात्री तो ॥ २ ॥
कोण रूप त्याचें सांग तूं अनंता ॥ गुरुकपें आतां सांग मज ॥ ३ ॥ एकनाथ
द्वारे सातर्क्य शोधवें ॥ रूप ओळखावें दत्तात्रीचें ॥ ४ ॥

३१. साडे बारा पंथ ऐका त्यांचीं नांवें ॥ सांगतो मी भावें गुरुपुत्रा
॥ १ ॥ तीर क्षेत्र वन अरण्य गिरि जाण ॥ प्रताप समान शाश्वता ॥ २ ॥
गिरि पुरी भारथी संन्यासी वा नाथ ॥ अर्धा तो वा पंथ निरंजनी ॥ ३ ॥
मिळूनियां पंथ साडे बारा जाण ॥ सांगितली खूण गुरुपुत्रा ॥ ४ ॥ एक-
नाथें सांगितली खूण ॥ गेलों मी शरण सहूरुला ॥ ५ ॥

३३. खुंटलासे शब्द बोलतां आनंद ॥ सर्व ब्रह्मानंद कोंदाटला ॥ १ ॥
तें हें दत्तनाम आवडी आदरें ॥ उच्चारि सोपारें सर्वकाळ ॥ २ ॥
कलिमाजी सोपें दत्तनाम घेतां ॥ संसारी वर्ता उरी नुरें ॥ ३ ॥ एका
जनार्दनीं लागलासे छंद ॥ दत्तनाम आनंद सर्वकाळ ॥ ४ ॥

३४. दत्त दत्त वरद पै दत्त ॥ दत्तीं दत्त चित्त चित्त सुचित्त ॥ १ ॥
श्रीदत्त श्रीदत्त श्रीदत्त देवा ॥ हाचि छंद जीवीं लागला जीवा ॥ धृ० ॥
अभय दत्तें दत्त निर्भय दत्त ॥ भवभय दत्त शिवों नेवी ॥ २ ॥ जीवीं
जीव दत्त शिवीं शीव दत्त ॥ एका जनार्दनी अद्रय दत्त ॥ ३ ॥

३५. दत्तगुरु दत्त गुरु दत्तात्रय गुरु ॥ धृ० ॥ शंख चक्र गदाधरा ॥
दिगांबर जटाधरा ॥ १ ॥ आदिनाथ दिनानाथ ॥ ब्रह्मरूप दत्त गुरु ॥ २ ॥
कोपीन वंडधरा ॥ कमलदेलाक्ष कमलाकरा ॥ ३ ॥ संचित्त सुखा अखिल
सार ॥ ब्रह्मरूप निराकार ॥ ४ ॥ निरंजन निराभास ॥ निर्विकल्प चित्त-
प्रकाश ॥ ५ ॥ एका जनार्दनीं जाण ॥ सर्वांघटी परिपूर्ण ॥ ६ ॥

३६. दत्त शिष्य परंपरा ॥ सांगेन मी अवधारा ॥ १ ॥ कार्तवीर्य दुसरा
धडू ॥ जनीं जनार्दन शुद्ध ॥ धृ० ॥ पूर्वी उपदेशिले दोन्ही ॥ तिसरा

जनार्दन जनीं ॥ २ ॥ दत्ती भेटला प्रल्हाद ॥ तेणें ओसंडला आल्हाद ॥
॥ ३ ॥ दत्तें उद्धरीले किते ॥ हे तंव न करवे निरुते ॥ ४ ॥ एका जनार्दनें
जनीं ॥ भेटी दिधली पांचजणी ॥ ५ ॥

३७. पंचस्वरमाहि दत्त मैरी दिठो ॥ अब जब तब फिर देखु तो
मूलपीठें बैठो ॥ १ ॥ दत्त गुसाई चल चलिरी देख न जाई ॥ धृ० ॥
एका जनार्दनके रे संग संग दसे ॥ उसके बचनो दत्त जाहां ताहांदिसे ॥ २ ॥

३८. देव तोही दत्त भक्त तोही दत्त ॥ येणेंचि भजनें दत्त संतोषत
॥ १ ॥ श्रीदत्त श्रीदत्त देवा ॥ तुजेंचि न घेतसे सेवा ॥ धृ० ॥ सिद्धि
सिद्ध दत्त बुद्धि बुद्धि दत्त ॥ बोधें बोध दत्त बोधवितू ॥ २ ॥ गति परम
गती दत्त विरक्ती ॥ सहज सिद्धस्थिति नांदतुसे ॥ ३ ॥ भुक्ति तेही दत्त
मुक्ति तेही दत्त ॥ युक्ति तेही दत्त देतु असे ॥ ४ ॥ आत्मा योग तोही
दत्त ॥ भोग तोही दत्त ॥ संग तोही दत्त सांगाती वा ॥ ५ ॥ गुरुचाही
गुरु दत्त परम गुरु ॥ जनार्दनीं दत्त योग्यां योगेश्वरू ॥ ६ ॥ आत्मा देही
देह दत्त विदेह तोही दत्त ॥ एका जनार्दनें दत्तें विनिर्मुक्त ॥ ७ ॥

३९. ब्रह्मगिरी वरी ॥ जन्म गोदावरी ॥ ओष चिदंबर औदुबरी ॥
भजन गंगादारी ॥ पूर्ण निरंतरि ॥ गौतमाळा सार पूर्ण भरितें ॥ धृ० ॥ जय
गोदावरी ॥ योग्रहण ग्रहण ॥ उद्धरी मज्जन पापतापदैन्ध उरों नेदी
॥ १ ॥ वैराग्य कुशावर्ती उद्धरी लवलाहे ॥ गोवर्धनीं वाहे चित्स्वरूपें ॥
नासिका नासिक तेंचि निर्मासीक ॥ जनस्थानीं देख जन उद्धरी ॥ २ ॥
अरुणा वरुणा दोन्ही भाकि विरक्ती ॥ शांति सरस्वती पूर्वमुखें ॥ शिवाचें
कपाल फिटलें तत्काळ ॥ सुंदरें तो काळ साधियेला ॥ ३ ॥ दोघें सम
दृष्टी बसती दोहीं तटी ॥ सुंदरी पै दृष्टी कपालेशा ॥ कपालेश्वरावरी सुंदर
तोही कुळा उद्धरी दोघे जन ॥ ४ ॥ विद्या अविद्या दोन्ही कद्रु विनिता
होऊनि ॥ आलिया धांवोनि भेटावया ॥ देखता पर तीर गेला सवती-
मत्सर ॥ समरसें निजसार पावलिया ॥ ५ ॥ विद्या अविद्या निजसार ॥
पावल्या साचार ॥ साक्ष मध्यमेश्वर दोहीमध्ये ॥ पुण्याची निज शोभा ॥

१ हुसच्या खेरीज. २ वा अर्भांत प्रसिद्ध प्रसिद्ध तीर्थक्षेत्रांचें मार्मिक वर्णन आलें आहे.

आली पुण्य स्तंभा ॥ जीव शिव पद शोभा सांडुनी ॥ ६ ॥ पश्चिम
वाहिनी ॥ अमृतसंजीवनी ॥ दुःखनिमज्जनी उरोंनेदी ॥ प्रपंचीचें पांच
निष्प्रपंच ॥ कचाचि कचकच उपशमली ॥ ७ ॥ साठी संवत्सर नारदासी
पुत्र ॥ हे कृष्णचरित्र अधमर्षणी ॥ नारदी संगम नारदाचा भ्रम ॥ सांडुनी
परम शुद्ध केला ॥ ८ ॥ प्रवरा संगम परमामृत परम ॥ स्नानमात्रें भ्रम
उरों नेदी ॥ रामहृद अगाध दर्शनें आल्हाद ॥ निमज्जनीं बोध निज-
रूपाचा ॥ ९ ॥ येळा वृद्धा दोही तिरी ॥ मय्यें गोदावरी ॥ त्रिवेणी खरी
प्रतिष्ठानी ॥ षट्काळ दर्शन ॥ करितां शुद्ध स्नान ॥ गमनागमन पारुषलें
॥ १० ॥ प्रतिष्ठानी ल्याति ॥ तीर्थ भोगावती ॥ तेही तुझी संगती वांच्छी
तसे ॥ तुझीये संगती भोगी नित्य मुक्ती ॥ प्रतिष्ठानि वस्ती परमार्थीया
॥ ११ ॥ श्रीवत्त स्नान करी शुद्ध गोदावरी ॥ जड जीव उद्धरी आत्मतीर्थी ॥
पंचालेश्वर तोचि पंचवक्त्र ॥ हरीहर एकत्र वसती ॥ १२ ॥ पापें दंडीं
खरी ॥ पाप दंडराजपुरी ॥ महा बोधा उरी उरों नेदी ॥ अज्जकीचें
आप निरसननिजपाप ॥ त्रिगुण त्रिविध ताप ॥ उरों नेदी ॥ १३ ॥ बा-
णेचा संगम ॥ उडवी वर्णाश्रम ॥ वंजरा संगम मोहनासिनी ॥ सुधेचा
संगम ॥ शुद्ध मनोधर्म ॥ दोही कुळीं परमहृद ॥ कोंदाटलें ॥ १४ ॥ कुश
तर्पण तीरी ॥ निकट रामगिरी ॥ कालेश्वर करी निजमंथन ॥ मंथोनि
कळीकाळ ॥ खंडली खळवळ ॥ चैतन्य चिजळ प्रवाहत ॥ १५ ॥ सप्त
धातु सांगा ॥ सप्तमुखी गंगा ॥ मीनली लागवेगा ॥ सुखसागरी ॥
एका जनार्दन संग चित्सागर ॥ साक्ष रामेश्वर हृदयलिंग ॥ १६ ॥

उपास्यदैवतपर अभंग.

१. नलगतां क्षण ॥ करी आपुल्यासमान ॥ १ ॥ तो हा पंडरीचा
राणा ॥ बहु आठवतो मना ॥ २ ॥ न पाहे यातीकुळ ॥ शुद्ध अथवा
चांडाळ ॥ ३ ॥ दीनाचा वयाळ ॥ बहु दासांची कळवळ ॥ ४ ॥
एकाजनार्दनी भावें ॥ त्यासी एकवेळ गावें ॥ ५ ॥

१. स्नान केलें असतां. २. जन्ममृत्यूचे केरे. ३. आपलें पाप नष्ट करणारें.

२. कशास जावें दूर ॥ माझे येथेंचि पंढरपूर ॥ धृ० ॥ आणुरेणु-
व्यापक विठ्ठल अवघा ॥ काय ह्मणावा दूर ॥ १ ॥ भक्तिभीमातीर
भाव पुंडलीक ॥ आत्मा विठ्ठल धूर ॥ २ ॥ विठ्ठल स्मरणीं विठ्ठल जाला ॥
नाहीं, नाहीं, मना दुरदूर ॥ ३ ॥ एका जनार्दन निजगुरु बोधें ॥ भलते
ठाई निसूरें ॥ ४ ॥

३. कृष्ण पावोनि झाले आन ॥ शेखीं बुडविलें संव्याखान ॥ १ ॥
कृष्ण ह्मणो मये सोपारा ॥ तेणें बुडविलें सकळ व्यापारा ॥ धृ० ॥ जप
तप राहिलें अनुष्ठान ॥ शेखीं बुडविलें ध्येय ध्याता ध्यान ॥ २ ॥ सखिदानंद
आनंद ॥ तोही बुडविला निजबोध ॥ ३ ॥ माझे हरपलें मीपण ॥ देहीं
बुडविलें वेहपण ॥ ४ ॥ एकाजनार्दनीं भावें ॥ क्रिया कर्म बुडालें स्वभावं ॥ ५ ॥

४. विठ्ठल निर्गुण निर्विकार ॥ विठ्ठल सगुण संताकर ॥ अवतरला
मनोहर ॥ परात्पर सांवळा ॥ १ ॥ विठ्ठल संताचें रूपडें ॥ प्रत्यक्ष पाहतां
नेत्रांपुढें ॥ त्यासी न जाणती मूढें ॥ विषयेंजालीं गुंतलीं ॥ धृ० ॥
मुक्ताबाई सकळ तनू ॥ विठ्ठल वीसि तो हां भानू ॥ प्रभावटेश्वर
जगजीवनू ॥ अति लावण्यु शोभतसे ॥ २ ॥ ज्ञानदेव सुखकमळ ॥ निवृत्ति
देव मुगुट झळाळें ॥ सोपानदेव तो निढळ ॥ आदिपुरुष रायचे ॥ ३ ॥
मुकुंदराज परमावधारीं ॥ श्रवण देवाचे निर्धारीं ॥ नेत्र चांगा विसोळा
खेचसी ॥ सोहं प्रकाश वरी झळकतसे ॥ ४ ॥ वडवाळ सिद्ध नागेश
नासापुट ॥ नामा कबीर दोन्ही होंट ॥ जिह्वा महा मुद्गलभट ॥ किंवा
घांट गर्जतसे ॥ ५ ॥ बाहु बंडा चोखामेळ ॥ बहिरा पिसा वक्षस्थळ ॥
जनमैत्र नागा कंठ नाळ ॥ जोगा माळ प्रेमाची ॥ ६ ॥ हृदयारविंद
योगि जन ॥ अच्युत सारंग कोन्हीं स्तन ॥ उदर तो रेणुकानंदन ॥
नाभी नरसिंहभारती ॥ ७ ॥ पाटक नामा कटी प्रदेश ॥ मुधा पीतांबर
सुरस ॥ चरणाविंद रोहिदास ॥ आणि सुरदास सांवता ॥ ८ ॥ नारा
महादा गोविंदा विठा ॥ ह्या देवाच्या क्षुद्र घंटा ॥ जोति तोडर गोरा
सेना सजना ॥ तोरड एका जनार्दन ॥ ९ ॥

जनार्दनस्वामीचा बोध.

१. एकविध भाव सर्वांठार्थी धरी ॥ बैसाची ती उरी उरवूं नको ॥ १ ॥
हाचि अनुभव सुगम सोपारा ॥ ययाची निर्भारा तरले बहू ॥ २ ॥ ध्रुव उ-
पमन्यु विभीषण नारद ॥ गाई गोप वृंद तरते झाले ॥ ३ ॥ ह्मणे जना-
र्दन एकनाथा निजखूण ॥ विदेवरी समचरण पाहे दृष्टी ॥ ४ ॥

२. शरण गेलिया संतांसी ॥ तेणें चुकती चौन्यायसी ॥ १ ॥ यावें
संतां आलिंगन ॥ तेणें तुटे भवबंधन ॥ २ ॥ वंदितां चरणरज ॥
पावन देह होती सहज ॥ ३ ॥ घालितां चरणीं मिठी ॥ लाभ होय
उठाउंठी ॥ ४ ॥ प्रेमें दर्शन घेतां ॥ मोक्ष सायुज्य ये हातां ॥ ५ ॥ ह्मणे
जनार्दन ॥ एका लाधलीसे खूण ॥ ६ ॥

३. संत देवाचा लाडका ॥ देव तेणें केला बोडका ॥ १ ॥ अर्थ पाहतां
सखोल असे ॥ बोडका देव पंढरीं वसे ॥ २ ॥ संत लाडका देव बोडका ॥
ह्मणे जनार्दन लाडका एका ॥ ३ ॥

४. जय जाप्य मंत्र नको यंत्र तंत्र ॥ वर्णिजे जगैत्र रामनाम ॥ १ ॥
पाउला पांउलीं घडतसे यज्ञ ॥ तेणें सर्व पुण्य हातीं जोडे ॥ २ ॥ संताची
संगति नामाचा निजध्यास ॥ तेणें जोडे सौरस हातीं मग ॥ ३ ॥ सावधान
ह्मणे जनार्दन ॥ एकनाथा पूर्ण होईल धन्य ॥ ४ ॥

५. बोडक्या लाडक्या जाली भेटी ॥ गेलें दैन्य उठाउंठी ॥ १ ॥
उभयतांची येकचि राशी ॥ बोडके लाडक्यासी संतोषी ॥ २ ॥ बोडका
देव लाडका भक्त ॥ उभयलोकीं त्यांची मात ॥ ३ ॥ ह्मणे जनार्दन
समजले ॥ एकनार्थी रंगले हृदयामार्जी ॥ ४ ॥

६. आणिक या सृष्टि साधन पै नाही ॥ घेई पां लवलाहीं नाम वाचे
॥ १ ॥ उभा विगंबर कटीं ठेउनी कर ॥ शोभतसे तीर चंद्रभागा ॥ २ ॥
पुंडलीकें निज साधिलें साधन ॥ तें तूं हृदयीं जाण धरी भावें ॥ ३ ॥
ह्मणे जनार्दन एकनाथ हृदयीं ॥ विह्वल मंत्र ध्यायीं सर्वकाल ॥ ४ ॥

७. संकल्प विकल्प या वरी घाली शून्य ॥ मन करीं निमग्न हरिपारीं ॥ १ ॥ उपासना दृढ संताचे चरणीं ॥ तोचि पैं निर्वाणीं तारक तुजा ॥ २ ॥ पडतां जड भारी संत सहाकारी ॥ सर्व भावें हरि तेचि होती ॥ ३ ॥ ह्मणे जनार्दन एकनाथा न विसंबे ॥ सोपा मार्ग ऐकें सर्वभावें ॥ ४ ॥

८. तीर्थ पर्यटन कासया करणें ॥ मन शुद्ध करणें आधीं बापा ॥ १ ॥ तीर्था जाउनी काय मन शुद्ध होई ॥ निर्वातची ठाई बैसैं बापा ॥ २ ॥ मन शुद्ध जालिया गृहीच देव असे ॥ भाविकासी विसे बैसल्या ठाई ॥ ३ ॥ ह्मणे जनार्दन बोध हाचि एकनाथा ॥ याहुनी सर्वथा श्रेष्ठ नाही ॥ ४ ॥

९. विधिं निषेध थारा पसारा ॥ न जाय तूं सैरा आणिके पंथा ॥ १ ॥ पंथ सोपा जाणा पंढरी पावन ॥ याहुनीया आन वंघ कोण ॥ २ ॥ सर्वोत्तम तीर्थ देव आणि नाम ॥ पुरती सर्व काम विट्ठलपारीं ॥ ३ ॥ ह्मणे जनार्दन ऐकें एकनाथा ॥ शरण तरवता संतां रिबें ॥ ४ ॥

१०. न करी आळस हरिचिया भजनीं ॥ तेणें तुज निर्वाणीं सुख होय ॥ १ ॥ नाम गाय सोपें नाम गाय सोपें ॥ कळीकाळाचें मापें रितें होय ॥ २ ॥ संसार पसर करिसी तळमळ ॥ कांरे धननीळ नाठवीसी ॥ ३ ॥ पुत्र दारा धन कवण हें कवणाचें ॥ आहे तोंवरी माझे माझे ह्मणती ॥ ४ ॥ लटिका प्रपंच सर्व नाशिवंत ॥ एक हें शाश्वत हरिनाम ॥ ५ ॥ ह्मणे जनार्दन एकनाथा घेई ॥ प्रेमसुख पाहीं पावसील ॥ ६ ॥

११. वेह शुद्ध करुनी भजनीं भजावें ॥ आणिकाचे नाठवाचे दोषगुण ॥ १ ॥ साधनें समाधि नको पां उपाधी ॥ सर्व समबुद्धि करीं मन ॥ २ ॥ ह्मणे जनार्दन घेई अनुताप ॥ सांडी पां संकल्प एकनाथा ॥ ३ ॥

१२. नको गुंतूं लटिक्या प्रपंचासी बापा ॥ मार्ग आहे सोपा पंढरीचा ॥ १ ॥ नलगे पुसावें आटाआटी कांहीं ॥ आणिके प्रवाहीं गुंतूं नको ॥ २ ॥ भांडावल्या परी जन जाले मूढ ॥ विसरले दृढ विठोबासी ॥ ३ ॥ ह्मणे जनार्दन एकनाथा निकें ॥ साधी तूं कौतुकें हेंचि वर्म ॥ ४ ॥

विठ्ठलपर अभंग.

१. समचरणीं उभा चैतन्याचा गाभा ॥ त्रैलोक्याची शोभा पांडुरंग ॥ १ ॥ भक्ताचें जीवन साधकाचें साधन ॥ सुखाचें निधान पांडुरंग ॥ २ ॥ मुक्तिकल्पद्रुम महाफल उत्तम ॥ गोपिकांचा काम पांडुरंग ॥ ३ ॥ एकाएकीं विनटला तो सदा संचला ॥ एकाजनार्दनीं भेटला पांडुरंग ॥ ४ ॥

२. आह्या नादीं विठ्ठल छंदीं विठ्ठल ॥ हृत्पदीं विठ्ठल मिळतसे ॥ १ ॥ आह्या धातुं विठ्ठल मातु विठ्ठल ॥ गातु विठ्ठल आनंदें ॥ २ ॥ आह्या राग विठ्ठल रंग विठ्ठल ॥ संग विठ्ठल वैष्णवांचा ॥ ३ ॥ आह्या ताल विठ्ठल मेळ विठ्ठल ॥ कलोल विठ्ठल कीर्तनें ॥ ४ ॥ आह्या श्रुति विठ्ठल श्रोता विठ्ठल ॥ वक्ता विठ्ठल वदनीं ॥ ५ ॥ आह्या मनीं विठ्ठल ध्यानीं विठ्ठल ॥ एकाजनार्दनीं अवघा विठ्ठल ॥ ६ ॥

३. माझे माहेर पंढरी ॥ आहे भीवरीचे तीरीं ॥ १ ॥ चाप आणिआई ॥ माझीं विठ्ठल रखुमाई ॥ २ ॥ पुंडलीक बंधु आहे ॥ त्यांची ख्याती सांगूं काय ॥ ३ ॥ माझी बहिण चंद्रभागा ॥ करीतसे पापभंगा ॥ ४ ॥ एका जनार्दना शरण ॥ करी माहेरींची आठवण ॥ ५ ॥

४. जेथें जावें तेथें देवची सांगातें ॥ ऐसें केलें नाथें पंढरीच्या ॥ १ ॥ अंतरीं बाहेरीं एकमय झालें ॥ अवघें कोंदाटलें परब्रह्म ॥ २ ॥ शब्द तेथें झाला समूळची वाव ॥ गेला बेहभाव हारपोनी ॥ ३ ॥ एका जनार्दनीं ऐशी झाली वृत्ती ॥ वृत्तीची निवृत्ति विद्वानंदीं ॥ ४ ॥

५. विठ्ठलें लाविलें पिसें ॥ जिकडे पाहे तिकडे दिसे ॥ १ ॥ समचरणाची शोभा ॥ अवघ्या जनीं विठ्ठल उभा ॥ २ ॥ पाहणें पाहतां माझारीं ॥ पाहाते गेले पाहाण्यावरी ॥ ३ ॥ एका जनार्दनीं एक ॥ विठ्ठल अवलोकीं लोक ॥ ४ ॥

६. जें आसनीं बैसल्या आहे ॥ तेंचि मारीं जातां पाहे ॥ विठ्ठल सांगातीं करुनी ॥ अवघा पंढरीये जाये ॥ १ ॥ ह्मणोनी चाली रे भाई वेगीं पंढरपुरा उठी ॥ पाउला पाउल विठ्ठल ॥ पाहात जाऊं दिठी ॥ धृ० ॥ जरी धरीशिल शुद्ध भावो ॥ तुजसमोर आहे देवो ॥ तो तंव सबाह धरुनी ॥ अवघा पंढरीये जातो ॥ २ ॥ ज्या देवाचे यात्रे जाणें ॥ देवदर्शन वेऊनी येणें ॥ देव माघारा सांडीतां ॥ तुलें मनची देव ह्मणे ॥ ३ ॥ जो भावेंसी यात्रा करी ॥ विठ्ठल आहे त्या भीतरीं ॥ त्याचेनी नमनें आलिंगनें ॥ तिथें उच्चरती निर्धारी ॥ ४ ॥ एका जनार्दनीं निजे ॥ नाचत आनंदाची भोजें ॥ यात्रे जातां होय आरुहावू ॥ घोळतू वैष्णवाचेनि रजें ॥ ५ ॥

७. शब्दा आदि मध्य अंतीं ॥ उच्चारितां व्यक्ताव्यक्तीं ॥ १ ॥ विठ्ठल विठ्ठल जिव्हारीं ॥ तरी मुक्ति होय कामारी ॥ धृ० ॥ विश्वीं उघडा विठ्ठल पाहे ॥ मुक्त ह्मणतां भय काय ॥ २ ॥ एका जनार्दनु ठसा ॥ विठ्ठल पाहे शब्दासरिता ॥ ३ ॥

८. विठ्ठला हृदयकमळींचा आमोद ॥ तो सेंवितां जीव झाला पटपट ॥ १ ॥ कांहीं केलिया निवडीतां न निवडे ॥ जीवीं जीव गुंतला बोंडेंकोडें ॥ २ ॥ लवणाची करुनिया घागरी ॥ भरुनि काढितां चिरली ते सागरीं ॥ ३ ॥ एका एक गेलिया नुरे कांहीं ॥ एका जनार्दन देह विदेही ॥ ४ ॥

९. सारुनी दृश्य देखतां जालीसे ऐक्यता ॥ पाहे कृष्णनाथा पंढरीये ॥ १ ॥ कर ठेऊनी कटीं बुंधीं वाळुवंटी ॥ बैजयंती कंठीं आर्ती माझी ॥ २ ॥ एकाजनार्दना शरण त्याची कृपा पूर्ण ॥ पाहातां पाहतां मन हारपलें ॥ ३ ॥

१०. अभंग विठ्ठल परि मना सांडी विषय सोडी ॥ लायी विठ्ठलेसी गोडी ॥ १ ॥ विठ्ठल विठ्ठल सांवळा ॥ पाहे उघडा ओळां ॥ आणीक नलगे साधन ॥ ऐकिलें मनचि करी उन्मन ॥ २ ॥ एका जनार्दना शरण ॥ मनची होय विठ्ठल पूर्ण ॥ ३ ॥

११. माझा दीनानाथ दीनबंधु हरी ॥ नांदे भीमातीरी पंढरिचे ॥ १ ॥
विटे नीट उभा समचरणें साजरीं ॥ पावले गोजरीं सकुमार ॥ २ ॥
वैजयंतिमाळा शोभतसे गळां ॥ कासेसी पिंवळा पीतांबर ॥ ३ ॥ ऊर्ध्व
पुंडू भाळीं कुंडलें गोमटीं ॥ चंदनाची उटी सर्वांगासी ॥ ४ ॥ शीरीं टोच
साजे रत्नाचा साजिरा ॥ वरी शोभे तुरा मोतीयांचा ॥ ५ ॥ शोभे दंत-
पंक्ति हिरियाच्या ज्योती ॥ घ्याई तयाप्रती एकाएकी ॥ ६ ॥

१२. माझ्या वडिलांचें दैवत ॥ कृपाळु हा पंढरीनाथ ॥ १ ॥ पंढरीसी
जाऊं चला ॥ भेटूं रघुमाई विठ्ठला ॥ २ ॥ पुंडलीक वरवें केलें ॥ कैलें
भक्तीनें गोविलें ॥ ३ ॥ एकाजनार्दनीं नीट ॥ पाई जडलीसे वीट ॥ ४ ॥

१३. कृष्णचंदन आणिलें ॥ सकळ वेधिलें परिमळें ॥ १ ॥ तेणें फुटती
अंकुर ॥ अंगीं भावाचे तरुवर ॥ २ ॥ खैर धामोडे चंदन ॥ कृष्णवेधें वेधलें
मन ॥ ३ ॥ एकाएक हरिख मनीं ॥ वसंत वाटे जनार्दनीं ॥ ४ ॥

१४. माझे माहेर पंढरी ॥ विठ्ठल उभा विटेवरी ॥ १ ॥ संत मिळाले
अपार ॥ करिताती जयजयकार ॥ २ ॥ टाळ घोळ पताका ॥ नाचताती
वैष्णव देखा ॥ ३ ॥ विठ्ठलनामें गर्जती ॥ प्रेमभरीत नाचती ॥ ४ ॥ एका
जनार्दना शरण ॥ विठ्ठल नामें धाले पूर्ण ॥ ५ ॥

१५. वैजयंती माळ किरीट कुंडलें ॥ रूप तें सांवळें विटेवरी ॥ १ ॥
वेधलें वो मन तयाच्या चरणीं ॥ होताती पौरणीं डोळीयांची ॥ २ ॥
पुराणासी वाड शास्त्रासी तें गूढ ॥ तें आह्मालागीं उघड परब्रह्म ॥ ३ ॥
ध्यानीं घ्याती मुनि चिंतिती आसनीं ॥ तो हा चक्रपाणी सुलभ आह्म
॥ ४ ॥ सन्मुख भीकरा मध्ये पुंडलीक ॥ एकाजनार्दनीं सुख धन्य धन्य ॥ ५ ॥

१६. चंद्र पौर्णमेचा दिसे पा सोज्वळ ॥ तेसा श्रीविठ्ठल पंढरीचे ॥ १ ॥
क्षीरसिंधुसम भीकरा ती वाहे ॥ स्नान करितां जाय महस्पाय ॥ २ ॥
सनक सनंदन सम पुंडलीक ॥ शोभा अलौकीक वर्णू काय ॥ ३ ॥
लक्ष्मी प्रत्यक्ष रघुमाई राही ॥ एकाजनार्दनीं पायीं लीन जाला ॥ ४ ॥

१७. नाम घेतां रूप आठवळें सांवळें ॥ ही खूण गोपाळें दिली मज ॥ १ ॥ येणे जन्में कृष्ण दाटोनी टाकणें ॥ आडवस्तीपणें चुकविली ॥ २ ॥ चुकविली वस्ती एका जनार्दने ॥ संसार सांडणें सोडोनीया ॥ ३ ॥

१८. सात्विकाभरणें रोमासी दाटणें ॥ स्वेदाचें जीवन येऊं लागे ॥ १ ॥ कांये तो थरारी स्वरूप देखे नेत्री ॥ अभू त्याभीतरी वाहताती ॥ २ ॥ आनंद होय पोटी स्तब्ध जाला कंठी ॥ मौनवाक्पुटी धरुनी राहे ॥ ३ ॥ टाकी श्वासोच्छ्वास अभुभाव देखा ॥ जिरवुनी एका स्वरूप होय ॥ ४ ॥ एका जनार्दनी ऐसे अहभाव ॥ उत्पन्न होतां देव कृपा करी ॥ ५ ॥

१९. आवडीच्या सुखा सुखावला ॥ वैकुंठ सांडोनी पंढरीये आला ॥ १ ॥ देखोनिया पुंडलीका ॥ उभा समपार्यां देखा ॥ २ ॥ न वैसे खाली ॥ युगे अष्टावीस जाली ॥ ३ ॥ ऐशी भक्ताची माडली ॥ उभी तिष्ठत राहिली ॥ ४ ॥ एकाजनार्दनी देव ॥ उभा राहिला स्वयमेव ॥ ५ ॥

२०. स्वामीसेवका अबोला ॥ ऐसा जन्मचि अवघा गेला ॥ १ ॥ जन्मवरी जुनें भातें ॥ साधन शिजं नेदी हातें ॥ २ ॥ काम धरूं नेदी नेदीं हातीं ॥ उसंत नाहीं अहोरातीं ॥ ३ ॥ श्रद्धेविण आचाट सामे ॥ ढळो नेदी पुढें मार्गे ॥ ४ ॥ न गणी दिवस मास वरुषी ॥ मार्गे जातां वहीच पुसी ॥ ५ ॥ पावा चावी करूं नेदी ॥ सगळें गिळवी त्रिशुद्धी ॥ ६ ॥ जो कां गळानी साधन मार्गे ॥ तेंचि बंधन त्यासी लागे ॥ ७ ॥ जो सेवा करी नेटका ॥ त्यासी करुनी सांडी सुटका ॥ ८ ॥ झोंप लागों नेदी कांहीं ॥ निजे निज निजवी पाही ॥ ९ ॥ एकाजनार्दनी निज सेवा ॥ जीवें उरूं नेदी जीवा ॥ १० ॥

२१. पुंडलीकें उभा केला ॥ भक्त भावाचा अंकिला ॥ १ ॥ युगे जालीं अष्टावीस ॥ उभा मर्यादा पाठीस ॥ २ ॥ सम पाडलीं उभा ॥ कटीं कर कर्दळी गाभा ॥ ३ ॥ गळां वेजयंती माळ ॥ मुगुट दिसतो तेजाळ ॥ ४ ॥ एकाजनार्दनी शोभा ॥ विह्वल विटेवरी उभा ॥ ५ ॥

२२. सकळ सुखाचें जें सुख ॥ तेंचि सोळाव श्रीमुख ॥ १ ॥ विहल
विहलीं शोभा ॥ मिरवतसे स्वयंभा ॥ २ ॥ मीतूंपणाचा शेवट ॥ तोची
मस्तकीं मुगुट ॥ ३ ॥ अधिष्ठान जें निर्मळ ॥ तेंचि लळाट सोजवळ ॥ ४ ॥
भुतिविवेक ये विवेका ॥ तेंची धवण येका ॥ ५ ॥ जीवशिव एक
ठसा ॥ कुंडलें सर्वांग डोळसा ॥ ६ ॥ जेकां आबिलीं तेज तेजाळें ॥
तेंचि तया अंगीं जाले डोळे ॥ ७ ॥ चिच्छर्काचें जाणतेंपण ॥ तेंचि
नयनीचें अंजन ॥ ८ ॥ शोभा शोभवजे विक ॥ तेंची मुखीचें नासिक
॥ ९ ॥ वदन क्षणजे सुखसागर ॥ तळपती लहरि ऐसें अधर ॥ १० ॥
सखित्पदाची जे माळा ॥ माळागुणें पडली गळा ॥ ११ ॥ कर्म कर्तव्य जें
फळ ॥ तेंची करकटीं सरळ ॥ १२ ॥ कोहं सोहं मूस. अटी ॥ तेची
आटीव बाहुवटी ॥ १३ ॥ कवणे व्यक्ति नये रूपा ॥ हृदयी पदक पहा
पां ॥ १४ ॥ नाभीका पूर्णानंदी ॥ तेंचि नाभी तया दोंदी ॥ १५ ॥
निःशेष सारुनी अंबर ॥ तो कासे पीतांबर ॥ १६ ॥ महासिद्धि ज्या
चांजटा ॥ त्याची मेखळे जडल्या घंटा ॥ १७ ॥ गति चालविती गती ॥
तेची समचरण शोभती ॥ १८ ॥ अहं सांडोनी अहंकार ॥ तोची चरणीं
तोडर ॥ १९ ॥ अर्थाअर्थीं जडली निंकी ॥ ते शोभती वाळेबाकी ॥ २० ॥
संख चक्र पद्म गदा ॥ चारी पुरुषार्थ आयुधा ॥ २१ ॥ शुन्याशुन्य पाया-
तळीं ॥ तेची कीट हे शोभली ॥ २२ ॥ हृदय सारुनीया शोभा ॥ समच-
रणीं विहल उभा ॥ २३ ॥ चरणातळीं ऊर्ध्वरेखा ॥ जाला जनार्दनएका २४

२३. धन्य चंद्रभागा धन्य वाळुवंट ॥ तेथें सभा दाट वैष्णवांची ॥ १ ॥
ठाईंठाईं कीर्तन होत नामघोष ॥ जळताती दोष जन्मांतरीचे ॥ २ ॥ पहा
तो नारद उभा चंद्रभागेत ॥ गायन करीत नामघोष ॥ ३ ॥ धन्य विष्णु
पद धन्य वैष्णवाव ॥ कीडा करी गोविंद सर्व काळ ॥ ४ ॥ पौर्णिमेचा
काला वैष्णवाचीं जाहला ॥ वांटितो सकळां पांढूरंग ॥ ५ ॥ सर्गींचे सुरवर
प्रसाद इच्छित्ती ॥ नाहीं त्यांसी प्राप्ति अद्यापवरी ॥ ६ ॥ तुह्यां आद्यां येथें
केसे सांपडलें ॥ उपकार केले पुंडलीकें ॥ ७ ॥ धन्य ते पद्माई धन्य तें

पद्माल ॥ येउनी सकळ स्नाने करीती ॥ ८ ॥ धन्य विंडीरवन रंम्य स्थळ
फार ॥ रखुमाई सुंदर वास करीती ॥ ९ ॥ चोखोवानें वस्ती केली ऐल-
थहीं ॥ उभारीली गुडी खानंदाची ॥ १० ॥ धन्य पुंडलीक भक्त शिरो-
मणी ॥ तेणें चक्रपाणी उभा केला ॥ ११ ॥ मायबापाची सेवा तेणें केली
सबळ ॥ झणोनी घननीळ आतुडला ॥ १२ ॥ लोहदंड क्षेत्र धन्य पंढरपुर ॥
उभा विटेवर पांडुरंग ॥ १३ ॥ त्रैलोक्याचा महिमा आणिला त्या
ठायां ॥ तीर्थत्रतें पायां विठोबाच्या ॥ १४ ॥ तिहीं लोकीं पाहतां ऐसें
नाहीं कोठें ॥ परब्रह्म नीट विटेवरी ॥ १५ ॥ एका जनार्दनीं ब्रह्म पाठीं
पोटीं ॥ ब्रह्मनिष्ठ येती त्या ठायां ॥ १६ ॥

२४. जयजयनी देवाधिदेवा ॥ पंढरिरावा श्रीविठ्ठला ॥ १ ॥ येउनीया
हृदई वसा ॥ मागणें सहसा दुजें नाहीं ॥ २ ॥ भुक्तिमुक्ति नको कांहीं ॥
लिंगाड तेंही मज आतां ॥ ३ ॥ भाळीभोळी घ्यावी सेवा ॥ हीच देवा
विनवणी ॥ ४ ॥ एका जनार्दनीं तुमचा दास ॥ त्याची आस पाया पै ॥ ५ ॥

२५. कृष्णमूर्ति होयगे कळों आली सोयगे ॥ प्राणाचा ही प्राण पहातां
सुख सांगूं कायगे ॥ १ ॥ तुळशीमाळ गळाने कस्तुरीचा टीळाने ॥ अर्धांगीं
रुक्मिणी विंझणे वारित गोपिबाळानें ॥ २ ॥ पीतांबराची कासगे कसिली
सावकाशगे ॥ नारद तुंबर गायन करती पुढें निज दासगे ॥ ३ ॥ भक्त कपेची
मायगे बोळखिली विठाईगे ॥ एका जनार्दनीं विटे देखिले पायगे ॥ ४ ॥

२६. जें या चराचरीं गोमटें ॥ पाहतां वेदां वाट न फुटे ॥ तें पुंडलीक
चे पेठे ॥ उभें नीट विटेवरी ॥ १ ॥ सोपारा सोपारा झाला आह्वा ॥
शास्त्रें वर्णिली महिमा ॥ नकळे जो अगमांनिगमां ॥ वंश पुराणा तिहीं
लोकीं ॥ २ ॥ सहस्रमुखाचें ठेवणें ॥ योगी घ्याती जया ध्यानें ॥ तो
नाचतो कीर्तनें ॥ प्रेमळ भक्त देखोनी ॥ ३ ॥ एका जनार्दनीं देखा ॥
आह्वा झाला सुलभ सोपा ॥ निवारुनी भवतापा ॥ उतरी पार निर्धारें ॥ ४ ॥

२७. जन्ममरण सांकडें निवारावया कोडें ॥ विठ्ठल उघडें पंढरीये
॥ १ ॥ त्याचे चरणां मिठी घाली मना ॥ नाहीं तुज यातना जन्मकोटी

॥ २ ॥ चंद्रमार्गे ज्ञान पुंडलीक भेटी ॥ पूर्वजां वैकुंठीं मार्ग सोपा ॥ ३ ॥
महाद्वारीं नाचा जोडोनिया पाणी ॥ पुढें चक्रपाणी उभा विटे ॥ ४ ॥ एका
जनार्दनीं त्यांसी भेटतां ॥ मोक्ष सायुज्यता पाया लागे ॥ ५ ॥

२८. कस्तुरीची उटी टिलक लल्लाटीं ॥ सांवळा जगजेठी उभा विटे
॥ १ ॥ नाम हें चांगलें रूप हें चांगलें ॥ दुरुशन^१ चांगलें विठोबाचें
॥ २ ॥ आला पंढरीसी पुंडलीकाचे भक्ती ॥ दुरुशन^२ मुक्ति पातकीयासी
॥ ३ ॥ एका जनार्दनीं आनंदाचा कंद ॥ उभा तो गोविंद विटेवरी ॥ ४ ॥

२९. अणुरेणूपासोनी ब्रह्मांडीं भरला ॥ तो म्यां देखिला विटेवरी ॥ १ ॥
स्थावर जंगम भरुनी उरला ॥ तो म्यां देखिला पंढरीये ॥ २ ॥ वेद
शास्त्र पुराणें गाती जयासाठीं ॥ तो पुंडलीका पाठीं उभा दिसे ॥ ३ ॥ वे-
डावल्या श्रुति न कळे ह्मणती ॥ तो उभा श्रीपति वाळुवंटीं ॥ ४ ॥ सं-
ताचा समागम गाती आनंदानें ॥ तो हरि कीर्तनें नाचतसे ॥ ५ ॥ एका
जनार्दनीं सुखाचा सागरू ॥ विट्ठल कल्पतरू जोळला आह्मा ॥ ६ ॥

३०. परिपूर्णपणें उभा ॥ दिसे कर्दळीचा गांभा ॥ अंगींचिया प्रभा ॥
धवळलें विश्व ॥ १ ॥ धन्य धन्य पांडुरंग ॥ आह्मां जोडला वोसंग ॥ कीर्ति
गातां निसंग ॥ अनुवाद त्याचा ॥ २ ॥ तें सुख सांगतां कोडी ॥ पापें
पळती बापुडीं ॥ बमधर्म हात जोडी ॥ नयेचि त्या गांवा ॥ ३ ॥ ऐसें
एकविध भावाचे ॥ संतचरण वंदिती साचे ॥ एका जनार्दनीं त्याचें ॥
दर्शन बुलंभ ॥ ४ ॥

३१. आनंदाचा भोग घालीन आसनी ॥ वैकुंठ निवासिनी तुझे नांवें
॥ १ ॥ येईवो विट्ठले अनाथाचे माथे ॥ पंढरीदेवत कुळदेवी ॥ २ ॥ आ-
पुलें ह्मणावें सनाथ करावें ॥ एका जनार्दनीं वंदावें संतजना ॥ ३ ॥

३२. व्यापुनी जर्गी तोचि उरला ॥ तो विटेवरी देखिला मे माय ॥ १ ॥
चतुर्भुज पीतांबरधारी ॥ गळां शोभे वरी वैजंयती मे माय ॥ २ ॥ हातीं
शोभे शंख चक्र पद्म गदा ॥ रुळे चरणीं सदा तोडर मे माय ॥ ३ ॥ एका
जनार्दनीं मदनाचा पुतळा ॥ देखियेला डोळां विट्ठलरावो ॥ ४ ॥

३३. अष्टधातु वेगळा देखिला पुतळा ॥ जीर्णीचा जिव्हाळा श्रीविठ्ठल
॥ १ ॥ तथाचे खरणीं माझा दंडवत ॥ घडो आणि चित्त जडो नाभीं
॥ २ ॥ एका जनार्दनीं देखिला डोळां ॥ जीर्णी जीवनकळा विठ्ठल देवो ॥ ३ ॥

३४. कल्पतरु दाता पुंडलीका मुनी ॥ तथासाठीं परब्रह्म तिष्ठे अंगुनी
॥ १ ॥ नवलावगे माय नवलावगे माय ॥ विटे ठेउनी पाय उभा असे
॥ २ ॥ शेष भ्रमला शास्त्र भागलें ॥ वेवादित्ती वहिलीं अठरा ज्यासी
॥ ३ ॥ आदि अंत कोणा नकळे जयाचा ॥ मौनावली वाचा वेदादिकीं ॥ ४ ॥
तो डोळे भरी पाहिला श्रीहरी ॥ एका जनार्दनीं येरझारी खुंटली देखा ॥ ५ ॥

३५. निंबलोण करूं पंढरीच्या सुखा ॥ आणि पुंडलीका भक्तराया ॥ १ ॥
परलोकींचे येती परतोनी मागुती ॥ सर्व सुख येथें पहावया ॥ २ ॥ अष्ट
महासिद्धी जयाचिया द्वारी ॥ होउनी कामारी घोळंगती ॥ ३ ॥ मुक्तिपद
देतां न घे फुकासाठीं ॥ तें हिंडे वाळुवंटी दीन रूप ॥ ४ ॥ एका जना-
र्दनीं करी निंबलोण ॥ विटेसहित चरण वोढाळावे ॥ ५ ॥

३६. जन्मोजन्मी आह्मीं बहु पुण्य केलें ॥ मग या विठ्ठलें कृपा केली ॥ १ ॥
जन्मोनी संसारी झालों याचा दास ॥ माझा तो विश्वास पांडुरंगी ॥ २ ॥
अमरें सुवासी मधावरी माशी ॥ तेंसें या देवासी मन माझें ॥ ३ ॥ आणिका
देवासी नेधे माझें चित्त ॥ गोड गातां गीत विठोबाचें ॥ ४ ॥ एका जना-
र्दनीं मज तेथें न्यावें ॥ हाडसोनी घावें संतापार्शी ॥ ५ ॥

३७. काया वाचा मन येकविध करी ॥ पाहे तो श्रीहरी पंढरीये ॥ १ ॥
ब्रह्मादिक जया ध्याती शिवादि वंदित्ती ॥ ती विटेवरी मूर्ति पांडुरंग ॥ २ ॥
वेद ये भागले शास्त्रें वेवादित्ती ॥ पुराणांसी भ्रांती अथापवरी ॥ ३ ॥
नेतिनेति शब्दें श्रुति त्या राहिल्या ॥ नकळे त्यांला पार त्याचा ॥ ४ ॥
एका जनार्दनीं भक्तालागीं सोपा ॥ भीमा तटीं पाहे पां विठ्ठलासी ॥ ५ ॥

३८. जें जें देखिलें तें तें भंगलें ॥ रूप एक उरलें विटेवरी ॥ १ ॥
डोळियाची धणी पहातां पुरली ॥ परी वासना राहिली चरणांजवळी ॥ २ ॥
एका जनार्दनीं विश्वास तो मनीं ॥ संताचे चरणीं सदां बैसो ॥ ३ ॥

३९. सर्व देवांचा हा देव ॥ उभा राव विटेवरी ॥ १ ॥ त्याचे ठाई भाव माझा ॥ नसे दुजा पालटू ॥ २ ॥ वारंवार ठेविन डोई ॥ उगेच पाई सर्वदा ॥ ३ ॥ नलगे भुक्ति आणि मुक्ति ॥ संत संगती मज गोड ॥ ४ ॥ त्याचें वेड माझें मनीं ॥ शरण एका जनार्दनी ॥ ५ ॥

४०. अनादि सांवळा देखियेला डोळां ॥ मनु माझा वेधिला सांगूं काय ॥ १ ॥ जीवाविरहित झालें देह हारपलें ॥ शिवपणें गुंतलें गुरुकृपें ॥ २ ॥ जें शब्दासी नातुडे वैखरिये कानडें ॥ तें रूप उघडें पंढरीये ॥ ३ ॥ एका जनार्दनी जीवीचें जीवन ॥ विठ्ठल निर्धान विटेवरी ॥ ४ ॥

४१. शरकेभीतरीं ॥ कामधेनु घरोघरीं ॥ १ ॥ केशो वरवेण्याची शोभा ॥ पहातां नयना निघती जिभा ॥ २ ॥ घरोघरी आनंद सदा ॥ रामकृष्ण वाचे गोविंदा ॥ ३ ॥ ऐशद्वारके परी ॥ एका शरण श्रीहरी ॥ ४ ॥

४२. भुक्ति मुक्तीस कारण ॥ हरीचें जन्म कर्म गुण ॥ १ ॥ हरिकीर्तनाची जोडि ॥ सकळ साधनें होतीं वापुडी ॥ २ ॥ शिला तारिल्या सागरीं ॥ गोवर्धन उचलिला करीं ॥ ३ ॥ निमाला गुरुपुत्र आणिला ॥ मुखें दावाभि प्राशिला ॥ ४ ॥ तो सांवळा श्रीहरी ॥ एका जनार्दनी चरणधरी ॥ ५ ॥

४३. सकळ देवांचा नियंता ॥ माझी विठ्ठल माता पिता ॥ १ ॥ तो हा उभा विटेवरी ॥ कट धरूनिचां करीं ॥ २ ॥ मिरवे वैजयंती माळा ॥ केशर कस्तुरीचा टिळा ॥ ३ ॥ मकराकार कुंडलें ॥ करीं शंख चक्र शोभले ॥ ४ ॥ एका शरण जनार्दनी ॥ विठ्ठल पाहे घ्यानीं मनीं ॥ ५ ॥

४४. बोंस घर वस्तीस कव्हा ॥ तैसें या देवा कोण पुसे ॥ १ ॥ सांडोनी पंढरिराणा ॥ बोंस राना कोण धवि ॥ २ ॥ घेती मांसाचें अवदान ॥ देवपण कैचें तेथें ॥ ३ ॥ ऐसीया देवासी पुजणें ॥ एका जनार्दनी खोटें जिणें ॥ ४ ॥

SHRI BHADRA DEVI MANGAL
Thakurdevan, Jan 1-14

भक्तवात्सल्य.

१. दीनाची या कांजा ॥ धांवें वैकुंठीचा राजा ॥ १ ॥ तो हा हरि
विटेवरी ॥ सम कर धरुनी करी ॥ २ ॥ भक्ता पुंडलीका पाहे ॥ उभारुनी
दृढ बाहे ॥ ३ ॥ एका जनार्दनी शरण ॥ विठ्ठल नाम पतीत पावन ॥ ४ ॥

२. भोळा देव भोळा देव ॥ उंच नेणे भाव ॥ १ ॥ चोखीयाच्या मार्गे
धांवें ॥ शेले कविराचे विणावे ॥ २ ॥ खुरपू लागे सांवत्यासी ॥ उणें येवों
नेंदी कोणासी ॥ ३ ॥ विष पिणें धाउनी जाणें ॥ भाविकाची भाजी
खाणें ॥ ४ ॥ कण्याची तो आवडी मोठी ॥ एका जनार्दनी लाल घोटी ॥ ५ ॥

३. नामरूप मज आणिलें जिहीं ॥ त्यांची या उपकारा नोहे उतराई
॥ १ ॥ भक्ताचे उपकार कशानें फेडी ॥ यालागी त्याचें उच्छिष्ट काढी ॥ २ ॥
भक्ताचेनी पालटें येतो गर्भवासा ॥ उपकार उतराई नोहे कैसा ॥ ३ ॥
एका जनार्दनी उतराई नोहे ॥ यालागी भक्तासी न विसंबे जीवें ॥ ४ ॥

४. गाण्याचें कीर्तन वाखाणिलें ॥ जाणीवेचें ज्ञान तें जाणिवेनें खादलें
॥ १ ॥ भवार्णव हा अवघा उभारी ॥ तो कळे जाणिवेवरी ॥ २ ॥
पंडिताचा क्रोध विध्वंसी वाद ॥ तपसाचें तप निर्दाळी क्रोध ॥ ३ ॥
योगियाचा योग नाडियेला सिद्धी ॥ अभिमान नाडी सज्ञानबुद्धी ॥ ४ ॥
कर्माकर्म नाडी वर्णाश्रम ॥ संबंधी विषम विकल्प करी ॥ ५ ॥ एका-
जनार्दनी भगवत्कृपा पूर्ण ॥ निराभिमानें चरण धरिले ॥ ६ ॥

५. भावें घातली कास देव झाला दास ॥ सोशी गर्भवास भाविकांचे
॥ १ ॥ भावचि कारण भावचि कारण ॥ या परतें साधन आणिक नाही
॥ २ ॥ भावाचेनि बलें जीवपण बोवळें ॥ मन हें सोंवळें ब्रह्मसाम्य ॥ ३ ॥
एका जनार्दनी भावाचि कारण ॥ सच्चिदानंदावरी खूण दाविली ते ॥ ४ ॥

६. वैष्णवा घरीं देव सुखावला ॥ बाहीर नवजे दवडोनी घातिला ॥ १ ॥
देव ह्याने माझें पुरतसे कोड ॥ संगति गोड या वैष्णवाची ॥ २ ॥ जरि
देव नेउनी घातिला दूरी ॥ परतोनी पाहे तंव घरा भीती ॥ ३ ॥
कीर्तनाची देवा आवडी मोठी ॥ एका जनार्दनी पडली मिठी ॥ ४ ॥

७. पतीत पावन नाम श्रीविठ्ठलाचें ॥ आणीक मी साचें नेणें कांहीं ॥१॥
पतीत पावन नाम वदे वाणी ॥ विठ्ठला वांचुनी कांहीं नेणें ॥ २ ॥ पतीत
पावन नामें तारिली गणिका ॥ अजामेळ देखा सरता केला ॥ ३ ॥ पतीत
पावन नाम जर्नी वनी ॥ एका जनार्दनी नाम वाचे ॥ ४ ॥

८. स्तंभ फोडीत कटकट ॥ दाढा व्यंकट विकट ॥ उद्धट विर
विकट ॥ नर केसरी ॥ १ ॥ जिह्वा लळलळित लटलट ॥ घुरघुरीत कंठ ॥
स्वासें नासापुट उतट ॥ पिंगट जटाजूट दाट ॥२॥ बाण सणसणाट ॥ वज्र
दणदणाट ॥ नखें तिखें तिखट बोट ॥ रागें फोडी पोट ॥ ३ ॥ हात तट सुभट
भट ॥ नेत्र गरगराट ॥ चंद्रसूर्यगरगराट रे ॥ ४ ॥ शब्द कटकट ॥ साधनीं
कष्ट फुकट ॥ एका जनार्दनी नामें त्रैकुंठ पीठ रे ॥ ५ ॥

९. गणिका नेली मोक्षपदा ॥ रामनाम वदे एकदां ॥ १ ॥ धन्य नामाचा
महिमा ॥ वदतां शेषा उपरमा ॥ २ ॥ ध्यानीं ध्यातो शृळपाणी ॥ रामनाम
निशी दिनीं ॥ ३ ॥ रामनाम तें दोन अक्षर ॥ एका जनार्दनी निर्धार ॥ ४ ॥

१०. राम भावाचा भुकेला ॥ सांडोनी दुर्योधन सदनाला ॥ १ ॥ विदुर
एहा प्रति गेला ॥ विश्रांति तेथें पावला ॥ २ ॥ शबरीचें फळें भक्षी ॥ क्षीरनिधी
शयन साक्षी ॥ ३ ॥ एका जनार्दनी निश्चय पेसा ॥ देव भक्ताधीन सहसा ॥ ४ ॥

११. विश्व पाळिताहे हरी ॥ दासा केवी तो अवहेरी ॥ १ ॥ नवमास गर्भ-
वास ॥ नाही भागला आह्वास ॥ २ ॥ बाळपणीं वांचविलें ॥ स्तनीं दुग्ध तें
निर्मिलें ॥ ३ ॥ कीटक पाषाणांत वसे ॥ त्याचे मुखीं चारा असे ॥ ४ ॥ धरा
धरा हा विश्वास ॥ एका जनार्दनी त्याचा दास ॥ ५ ॥

१२. अंबकृषि राया पडिले सायास ॥ सोसी गर्भवास स्वयें देव ॥ १ ॥
उच्छिष्टही खातां प्रायश्चित्त असे ॥ गोपाळांचें ग्रास खाय हरी ॥ २ ॥
एका जनार्दनी भक्ताचा अंकीत ॥ ह्मणोनी तिष्ठत विटेवरी ॥ ३ ॥

१३. मिठी घालुनिया भक्ता ॥ ह्मणे शिणलेती आतां ॥१॥ धांवें चुरावया
चरण ॥ पेसा लाववी आपण ॥ २ ॥ योगीयासी भेटी नाही ॥ तो आवडीनें
कवळी बाही ॥ ३ ॥ एका जनार्दनी भोळा ॥ भक्ता आलिंगी सांवळा ४

१४. साचपणें देवा शरण पैं जाती ॥ तथा वैकुंठपती विसरेना ॥ १ ॥
जैसी कन्या दूरदेशीं येकटी ॥ रात्रंदिवस संकटीं घोकि मायबाप ॥ २ ॥
पतिव्रतेचें सर्व मन पतिपार्थी ॥ तैसा देव ठाई तिष्ठतसे ॥ ३ ॥ एका
जनार्दनीं मज हा अनुभव ॥ जनार्दनें देव दाखविला ॥ ४ ॥

१५. देव भक्त एके ठायीं ॥ संतमेळ तथा गांवीं ॥ १ ॥ ते हे जाणा
पंढरपूर ॥ देव उभा विटेवर ॥ २ ॥ भक्त येती लोटांगणी ॥ देव पुरवी
मनोरथ मनीं ॥ ३ ॥ धावे सामोरा तथासी ॥ आलिंगून क्षेम पुसी ॥ ४ ॥
येसी आवडी मानी मोठी ॥ एका जनार्दनीं घाली मिठी ॥ ५ ॥

१६. वधेचें धर्म नेचे कोणचाही भ्रम ॥ हरि वर्णी सप्रेम दड निज-
भावे ॥ १ ॥ प्रसन्न होऊनी वीनातें पहातो ॥ आवडी उद्धरितो भाविकासी
॥ २ ॥ एका जनार्दनीं भक्तीसी भुलला ॥ ह्मणोनी वेडासला भक्तामागें ॥ ३ ॥

१७. देखोनीया देवभक्त ॥ सनकादिक आनंदत ॥ १ ॥ ह्मणती जावें
पंढरपुरा ॥ पाहूं वीनाचा सोहरा ॥ २ ॥ आनंदें सनकादिक ॥ पाहूं येती
तेथें देख ॥ ३ ॥ विठ्ठलचरणीं ॥ शरण एका जनार्दनीं ॥ ४ ॥

१८. ऐशी आवडी मिनली सुखा ॥ देव उभा भक्तद्वारीं देखा ॥ १ ॥
धन्यधन्य पुंडलिका ॥ उभें केलें वैकुंठनायका ॥ २ ॥ युगें अट्टाविस
मीट ॥ उभा विटे करीं धरुनीया कटें ॥ ३ ॥ एका जनार्दनीं शरण
जाऊं ॥ काय्या वाचा मनें त्यासी घ्याऊं ॥ ४ ॥

१९. माझा भक्त मज अंतरीं ॥ मी सदा बाहेरी तिष्ठतसें ॥ १ ॥ ऐशी
परस्परें खूण ॥ जाणती तें ब्रह्मज्ञान ॥ २ ॥ माझी सायुज्यता मुक्ती ॥
घेउनी बळें मीच होती ॥ ३ ॥ सायुज्यापरीस भक्ति गोड ॥ एकाजना-
र्दनीं धरती चाडें ॥ ४ ॥

२०. कैसा पुंडलीका उभा केला ॥ वैकुंठाहुनी भक्ती घालविला ॥ १ ॥
नेणो रे कैसें बोळलें ॥ अभीन केलें आपुलीया ॥ २ ॥ दर्शन मात्रें प्राणिया
उद्धार ॥ ऐशी कीर्ति चराचर ॥ ३ ॥ एका जनार्दनीं ह्मणे पुंडलिका ॥
भक्तशिरोमणी तूंचि देखा ॥ ४ ॥

२१. पूजी माझीया भक्तार्ते ॥ तेणें संतोष होत मारें ॥ १ ॥ भक्त माझा मी भक्तांचा ॥ ऐसी परंपरा साचा ॥ २ ॥ देव भक्तपण ॥ वेगळीक माहीं जाण ॥ ३ ॥ भक्त देवतांची धालों ॥ एका जनार्दनी लाधलों ॥ ४ ॥

२२. सर्व कर्म मदर्यण ॥ करितां मन शुद्ध होय ॥ १ ॥ न्यून तें चढतें जाण ॥ करी संपूर्ण मी येक ॥ २ ॥ माझ्या ठाईं ठेउनी मन ॥ करी कीर्तन आवडी ॥ ३ ॥ मन ठेउनी माझे ठाईं ॥ वसो कोठें मलते ठाईं ॥ ४ ॥ एका जनार्दनी मन ॥ करा मजची अर्पण ॥ ५ ॥

२३. उत्तरावया धराभार ॥ बरी अवतार कृपाळू ॥ १ ॥ पाळीतसे भक्तलळा ॥ मोहे वेगळा वेगळीक ॥ २ ॥ जया आवडे जें कांहीं ॥ देतां न ह्याणे थोडें कांहीं ॥ ३ ॥ पुरवी इच्छा जैसी माहे ॥ मच्छ कच्छ त्यासाठी होय ॥ ४ ॥ ऐसा कृपेचा कोंवळा ॥ एकाजनार्दनी पाई डोळा ॥ ५ ॥

२४. बैसोनीयां हाटबंटी ॥ सांगे गोष्टी लौकीक ॥ १ ॥ तैसें नव्हे भक्तपण ॥ घातला दुकान पसारा ॥ २ ॥ वर्माचें तें पाठांतर ॥ केला भार बहुतची ॥ ३ ॥ एका जनार्दनी सार ॥ मुंके फार खर जैसा ॥ ४ ॥

२५. आह्यां सकलां देखतां ॥ पुरवी लळे तो सर्वथा ॥ १ ॥ जें जें मागावें त्यासी ॥ तें तें देतो निजभक्तासी ॥ २ ॥ नमने अंकिताचा शीण ॥ राहे द्वारपाळ होऊन ॥ ३ ॥ मोडें धुतलें रणांगणी ॥ एका शरण जनार्दनी ॥ ४ ॥

२६. भक्तालागी अणुमात्र व्यर्थ ॥ ते न साहवे भगवंता ॥ १ ॥ करुनी सर्वांगाचा बोटा ॥ निवारीतसे भक्त भीडा ॥ २ ॥ होउनी भक्ताचा अंकित ॥ सारथीपणें तो कस्तू ॥ ३ ॥ प्रह्लादासी दुःख मोठें ॥ होतांची काहीं प्रगटे ॥ ४ ॥ ऐसा अंकित चक्रपाणी ॥ एका शरण जनार्दनी ॥ ५ ॥

२७. अंकीतें भक्ताचा ॥ नीच काम करी साचा ॥ १ ॥ काढी धर्मा धरी ॥ उच्चिष्टपात्रें निर्धोरी ॥ २ ॥ कुबुजेसी रतला ॥ एकाजनार्दनी भला ॥ ३ ॥

२८. वेदी जैसा वर्णिला ॥ तैसा विटेवरी देखिला ॥ १ ॥ पुराणे सांगती ज्या गोष्टी ॥ तो विटेवरी जगजेठी ॥ २ ॥ शास्त्रें वेवादती पाही ॥ तोची

विटे सम पायी ॥ ३ ॥ नकळे अकळ अगसा ॥ निगमाही न कळे सीमा ॥ ४ ॥ जाला अंकित आपण ॥ एकाजनार्दनी शरण ॥ ५ ॥

२९. जे जे वेळे जें जें लागे ॥ तें न मागतां पुरवी वेगें ॥ १ ॥ ऐसा भक्ताचा अंकित ॥ राहे द्वारी पै तिष्ठत ॥ २ ॥ आवडी गोंळियाची मोठी ॥ गायी राखी जगजेठी ॥ ३ ॥ भक्ति भावार्थे भुकेला ॥ एकाजनार्दनी विकला ॥ ४ ॥

३०. अंकित अंकिला ॥ देव भक्ताचा पै जाला ॥ १ ॥ पहा पुंडलीका-
साठी ॥ उभा असे वाळुवंटी ॥ २ ॥ युगें अष्टावीस जालीं ॥ न बैसे अधापि-
तो खालीं ॥ ३ ॥ न बैसेची उभा असे ॥ एकाजनार्दनी भक्ति पिसें ॥ ४ ॥

३१. भक्ति भावार्थे अर्पिलें ॥ देवें आपणापाशीं ठेविलें ॥ १ ॥ नेदी कोणाचीये हातीं ॥ भक्तांवांचुनी निश्चितीं ॥ २ ॥ जुनाट जुगादीचें ॥ ठेवणें होतें तें संताचें ॥ ३ ॥ पुंडलीकें करुनी वाद ॥ ठेवणें केलें तें प्रसिद्ध ॥ ४ ॥ नेदी ह्मणोनी उभा केला ॥ एकाजनार्दनी अबोला ॥ ५ ॥

३२. ज्याची प्रतिज्ञा निर्भारी ॥ देवा हरि आणियेलें ॥ १ ॥ तो हा शांत नृचा रावो ॥ भीष्म देवो संग्रामी ॥ २ ॥ शस्त्र न धरी ऐसा बोल ॥ सांचा केला संग्रामी ॥ ३ ॥ विकळ पडतांची अर्जुन ॥ धरिलें सुदर्शन हस्तकीं ॥ ४ ॥ ऐसा कृपेचा कळवळा ॥ एकाजनार्दनी पाळी लळा ॥ ५ ॥

३३. भक्त अर्पितां सुमनमाळा ॥ घाली आवडीनें गळां ॥ १ ॥ ऐसा आवडीचा भुकाळू ॥ श्रीविठ्ठलु वीनदयाळू ॥ २ ॥ भक्तें भावार्थे अर्पितां ॥ तें आवडे पंढरिनाथा ॥ ३ ॥ भक्तासाठीं विटेवर ॥ सम पद कटीं कर ॥ ४ ॥ ऐसी कृपेची कोंवळी ॥ एकाजनार्दनी माउली ॥ ५ ॥

३४. प्रत्यक्ष पाहारे जाऊन ॥ विटेवरी ठेविले चरण ॥ १ ॥ रूप सुंदर गोजिरें ॥ कार्नी कुंडलें मकराकारें ॥ २ ॥ पुढें शोभे चंद्रभागा ॥ मध्यें पुंडलीका उभा ॥ ३ ॥ ऐसें उत्तम हें स्थळ ॥ भोळ्या भाविकां निर्मळ ॥ ४ ॥ तया ठायीं भेद नुरे ॥ एकाजनार्दनी सुरे ॥ ५ ॥

३५. शरणांगता नृपेक्षी हरी ॥ ऐसी चराचरी कीर्ति ज्याची ॥ १ ॥ विभीषणें नमस्कार केला ॥ राज्यधर केला श्रीरामें ॥ २ ॥ उपमन्या

धुधाचा पै छंद ॥ क्षीरसागर गोविंद त्या देव ॥ ३ ॥ ध्रुव बैसाविला
अठळपदी ॥ गणिका बैसली मोक्षपदी ॥ ४ ॥ ऐसी रुपेची साउली ॥
एकाजनार्दनी माउली ॥ ५ ॥

३६. आधीं देव पाठीं भक्त ॥ ऐसें मागें जालें चालत ॥ १ ॥ हेंही
बोलणेंची वाव ॥ भक्ता आधीं कैचा देव ॥ २ ॥ भक्त शिरोमणी भावाचा ॥
देव लंपट जाला साचा ॥ ३ ॥ भक्तासाठीं अवतार ॥ ऐसा आहे निर्धार
॥ ४ ॥ बडील भक्त धाकुला देव ॥ एकाजनार्दनीं नाहीं संदेह ॥ ५ ॥

३७. भक्तावांचुनी देव ॥ कैचें रूप कैचें नांव ॥ १ ॥ भक्तीं धरुनि
आवडी ॥ देवा लाविलीसे गोडी ॥ २ ॥ भक्तावांचुनी पुसे कोण ॥ देवा
नाहीं महिमान ॥ ३ ॥ भक्तीं करुनि निर्धार ॥ देवा धरविला अवतार
॥ ४ ॥ उभयतां नोहे तुटी ॥ एकाजनार्दनीं मिठी ॥ ५ ॥

देवभक्तांचें ऐक्य.

— १०:०:०१ —

१. बळी बिभीषण रावण ॥ सत्य सौरा भीष्मदेव ॥ प्रल्हाद नारद
ध्रुव ॥ हे हरीचे भक्त ॥ १ ॥ हें वैष्णवांचे षट्क ॥ देहबुद्धि दाहक ॥ पठणेची
पाठक ॥ मुक्त झाले ॥ धृ० ॥ अहिल्या द्रौपदी ॥ सीता तारा मंदोदरी ॥
स्मरतां पांचही नारी ॥ पाप पळे ॥ २ ॥ ऐसी जपतां नामाची ओळी ॥
महा दोषा होय होळी ॥ पतिव्रता जवळी ॥ परम पुरुष ॥ ३ ॥ स्कंद
वैनतासुत ॥ भीमसेन हनुमंत ॥ बळीराम नामें घात ॥ क्षुधादिका ॥ ४ ॥
यांचें नाम घेतलीया पाठीं ॥ क्षुधा नलगे पोटीं ॥ तृप्त होय पुष्टी ॥ पर-
मानंदें ॥ ५ ॥ कुमार नारद देख ॥ भीष्म मारुति श्रीशुक ॥ निष्ठकनै-
ष्ठिक्य ॥ ब्रह्मचारी ॥ ६ ॥ यांचें ऐकतांची नाम ॥ विरोन जाय काम ॥ मन
होय निष्काम ॥ हरिच्या रूपीं ॥ ७ ॥ हरिहर हरिद्र ॥ सारवमूर्ती हरिशंद्र ॥
याही नामें बळिभद्र ॥ मरण मारी ॥ ८ ॥ इही नामीं नामस्मरण ॥
विसरासी ये मरण ॥ नाठवणा आठवण ॥ वरोनी ठेली ॥ ९ ॥ महेंद्र

महाविष्णू ॥ द्रौपद दंडपाणी ॥ आदित्याच्या स्मरणें ॥ शांतिसुख ॥ १० ॥
 येसी जपतां नामाची विधी ॥ आनंद होय आनंदी ॥ सहजी सहज परीं ॥
 समाधान हें ॥ ११ ॥ हें वैष्णवाचें षट्क ॥ नामीं पांजी पंचक ॥ एका-
 जनार्दनी अति सुख ॥ इहीं नामी ॥ १२ ॥

२. भक्ते नामगुणें मुक्ति आणिले उणें ॥ दासाचेनी स्मरणें देव भेटे
 ॥ १ ॥ प्रल्हाद नारद पाराशर पुंडलिक ॥ व्यास अंबकपि आत्मनिष्ठ
 ॥ धृ० ॥ शुक महाभागवत निजभावे स्मरत ॥ समाधान चित्त सहजी
 पावें ॥ २ ॥ शौनक भीष्म देव अर्जुन महाभाव ॥ दालभ्य स्वर्मांगद
 भगवद्भजनी भाव ॥ ३ ॥ वशिष्ठ याज्ञवल्की विभीषणादि भक्त ॥ एका-
 जनार्दनी भक्त नामस्मरत ॥ ४ ॥

३. नावडे वैकुंठ शेषशयन ॥ वैष्णव संतजन आवडले ॥ १ ॥ रमा
 ह्मणे कैसी नवल परी ॥ देव भुलले वैष्णवा घरीं ॥ धृ० ॥ जो नातुडे
 घ्यानी समाधि साधनीं ॥ तो स्वानंदे कीर्तनी नाचतसे ॥ २ ॥ जो यज्ञाव
 दानीं कांहीं नेवे माये ॥ तो द्वादशीं क्षीराब्धि उंभउम्या खाये ॥ ३ ॥
 लक्ष्मी ह्मणे देव आंतुडे कवणें बुद्धि ॥ वैष्णवांची सेवा करावी त्रिशुद्धि ॥ ४ ॥
 वैष्णवा घरीं लक्ष्मी कामारी ॥ एकाजनार्दनी देव दास्यस्त करी ॥ ५ ॥

४. पेंठ पिकली संताची ॥ अक्कीं स्वयें मुदलाचीं ॥ १ ॥ उकळ
 करा लपडसकरी ॥ मुद्दल देतो फडोघरीं ॥ धृ० ॥ देताची दाटणी सोडी ॥
 दासनेचें वासन फोडी ॥ २ ॥ आळस करितां सरेक सांत ॥ मग पडला
 विचारान्त ॥ ३ ॥ आलीलें मुरुनामाचें ॥ स्थापिलें सुरंग भक्तीचें ॥ ४ ॥
 अंगळु मंगळु नंदभाषा ॥ देत दलाल निवटील घसा ॥ ५ ॥ आंत वाहरी
 एकची सुत ॥ मुद्दल देतां सुखी होत ॥ ६ ॥ एका जनार्दनी एकची
 भेटी ॥ सरीसी संसारा होईल साठी ॥ ७ ॥

५. ज्याचेनी नामें तरीजे हें ॥ आश्चर्य मानूं किती ॥ त्याच्या दासाचेनी
 स्मरणें ॥ वरणा शरण ये मुक्ती ॥ १ ॥ ह्मणोनि दासातें स्मरावें ॥
 दास्य दासाचें करावें ॥ हरिभक्तीचें जन्मकर्म ॥ अखंड वाचें वढावें ॥ धृ० ॥

भक्त प्रतापाची गोठी ॥ रविमंडळीं तपे छाटी ॥ शेवाबाहेर काहुनी ॥
दर्भाआड धरिली सृष्टी ॥ २ ॥ दासाची अगाध शेती ॥ समुद्र भरियेला
चुळी ॥ तेही साधु तें मानिती ॥ बंकीती चरण रजधुळी ॥ ३ ॥ भक्त
भजनीं देखोनि थोरी ॥ देवा आचडीं पै भारी ॥ जैसे बालक गुंगारिल्या ॥
माता निवतसे अंतरी ॥ ४ ॥ एका जनार्दनीं निर्वाहो ॥ संत चरणीं ठेवा
भाव ॥ हाचि एक उपाव ॥ साधू सेवेनें भुलला ॥ ५ ॥

६. ज्याचेनि तिर्थां तिर्थपण ॥ तो हृदयीं केला सांठवण ॥ १ ॥ नवल
महिमा हरिदासासी ॥ तिर्थे उपजवितो त्याचे कुसी ॥ १ ॥ काशी मरणें
होय मुक्ती ॥ तें न मरतां वचनें प्राप्ती ॥ २ ॥ एका जनार्दन कृपा दृष्टी ॥
सकल तीर्थे वोळंगती भेटी ॥ ३ ॥

७. जें सुख संत सजनाचे पायीं ॥ तें सुख नाही आणिके ठायीं ॥ १ ॥
तुकितां या सुखचेनि तुकें ॥ वेकुंठही होय फिकें ॥ ५० ॥ पाहूं जातां
लोकीं तिन्ही ॥ पेसें न दिसे आणिके ठायीं ॥ २ ॥ नवल या सुखाची
गोडी ॥ हरिहर ब्रह्मा घालिती उडी ॥ ३ ॥ क्षीर सागर सांडोनि पायीं ॥
अंगें धावे शेषशायी ॥ ४ ॥ एका जनार्दनी झाली भेटी ॥ सुख
संतोषा पडली मिठी ॥ ५ ॥

८. देवपण मज आणियेलें जेही ॥ त्याचिया उपकारा नव्हे उतराई
॥ १ ॥ भक्ताचे उपकार कैसेनि फेडी ॥ यालागीं त्याचि उचिहें काडी ॥ २ ॥
भक्ताचेनि पालटे येतो गर्भवासा ॥ उपकारा उतराई तरि नव्हे कैसा ॥ ३ ॥
एकाजनार्दनीं उतराई नव्हे ॥ बालागीं भक्तातें न विसंवे जीवेंभावे ॥ ४ ॥

९. देवा भक्ता दोही पडीपावु नाही ॥ लटिकें केशवा पाहसी कार्यां
॥ १ ॥ कोण थोर कोण थोर ॥ कोण थोर विचारी पां ॥ ५० ॥ राम टके
केले हारपणें वाम ॥ आद्यां अखंड घरीं रामनाम ॥ २ ॥ बहुगुण संपन्न
तुझी स्थिती ॥ चौवारें रत्न माझ्या हातीं ॥ ३ ॥ आमुची भीक हाणसी
कुडी ॥ चामनवेवें कां घेतली मोडी ॥ ४ ॥ तुजलागीं गरुड वाहन ॥
तुझेनी अंगें माझे गमन ॥ ५ ॥ तुजलागीं वेकुंठ मंदीर ॥ चरणरंजीं माझे

घर ॥ ६ ॥ अत्यंत प्रलई वैकुंठ मोडे ॥ चरण रजें कळिकाळ उडे ॥ ७ ॥
 काईसी बिरदें खटाटोप ॥ माझेंनि तुज नांव रूप ॥ ८ ॥ त्रैलोक्य अवघें
 तुझ्या उदरीं ॥ त्या तुझा मी सगळा घोट भरी ॥ ९ ॥ यापरी भक्त ह्मणतां
 अधिक ॥ धांवोनिया देवें धरिलें मुख ॥ १० ॥ एकाजनार्दनीं अभिमत झालें ॥
 पोटीं रिघोनी देवें आपणासम केलें ॥ ११ ॥

१०. वैष्णवा घरीं देव सुखावला ॥ बाहेरी नवचे दवडोनि घातला
 ॥ १ ॥ देव ह्मणे माझे पुरतसे कोड ॥ संगती हे वैष्णवाची जोड ॥ २ ॥
 जरी नेउनी घातला दुरी ॥ परतुनि पाहे तव घरा भीतरी ॥ ३ ॥
 कीर्तनाची देवा आवडी मोठी ॥ एकाजनार्दनीं घातली मीठि ॥ ४ ॥

११. देवासी कांहीं देखणें नसे ॥ जेथें तेथें उघडाचि दिसे ॥ १ ॥
 देव निलाजिरा देव ॥ निलाजिरा पहा तुझी ॥ २ ॥ लाजेसी जेथें
 नाहीं ठाव ॥ पांढरा डुकर झाला देव ॥ ३ ॥ एकाजनार्दनीं एकल्या
 काज ॥ भक्तीची तेणें नेली लाज ॥ ४ ॥

१२. भक्त जनांसी कृपाळ परब्रह्म साकारलें ॥ गोपिकासी क्रीडा करी
 अद्वैत आकारलें ॥ १ ॥ तो भक्तिलागीं देखा देव भुली भूलला ॥
 आणि एक कृष्ण तोहा मज मिनला ॥ २ ॥ सनकादिकांचा जो हंस
 प्रन्हाद नरहरी ॥ भक्ति लांचावला कृष्ण गौळ्याघरीं लोणी चोरी
 ॥ ३ ॥ अनेक भक्तां लागीं अनेक झाला कृष्ण ॥ एका जनार्दनीं कृपा
 अखंड ब्रह्म पूर्ण ॥ ४ ॥

१३. या संतांचा कुतरा झालों ॥ ब्रह्मरसासी सोकलों ॥ १ ॥ भुंकत
 भुंकत गेलों ॥ ज्ञाननाथासर्वे बैसलों ॥ २ ॥ भुंकत भुंकत निकें ॥ ज्ञान
 सर्वत्र विवेंकें ॥ ३ ॥ एकाजनार्दनीं कुतरा ॥ दांत पाडून केडा चोचरा ॥ ४ ॥

१४. धरणें दासाचा अभिमान ॥ हें व्रत परम प्रमाण ॥ १ ॥ शांति
 सतीचे वल्लभ जेकां ॥ पांढव माझे प्राण ॥ २ ॥ धरणें ॥ तनय तुझे
 असुरी प्रीय मानुनी ॥ धर्म भाग करितील मान ॥ ३ ॥ यास्तव एक
 जनार्दन साक्षी ॥ मी षड्गुण भगवान ॥ ४ ॥

१५. भोगें चेतविसील नाना दुःखें ॥ तूं भोगचि भोगसील मुखें ॥ १ ॥ मीपण कैचें काय ॥ हानी लाभ तुझा तूंचि पाहे ॥ २ ॥ भोग जें आले वाड वाड ॥ तुझें आंख अंग आह्मा आड ॥ ३ ॥ एका जनार्दनी एक वर्म ॥ माझेनी नांवे तूंचि भोगी कर्म ॥ ४ ॥

१६. मागतां पै कैवाडें ॥ लुंची लागे मुंडे ॥ नागवा होउनी पुढें ॥ उभा ठाके ॥ १ ॥ मागतां फाडोवाडें ॥ धांउनीया घोडा चढे ॥ खर्ग घेऊनी वाडें ॥ करी मारामारी ॥ २ ॥ कलंकी होउनी पुढें ॥ ऋणामाजी बुडे ॥ कलीच्या अंती घडे ॥ कर्म ऐसें ॥ ३ ॥ मागतां दाटोदाटी ॥ नवल त्याची गोठी ॥ लाविली लंगोटी ॥ एकाजनार्दनी नारदासी ॥ ४ ॥

१७. ज्यासी दहा शिरें साथा ॥ विस हातीं घेतां ॥ नेदुनी सर्वथा ॥ जीवें मारी ॥ १ ॥ गांठी घ्यावया नाहीं ॥ आतां करील कोई ॥ ह्मणोनी राखी गाई ॥ नवळीयांच्या ॥ २ ॥ तेथेंही न संडी परी ॥ दही वूध चोरी ॥ भोगिल्या परनारी ॥ मूळ माडके ॥ ३ ॥ बुद्धी बोध ठेला ॥ एकाजनार्दनी अचोला ॥ कांहीं न बोले बोला ॥ ठेवणें गढ करुनी ठेला ॥ ४ ॥

१८. सनकादिक वेडे ॥ शुक नागवें उघडें ॥ भुलविलें रोकडें ॥ जड भरतासी ॥ १ ॥ पुंडलीकें जगजेठी ॥ उभा केला बाळुवंटी ॥ अद्यापि पै नुठी ॥ धरणें त्याचें ॥ २ ॥ कटावर ठेउनी हात ॥ उभा असे तिष्ठत ॥ घेतलें तें निश्चित ॥ देणें नाहीं ॥ ३ ॥ धरणें न मागतां पूर्ण ॥ उडवी उडवी माणुसपण ॥ जीवा जीवपण ॥ उरों नेदी ॥ ४ ॥ एकाजनार्दनी ॥ एकपणाच्या वाणी ॥ आपणा देउनी ॥ देवो समूळ स्वत फाडी ॥ ५ ॥

१९. मागतां कवतुक ॥ दीन होउनी रंक ॥ दारोदारीं भीक ॥ मागों धांवे ॥ १ ॥ मग ते करी काय ॥ पाठीं देउनी पाय ॥ रसातळीं पाहे ॥ घालूं धांवे ॥ २ ॥ मागों जातां पुढें ॥ मायेचें काढी मडें ॥ उकसबुकसि रडे ॥ माये माये ह्मणोनी ॥ ३ ॥ फरशें घेउनी करी ॥ ज्यातें त्यातें मारी ॥ रक्तें रक्त उरी ॥ परी देणें नाहीं ॥ ४ ॥ मागतां रोकडें ॥ एकाजनार्दनी सांकडें ॥ मेळवोनी माकडें ॥ पाठी लागे ॥ ५ ॥

२०. मागतां देखोनी दीठी ॥ हात पाय घालुनी पोटी ॥ वर्षत पडिल्या पाठी ॥ देणें नाहीं ॥ १ ॥ मागतां न देसी ॥ दांतीं भोये धरिती ॥ पांढरा हुकर होसी ॥ तेणें कर्म ॥ २ ॥ ठेवणें न देतां ॥ जावो नेदी सर्वथा ॥ बळीचीथा ऐसा आतां ॥ बांधीन पायीं ॥ ३ ॥ मागत निज निर्घारी ॥ खांबा माजी तूं गुरगुरी ॥ तिखट नखें बोंच करी ॥ क्रोध करुनी ॥ ४ ॥ एका जनार्दनी त्यातें ॥ मागत्याच्या बापातें ॥ फाडोनीं अति ॥ ठेविलें निश्चितें देणें नाहीं ॥ ५ ॥

२१. जिहीं जाणितलें वर्मासी ॥ त्याचें वास्य करसी ॥ गर्भवास सोशिसी ॥ लांचेसाठी ॥ १ ॥ घर कुटुंब ना आभावो ॥ गांव ना तुज ठावो ॥ सोलाठ तूं पाहाहो ॥ लागला जर्मी ॥ २ ॥ बहुतांचें ठेवणें ॥ बुडविलें येणें ॥ शेखीं जीव घेणें ॥ मागत्यासी ॥ ३ ॥ मायबापेंवीण ॥ वाडला हा जाण ॥ शरणएकाजनार्दन ॥ जाती गोतपणें ॥ ४ ॥

२२. लटकीयाची आण ॥ लटिकेंचें प्रमाण ॥ ऐसीयासी कोण ॥ विश्वासेल ॥ १ ॥ मागतां बळें बळी ॥ उदकीं देत चळी ॥ अतीशय तळमळी ॥ खीन जेसा ॥ २ ॥ मागतां मांसामासा ॥ मुरदूं घाबे घसा ॥ डावेनी हातें केसा ॥ शंस करी ॥ ३ ॥ अतीशय कृपण ॥ शरणएकाजनार्दन ॥ बाळा दे स्तनपान ॥ पिलें पोसी ॥ ४ ॥

२३. वेव्हाराच्या ठायीं ॥ तुझें नखले कांहीं ॥ मी तूं दोषे पाही ॥ सरिसे तेथें ॥ १ ॥ ठेविलें बुडविसी ॥ शेखीं जावही न देसी ॥ ऐकोन नायकसी ॥ गहिसणें ॥ २ ॥ खवळलों तरी जाण ॥ गिळी मीतूपण ॥ तेथें देवपण ॥ उडवीन तुझें ॥ ३ ॥ ओ सांगे पांचांपाशीं ॥ त्याचे तोंड तूं धरिती ॥ ठकदा केसा होसी ॥ झणे एकाजनार्दन ॥ ४ ॥

२४. माणुसपणाचा नाहीं त्या भावो ॥ सिंह सूकर केसा झाला देवो ॥ १ ॥ देव नी माणुस देव नी माणुस ॥ देव नी माणुस जाणतेनो ॥ २ ॥ केवलिवा झाला भीकरी ॥ भीक मागों गेला बळीच्या दारी ॥ ३ ॥ माणुसपण नाहीं त्या साचे ॥ गोपिकामाझारी नागवा नाचे ॥ ४ ॥

गोवळा माझारी उभउभ्या साये ॥ माणुसपण त्या कोठें आहे ॥ ४ ॥
एका जनार्दनने आपुलेंसें केलें ॥ धितें माणुस हातींचें नेलें ॥ ५ ॥

२५. भक्ताची भीड गाढी ॥ त्याचीं उर्बितें पे काढी ॥ दांति धरुनिया
वागोरे ॥ त्यांची धूतसे घोडी ॥ १ ॥ आधि साधूसी भजावें ॥ भजल्या
येसे आहे फळ ॥ संताचेनि वचनें ॥ देव भेटतो घननीळ ॥ धृ० ॥
देवाची प्रीति कैसी ॥ भक्त चरणरज वांछी ॥ पाय हाणीला छातीसी ॥
लेणें मिळवीतो अंगासी ॥ २ ॥ देव भीडसारु कैसा ॥ खांदी बाहिलें
दुर्गासा ॥ त्याचेनि बोले त्यजिल्या रानी ॥ भक्तालागी ऐसा पीसा ॥ ३ ॥
भक्त संकटाचें काज ॥ देखोनि धांवें चतुर्भुज ॥ दाहाही गर्भवास सोसी ॥
सांडोनि अजत्वाची लाज ॥ ४ ॥ भक्त लाज वचन सान मोठें ॥ देव
सानी नेटे पाटें ॥ अवहान मंत्रमात्रें ॥ पाषाण प्रतिमें प्रगटे ॥ ५ ॥ भक्त
बळीयामाजी बळी ॥ त्रिविक्रमातें आकळी ॥ देव द्वारपाळ केल्या ॥ ऐसी
साधूची नवाळी ॥ ६ ॥ साधु सेवनी निजभावो ॥ तोचि ज्ञानाचा निर्वाहो ॥
एकाजनार्दन हाणे ॥ संत वचनें विकला देवो ॥ ७ ॥

२६. जें धर्माची वाट मोडे ॥ अधर्माची सीम चढे ॥ तें आह्मा येणें
घडे ॥ संसार स्थिती ॥ १ ॥ नाना मते आणि पाखाडे ॥ कर्मठता अति
बडें ॥ त्याचीं ठेंचावी तोंडे ॥ हरिभजनें करुनियां ॥ २ ॥ जें जें हरिलीला
चरित्र ॥ तें तें माझेचि स्वतंत्र ॥ देव भक्त एकत्र ॥ भेद नाहीं दोघातें
॥ ३ ॥ जो जो अवतार धरी ॥ तो तो मीच अवधारी ॥ हरिनामें करितो
गजरी ॥ जगदोद्वारका कारणें ॥ ४ ॥ सर्वा भूतीं भगवद्भावो ॥ हा
भक्तीचा निज निर्वाहो ॥ धर्माचा अनुग्रहो ॥ वाढवावा या लागीं ॥ ५ ॥
सर्व भूतीं दया शांति ॥ प्रतिपाळावी वेदोक्ति ॥ हेंचि एक निश्चिती ॥
करणें आह्मा लागतें ॥ ६ ॥ लीलाविग्रही भगवंत ॥ तया हाणती नित्य
मुक्त ॥ आह्मी एक तेथ ॥ वेगळेचि असो पां ॥ ७ ॥ विश्वरूपी मृष्टी ॥
अर्जुनातें दावी दिठी ॥ भिन्न भेदाची मोष्टी ॥ बोलों नये सर्वथा ॥ ८ ॥

वत्सा हरणीचें चरित्र ॥ वत्स गोंवळें स्वतंत्र ॥ पवि पायतन कटीसूत्र ॥
आपणाचि जाहला ॥ ९ ॥ एका जनार्दनी ॥ विश्वरूप गोविंद मानी ॥
भेद धरि जो मनी ॥ निघाहुनी तो निघ ॥ १० ॥

२७. जय गोविंदा परमानंदा ऐक माझे बोल ॥ निर्गुणरूप असतां
तुझें कांहींच नव्हे मोल ॥ मग तूं माया धरुनी हातीं जाहलासी सबल ॥
नसतें देवपण अंगीं आणुनी चाळविसी केवळ ॥ १ ॥ ऐसा लाघवी तूं
रामा ॥ नको चाळवूं आह्वा ॥ २ ॥ नसतां तुज मज भेद देवा लटिकें
जीवपण देसी ॥ आपुले ठायीं थोरपण आणुनी आमुची सेवा घेसी ॥
नसती आविधा पाठी लावुनी संसारीं गोविसी ॥ नाना कर्में केलीं ह्मणो-
नी आह्वां दंडीसी ॥ ३ ॥ मातें भावें भजिजे ऐसा उपदेश करिसी ॥
आपुल्या भक्ता तारिन ह्मणोनी प्रताप बोलसी ॥ निंदक दुर्जन अमक्त
त्यातें नकीं घालिसी ॥ आपुल्या कार्या लागुनी दुसरीयातें कां पीडिसी
॥ ४ ॥ आपुली महिमा वाढो ह्मणोनी आह्वां भक्त केलें ॥ लक्ष चौऱ्याशीं
घोनी देउनी संसारीं गोविलें ॥ भावें तुज भजों ह्मणोनी आसक आरं-
भिलें ॥ आतां देवा बैरता तुज मज नव्हे भलें ॥ ५ ॥ ऐसें तुज मज
वैर ह्मणोनी गुरुसी शरण गेलों ॥ देवभक्तपण कोण्या कर्में पुसों लागलों ॥
॥ सहुरु ह्मणती सर्वही मायिक निश्चयें तुजप्रती बोलों ॥ सेव्यसेवकता
येकाचि अवघे गोष्टीसी पावलों ॥ ६ ॥ आतां सहुरु वचनें गिळीन देव
पण ॥ भक्तपणावर तुझेनि रागें घालिन पाषाण ॥ जीव शिव ऐक्य करुनी
मी सुखें राहिन ॥ नाम रूप तुज मज आहे यातें निर्दाळीन ॥ ७ ॥ ऐसे
भक्त बोल ऐकुनी थोर वाटे चिंता ॥ विवेक बळें करुनी माझे उडविलें
देवपण आतां ॥ यालागीं भिणें भक्त जनासी ऐक्य करुनी तत्त्वतां ॥
एका जनार्दनी दर्शन यावें त्वरितां ॥ ८ ॥

सलगीची वचने.

१. एकादशी देवा नैवेद्य व्हावा ॥ भक्त तो मरावा उपवासी ॥ निरा-
हारी राहोनी जागरणा जागले ॥ जीवें मरुनिया ऐसें त्या केले ॥ १ ॥
देव पोटपोसा खातुसें बले ॥ ज्याचें खाय त्याचें करी वाटोले ॥ धृ० ॥
श्रीयाळाच्या घरां भोजना गेला ॥ पोटीचा खादळा बाळ त्याचा ॥ प्रसन्न
होऊनि देवें काय केले तेथें ॥ न येतीया वाटा लाविले त्यातें ॥ २ ॥
कपोतियाचें देवें घेऊनिया मिस ॥ भक्ताचे पालटा तुकीयलें मांस ॥
येव्हढीया निर्वाणा देव संतोषले ॥ अवधीया नगराचें निसंतान केले ॥ ३ ॥
सामास ब्राह्मणें वेंचियले कण ॥ त्याच्या पारण्या देवो अंतीत आपण ॥
चारी भाग देव आपणचि नेले ॥ त्याच्या संसाराचें आपोपण केले ॥ ४ ॥
विश्वासुनी देव झणे झणाल आप ॥ प्रन्हादाचा येणें खादळा वाप ॥ दान
देऊनि भावार्थें बली ॥ सकुटुंबें देवें घातला पाताळी ॥ ५ ॥ खावया न
मिळे देवें मांडिली बुद्धि ॥ आवडत्या भक्तांची मेळविली मांदी ॥ लळे
देऊनि देव भक्तांतें पाळी ॥ विश्वासुर्लीं मग सगळेंची गिळी ॥ ६ ॥ बापरी
देवाचें शेट न घाय ॥ आपले अवयव आपण खाय ॥ एकाजनार्दननें एक
पण सुख ॥ त्यातें देखोनि देव विसरे तद्दान भूक ॥ ७ ॥

२. भोळे बालें ठकविसी ॥ ते न चाले आह्मापासी ॥ १ ॥ गर्व धरीसी
नामाचा ॥ सोई सोई गजें वाचा ॥ २ ॥ आशा तृष्णा तुह्यापाशी ॥
आह्मी अखंड उदासी ॥ ३ ॥ येणें बळेची तत्त्वता ॥ शून्यानिशून्य सांडिली
व्यथा ॥ ४ ॥ जना निजबोध स्वानंद पूर्ण ॥ झणे एकाजनार्दन ॥ ५ ॥

३. वैष्णव वीरिं केली रुधाती ॥ जीवें धरिला वैकुंठपती ॥ १ ॥
धारिलारे वैकुंठपती ॥ आंगें राखती भावबले ॥ धृ० ॥ निजधैर्याची
बैसलीं मेटें ॥ पारखें कोठें येवों शके ॥ २ ॥ देवाचा देव राखतां अंगें ॥
हरिनामाचें घालिती जागे ॥ ३ ॥ लक्ष्मी झणे मी होईन दासी ॥ जीवें
सोडा या माझ्या देवासी ॥ ४ ॥ लक्ष्मी घेसीया आह्मा दिवलीया कोडी ॥

देव न सोडूं पळ पाव घडी ॥ ५ ॥ देव झणजे तुझां देईन ना मुक्ती ॥
 घोवाळुनि परां सांडिती परती ॥ ६ ॥ सर्व देईन राखा मज जीवें ॥
 एकाजनार्दनु नोसंडी जीवेंभावे ॥ ७ ॥

मनाचा संकल्प.

—०:०—

१. कोटि जन्म आह्मी करूं हरिकथा ॥ कर्मकांड साथां धरुनिया ॥ १ ॥
 ऐहिकादि कर्म करुनि सर्वदा ॥ भजो जी गोविंदा निरंतर ॥ २ ॥ यजन
 वाजेन करुनी अग्निहोत्र ॥ पुजोनी पवित्र द्विजवर ॥ ३ ॥ एकाजनार्दनी
 कर्म ब्रह्म एक ॥ वेदांतीं विवेक बोलिलेला ॥ ४ ॥

२. संपत्ति संतती मजला नावडे ॥ स्वरूप आवडे तुझे देवा ॥ १ ॥
 तुझ्या रूपीं सुख माझीया लोचने ॥ आणिक नारायणा न पाहती ॥ २ ॥
 हस्त इच्छिताती तुज भेटावया ॥ सेवा ही करावा सर्व काळ ॥ ३ ॥
 चित्त जडलें पायीं सदा सर्वकाळ ॥ राहिली तळमळ त्याची ते ॥ ४ ॥
 एकाजनार्दनीं तुझे नाम सुखीं ॥ नको आणिका सुखीं गोळं मज ॥ ५ ॥

३. जन्मांतर सुखें घेऊं ॥ श्रीविठ्ठल नाम आठवूं ॥ १ ॥ नाहीं त्याचें
 आह्मा कोडें ॥ विठ्ठल उभा मार्गे पुढें ॥ २ ॥ कळिकाळाचे भय तें किती ॥
 पाय यमधर्म वांदिती ॥ ३ ॥ एकाजनार्दनीं सिखी ॥ नामें तुटती उपाधी ॥ ४ ॥

४. नेणें साधन पसारा ॥ व्रता तपाय्या निर्धारा ॥ १ ॥ आवडी गाऊं
 तुझे नाम ॥ तेणें पुरती सर्व काम ॥ २ ॥ आणिक नकरूं चावटी ॥ आगम
 निगम आटाआटी ॥ ३ ॥ न करी साधन काहीं ॥ एकाजनार्दनीं पाहीं ॥ ४ ॥

५. माहेरींची वास पाहीन मी डोळा ॥ संताचा पै मेळा येतां देखें ॥ १ ॥
 घालुनी दंडवत लागेन मी पायीं ॥ जीव हा उतराई करुनी झांडी ॥ २ ॥
 कुर्वडीन काया त्यावरून भावें ॥ जीवें घोवाळावें जीवलग्ना ॥ ३ ॥
 आषाढी कार्तिकी प्रेमें करिती वारी ॥ त्यांची मी थोरी काय वानूं ॥ ४ ॥
 एकाजनार्दनीं धन्य ते देवाचे ॥ निरंतर वाचे विठ्ठलनाम ॥ ५ ॥

६. नवजों योगाचीया वाटा ॥ न चढों आगम निगम ताठा ॥ न लागों अप भाळा खटपटा ॥ आत्मनिष्ठा होउनी असों ॥ १ ॥ विह्वल उघडा विराजित ॥ सबाह्याभ्यंतर नांवत ॥ २ ॥ कर्म करूनी नव्हों कर्मठा ॥ निष्कर्माच्या न लागों श्रुता ॥ संत रज आमुचा वांटा ॥ मुक्ति फुकटा तेणें लाभे ॥ ३ ॥ न करूं दुस्तर तीं तपें ॥ न पढों अप्यात्म स्वरयें ॥ एकाजनार्दनीं कृपें ॥ आत्मसुख अमुप विचरिजे ॥ ४ ॥

७. कोणासवें आमुचें काय काज ॥ सर्व पंढरीराज केवारी ॥ १ ॥ उमर राहे मागें पुढें ॥ निवारी सांकडें भक्ताचें ॥ २ ॥ आघात घात निवारी ॥ पीतांबरी करी छाया ॥ ३ ॥ ऐसा अनुभव मज यावा ॥ धांवे रावा पंढरीच्या ॥ ४ ॥ एकाजनार्दनीं भाव ॥ धरलिया धांवे देव ॥ ५ ॥

८. भक्त देव एके ठायीं ते आवडी ॥ घेउनीया गुडी जाऊं तेथें ॥ १ ॥ पाहूं चरणकमळ बोवाळूं श्रीमुख ॥ होईल तेणें सुख चौदेहांसी ॥ २ ॥ संतांचे ते भार गाती नाचताती ॥ आनंवे डुलती विह्वल वाचें ॥ ३ ॥ एकाजनार्दनीं आनंदसोंहळा ॥ पाहोनी घाला डोळं डोळीयाचा ॥ ४ ॥

९. देव भक्त उभे दोन्ही एके ठायीं ॥ चलां जाऊं पार्यीं तथा गांवा ॥ १ ॥ आवडीचा हेत पुरेल मनाचा ॥ उच्चारितां वाचा विह्वलनाम ॥ २ ॥ करूनीया स्नान पुंडलिकाची भेटी ॥ नाचूं वाळूवंटीं वाहूं टाळी ॥ ३ ॥ जाऊं महाद्वारीं पाहूं तो सांवळा ॥ बोंवाळूं गोपाळा निंबलोण ॥ ४ ॥ एकाजनार्दनीं मनोरथ पुरे ॥ वासनां ते नुरे मागें कांहीं ॥ ५ ॥

१०. पावलारे भव गज पंचानन ॥ निरसुनीया जन जाला जनार्दन ॥ १ ॥ नाभी नाभी नाभी ना भीसी काझा ॥ नाथिला संसार लटकी ही माया ॥ २ ॥ वचनाचेनी धाये संशय तोडिले ॥ अनेकस्व मोडुनी एकस्व जोडिले ॥ ३ ॥ वांझेचा पुत्र कलिकाळाचा बैरी ॥ एकाजनार्दनीं संसार तोडरीं ॥ ४ ॥

११. सब सुख हमे त्यागा ॥ राम मिठा लागा ॥ १ ॥ हम तो भये राजारामके सिपाई ॥ वील घोडा डागा ॥ २ ॥ घर बेटे हम करत चाकरी ॥ कबु न पाउ नागा ॥ ३ ॥ एकाजनार्दनीं यंदकर बोले ॥ पावत मुख मागा ॥ ४ ॥

१२. परेसी न कळे पार ॥ पश्यंतीसी निर्धार ॥ मध्यमा तो स्थिर ॥
बेखरीये ॥ १ ॥ बहु वाचा कुंठित ॥ ऐसें नाम समर्थ ॥ आह्मी गाऊं
सदोदीत ॥ सोपें नाम ॥ २ ॥ क्वदि सिद्धि धांवें पायीं ॥ मुक्तीसी तों
अवसर नाही ॥ भुक्तीचा तो उपाय कांहीं ॥ हरिदास ॥ ३ ॥ एकाजना-
दर्दनी भाव ॥ भावेंचि तुष्टे देव ॥ आणीक नको उपाव ॥ नाम स्मरे ॥ ४ ॥

१३. वेह जाईल तरी जावो राहील तरी राहो ॥ दोराचिया सर्पा जीणें
मरणें ना वावो ॥ १ ॥ आह्मी जिताचि मेलों जिताचि मेलों ॥ मरोनीयां
जालों जीवेंविण ॥ २ ॥ मृगजळाचें जळ भरलें असतां नाही ॥ आट-
लीया तेथें कोरडें होईल काई ॥ ३ ॥ एकाजनार्दनी जगचि जनार्दन ॥
जीणें मरणें तेथें सहज चैतन्यघन ॥ ४ ॥

१४. घवघवीत वैकुंठनाथ ॥ भक्त वत्सल शोभत ॥ १ ॥ त्याचे पायीं
माझे मन ॥ राहो वृत्तिसह जडोन ॥ २ ॥ नेणे आणिक दुजा छंद ॥ वाचें
आठवीन गोविंद ॥ ३ ॥ एकाजनार्दनी कटीं कर ॥ उभा चंद्रभागे तीर ॥ ४ ॥

१५. आह्मासी तो पुरे विठ्ठलची एक ॥ वाडगांची देख दुजा न मनी
॥ १ ॥ ध्यानीं धरूं विठ्ठल करूं त्याचें कीर्तन ॥ आणीक चिंतन नाही
दुजे ॥ २ ॥ ध्येथे ध्याता ध्यान खुंटली पै शब्द ॥ विठ्ठल उद्बोध सुख
आह्मां ॥ ३ ॥ एकाजनार्दनी विठ्ठल भरला ॥ रिता ठाव उरला कोठें सांगा ॥ ४ ॥

१६. नाम तारक सांगडी ॥ तेणें उतरूं पैल थडी ॥ १ ॥ रामनाम
जप सोपा ॥ तेणें नेणों पुण्य पापा ॥ २ ॥ सर्व साधनाचें सार ॥ भवसिंधूसी
उतार ॥ ३ ॥ ऐसा नामाचा प्रताप ॥ एका जनार्दनी नित्य जप ॥ ४ ॥

१७. विठ्ठल क्षणतां विठ्ठलची होसी ॥ संदेह येविषयीं धरूं नको ॥ १ ॥
सागरीं उठती नाना पै तरंगें ॥ सिंधु तो अभंग विठ्ठल एक ॥ २ ॥ तैसें
मन करी द्वैत न धरी ॥ सर्व चराचरीं विठ्ठल एक ॥ ३ ॥ एकाजना-
दर्दनी विठ्ठलावांचुनी ॥ दुजा नेणों कोणी स्वप्नी आह्मी ॥ ४ ॥

१८. गर्भवासा भीति ते अंधळे जन ॥ मुक्तीसी कारण नाही आह्मां ॥ १ ॥
गर्भवास झालीया संतसेवा घडती ॥ मुक्त जालीया न कळे भगवत्पत्नी ॥ २ ॥

आह्मी सुखें गर्भवास घेऊं देखा ॥ मुक्तीच्या मस्तका पाय वेऊं ॥ ३ ॥
एकाजनार्दनीं गर्भवास सोसूं ॥ संताचा सौरसू हार्ती लागे ॥ ४ ॥

१९. सायासाचा श्रम न करूं पसारा ॥ विठ्ठलाची बरा वाचे गार्ता ॥ १ ॥
गोडपणें मिट्टी पनलीसे जीवा ॥ काया मनं हेवा दुजा नाही ॥ २ ॥ वा
विठ्ठला परतें न करी साधन ॥ देखेन समचरण विटेवरी ॥ ३ ॥
एकाजनार्दनीं विठ्ठलाची भेटी ॥ सरलीसे तुटी गर्भवास ॥ ४ ॥

२०. पळ पळ आयुष्य खातसे काळ ॥ करे होसी सबळ पोसणा
तूं ॥ १ ॥ वाढविसी देह काळाचें भातुकें ॥ करे तुज कौतुकें सुख
वाटे ॥ २ ॥ नामस्मरण करितां लाजसी पामेरा ॥ भोगिसी अघोर
यमदंडा ॥ ३ ॥ एकाजनार्दनीं सांगतसे हित ॥ करे न घ्या स्वरित हरिनाम ॥ ४ ॥

२१. भुक्ति मुक्ति कारणें तुज न घाली सांकडें ॥ संतासी रोकडें शरण
जाऊं ॥ १ ॥ हाचि माझा नेम उपासना भक्ती ॥ आणिक विश्रान्ति मज
नाहीं ॥ २ ॥ एकाजनार्दनीं सेवेवांचून ॥ आन नेणें जाण तुजें कांहीं ॥ ३ ॥

२२. सोडरे धाडरे आह्मां संतजन ॥ तयाविण चिंतन आन नाही ॥ १ ॥
हाची माझा भाव हीच माझी भक्ती ॥ आणिक विश्रान्ति तुजी नाही ॥ २ ॥
हेंचि माझे कर्म हाचि माझा धर्म ॥ वाडगाची श्रम न करी दुजा ॥ ३ ॥
हेंचि माझे ज्ञान हेंचि माझे विज्ञान ॥ संतावीण शरण न जाय कोणा ॥ ४ ॥
एकाजनार्दनीं हा माझा निश्चय ॥ वंकीन मी पाय सर्वभावे ॥ ५ ॥

२३. अंगी जया पूर्ण शांती ॥ वाचा रामनाम वदती ॥ अनुसरले
चित्तवृत्ती ॥ संतचरणीं सर्वदां ॥ १ ॥ घडो तयांचा मज संग ॥ जन्ममर-
णाचा फिटतसे पांग ॥ आधिव्याधि निरसे सांग ॥ घडतां संग
वैष्णवांचा ॥ २ ॥ जें दुर्लभ तिहीं लोका ॥ आह्मां सांपडलें फुकां ॥
एकाजनार्दनीं घोका ॥ नाम त्याचें आवडीं ॥ ३ ॥

२४. मनासी निर्धार केलासे देखा ॥ संतसंगमुखा आतुडलों ॥ १ ॥
इच्छिलें पावलों इच्छिलें पावलों ॥ इच्छिलों पावलों संतसंग ॥ २ ॥
एकाजनार्दनीं सांगात तयाचा ॥ अनुभवे अनुभवाचा बोध लाहे ॥ ३ ॥

२५. आह्वासी तो मुख्य संतसेवा प्रमाण ॥ विठ्ठल कीर्तन वाचें गाऊं
॥ १ ॥ दुजें नेणों स्वप्नीं विठ्ठलावांचुनी ॥ जनीं वर्नीं निरंजनीं देखों
हेंथी ॥ २ ॥ संताचिया पार्थीं मस्तक ठेवून ॥ आवडी चरण विठ्ठलाच्या ॥ ३ ॥
एकाजनार्दनीं जनार्दन एकपणीं ॥ विठ्ठलावांचुनी दुजें नेणों ॥ ४ ॥

२६. एकविध भाव संताच्या चरणीं ॥ घेईन पायवणी धणीवरी ॥ १ ॥
आनंदें चरण धरीन आवडी ॥ हीच माझी जोडी सर्व जाणा ॥ २ ॥
उतराई त्याच्या नोहे उपकारा ॥ धाडिती माहेरा निजाचीया ॥ ३ ॥
एकाजनार्दनीं घडतां त्याचा संग ॥ जन्ममरण पांग तुटे मंग ॥ ४ ॥

२७. गाऊं तरी एक विठ्ठलचि गाऊं ॥ घ्याऊं तरी एक विठ्ठलचि
घ्याऊं ॥ १ ॥ पाहूं तरी एक विठ्ठलचि पाहूं ॥ आणिका न गोऊं वासना
ही ॥ २ ॥ आठऊं तो एक विठ्ठल आठऊं ॥ आणिका न साठऊं हृदया-
माजी ॥ ३ ॥ विठ्ठलावांचुनीं मनीं नाहीं आन ॥ सर्वभायें प्रमाण विठ्ठल
मज ॥ ४ ॥ एकाजनार्दनीं जडला जिव्हारीं ॥ विठ्ठल चैराचरीं
व्यापुनि टेला ॥ ५ ॥

२८. नलगे भुक्ति मुक्ति नलगे स्वर्गवासा ॥ नको वैकुण्ठवास देवराया
॥ १ ॥ नलगे योगयाग अष्टांग साधन ॥ नचुके बंधन येणें कांहीं ॥ २ ॥
नलगे इष्ट मित्र सोदरे संबंध ॥ नको ही उपाधि पाठी लावूं ॥ ३ ॥
एकाजनार्दनीं चुकवोनी पालहाळे ॥ करी मज मोकळें गुरुराया ॥ ४ ॥

२९. असत्याचा शब्द नको वाचे माझे ॥ आणिक होकां ओझें भलतेंसैं
॥ १ ॥ परी संतरज वंदीन मी माथां ॥ असत्य सर्वथा नोहे वाणी ॥ २ ॥
अणुमात्रा रज डोळा न साहे ॥ कैसा सुपताहे जन दृष्टी ॥ ३ ॥ एकाज-
नार्दनीं असत्याची वाणी ॥ तोचि पापखाणी दुष्टेषुद्धी ॥ ४ ॥

३०. भजन भावें गाऊं भजन भावें घ्याऊं ॥ भजन भावें पाहूं विठो-
वासी ॥ १ ॥ भजन तें सोपें भजन तें सोपें ॥ हरतील पापे जन्मांतरिचीं
॥ २ ॥ घालूं तुळशीमाळा गोपीचंदन ललार्ती ॥ देखतां हिंपुटी यम पळे
॥ ३ ॥ सांडुनीया आशा शालीं वारकरी ॥ एकाजनार्दनीं पंढरी पाहूं डोळां ॥ ४ ॥

३१. गायन तें सोपें गाऊं ॥ वाचें घ्याऊं विठ्ठल ॥ १ ॥ तेणें सर्व होय सिद्धी ॥ तुटे उपाधि जन्म जैरा ॥ २ ॥ साधनाचा न करूं श्रम ॥ गाऊं नाम आवडी ॥ ३ ॥ शुकादिक रंगले रंगी ॥ त्याचि मार्गी आह्मी जाऊं ॥ ४ ॥ एकाजनार्दनी धणीवरी ॥ उच्चारूं हरि संतसंगें ॥ ५ ॥

३२. बहुतांच्या मत्ता ॥ आह्मी न लागूं सर्वथा ॥ १ ॥ धरूं संताचा सांगात ॥ तेणें होय आमुचें हित ॥ २ ॥ जाऊं पंढरीसी ॥ नाम गाऊं अहर्निशी ॥ ३ ॥ करूं हाचि नित्य नेम ॥ आणिक नको निजधाम ॥ ४ ॥ एकाजनार्दनी नाम ॥ गाऊं आवडीनें राम ॥ ५ ॥

३३. बाहुनीया हातीं टाळ ॥ करूं भजन प्रेमळ ॥ १ ॥ विठ्ठल विठ्ठल वाचे वैदूं ॥ दुजा नाही आह्मा छंदू ॥ २ ॥ जाऊं पंढरीस नेम ॥ संतासंगें अनुक्रमें ॥ ३ ॥ पुंडलिक चंद्रभागा ॥ दर्शनें जाय पाप भंगा ॥ ४ ॥ एकाजनार्दनी स्नान ॥ पातकें पळती रानोरान ॥ ५ ॥

३४. तान मान सर्वथा ॥ तें भजन न माने चित्ता ॥ १ ॥ वेडें वांकुडे तुमचें नाम ॥ गाईन सदोदित प्रेम ॥ २ ॥ वाचा करुनी सोंवळी ॥ उच्चारीन नामावळी ॥ ३ ॥ नाम तारक हें जनीं ॥ व्यास बोलिले पुराणीं ॥ ४ ॥ एकाजनार्दनी जप ॥ सुलभ आह्मां विठ्ठल देख ॥ ५ ॥

३५. सुखें सेऊं ब्रह्मानंदा ॥ गाऊं रामनाम सदा ॥ नोहे मग बाधा ॥ काळ दूत यमाची ॥ १ ॥ करूं वासुदेवस्मरण ॥ तेणें तुटेरे बंधन ॥ खंडेल कर्माचें विधान ॥ वासुदेव जपतांची ॥ २ ॥ तीर्थयात्रे सुखें जाऊं ॥ वाचे विठ्ठलनाम घेऊं ॥ संता संगें सेऊं ॥ वासुदेव धणीवरी ॥ ३ ॥ लोभ ममता दड्ड आशा ॥ उदरें व्यथेचा बोलसा ॥ न करूं आणिक सायासा ॥ वासुदेवा वांचुनी ॥ ४ ॥ मुख्य वर्माचें हें वर्म ॥ येणें साधे सकळ धर्म ॥ एकाजनार्दनी नाम ॥ वासुदेव आवडी ॥ ५ ॥

३६. माझी मुख्य उपासना ॥ लागेल चरणा संताच्या ॥ १ ॥ भांडवल तें हेंचि देख ॥ भक्तियुक्त उपासना ॥ २ ॥ मन वसो संतापार्थी ॥ आर्त ठार्या कीर्तनी ॥ ३ ॥ एकाजनार्दनी ॥ विनवणी करीतसे ॥ ४ ॥

३७. गाढवा संगतीं सुकाळ लायांचा ॥ श्रम जाणिवेचा वायां जाय ॥ १ ॥ आह्यांसी तों एक प्रेमाचें कारण ॥ नामाचें चिंतन विठोबाच्या ॥ २ ॥ एकाजनार्दनीं आवडी हे माझी ॥ संत चरण पूजी सर्वकाळ ॥ ३ ॥

३८. माझीया जीर्णी आवडे ॥ संत समागम रोकडे ॥ १ ॥ हेंचि याचें कृपादान ॥ कृपाळु तूं नारायण ॥ २ ॥ एकाजनार्दनीं ह्मणवी दास ॥ त्याची पुरवावी आस ॥ ३ ॥

३९. आह्या विधिनिषेधाचें नाहीं पें कारण ॥ नाम मुखीं स्मरण गोविंदाचें ॥ १ ॥ घडेल तें घडो जोडेल तें जोडो ॥ आह्मी तों न सोडों राम-कृष्ण ॥ २ ॥ शरीर पतन घडे अनायासें ॥ काय तें सायासें जतनेची ॥ ३ ॥ एकाजनार्दनीं श्रीरामा वांचुनी ॥ दुजा छंद मनीं हा न वाहे ॥ ४ ॥

४०. तुझ्या चरणा परतें ॥ शरण जाऊं आणिकातें ॥ १ ॥ काया वाचा आणि मन ॥ रिचालों शरण तुजची ॥ २ ॥ निवारुनि भवताप ॥ त्रिविध तापें तो संताप ॥ ३ ॥ एका जनार्दनीं चित्तें ॥ शरण आला न करा परतें ॥ ४ ॥

४१. वादविवाद अतिवाद ॥ नावडे कोणाचाही संबंध ॥ १ ॥ बोल एक आह्या बोलणें ॥ वाचे विठ्ठलची ह्मणे ॥ २ ॥ आणिकांची चाड चित्ती ॥ नाहीं नाहीं गा त्रिजगतीं ॥ ३ ॥ शरण एकाजनार्दनीं ॥ विठ्ठल भरलासे व्यापुनी ॥ ४ ॥

४२. श्रीगुरुचें नाम मात्र ॥ तेंचि आह्यां वेदशास्त्र ॥ १ ॥ श्रीगुरुचें चरण तीर्थ ॥ सकळां तीर्थां करी पवित्र ॥ २ ॥ श्रीगुरुचा उपदेश ॥ एकाजनार्दनीं तो रस ॥ ३ ॥

४३. हरिनामें हरि निकट ॥ त्याचे चरणीं मी होईन विनट ॥ १ ॥ आले नाचत गर्जत हरिनामीं ॥ शरण जाईन ते माझे स्वामी ॥ २ ॥ दृश्य देखोनी लुटिती हरिसी ॥ चरण झाडीन त्याचे केशी ॥ ३ ॥ हरि-वांचून न पाहती आन ते ॥ कुरवंडी तथा जीविते ॥ ४ ॥ हरिनामें सबाह्य पिकला ॥ डोळे बोटविन त्याच्या पाउला ॥ ५ ॥ उघळें वैष्णव रजरेणू ॥

तथा मस्तक देईन बोवाळू ॥ ६ ॥ अहं सोहं सांडूनी एक झाले ॥
त्यासी सर्वस्व देउन आपुले ॥ ७ ॥ एक पाहतां दिसती समान ॥
निर्धारितां अवघे जनार्दन ॥ ८ ॥

४४. अवघे देवा तुज समान ॥ मज नाही भिन्नाभिन्न ॥ १ ॥ नाम
वाचे सदां गाऊं ॥ आवडी ध्याऊं विठ्ठल ॥ २ ॥ वारंवार संतसंग ॥ कीर्तन
रंग उल्लास ॥ ३ ॥ एकाजनार्दनीं सार ॥ विठ्ठल उच्चार करूं आह्मी ॥ ४ ॥

४५. संत सज्जन जिवलग माझे ॥ त्यांचे चरण चुरीन बोजे ॥ १ ॥
त्यांचे संगें सुख मना होय ॥ आनंदी आनंद पाहतां होय ॥ २ ॥ त्यांचे
पिसें मजलागीं मोठें ॥ ऐसे भाविक केवीं भेटे ॥ ३ ॥ त्यांचे नामाची
घेऊं धर्णी ॥ त्यां जाऊं लोटांगणी ॥ ४ ॥ त्यां शेजार करितां बरा ॥
चुके जन्ममरण फेरा ॥ ५ ॥ तथा जीव करूं कुर्वडी पाहीं ॥ एकाजना-
र्दनीं लागतसे पायीं ॥ ६ ॥

४६. जन कां निंदीना निंदीना ॥ तसेंच निंदूं घाना ॥ १ ॥ निंदक
करिती निंदा ॥ निंदीती हरळी शिंपी कुंदा ॥ २ ॥ काय चाड जनासी ॥
रतलों सहुरुच्या चरणांशी ॥ ३ ॥ संत समांगमें झालों धीट ॥ गुरूपद
जिकिलें वैकुंठ ॥ ४ ॥ एकाजनार्दनीं भावें ॥ आह्मी कोणासी भांडावें ॥ ५ ॥

४७. मूळ नक्षत्री लागला मुळा ॥ घोंट भरियेला देह जन्मकाळा
॥ १ ॥ मुळी काय कामा येसी खोटा ॥ पोषण कटकटा घाला वेगीं ॥ २ ॥
मुळी लागोनियां केली पें शांती ॥ नांवा रूपा नये बुडविली जाती ॥ ३ ॥
माया ह्याने मज नव्हे लहाना ॥ एकाजनार्दनीं केला पोषणा ॥ ४ ॥

४८. रामकृष्ण नाम ॥ कथा करूं कीर्तन ॥ १ ॥ हाचि आह्मा मंत्र ॥
सोपा दिसे सर्वत्र ॥ २ ॥ संताचे संगतीं ॥ सुखीं नामामृत तृती ॥ ३ ॥
वसो कीर्तनीं सदां ॥ माझी मति गोविंदा ॥ ४ ॥ जनार्दनाचा एका ॥
ह्याने माझी कीव भाका ॥ ५ ॥

४९. नाम संकीर्तन ॥ हेचि माझे संध्यास्नान ॥ १ ॥ तुमचे पायाचा-
साक्षेप ॥ हाचि माझा कालाक्षेप ॥ २ ॥ तुमचे पायाचें बंदन ॥ हेचि

माझे अनुष्ठान ॥ ३ ॥ तुमचे पायापाशीं निद्रा ॥ हेंचि माझी प्रेममुद्रा ॥ ४ ॥ एकाजनार्दनीं सार ॥ ब्रह्मरूप पहा संसार ॥ ५ ॥

५०. एक भाव दुजा न राहो मनीं ॥ श्रीरंगावांचूनी दुजें माहीं ॥ १ ॥ मनासी तो छंद आदर आवड ॥ नानासूत घाड गोविंदाची ॥ २ ॥ एका-जनार्दनीं नाम वाचे गाऊं ॥ आणीक न घ्याऊं दुजें कांहीं ॥ ३ ॥

मनास बोध.

१. मक्त करुणाकर पीनाचा वत्सल ॥ उभा श्रीविठ्ठल विटेवरी ॥ १ ॥ मना जाय तेथें मना जाय तेथें ॥ मना जाय तेथें पंढरीये ॥ २ ॥ पुरतील काम निवारेल गुंती ॥ आहे ती विभ्रांती संतसंगे ॥ ३ ॥ आषाढी कार्तिकी सोहाळा आनंद ॥ मिळालासे वृंद वैष्णवांचा ॥ ४ ॥ एकाजनार्दनीं आनंदी आनंद ॥ तेणें परमानंद दुल्लतसे ॥ ५ ॥

२. कलिमाजी संत जाले ॥ टिळाटोपी लाविंती भले ॥ १ ॥ नाहीं वर्माथें साधन ॥ नकळे हृदयीं आत्मज्ञान ॥ २ ॥ सदा सर्वदा गुरगुरी ॥ जेव सर्वदा ते करी ॥ ३ ॥ भजनीं नाहीं चाड ॥ सदा विषयीं कवाड ॥ ४ ॥ येसिया संताचा सांगात ॥ नको मजसी आदि अंत ॥ ५ ॥ ओळियारुपा पार्यीं ॥ एकाजनार्दनीं ठाव वेई ॥ ६ ॥

३. तापलिया तापें शिणलिया मार्गी ॥ पोहे ठाकी वेणीं कृष्णकथा ॥ १ ॥ कृष्णकथा गंगा सांवळें उदकें ॥ मना बुडी वेकां वोल्हावसी ॥ २ ॥ वोल्हावले मन इंद्रियां टवटवी ॥ गोपिराज जीवी सांठविलें ॥ ३ ॥ सांठविलें जीवीं जाणायाची सुणा ॥ जरी होय करुणा सर्वा भूतीं ॥ ४ ॥ सर्वा भूतीं राम दृष्टीचें देखणें ॥ नाहीं दुजें येणें आड वस्ती ॥ ५ ॥ आड वस्ती नाहीं एकाजनार्दनीं ॥ श्रीरामावांचूनी आन नेणें ॥ ६ ॥

४. वाडगाची सोस करितोसी तूं मना ॥ चिंती तूं चरणा विठोबाच्या ॥ १ ॥ अभिनाश सुख देईल सर्वदां ॥ जाजें बदा सदा रामनाम ॥ २ ॥ तारिले पातकी

पावन कलियुगीं ॥ नामनौका जगीं तारावया ॥३॥ भवसिंधु पार रामनाम
सार ॥ न करीं विचार दुजा कांहीं ॥४॥ एकाजनार्दनीं घ्यावा अनुभव ॥
प्रत्यक्ष पाहा देव वीटेवरी ॥ ५ ॥

५. मना सांडी विषय खोडी ॥ लावी विठ्ठलेशी गोडी ॥ १ ॥ आणिक
जलगे साधन ॥ एकलें मन करी उन्मन ॥ २ ॥ विठ्ठल विठ्ठल सांवळा ॥ पाहे
पाहे उषडा डोळा ॥ ३ ॥ एकाजनार्दना शरण ॥ मनचि होय विठ्ठल पूर्ण ॥४॥

६. माळियाचे वंशीं सांवता जन्मला ॥ पावन तो केला वंश त्याचा
॥ १ ॥ त्यासवें हरि खुरपू लागे अंगें ॥ धांडनि त्याच्या मागें काम करीं
॥ २ ॥ पितांबर कास खोवोनी माघारी ॥ सर्व काम करी निज अंगें ॥३॥
एकाजनार्दनीं सांवता तो धन्य ॥ तयाचें महिमान न कळे कांहीं ॥ ४ ॥

७. तुज सांगतसें मना ॥ पाहे पंढरीचा राणा ॥ १ ॥ नको तुजा छंद
कांहीं ॥ राहे विठ्ठलाचे पायीं ॥ २ ॥ विषयीक वासना ॥ सोडी सोडी
सत्य जाणा ॥ ३ ॥ जेणें घडे सर्व सांग ॥ फिटे संसाराचा पांग ॥ ४ ॥
झणे जनार्दनाचा एका ॥ सुलभ उपाय नेटका ॥ ५ ॥

८. मना निश्चय तूं करी ॥ झणे जाईन पंढरी ॥ १ ॥ नेम धर्म हाचि
माझा ॥ पंढरीवांचुनी नाहीं दुजा ॥ २ ॥ सर्व तीर्थांचे माहेर ॥ विटे उभा
कटीं कर ॥ ३ ॥ आवडीनें धरा भाव ॥ एकाजनार्दनीं भेटे देव ॥ ४ ॥

९. दामाजीचा भाव पाहुनी श्रीहरि ॥ अनामिक निर्धारी स्वयें झाला
॥ १ ॥ घेउनीया द्रव्य निघाला तो हरि ॥ जोहार जोहार करी बादशहातें
॥ २ ॥ द्रव्य देउनीया रसीद घेतली ॥ भक्ताची माउली धिठावाई ॥ ३ ॥
एकाजनार्दनीं भक्ताच्यासाठीं ॥ धावे पाठोपाठीं भक्ताचीया ॥ ४ ॥

१०. संताचा महिमा ॥ नाहीं याक्या उपमा ॥ १ ॥ मज तारिलें
तारिलें ॥ भवजळीं उद्धरिलें ॥ २ ॥ पावन केलें संतीं ॥ अवघी निरसली
गुंती ॥ ३ ॥ संत चरण वंदीन माथा ॥ एकाजनार्दनीं तत्वां ॥ ४ ॥

११. करी कांहीं मना एक विचारणा ॥ संताच्या चरणा न विसंवे
॥ १ ॥ तयाचा मी दास कामारी कुबळ ॥ तेचि माझे सकळ हित करती

॥ २ ॥ वेउनी प्रेम पान्हा लडीवाळपणें ॥ कृपेचें पोसणें तुमचें मी ॥ ३ ॥
जनार्दनाचा एका तुमचा तो दास ॥ त्यासी उदास धरूं नये ॥ ४ ॥

१२. आठवी गोविंद वेळोवेळां वाचें ॥ तेणें या देहाचें सार्थक होय
॥ १ ॥ विठ्ठल विठ्ठल मनीं निरंतर साचा ॥ काया मनें वाचा छंद त्याचा
॥ २ ॥ त्याविण आणिक दैवत पै नाहीं ॥ आणिके प्रवाहीं गुंतूं नको ॥ ३ ॥
सर्व सुखाचा विठ्ठल सांगाती ॥ एकाजनार्दनीं आंति काढी काढी ॥ ४ ॥

१३. बोखियाची भक्ति कैसी ॥ प्रेमें आवड देवासी ॥ १ ॥ दोरें वोढी
त्याचे घरीं ॥ नीच काम सर्व करी ॥ २ ॥ त्याचे झीचें बाळंतपण ॥ स्वयें
करी जनार्दन ॥ ३ ॥ ऐसी आवड भक्ताची देखा ॥ देव भुलले त्या
सुखा ॥ ४ ॥ नीच याती न मनीं कांहीं ॥ एकाजनार्दनीं भुलला पाहीं ॥ ५ ॥

१४. तुझी संतजन ॥ माझे ऐका हो वचन ॥ १ ॥ करा कृपा मजवरी ॥
एकदां दाखवा तो हरि ॥ २ ॥ आहे तुमचें हार्ती ॥ ह्मणोनि येतो
काकुळती ॥ ३ ॥ एकाजनार्दनीं ह्मणे थारा ॥ संतीं यावा मज पामरा ॥ ४ ॥

१५. निवांतपणें मना शिंती तूं चरणा ॥ आणिक कल्पना न करी कांहीं
॥ १ ॥ शिंती या विठ्ठल काया वाचा मनें ॥ संसार बंधन तुटेल तेणें ॥ २ ॥
संसाराची वार्ता नुरेची या काहीं ॥ आणिक प्रवाहीं पडूं नको ॥ ३ ॥ एका
जनार्दनीं विठ्ठल नामी छंद ॥ मना तूं गोविंद आठवीं कांरे ॥ ४ ॥

१६. मना तूं ऐक माझी मात ॥ श्रीविठ्ठलीं न धरी कांरे हेत ॥ १ ॥
कांहीं पडतां जड भारी ॥ वाचें ह्मणे विठ्ठल हरी ॥ २ ॥ तुजही खूण
निर्वाणी ॥ शरण एकाजनार्दनीं ॥ ३ ॥

१७. मना तूं एक करी ॥ वाचें आठवी श्रीहरी ॥ १ ॥ आणिक न करी
साधन ॥ वाचें ह्मणे नारायण ॥ २ ॥ तेणें जीवा सोडवण ॥ शरण एकाजनार्दन ॥ ३ ॥

१८. मना ऐक मात ॥ धरी हरिनामी हेत ॥ १ ॥ तेणें चुकती बंधन ॥
वाचे ह्मणे नारायण ॥ २ ॥ नारायण नाम ॥ तेणें सर्व होय काम ॥ ३ ॥
दड धरी भाव ॥ न करी आणिक उपाव ॥ ४ ॥ उपाव न करी कांहीं ॥
शरण देवासी तूं जाई ॥ ५ ॥ एकाजनार्दनीं मन ॥ करी देवासी अर्पण ॥ ६ ॥

१९. आलिंगना लागी उतावेळ मन ॥ देखेन चरण विठोबाचे ॥ १ ॥
मना समाधान मना समाधान ॥ राहे मना समाधान विठुल पायीं ॥ २ ॥
वेखिलीया मूर्ति सांवळी सगुण ॥ मग नाही बंधन मना तुज ॥ ३ ॥
एकाजनार्दनीं मन आवरिलें ॥ दृढ तें ठेविलें विठुलपायीं ॥ ४ ॥

२०. मना नको नको हिंडो वारोंदारीं ॥ कष्टे जाले भारी येतां जातां
॥ १ ॥ कल्पना सोडोनि संतासंगें राहे ॥ सर्व सुख आहे त्याचे पायीं ॥ २ ॥
ज्याचीया दर्शनें शोक मोह जळे ॥ पाप ताप पळे काळ भय ॥ ३ ॥ जव-
ळीच दिसे भावितां भावितां ॥ एकाजनार्दनीं घ्याता सुख मोठें ॥ ४ ॥

२१. आणिक साधनीं नको गुंतूं मना ॥ धरी या चरणा विठोबाच्या ॥ १ ॥
वाउंगा बोभाट कासया खटपट ॥ पंढरीची वाट सोपी बंधू ॥ २ ॥ एकाज-
नार्दनीं काया वाचा मनें ॥ सतत रहाणें संतापायीं ॥ ३ ॥

२२. काढी काढी आंति देहाची सर्वथा ॥ प्रपंचाची चिंता नको
तुज ॥ १ ॥ सर्व भावें शरण विठुलासी जाई ॥ ठायींचाचि ठायीं निवा-
रील ॥ २ ॥ वेह गेह माझे ह्मणणें हें दुजें ॥ सर्व विठुलराजीं समर्पी
तूं ॥ ३ ॥ एकाजनार्दनीं करी आठवण ॥ चिंती तूं पावन परब्रह्म ॥ ४ ॥

२३. परब्रह्म मूर्ति विठुल विटेवरी ॥ चंद्रभागे तीरीं उभा असे ॥ १ ॥
तयाचे चरण आठवी वेळोवेळां ॥ सर्व सुख सोहळा पावशील ॥ २ ॥
अविनाश सुख देईल निश्चयें ॥ करी पा लवलाहे लाहो त्याचा ॥ ३ ॥
श्रीविठुल चरणीं शरण तूं जाई ॥ एकाजनार्दनीं पाही अनन्य भावें ॥ ४ ॥

२४. आणिकाची आस नको करूं मना ॥ चिंती तूं चरणा विठोबाच्या
॥ १ ॥ वाचें नाम गाये वाचें नाम गाये ॥ वाचें नाम गाये विठोबाचें ॥ २ ॥
कर कटीं उभा चंद्रभागे तटीं ॥ पुंडलीकापाठीं धरुनी ध्यान ॥ ३ ॥
ठेविले चरण बोन्ही विटेवरी ॥ वाट पाहे हरि भाविकाची ॥ ४ ॥ एका-
जनार्दनीं उभारुनी बाण ॥ आलंगित आहे भाले मोळे ॥ ५ ॥

२५. सानु सानु सानु सुद्धं होवोनी ॥ भिन्नत्व देहीं नराहे वासने ॥
सोळा कळाचे बिंब ॥ हें शोधोनी जीवाचें जीवन पाहे वासने ॥ १ ॥

नरोहरी घरीं वासने नरोहरी घरीं वासने ॥ अवघे समान करी वासने ॥ पाठ-
मोरी होवोनी क्षण एक ॥ काढोनी पुढील पाय वासने पाहत पाहत ठक जे
पडिले ॥ सांगते ऐकते विरोनी जाय वासने ॥ २ ॥ धिग धिग धिग धिग
ते झाले ॥ जिवत्त्व वेगळे राहे वासने ॥ एकाजनार्दन एकपण ॥ तेहि
न साहे वासने ॥ ३ ॥

२६. अचुक साधन कष्ट नाही कांहीं ॥ वाचें विठ्ठल रखुमाई झणे
सुखें ॥ १ ॥ जन्म मरणाच्या तुटतील खेपा ॥ सोपा होय बापा मार्ग
तुज ॥ २ ॥ बहुत मार्ग बहुत साधन ॥ परि वाधा जाण सीण दुर्गम तें ॥ ३ ॥
एकाजनार्दनी कष्ट ना सायास ॥ झणा वाचें विठ्ठलास जीवेंभावें ॥ ४ ॥

२७. ज्या पवीं जें निरूपण ॥ तेंचि हृदयीं ध्यान ॥ तेथें सहजची
स्थिर राहे मनरे ॥ कीर्तन देखोनि कळिकाळ ॥ तोषला समाधि समाधान
रे ॥ १ ॥ कीर्तनें सिद्धि कीर्तनें सिद्धी ॥ कीर्तनें समान बुद्धी ॥ कीर्तनें
विनटले नारद ॥ ब्रह्माद ब्रह्माजी रे ॥ २ ॥ कीर्तनीं सज्जावें अखंड अह-
निशीं ॥ पावन रिघे त्याचे देशीं ॥ निज नामीं निःपाप अंतर देखोनी ॥
देव तिष्ठे जयापाशीं ॥ ३ ॥ हरिनाम कीर्तनें अभिमान निरसे ॥ आणि
श्रेष्ठ आहे काज रे ॥ कलिमाजी कीर्तन श्रेष्ठ पें ॥ साधन साच न मनी
ज्याचें मन रे ॥ ४ ॥ नामासी विन्मुख जन्म त्याचें दुःख केंवि होय
समाधान रे ॥ कीर्तनाचेनी पंथें लाजविलीं तीर्थें ॥ जप तपासी केलें
मुक्त ॥ वैकुण्ठचि तेथें केलें रे ॥ ५ ॥ व्रता तपा तीर्था न भेटे पहा हो ॥
तो कीर्तनीं सांपडे वासुदेवो रे ॥ एकाजनार्दनी कीर्तनी भावें ॥ श्रोता
वक्ता ऐसें लाहावें रे ॥ गर्जत मी वैकुण्ठासी जावें निशाण लाडनी रे ॥ ६ ॥

२८. शून्य शून्य शून्य विपरितें पाहे पाहे रे मन ॥ शून्य शून्यत्वीं
नाहीं शून्य निरभून्या पाहि रे मना ॥ लक्ष लक्षुनि परेते पाही लक्षा-
लक्ष जेथें नाहीं रे मना ॥ १ ॥ एका जनार्दनी शून्य मातू नाहीं ॥
नाहीं सहजपणा आंतू ॥ २ ॥

२९. जाणीव फेडा जाणीव फेडा ॥ जाणीवेन वेड लावियेलें ॥ १ ॥
नेणत्याच्या घरा जाणते आले ॥ जाणत्यानें नेणते घेउन गेले ॥ २ ॥
जाणीव नेणीव नेणें मी कांहीं ॥ एकाजनार्दनीं लागला हरिपार्यी ॥ ३ ॥

दश अवतारांची स्तुति.

१. भवसागर मंथन काळ ॥ तेथें धोर उठिले हलाहल ॥ १ ॥ शिव
शिव शिव शिव ॥ राखें सकळ जीव ॥ २ ॥ आक्षी तुझेचि पैं सर्व ॥
करि बोधाची कणव ॥ ३ ॥ देवें हलाहल धरिलें कंठी ॥ केली अमृतासी
सांठी ॥ ४ ॥ एकाजनार्दनी साह्य झाला ॥ सागर मंथुनीया गेला ॥ ५ ॥

२. अक्षराचें खरें नाणें ॥ तोचि एक पुरवूं जाणें ॥ १ ॥ आमुचा
मांडारी हा कांन्हा ॥ लागेल तें पुरवील जाणा ॥ ४० ॥ धातु विरहित
सोनटका ॥ पुरुउनी तो नेटका ॥ २ ॥ एका ऐसें अवघें नाणें ॥ टांक-
साळ पाडूं जाणें ॥ ३ ॥ अवघें अरूपाचें रूप ॥ नयनीं भागवी अमुष
॥ ४ ॥ नभीं गाळीव जें गोडी ॥ सोलुनीया आह्मा वाढी ॥ ५ ॥ नादा
भुलवितो नादू ॥ श्रवणीं वागवी विशदू ॥ ६ ॥ सौरभ्यां न येतां वासू ॥
प्राणा पुरवी आसमासू ॥ ७ ॥ करुनि अकर्त्याच्या ठायीं ॥ ठकारा करणें
तेचि पाही ॥ ८ ॥ स्पर्शास्पर्शणें जें ऐसें ॥ अंबर धाडुनि दे देशें ॥ ९ ॥
विद्या निरसिते अतपत्र ॥ शिरीं तन्मयाचें छत्र ॥ १० ॥ अनुभव स्वानं-
दाचि चंवरे ॥ ढळताती सहजाकारें ॥ ११ ॥ मोडेल अवियेचा कांटा ॥
झणोनि पुढें तो दिवटा ॥ १२ ॥ सोहं हरळ रुपती पार्यी ॥ नेत घडिया
ठायीं ठायीं ॥ १३ ॥ नवल कैसी हे आवडी ॥ जीवें जीवा कुरंवडी ॥ १४ ॥
एकाजनार्दनीं एक ॥ आवडी गिलियेला लोक ॥ १५ ॥

३. मच्छरूपीं होतासी जैसा ॥ तो तूं कूर्म झालासी कैसा ॥ अणा
जगदीशा ॥ धरणीधरा ॥ १ ॥ यासी पहावो अकळ विंदाणी ॥ नभ
धरणी भुतीं दुजा नाहीं ॥ ४० ॥ नरु आणि एकू हरी ॥ अद्वैत माझारीं ॥

कुब्ज ब्रह्मचारी ॥ ब्रह्मांड सहित ॥ २ ॥ गाई बाह्यणाचा केवारी ॥
 कृपा फरई धरी ॥ जड तरले सागरी ॥ याचेनी प्रतापें पाषाण ॥ ३ ॥
 आठवा आठवा तुह्मी ॥ जो निःकाम कामना कार्मी ॥ बुद्धि बोधेवीण
 आही ॥ बौद्ध ह्मणो ॥ ४ ॥ देहबुद्धीचा कलंकें अंगा ॥ ह्मणोनि देखिजे
 जगा ॥ भजा कलंकी श्रीरंगा ॥ तुह्मी विदेह भावें ॥ ५ ॥ ऐसा दशधा
 अवतार ॥ अवतरला श्रीधर ॥ पाहतां चराचर ॥ अवतार याचे ॥ ६ ॥
 एकाजनार्दना शरण ॥ त्याची कृपा परिपूर्ण ॥ त्याही वरील खूण ॥
 बोलों नेदी ॥ ७ ॥

४. मेसको मेराळे तूं मसणीचे आई ॥ धांव पाव वेगीं माझें नमन
 तुझें पार्यी ॥ १ ॥ पंढरीचा हनुमा यातें कोण कोड घाली ॥ जाळियेली
 लंका येणें तोंडें केलीं काळी ॥ २ ॥ दोंदील गण्या यातें पाचारुनी काई ॥
 उंदरावर बैसोनि केव्हां धांवल आई ॥ ३ ॥ कैलासीचा शंभू बाई
 आवडेना मला ॥ लागला भिल्लीणीपाठीं कोठें पाहूं त्याला ॥ ४ ॥ लक्ष्मीचा
 वर खोटा आवडेना आह्मा ॥ धरियेली माव तेणें मारियेला मामा ॥ ५ ॥
 एक शेला एक मेला एक सिंदीचा घडा ॥ घेऊनियां आई आमचे
 उकली तूं कोडा ॥ ६ ॥ इतुके घेउनीं आई पाव तूं आह्मासी ॥ एका-
 जनार्दनीं विनवितो तुसी ॥ ७ ॥

५. वेदान् उद्धरते ॥ मीन रूपेण जगन्निवहते ॥ कच्छ रूपेण भूगोल
 ते ॥ पृथ्वी चक्रमुदिभ्रामंते ॥ १ ॥ ऊर्ध्व धारयंते ॥ हिरण्यक्ष दैत्य
 शोभयंते ॥ दंतावरी पृथ्वी धारयंते ॥ वराहरूपेण दैत्य मारयंते ॥ २ ॥
 दैत्य प्रल्हाद छलयंते ॥ स्तंभीं प्रगट रूपंते ॥ हिरण्यकशिपु विदारयंते ॥
 नृसिंहरूपेण ते ॥ ३ ॥ षष्ठी दैत्य छलयंते ॥ क्षत्र निक्षत्र कुर्वते ॥ त्रिपाद
 पृथ्वी दान मागंते ॥ वामन रूपेण दारंते ॥ ४ ॥ क्षत्रिय कुल नाशो
 कुर्वते ॥ जमदग्नी रेणुका उद्धरते ॥ सहस्र अर्जुन दैत्य मारयंते ॥
 निःक्षत्रिय पृथ्वी कुर्वते ॥ परशुराम रूपेण ॥ ५ ॥ पौलस्ती रावण जयंते ॥
 सीता रत्न चोरयंते ॥ राम रूपेण लंका झालायंते ॥ रावण सहकूल

वधीयंते ॥ ६ ॥ द्रापारीं कलह कलहयंते ॥ शिशुपाल वक्रदंत कंसंते ॥
त्रिध्वंसी रामभद्र रूपंते ॥ करुणादया वृंद मातें ॥ ७ ॥ म्लेंच्छ नित्य-
ज्यान्मूर्च्छयंते ॥ विश्व बोधरूपेण ते ॥ नाशयते कलीरूपेण ते ॥ एका-
जनार्दन तथा कृपे वर्णिते ॥ ८ ॥

६. भोग्य भोक्ता आणि भोजन ॥ ज्ञेय ज्ञाता निज ज्ञान ॥ दृश्य दृष्टा
हरपली ॥ नाठवे मीतूपण ॥ १ ॥ हरि तुझे लागलें ध्यान ॥ ध्येय ध्याता
ध्यान क्षीण ॥ मनं मन उन्मन ॥ धृ० ॥ जन वन आणि विजन ॥ एकाएक
जनार्दन ॥ एकी एक ह्मणते नाहीं ॥ ब्रह्मी ब्रह्मरे परिपूर्ण ॥ २ ॥

७. संतांच्या विभूति जगासी उपदेशे ॥ देताती सौरस सर्वभावे ॥ १ ॥
परिसाचे परी करिती उपकार ॥ कामधेनु कल्पतरुवर त्यासी वंश ॥ २ ॥
एकाजनार्दनीं सर्वांमाजी श्रेष्ठ ॥ संत ते वरिष्ठ वंदूं आह्मी ॥ ३ ॥

८. धर्माची वाट मोडे ॥ अधर्माची शीर्ग चढे ॥ तें आह्मा येणें घडे ॥
संसारस्थिती ॥ १ ॥ आह्मा कां संसारा येणें ॥ हरिभक्ति नामस्मरणें ॥
जड जीव उद्धरणें ॥ नामस्मरणें करुनी ॥ २ ॥ सर्व कर्म ब्रह्म स्थिती ॥
प्रतिपादाव्या वेदोक्ती ॥ हेंचि एक निश्चिती ॥ करणें आह्मा ॥ ३ ॥
नाना मतें पाखांड ॥ कर्मठता अति बंड ॥ त्याचें ठेंचणें तोंड ॥ हरि-
भजनें ॥ ४ ॥ विश्वरूप सृष्टी ॥ अर्जुना वाविली दृष्टी ॥ भिन्न भेदाची
गोष्टी ॥ बोलूं नये ॥ ५ ॥ एकाजनार्दनीं ॥ धरिती भेद मनीं ॥ दुरावले
येथुनी ॥ निंदक जाण ॥ ६ ॥

संतांची स्तुति.

—०:०—

१. निवृत्ति शोभे मुक्ताकार ॥ ज्ञान सोपान वटेश्वर ॥ १ ॥ विठ्ठल
पंढरीचे राणे ॥ ह्याले भक्तांचीं भूषणें ॥ २ ॥ खेचर बिस्वा जगमित्र
नागा ॥ कुंडलें जोडा बिठोबा जोगा ॥ ३ ॥ बाहु शोभे बाहुवट ॥ गोरा
सावता दिग्घाट ॥ ४ ॥ कंठी जाणा एकविंद ॥ तो हा जोगा परमानंद

१ योग घेणारा. २ छोर. ३ पायरी. ४ अलंकार.

॥ ५ ॥ गळा शोभे वैजयंती ॥ तिसी मुक्ताईं ह्यणती ॥ ६ ॥ अखंड शोभे
माझ्या वापा ॥ पदकीं शोभे नामा शिंपा ॥ ७ ॥ कटिसूत्र कटावरी ॥
तो हा सोनार नरहरी ॥ ८ ॥ कासे कसिला पीतांबर ॥ तो हा जाणावा
कधीर ॥ ९ ॥ जानु जपन सरळ ॥ तेही कान्हुपात्र विशाल ॥ १० ॥ दंत-
पंक्तीचा झळाळ ॥ तो हा कन्हया रसाळ ॥ ११ ॥ चरणींच्या श्रुत्र घंटा ॥
नामथाचा नारा विठा ॥ १२ ॥ वाम चरणीं तोडर ॥ परसा रुळतो किंकर
॥ १३ ॥ चरणीं वीट निर्मळ ॥ तो हा जाला चोखमळ ॥ १४ ॥ चरण
तळील ऊर्ध्व रेखा ॥ जाला जनार्दन एका ॥ १५ ॥

२. स्मरतां निवृत्ति पावलों विश्रान्ति ॥ संसाराची शांति झाली माझ्या
॥ १ ॥ नमितां ज्ञानदेवा पावलों विसावा ॥ अंतरीचा हेवा विसरलों ॥ २ ॥
सुखाचा निधान तो माझा सोपान ॥ विश्रान्तीचें स्थान मुक्ताबाई ॥ ३ ॥
चांगदेव माझा आनंदाचा तारू ॥ सुखाचा सागर वटेश्वर ॥ ४ ॥
सुखाचा सागर विसोबा खेचर ॥ नरहरि सोनार प्राण माझा ॥ ५ ॥
आठवितां नामा पावलों विश्रामा ॥ मोक्षमार्गी आह्या वाट झाली ॥ ६ ॥
परिसा भागवत जीवा आवडता ॥ गोरा आणि सांवतां सखे माझे ॥ ७ ॥
जनजसवंत सुरदास संत ॥ नित्य प्राणिपात वैष्णवासी ॥ ८ ॥ वंदूं
भानुदास वैष्णवाचे कुळीं ॥ ज्यासी वनमाली मार्गेपुढें ॥ ९ ॥ बाळपणीं
जेणें भानु आराधिला ॥ वंश निराविला देवराया ॥ १० ॥ धन्य त्याचा वंश
धन्य त्याचें कुळ ॥ परब्रह्म केवळ त्याचे वंशी ॥ ११ ॥ एकाजनार्दनीं
संताचें स्तवन ॥ जनीं जनार्दन नेमियेला ॥ १२ ॥

३. भावि हे संत कृपेचे सांगर ॥ उतरती पार भवनदी ॥ १ ॥
तयांचिया नामें तरताती दोष ॥ नसती त्या राशी पातकाच्या ॥ २ ॥
दयेचें भांडार शांतीचें वर ॥ एकाजनार्दनीं माहेर भाविकाचें ॥ ३ ॥

४. पंढरिये देव आला ॥ संत भारें तो वेष्टिला ॥ १ ॥ गुळासकें
गोडी जैसी ॥ वेवासंगें दाटी तैसी ॥ २ ॥ झालें दोघां एक चित्त ॥ ह्यणोनी
उभाची तिष्ठत ॥ ३ ॥ एकाजनार्दनीं भाव ॥ संतापार्थी ठेविला जीव ॥ ४ ॥

५. संतांचा महिमा देवचि जाणें ॥ देवाची गोडी संतांसी पुसणें ॥ १ ॥ ऐसी आवडी एकमेका ॥ परस्परें नोहे सुटिका ॥ २ ॥ बहुत रंग उदक एक ॥ या परि देव संत दोन्ही देख ॥ ३ ॥ संताविण देवा न कंठे घडी ॥ उभयतां गोडी एक असे ॥ ४ ॥ मागेंपुढें न हो कोणही ॥ शरण एका जनार्दनी ॥ ५ ॥

६. संतासी जो निंदी देवासी जो वंदी ॥ तो नर आपदीं आपदा पावे ॥ १ ॥ देवासी जो निंदी संतासी जो वंदी ॥ तो नर गोविंदी सरता होय ॥ २ ॥ कृष्णा कंस द्वेषी नारदा सन्मानी ॥ सायुज्य सदनीं पदवी पावे ॥ ३ ॥ एकाजनार्दनीं गूँज सांगे कानीं ॥ रहा अनुदिनीं संत संगें ॥ ४ ॥

७. कर्म उपासना नकळे जयासी ॥ तेणें या संतांसी शरण जावें ॥ १ ॥ सर्व कर्म भावें विट्ठल नाम गावें ॥ जाणिवे नोणिवेचे हाथें पडूं नये ॥ २ ॥ अभिमान झटा वेदाचा पसारा ॥ शास्त्राचा तो थारा वहातां अंगीं ॥ ३ ॥ एकाजनार्दनीं सर्व कर्म पाही ॥ विट्ठल ह्मणतां देहीं घडतसे ॥ ४ ॥

८. देव संत दोन्ही एकचि मेळ ॥ गदारोळ कीर्तनीं ॥ १ ॥ ती हे त्रिवेणी पंढरी ॥ आहे भीमरेचे तीरीं ॥ २ ॥ येती वारकरी ॥ आनंदें नाचती गजरीं ॥ ३ ॥ ह्मणे एकाजनार्दचा एकां ॥ पुंडलिकें दाखविला निका ॥ ४ ॥

९. संत केवल घातकी पाही ॥ परी तयासी पातक नाहीं ॥ १ ॥ निज बोधाचे करुनि फांसे ॥ दोघे गोंसावी मारिले कैसे ॥ २ ॥ अति खाणोरिया कर्म करी ॥ दिवसां जालिले गांव चारी ॥ ३ ॥ एकाजनार्दनीं घातकी मोठे ॥ त्यांसी अंतक केवीं भेटे ॥ ४ ॥

१०. दैवताचें अंगीं असतां विपरीत ॥ परी संत कृपा स्वरित करिती जर्गी ॥ १ ॥ जैसी भक्ति देखती तैसे ते पावती ॥ परी संताची गति विचित्रची ॥ २ ॥ वादक निंदक भेदक न पाहाती ॥ एकरूप चिंती मन ज्याचें ॥ ३ ॥ भक्ति केल्या देव तुष्टे सर्वकाळ ॥ न करितां खेळ ह्मणवी येरा ॥ ४ ॥ संताचे तो ठायीं ही भावना नाहीं ॥ एकाजनार्दनीं शायीं विनटला ॥ ५ ॥

११. संत चरण रज बंदुनी तत्वतां ॥ सायुज्य मुक्ति माथां पाव देऊं ॥ १ ॥ थोरीव थोरीव संताची थोरीव ॥ आणिक वैभव कांहीं नेणें ॥ २ ॥ संतांपरतें देवत नाही जया चितीं ॥ तोचि एक पूर्ण स्थिति ब्रह्मज्ञानी ॥ ३ ॥ संत तोचि देव जयांची वासना ॥ एकाजनार्दनी भावना नाहीं दुजी ॥ ४ ॥

१२. नामधारकासी नाही वर्णावर्ण ॥ लोखंड प्रमाण नाना जाती ॥ १ ॥ शबें आणि गोळे भलता प्रकार ॥ परिसासी संस्कार होय हेम ॥ २ ॥ पर्जन्य वर्षतां जळ वाहावाटे ॥ तें सम सगटे भिल्ले मंगेसी ॥ ३ ॥ सर्व तेही जाय गंगाची होडनी ॥ तैसा नाना प्राणी नाहीं नार्मी ॥ ४ ॥ एकाजनार्दनी नाम तें पावन ॥ जप तप ध्यान न करी कांहीं ॥ ५ ॥

१३. कैवल्याचा पुतळा ॥ प्रगटला भूतळां ॥ चैतन्याचा जिव्हाळा ॥ ज्ञानोवा माझा ॥ १ ॥ ज्ञानियाचा शिरोमणी ॥ वंथ जो का पूज्य स्थानीं ॥ सकळांसी शिरोमणी ॥ ज्ञा० ॥ २ ॥ चालविली जड भितीं ॥ हरली चांगयाची भ्रांतीं ॥ मोक्षमार्गीचा संगतीं ॥ ज्ञा० ॥ ३ ॥ रेण्णामुखीं वेद बोलविला ॥ गर्व द्विजांचा हरविला ॥ शांतिविंब, प्रगटला ॥ ज्ञा० ॥ ४ ॥ गुरुसेवेलागी जाण ॥ शरण एका जनार्दन ॥ चैतन्याचें जीवन ॥ ज्ञा० ॥ ५ ॥

१४. धन्य धन्य तें शरीर ॥ जेथें कथा निरंतर ॥ १ ॥ गुण गाती भगवंताचे ॥ तेचि जाणाचे देवाचे ॥ २ ॥ स्वयें बोलिले जगजीवन ॥ थोर कलियुगीं कीर्तन ॥ ३ ॥ एकाजनार्दनीं भले ॥ हरिभक्तीनें उद्धरिले ॥ ४ ॥

१५. ज्ञानदेव, चतुराक्षरी जप हा करी तूं सर्वज्ञा ॥ ज्ञानाज्ञानाधिरहित ब्रह्मप्राप्तीची संज्ञा ॥ ज्ञाता ज्ञेय निजांग होय ऐसी प्रतिज्ञा ॥ ज्ञानाग्नीनें पापें जळती हीच ज्याची आज्ञा ॥ १ ॥ ज्ञानदेव ज्ञानदेव ह्मणतां ज्ञानदेव देतो ॥ वासुदेवचि होतो अखंड वदनीं वदे तो ॥ धृ० ॥ नररूपें विष्णु अवतरला हा भगवान ॥ नदी वापी कूप पाहतां उदक नोहे भिन्न ॥ नवल हेंचि पशु हौसी करी वेदाध्ययन ॥ नमन करुनी सद्गार्थें जंपतां होय विज्ञान ॥ २ ॥ देवाधिदेव भगवान भक्ताप्रति वर दे ॥ देत वर ब्रह्मांडीं ब्रह्मानंद वो कोंदे ॥ देशिकराज दयानिधि अलकापुरीं जो नांदे ॥

देशभाषा ज्ञानदेवी गीता ग्रंथ वदे ॥ ३ ॥ वक्ते श्रोते ग्रंथपठनें पावती
समभाव ॥ वर्णू जातां अगणित महिमा होतो जीव शिव ॥ वंदुनी अनन्य
एकाजनार्दनी धरी भाव ॥ वर्षती निर्जर ज्ञानदेव नामें पुष्पांचा वर्षाव ॥ ४ ॥

१६. ऐसे जे धाले पूर्ण निमाले ॥ ते नाहीं आले परतोनीया ॥ १ ॥
घडीनें घडी बढतसे गोडी ॥ अखंड आवडी संतपायीं ॥ २ ॥ सांडोनिचा
काम स्मरे रामनाम ॥ अंतरीं तें प्रेम धरुनीया ॥ ३ ॥ एकाजनार्दनीं
रंगले नामीं ॥ तथा बंदू आर्ह्यां सर्वभावें ॥ ४ ॥

१७. संता वांचोनीया सुख कोठें नाहीं ॥ अमृत त्याचें पायीं नित्य
वसे ॥ १ ॥ संताचे संगतीं होय मोक्षप्राप्ती ॥ नको या संगति दुर्जनाची
॥ २ ॥ दुर्जनाचे संगें दुःख प्राप्त होय ॥ तेथें कैची सोय तरावया ॥ ३ ॥
एकाजनार्दनीं हेचि सत्य साचा ॥ नको अभक्ताचा संग देवा ॥ ४ ॥

१८. अजान वृक्षार्ची पाने जाण ॥ जो भक्षून करील अनुष्ठान ॥
त्यासी सर्थः होईल ज्ञान ॥ तेथें संशय नाहीं ॥ १ ॥ ज्ञानेश्वरी तीन
सप्तके ॥ जो श्रवण करील विवेकें ॥ तो होय ज्ञानी अधिकें ॥ येथें संशय
नाहीं ॥ २ ॥ मनकर्णीका भागिरथी ॥ इंद्रायणीचें स्नान करिती ॥ ते
मोक्षपदासी जाती ॥ येथें संशय नाहीं ॥ ३ ॥ अश्वत्थ सिद्धेश्वर ॥ समा-
धीसी करी नमस्कार ॥ तो मोक्ष पै सार ॥ येथें संशय नाहीं ॥ ४ ॥ येथींचे
वृक्ष पाषाण ॥ ते अवचे देव जाण ॥ ह्याणे एकाजनार्दन ॥ येथें संशय नाहीं ॥ ५ ॥

१९. कुलाल वंशांत गोरा तो कुंभार ॥ कीर्ति चराचर भरिबेलें ॥ १ ॥
प्रतिज्ञा करुनी करकमळ जोडी ॥ भाजनें हीं घडी श्रीविठ्ठल ॥ २ ॥ नाम
निरंतर बढतसे वाचें ॥ प्रेम मी त्याचें काय वानूं ॥ ३ ॥ एकाजनार्दनीं
भक्ताचा कैवारी ॥ भाजनें तीं करी घरीं त्याच्या ॥ ४ ॥

२०. जन्मकाळीं वेवें प्रतिज्ञा पै केली ॥ शतकोटी लिहिली काव्य
रचना ॥ १ ॥ चौदाजणी त्याचे काव्य तें केलें ॥ निरभिमानें वंदिले संत
जन ॥ २ ॥ लाडका तो नामा समाधि महाद्वारी ॥ समदृष्टी त्याची हरीवरी
॥ ३ ॥ पाळोनीया लळा समाधी ठेविला ॥ एकाजनार्दनीं झाला आनंदमय ॥ ४ ॥

२१. लढीवाळ नामा विठोबाचा दास ॥ त्याचे चरणांस दंडवत ॥ १ ॥
भक्त शिरोमणी लाडका डिंगर ॥ आवडता फार विठोबाचा ॥ २ ॥
कवित्व करुनी तारिले सकळ ॥ निरभिमानी निर्मळ सदोदीत ॥ ३ ॥
नामावांचुनि कांहीं नेणे तो नामा ॥ त्याचा तो प्रेमा पांडुरंगी ॥ ४ ॥
येसीया संतासी नमन माझे भावें ॥ एकाजनार्दनी जावें वोवाळुनी ॥ ५ ॥

२२. पूर्वी जो प्रल्हाद तोचि जाणा अंगद ॥ तोचि उद्धव प्रसिद्ध कृष्णा-
वतारी ॥ १ ॥ कलीमाजी जाणा नामदेव ह्यणती ॥ लढीवाळ श्रीपाति
लळा पाळी ॥ २ ॥ तीर्थ यात्रा सर्व केलासे उद्धार ॥ सर्व त्याचा भार चाल-
विला ॥ ३ ॥ लढीवाळ नामा विठ्ठलचरणी ॥ एकाजनार्दनी नमन त्यातें ॥ ४ ॥

२३. संताचीया माथा चरणावरी माझा ॥ देहीं भाव दुजा नाहीं नाहीं
॥ १ ॥ नामाचें चिंतन करती सर्व काळ ॥ ते माझे केवळ मायबाप ॥ २ ॥
मायबाप ह्याणों तरी लाजिरवाणें ॥ चुकविलें पेणें संतजनीं ॥ ३ ॥ ज्या ज्या
जन्मा यावें मायबाप दोन्ही ॥ परी संतजन निर्वाणीं मिळतीना ॥ ४ ॥ येची
देहीं डोळां संतासी देखिलें ॥ एकाजनार्दनी वंदिले चरण त्यांचे ॥ ५ ॥

२४. देउनीया अभयदान ॥ सेतीं केलें मज पावन ॥ निरसोनी
भवबंधन ॥ तारिलें मज ॥ १ ॥ ऐसा संत समागम ॥ नाहीं आणीक
विश्राम ॥ योगीयाचे धाम ॥ कुंठित पें जालें ॥ २ ॥ आणीक एक वर्म ॥ मुख्य
इंद्रियाचा धर्म ॥ मन ठेउनि विश्राम ॥ नाम चिंतन करावें ॥ ३ ॥ एका-
जनार्दनी जाण ॥ संत आमुचें निजघ्यान ॥ काया वाचा मन ॥ दृढपारीं ॥ ४ ॥

२५. ऐकोती संत कीर्ती ॥ मना झालीसे विश्रांती ॥ नाहीं पुनरावृत्ती ॥
जन्मांची त्या ॥ १ ॥ धन्य संत जन ॥ मज केलें वो पावन ॥ विश्रां-
तीचें स्थान ॥ हृदयीं माझ्या ठसविलें ॥ २ ॥ बहु जाचलों संसारे ॥
बहु जन्म केले फेरे ॥ ते चुकाविले सारे ॥ आजी कृपा करुनी
॥ ३ ॥ शरण एकाजनार्दन ॥ माझे हरिलें मीपण ॥ तुहीं कृपा करून ॥
अभय वर दिधला ॥ ४ ॥

२६. संत भेटीचा आनंदू ॥ सुखसागर परमानंदू ॥ गातां नुरेचि
भेदू ॥ नाम स्मरणें ॥ १ ॥ कैवल्याचे अधिकारी ॥ मोक्ष राखे त्यांचे
घरीं ॥ सिद्धि रिद्धि कामारी ॥ कोण त्या पुसे ॥ २ ॥ भुक्ति आणि
मुक्ति ॥ सदां तिष्ठे अहोरात्री ॥ कैवल्य पदें येती ॥ सामोरीं तयासी
॥ ३ ॥ नाम गाती जे आनंदे ॥ हृदयीं नाहीं दुजा भेद ॥ एकाजनार्दन
छंद ॥ त्यांचा मज ॥ ४ ॥

२७. संत सुखसागरीं ॥ बुडी दिवली निर्धारीं ॥ भवदुःखहरी ॥
संतनामें ॥ १ ॥ ऐसा संतांचा महिमा ॥ नाहीं थावया उपमा ॥
ब्रह्मसुख धामा ॥ पुढें नाचे ॥ २ ॥ बोलती तें वचन साचें ॥ नाहीं
बोलणें असत्याचें ॥ नामीं प्रेम जयाचें ॥ जोडोनि ठेलें ॥ ३ ॥ कृपावंत
संत ॥ दीन तारिले त्वरित ॥ एकाजनार्दनीं मात ॥ श्रवण मज झाली ४

२८. अणुरेणूपासोनि सबाह्य भरला ॥ भरुनी उरला संतांपुढें ॥ १ ॥
उघडाचि दिसे सर्वां ठाई वसे ॥ मागणेंचि नसे दुजें काहीं ॥ २ ॥ कैर
ठेडानि कटीं तिष्ठत राहणें ॥ वास ते पाहणें मागेल काहीं ॥ ३ ॥ चंद्रभा-
गातीर पुंडलिका समोर ॥ एकाजनार्दनीं हरिहर उभे रहाताती ॥ ४ ॥

२९. देवाचे सोडरे संत ते जाणावे ॥ यापरतें जीवें नाटवी कोणा ॥ १ ॥
पडतां संकट आठवितसे संता ॥ त्याहुनी वारिता नाहीं दुजा ॥ २ ॥
ह्मणोनी घरटी फिरे तया गांवीं ॥ सुदर्शनादि मिरवी आयुधें हातीं ॥ ३ ॥
लाडीके डिंगर वैष्णव ते साचे ॥ एकाजनार्दनीं त्यांचे वंदी पाय ॥ ४ ॥

३०. संतवचनें देव जोडे ॥ सायुज्यमुक्ति पायां पडे ॥ संतवचनीं
सांकडें ॥ नुरेचि कांहीं ॥ १ ॥ धन्य धन्य संतसंग ॥ उभा तेथें श्रीरंग ॥
लक्ष्मी सहित अभंग ॥ तिष्ठे सदां ॥ २ ॥ संतवचनें कर्म झडे ॥ संतवचनें
मोक्ष जोडे ॥ संतवचनीं तीर्थ घडे ॥ धन्य संग संताचा ॥ ३ ॥ संतवचनें
तुटे उपाधी ॥ संतवचनें सरे आधिव्याधी ॥ संतवचनें भवनदी ॥ प्राणी
तरती ॥ ४ ॥ संतवचनी धरा भावें ॥ तेणें सर्व निरसे भवें ॥ एका
जनार्दनीं देव ॥ प्रत्यक्ष भेटे ॥ ५ ॥

३१. संतवचनें साधे मुक्ती ॥ संतवचनें ब्रह्मस्थिती ॥ कर्मकर्मचीं
 शांती ॥ संतवचनें १ ॥ संतवचनें याग ॥ संतवचनें सांग योग ॥
 संतवचनें अनुराग ॥ घडतां संग संताचा ॥ २ ॥ संतवचनें ब्रह्मप्राप्ती ॥
 संतवचनें सायुज्यमुक्ती ॥ ब्रह्मादिपदे येती ॥ संतवचनें सामोरा ॥ ३ ॥
 संतवचनें सर्व सिद्धी ॥ संतवचनें समाधी ॥ संतवचनें उपाधी ॥
 एकाजनार्दनीं तुटतसे ॥ ४ ॥

३२. संतासी आवडे तो देवाचाही देव ॥ कळीकाळाचें भेव पायातळीं
 ॥ १ ॥ आणिकाची चाड नसेचि वासना ॥ संताचिया चरणा वांचुनीया
 ॥ २ ॥ ऐसें ज्याचे प्रेम पेशी ज्याची भक्ती ॥ एकाजनार्दनीं मुक्ति तेथें रावे ॥ ३ ॥

३३. अंकिला देव संतद्वारीं ॥ भिक्षा मागतो निर्धारी ॥ १ ॥ मज
 याहो प्रेमभिक्षा ॥ देव बोले त्या प्रत्यक्षा ॥ २ ॥ नाम गाणें हेंचि दक्ष ॥
 एकाजनार्दनीं प्रत्यक्ष ॥ ३ ॥

३४. धन्य धन्य कीर्तन जर्गी ॥ संत तेची सभागी ॥ १ ॥ गाती
 कीर्तनीं उल्हास ॥ सदा प्रेमें हरिदास ॥ २ ॥ नाहीं आंगिक चिंतन ॥ करती
 आदरें कीर्तन ॥ ३ ॥ एकाजनार्दनीं शरण ॥ झालों कीर्तनीं पावन ॥ ४ ॥

३५. संतपोटीं देव वसे ॥ देवापोटीं संत असे ॥ १ ॥ ऐसा परस्परें
 मेळा ॥ देव संताचा अंकिला ॥ २ ॥ संताठारीं देव तिष्ठे ॥ देव तेथें संत
 वसे ॥ ३ ॥ एकाजनार्दनीं संत ॥ देव त्याचा अंकित ॥ ४ ॥

३६. ज्याचेनी चरणें तीर्था तीर्थपण ॥ तो हृदयीं केला सांठवण
 ॥ १ ॥ नवल महिमा हरिदासाची ॥ तीर्थें उपजती त्याचे कुशी ॥ २ ॥
 काशीं मरणें होय मुक्ती ॥ येथें वचनें मरतां होय मुक्ती ॥ ३ ॥
 एकाजनार्दनाचे भेटीं ॥ सकळ तीर्थें घोळंगति दिठीं ॥ ४ ॥

निवृत्तिमहाराजांची स्तुति.

१. ज्ञानराजें बोध केला सत्यवाळा ॥ रेडा बोलविला प्रतिष्ठानीं ॥ १ ॥
 भोजलिंग ज्याची समाधि आळंदीं ॥ ज्ञानराज बोधी तिघां जणां ॥ २ ॥

१ प्रीति. २ आनंद. ३ स्वाधीन जाहला. ४ राहे.

सत्यबालें बोध गेवीराया केला ॥ स्वयें ब्रह्म झाला सिद्धरूप ॥ ३ ॥

एकाजनार्दनीं ऐसी परंपरा ॥ दाविली निर्धोरा कथुनीयां ॥ ४ ॥

२. ज्ञानदेवें उपदेश करुनीया पाही ॥ सोपान मुक्ताई बोधियेलीं ॥ १ ॥

मुक्ताईनें बोध खेचरासी केला ॥ तेणें नामीयाला बोधियेलें ॥ २ ॥ नाम्याचें
कुटुंब चांगा वटेश्वर ॥ एकाजनार्दनीं विस्तार मुक्ताईचा ॥ ३ ॥

३. गोरक्षनाथें उपदेश केला ॥ ब्रह्मरूप झाला गहिनीनाथा ॥ १ ॥

गहिनीनें निवृत्तीनाथासी ॥ उपदेश त्यासी आत्मबोध ॥ २ ॥ निवृत्ती-
नाथानें ज्ञानदेवा पाही ॥ एकाजनार्दनीं तेंही बोधीयेलें ॥ ३ ॥

४. आजी धन्य दिन झाला ॥ स्वामी निवृत्ति भेटला ॥ १ ॥ जन्म

जरा मरण व्याधि ॥ अवधी तुटली उपाधि ॥ २ ॥ मन इंद्रियां सहित ॥

पार्यां जाडियेलें चित्त ॥ ३ ॥ समूळ अहंकार गेला ॥ निवृत्तिनाथ पहातां

डोळा ॥ ४ ॥ एका विनवी जनार्दन ॥ निवृत्ति नामें झालों पावन ॥ ५ ॥

५. धन्य स्वामि माझा निवृत्ती ॥ जडलासे चित्तवृत्तीं ॥ १ ॥ अखंडित

वाचें ॥ नाम निवृत्ति होचि साचें ॥ २ ॥ नामें पावन निवृत्ती ॥ धन्य धन्य

तो निवृत्ती ॥ ३ ॥ एकाजनार्दनीं वाचें ॥ नाम श्रीनिवृत्तिचें ॥ ४ ॥

६. धन्य आजी डोळा ॥ स्वामी निवृत्ति देखिला ॥ १ ॥ कुशावतीं करूं

ज्ञान ॥ घेऊं निवृत्तिदर्शन ॥ २ ॥ प्रदक्षिणा ब्रह्मगिरी ॥ चौऱ्यांशीची

चुकली फेरी ॥ ३ ॥ गंगाद्वारी ज्ञान करतां ॥ हरे जन्ममरण व्यथा

॥ ४ ॥ ऐसीं तीन अक्षरें ॥ एकाजनार्दन स्मरे ॥ ५ ॥

७. निवृत्तिनाथ तीन अक्षरें ॥ सदा जप करी निर्धारें ॥ १ ॥ पूर्वज

उद्धरती साचार ॥ वेदशास्त्रीं हा निर्धार ॥ २ ॥ पुनरावि जन्माची ॥

घातीं नाहीं नाहीं साची ॥ ३ ॥ अनुभव धरा वेगीं चित्तीं ॥ एकाजना-

र्दन करी विनंती ॥ ४ ॥

८. नाम जपतां निवृत्ति ॥ नयेची तो पुनरावृत्ति ॥ १ ॥ ऐसा अनु-

भव जीवा ॥ चराचरीं सर्व देवां ॥ २ ॥ एकाजनार्दनीं शरण ॥

निवृत्ति झणतां पावन ॥ ३ ॥

९. धन्य धन्य निवृत्ति देवा ॥ काय महिमा वर्णावा ॥ १ ॥ शिव अवतार
तुंचि धरून ॥ केलें त्रैलोक्य पावन ॥ २ ॥ समाधि त्र्यंबक शिखरी ॥ मार्गे शोभे
अग्निगिरी ॥ ३ ॥ निवृत्तिनाथाचे चरणी ॥ शरण एकाजनार्दनी ॥ ४ ॥

१०. समाधि निवृत्ति ह्मणतां ॥ हरे संसाराची व्यथा ॥ १ ॥ वृष्टी पहातां
निवृत्तिनाथ ॥ काळ भय नाही तेथ ॥ २ ॥ समाधि पहातांचि डोळा ॥ काय
सांगूं तो सोहळा ॥ ३ ॥ एकाजनार्दनी शरण ॥ समाधि पहातांचि जाण ॥ ४ ॥

११. निवृत्ति निवृत्ति ॥ ह्मणतां पाप नुरे चिर्ती ॥ १ ॥ निवृत्ति निवृत्ति नाम
घेतां ॥ जन्म सार्थक तत्त्वतां ॥ २ ॥ निवृत्ति निवृत्ति ॥ संसाराची होय शांति
॥ ३ ॥ निवृत्ति नामाचा निज छंद ॥ एकाजनार्दनी आनंद ॥ ४ ॥

१२. विश्वाचा तो गुरु ॥ स्वामि निवृत्ति दातारू ॥ १ ॥ आदिताथा-
पासून ॥ परंपरा आली जाण ॥ २ ॥ ज्ञानदेवा ज्ञान दिलें ॥ चांगदेवा
बोधिलें ॥ ३ ॥ तोचि बोध माझे मनीं ॥ राहो एकाजनार्दनी ॥ ४ ॥

१३. सदोदित मन निवृत्तीचे पार्थी ॥ मना आणिक ठायीं जाऊं नको
॥ १ ॥ जप तप कांहीं न करी साधन ॥ तुटेल बंधन निवृत्तिनामें ॥ २ ॥
तीर्थ व्रत चांड न धरी अहंकार ॥ नामाचा उच्चार निवृत्ति करी ॥ ३ ॥ तीर्थांचें
हें तीर्थ निवृत्ति माहेर ॥ एकाजनार्दनी निर्धार निवृत्तिपार्थी ॥ ४ ॥

१४. उच्चार नामाचा करी पा साचारें ॥ आळस निर्धारें टाकून देई
॥ १ ॥ तें नाम सोपें निवृत्तीचें जाण ॥ काया वाचा मन जप करी ॥ २ ॥
यातना तें कांहीं न पडे व्यसन ॥ नाम उच्चारण निवृत्तिचें ॥ ३ ॥ निवृत्ति
नामाचा लागलीया छंद ॥ तुटे भवबंध नामें तोची ॥ ४ ॥ एकाजनार्दनी
निवृत्तिनाम धणी ॥ गाईन मी वाणी सदोदित ॥ ५ ॥

१५. साधन कासयाश्रम ते करावे ॥ निवृत्तिनाम गावें सदोदित ॥ १ ॥
तीर्थ यात्रा कांहीं नाम मुखें गाई ॥ निवृत्तिनामें डोहीं बुडी देका ॥ २ ॥
एकाजनार्दनी निवृत्ति नाम सार ॥ करी रे उच्चार वेळोवेळां ॥ ३ ॥

१६. प्रपंच परमार्थ करी कांरे सुस्ताचा ॥ निरंतर वाचा निवृत्ति नाम
॥ १ ॥ तुटेल बंधन खुटेल पतनें ॥ निवृत्ति नाम आण अपताची ॥ २ ॥

योग यागादिक नलगे तीं साधने ॥ निवृत्ति नामें पेणें वैकुंठीचें ॥ ३ ॥

एकाजनार्दनीं न करी साधन ॥ निवृत्ति ह्यणतां जाण सर्व जोडे ॥ ४ ॥

१७. नाम निवृत्ति धन्य तो निवृत्ती ॥ देह निवृत्ति पहातां डोळां

॥ १ ॥ संसार निवृत्ति सारासार निवृत्ति ॥ वेद निवृत्ति नाम गातां ॥ २ ॥

शास्त्र निवृत्ति पुराणें निवृत्ति ॥ अंतर्बाह्य कीर्ति निवृत्तीची ॥ ३ ॥

एकाजनार्दनीं पहातांची निवृत्ती ॥ होय सर्व शांति निवृत्ति नामें ॥ ४ ॥

१८. केला उपकार जगीं तारिले सर्व ॥ निवृत्ति गुरु माझा जीव

उद्धरिले सर्व ॥ १ ॥ काया वाचा मनें शरण निवृत्ति पायीं ॥ देहभावें

मीतूपणा उरलाची नाही ॥ २ ॥ ऐसा श्रीनिवृत्ति ज्ञानदेवें धरिला चित्तीं ॥

चांगया प्रेम दिधलें गुरु वोळखिला चित्तीं ॥ ३ ॥ एकाजनार्दनीं शरण

निवृत्तीप्रती ॥ संसारा नुरेचि उरी निवृत्ति ह्यणतां चित्तीं ॥ ४ ॥

१९. अहं सोहं कोहं सांडोनीया देई ॥ निवृत्तीचे पायीं बुडी देकां ॥ १ ॥

अकार उकार मकार निर्धार ॥ सर्व चराचर निवृत्ति रूप ॥ २ ॥ स्थूल

सूक्ष्म कारण महाकारण ॥ तें निवृत्तिनाम जाण सत्य होय ॥ ३ ॥ शुद्ध

बुद्ध नाम निवृत्तीचें वाचें ॥ एकाज्जनार्दनीं साचे स्मरे मनीं ॥ ४ ॥

२०. काळा तो अभ्यास कासया करणें ॥ निवृत्तिनाम घेणें धणीवरी

॥ १ ॥ धणीवरी नाम घेई पा अंतरीं ॥ निवृत्ति बाह्यात्कारीं होईल तुझी

॥ २ ॥ व्यर्थ खटपट न करी पसार ॥ निवृत्तिनाम साचार जप करी ॥ ३ ॥

गुज गुह्य तुज सांगतों मना ॥ निवृत्तिनाम जाणा हृदयीं धरी ॥ ४ ॥

एकाजनार्दनीं निवृत्तिनाम वाचे ॥ संसाराचें साचें सार्धक झालें ॥ ५ ॥

२१. माझ्या मना तूं करी पा विचार ॥ नाम निरंतर निवृत्ति जपे ॥ १ ॥

जपतां नामावळी आळस न करी ॥ कोटी जन्म फेरी चुके तेणें ॥ २ ॥

सुखरूप तूं होसील साचार ॥ गर्भाचा उद्धार खुंटे साचा ॥ ३ ॥ एकाज-

नार्दन सांगे निर्धार ॥ निवृत्ति उच्चार नाम करी ॥ ४ ॥

ज्ञानदेव महाराजांची स्तुति.

१. माझी ऐकावी विनंती ॥ ज्ञानदेवा श्रेष्ठ मूर्ती ॥ १ ॥ तुझी
बेसोनी अंतरी ॥ मज जागवा निर्धारी ॥ २ ॥ तुझी सत्ताधारी ॥ प्रपंच
करावा वोहरी ॥ ३ ॥ श्रेष्ठा ज्ञानदेवा ॥ एकाजनार्दनी आठवा ॥ ४ ॥

२. तुमचीया नामस्मरणी ॥ मति लागो निशीदिनी ॥ १ ॥ आठव
तो मज यावा ॥ दुजा हेवा मी नेणें ॥ २ ॥ झरंवार नाम कीर्ती ॥ आठ-
वीन श्रीपति दयाळा ॥ ३ ॥ एकाजनार्दना आपुळा ॥ पाहिजे सांभा-
ळिला मायबापा ॥ ४ ॥

३. उंनमो ज्ञानेश्वरा ॥ करुणाकरा दयाळा ॥ १ ॥ तुमचा अनुग्रह
लाधलों ॥ पावन झालों चराचरी ॥ २ ॥ मी कळाकुसरी कांहींच नेणों ॥
बोलतो वचतें भाविका ॥ ३ ॥ एकाजनार्दनी तुमचा वास ॥ त्याची
आस पुरवावी ॥ ४ ॥

४. तीन अक्षरें निवृत्ती ॥ जो जप करी अहीरात्री ॥ तथा सायुज्यता
मुक्ती ॥ ब्रह्म स्थिति सर्व काळ ॥ १ ॥ चार अक्षरें ज्ञानदेव ॥ जो जप
करी धरील भाव ॥ तथा ब्रह्मपदी ठाव ॥ ऐसें देवाधिदेव बोलिले ॥ २ ॥
सोपान हीं तीन अक्षरें ॥ जो जप करील निर्धारे ॥ तथास ब्रह्म साक्षा-
त्कारें ॥ होय सत्वर जाणिजे ॥ ३ ॥ मुक्तावाई चतुर्थदा ॥ जो जप करील
सदा ॥ तो जाईल मोक्षपदा ॥ सायुज्य संपदा पावेल ॥ ४ ॥ ऐसी हीं
चोदा अक्षरें ॥ जो पेके कर्णविवरें ॥ कीं उच्चारी मुखदारे ॥ तथा ज्ञाने-
श्वर प्रत्यक्ष भेटे ॥ ५ ॥ एकाजनार्दनी प्रेम ॥ जो जप करील धरील नेम ॥
तथास पुन्हा नाही जन्म ॥ ऐसें पुरुषोत्तम बोलिले ॥ ६ ॥

५. सदा वैसे अंगी शांती ॥ चारी मुक्ती वासी होती ॥ १ ॥ तेथि
सखे हरीचे दास ॥ सदा सोंवळें उदास ॥ २ ॥ काम कोधाची वार्ता ॥
अंगी नाही ये सर्वथा ॥ ३ ॥ एकाजनार्दनी निष्काम ॥ सदा परिपूर्ण
मंगळधाम ॥ ४ ॥

६. विनांति माझी परिसावी ॥ कृपा दीनावर करावी ॥ १ ॥ निख नवा
नामघोष ॥ आठव त्याला सावकाश ॥ २ ॥ नामावांचुनी कांहीं दुर्जे ॥ मना
आणिक नको माझे ॥ ३ ॥ एका विनांति करी ॥ जनार्दन कृपा करी ॥ ४ ॥

७. श्रीज्ञानदेवें येउनी स्वप्नांत ॥ सांगितली मात मजलागी ॥ १ ॥
दिव्य तेजपुंज मदनाचा पुतळा ॥ परब्रह्म केवळ बोलतसे ॥ २ ॥
अज्ञान तृक्षाची मुळी कंठास लागली ॥ येऊनि आळंदी स्थळी काढ
वेगी ॥ ३ ॥ ऐसें स्वप्न होतां आलों अलंकापुरीं ॥ तंव नदीमाझारीं देखिलें
द्वार ॥ ४ ॥ एकाजनार्दनीं पूर्वे पुण्य फळलें ॥ श्रीगुरु भेटले ज्ञानेश्वर ॥ ५ ॥

८. झाले ज्ञानदेव वाणी ॥ आले सामुग्री घेउनी ॥ १ ॥ पर्वकळ
झादशी ॥ दिली सामुग्री आह्वासी ॥ २ ॥ ज्ञानदेवाच्या चरणीं ॥ शरण
एकाजनार्दनीं ॥ ३ ॥

९. नमो ज्ञानदेवो नमो ज्ञानराज्य ॥ नमो ज्ञानसिंधु सत्त्वा पूर्ण माझा ॥
मती मंद ते ज्ञान दाता दिनासी ॥ नमस्कार साक्षां ज्ञानेश्वरासी ॥ १ ॥
सदा ज्ञान बुद्धि सदादीत ध्याला ॥ स्वयं ईश्वरू ज्ञानतत्त्वे निमाला ॥
परब्रह्मरूपीं असे वास ज्यासी ॥ नमस्कार ॥ २ ॥ मती मंद अज्ञान
मूढां जनाला ॥ गितासार निरोपिली हो तयाला ॥ भयाचे पुरीं तारिली
पापिराशी ॥ नमस्कार ॥ ३ ॥ सदा अंतरीं ज्ञान ध्याता ज्याचें ॥ महा-
बोध अज्ञान गेले तयाचे ॥ अभि अंतरीं सूख अत्यंत त्यासी ॥ नमस्कार ॥
४ ॥ कसा योगि अमृत विद्युत देही ॥ महा माया नातुडे त्यासी
पाही ॥ जया आठवा हो महापुण्यराशी ॥ नमस्कार ॥ ५ ॥ कसा भला
हो अत्यंत हो ज्ञानराजा ॥ अहंभाव नाही असा स्वामि माझा ॥ करूं
प्रार्थना त्या महाराज्यासी ॥ नमस्कार ॥ ६ ॥ कथा कान्तिकी कारणें
ज्ञान त्रेणी ॥ विठोराज येती महा महोत्साही ॥ असा ज्ञानराजा महा
पुण्यराशी ॥ नमस्कार ॥ ७ ॥ अलंकापुरी पुण्य भूमी पवित्र ॥ तिथें
नांदतो ज्ञानराजा सुपात्र ॥ असा भक्त हा काय वर्णू तयासी ॥ नमस्कार ॥
८ ॥ विठो पंढरीनाथ देवा सहीत ॥ ज्याचे समाधीस आले स्वरीत ॥

विवेकें सदा मूल अत्यंत त्यासी ॥ नमस्कार० ॥ ९ ॥ जनीं होय अना-
र्दनीं मुक्त होतां ॥ अयाचेनि नामें चढे मङ्गलंथा ॥ सदा तो स्मरे त्या
महा राजयासी ॥ नमस्कार साष्टांग ज्ञानेश्वरासी ॥ १० ॥

१०. संतांचा महिमा वर्णावा विती ॥ अलक्ष लक्ष मूर्ति ज्ञानोवा तो
॥ १ ॥ अर्जुना संकट पडतां जड भारी ॥ गीता सगि हरि कुरुक्षेत्रीं ॥ २ ॥
तोचि अवतार धरी अलंकापुरी ॥ ज्ञानाबाई सुंदरी तारावया ॥ ३ ॥
गीता शोधोनियां अर्थ तो काढिला ॥ ग्रंथ तो निर्मिला ज्ञानेश्वरी ॥ ४ ॥
जगाचा उद्धार ज्ञानाबाई नामें ॥ साधन हें आणिक नेमें न करी कांहीं
॥ ५ ॥ एकाजनार्दनीं ज्ञानाबाई नाम ॥ पावेन निजधौम संतांचें तें ॥ ६ ॥

११. सर्व सुखाची लहरी ॥ ज्ञानाबाई अलंकापुरी ॥ १ ॥ शिव पीठ हें
जुनाट ॥ ज्ञानाबाई तेथें मुगुट ॥ २ ॥ वेद शास्त्र देती ग्वाही ॥ ह्मणती
ज्ञानाबाई आई ॥ ३ ॥ ज्ञानाबाईचे चरणीं ॥ शरण एकाजनार्दनीं ॥ ४ ॥

१२. अहो दयाळे ज्ञानाबाई ॥ आर्त माझे तुझी पायीं ॥ १ ॥ इंद्राय-
णीचे तैटीं ॥ ज्ञानाबाई वो गोमटी ॥ २ ॥ सकळ मेळो हो सिद्धांचा ॥
ज्ञानाबाई अनुग्रहाचा ॥ ३ ॥ पूर्व पश्चिम देवस्थान ॥ मध्ये ज्ञानाबाई आपण
॥ ४ ॥ ऐसी ज्ञानाबाई घ्याऊं ॥ एकाजनार्दनीं शरण जाऊं ॥ ५ ॥

१३. समाधि बेतली आळंदीं ॥ भोंवतीं शोभे सिद्ध मादी ॥ १ ॥ सन्मुख
पुढें अजान तृक्ष ॥ देव येती तेथें साक्ष ॥ २ ॥ कीर्तन गजरीं ॥ नाम घोष
चराचरीं ॥ ३ ॥ ऐसा सोहळा आनंद ॥ एकाजनार्दनीं नाही भेद ॥ ४ ॥

सोपानदेव महाराजांची स्तुती.

— ३०:०:० —

१. मन माझे लागो सोपान चरणीं ॥ मस्तक हें धणीं पायावरी ॥ १ ॥
सोपान सोपान जपेन हें नाम ॥ अन्य न करी नेम दुजा कांहीं ॥ २ ॥
वारी पा सांकडें प्रपंच कबाड ॥ घालुनीया आड नामशास्त्र ॥ ३ ॥
जीवींच्या जीवना माझीया सोपाना ॥ एकाजनार्दना अभय घावें ॥ ४ ॥

२. नमो अगणितगुणा देवाधिदेवा ॥ माझ्या सोपानदेवा नमन तुज
॥ १ ॥ संवत्सर ग्राम कन्हातटी उत्तम ॥ पुण्य पावन नाम सोपान देव
॥ २ ॥ जग ताराक्या हरि लीला केली ॥ प्रसिद्ध ती जाली सोपानदेवा
॥ ३ ॥ तुमचा प्रसाद थावा माझे हातीं ॥ एकाजनार्दनीं विनंती करीतसे ॥ ४ ॥

३. सोपानदेव नाम पावन परम ॥ आणिक उत्तम जप नाही ॥ १ ॥
माझ्या मना तू करी कांरे लाहो ॥ सोपानदेव ध्यावो हृदयामाजीं ॥ २ ॥
ब्रह्मा अवतार नाम हे सोपान ॥ केलेसे पावन चराचर ॥ ३ ॥ एका-
जनार्दनीं सोपानाच्या पायीं ॥ ठेवितसे डोई काया वाचा ॥ ४ ॥

४. मति माझी लागो सोपानचरणीं ॥ रात्रंदिवस चिंतनीं जप सदा
॥ १ ॥ आणिक न करी कांहीं दुजा नेम धर्म ॥ सर्व सोपे वर्म सोपानदेव
॥ २ ॥ वेद शास्त्रे भांडती उघालागीं कोडे ॥ तें असें उघडें संवत्सरग्रामीं
॥ ३ ॥ प्रत्यक्ष विष्णुमूर्ति श्रीविठ्ठल देव ॥ समाधीचा गौरव करीतसे ॥ ४ ॥
करुनि सोहळा समाधी बैसविला ॥ एकाजनार्दनीं राहिला पुढे मार्गे ॥ ५ ॥

५. देव आणि भक्त करिती जयजयकार ॥ नामघोषे अंबर गर्जतसे
॥ १ ॥ आनंदें वैष्णव हरिकथा करिती ॥ गाती नाचताती प्रेमछंदें ॥ २ ॥
नारद तुंबर भक्त पुंडलीक ॥ वैष्णव आणिक नाम गाती ॥ ३ ॥ सोपान
आनंदें समाधी बैसला ॥ एका जनार्दनीं केला जयजयकार ॥ ४ ॥

६. आनंद समाधि संत भक्त देव ॥ करिती उत्सव संवत्सरीं ॥ १ ॥
गरुड हनुमंत भक्त ते मिळाले ॥ जयजयकार केले सुरवरीं ॥ २ ॥
पुष्पांचा वर्षाव विमानांची वाटी ॥ सोपानदेव भेटी येती देव ॥ ३ ॥ ते
सुखसोहळा वर्णावया पार ॥ नोहेचि निर्धार माझी मती ॥ ४ ॥ एकाज-
नार्दनीं सोपान चरणीं ॥ मस्तक ठेवुनी निवांत राही ॥ ५ ॥

मुक्ताबाई महाराजांची स्तुति.

— ०:० —

१. नाथाचे आश्रमीं समाधि रहित ॥ मुक्तता मुक्त नाम तुझा ॥ १ ॥
महाकल्पवरी चिरंजीव शरीर ॥ कीर्ति परावर त्रिभुवनी ॥ २ ॥
आनंदें समाधि सदां ती उघडी ॥ नामस्मरण घडोवडी मुखोद्गत ॥ ३ ॥
एकाजनार्दनीं तुमचें नाम गोड ॥ त्रैलोक्यां उघड नामकीर्ती ॥ ४ ॥

२. योगियाचें ध्यान पै विश्रांती ॥ आदिशक्ति द्याणती तुझालागीं
॥ १ ॥ नित्य मुक्त तुझी सर्व जीवां वंच ॥ अकार उकार मकार भेद
मावळला ॥ २ ॥ अहं सोहं कोहं तुमचा प्रकारं ॥ वेद शास्त्र सार
तुझी जाणा ॥ ३ ॥ अनुग्रह कृपेचा मजलागीं तो यावा ॥ एकाजनार्दनीं
करावा कृपेपात्र ॥ ४ ॥

३. जगत्रय जननी मुक्ताबाई माते ॥ कृपा करी वरदहस्ते मजवरी
॥ १ ॥ आदिनाथें अनुग्रह नाथासी विधला ॥ नाथें हस्त ठेविला मस्तकी
तुमच्या ॥ २ ॥ बाळलीला केली जर्गी रूपीति 'मिरवली ॥ चांगयाची
हरली चौसष्ट कळा ॥ ३ ॥ कळा पासट्याची ज्ञानदेवें दाविली ॥ चांग-
याची विराली अहं समता ॥ ४ ॥ 'चांगदेव शरण कायावाचा मनें ॥
एकाजनार्दनीं ह्याने तैशा परी ॥ ५ ॥

४. त्र्यंबक शिखरीं जीवन्मुक्त तुझी ॥ नाथाचे ते धामीं गुप्तरूप ॥ १ ॥
सर्वकाळ विठ्ठल विठ्ठल पै वाचें ॥ सार्थक देहाचें येणें करुनी ॥ २ ॥
अखंड नामोच्चार समाधि सोदळा ॥ आणिक नये डोळां आड कांहीं ॥ ३ ॥
एकाजनार्दन द्याणावा आपुला ॥ आसनीं शयनीं त्याला विसरूं नका ॥ ४ ॥

५. ब्रह्मांडभरी कीर्ति संतांचा महिमा ॥ वर्णावया आह्या मति थोडी
॥ १ ॥ एकमुखें वानूं चतुरानना शीणें ॥ सहस्रमुखें गुण वानितां नये
॥ २ ॥ एकाजनार्दनीं वर्णीन पवाडे ॥ उभा वाडेंकोडें पंढरीये ॥ ३ ॥

६. मुक्तपणें मुक्त श्रेष्ठपणें श्रेष्ठ ॥ सर्वत्रां वरिष्ठ आदि शक्ती ॥ १ ॥
जगाच्या उद्धारा तुमचा अवतार ॥ पावन हे साचार मूढ जन ॥ २ ॥

अज्ञानासी बोध सज्ञानाची शुद्धी ॥ तोडिली उपाधि सर्वथांची ॥ ३ ॥
लडीवाळ तान्हे एकाजनार्दन ॥ कृपा असों देणें मजवरी ॥ ४ ॥

गुरूची मानस पूजा.

—:०:—

१. मनोभाव जाणोनी माझा ॥ सगुण रूप धरिलें वोजा ॥ पाहुणा
सद्गुरुराया ॥ आला वो माय ॥ १ ॥ प्रथम अंतःकरण जाण ॥ चित्त
शुद्ध आणि मन ॥ चोखाळोनी आसन ॥ स्वामीसी केलें ॥ २ ॥ अनन्य
आवडीचें जळ ॥ ॥ प्रक्षालिलें चरण कमळ ॥ वासना हें समूळ ॥ चंदन
लाविलें ॥ ३ ॥ अहं जाळीयला धूप ॥ सद्भाव उजळिसी दीप ॥ पंचप्राण
हे असुप ॥ नेवेद्य केला ॥ ४ ॥ रज तम सांडोनि दोन्ही ॥ विडा विला
सत्त्वगुणी ॥ स्वानुभवे रंगोनी ॥ सुरंग दावी ॥ ५ ॥ एकाजनार्दनी ॥
देव भक्त नाही दुजा ॥ अवघाची सद्गुरु तुजा ॥ होवोनि ठेला ॥ ६ ॥

वैष्णवांची स्तुति.

१. तुझी पावाल पंढरिणी ॥ निरोप सांगावा सखयासी ॥ मी तंव आहे
पायापाशीं ॥ भोटि अखंड अहर्निशीं ॥ १ ॥ तरी म्यां कोटुनी जी थावें ॥
परतोनी कोठें जावें ॥ धृ० ॥ तुमच्या उच्छिष्टाचें शेष ॥ सांडा तेथें माझे
मुख ॥ तुझा माघारिल रंक ॥ श्रान सुकर मज लेखा ॥ २ ॥ तुमची झाडतां
रंगणीं ॥ तें मी झालों केरसुणी ॥ तुमचे दासिवाही चरणीं ॥ डिंगर होऊनी
लुठंतसे ॥ ३ ॥ तुमचें चरणतीर्थ पडे ॥ तेथें नित्य वाडें कोडें ॥ लडिवाळ
तुमचे कडे ॥ मार्गेपुढें मज पहा ॥ ४ ॥ संतचरणीच्या पादुका ॥ जनार्दनी
झाला एका ॥ चुकवावया भव कंटका ॥ सज्जन देखा वागविती ॥ ५ ॥

२. शस्त्रें न तुटे प्रल्हाद ॥ वाचे घेतलासे छंद ॥ १ ॥ झणे हरि
गोविंद हरि ॥ ध्यान लागलें अंतरीं ॥ २ ॥ हरि गोविंद स्मरतां सुख ॥
विष घेतां न मनीं दुःख ॥ ३ ॥ हरि गोविंद भरला अंगीं ॥ प्रल्हाद न

पोळे सर्वांगी ॥ ४ ॥ हरि गोविंद झाला खांब ॥ खांबी प्रगटला स्वयंभ
॥ ५ ॥ एकाएकी जनार्दनी ॥ हरि गोविंद ध्यानी मनी ॥ ६ ॥

३. नाम गर्जती उद्धट ॥ वैष्णव एकुलता एकट ॥ १ ॥ यम हाणे चला
चला ॥ आला वैष्णवाचा घाला ॥ २ ॥ शंख चक्र ज्या हत्यार ॥ तो ध-
रिला चक्रधर ॥ ३ ॥ जो पाताळीं घालूं गेला ॥ तोचि द्वारपाल केला ॥ ४ ॥
भेणें भरला दाहि दिशा ॥ तरी आकळिला कैसा ॥ ५ ॥ वैष्णव जाणोनी
माधाडे ॥ मेरुमशकीं सरिसे धेंडे ॥ ६ ॥ आतुर्बळी आत, लाग ॥ मुंगी
पोटी काढीत माग ॥ ७ ॥ माग काढिला निगुती ॥ मग धरिला सर्व-
भूती ॥ ८ ॥ दूत हाणती धरिल्या वाटा ॥ धरुनीयां नेती वैकुंठा ॥ ९ ॥
जो न माये लोकीं तिन्हीं ॥ त्याचा घोट भरिला इहीं ॥ १० ॥ रोमरंघ्रीं
ब्रह्म घोळे ॥ तो गिळी लावुनी डोळे ॥ ११ ॥ असंड लावुनी अनुसंधान ॥
केलें यमपाश छेदने ॥ १२ ॥ वैष्णव नामाचा घोळ ॥ ओस पडला यम-
लोक ॥ १३ ॥ वैष्णव नामाचा धाक ॥ भेणें बुजिला कुंभपाक ॥ १४ ॥
यम पळतां न फुटे वाट ॥ यह भूतांचे बुजिले घाट ॥ १५ ॥ एकाजनादनी
नाम ॥ वैष्णवा शरण रिचे यम ॥ १६ ॥

४. हरिनामाचा ऐकोनि गजर ॥ पातकाचे भार पळालेरे ॥ १ ॥
आले आलेरे वीर वैष्णव गाढे ॥ राम नाम पुढें ब्रीद त्यांचें ॥ २ ॥
नामें दाटुगे वैष्णव गाढे ॥ यम त्यांपुढें हात जोडी ॥ ३ ॥ रामनामें
रंगीं देताती आरोळी ॥ पातकाची होळी स्वयें झाली ॥ ४ ॥ नामाचेनी
बळे लोटले ते पुढें ॥ प्रणवाचे कडे चढिल्लें ॥ ५ ॥ वैष्णव वीरी आपुला
अंगोवांगी ॥ वैकुंठासी लागीं लाविलेली ॥ ६ ॥ टाळ घोळ मुखीं नामाचे
ते घोष ॥ पळाले यमदूत घेउनी धाक ॥ ७ ॥ एकाजनादनीं रामनाम-
घोष ॥ त्रैलोक्याचे दोष निर्वाळीले ॥ ८ ॥

५. अज्ञानी विश्वासें साधुसी वंदी ॥ ज्ञानीया तो सदा त्या निंदी
॥ १ ॥ ऐशी उभयतांची क्रिया ॥ पहातां चर्या येकची ॥ २ ॥ वंदू निंदू
कोणी ऐसा एक भाव ॥ तेथें तो देव वसे सदा ॥ ३ ॥ ज्ञान अज्ञानाचा
निर्वाडा होय ॥ एका शरण जनार्दनीं जाय ॥ ४ ॥

६. काशीक वाचीक मानसीक ॥ सदा वसे राम एक ॥ १ ॥ तो नर
अथवा नारी ॥ हो कां पतीत दुराचारी ॥ २ ॥ सदा वसे राम ध्यानी ॥ आणीक
कांहीं नाही मनी ॥ ३ ॥ एकाजनार्दनी मनी ॥ राम पाहे मनी ध्यानी ॥ ४ ॥

७. सर्वांगी सुवास परी तो उगला न राहे ॥ सभोंवते तरुवर चंदन
करिताचि जाये ॥ १ ॥ धणी भाय परी त्याची भूक न धाये ॥ सागरीं
भरितें परी सरिता न समाये ॥ २ ॥ वैरागरमणी पूर्ण तेजाचा होय ॥ भेटले
हरळ हिरे करितचि जाय ॥ ३ ॥ एका जनार्दनी पूर्ण झालास निज ॥
आपणासारखें परी त्या करितसे दुजें ॥ ४ ॥

८. पांडवाचे गृही जाण ॥ असंख्य जेविले ब्राह्मण ॥ धर्माचें स्मित
मन ॥ संख्ये लागी ॥ १ ॥ तें कळलें वैकुण्ठ ॥ निर्मिळी तेव्हां घंटा ॥
तेव्हां ते गर्जे देखा ॥ संख्यानाद ॥ २ ॥ तेथें व्यासदेवाचा सुत ॥
शुकदेव अवधूत ॥ ब्राह्मण शेष व्हावें प्राप्त ॥ ह्मणोनी येता जाहला ॥ ३ ॥
रात्र समयी सुखी येकी ॥ शीत घातलें मुखी ॥ घंटानाद सकळीकी ॥
ऐकिला कानी ॥ ४ ॥ कृष्ण पाहे ध्यानी ॥ शुकदेव आणिला धुंडोनी ॥
पूजा नमस्कार करुनी ॥ गेलासे वना ॥ ५ ॥ एकाजनार्दनी जाण धर्म
केला प्रज्ञ ॥ तोंचि सखा श्रीकृष्ण सांगतसे ॥ ६ ॥

९. ऐसी शांति ज्यासी आहे ॥ त्याचे घरीं देव राहे ॥ १ ॥ हा तो
अनुभव मनी ॥ पहा प्रत्यक्ष पुराणी ॥ २ ॥ धर्मा घरीं वसे ॥ अर्जुनाचे
रिधीं वसे ॥ ३ ॥ अंकीत दासाचा होय ॥ एकाजनार्दनी देव ॥ ४ ॥

१०. नवल रोग पडिपाडू ॥ गोड परमार्थ झाला कडू ॥ १ ॥ विषय
व्याधीचा उफाडा ॥ हरिकथेचा व्यावा काढा ॥ २ ॥ ऐसा रोग देखोनी
गाढा ॥ एकाजनार्दन धावे पुढा ॥ ३ ॥

११. स्वप्नीं वसे सवेंचि नासे ॥ तैसें काल्पनिक जगभासे ॥ १ ॥
मुळींच मिथ्या मृगजळ ॥ त्यामार्जी नसे शीतळ जळ ॥ २ ॥ पिंपळावरुनी
मार्ग आहे ॥ ऐकोनी वृक्षा वेंघों जाये ॥ ३ ॥ ऐसे अभागी पामर ॥ नकळे
तयांसी विचार ॥ ४ ॥ ह्मणोनी शरण जनार्दनी ॥ एकाजनार्दनी एकपणी ॥ ५ ॥

सगुण स्वरूप.

१. अनंताचे गुण अनंत अपार ॥ न कळेचि पार श्रुतिशास्त्रा ॥ १ ॥
तो हा महाराज विटेवरी उभा ॥ लावण्याचा गाभा शोभतसे ॥ २ ॥
कटीवरी कर ठेवी जगजेठी ॥ पाहे कृपादाष्टि भक्ताकडे ॥ ३ ॥ पुंडली-
काचे तेजें जोडलासे ठेवा ॥ एकाजन दर्नी सेवा वेई देवा ॥ ४ ॥

२. उक्कार स्वरूप सद्गुरु असंग ॥ अक्षय अमंग पांडुरंग ॥ १ ॥ नसे
ज्याचे ठायीं द्वैताद्वैत भाव ॥ ब्रह्म स्वयमेव पांडुरंग ॥ २ ॥ मस्तक हें
माझे त्याचे चरणीं ॥ असे जर्नी दर्नी पांडुरंग ॥ ३ ॥ सदसन्भाव हे
नसती ज्याचे ठायीं ॥ नित्य तो मी गाई पांडुरंग ॥ ४ ॥ गुरुराज माझा
दीनाचा दयाळ ॥ तोडी माय जाळ पांडुरंग ॥ ५ ॥ रवि शैशी वीसि
जेणें प्रकाशती ॥ तो हा तेजमूर्ति पांडुरंग ॥ ६ ॥ वेद जयालागीं नित्य
वाखाणिती ॥ तो हा वेदमूर्ति पांडुरंग ॥ ७ ॥ श्रीमान हा माझा सद्गुरु
समर्थ ॥ देई मोक्ष स्वार्थ पांडुरंग ॥ ८ ॥ पांचा भूतांची जो करितो
झाडणी ॥ तो हा ज्ञानस्वार्थ पांडुरंग ॥ ९ ॥ दुरकणी देई मोहपंचानन ॥
करी त्या हनन पांडुरंग ॥ १० ॥ रंगे चित्त माझे त्याच्या स्वरूपीं ॥
असे आपआपीं पांडुरंग ॥ ११ ॥ गर्व अभिमान सोडावा समूळ ॥ भेटे
तो दयाळ पांडुरंग ॥ १२ ॥ महामाया एके क्षणांत निरसी ॥ सुखाची
पै राशी पांडुरंग ॥ १३ ॥ हाव ही धरी जो सहुरुपायाची ॥ इच्छा पुरवी
त्याची पांडुरंग ॥ १४ ॥ राजा त्रैलोक्याचा गुरुराज स्वामी ॥ वसे अंन-
र्यामीं पांडुरंग ॥ १५ ॥ जाया पुत्र धन त्यासी अर्पील ॥ सर्वस्वें रक्षील
पांडुरंग ॥ १६ ॥ यमाची जांचणी त्यासी चुकली ॥ गुरुमूर्ति भेटली
पांडुरंग ॥ १७ ॥ प्रभा हे जयाची पसरली जर्नी ॥ विद्रुपाची खाणी
पांडुरंग ॥ १८ ॥ भूतळीं या नसे तुजा कोणी घेसा ॥ भक्ताचा कोवसा
पांडुरंग ॥ १९ ॥ नेई भक्तासी जो आपल्या समीपें ॥ तो हा मायबाप
पांडुरंग ॥ २० ॥ इतिकर्तव्यता हीच दासा लागी ॥ सेवावा हा जर्गी

पांडुरंग ॥ २१ ॥ तिकडी सांखळी त्रिगुणांची तोडी ॥ भवांतुनि काडी
पांडुरंग ॥ २२ ॥ उपमा तयासी काय देऊं आतां ॥ सकळार्थ दाता पांडु-
रंग ॥ २३ ॥ परोपकारालागी अवतार केला ॥ आनंदाचा झेला पांडुरंग
॥ २४ ॥ नाम हें तयाचें जन्ममरण वारी ॥ भक्ता साहाकारी पांडुरंग
॥ २५ ॥ मन हें जडलें तयाचिया परीं ॥ उतरी भवनदी पांडुरंग ॥ २६ ॥
काया वाचा मनें स्वरूपीं रहावें ॥ नाम आठवावें पांडुरंग ॥ २७ ॥ यम
नियम साधी साधन अष्टांग ॥ होईल सर्वांग पांडुरंग २८ ॥ एकाजना-
र्दनी देह हारपला ॥ होउनी राहिला पांडुरंग ॥ २९ ॥

३. अष्टांग योग साधिती साधनीं ॥ तो हरि कीर्तनीं नाचे बापा ॥ १ ॥
यज्ञादिकीं अवदान नेधे वो माये ॥ तो उभा राहुनी क्षीराप्रती खाये ॥ २ ॥
पर्वन कोडोनी योगी जाती निराकारी ॥ तो हरि धर्माघरीं पाणी वाहे ॥ ३ ॥
सनक सनंदन जया घ्याताती आवडी ॥ तो अर्जुनाचीं घोडीं धुतो हरी
॥ ४ ॥ एकाजनार्दनीं भक्ताचा अंकीत ॥ ह्मणोनी तिष्ठत विटेवरी ॥ ५ ॥

४. साधितां साधन योगी शिणताती ॥ तेथें तुझी मति काय बापा
॥ १ ॥ उलट पालट न करी गोलहाट ॥ आहे तोचि नीट पाहे बापा
॥ २ ॥ पंचाग्नी साधन धूम्रपान यज्ञ ॥ आहे तो संपूर्ण उभा बापा ॥ ३ ॥
साधन खटपट वाडगा बोभाट ॥ एकाजनार्दनीं नीट उभा बापा ॥ ४ ॥

५. भिळणी बाळा वनीं वेंचितां फळा ॥ देखिला राम रावो ठकें
पडिलें डोळा ॥ १ ॥ गोडणी सोहं मार्गी गीतीं गाती रामा ॥ आनंदें
नाचती दृष्टी देखोनी रामा ॥ २ ॥ देखोनी राम रावो कैसा जाला भावो ॥
सेवितां कंदमुलें आह्मा विसतो देव ॥ ३ ॥ सफळिता तरुवरीं सार्चें राम
आभासे ॥ पहा जनीं वनीं अवघा रामचि दिसे ॥ ४ ॥ चारा हरवेठी बोरां
चरुनीयां पाटी ॥ फळामार्जी फळ राम सफळीत दृष्टी ॥ ५ ॥ आसनीं
शयनीं आह्मा आणीक बोधू ॥ एकाजनार्दनीं गोड लाविला वेधू ॥ ६ ॥

६. शाम सुरेख मनोहर भेक ॥ नैन बीन देख स्वरूप दिखावे ॥ १ ॥
लावण्य गुण कान्हा चैतन्यको भान ॥ चित्त समाधान अती प्रेम सुखावे ॥ २ ॥

सखान रत्तीरंग मुनीजेन भृंग ॥ स्वसुखमय अंग अमीत गुण गावे ॥ ३ ॥

एकाजनार्दनीं विदानंदघन ॥ सगुण निर्गुण समान विस्वावे ॥ ४ ॥

७. सन्मुख देखोनीया भेटी धांवा ॥ तंव दश दिशा उचलल्या खेवा ॥ १ ॥ आतां नवल भेटी दैव ॥ पुढें आलिंगितां सर्वांगीं खेव ॥ २ ॥ आलिंगनीं गगन लोपे ॥ खेव देतां गगन हारपे ॥ ३ ॥ एकाजनार्दनीं भेटी भावो ॥ जिण्या मरण्या नुरेचि ठावो ॥ ४ ॥

८. पहातां वेधलें मन ॥ जालें उन्मन समाधिस्था ॥ १ ॥ ऐसा परब्रह्म पुतळा देखिलासे डोळा ॥ पाहिला सांवळा डोळेभरी ॥ २ ॥ तनु मन वेधलें तयाचे चरणीं ॥ शरण एका एकपणें जनार्दनीं ॥ ३ ॥

९. सद्गदीत कंठ बाण्य पें दाटत ॥ जया भेटीलागीं हृदय कुटत ॥ १ ॥ तो देखिला वो तो देखिला ॥ सबास अभ्यंतरीं व्यापुनिया राहिला ॥ २ ॥ सवराभरीत भरुनी पंढरीये उभा ॥ समोवतीं दाटी संतांची शोभा ॥ ३ ॥ ऐसा लावण्य पुतळा देखिला दृष्टी ॥ एकाजनार्दनीं सुख न समाये सृष्टी ॥ ४ ॥

१०. आजी नवल झालें वो माये ॥ पाहण्या पाहणें दृष्टि धाये ॥ १ ॥ ऐसा लावणी सुखकर मूर्ती ॥ संतसंगें जाली मज विधांती ॥ २ ॥ योगीश्वर जया चिंतित ॥ सनकादिक जया ध्याती ॥ ३ ॥ योगसाधनें नातुडे जो माये ॥ एकाजनार्दनीं कीर्तनीं नाचतु आहे ॥ ४ ॥

११. देह निशा कमोनी मी तंव आलीये ॥ इही वैष्णवीं आणिले पंढरीये ॥ १ ॥ बाई येवो मज ध्यान लागलें पंढरीचें ॥ तें तंव जाग्रतीं स्वप्नीं नवचे ॥ २ ॥ नयन नाचती सुखाचा हा गोंधळ ॥ साचे सन्मुख देखोनी श्रीविठळ ॥ ३ ॥ आनंदु आसमाय होती मना पोटी ॥ नवल वाळभीं विडलीं झाली भेटी ॥ ४ ॥ भी आन न देखें वो नाईकें कर्णी ॥ ठसा ठसावला अभिज्ञपणीं वो ॥ ५ ॥ जनीं नसतां संचारु झाला देखा ॥ एकाजनार्दनीं भरिला येकीयेका वो ॥ ६ ॥

१२. नेणतीयासी नेणतां तो सान ॥ जाणतीया जाणपण धरुनि ठेला ॥ १ ॥ योगीयांचें मांदुस सज्जनांचें स्थळ ॥ श्रम तो केवळ पाहतां जाय ॥ २ ॥ जाणते नेणते येती वरवे परी ॥ वरुशनें उदरी जड जीव ॥ ३ ॥ एकाजनार्दनीं सगुण निर्गुण ॥ जाणतां नेणतां सर्व आपणाचि जाण ॥ ४ ॥

१३. अकार उकार मकारां परता सर्वेश्वर ॥ कटी धरुनी कर उभा विटे ॥ १ ॥ नीरा भीवरा संगम पुंडलीक मुनी ॥ नारद वेणु नाद ऐसें स्थळ लह्मणी ॥ २ ॥ योगीया हृदयींचें ठेवणें गोमटें ॥ जोडलें उद्धटें पुंडलीका ॥ ३ ॥ आषाढी कार्तिकी आनंद सोहळा ॥ संतांचा मेळा घनवट ॥ ४ ॥ एकाजनार्दनीं जनार्दन एकपणीं ॥ त्रैलोक्याचा धनी विटेवरी ॥ ५ ॥

१४. सुखें सुख सोजवळ पाहतां दृष्टी ॥ आनंदी आनंदमय तेणें सृष्टी ॥ १ ॥ देखिला देखिला वैष्णवांचा रावो ॥ वेवादि देवो श्रीविठ्ठल ॥ २ ॥ गोपाळ गजरीं नाचती आनंदें ॥ लीलाविनोदें प्रेमरसें ॥ ३ ॥ भावाचा अंकित उगा राहे उभा ॥ धन्य त्यासी शोभा काय वानू ॥ ४ ॥ पाहतां पाहतां मन धालें सृष्टी ॥ जनार्दनाचा एका परमानंदें पोटी ॥ ५ ॥

१५. सोहें सोहें यापरतें प्रमाण ॥ जंघन सघन विटेवरी ॥ १ ॥ भीवरा-संगम पुंडलीक दृष्टी ॥ सम कर कटी उभा हरी ॥ २ ॥ वेदाचें जन्मस्थान विश्रांती पैं मूर्ति ॥ त्रैलोक्यकीर्ति विजयध्वज ॥ ३ ॥ एकाजनार्दनीं पुराणांसी वाड ॥ पुरवितसे कोडें भाविकांचें ॥ ४ ॥

१६. आजी नीळवर्ण कुसुम सम ॥ देखला मेघश्याम विटेवरी ॥ १ ॥ असती कुसुम रंग रंगला श्रीरंग ॥ भोंवता शोभे संग संतजन ॥ २ ॥ नीळिमा भासत तो रंग विसत ॥ शामांकित शोभत विठ्ठल देव ॥ ३ ॥ एकाजनार्दनीं नीळवर्ण रूपडें ॥ पाहतां चहुंकडे कोंवाटलें ॥ ४ ॥

१७. जघन प्रमाण दावीत श्री अर्जत ॥ यारे यारे ह्मणत भेटावया ॥ १ ॥ आवडीची धणी घ्यारे प्रेमभावें ॥ संतचरण धावें आर्लिगन ॥ २ ॥ कर धरुनी करीं समची पाउली ॥ उभा वनमाळी भक्तासाठीं ॥ ३ ॥ जीवींचें जीवन मनावें मोहन ॥ सगुण हें ध्यान भक्तिकाजा ॥ ४ ॥ रूपाचें रूपस

निर्गुणा वेगळें ॥ पाहतां तो संतमेळे उभा असे ॥ ५ ॥ विटे नीट उभा
आनंदाचा कंद ॥ पाहतां परमानंद सुख वाटे ॥ ६ ॥ एकाजनार्दनीं
भक्ताच्या कांजा ॥ उभारुनी भुजा वाट पाहे ॥ ७ ॥

१८. सर्वसुखाची उघडली खाणी ॥ श्रीमुख नयनीं पहातांची ॥ १ ॥
मोक्षसुख आह्मा नलगे गा देवा ॥ विश्रांतीसी ठेवा आणिकासी ॥ २ ॥
धन सुख मज कासया हे पोटी ॥ पाहिजे लंगोटी सर्व भावें ॥ ३ ॥
स्त्रीसुख संसार कासया बेरझार ॥ नको हा पसारा मज देवा ॥ ४ ॥
एकाजनार्दनीं नाशिवंत सुख ॥ पहातां तुझें मुख इच्छा पुरती ॥ ५ ॥

१९. खंडण मुंडण वंडण करुनी घ्याती रूप ॥ तें आह्मां सोपें झालें
वर्णितां चिद्रूप ॥ १ ॥ तो देखिला वो देखिला वो ॥ पहातां पहाणें विसरून
गेलें ठक पडलें सकळां वो ॥ २ ॥ नेति नेति शब्द भुलल्या वेडावल्या
श्रुती ॥ आगमनिगमा न कळे चोज चिर्ती ॥ ३ ॥ एकाजनार्दनीं सकळ
ब्रह्म शोभा ॥ अनुपम्य उभा कर्दळीचा गाभा ॥ ४ ॥

२०. आगमीं निगमीं पाहतां तो सुगमी ॥ वेदादिकां दुर्लभ आह्मा तो
सुगमी ॥ १ ॥ नवचे वाचे बोल बोला तो वेगळा ॥ व्यापुनी ब्रह्मांडीं आहे
तो उगला ॥ २ ॥ सार मथित काढोनि चैतन्य गाभा ॥ पाहतां दिसे त्याची
अनुपम्य शोभा ॥ ३ ॥ सांकडें नव्हे भेटी जातां लवलाहे ॥ उभारुनी
बाह्या आर्लिगिलाहे ॥ ४ ॥ एकाजनार्दनीं सर्व सारांचें सार ॥ उभा
विटेवर परमह्मनिर्धार ॥ ५ ॥

२१. सलील कमलदलाक्ष राजीवलोचनू ॥ परे परता पाहतां निवे आमुचें
मनू ॥ १ ॥ कान्हया परम गोजरी कान्हया परम गोजरीवा ॥ ४० ॥ तनु मन
वेधलें चित्त विगुंतलें ॥ पाहतां पाहतां मना समाधान झालें ॥ २ ॥ ऐसा कमल-
गर्भाचा कंदू उभा परमानंदू ॥ एकाजनार्दनीं वेधू मज लागे माय ॥ ३ ॥

२२. कमलदलाक्ष गोपी जीवन लक्ष ॥ तो अलक्षा न वैसे लक्ष तो देखिला
वो ॥ १ ॥ मन मृग आमुचा वेधोनि गेला ॥ पाहतांचि डोळा श्रीकृष्ण ॥ २ ॥
सहजाचि आवडी पाहतां समट्टी ॥ वेधोनी गेली सृष्टि पाहतां मे माय ॥ ३ ॥
एकाजनार्दनीं परात्पर शोभला ॥ तेणें मज वेधें वेध लाविला मे माय ॥ ४ ॥

२३. श्रीमुख साजिरें कुंडलें शोभती ॥ शंख चक्र हातीं पथ गदा ॥ १ ॥
पीतांबर कासे वैजयंती कंठी ॥ टीळक लहोटी चंदनाचा ॥ २ ॥ मुगुट
कुंडलें झळके पाटोळा ॥ घननीळ सांवळा विटेवरी ॥ ३ ॥ भीवत्सलांछन
हृदयीं भूषण ॥ एकाजनार्दन तस झाला ॥ ४ ॥

२४. निर्गुणाची प्राप्ति सगुणाचे योगें ॥ बरी भक्ति अंगें दृढभाव ॥ १ ॥
नलगे ध्यान प्रौढी योग याग तपें ॥ ज्ञानाचिथा वापें हाता नये ॥ २ ॥
पाहिजे समता सर्वा भूतीं भाव ॥ मुंगी आणि राव सारखेची ॥ ३ ॥
एकाजनार्दनीं हेचि हातवटी ॥ देवा तुझी भेटी तरीच होय ॥ ४ ॥

२५. अनन्य शरण विठोबासी निघाले ॥ ते जीवन्मुक्त झाले याचि
देहीं ॥ १ ॥ देहीं याचि देवो विटेवरी पाहे ॥ सबाझ. उभा आहे कर
कटी ॥ २ ॥ कर कटी उभा लावण्याचा गाभा ॥ श्रीमुखाची शोभा काय
वानूं ॥ ३ ॥ कोटी रवि तेज बोवाळावें चरणीं ॥ एकाजनार्दनीं धन्य तोचि ॥ ४ ॥

२६. घनश्याम मूर्ती नीळवर्ण गाभा ॥ कैवल्याची शोभा शोभे वद्
॥ १ ॥ कस्तुरी मळवट चंदनाची उटी ॥ बाहुवटे कंठीं गोरेपणें ॥ २ ॥
एकाजनार्दनीं चरणींची शोभा ॥ अनुपम्य उभा भीमातटीं ॥ ३ ॥

२७. आनंद अद्वय नित्य निरामय ॥ सांवळा भासतसे मजलागी ॥ १ ॥
वेधु त्याचा माझिया जीवा ॥ काया वाचा मनं भावा लागतसे ॥ २ ॥
वेधलेंसें मन झालें उन्मन ॥ देखतां चरण गोड वाटे ॥ ३ ॥ पहातां
पहातां पारुबला जीव ॥ एकाजनार्दनीं देव कळों आला ॥ ४ ॥

२८. गगनामार्जी जैसें शोभे तारांगण ॥ तैसा विटेवरी शोभे सम
चरण ॥ १ ॥ देखतांचि मनां समाधाय ॥ आनंदी आनंद होय ध्याता
जया ॥ २ ॥ चतुर्भुज शंख चक्र ते शोभती ॥ गळां वैजयंती मिरवे शोभा
॥ ३ ॥ कासे पितांबर मेखळा झळाळ ॥ एकाजनार्दनीं भाल पायावरी ॥ ४ ॥

२९. धरितां श्रीहरिचें ध्यान ॥ समासी समाधान ॥ १ ॥ तो सोपा
आह्मांलागीं ॥ उषडा पहा धन्य जर्गी ॥ २ ॥ कीर्तनीं नाचतो भक्तामागें ॥
मन वेधिलें या श्रीरगें ॥ ३ ॥ एकाजनार्दनीं सुखाचि भेटी ॥ झालिया
होय जन्म मरण तुटी ॥ ४ ॥

३०. कर कटावरी वैजयंती माळा ॥ तो हरि डोळा देखियेला ॥ १ ॥
रूप सांवळे शोभे विटेवरी ॥ तो हरि डोळेमरी देखियेला ॥ २ ॥ एका-
जनार्दनीं पहातां रूपडें ॥ त्रिभुवन योकडे दिसतसे ॥ ३ ॥

३१. उघडा विठ्ठल विटेवरी उभा ॥ अनुपम्य शोभा दिसतसे ॥ १ ॥
विटेवरी पाय जोडीयेले सम ॥ तेंचि माझें धाम हृदयीं राहो ॥ २ ॥
एकाजनार्दनीं विठ्ठल सांवळा ॥ देखियेला डोळां विटेवरी ॥ ३ ॥

३२. कानडा विठ्ठल कानडा विठ्ठल ॥ कानडा विठ्ठल विटेवरी ॥ १ ॥
कानडा विठ्ठल नामें बरवा ॥ कानडा विठ्ठल हृदयीं ध्यावा ॥ २ ॥ कानडा
विठ्ठल रूपें सांवळा ॥ कानडा विठ्ठल पाहिला डोळा ॥ ३ ॥ कानडा
विठ्ठल चंद्रभागेतरीं ॥ कानडा विठ्ठल पहावा उठावठीं ॥ ४ ॥ कानडा
विठ्ठल कानडा बोले ॥ कानड्या विठ्ठलें मन वेधियेलें ॥ ५ ॥ वेधियेलें
मन कानडीयानें माझें ॥ एकाजनार्दनीं दुर्जे नाठवेची ॥ ६ ॥

३३. शाम सुंदर मूर्ति विटेवरी साजिरी ॥ पाउलें गोजिरी कोवळीं
तीं ॥ १ ॥ ध्वज वज्राकुश चिन्हें मिरविती ॥ कटी धरिले कर अनुपम्य
शोभती ॥ २ ॥ पेसा देखिला देव विठ्ठलू माये ॥ एकाजनार्दनीं रयासी
गाये ॥ ३ ॥

३४. उभा विटेवरी कटें धरुनीया करी ॥ पीतांबर साजिरी बुंधी
शोभा ॥ १ ॥ विठोबा विठोबा नामाचा हा छंद ॥ मन तें उद्बोध जडो
पार्यां ॥ २ ॥ त्रिअक्षर हें नाम जप हा परम ॥ तो मंगळधाम विठ्ठल
माझा ॥ ३ ॥ एकाजनार्दन विठ्ठल कानडा ॥ देखिला उघडा विटेवरी ॥ ४ ॥

३५. तीर्थ कानडें देव कानडे ॥ क्षेत्र कानडे पंदरीये ॥ १ ॥ विठ्ठल
कानडें भक्त हें कानडें ॥ पुंडलीकें उघडें उभें केलें ॥ २ ॥ कानडीया
देवा चाळविले भक्तें ॥ कवतुकें तयातें उभें केलें ॥ ३ ॥ एकाजनार्दनीं
भक्ताच्या चाडा ॥ विठ्ठल कानडा विटेवरी ॥ ४ ॥

३६. नाठवेची दुर्जे कानड्यावांचुनी ॥ कानडा तो मनीं घ्यानीं वसे
॥ १ ॥ कानडा कानडा विठ्ठल कानडा ॥ कानडा कानडा विठ्ठल कानडा

॥२॥ कानडीयाचा वेध मनीं तो कानडा ॥ कानडाची कानडा विठ्ठल माझा
॥ ३ ॥ एकपणें उभा कानडा विठ्ठल ॥ एकाजनार्दनीं नवल कानड्याचें ॥४॥

३७. भूतमात्रा आकृति एकचि मूर्ती ॥ अवघा अंतर्गति व्यापुनी
ठेला ॥ १ ॥ जळीं कांठीं स्थावर जंगम ॥ अवघा आरमाराम पूर्णपणें ॥२॥
सायं प्रातर्मध्यान्ह नाहीं अस्तमान ॥ आणिक कारण नोहे दुजें ॥३॥ एका-
जनार्दनीं सबाह्य भरला ॥ भरुनी उरला पंढरीये ॥ ४ ॥

३८. नेणतिया ठायीं पाहूं जाय देवा ॥ तो अवघेया केशवा व्यापि-
येलें ॥ १ ॥ नेणतपण गेलें जाणतपण हरपलें ॥ एकचि उरलें नाम साचें
॥ २ ॥ पहाता पहाणें पडियेलें ठक ॥ अवघाचि हरिख वोसंडला ॥ ३ ॥
एकाजनार्दनीं पाडियेलें ठक ॥ जाणतां नेणतां सर्वा भूर्ती देख ॥ ४ ॥

३९. साक्षात्कार होता ॥ साच बद्धतां नुरे तत्त्वतां ॥ १ ॥ माझा
होता अनुभव ॥ कल्पनेसी नुरे ठाव ॥ २ ॥ माझे देखतां चरण ॥
संसाराचि नुरे जाण ॥ ३ ॥ माझी भक्ति करितां ॥ दोष नुरेचि सर्वथा
॥ ४ ॥ सर्वा ठायीं मी पैसैं ॥ एकाजनार्दनीं भेद नसे ॥ ५ ॥

४०. दुजेपणें पाहे तरी देवाचे चरण ॥ आणि तें नर्तन वैष्णवांचें
॥ १ ॥ कीर्तनीं नाचती हरिदास प्रेमें ॥ दुजेपणा नेमें हारुनी जाच
॥ २ ॥ एकाजनार्दनीं दुजेपणा टाकुनी ॥ वासुदेवचरणीं लीन होई ॥ ३ ॥

४१. परब्रह्म पुतळा कौस्तुभ गळा ॥ वैजयंती माळा कंठीं शोभे ॥ १ ॥
शंख चक्र गदा पद्म शोभे करीं ॥ पीतांबरधारी चतुर्भुज ॥ २ ॥ कटीं कड-
दोरा वाळे वाक्या पायीं ॥ सुंदर रूप कांम्हाई शोभतसे ॥ ३ ॥ लेणी वाचें
लेणें भूषण साजिरें ॥ एकाजनार्दनीं गोजिरें चरण दोन्ही ॥ ४ ॥

४२. जगासी भुलवणा भाविकाचें मन ॥ तो जनार्दन विटेवरी ॥ १ ॥
कामारीं कामारी ऋद्धि सिद्धि घरीं ॥ तो परमात्मा श्रीहरि विटेवरी ॥ २ ॥
सनक सनंदन संपुष्टी व्याती ॥ ती अंतर्ज्योती विटेवरी ॥ ३ ॥ सांवळें
सगुण विगुणाचें गुण ॥ एकाजनार्दन विटेवरी ॥ ४ ॥

४३. ध्यानाचें ध्यान ज्ञानाचें ज्ञान ॥ ते समखरण विटेवरी ॥ १ ॥
भावाचा तो भाव देवाचा तो देव ॥ वैकुंठीचा राव विटेवरी ॥ २ ॥ कामाचा
तो काम योगीया विश्राम ॥ धामाचा तो धाम विटेवरी ॥ ३ ॥ वैराग्याचें
वैराग्य मुक्ताचें माहेर ॥ तो देव सर्वेश्वर विटेवरी ॥ ४ ॥ भोळीयाचा भोळा
ज्ञानीयाचा डोळा ॥ एकाजनार्दनी सोडला विटेवरी ॥ ५ ॥

४४. योगीयाचा योग साधन तें खांग ॥ हा पांडुरंग विटेवरी ॥ १ ॥
मुमुक्षु संपदा ज्ञानीयाचा बांधा ॥ तो पांडुरंग बोधा विटेवरी ॥ २ ॥
सच्चिदानंदवन अमूर्त मधुसूदन ॥ एकाजनार्दन विटेवरी ॥ ३ ॥

४५. काया ही पंढरी आस्मा हा विठ्ठल ॥ नांदतो केवळ पांडुरंग ॥ १ ॥
भाव भाक्ति भीमा उदैक तें वाहे ॥ बरवा शोभताहे पांडुरंग ॥ २ ॥ दया
शान्ति क्षमा हेचि वालुवंट ॥ मिळालासे थाट वैष्णवांचा ॥ ३ ॥ ज्ञान
ध्यान पूजा विवेक आनंद ॥ हाचि वेणुनाद शोभतसे ॥ ४ ॥ दश इंद्रि-
यांचा एकमेळा केला ॥ ऐसा गोपाळकाला होत असे ॥ ५ ॥ देहीं देखिली
पंढरी जनीं बनीं ॥ एकाजनार्दनी वारी करी ॥ ६ ॥

४६. ज्ञाना अभिमान विश्वामित्रा ॥ रंभे मार्गे झाला कुत्रा ॥ १ ॥
ज्ञानाभिमान दुर्घासासी ॥ झणोनि शापी अंधश्रुति ॥ २ ॥ ज्ञानाभिमान
अक्षीपासी ॥ झणोनी चोरिलें गाई वत्सांसी ॥ ३ ॥ ज्ञानाभिमान नको
देवा ॥ एकाजनार्दनी देई सेवा ॥ ४ ॥

४७. मूर्ति चतुर्भुज वेल्हाळ ॥ हांख चक्र गदा कमळ ॥ १ ॥ मुगुट
शोभे कटीं मेखळा ॥ कासे मिरवे सोनसळा ॥ २ ॥ कौस्तुभ वैजयंती
माळ ॥ आकर्ण नयन विशाल भाळ ॥ ३ ॥ ऐसा सुंदर सांवळा ॥
एकाजनार्दनी पाहे डोळां ॥ ४ ॥

४८. मन माझे वेधलें मन माझे वेधलें ॥ पहातां भलें सच्चिदानंद ॥ १ ॥
आनंदी आनंद मनासी पें झाला ॥ देखिला सांवळा पांडुरंग ॥ २ ॥
एकाजनार्दनी उघडाचि देखिला ॥ आनंद तो झाला मनीं माझ्या ॥ ३ ॥

४९. सर्व देशीं सर्व जीवी तो हरी ॥ सर्वांठारीं सर्व भावें सर्व मुरारी ॥ १ ॥ सर्व गांवीं सर्व रूपीं भरुनी उरला ॥ सर्वव्यापक सर्व भूतीं तो व्यापला ॥ २ ॥ सर्व आवि सर्व अंतीं सर्वीं सर्व भावो ॥ एकाजनार्दनीं देखा देवाधिदेवो ॥ ३ ॥

५०. योगी ध्याती जया चित्तिती मानस ॥ तो हृषीकेशी पंढरीये ॥ १ ॥ जाऊं लवलाहें पाहुं वै चरण ॥ क्षेम आलिंगन देऊं सुखें ॥ २ ॥ एका-जनादनीं पाहातां रूपदें ॥ ब्रह्म फाडोवाडें विटेवरी ॥ ३ ॥

५१. न माये ध्यानीं योगीया चित्तिनीं ॥ नाचतो कीर्तनीं संता पुढें ॥ १ ॥ डोळियाची घणी फिटली पारणी ॥ उभा तो सज्जनीं पंढरीये ॥ २ ॥ एका-जनादनीं देखियेला डोळां ॥ परब्रह्म पुतळा बाईये वो ॥ ३ ॥

५२. चतुर्भुज साजिरी शोभा ॥ चिन्मात्र साकार गाभा ॥ १ ॥ शंख चक्र गदा कमळ ॥ कासे पीतांबर सोज्जळ ॥ २ ॥ मुमुट कुंडलें मेखळा ॥ श्रीवत्स शोभे वक्षस्थळां ॥ ३ ॥ निर्गुण सगुण ऐसें ठाण ॥ एकाजनार्दनीं ध्यान ॥

५३. कृश सुंदरपण शरीरधर्म जाण ॥ आत्मा तो आपण साक्षी याचा ॥ १ ॥ अंध मुक बंधिर इंद्रियांचे धर्म ॥ त्याहुनी आत्माराम वेगळाची ॥ २ ॥ क्षुधा तृषा जाण विभागीती प्राण ॥ आत्मा तो आपण साक्षी यांचा ॥ ३ ॥ सुख दुःख संयोग मनाचा प्रसंग ॥ त्याहुनी भीरंग वेगळाची ॥ ४ ॥ एकाजनार्दनीं देहासी संबंध ॥ बराया भेद ठाव नाही ॥ ५ ॥

५४. विषय केवळ बंधन ॥ ऐसें बोलती सज्ञान ॥ परि त्या विषयाचें अवसान ॥ नकळे कोणा ॥ १ ॥ विषयाचें गोडपण ॥ गोडचि ब्रह्मपूर्ण ॥ इंद्रिया भोक्तेपण ॥ चैतन्य स्थिती ॥ २ ॥ विषयां विषयस्थिती ॥ चैतन्या चैतन्यशक्ती ॥ येरव्ही इंद्रियें जाती ॥ थोटाउनी ॥ ३ ॥ इंद्रियाचें चळण ॥ परब्रह्म पूर्ण ॥ विषय गोडपण ॥ परमानंदें ॥ ४ ॥ प्रेत देहाचे ठाई ॥ इंद्रियें असती पाही ॥ चेतनेवाण नाही ॥ चळण त्या ॥ ५ ॥ चेतना चैतन्य पूर्ण ॥ निश्चयेसी जाण ॥ इंद्रियें सचेतन ॥ विद्वानंदें ॥ ६ ॥ इंद्रियें केवळ जडें ॥ त्यासी विषय सुख केवी घडे ॥ ते चेतना चैतन्य

पाहें ॥ भोगिती मोगू ॥ ७ ॥ इंद्रियाचे चळण ॥ केवळ चैतन्य जाण ॥
एकाजनार्दनी विषयो ॥ चैतन्य घन ॥ ८ ॥

५५. अर्शी अश्वाकार गर्जी गर्जाकार ॥ मज देही निराकार तोचि
जाला ॥ १ ॥ नकळे कवणा अनुभवाच्या खुणी ॥ सहुरु वांचोनी जाणा
बोध नव्हे ॥ २ ॥ अर्शी अश्वाकार असे पै गवला ॥ माझिया कपाळा
निराकार ॥ ३ ॥ तें कपाळ खुंटलें आसते देह भाटले ॥ तें संधि भेटले
आत्मबिंब ॥ ४ ॥ देह आत्मबिंब कीं आत्मबिंब देह शोभा ॥ आकाशीच्या
कुंभा तैसें झालें ॥ ५ ॥ एकाजनार्दना शरण त्याची कृपा परिपूर्ण ॥
निर्गुणि सगुण कोंदलासे ॥ ६ ॥

५६. भक्त राबेला तवके ॥ देव फोडूनी केले कुटके ॥ धृ० ॥ कटकट
मूर्ती मागुती घडा ॥ मेण लाउनी कुटके जडा ॥ १ ॥ जो न तुटे न जळे
कधीही न मोढे ॥ त्या देवाचे केले तुकडे ॥ २ ॥ रांडवा ह्मणती आमे
आई ॥ केसा देव फोडिला पाही ॥ ३ ॥ देवो सर्वांगी झाला सांग ॥
परी नाकची नाही चांग ॥ ४ ॥ करणीयेचा देव फुटला ॥ तंव भक्ताचा
मावो तुटला ॥ ५ ॥ शेंदुरें माखुनि ठेविला धोंडा ॥ आढ पडति पोरें रांडा
॥ ६ ॥ एकाजनार्दनु भेटे ॥ मूर्ति फुटल्या देवो न फुटे ॥ ७ ॥

५७. एकला एक रवी ॥ उगवे गांवो गांवीं ॥ तेवी वस्तु जाणावी ॥
सकळ भूर्ती ॥ धृ० ॥ मृत्तिकेचि गोकुळें केलीं ॥ नानाकारी पूजिलीं ॥ परि
मृत्तिका ते संचली ॥ सकळ रूपीं ॥ १ ॥ निर्गुण निज चोखट ॥ तुज
पाशीं प्रगट ॥ हृदयीं साक्षी स्पष्ट ॥ नित्य नांदे ॥ २ ॥ इंद्रियाची निज
गती ॥ तेणेंचि चाले स्थिती ॥ सकळा गवांक्षां दिती ॥ दीपें जेवी ॥ ३ ॥
सहज स्वयें आकाश ॥ तेंचि घटीं घटाकाश ॥ तरी नभीं नभ सावकाश ॥
जैसें तैसें ॥ ४ ॥ भूतभौतिक कर्म ॥ ठेवितां रूप नाम ॥ अरूप अनाम
केसें ॥ स्वयें सिद्ध ॥ ५ ॥ घटीं उदक पूर्ण भरलें ॥ तेणें घटाकाश नव्हें
बोले ॥ तेवीं कमीं ब्रह्म संचलें ॥ अलिसपणें ॥ ६ ॥ घटें घटफूटे ॥ तेथें
आकाश न फुटे ॥ देहकर्म आटे ॥ परि ब्रह्म न पालटे ॥ ७ ॥ रवि

थीछर प्रकाशी सप्रभ ॥ तंव प्रभो वावी प्रतिबिंब ॥ सेखी थिल्लरी नाही
प्रतिबिंब ॥ तैसा आत्मा ह्मणती रेहीं ॥ ८ ॥ देही ना तो विदेही ॥
जन्ममरण पाही ॥ घृतांत घृताचे कण जेवी ॥ घृतेसी अभिन्न ॥ ९ ॥
जनीं जनार्दन तेवीं पाहे ॥ एकाजनार्दनीं एकपणें आहे ॥ अहमात्मा
तेथें मूळ उपाधी ॥ समूळ मिथ्या ॥ १० ॥

५८. होता भूताचें वर्तन ॥ पृथ्वी असंड वंडायमान ॥ भूतीं विषयपण ॥
नेणें धरा ॥ १ ॥ जीवन सकळां जीवन सकळां जीवनीं ॥ निजांणें
निवकी भूत भेद पदवी जीवनीं नाही ॥ धृ० ॥ भूतीं भेद अमेद ॥ तूंचि
कां मानिसी भेद ॥ भेदें परमानंद ॥ नाही केला ॥ २ ॥ भेदाचें भेदमान ॥
तेंचि तुझें अज्ञान ॥ अभेदीं ब्रह्मज्ञान ॥ सहजें नादें ॥ ३ ॥ सूर्याचें निज
तेज ॥ सर्वत्र सम सहज ॥ भूत भेदाचें अवेवज ॥ तेंही नाही ॥ ४ ॥
प्राण सर्वत्र सम ॥ कदा नव्हे विषम ॥ भेदाचें रूप नाम ॥ वायु तेणें
॥ ५ ॥ आकाश चराचरीं ॥ सम सबाह्य अंतरीं ॥ भूत भेदाची हे परी ॥
गगनीं नाही ॥ ६ ॥ बेहो पांचभूतिक जाण ॥ तोही समसमान ॥
एकाजनार्दन ॥ मिथ्या भेदभान ॥ ७ ॥

५९. देह तेंचि देव कर्म तेंचि ब्रह्म ध्यान धारणौ हे मुख्य मार्गक ॥
थिजलें विघुरलें घृतीं घृतपणें सगुण निर्गुण दोन्ही एक ॥ धृ० ॥ शिव
शिव शिव सहजीं सहज तूं देव ॥ प्राप्ती उपावो तोचि अणार्घ मुक्तिते
अमुक्ति ॥ १ ॥ साधन तें बंधन अहमात्मा हाही उपाधी ॥ चळण
तें चैतन्य जल्प तोचि जप बाधी ॥ २ ॥ विषय ते सहज समाधि ॥
जन जनार्दन हे दोन्ही वावो ॥ एकाजनार्दनीं ऐक्ये ह्मणो तरी ॥ मुळींच
भिन्नत्वासी नाही ठावो ॥ ३ ॥

६०. जन्मा पूर्वीं जन चैतन्यमात्र ॥ जन्म पावल्या तो चिन्मात्र ॥
नाहीं नाम कर्म वर्ण मोत्र ॥ त्यासी वेद लावी कर्मतंत्र ॥ १ ॥ कैसें उपाय
येती अपाय ॥ निज कल्पनातें तुझी माया ॥ धृ० ॥ ह्मणती घटाकाश
मठाकाश परि ते अवघें एक आकाश ॥ तेवी जीवजीवनामीं विलास ॥ शेखी

अवघा पूर्ण परेश ॥ २ ॥ जागृति स्वप्न सुषुप्तीचा द्रष्टा ॥ तो मी देह ह्याने कट-
कटा ॥ मृगजळीच्या बुडविती लाटा ॥ नावें घालुनि काढा परतेटा ॥ ३ ॥
तुझे मायेचें लक्षण ॥ निज कल्पना ते माया जाण ॥ जो निर्विकल्पसंपूर्ण ॥
तोचि ब्रह्मी ब्रह्म परिपूर्ण ॥ ४ ॥ वेही ह्याणती मी कोण ॥ तें मीपणाचि
ब्रह्म पूर्ण ॥ तेथें न रीचे अनुसंधान ॥ एका जनार्दना निज शरण ॥ ५ ॥

६१. उँनमः श्रीराम सकळ ॥ निर्विकल्प निर्मळ ॥ देहाराहित केवळ ॥
गुणातीत ॥ १ ॥ देशकाळ स्वभावा ॥ वेगळा तूं निरवयवा ॥ अखंड
अवघा ॥ समान विषयीं ॥ २ ॥ योगपीठीच्या पिठा ॥ विभ्राजमान
गोमटा ॥ भक्त कृपेचा वसोटा ॥ शोभे सुंदर राम ॥ ३ ॥ केवि पाहो यासी
अंती ॥ पाहार्तीये दिठी ॥ देखतांची मिठी ॥ जडोनी ठेली ॥ ४ ॥ मागील
नांव लोपे ॥ पुढील धांव टाके ॥ वाचा पारुवें ॥ वेव्हार सिखी ॥ ५ ॥
आपुलिया किला ॥ विराजतु स्वयें लिळा ॥ अहं सोहं वेगळा ॥ प्रत्यक्ष
रामु ॥ ६ ॥ अनुपम्य चरण पंकज ॥ शोभे सायुज्याचा ध्वज ॥ ऊर्ध्व रेखा
सहज ॥ दावी ऊर्ध्व गतीतें ॥ ७ ॥ वज्रांकुश दोन्ही ॥ भक्त आह्वा लागुनी ॥
विपक्षीं अंकुशें ओढुनी ॥ वज्रें छेदी दासांचीं ॥ ८ ॥ अनंत सूर्याचीं किरणें ॥
जैसी मिरवती पाळणें ॥ त्यातें आणुनिया उणें ॥ सुरंगतळे ॥ ९ ॥ जैशा
नभाचीया कळिका ॥ तैसी शोभा अंमोळिका ॥ घोटियाची धरवंका ॥
वृष्टीनु पडे ॥ १० ॥ बहुता विजुची प्रभा ॥ तैसी कळावियाची शोभा ॥
जानु चकीं उभा ॥ सूर्योलपे ॥ ११ ॥ पीतांबराची मालगटी ॥ चिदरत्न
कटीसूत्र कटीं ॥ अनुहात झुड घंटी ॥ गर्जती विशा ॥ १२ ॥ अनंत
ब्रह्मांडा सांटोवा ॥ कीं विधांति सकळ जिवा ॥ ह्याणोनी दामोदर या
नांवा ॥ आख्यो झाली ॥ १३ ॥ तरी उदर तेंचि दामोदर ॥ गुण त्रिवळी
सुंदर ॥ ब्रह्मांडाची मनोहर ॥ रोमरेखा ॥ १४ ॥ नामी सखोल निर्मळ ॥
रजरांगे रातोत्पल ॥ सृष्टिकर्त्याची केवळ ॥ जेथ जन्मस्थान ॥ १५ ॥
हृदयीं संत जिव्हाळा सांग ॥ कीं रंगलें अंतरंग ॥ विप्रपार्वें दक्षिणांग ॥
मिरवी आपुलियाचा महिमा ॥ १६ ॥ सर्वांचे अंतरीं राम ॥ तो स्वयें

विराजे मेघश्याम ॥ त्याची या हृदयीचा विभाम ॥ जाणती योगी ॥१७॥ मुनि-
जना कंठी घ्यानीं ॥ तैसा कंठीं कौस्तुभमणी ॥ मुक्तमणी तोचि बोळुनी ॥
एकावळी मुक्तांची ॥ १८ ॥ अष्टपत्रीं निर्मळ ॥ अंतरीं विकासीत कमळ ॥
तोंचि देखा सरळ ॥ कंठी अम्लाने माला ॥ १९ ॥ अनन्य गतिची त्या
वृत्ती ॥ तैसी रुळे वैजयंती ॥ पुंजाळच्या शोभति ॥ त्यावरी तुळसी माला
॥ २० ॥ सत्यावरणाहुनि उदंड ॥ अति दीर्घ बाहुदंड ॥ तन्मयाचे कोदंड ॥
मिरवे सदां ॥ २१ ॥ दुजा करी निर्वाण ॥ चहु पुरुषार्थाचे बाण ॥ देह
अहंकृति रावण ॥ निर्दळीत ॥ २२ ॥ जो काम क्रोधादिक दशवक्त्र ॥
वासना मुज्रां विचित्र ॥ तो निवटीला न लगता नेत्र ॥ देह त्रिकुटवासी
॥ २३ ॥ भक्ति वैराग्याचीं सुघटें ॥ कर्णी कुंडलें उत्कर्तें ॥ तेज प्रकाशें
उफराटें ॥ अंतरीं ज्याचें ॥ २४ ॥ आनंद विभांति आले ॥ कीं निबोनि
सुख मुराले ॥ तेंचि साचे शोभले ॥ वदनबिंब निमासुरें ॥ २५ ॥ त्या
आनंद सागरींचे तरंग ॥ तैसे दशनं सुरंग ॥ उभय अधरीं योग ॥
जीवात्मा जैसे ॥ २६ ॥ एकनिष्ठता मुनिवरा ॥ जैसा अनवाछिन्न तैल-
धारा ॥ तैसे नासिक सुंदरा ॥ शोभे मुखकमळा ॥ २७ ॥ समुळ चैत-
न्याचें आळें ॥ तैसे विशाळ डोळे ॥ मनोगत सकळ एके काळे ॥
देखणें जें ॥ २८ ॥ धवणांत दीर्घता ॥ त्रैतदृष्टि सर्वथा ॥ नये पै
पाहता ॥ स्वभावो ज्याचा ॥ २९ ॥ नवल तेथीचें निरीक्षण ॥ कामासी
करित कामान्य ॥ डोळया डोळे मोहन ॥ करुनि ठेला ॥ ३० ॥ गगनो-
दरीं देखा ॥ तैसा भवया सुरेखा ॥ या वदनेंदुचिया पीयूषा ॥ आर्त
चकोर सेविती ॥ ३१ ॥ जैसें अधिष्ठान निज निर्मळ ॥ तैसें विस्तीर्ण
कपाल ॥ अखंड न खंडे त्रिकाल ॥ तेंचि त्रिवळी लह्लाटी ॥ ३२ ॥ संक-
ल्पमृग वधिला लोभी ॥ काडिला सोहं सृष्टनाभी ॥ तोहि अर्पिला पद्म-
नाभी ॥ त्रिपुंड्र भाळी ॥ ३३ ॥ गर्जेद्र दंताची भक्तफणी ॥ स्वभावें
मस्तकीं धरुनी ॥ तया कुरळ केश विचरुनी ॥ वीर गुंठीस विलासें
॥ ३४ ॥ त्यावरी शुभ्र मनाची सुमनें ॥ गुंफोनी अनुसंधानें ॥ नभ निशानी

वे ठेंगणें ॥ मस्तकी बांधती ॥ ३५ ॥ वानू मुगुटाचा महिमा ॥ तरी तेथें
 न उपमा ॥ ऐसें देखोनी रघुसमा ॥ तटस्थ पडे ॥ ३६ ॥ ऐसी सकुमार
 सुंदर प्रतिमा ॥ देखुनि रामरूपी रमा ॥ धांवियेली सकामा ॥ निष्कामा
 भोगू ॥ ३७ ॥ रत्नी मिरवे कीळ ॥ कापुरी परीमळ ॥ तैसी रामरूपी
 केवळ ॥ शोभे शक्ती ॥ ३८ ॥ ते मूळ माया नेटकी ॥ सगुण झाली
 जानकी ॥ सस्मित अवलोकी ॥ आत्मारामू ॥ ३९ ॥ जैशा ओंकारी मातृका ॥
 तैसे तिन्ही बंधु देखा ॥ सच्चिद आनंद व्यापका ॥ जावळे जैसे ॥ ४० ॥
 भवशत्रु घाती तो शत्रुघ्न ॥ आज्ञा पाळी तो लक्ष्मण ॥ भरत आनंद
 पूर्ण ॥ आत्मारामी ॥ ४१ ॥ अनुभवाचा निगडा ॥ वज्र देही हनुमान
 गाढा ॥ सदा सन्मुख चहुकडां ॥ उभा असे ॥ ४२ ॥ सर्वी करित राम-
 निरीक्षण ॥ करुनि अनन्यगति शरण ॥ तोषि विभिषण जाण ॥ शर-
 णागत वें गा ॥ ४३ ॥ पहिलें त्वंपद वावो ॥ केला तत्पद लंकेचा रावो ॥
 असि पदीं निर्वाहो ॥ अचळ स्थापनाचार्य ॥ ४४ ॥ ऐसें तत्पदीं त्वंपद
 मिळे ॥ स्मरण आसि पदीं मावळे ॥ केले अद्वितीय घननिळें ॥ आत्मे
 निरामें ॥ ४५ ॥ ऐसा सगुण निर्गुण अभेद ॥ नांदताहे प्रसिद्ध ॥ तेथें
 धांवताही बोधू ॥ पांगुळाला ठाके ॥ ४६ ॥ जनार्दन चरणरजें ॥ सेवितां
 फिटलें आंतीचें ओझें ॥ ह्मणोनि स्वानंदाची भोजें ॥ नाचतीवाणी ॥ ४७ ॥
 भानुदास कुळवल्ली ॥ परतोनि अधिष्ठाना वेली गेली ॥ एका जनार्दन
 फळी ॥ फळला राम ॥ ४८ ॥

६२. अमृतापरीस स्वादू ॥ गगनाहूनी मृदु ॥ रुपेंविण आनंद ॥
 दावियेला ॥ १ ॥ निर्गुण वेध कैसा लावियेला ॥ धृ० ॥ रविहुनि सोजवळ ॥
 चंद्रापरीस शितळ ॥ तेणें मज केवळ ॥ वेधियेलें ॥ २ ॥ एका जनार्दना
 शरण ॥ त्याची कृपा परिपूर्ण ॥ काया वाचा मन तेणें ॥ बांधियेलें ॥ ३ ॥

६३. येथुनी पाहे तेथवरी ॥ तंव तंव अवघा विसे हरी ॥ १ ॥ आतां जाउनी
 कोठें पाहूं ॥ जेथें पाहूं तेथें देवू ॥ २ ॥ गिरीकपाटी कंदरी ॥ जिकडे पाहे
 तिकडे हरी ॥ ३ ॥ एका बैसला निरंजनी ॥ जनार्दन विसे जनीं बनीं ॥ ४ ॥

६४. वरी ओळखी झाली आतां ॥ चित्त जडलें अच्युता ॥ १ ॥ आहो
डंखू आला काळ ॥ काळ झालासे कृपाळ ॥ २ ॥ नियमानियम सांडोनी
दोन्ही ॥ आहो रत हरिकीर्तनी ॥ ३ ॥ सर्वाभूतीं भगवद्भाव ॥ भूतमात्रीं असे
देव ॥ ४ ॥ एका जनार्दनाचे पायीं ॥ दैत भावचि उरला नाही ॥ ५ ॥

६५. निरसोनीया दैत ह्मणताती अदैत ॥ त्याहुनी अतीत स्वरूप
तुझे ॥ १ ॥ जो अलक्षालक्ष परेचे पार ॥ जेथें वेदशास्त्रें मौनवर्ली फार
॥ धृ० ॥ गिळूनी अज्ञान निखिल ह्मणती ज्ञान ॥ या उभयाहुनी भिन्न
स्वरूप तुझे ॥ २ ॥ सच्चिदानंद प्रतिपादिती वेद ॥ त्याहुनी अगोप स्वरूप
तुझे ॥ ३ ॥ निरसुनीया कर्म ह्मणती परब्रह्म ॥ त्याहुनी उत्तम स्वरूप
तुझे ॥ ४ ॥ माया आणि ममत्व निरसुनी शुद्ध सत्व ॥ त्या सत्वाचें निजसत्व
स्वरूप तुझे ॥ ५ ॥ पद आणि पिंड अभिन्न अखंड ॥ त्याहुनी उदंड
स्व० ॥ ६ ॥ शुद्ध आणि सबळ ह्मणती केवळ ॥ त्याहुनी निर्मळ स्व०
॥ ७ ॥ ब्रह्म स्फुरे स्फुरण स्फुर्तीचें कारण ॥ त्या वरते जाण स्व० ॥ ८ ॥
एका जनार्दनीं एकपणांतति ॥ चित्ताचें अचिर्त्त स्वरूप तुझे ॥ ९ ॥

६६. लप लप लप ठायीं ॥ लपावया ठाव कोठेंची नाही ॥ १ ॥ कसी
खेळो लपंडाईरे ॥ कान्हया कसी खेळो लपंडाई रे ॥ धृ० ॥ सांदी कोंदी
लपुनी बैसे ॥ जेथें लपे तेथें देखणा दीसे ॥ २ ॥ एका जनार्दनीं एकपणें
लपाला ॥ कळीकाळ न कळत ठेला ॥ ३ ॥

६७. अंगीं लागतें परी आढलेना ॥ जर्गी बिंबलें परी दिसेना ॥ १ ॥
चित्त दुश्चित्त पाहीं ॥ आपो आप पडे ठायीं ॥ धृ० ॥ स्वदे तो परी
भेटेना ॥ नित्य चाखतो परी घोटेंना ॥ २ ॥ नित्य सेवितों परी जाणेना ॥
एका जनार्दना विण वाणेना ॥ ३ ॥

६८. पाहतां कंदर्पाच्या वापा ॥ आहो नेणो पुण्यपापा ॥ १ ॥ कैचें
पाप कैचें पुण्य ॥ देह नामीं पडिलें शून्य ॥ धृ० ॥ शून्य ह्मणता बिंदुलें ॥
सहज विश्वाकार झालें ॥ २ ॥ एका शून्याचा विस्तार ॥ जनार्दनीं
गगनाकार ॥ ३ ॥

६९. मन हे भागया बोध सरवर चारा ॥ चरते चरते नंद सुंदरा ॥ १ ॥ एकबार देखों नयनसुंही यामें पेटी ॥ देहबुद्धि जातसे अंतरें छोड़ते नहीं लुटी ॥ धृ० ॥ जिज्ञे देखीयां वोही देखणा आपेंआप बिसरा ॥ परदा च्यारो रह गया बोलना नहीं ठारा ॥ २ ॥ शब्द द्वैत वाहां यही सुखा कोण जाने ॥ एका जनार्दनीं दरयामें तरंग होके रहाने ॥ ३ ॥

७०. कल्पना आविया तेणें झाला जीव ॥ मायोपाधी शीव बोलीजे तो ॥ १ ॥ जीव शीव दोन्ही हरिरूप तरंग ॥ सिंधु तो अभंग नेणे हरी ॥ २ ॥ जें जें दृष्टि बिसे तें तें हरिरूप ॥ तयावीण ठाव देख रीता कोठें ॥ ३ ॥ वैकुंठ कैलासीं तीर्थ क्षेत्रीं देव ॥ अनंतासी अंत पाहतां नाहीं ॥ ४ ॥ आवि मध्य अंतीं अवघा हरि एक ॥ एकचि अनेक एक हरी ॥ ५ ॥

७१. ब्रह्मीं स्फुरे तें स्फुरण शुद्ध सत्वाचें लक्षण ॥ तूं तो लक्ष्मीं लक्षा- तीत परिपूर्ण रे ॥ १ ॥ कान्हा सच्चिदानंद शब्द आरुतारे ॥ त्याही परता तूं निजानंदूरे ॥ धृ० ॥ जेथें नाहीं गुणागुण कार्यासी कारण ॥ तो गुणी गुणातीत परिपूर्ण रे ॥ २ ॥ एकाएकी जनार्दनीं भेद भाष्य वचनीं ॥ तूं तो शब्दासी गिलोनी राहिलासरे ॥ ३ ॥

७२. हम कांहां जाईगे परवेश बाबा ॥ आसनी भोजनी शयनी गमनी सबाह्य पूर्ण परेश बाबा ॥ धृ० ॥ बद्धता लुटी मुक्त भये ज्ञानसें अज्ञान बाधा ॥ बंध मुक्त दुबहु मिथ्या ब्रह्म सनातन बाबा ॥ १ ॥ जीवही शीव शीवही जीव नही भिन्न भेद बाबा ॥ एका जनार्दनीं एकरूप सहज स्वानंदकंद है बाबा ॥ २ ॥

७३. परेश महादेव सर्वै सर्वत्र सर्वदां एकीं ॥ एक महेश महादेव ॥ धृ० ॥ मन बुद्धि चित्त अहंकार ॥ या भार्जी कोण ज्ञान सुख महादेव ॥ अहं ममता साडणें हैं ज्ञात्या ज्ञान विशेष महादेव ॥ १ ॥ ध्रुवण नयन प्राण रसना या भार्जी कोण ज्ञान प्रमाण महादेव ॥ इंद्रिया आतित आपणें देखिजे हैं ज्ञानकारण महादेव ॥ २ ॥ जन वन जीवन निरंजन या भार्जी कवणा करूं भजन महादेव ॥ एका जनार्दनु जन तो भर्जेकां भोक्ष दाता महादेव ॥ ३ ॥

७४. किवले खुदा खडे ॥ बाजे रोख क्या खाली पडे ॥ धृ० ॥ जीधर देखु तिधर धनी ॥ निजाम किधर हे करनी ॥ १ ॥ अह्मा कहु तो तीर ऐसे ॥ खोल देखु तो बाहेर दिसे ॥ २ ॥ एका जनार्दनका बंदा ॥ अस्मान जमी भन्या खुदा ॥ ३ ॥

७५. चिवटीम्याने खडा खुदा ॥ किस्से कहु न्हना बडा ॥ १ ॥ न्हना बडा नाही कोई ॥ जिधर देखु उधर वोही ॥ २ ॥ राईके हजार हिस्ते ॥ तिस म्याने अह्मा बसे ॥ ३ ॥ एका जनार्दनका बंदा ॥ दिन रात भरा खुदा ॥ ४ ॥

७६. मशिद कहे खुदा घर ॥ मस्जिदकु मोईन कर ॥ १ ॥ जिधर देखु तिधर भन्या ॥ मस्जिदकु मोईन कन्या ॥ २ ॥ मकाम्याने खुदा सही ॥ बाकी जागा कही नाही ॥ ३ ॥ मस्जिद खुदाके भुतखाना ॥ मका खुदावे मयखाना ॥ ४ ॥ मौजुद भन्या मौजुद भन्या ॥ मौजुद कहे कोण उबन्या ॥ ५ ॥ एका जनार्दनका बंदा ॥ बाहेरी भीतरी भरा खुदा ॥ ६ ॥

७७. ज्यावर जीव न्याहाले ॥ वो केऊ चीप सिफत खोले ॥ धृ० ॥ बोले जबाकी जबांनी खुदा ॥ बोलण हारा मौजुबा ॥ १ ॥ अकलम्याने जिभां खोले ॥ आपनी सिफत आपही बोले ॥ २ ॥ एकाजनार्दनका बोले ॥ सब जिभा अह्माथी चले ॥ ३ ॥

७८. दोन्हो आख्यां उसके चशमक ॥ देखण हारा आपे खालीक ॥ धृ० ॥ नजरकी नजर खुदा ॥ पेखनहारा नही जुदा ॥ १ ॥ चीवटीथी हरन जवर बसे ॥ सब कुच अह्माथी दिसे ॥ २ ॥ एकाजनार्दनका बंदा ॥ हर नजर दिखलावे खुदा ॥ ३ ॥

७९. उंदो ना अस्तु ज्याचीये गांवीं तो असे देहीं कर्म करवी ॥ जगाचा कर्ता होऊनीया अकर्ता लयाला प्रपंचु बाकी ॥ धृ० ॥ देखतांची विरणे कीं मरता मरणें ऐसें नेणों काय करवी रया ॥ १ ॥ नेती नेती तेथें श्रुती परतल्या कपदींसी नेणवे व्यक्ती ॥ तो मोमाचेनी माये आमूपची मोविताकीं सर्वांग देखणें होती रया ॥ २ ॥ भावाभाव ठेले सोहं निर्माले विश्वची आपेंआप ॥ तेथें अनुभवी आनंदली सुखासी पडली ते जाणती

॥ ३ ॥ पितामहाचा पिता भानुदास तत्वता ॥ त्याची कृपा परिपूर्ण
एकाजनार्दनावर्ता अरे रया ॥ ४ ॥

८०. गुरूका मुंडा बडा गुंडा चुपकी करे बात ॥ सुननवाले बहिरे बाबा
दिनकी करे रात ॥ १ ॥ सोही एक मुंडा ॥ जिणे आपरूप धुंडा ॥ घृ० ॥
आपनी आपनी राह चले विलकुं करे पाक ॥ तनका मन सटोना तो
मोहमें पडो खाक ॥ २ ॥ खलक म्याने भरिया खुदा नहि दुःख कोय ॥
एकाजनार्दनाका धंदा जनम मरण खोय ॥ ३ ॥

८१. स्वर्ग मृत्यु हो पातालें ॥ नव्हती तीन्ही तालें ॥ तेंवो अलक्ष
अपरंपार होता निजध्यानीं ॥ तेणें मांडिली बाई चोळीची वेतणी ॥ १ ॥
काया चोळीवो चोळीवो अति रंग साजिरी ॥ हंस मैयूरें शोभती भुजांवरी ॥
साही चक्रेवो चोळीचे भीतरी ॥ बावन जवदाने बहातर कंगोरे वरी ॥ २ ॥
कापड मोजिलें गजानें ओट हात भरियलें ॥ कातर घातली ठायीची मग
नाहीं उरियलें ॥ मर मर शिंपीया चोरव्या असील तें चोरिले ॥ काया
चोळीवो ॥ ३ ॥ सोहं सुईने शिवीयलें गुण दोन्या भीतरी ॥ नव तुकळ्यांची
हे चोळी पांच फडकी वरी ॥ सप्त फुलांची हे चोळी दोन बिरडीं वरी ॥
काया चोळीवो ॥ ४ ॥ चोळी निपजली नव मासा ती अंगी घातली ॥ अंगें
घालतां दाटली कोंपरीं फाटली ॥ मर मर शिंपीया चोरव्या पुरती नाहीं
केली ॥ काया चोळीवो ॥ ५ ॥ कापड रंगियलें श्रीरंगें ॥ चोळी शिविली
अंतरंगें ॥ एकाजनार्दनां बिरडें घातलें अंगें ॥ काया चोळीवो चोळीवो ॥ ६ ॥

८२. कैची मायारे नायिली ॥ हें तव जाण भ्रांति भुली ॥ १ ॥ पाहे पाहे
चहुंकडा ॥ विठ्ठल विठ्ठल रोकडा ॥ २ ॥ आपण आंत बाहेर पाहे ॥ विठ्ठल
देखोनि उगाचि राहे ॥ ३ ॥ एकाजनार्दनां कारण ॥ विठ्ठल विठ्ठल परिपूर्ण ॥ ४ ॥

८३. व्यर्थ वाचाळांचे बोल ॥ बोलों नका झुणा विठ्ठल ॥ १ ॥ विठ्ठल
विठ्ठल नेटका ॥ झुणतां मुक्ति होय फुका ॥ २ ॥ सांडी परापवाद खोडी ॥
वे पा विठ्ठल स्मरणीं गोडी ॥ ३ ॥ एकाजनार्दनां साथे ॥ विठ्ठल विठ्ठल
झुणतां वाचे ॥ ४ ॥

८४. ब्रह्म कैसें वेडावलें मे बाइये ॥ ४० ॥ निर्गुण होतें सगुणा आलें ॥
त्रिभुवन उद्धरिलें बाइये ॥ १ ॥ घेउनी वसुदेवें गोकुळा नेलें ॥ यशोदेनें
खेळविलें मे बाइये ॥ २ ॥ एका एकपण तेहीं नेलें ॥ जनी जनार्दन
केले मे बाइये ॥ ३ ॥

८५. तंतु वस्त्र दोन्ही एक ॥ तैसा जगासी व्यापक ॥ १ ॥ मीतूपण ऐसी
परी ॥ जैसें लवण सागरीं ॥ २ ॥ दोन्हीं माजी एक जाणा ॥ बाप पंढरीचा
राणा ॥ ३ ॥ एका जनार्दनी कृपा ॥ जगीं भ्रांत कैची बापा ॥ ४ ॥

८६. काय सांगार्वे कवणा ॥ आपुलें आपण कां नेणा ॥ १ ॥ काशी
जाताती उदंडें ॥ त्यांचीं पाठमोरीं तोंडें ॥ २ ॥ मन वासनेसी गोविलें ॥
स्नाना रितें धेंड नेलें ॥ ३ ॥ देह जाउनी तीर्थीं बुडे ॥ मन तैसेंचि कोरडें
॥ ४ ॥ आंत मर्ये आहे भरलें ॥ बरीवरी भांडें तें धुतलें ॥ ५ ॥ मनीं
वासनेच्या जटा ॥ देह मुंडी तो करंटा ॥ ६ ॥ सर्वे चोरांचा सांगात ॥ कैवि
चालवेल वाट ॥ ७ ॥ मनीं भरलें आहे पाप ॥ बरीवरी घेतला ताप ॥ ८ ॥
मुलामायाचे ताप ॥ राजद्वारीं त्या संताप ॥ ९ ॥ मनीं नाही शुद्ध
मती ॥ कास्यादिका एक रीती ॥ १० ॥ एका जनार्दनी चित्त ॥
तीर्थे होती तें सत्य ॥ ११ ॥

८७. जेथें मनाची जाणीव विरे ॥ मन समूळ वितळोनी सुरे ॥ माया
प्रपंच कांहीं नुरे ॥ ज्ञानाज्ञान जे ठायीं सुरे ॥ १ ॥ तीं गतेंचि ब्रह्म
केवळ ॥ निर्घोट नितळ निर्मळ ॥ अभिन्न अखंड अढळ ॥ परिपूर्ण सकळीं
सकळ ॥ ४० ॥ जेथें बुद्धीचें न चले कांहीं ॥ चित्ता चेतवी परी रूप
नाहीं ॥ रूप अरूप नेणें चाड कांहीं ॥ अनायासें खेळे सर्वां ठायीं ॥ २ ॥
जें कां दृष्टादृष्टि वेष्टित ॥ दृश्य दर्शना जे जाणत ॥ दृश्य दर्शनीं जे निभ्रांत ॥
असे सोज्वळपणें देखत देखत ॥ ३ ॥ जें कां गगनीं परिपूर्ण ॥ असे निरंतर
गगनें मासून ॥ दश गगनाचा देह भरी जाण ॥ एकाजनार्दनी सहज खूण ॥ ४ ॥

८८. ओळखा नयनीं श्रीविठ्ठलपद दानी ॥ ४० ॥ अर्धे मात्रेवरी उभा
नीट हरी ॥ सुंदर रूप सोज्वळ सांजणी ॥ १ ॥ चरणतळीं सत्रावी

समूर्ली ॥ चंद्रायणी निज निश्चळ पाणी ॥ २ ॥ अनुहात गजरे निश्चित
मनीं ॥ टाळ मृदंग विणियाच्या ध्वनी ॥ ३ ॥ एक जनार्दन अद्वय
लोचनीं ॥ मध्वनाथ लोळे त्याच्या चरणीं ॥ ४ ॥

८९. महा सनातनरे ॥ विटेवरी ब्रह्म सनातनरे ॥ धृ० ॥ पूर्ण परायण
चिन्मय चित्सुख ॥ चिद्धन पावन रे ॥ १ ॥ संत शुकादिक वर्णित
साधक ॥ ते ही शुकानन रे ॥ २ ॥ धाम सुखप्रती काम ॥ पीता सीवराम
सुतारण रे ॥ ३ ॥ सुरवर किंनर नारद तुंबर ॥ माति निरंतर रे ॥ ४ ॥
श्रीवत्सलांछन हृदई विलासन ॥ दीनदयाकर रे ॥ ५ ॥ एक जनार्दन
प्रभु मनमोहन ॥ चारीत गोधन रे ॥ ६ ॥

९०. पार्थ ह्मणे श्रीअनंता रूप दाखवी गा मज आतां ॥ हरि ह्मणे
रूप विशाल माझे भिशील रे पाहतां ॥ धृ० ॥ कृष्ण मूर्ति मेल्या हारपुनी
मुकुट लागले गगनीं ॥ कोटी सूर्याची प्रभा फांकली अर्जुन विस्मय करी
मनीं ॥ १ ॥ अठरा भार वनस्पतीची लेखणी मूढमती ॥ लिहितां पृथ्वी आटली
काय वर्ण तुमच्या कीर्ती ॥ २ ॥ समुद्र भरुनी शार्ङ्ग गा आतां मी वर्ण
कायी ॥ सहा चार अठरा भांडत गेले नाहीं चवघांची मोई ॥ ३ ॥ सरस्वती
सिणली लिहितांना सूर कोवले गातांना ॥ तुमच्या अंगींची चैतन्य माया
भुललों स्वरूप पाहतांना ॥ ४ ॥ काना नव्हे मात्रा गा मात्रा नव्हे काना ॥
चळेना वळेना कांहीं तुटेना फुटेना ॥ ५ ॥ एका जनार्दनीं वाचा संचित
ठाव केचा सांठा ॥ साधु संत खुणा जाणती मोक्षपदाच्या वाटा ॥ ६ ॥

९१. मृगजळाच्या ठायीं कीं जळचि नाही ॥ यापरि माया समूर्ली
मिथ्या पाहीं ॥ १ ॥ माया नाही नाही जगाचि ब्रह्म पाही ॥ सर्वत्रियाठायीं
ज्ञान नांदे ॥ धृ० ॥ दोराचे सर्प त्यजिताची मेले ॥ तैसी मायेची बद्धता
तुझी तुझेनि बोले ॥ २ ॥ एका जनार्दनीं माया चैतन्यघन ॥ शृङ्ग मुक्त
दोन्ही समूळ मिथ्या जाण ॥ ३ ॥

९२. एकतो पंगु एकतो आंधळा ॥ दोर्हीचा मांडिला घराचार ॥ १ ॥
एक ज्ञानघन जाणता अवघे ॥ एक तो स्वभावे अविषकू ॥ २ ॥ वित्त

मोत माझें हें शरीर ॥ एक निर्विकार साक्ष याचा ॥ ३ ॥ एक चिदाकाशीं
करूनिया वास ॥ एकाचा राहिवस देहामाजीं ॥ ४ ॥ शिवाचेनि सूत्रें
चळतसे जीव ॥ दोहीचाही ठाव जनार्दनीं ॥ ५ ॥ एका जनार्दनीं जीव
शीव गुरू ॥ केलासे निवाडू जनार्दनें ॥ ६ ॥

९३. वस्तुवीण रिता नाहीं ठावो ॥ तेथें अज्ञानासी केंचा वावो ॥ १ ॥
आतां बोलार्थें तें काय ॥ बोल बोलविता आहे ॥ २ ॥ बोली बोलाचें
निजरूप ॥ बोलती तुका ज्ञानस्वरूप ॥ ३ ॥ एकाजनार्दनीं शब्दज्ञान ॥
शब्दरूपें चैतन्यघन ॥ ४ ॥

९४. धांवोनी धरूं द्वाणसी तंव तें महाशून्य ॥ नाहीं द्वाणसी तेथें जाईल
सांडून ॥ १ ॥ या परि त्यातें करी कां जतन ॥ जीवाचिया जीवा समाधान
॥ २ ॥ जीविचिया जीवीं ठेविलें धरून ॥ एकाजनार्दनीं या परि शरण ॥ ३ ॥

९५. तुझें नाम लटिकें रूप लटिकें ॥ कर्म लटिकें करितसे ॥ १ ॥
दृष्टि लटिकी भेटी लटिकी ॥ लटिकी गोष्टी सांगतसें ॥ २ ॥ एकाजनार्दनीं
एका ॥ नामरूपी अवघा लटिका ॥ ३ ॥

९६. ब्रह्मीं नाहीं कर्म नाहीं उपासना ॥ नाहीं ज्येष्ठ ध्याना ठाव
जेथें ॥ १ ॥ जाणीव नेणीव भगवंती नाहीं ॥ विज्ञान जें तेंहि लया
जाय ॥ २ ॥ नामरूपा ठाव नाहीं ज्याठायीं ॥ ज्ञेय ज्ञाता तेंही नाहीं
जेथें ॥ ३ ॥ एकाजनार्दनीं आहे एकरूप ॥ सहज स्वरूप नित्य शुद्ध ॥ ४ ॥

९७. बोली जें तें नव्हे ॥ बोलणें तेंही तो आहे ॥ बोला आंतु वाहेर
पाहे ॥ पाहतां कवण आहे ॥ १ ॥ हरि हरि हरि हरी ॥ अहं सोहं नुरेचि
उरी ॥ आत्मा एक चराचरीं ॥ एकपण नाहीं निर्धारी ॥ २ ॥ दृश्य तो
जाला नाहीं ॥ दृश्यमात्रें त्यातेंच पाही ॥ आहे नाहीं ऐसें जें कांहीं ॥
प्रकाशे त्याच्याच ठायीं ॥ ३ ॥ एकपणें पाहे अनेक ॥ अनेकीं आहे एक ॥
एक ना नव्हे आणिक ॥ एका जनार्दनीं तोचि देख ॥ ४ ॥

९८. निरसुनी ज्ञानं द्वाणविती विज्ञान ॥ त्याहुनी अभिज्ञ स्वरूप
माझें ॥ १ ॥ पिंड आणि ब्रह्मांड द्वाणीजे असंढे ॥ याहुनी उदंड स्वरूप माझें

॥ २ ॥ माया आणि ममत्व शोधुनी शुद्धसत्त्व ॥ सत्त्वाचें निजसत्त्व स्वरूप माझे ॥ ३ ॥ सत् आणि चित् ह्याणती आनंद ॥ त्याहुनी अभेद स्वरूप माझे ॥ ४ ॥ एकाजनार्दनीं एकवणासीत ॥ चित्ताचें अचित्त्य स्वरूप माझे ॥ ५ ॥

१९. आत्मा केवळ एकला एक ॥ तेथें सुखदुःख कैचें ॥ १ ॥ आत्मा सुखदुःखा वेगळा ॥ हें तों न कळे कळा त्याची ॥ २ ॥ ह्याणे जनार्दनाचा एका ॥ आत्मा देखा सर्व घटीं ॥ ३ ॥

१००. परमात्मा एकला एक ॥ एकपणें तोचि अनेक ॥ १ ॥ तेथें जाति विजाति नाहीं देखा ॥ महा सुखा सुख पात्र ॥ २ ॥ ह्याणे जनार्दनाचा एका ॥ आत्मा सारिला सर्व वेहीं ॥ ३ ॥

१०१. मृगजळ जेथें नसे ॥ तेथें वैसे कोरडें ॥ १ ॥ ऐसा घ्यावा अनुभव ॥ पदोपर्वी भाव जीवासी ॥ २ ॥ जें दिसें तें नासे ॥ ऐसें असे सर्वत्र ॥ ३ ॥ या परि जाणावें मिथ्यापण ॥ शरण एकाजनार्दन ॥ ४ ॥

१०२. नगें घडतां सोनें साचें ॥ न घडतां सोनेपण नवचें ॥ १ ॥ मेघा पूर्वी शुद्ध गगन ॥ मेघ सबाह्य गगनीं जाण ॥ २ ॥ कुळाळ जें भाडें घडीत ॥ त्यासी मृत्तिका नित्य व्याप्त ॥ ३ ॥ सागरीं जे जे उपजे लहरी ॥ तैसा व्यापक श्रीहरी ॥ ४ ॥ जन तोचि जनार्दन ॥ एकाजनार्दनीं व्यापक पूर्ण ५

१०३. निरालंब सहज माय पाहतां कैसें ॥ सबाह्य अभ्यंतर व्यापुनी पूर्ण अखंड दिसे ॥ १ ॥ लक्ष्मीं वो अलक्ष पहातां देहीं वेह न दिसे ॥ निर्गुण गुणासी आलें अवघें ब्रह्मचि दिसे ॥ २ ॥ ऐसा हा व्यापकू हरि आहे सर्वां ठायीं ॥ ज्ञानांजेंन लेउनी पाहे देहींच्या वेहीं ॥ ३ ॥ पिंड ब्रह्मांड व्यापुनी अतित कैसा ॥ आदि अंत उपाचा नकळे श्रुति मुरडल्या कैसा ॥ ४ ॥ नेतिनेति शब्द बोलती हरि अगाध ऐसा ॥ ह्याणवोनी गुरु-मुखें दृढ विश्वास धरी ऐसा ॥ ५ ॥ प्रसिद्ध आत्मा देखोनी विरालें मन ॥ मनचि उन्मन झालें तेथें कैचें ज्ञान ॥ ६ ॥ ज्ञान घ्यान हेंहि नकळे अवघा जनार्दन ॥ एकाजनार्दनीं शरण काया वाचा मनें जाण ॥ ७ ॥

करुणा.

—0:0—

१. धांव रे धांव आतां बीनवत्सला रामा ॥ संसार संग गोष्टी मी गुंतलों कामा ॥ १ ॥ तारुण्य अभिमानें अंगी भरला ताठा ॥ विषय संपत्तीचा मज फुटला फांटा ॥ २ ॥ विषय भोगितांना देह पोसिलें माझें ॥ स्वहित आठवेना ध्यान चुकलों मी तुझें ॥ ३ ॥ विषयां मोकलिलों तुज शरण मी आलों ॥ एकाजनार्दनीं पायीं लीन मी झालों ॥ ४ ॥

२. व्रीदावळीं करी आपुली जतन ॥ आलों मी शरण जनार्दना ॥ १ ॥ राखी माझी लाज पतित पतित ॥ तुझा मुद्रांकित रंक एक ॥ २ ॥ काम क्रोध लोभ दंभ अहंकार ॥ हे देहीं अनिवार सोसवेन ॥ ३ ॥ आशा मनशा माया सखीया सांगातिणी ॥ करिती गवसणी सदा जीवा ॥ ४ ॥ चित्त वित्त आशा लागलीसे पाठीं ॥ इहीं जीवें साटीं केली मज ॥ ५ ॥ जनार्दना शरण अनन्य पै एका ॥ काये वाचे देखा चरणीं विनटला ॥ ६ ॥

३. भक्ति प्रेमाविण ज्ञान नको देवा ॥ अभिमान नित्य नवा त्या-माजी ॥ १ ॥ प्रेमसुख देई प्रेमसुख देई ॥ प्रेमेविण नाही समाधान ॥ २ ॥ रांडवेनें जेविं गृंगारु केला ॥ प्रेमेविण झाला ज्ञानी तैसा ॥ ३ ॥ एका जनार्दनीं प्रेम अति गोड ॥ अनुभवीं सुरवाड जाणतील ॥ ४ ॥

४. माझी वासनेची दृढ जाळी ॥ आंत विषयाची गुळपोळी ॥ आझा धाडिसी बोधाचे पाळी ॥ कशी गांठ केलीरे कान्होबा ॥ १ ॥ सोडी तूं आपुली खोडी ॥ कान्होबा सोडी तूं आपुली खोडी ॥ २ ॥ माझा सुस्वराचा वेणू ॥ त्याचा नाद नेला चुरुनू ॥ शब्दानुशब्द वाजे घुणुघुणू ॥ चारी वाटा राहिल्या खुंटुनी ॥ ३ ॥ माझ्या अकरा गाई ॥ तुज पाठविल्या भाई ॥ त्याचे दुभतें केलें काई ॥ तुझी संगत पुरे भाई ॥ ४ ॥ माझी चित्तांत बैस चौघडी ॥ नेली वनमाळी देह घोंगडी ॥ आझी सबाह्य नागवीं उघडी ॥ तुझ्या संगतीची कोण गोडीरे ॥ ५ ॥ वेधीं वेधीले आमुचें मन ॥ नेलें जीवण चोरुन ॥ एका शरण जनार्दन ॥ सुखें खेळूं समाधानरे ॥ ६ ॥

५. अनाथाचा नाथ दीनाचा दयाळ ॥ ह्मणवोनी सांभाळ करी माझा ॥ १ ॥ तुज येसा देव नाहीं त्रिभुवनीं ॥ ह्मणवोनी वरणीं विनटेलों ॥ २ ॥ बापा जनार्दना कृपा करी दान ॥ सांभाळी वचन आपुलें तें ॥ ३ ॥ एका-जनार्दनी भेटी देई देवा ॥ संतापाची भावा मिठी पडों ॥ ४ ॥

६. तुजविण आह्मां कोण आहे देवा ॥ धांव यादवरोवा मायबापा ॥ १ ॥ पडिलोंसे डोहीं प्रपंच आवर्ती ॥ कोण करी शांति तुजविण ॥ २ ॥ जन्म-मरणाचा पडिलासे फेरा ॥ सोडवी दातारा मायबापा ॥ ३ ॥ एकाजनार्दनीं घावे लवलाही ॥ येवोनिया हृदयीं ठाव देई ॥ ४ ॥

७. कैचें आह्मां यातीकुळ ॥ कैचे आह्मी धर्मशीळ ॥ १ ॥ तुझे नामी अनुसरलों ॥ तीही लोकीं सरते झालों ॥ २ ॥ कैची क्रिया कैचें कर्म ॥ कैचा वर्णाश्रमधर्म ॥ ३ ॥ एकाजनार्दनीं यातीकुळ ॥ अवघा व्यापक विठ्ठल ॥ ४ ॥

८. धांव नारायणा ॥ माझ्या दुःखाच्या निरसना ॥ १ ॥ संसारे मी कष्टलों ॥ तुजलागीं शरण आलों ॥ २ ॥ कोण सोडवील आतां ॥ तुज-विण जी अनंता ॥ ३ ॥ तूंचि मायबाप ॥ निवारीसी सर्व ताप ॥ ४ ॥ एकाजनार्दन पाय ॥ धरूनियां चित्तीं राहे ॥ ५ ॥

९. आह्मी दीन तूं दीननाथ ॥ तीही लोकीं तुझी मात ॥ १ ॥ आह्मी पतित तूं पावन ॥ ऐसें साजे नामाभिधान ॥ २ ॥ आह्मी अनाथ तूं केवोरी ॥ ऐसी तुझी आहे थोरी ॥ ३ ॥ आह्मी दीन तूं वत्सला ॥ ऐकिला तो ऐसा बोला ॥ ४ ॥ नको धरूं दुर्जे आतां ॥ कृपाळू तूं दीनानाथा ॥ ५ ॥ एका शरण जनार्दनी ॥ ऐसें चालत आलें वुरुनी ॥ ६ ॥

१०. देव तुष्टला मग देवे ॥ तुजवांचुनी कांहीं नेवे ॥ १ ॥ देवा इतुली कृपा करी ॥ जो मी तुझा घोट भरी ॥ २ ॥ आणि कांहीं मागेन जरी ॥ तरी मज दंडावें हरी ॥ ३ ॥ वैकुंठ देईरे एक ॥ तो तंव फोडीव फटका ॥ ४ ॥ क्षीरसागर शेष शयन ॥ इतुकें न दे घाळवण ॥ ५ ॥ सोहं पद विसावून ॥ वेतां वेतां लाजरीवाणें ॥ ६ ॥ एकाजनार्दनी तुष्टला ॥ सकल सर्वांगी घोटला ॥ ७ ॥

११. सर्वा भूनीं तुझे रूप ॥ हृदयीं सिद्धची स्वरूप ॥ १ ॥ इतुके दह
अघोक्षजा ॥ नाही तरी घोट भरीन तुझा ॥ २ ॥ सकळांहुनी करी सान ॥
सकळीकीं समसमान ॥ ३ ॥ सदा व्यावा संतसंग ॥ अखंड कीर्तनीं अनु-
राग ॥ ४ ॥ निःशेष दवडोनिया स्वार्थ ॥ अवघा करी परमार्थ ॥ ५ ॥
एका जनार्दनीं मागे ॥ नाही तरी घालीन अंगें ॥ ६ ॥

१२. द्रोणी अन्ना हातीं ॥ उत्तरा पीडितां सती ॥ गर्भीं राखिला परी-
क्षिती ॥ तैसा पावे श्रीपती ॥ १ ॥ वेगीं ये कां श्रीहरी ॥ धांव पाव
मुरारी ॥ चक्र घेउनीया करीं ॥ भवभय निवारी ॥ २ ॥ इंद्र वरेषे शिळाधारीं ॥
गोकुळ पीडितां भारी ॥ राखिलें गोवर्धनधारी ॥ तैसा पावे झडकरी ॥ ३ ॥
दुर्वास द्वादशी ॥ छळूं आला अंबकृषी ॥ थकें पळवोनी त्यासी ॥ दहा
गर्भवास सोसिले ॥ ४ ॥ सभेंत वस्त्रहरण ॥ पतिव्रता मरण ॥ द्रौपदीलज्जा
रक्षण ॥ अंबेर झाला श्रीकृष्ण ॥ ५ ॥ पांडव लाक्ष्याजोहरीं ॥ धडाभि
पोळतां भारी ॥ साहीजणी चिंतितां हरी ॥ काढिलें विवर द्वारीं ॥ ६ ॥
देखोनी गुरुगोत ॥ रणांगणीं भ्याला पार्थ ॥ त्यासी सांगुनीं गीतार्थ ॥
संग्रामीं केला तुवां मुक्त ॥ ७ ॥ एकाजनार्दनीं वत्त ॥ साह्य झाला सतत ॥
मोहो भवभय जेथ ॥ तेथे केला नित्य मुक्त ॥ ८ ॥

१३. गांजितां प्रल्हादू ॥ तुझा घेतला छंदू ॥ त्याचा निरसिला बाधू ॥
तैसा पावे तूं संनिधू ॥ १ ॥ वेगीं येवो मुकुंदा ॥ धांवे पावे गोविंदा ॥
करीं घेउनिया गदा ॥ छेदी सकाम बाधा ॥ २ ॥ दावाभि गोपाळ ॥
वेढिले सकळ ॥ ते स्वां गिळीयेले ज्वाळें ॥ तैसा पावे तत्काळ ॥ ३ ॥
गरुडा सांडोनी मागे ॥ उढी घातली श्रीरंगें ॥ ४ ॥ गज उद्धरिला अंगें ॥
तैसा पावे लागवेगें ॥ ५ ॥ दुर्वास भोजनीं ॥ आला रात्रीं मध्यानीं ॥
धर्म शापाची बाधणी ॥ निरसिली भेटी देऊनी ॥ ६ ॥ भवभय अद्भुत ॥
नामस्मरणें निरसें सत्य ॥ एकाजनार्दनीं प्रतित ॥ आह्वां नामस्मरण ॥ ७ ॥

१४. देखिला अवचित्ता डोळा सुखाचा सागरू ॥ मनबुद्धि हारपली
झाले एकाकारू ॥ नविसे काया माया कृष्णीं लागला मोहरू ॥ १ ॥

अद्वय आनंदारे अद्वया आनंदारे ॥ वेधियेल्या कामिनी अद्वया आनंदारे ॥ ४० ॥ खुंटले येणें जाणें घर सासुर ॥ नाठवे आपपर वेधियलें जी सुंदर ॥ आतें सबाह्या व्यापिलें कृष्ण परात्पर नागरवो ॥ २ ॥ सावजीं कळलें आतां लांधलें निर्गुणा ॥ एकाजनार्दनीं कृपा केली परिपूर्णा ॥ गगनीं गिळियलें येणें उरी नुरेची आपणा ॥ ३ ॥

१५. एवढा पुरवा मनीचा छंद ॥ वाचे गोविंद आठवूं या ॥ १ ॥ मग मी तुमच्या न सोडी पाया ॥ करीन काया कुर्वडी ॥ २ ॥ वारंवार क्षणक्षण ॥ संत चरणा बंदीन ॥ ३ ॥ दुजा नको कांहीं हेत ॥ एकाजनार्दनीं मागत ॥ ४ ॥

१६. माझे मन राहो तुझे पाई ॥ वास पंढरीचा देई ॥ १ ॥ जन्म देशी भलते परी ॥ वाचें राम विठ्ठल हरी ॥ २ ॥ जन्मासीं या भिणें ॥ हें तों आह्मां लाजिरवाणें ॥ ३ ॥ मोक्ष मुक्तीतें देवा ॥ नको गोऊं त्या ठाया ॥ ४ ॥ ह्मणे जनार्दनीं एका ॥ संत संग यावा निका ॥ ५ ॥

१७. आह्मीं मागतों फुकाचें ॥ तुह्यां देतां कांय वेचें ॥ १ ॥ संत संग देई देवा ॥ दुजा नको कांहीं गोवा ॥ २ ॥ पंढरीसीं ठाव यावा ॥ हेंचि मागतसे देवा ॥ ३ ॥ एकाजनार्दनीं मागत ॥ एवढा पुरवा मनीचा हेत ॥ ४ ॥

१८. तुमचें देणें तुमचें देणें ॥ नको वैकुंठ हें पेणें ॥ १ ॥ नाना मते मतांतर ॥ अंतर गोऊं तेथें ॥ २ ॥ पेणें ठेवा पंढरीसीं ॥ अहर्निशीं नाम गाऊं ॥ ३ ॥ भाळे भोळे येती संत ॥ बोलूं मात त्यासी ॥ ४ ॥ चरण रज बंदीन साचें ॥ एकाजनार्दनीं ह्मणे त्याचें ॥ ५ ॥

१९. सत्वर पाववो मला ॥ भवानी आई रोडगा वाहिन तुला ॥ १ ॥ सासरा माझा गांवीं गेला ॥ तिकडेच स्वपवी त्याला ॥ २ ॥ सासू माझी जाच करती ॥ लवकर नीर्दोळी तिला ॥ ३ ॥ जाऊ माझी फडफड बोलती ॥ बोडकी करण तिला ॥ ४ ॥ नणदेचें पोर किरकिर करितें ॥ खरूज होऊं दे त्याला ॥ ५ ॥ दादला मारून आहुति देईन ॥ मोकळी करगे मला ॥ ६ ॥ एकाजनार्दनीं सगळेंचि जाऊं दे ॥ एकटीच राहूं दे मला ॥ ७ ॥

२०. ऐकेगा हृषिकेशी ॥ जाणोनी तूं विश्वासी ॥ निज गुह्य तुज-
पाशीं ॥ ठेवणें दिधलें ॥ १ ॥ आह्या चाळवोनी विषयासी ॥ थितें बुडवूं
पाहासी ॥ क्रियानष्ट होसी ॥ तूंचि एक ॥ २ ॥ आमचें आह्या देतां ॥
तुज कां नये चित्ता ॥ लाजसी तत्त्वतां ॥ भक्ति घेसी ॥ ३ ॥ नेतां पंचापाशीं ॥
भलें नव्हे हृषिकेशी ॥ मजसी समान होसी ॥ एकाजनार्दनीं ॥ ४ ॥

२१. देवा माझें मन तुझे चरणीं ॥ संसार व्यसनीं पडों नेदी ॥ १ ॥
नामस्मरण घडो संतसमागम ॥ वाउगाची भ्रम नको देवा ॥ २ ॥ पायीं
तीर्थयात्रा मुखीं रामनाम ॥ हाथि माझा नेम सिद्धि नेई ॥ ३ ॥ आणिक
मागणें नाहीं नाहीं देवा ॥ एकाजनार्दनीं सेवा दड देई ॥ ४ ॥

२२. तुमच्या सेवेचा महिमा ॥ मज नकळे पुरुषोत्तमा ॥ १ ॥ पूजा
करणें रीतीं ॥ नेणों जपमाल हातीं ॥ २ ॥ स्नानसंध्या नकळे कांहीं
॥ मन असो तुझे पायीं ॥ ३ ॥ तुझा मागणें इतुकें ॥ एकाजनार्दनीं
द्यावें कौतुकें ॥ ४ ॥

२३. मागणें हेंचि माझें देवा ॥ दुर्जपण दुरी ठेवा ॥ १ ॥ मी तूं ऐसी
नको उरी ॥ जनार्दना कृपा करी ॥ २ ॥ रंक मी एक दीन ॥ माझें
करावें स्मरण ॥ ३ ॥ नीच सेवा मज द्यावी ॥ एकाजनार्दनीं आस पुरवावी ॥ ४ ॥

२४. पायीं जडलें माझें मन ॥ चित्त झालें समाधान ॥ १ ॥ तुमच्या
नामाचा महिमा ॥ आजी पावन केलें आह्या ॥ २ ॥ करुणा केली तुम्हीं
॥ लावियेलें आपुले नामीं ॥ ३ ॥ एकाजनार्दनीं पूर्ण कृपा ॥ तेणें
मार्ग झाला सोपा ॥ ४ ॥

२५. संसार कृपीं हरि पाडियलों श्रीहरी लाहुनी पें शरीर ॥ एक पिसें
लागे कांहीं एक न करवे पंचभुतिक विकार ॥ सुष्टं दुष्ट कर्म करितां हें
शिणलें मळ मुत्र दोष जर्जर ॥ ऐसिया जीवातें उद्धरसी ह्मणोनी श्रीद
साजे रघुवीर ॥ १ ॥ यालागीं रामचंद्रा रामचंद्रा ॥ हृदयीं धरली नाम-
मुद्रा ॥ ५० ॥ आशा तृष्णा दोन्ही स्नेहाळ नागिणी ॥ काम क्रोध हे
विखार ॥ त्यांचिया संगतीं विषय वृद्धि झाली लहरी दुःख वारिद्र ॥ इंग-

ळाचे शेजे अंधुरितां वरी तिडकिया आरुवार ॥ ऐसा हा संसार जाणोनी
 दुस्तर ठाकियेलें तुझे द्वार ॥ २ ॥ कौळीकें रूप कपटी धरियेलें तें त्वां
 साचार केलें ॥ साभिमान्य देव गुरु चक्रवर्ती त्रिभुवनीं यश थोरलें ॥
 पांखीरुवाचिया लोभां कारणें गौणिकेसी केवळ दिधलें ॥ दंभ प्रपंच
 बोळंगतां जीव त्या तूं सायुज्य देसी आपुलें ॥ ३ ॥ श्रीवत्स बाह्याणें
 हालासी पापरा आतां तूं तें पद भिरवसी दातारा ॥ चरण स्पर्शें त्वां
 अहिल्या उद्धरली विस्मयो थोर सुरनरा ॥ जे गति देवकिये तैसीच
 पृतने विश्राम एक वोवरा ॥ तुझे मुद्रांकित न भीचे कळिकाळा तूं
 स्वामी सारंगधरा ॥ ४ ॥ वर्नीं सिंहाचें भय दाखविलें अर्जो ते बैसविली
 गजस्कंधी ॥ परमंपुरुषा तुझे नाम उच्चारितां बोळंगताती ऋद्धिसिद्धी ॥
 उपमन्या आरतें क्षीरसिंधु दिधला एवढी प्रसन्न बुद्धी ॥ न गणितां
 रावणु श णागतु केला लंका निरोपिली आर्धी ॥ ५ ॥ नर सुर किन्नर
 पन्नग यक्ष प्रासियलें संसारे ॥ जाणोनी शुकदेव गर्भी स्थिरावला भय-
 भीत बोले उत्तरें ॥ जननीयेच्या कष्टा निष्कृती ठहावया उपदेश केला
 दातारें ॥ जीवन्मुक्त शुकमुनी जनावरिष्ठ जपतांची व्यानीं दोन अक्षरें
 ॥ ६ ॥ ऐसा सहस्र मुखें वर्णितां नांतुडसी गा देवा भांडोळितां सिद्ध
 पंथ ॥ जगद्वंधु दीनानाथ समुद्धरण द्रौपदीचा वेळार्हत ॥ सुदामीयाच्या
 दो सुष्टी पोष्टाकारणें स्नेहें पसरसी हात ॥ एका जनार्दनीं जवळी बोला-
 उनी उच्छिष्ट प्रसाद देत ॥ ७ ॥

२६. पुरवा माझी एवढी आस ॥ करा निजदास संताचा ॥ १ ॥ इच्छा
 पुरवा मनींचा हेतू ॥ सभाग्य संत दाखवा ॥ २ ॥ आणिक मामणें तें
 नाहीं ॥ दुजा देहीं आठव नको ॥ ३ ॥ घालीन लोळणी ॥ संत चरणा
 निशिदिनीं ॥ ४ ॥ परलोकीचें तारुं ॥ एका निर्धारु जनार्दनीं ॥ ५ ॥

२७. संसारीं परजनीं बुडती महा डोही ॥ सोडविण्या येई गुरुराया
 ॥ १ ॥ गुरुराया धांवे लवडसवडीं ॥ जाती एक घडी युगा ऐशी ॥ २ ॥
 माझी चित्तवृत्ति अज्ञान हे गाय ॥ एका जनार्दनीं पाय दावी डोळा ॥ ३ ॥

२८. पंचाननें मज घेतिलें वेढून ॥ नेताती काढून प्राण माझे ॥ १ ॥
गजेंद्रा कारणें त्वां घातली उडी ॥ तैसा लवढसवडीं धांवे देवा ॥ २ ॥
तुजवांचून मज नाही आधार ॥ एका जनार्दनीं पार उतरी देवा ॥ ३ ॥

२९. देहतापें तापलों भारी ॥ संताघरीं मागतसें ॥ १ ॥ मज या
कांहों जीवन ॥ जेणें जीवाचें समाधान ॥ २ ॥ एका जनार्दना सवें ॥ सुख
सागराची घातली पोहे ॥ ३ ॥

३०. दासा दुःख झालें फार ॥ वेगीं करा प्रतिकार ॥ १ ॥ सुख
मानिलें संसारी ॥ दासा दुःख झालें भारी ॥ २ ॥ सोडुनिया मी स्वधर्म ॥
आचरलों नीच कर्म ॥ ३ ॥ सेवा केली नीचयाती ॥ द्रव्य लाभ घाता-
घातीं ॥ ४ ॥ अन्नमास न जाय मुखीं ॥ पश्चात्ताप झाला शेखी ॥ ५ ॥
पुण्यस्थान मी पावलों ॥ गुरुचरणीं विश्रामलों ॥ ६ ॥ स्वामी विनंति
अवधारा ॥ दीनबंधो करुणा करा ॥ ७ ॥ कर जोडुनीया शीरें ॥ ठोवेलें
पायावर ॥ ८ ॥ जन्मनाम जनार्दन ॥ मुखीं गुरु अभिधान ॥ ९ ॥

३१. गुंतलों प्रपंचीं सोडवीगा देवा ॥ देई तुझी सेवा जीवभावे ॥ १ ॥
नलगे धन मान पुत्र दारा वित्त ॥ सदां पार्यीं चित्त जडोनी राहो ॥ २ ॥
वैष्णवांचा दास कामारी निःशेष ॥ हेंचि पुरवी आस दुजें नको ॥ ३ ॥
एकाजनार्दनीं करीत विनंती ॥ मागणें श्रीपति हेंचि यावें ॥ ४ ॥

३२. मागणें तें आझीं मागूं देवा ॥ देई हेवा कीर्तनीं ॥ १ ॥ दुजा हेत
नाहीं मनीं ॥ कीर्तना वांचुनी तुमचिया ॥ २ ॥ प्रेमें हरिदास नाचत ॥ कीर्तन
होत गजरीं ॥ ३ ॥ एकाजनार्दनीं कीर्तन ॥ पावन होती चराचर जाण ॥ ४ ॥

३३. उपमन्यु प्रल्हाद तारिले आळीके ॥ मी तुझे लाडकें सानपणें
॥ १ ॥ नेणतीयासी धांवसी तूं त्वरा ॥ शाहणे बेरशारा मरताती ॥ २ ॥
एका जनार्दनीं शरण एकपणीं ॥ नेणतां जाणतां चरणीं तुझे देवा ॥ ३ ॥

३४. करावें पूजन मुखीं नामस्मरण ॥ अनुदिनीं ध्यान संत सेवा ॥ १ ॥
आणिक नलगे यातायाती कांहीं ॥ वाचे विठाबाई वदे कांरे ॥ २ ॥
एकाजनार्दनीं संताचे सांगात ॥ त्याचें वचनें मात कळों येत ॥ ३ ॥

३५. वरपांग सोंग नको माळामुक्ती ॥ ठाव संतपदीं देई देवा ॥ १ ॥
प्रेम भाव देई प्रेम भाव देई ॥ मागणें दुजें नाहीं आणिक तें ॥ २ ॥
नाममुखीं सदा संताचा सांगत ॥ प्रेम हृदयांत विठोबाचें ॥ ३ ॥ एका-
जनार्दनीं माझा हा निर्धार ॥ जन्माची वरझार तोडी देवा ॥ ४ ॥

३६. धावे धावे श्रीहरी ॥ निवारी संसार बोहरी ॥ १ ॥ आडलिघाचा
विसावा ॥ धावे पावे तूं केशवा ॥ २ ॥ तूं दीन दयाळ हरी ॥ आपुले
आह्वा जतन करी ॥ ३ ॥ अंकित भक्ताचा ॥ ऐसीं बोले वेदवाचा ॥ ४ ॥
एकाएकीं जनार्दनीं ॥ आठ सहस्र बोले वाणी ॥ ५ ॥

३७. तुझिया कृपेचें पोसणें मी दीन ॥ करी तूं जतन जनार्दना ॥ १ ॥
अंकित मी दास काया मनें वाचा ॥ हेल्लावा कृपेचा करी देवा ॥ २ ॥
कदा नुपेक्षिती आलिया शरण ॥ हें मागोनी महिमानें चालत आलें ॥ ३ ॥
एकाजनार्दनीं कृपेचा वोरस ॥ करी जगदीश मजवरी ॥ ४ ॥

३८. निकट असतांची देव ॥ नेणती ते अहंभाव ॥ १ ॥ ऐसें व्यापलें
मुढपणें ॥ विसरले जनार्दन ॥ २ ॥ साव जैसा सर्व युक्ती ॥ तयातें
मुमुक्षुवदती ॥ ३ ॥ ऐसा ज्ञानियाचा भाव ॥ तया देवपण दिसे वाव
॥ ४ ॥ ज्ञान विज्ञान नको देवा ॥ मज चरणा जवळीं ठेवा ॥ ५ ॥
एकाजनार्दनीं वाणी ॥ दुजी नको अंतःकरणी ॥ ६ ॥

३९. मज तो आणिक नाहीं खाड ॥ पवढी जोड पायांची ॥ १ ॥
वास पावा पंढरीचा ॥ सदां संताचा समागम ॥ २ ॥ कीर्तनीं नाचेन
महाद्वारीं ॥ गरुडपारीं कान धरुनी ॥ ३ ॥ ऐसें लढिवाळ तान्हे ॥ एका-
जनार्दनाचें पोसणें ॥ ४ ॥

४०. माझे देई मजलागुन ॥ ह्मणोनी दृढ धारिले चरण ॥ १ ॥ भक्तीचें
ऋण देवा ॥ देई माझे मज केशवा ॥ २ ॥ माझे देतां जड काई ॥ अभि-
लाष धरीन पाई ॥ ३ ॥ एका अभिलाषें काबला ॥ एकाजनार्दनीं उभा केला ॥ ४ ॥

४१. कृपाळू माधव तूं मुरारी ॥ अच्युता अनंता श्रीहरी ॥ १ ॥ तुझीं
तारिलें अहिस्थेसी ॥ उद्धारिलें अजामेळासी ॥ २ ॥ महा दोषांची दोष

मेणी ॥ ती तारिली कुंटणी ॥ १ ॥ रामनाम जपे अनुदिनीं शरण
एकाजनार्दनीं ॥ ४ ॥

४२. आमुच्या निज सुखधामा ॥ तुझे चरण पुरुषोत्तमा ॥ १ ॥ आह्या-
वरी कृपा करा ॥ उद्धरा दातारा वीनासी ॥ २ ॥ वेऊनिया नामकीर्ती ॥
वसवा मूर्ति हृदयीं ॥ ३ ॥ एका शरण जनार्दनीं ॥ ठावमागतसे चरणीं ॥ ४ ॥

४३. मज तों अधिकार नाही ॥ शरण आलों तुझे पायीं ॥ १ ॥ तुझी
पशुमजातें उद्धरिलें ॥ गणिके कुंटणीसी तारिलें ॥ २ ॥ ऐसी शरणांगता
माउली ॥ एकाजनार्दनाची साउली ॥ ३ ॥

४४. जय रामा रामा रामा सखिदानंदा रामा ॥ भवसिंधु तारका
बेके मेघश्यामा ॥ अनंत कोटीधीशा अनुपम्य महिमा ॥ अहं सोहं दोन्ही
नासी हेंचि मामतसे तुझां ॥ १ ॥ तुज सगुण जरी ध्याऊं तरी परमीत
होसी ॥ तुज निर्गुण जरी ध्याऊं तरी लक्षा न रीघसी ॥ वेदपुरुषा शरण
रिघों जरी श्रुति अभ्यासि ॥ तरी तूं नभाचाही साक्षी शब्दें केवी
आतुडसी ॥ ४० ॥ जरी कर्मची आचरूं मनीं धरुनी दृढ भाव ॥
विधिनिषेध त्यांचे माथां वाजे घाव ॥ अष्टांग योग साधन जरी वायुसी
भुंज घेऊं ॥ तेथें बहुसौल अंतराय त्याचा येतो भेवूं ॥ २ ॥ घेउनीयां
जपमाळा आमुषा गणूं पाहे ॥ तेथें पापीण हे निद्रा घाला घालोनीया
जाये ॥ एकाजनार्दनीं साध्य साधकां न करीसी ॥ सांडी मांडीं नलगे
कांहीं अवघा राम होसी ॥ ३ ॥

४५. मागणें तें एक आह्यां प्रती घावें ॥ निरंतर यावें जागरणा
॥ १ ॥ पा हरिदासांचा संग बरवा ॥ आनंदें राबवा गाऊं गीतीं ॥ २ ॥
जो न लाभे तीर्थदानीं ॥ तो हरिकीर्तनीं तिष्ठतसे ॥ ३ ॥ एकाजनार्दनाचा
झाणे ॥ कृपा करणें जागरणा ॥ ४ ॥

४६. स्वामि तोषला झाणे माग वेगें ॥ देवा तुजवांचुनी आन नेचे
॥ १ ॥ देवा इतुकी कृपा करी ॥ मी तुमचा घोट भरी ॥ २ ॥ आणीक
कांहीं मागें जरी ॥ तरी दवडुनी घाला दुरी ॥ ३ ॥ वेंकुंठ घे घेरे नेटका ॥

तो तंव फोडीव कुटका ॥ ४ ॥ क्षीरसागर शेषशयन ॥ कां चालवी इतुकें
देऊन ॥ ५ ॥ सोहं पदींचे विसवणें ॥ देतां घेतां लाजिरवाणें ॥ ६ ॥ एका-
जनार्दनीं तुष्टला ॥ सगळा सर्वांगीं घोटला ॥ ७ ॥

४७. कधीं भेटेल रघुपति मजला सांगवा मारुती ॥ धृ० ॥ भी
अपराधी शब्द शरानें दुःखीत उन्मीळापती ॥ कीं मला सांगवा० ॥ १ ॥
साधु लळलें माझे मज फळलें ॥ वनीं राक्षससंगती ॥ २ ॥ दीन जनार्दन
आश्रय तुझा ॥ सज्जन जन जाणती ॥ ३ ॥

४८. तुजकन्हें कळु मांगणा बडा गुन्हें मेरा ॥ सब गुन्हें बकसकरणा
तेरा नाम है सारा ॥ १ ॥ अह्मा जो कोई तुझे न मांगे सोही प्योरा
तुझकूं ॥ कळुं न मांगुं तेरा जीकिर जीवाचे मुजकूं ॥ धृ० ॥ मेरे धणीकी
विदार जिणें देखा भाई ॥ उसका देखणा देखतें नजर गवाई ॥ २ ॥
वोही देखणा देखते बली हर समई ॥ + + + ॥ ३ ॥ एकाजना-
र्दनके रासकी रहय घंदा ॥ उसकी बंदगी करते बहकिया घंदा ॥ ४ ॥

४९. सुटला ह्याने तो बांधला होता ॥ मुक्त ह्याने त्याचे आंगीं बद्धता
॥ १ ॥ बद्धता नाही मुक्तता काई ॥ भ्रांति दोहीं ठाई झळंढतसे ॥ धृ० ॥
स्वामीचेनी सुखें सुखावो बैसे ॥ स्वामीं जागा झाला स्वामीची दिसे ॥ २ ॥
एकाजनार्दनीं एकपणा तुटी ॥ बद्ध मोक्ष तेथें वार्ताही तुटी ॥ ३ ॥

५०. अगा तुझी लीला आकळ कैसेनि कळे ॥ ब्रह्मा मुंगी धरुनि तुझें
स्वरूप सांवळें ॥ १ ॥ तुज कैसें भजावें आपणा काई देखावें ॥ तुज
माजी राहोनी तुज कैसे सेवावें ॥ धृ० ॥ अगा तूं देवो आह्मां ह्याणसी
मानवी ॥ हेम अळकेंारी वेगळें पाहावें केवीं ॥ २ ॥ एकाजनार्दन सबाह्य
अंतरनादें ॥ मी तूपणें लटिकीं स्वप्नें जेवीं जाणती बोधें ॥ ३ ॥

५१. देवा विती एवढें पोट ॥ जर्गी याचाची बोभाट ॥ भरितां न
मरे दुर्घट ॥ जना कष्ट याचेनी ॥ १ ॥ पाठी लागलेंसे पोट ॥ सैरा धांवतें
सुनाट ॥ स्थिति वितरलों वाट ॥ मार्ग दावी विट्टला ॥ धृ० ॥ या पोट्याची
चिंता आधी ॥ देवधर्म पडिला सांधी ॥ पोटें पालटिली बुद्धी ॥ केचि

झुद्धि तरावया ॥ २ ॥ कमें करुनि षोडशी ॥ देहो जाळिला चितेसी ॥
 ऐसें निष्कर्म संन्यासी ॥ ते पुडीसी मागती ॥ ३ ॥ पोटा भेणें पळाले ॥
 वना नागवें पें गेले ॥ तेही झाडा झोबिल्ले ॥ फलें फुलें खावया ॥ ४ ॥
 पोटाचे काय सांगे ॥ महेंद्र माणुसातें मागे ॥ कोणी भज तूं कां यज्ञांगे ॥
 वेदू सांगे विप्रासी ॥ ५ ॥ पोटे पीडियेला काळू ॥ खाय पशु पक्षी चांडाळू ॥
 इतुकें खावोनि भुकाळू ॥ प्रळय काळू पाहातसे ॥ ६ ॥ पोटे केलें उफराटे ॥
 पोटासाठीं देव भेटे ॥ बैसणें सांडोनि वैकुंठे ॥ भजनी तिष्ठे तृतीसो ॥ ७ ॥
 पोट देवाचे न धाये ॥ आपण सृज्जी आपण खाये ॥ खातां न धरी ममता
 भये ॥ अवघे खाये निपटुनी ॥ ८ ॥ विठ्ठली भानुदास भावें ॥ पोट भरा
 येणें देवें ॥ एकाजनार्दनाच्या नांवें ॥ क्षुधा जाय कल्पांत ॥ ९ ॥

५२. लंकाबंदी पडले देव ॥ सुटका चिंतिताती सर्व ॥ १ ॥ रामा
 रामा रामा दशकंठनिकंदन रामा ॥ भवबंधविमोचना तारी कृपा करी
 हो मेघश्यामा ॥ ५० ॥ वेगीं वांधोनी सत्याचा सेतू ॥ करी अधर्मा
 रावणाचा घातू ॥ २ ॥ थोर पसारत वासना भुजा ॥ तुज वांचुनी छेदिता
 नाहीं दुजा ॥ ३ ॥ अहं गर्वित रावणू ॥ छेदी सोडुनी कृपेचा बाणू ॥ ४ ॥
 त्रिगुण लंका हे जाळुनी ॥ सीता प्रकृति सोडवी निजपत्नी ॥ ५ ॥ अखंड
 लाउनी अनुसंधान ॥ तोडी देहबुद्धिवंधन ॥ ६ ॥ अनन्य शरण जना-
 र्दना एका ॥ त्यासी राज्य करुनी दिधलें देखा ॥ ७ ॥

५३. तूंचि त्राता तूं पिता ॥ तूं जननी तूं पिता ॥ जग तूं जगदीश
 तूं ॥ तूंचि माया मोहनी तूं ॥ १ ॥ जीव तूं जीवन तूं ॥ शिव तूं निजस्वा-
 मिया ॥ चित्त तूं चैतन्य तूं हे तूं ॥ चिदात्मया ॥ २ ॥ विषय तूं निर्विषय ॥
 विषयीं विषय विषयीं तूंचि तूं ॥ बद्ध तूं मुक्त तूं ॥ बद्ध मुक्तातीत तूं ॥ ३ ॥
 देही तूं विदेही तूं ॥ जें जें पाहे तें तेंही तूं ॥ जन तूं वन तूं ॥ एकाजनार्दनी तूं ॥ ४ ॥

५४. श्याम सनेही राग विराग ॥ शरन में तुमको वारन वार ॥ १ ॥
 येतो क्षणक्षण व्यर्थ न जाय ॥ तेरे गुणानुवाद नित्य मै ध्याय ॥ २ ॥
 तेरे सिफत तुमते गाय ॥ निरापेक्ष मेवे खाय अनुहन दमामें लाय ॥ ३ ॥

दोन्ही नयन मिलाय ॥ बैरागांविन नही पाय ॥ ४ ॥ चैतन्य तेज संत
अखिया ॥ सच्चिद सुख तेरो^२ मुखया ॥ ५ ॥ कुंडल मकराकार नित्य
निर्विकार ॥ श्रवणे श्रवण निज सुखसार ॥ ६ ॥ निरापेक्ष नासीक शोभन ॥
प्राणे प्राण समाधान ॥ ७ ॥ अभाळ भाळ अती विशाळ ॥ बोध सुगंध
शोभे चंदन और माळ ॥ ८ ॥ अजानु बाहु मुरली बजावे सार ॥ देह गेह
बोपी बिसऱ्या तो नयनो नयन न मार ॥ ९ ॥ पीत पितांबर बिजली
विसरी ते अस्तमान ॥ चरणीं वांकी अंदु तोडक गर्जे होय दुशमन हयरान
॥ १० ॥ आनंद मुरती सुरते जीवडा बली बली हार ॥ तेरो विरह विरहा-
तुरही बिसऱ्या हमे संसार ॥ ११ ॥ एका जनार्दन नित्य आशक नाम पडे
आर दास ॥ जीवना मरना माफ किया तो राखिया पायेनपास ॥ १२ ॥

५५. तें मन निष्ठुर कां केलें ॥ जें पूर्ण दयेनें भरलें ॥ धृ० ॥ गर्जेद्राचे
हाके सरसें ॥ धांऊनिया आलें ॥ तें मन० ॥ १ ॥ प्रल्हादाच्या भावा-
र्थासी ॥ स्तंभीं गुरगुरलें ॥ तें मन० ॥ २ ॥ पांचाळीच्या करुणा वचनें ॥
कळवळुनी आलें ॥ तें मन० ॥ ३ ॥ एकाजनार्दन पूर्ण कृपेनें ॥ निशि-
दिनीं परीं रमलें ॥ तें मन० ॥ ४ ॥

विरहणी.

—०:०—

१. कोण्या विंयोगें गुंतला कवणे हातीं ॥ परा पडयंती मध्यमा जया
घ्यातीं ॥ श्रुतिशास्त्र जया भांडती ॥ तो कां हो रुसला श्रीपती ॥ १ ॥
येई येई कान्हा देई आर्लिगन ॥ भेटी देउनी पुरवी मनाचे मनोरथ ॥
विरह विरहा करी समाधान ॥ दावी तूं आपुले चरण ॥ २ ॥ येथे अप-
राध आमुचा नाही ॥ खेळ सर्व तुझा पाही ॥ एकाजनार्दनीं नवल काई ॥
एकदां येउनी भेटी देई ॥ ३ ॥

२. विरहिणी विरहा विरहित बोले ॥ कां वो पूर्व कर्म आड ठेले ॥
वाचे न घेती नाम सांवलें ॥ तथा विरहा मन माझे वेधलें ॥ १ ॥ पेशा

परी बोलती गोपी बाळा ॥ कोठें गेला नेणों सांवळा ॥ पहातां पहातां
ठकाविलें गोपाळां ॥ ऐसा याचा विरह लागला ॥ २ ॥ नेणों कांहीं कर्म
आड ठेलें ॥ वियोग वियोगाचें वर्म ऐसें जालें ॥ एकाजनार्दनी कौतुक
बोले ॥ पेशा दुःखा विरहिणी बोले ॥ ३ ॥

३. बोला बोल विरहिणी बोले ॥ गगनीं चांदणें शुद्ध शोभलें ॥ त्या-
मार्जी घनसांवळा खेळे ॥ कर्म दर्शे वियोग झाला बलें ॥ १ ॥ दावागे
दावागे कृष्णवदन ॥ विरहाचें दुःख दारुणें ॥ कोण्या कर्म जालें खंडन ॥
कांहो यदुनंदन न बोले ॥ २ ॥ विरहतापें तापलें भारी ॥ कोण आतां दुजा
निचारी ॥ श्रीगुरु भेटला झडकरी ॥ एकाजनार्दनी दाविला श्रीहरी ॥ ३ ॥

४. कसा मला टाकुनी गेला राम ॥ धृ० ॥ रामाविण जीव व्याकुळ
होतो ॥ सुचत नाही काम ॥ १ ॥ रामाविण मज चैन पडेना ॥ नाही जिवासी
आराम ॥ २ ॥ एकाजनार्दनी पाहुनी डोळा ॥ स्वरूप तुझें घनःश्याम ॥ ३ ॥

५. आशा मनिषाचा विरह लागला ॥ तेणें सांवळा दुरी ठेला ॥
जवळीं असोनी बोलती अबंला ॥ कवणे गुणें कान्हु रुसला ॥ १ ॥ धांवे
धांवे कान्हाई नंदनंदना ॥ पुरवी तूं, आमुची वासना ॥ आणिक नको
दुजी कल्पना ॥ विरह निचारी देई दर्शना ॥ २ ॥ छंदें छंदें विरहिणी
बोले ॥ कां वो बोलण्या अबोलणें झालें ॥ एकाजनार्दनी ऐसें केलें ॥
नंदनंदना चित्त गुंतलें ॥ ३ ॥

६. जन्म जन्मांतरी विरहिणी ॥ होती दुश्चित अंतःकरणी ॥ दुःख
सोशिलें होतें मागील जन्मीं ॥ ये खेपें निरसलें स्थूल कारणी ॥ १ ॥
येउनी भेटो देहीं देहांतीत ॥ त्याचा विरह मज लागीं होत ॥ मना
समूळ मन पहात ॥ तो भेटला गोपिनाथ ॥ २ ॥ दुःख फिटलें सुख
झालें थोर ॥ हर्षे आनंदें आनंद तुषार ॥ एकाजनार्दनी भेटला परात्पर ॥
तेणें संसार विरह गेला निर्धार ॥ ३ ॥

७. मार्गे विरह बहुताशीं झाला ॥ संसार भ्रम यांचा केला ॥ क्षण-
भरी विभ्रान्ति नाही मला ॥ तो सहूर जीव भेटला ॥ १ ॥ आतां विर-

हाची सरली गोठी ॥ डोळेभरी पाहिला जगजेठी ॥ जाउनी चरणीं
घालावी मिठी ॥ विरह गेला समूळ दृष्टी ॥ २ ॥ एकाजनार्दनीं पहातां
आनंदलें ॥ जन्म जन्मांतरींचें दुःख फिटलें ॥ विरहाविरहें हर खुंटलें ॥
काया वाचा मनं वेधलें वो ॥ ३ ॥

८. नको नको दूर देशीं ॥ आझां ठेवी चरणापाशीं ॥ मग या विरहा
कोण पुसी ॥ ऐसी इच्छा देई आझांसी ॥ १ ॥ संसारविरह छंद ॥
तेणें तूं अंतरसी गोविंद ॥ द्वैताचा नको देऊं बाध ॥ हृदयीं प्रगटोनी
दावी बोध ॥ २ ॥ विरह हरी सत्वर देवराया ॥ परे परता प्रगटोनी
दावी पाया ॥ दुजें मागणें आणिक नाहीं काह्या ॥ एका जनार्दनीं शरण
तुझिया पाया ॥ ३ ॥

९. समचरणीं मन माझें वेधलें ॥ तें वेगळें होता विरह बोलें ॥ हर्षा-
मर्षा चित्त उन्मन ठेलें ॥ ह्याणोनी विरहिणी विरह बोले ॥ १ ॥ साव-
ळिया कान्हया नको जाऊं दुरीं ॥ राहे परे परता परतोनी हरी ॥ पश्यंती
मध्यमा मारुनी वेखरी ॥ चारी वाचा तटस्था झाल्या हरी ॥ २ ॥ तुझ्या
वियोगाचा न दहावा संग ॥ अखंड नामीं असो अनुसंधान ॥ शरण एका-
जनार्दन ॥ काया वाचा मनं जाणोन ॥ ३ ॥

१०. काम क्रोध वैरी हे खेळ ॥ लोभ अहंकार आशा बरळ ॥ कर्म
बळीवंत लागलें सबळ ॥ तेणें वेधिलें आमुतें निखळ ॥ १ ॥ नको नको
वियोग हरी ॥ येई येई तूं झडकरी ॥ आझां भेटे नको धरूं दुरी ॥
वियोग झाला तो आवरी ॥ २ ॥ तुझिया भेटीचें ओतें मनीं ॥ कारणें
विरह बोलणें वाणीं ॥ एका शरण जनार्दनीं ॥ वियोग गेला पहातां
समचरणीं ॥ ३ ॥

११. वेधला जीव माझा भेटवा श्रीरंग ॥ सर्व सांडियेला मोह ममता
संग ॥ जिर्वीं जिवलग झाला अनंग ॥ भेटवा भेटवा मज श्रीरंग ॥ १ ॥
ऐसी विरहिणी बोले बोली ॥ करे हरि तूं सांडी केली ॥ धृ० ॥ सम-
भाग तुज पाहवया ॥ मन आमुचें गुंतलें देवराया ॥ तूं तंव मध्ये

वालिसी माया ॥ नको आतां विरह पाया ॥ २ ॥ आमुचा विरह कोण निवारी ॥ विरहिणी बोले ऐशिया परी ॥ एकाजनार्दनीं विनवी श्रीहरी ॥ जन्ममरणाचा विरह निवारी ॥ ३ ॥

१२. विषय विरह गुंतेल संसारीं ॥ तया जन्म जन्मांतरीं फेरी ॥ कोणी न सोडवी निधारीं ॥ या लागीं न गुंता संसारीं ॥ १ ॥ मज सोडवा तुझी संतजन ॥ या विषय विरहा पासोन ॥ धृ० ॥ क्षणिक विषय संसार ॥ भरला दिसे भव सागर ॥ यांतुनी उतरी पेल पार ॥ संत संग मिळालिया माहेर ॥ २ ॥ यांसी शरण गेलिया वांचुनीं ॥ संत संग न जोडे त्रिभुवनीं ॥ शरण एकाभावे जनार्दनीं ॥ विरह गेला समूळ निरसोनीं ॥ ३ ॥

१३. बहुत जन्में विरहें पीडली ॥ नेणों कैशी स्थिर राहिली ॥ मन आशा गोविंदी वेधली ॥ तो मध्यमा वैखरीये गुंतली वो ॥ १ ॥ चारी वाचा परतां सांवळा ॥ विरहिणीसी छंद त्याचा लागला ॥ चौ परता कोठें गुंतला ॥ तें नेणों आह्मीं अबला वो ॥ २ ॥ विरह जाईल कैशापरी ॥ पूर्वपुण्य सुकृत पदरीं ॥ एका जनार्दनीं भेटल हरी ॥ तें विरह नोहे निर्धारिं वो ॥ ३ ॥

१४. ऐशी निर्धारें विरहिणी करी ॥ परे परता देखेन श्रीहरी ॥ मन पवन साधन न करी ॥ संत संग घडलिया धन्य संसारीं ॥ १ ॥ धन्य धन्य संतमहिमा ॥ विरह गेला पावलें सुखधामा ॥ धृ० ॥ नाम विरहित विरह तो कोण ॥ विषयविरह थुंकीन मी जाण ॥ नामावांचुनीं तेणें साधन ॥ तो विरह न व्हावा पूर्ण ॥ २ ॥ एकाजनार्दनीं सत्य वचन ॥ विरहा विरह गेला मुळीहून ॥ नाम जपतां स्थिर जालें मन ॥ विरह गेला त्यागुन ॥ ३ ॥

१५. येई वो श्रीरंगा कान्हाबाई ॥ विरहाचें दुःख वाटलें हृदयीं ॥ कोण सोडवील यांतून पाही ॥ देवयोगें सांपडला समुण देहीं ॥ १ ॥ सगुण निर्गुण याचा वेध ॥ वेधें वेधलें मन झाले सद्ब ॥ वाचा कुठित हरपला बोध ॥ नेणें आणिक परमानंद ॥ २ ॥ अस्थिरीं स्थिर माति झालीं ॥

वृत्ति विरक्ति हारपली ॥ समाधि उन्मनी स्थिरावली ॥ ऐशी विरहाची मति ठेली वो ॥ ३ ॥ संगविवर्जित मन झालें ॥ काया वाचा मन चित्त ठेलें ॥ एका जनार्दनी ऐसें केलें ॥ विरह दुःख निरसिलें वो ॥ ४ ॥

१६. भिन्न भाष्यानीं रात्रीं नारी ॥ विरह करी बैसोनि अंतरीं ॥ केवदां भेटेल श्रीहरी ॥ तो नवल झालें अंतरीं वो ॥ १ ॥ अवचित घडला संत संग ॥ विरहाचा झाला भंग ॥ तुटोनि गेला द्वैत संग ॥ फिटला जन्म-मरणाचा पांग वो ॥ २ ॥ एकाजनार्दनी संत संग ॥ फिटला संसाराचा राग ॥ विरह गेला देहत्याग ॥ सुखें सुख झालें अनुराग वो ॥ ३ ॥

१७. अनुतापें विराहिणी बैसे ॥ कां वो कर्म बलिवंत विसे ॥ संग विवर्जित मज झालें ऐसें ॥ कोणे योगें भेटी नसे ॥ १ ॥ मज भेटवा संत संगती ॥ तेणें निवारेल सर्व भ्रांति ॥ धृ० ॥ विरहें बहुत पीडिली चाला ॥ कोण शांतवी तया अबला ॥ श्रीरंग वेध जीवीं लागला ॥ तया भेटलिया सुख होईल जिवाला ॥ २ ॥ नेणें आप परावें दुजें कांहीं ॥ विरहें विरह जडला हृदयीं ॥ कोण सोडविल गुरुं मज देहीं ॥ या विरहा अंतपार नाही ॥ ३ ॥ ऐसा विरह करितां दुःख ॥ दैवयोगें घडलें संत सुख ॥ तापत्रय विरह गेला देख ॥ सुखें सुख अपार झालें देख ॥ ४ ॥ संतसंगें निरसे विरह ॥ पावन देह झाला विदेह ॥ एकाजनार्दनी आनंद पाहे ॥ विरह निरसला खुष झालें गे माय ॥ ५ ॥

१८. युगायुगीं पीडिली विराहिणी ॥ नाठवी ध्यानीं मनीं चक्रपाणी ॥ झणोनि वियोगाची जांचणी ॥ तो भेटला संग साजणी ॥ १ ॥ विरह गेला सुख झालें अपार ॥ जन्मोजन्मींची तुटली वेरझार वो ॥ धृ० ॥ घडतां संत संग विभ्रांति ॥ तुटली माया पडल भ्रांती ॥ भवसंसार याची झाली शांती ॥ संत महिमा वर्णावा कितीं ॥ २ ॥ महिमा वर्णितां विरहा फिटलें ॥ एकाजनार्दनी तया भेटलें ॥ सुख अनुभवं अंतरीं दाटलें ॥ विरहाचें बीज भाजिलें वो ॥ ३ ॥

१९. रात्रंदिवस मन रंगलें ॥ हरिचरणीं चित्त जडलें ॥ विरहाचें दुःख

फिटलें ॥ धन्य झालें संतारीं ॥ १ ॥ विरह गेला सुख झालें वो माय ॥
पुढतोपुढती आनंद न समाय ॥ ४० ॥ संतसंग घडला धन्य आजी ॥
मोह ममता तुटली माझी ॥ भ्रांति फिटोनी गेली सहजीं ॥ विरह गेला
सुख झालें आजी ॥ २ ॥ धन्य संत संगती ॥ अवधी झाली विश्रांती ॥
एकाजनार्दनीं चित्तीं ॥ विरह भ्रांती निरसली वो ॥ ३ ॥

२०. जातीं कुळ सांडिलें आह्मी वेगीं ॥ माया माहेर त्याजिलें तुज-
लार्गी ॥ अंग समर्पिलें अंगीचें अंगीं ॥ देखी रतलासी दासी कुवजे
लागोनी ॥ १ ॥ सरसर निर्गुणा तूं अगुणाचा हरी ॥ जवळी असतां कैसा
झालासी दुरी ॥ चित्त विटतें चिंतितां निरंतरीं ॥ मन मावळलें न दिसे
दृश्याकारी ॥ २ ॥ एक ह्मणती गे चला मांडूं रासू ॥ झणीं उगवेल
मायामय दिवसू ॥ दैवें जोडला गे कृष्ण राजहंसू ॥ शोध निज तत्त्व
सांडुनि आळसू ॥ ३ ॥ तुजसाठीं त्याजिला देहसंग ॥ तुजविण विटला
विषय भोग ॥ जळो नशा उपदेश सांगसी योग ॥ आह्मां देई सप्रेम
संभोग ॥ ४ ॥ एक ह्मणती गे सांडा शब्द आटी ॥ शब्दें नातुरे कोरल्या
ज्ञानगोष्टी ॥ आजिचा सुदिन झाल्या कृष्णभेटी ॥ हरुषें निर्भरें स्वानंदें
सृष्टी ॥ ५ ॥ एक ह्मणती गे सांडा शब्दज्ञान ॥ वेहीं जोडिलें कायलें
आतां ध्यान ॥ भज भज काय झालें भजन ॥ गेली त्रिपुटी मिथ्या मोक्ष
बंधन ॥ ६ ॥ गोपी मंडळी मिळाली कृष्णापासी ॥ जैशा रईमी मिळाल्या
रविबिंबासी ॥ कृष्ण भोगितां नाठवे दिननिशीं ॥ एकाजनार्दनीं ऐकतां
सप्रेमंसी ॥ ७ ॥

२१. कवन गुन मानस विमोही ॥ दृश्यान देखत बेधि ॥ कवरी बंध
काहेन बांधे ॥ कवण सुंदरें लिन्ही बुद्धि ॥ १ ॥ कवण संताप संतावे सहेली
दिनरात ॥ काहेन जाणें काहेमोन न बोली बुद्धि संतावे द्वैत ॥ न भावे
निश्चळ काहेनिवांता गुणातित ॥ अगुणी पर पुरुष तीनमे राहारिया
चित्त ॥ २ ॥ जे भोग भोगणें जाउ बहिणी आगुणीते मोह ऐसे ॥ ते
कारण मयनी कर्म भयिली ॥ एकाजनार्दनु विसे ॥ ३ ॥

२२. कृष्ण मीने आरत गोपी ॥ जमुना न्हावत पैठीहो ॥ ज्ञान करते आन भई ॥ स्वयें कृष्णु होये उठी हो ॥ १ ॥ हय हय जमुना यह का किन्हा ॥ स्त्रिपुरुष भाव खुद्योरे ॥ जात पीत वस्त्र हमही कृष्ण ॥ मंग अंग संग सबही झुट्योरे ॥ २ ॥ अंग तेही कान्हा संग तेही कान्हा ॥ रंग भोगतेही कान्होरे ॥ विविध भोगविषय तेही कान्हा ॥ सबाह्य अभ्यंतर कृष्णरूप भई चीत भयो चैतन्यरे ॥ ३ ॥ बहुरी घरमे कैसी जाऊं ॥ मारग कृष्ण स्वरूप ॥ निज पति पुतय गथीया वछवा ॥ सबही भय ब्रह्मरूप ॥ ४ ॥ मथुरा जाऊं तो विपरीत भान ॥ सो मथुराही दिसे चैतन्य ॥ आब जावा बहु मार्ग खुंटे ॥ निजरूपे स्वानंदधन ॥ ५ ॥ अंग संग बिन नित निजानंद ॥ पग पग परमानंदरे ॥ एकाजनार्दनी येक रूप भई ॥ त्रैलोक्य आनंदकंदरे ॥ ६ ॥

२३. पगरे पगये बली बली जाऊं ॥ गोविंद जे घर ल्यावेरे ॥ १ ॥ जन्म जन्मको पैरी अछर ॥ स्मरतें देह संतावेरे ॥ धृ० ॥ आजि कवने परी रही आवेरे ॥ गोपी और नभावेरे ॥ २ ॥ क्षामसुंदर बजावैत बेनू ॥ स्मरते जिऊं जिवारेरे ॥ ३ ॥ जीव मोहन करी गयो कान्हा ॥ दृश्य मात्र भयो हरीरे ॥ ४ ॥ गोकुलमाही और न दिसे ॥ कृष्ण स्वरूप नरनारीरे ॥ ५ ॥ ऐसी देखत देखत रयनी बीनसी ॥ दृश्या चकित भवा नयनारे ॥ ६ ॥ चिदानंदीय आनंद पाईये ॥ स्मरते एका जनार्दनरे ॥ ७ ॥

२४. देह गेह कर्म सारुनी ॥ सेजे पडुडलें निज समाधानी ॥ कृष्ण वेणुगीत पडे श्रवणी ॥ वृत्ति उचलली भेटीलागुनी ॥ १ ॥ जीवीं लागले हरीचें ध्यान ॥ कांही केलिया न राहे मन ॥ प्रेम पडी भरे येतें स्फुंदन ॥ हरिचरणीं तों वेधलें मन ॥ २ ॥ लाज सांडूनिया जालीये निर्लज्ज ॥ सासु सासन्यासी नाहीं काजें ॥ माया माहेर सांडिलें सहज ॥ हरि चरणीं तों वेधलें निज ॥ ३ ॥ चिदाकाशीचें स्वच्छ चांदणें ॥ कृष्ण पूर्णचंद्रप्रभा पूर्णपणें ॥ ध्याता ध्यान खुंटलें गुणें ॥ एकाजनार्दनी सहजपणें ॥ ४ ॥

२५. स्थिरे माधव विचारु धरी ॥ आहो परापर नारीरे ॥ धृ० ॥
वासना वास अलक्ष लक्षुनी ॥ देहाची करिती चोरीरे ॥ १ ॥ आंकठ
मग्न सुनिरी निरी घनसांवळा देखोनी तिरी ॥ येथुनी निघतां लाज मोठी
विनोदु न करी हरी ॥ २ ॥ लाज सांडुनी न धरा चरण तंव मी नव्हे
प्रसन्न ॥ एकाजनार्दनी निःशंक झाल्या जाणोनी जीविची खुण ॥ ३ ॥

२६. सुंदर परिसोनी पाहों गेलीये ॥ तंव सौंदर्या भरिला घोटुं ॥
पाहतां पाहणेंपणें उरो नेदीचिया ॥ देखणेंपणाचा शेवटु रे या ॥ धृ० ॥
सुंदर पाहतां अवघड भारी ॥ नवल सुंदराची परी ॥ वेगळेपणें कैसा
दरुशन नेदी ॥ मा देखणेंपणा कैची उरी रे या ॥ १ ॥ सौंदर्य पाहतां
सौंदर्य नेलें ॥ शेखां अंगाचाही अभावे ॥ ज्ञाता ज्ञान ज्ञेय ज्ञेयी हारपलें ॥
पाहणेंपणा कैचा ठावो रे या ॥ २ ॥ एका जनार्दनी सौंदर्या लाधोनी ॥
सुंदरी विगुंतलें मन ॥ आपुलेंपणें तेथें उरोंच नेदी ॥ नामरूपा
घातलें शून्य रे या ॥ ३ ॥

२७. द्वैत वाडा दुहावा करुनी ॥ कीं गगनकुंभ पूर्ण भरिला ॥
सायुज्य मथुरे स्वगृहा येतां ॥ कीं भक्तीमाजी भेटला ॥ धृ० ॥ मागा
बहु खेपा केलिया ॥ तै कृष्णें डोळा चुकविला ॥ जाती कुळ माझें बुड-
विलें वो येणें ॥ अगुणी परपुरुष आमु लागे माये ॥ १ ॥ पातला गे माये
काय करूं आतां ॥ केवी मी आलिये येथें ॥ मागा सरो नये पुढें रिघो
नये ॥ ठकलिये पडलिये तटस्थ आतां ॥ २ ॥ नांव रूप माझें बुडविलें वो
येणें ॥ घराचार शून्य समस्त ॥ सन्मुख पाहतां विस्मय होत ॥ कीं तो
उलंघवेना हृदयस्थ ॥ ३ ॥ माझारि इये कडे ॥ विचारु तोही बुडे ॥
देहाचें पुरलेंपणें विदेही होऊनियां ॥ जावो पाहे तंव गगन गिळियले ॥
येणें गे माय ॥ ४ ॥ नेत्र लावी तंव अंतरी दिसे उघडितां ॥ लाजा
सळवी जगाचिये दृष्टी देखणा देखतां ॥ आवाळांसी हा चालवी
पितामहाचा पिता भानुदासु तत्वता ॥ त्याणें या उगविलीया गोपि-
कांही वळ्हेनिया निश्चलें ॥ एका जनार्दनु अनुभवी गे माये ॥ ५ ॥

२८. अरे भाई करखणियां ॥ जोवा गोपी बिखन्यारे ॥ तीहा तीज-
येतो शकट मे परीवार ॥ १ ॥ मा दंडू बाजेरे वेण्णु सुहावणो ॥ कांहीं
कांहीं गायी येतो शामजीनो ॥ रास मन्हाटा करिया ॥ २ ॥ अरे भाई
घरेरे ॥ मंदिर मनयें विसन्यारे ॥ विसन्या तो गोखळ गामी ॥ ३ ॥
अरे भाई सेखामेखा सहजे मिलीयोरे ॥ सबही लोक डाण्यांनो आंतर
जामीरे ॥ * * * * ॥ ४ ॥

२९. अरे भाई रास रमवा गोपी बिखान्यारे ॥ तिहा जोवाने काज
जगनाथ ॥ धृ० ॥ वासली बाजेरे प्रेम सरागिणी ॥ १ ॥ कांहीं ध्याई
येतो शामजीनो भावरे ॥ कांहीं कांहीं गायी येतो शामजीनो नामरे ॥ २ ॥
अरे भाई जनार्दनी एका मिलीयोरे ॥ एकपण तो तिहां न समायेरे ॥ ३ ॥

३०. देखी मुख भया सुख ॥ विसन्या सबही दुःखरे माधव ॥ १ ॥
मुलीरे ग्वाल में तेरो नादों बोधों ॥ तेरे छंदो तेरे बोधारे ॥ २ ॥ मनसा
शुन्य गमागम ॥ एकापायी जो जनार्दन ॥ ३ ॥

३१. गोकुळी एकी वृद्धा ॥ सुन राखें सदां ॥ ह्मणोनी गोविंदा ॥
रातसी झने ॥ धृ० ॥ येणें गोकुळ विटाळिलें ॥ एकाकार केलें ॥ म्यां
असे चुकविलें ॥ आपुलें कुळ ॥ १ ॥ येरी ह्मणे मनीं ॥ ईते काळु नेणी ॥
छणसुखा धणी ॥ वेऊं नेदी ॥ २ ॥ तिचें आसार्वले नयन ॥ उताविल
मन ॥ लोटत स्फुंदन ॥ कामासी ॥ ३ ॥ सर विकट त्याची खोडी ॥
रातलीया आवडी ॥ विषय भोगी गोडी ॥ आपुली लावी ॥ ४ ॥ नवल
याची गती ॥ नाही दिवस राती ॥ लोकांतु येकांती ॥ भोगीतुसे ॥ ५ ॥
अगे हा मोकाट नलजे ॥ यासी नाहीं दुजें ॥ भोगितां माझे तुजें ॥ उरो
नेदी ॥ ६ ॥ छणरूपा विरहिणी ॥ ह्मणतां हें कामिनी ॥ सुखासी
वेरिणी ॥ आढ येते ॥ ७ ॥ तिशी धरितां न धरे धिरा ॥ कांपतसे थरथरा ॥
नयनीं लोटती धारा ॥ प्रेम भावें ॥ ८ ॥ येरी असुवें देखोनी डोळां ॥
ह्मणे घेतला खाळा ॥ रातली या गोवळा ॥ भले नव्हें तुज ॥ ९ ॥ ऐसा
कोहींचा अनुवाद ॥ करिताती प्रवाद ॥ अंतरीं गोविंद ॥ परिसतां हे

॥ १० ॥ गुणाचें धोंगलें ॥ घेउनी उभा तेथें ॥ तया दोघी तयातें ॥ न
देखती ॥ ११ ॥ म्यां गोकुळ उद्धरावें ॥ घेतलें स्वभावें ॥ मग इहीं
राहावें ॥ वेगळें केंवी ॥ १२ ॥ ऐसें विचारुनी जिबी ॥ तो विश्व लाघवी ॥
प्रकटला स्वभावी ॥ स्वयंसिद्ध ॥ १३ ॥ दोघीसी अलक्षिता ॥ नाहीं
देखिला येता ॥ रिघाला अवचिता ॥ नेणों कैसें ॥ १४ ॥ घालुनि डोळे
डोळां ॥ खुणाविली ते पाळा ॥ ते ह्मणे सांवळा ॥ कैसेनी आलागे ॥ १५ ॥
तेथें सेव्य सेवकपर्णी ॥ फेडूनिया गवसणी ॥ तया दोघा मिळणी ॥
दोही विण ॥ १६ ॥ साखरेची गोडी ॥ साखरेसी उघडी ॥ यापरी आवडी ॥
येकी झाली ॥ १७ ॥ एकपणें कांहीं ॥ पहाते पहाणें नाहीं ॥ स्वानंदुची ठायीं ॥
मुसावला ॥ १८ ॥ तेथें न दिसे कृष्णभोज ॥ नाहीं शेज बाज ॥ सुखाची
सहज ॥ सुखरूपें ॥ १९ ॥ नाहीं सन्मुख पाठिमोरे ॥ विचारें वृत्ति विरें ॥
स्वरूपें एकसरे ॥ स्वरूपपणें ॥ २० ॥ वृद्ध वृद्धें बोधु जाला ॥ घेती असे सांवला ॥
ह्मणे नाहीं कीं आला ॥ कान्हया येथें ॥ २१ ॥ हळुची घेउनी भीतरीं ॥
पाहातीसैं अंतरीं ॥ दोघें सेजेवरी ॥ एक सुख ॥ २२ ॥ देखोनीया दिठी ॥
घांवोनी घातली मिठी ॥ ह्मणे तुझी गोठी ॥ यशोदे सांगो ॥ २३ ॥
आह्मा जाती वेगळें केलें ॥ कुळ आकुळीं ठेलें ॥ नांव रूप गेलें ॥ तुझेनी
संगें ॥ २४ ॥ धरुनी अहंवळें ॥ नेत्रो नंदा जवळें ॥ तंव तेजची सांवळें ॥
बाहीं दिशा ॥ २५ ॥ ह्मणे अगे माये ॥ गोकुळा जालें काये ॥ माझी
मजची पाहे ॥ शुद्धि नाहीं ॥ २६ ॥ याचेनी उजियेडे ॥ न दिसे मार्गे
पुढें ॥ पाहत पाहत वेडें ॥ केलें मज ॥ २७ ॥ कटकटारें डिंगारा ॥ उरों
नेदिसी संसारा ॥ परव्ही करिते डांगोरें ॥ तुझा जगामाजी ॥ २८ ॥
धरुनी भावाचेनी नेटें ॥ वोढी भजन वाटे ॥ पुढें वशोदा भेटे ॥ तेणें
रूपें ॥ २९ ॥ कृष्णसुखाचा आनंद ॥ तोची देखें नंदू ॥ ह्मणतीसे
भोविंदू ॥ भरिला म्यां ॥ ३० ॥ आरुतें वो करी त्यति ॥ पाहों वे आमुतें ॥
छपतुसैं दृश्यातें ॥ आड करुनी ॥ ३१ ॥ तेथें केला चमत्कार ॥ दळेचा
कुमर ॥ भाजेचा भ्रतार ॥ घेउनी ठेला ॥ ३२ ॥ कृष्ण प्रीतीकर ॥

पाहती नारीनर ॥ तेथें मायेसी मरमर ॥ होती असे ॥ ३३ ॥ येरी झणे
तुझा आलासे कवळू ॥ झणा माझा बाळू ॥ प्रत्यक्ष गोपाळू ॥ निरुते
पाहा ॥ ३४ ॥ तो पितामहाचा पिता ॥ सुभानु जाला आतां ॥ कृष्णा-
वांचूनी कथा ॥ करूं नेदी ॥ ३५ ॥ एका जनार्दनी ॥ बुझाविल्या दोन्ही ॥
गोकुळ अवघेनी ॥ कृष्ण एकू ॥ ३६ ॥

३२. प्रेम सिदोरी घेऊनी माथां ॥ पाहातिसें तया कांता ॥ तंव तो
भेटला अवघिता ॥ नंदा गोरुवें राखा ॥ १ ॥ तेणें वेधिलें मानस ॥ काय सांगो
सखीये ॥ आप परुतीये पारुषली ॥ काया माया द्वैतातित ॥ आपणची
समस्त ॥ सबाह्य नांदत विश्व भोगुनी कैसा ॥ २ ॥ निर्धार जंव पाहे ॥
तंव तो गोवळू नव्हे माये ॥ नभ व्यापुनी कोंदला आहे ॥ सकळा
माजी ॥ ३ ॥ एका जनार्दना शरण ॥ कैचा पडिपाडू ॥ प्रेम भोगितां सुर-
वाडू ॥ कृष्ण ऐक्य जालें ॥ ४ ॥

३३. हरि माझ्या मंदिरीं कधी तरी याल ॥ धृ० ॥ येतां जातां
रोखोनी पहातां ॥ वाईट तुमची चाल ॥ १ ॥ मंचकीं शेज पुण्यांची केली ॥ परि
मळ सुगंधी घ्याल ॥ २ ॥ एका जनार्दनी पूर्ण कृपेनें ॥ मोक्ष पदासी न्याल ॥ ३ ॥

३४. लोभ हरीचा लटिका गे ॥ वाई लाउनी गेला चुटका गे ॥ धृ० ॥
येसैं जरी मज ठाऊक असतें ॥ जाउनी धरितें पटका गे ॥ १ ॥ कंस
वधार्थया मथुरेसी गेला ॥ आतां कैची सुटका गे ॥ २ ॥ शहाणा उद्धव
घेउनी आला ॥ कागदाचा कुटका गे ॥ ३ ॥ एकनाथ प्रभु अंतरयामी ॥
भाव धरा तुझी निका गे ॥ ४ ॥

३५. मशी बोलकीं रे गिरिधारी ॥ नट नाटक मोठा हरी ॥ धृ० ॥
कृष्णा गुज गुज गोकुळी उठली ॥ तुझी माझी संगत तुटली ॥ १ ॥
तुझ्या भुललें मंजुळ बोला ॥ तुझ्या पायीं जीव अर्पण केला ॥ २ ॥ राघे
घडी घडी भरूं नको रागें ॥ एवढा क्रोध सांडी मागें ॥ ३ ॥ कृष्णा
काय करूं देवाला ॥ कोण्या सवतीनें घातच केला ॥ ४ ॥ मन मिळालें
येसैं मना ॥ एका भुललें जनार्दना ॥ ५ ॥

३६. बरी नव्हे कृष्ण संगती ॥ सखे बुडविले स्वयें सांगाती ॥ धू० ॥
कृष्ण देखतांचि गेलें ज्ञान ॥ तेणें बुडविलें सर्व महिमान ॥ १ ॥ मायेचा
करविला बंधू ॥ स्वयें बुडविले शमदमादिक बंधू ॥ २ ॥ एकाजनार्दनीं
ख्याती ॥ ज्ञान अज्ञान दोन्ही जाती ॥ ३ ॥

३७. रमणी चिमणि मूर्ति हरीची ॥ केव्हां पाहीन बरी गोर्जिरी ॥ धू॥
चौशून्याच्या झळके माथां ॥ झग मग झग मग ज्योत तिची ॥ १ ॥
जीव दशामय अंगुष्ठ प्रमाण ॥ त्यावरी ओतिली मूस तिची ॥ २ ॥
जनी जनार्दन विश्व व्यापुनी ॥ जननी ती एकनाथाची ॥ ३ ॥

नामस्मरणबोध.

— ०:१० —

१. संत संगें अंतरंगें नाम बोलावें ॥ कीर्तन रंगीं देवा सन्निध सुखें
डोलावें ॥ १ ॥ सगुण चरित्रें परम पवित्रें सादर वर्णावीं ॥ निराभिमानें
सज्जन तृंदें आधीं वंदावीं ॥ २ ॥ भक्ति ज्ञानाविरहित गोष्टी इतरा न
कराव्या ॥ मनोभावे वैराग्याच्या युक्ति जोडाव्या ॥ ३ ॥ जेणें हृदयीं
सत्वर मूर्ति ठसावे हरीची ॥ कीर्तन मर्यादा आहे या संता घरची ॥ ४ ॥
श्रवण मनन अद्वैत भजन वाजवी करटाळी ॥ एका जनार्दनीं मुक्ति
झाली तत्काळी ॥ ५ ॥

२. ज्ञान वैराग्य कावडी खांदी ॥ शांति जीवन तयामधीं ॥ १ ॥
शिवनाम तुझी घ्यारे ॥ शिवस्मरणीं तुझी रहारे ॥ २ ॥ हरीहर कावड
घेतली खांदी ॥ भोवतीं गर्जती संत मांदी ॥ ३ ॥ एकाजनार्दनीं कावड
बरी ॥ भक्ति फरारा त्यावरी ॥ ४ ॥

३. करितां हरि कथा श्रवण ॥ स्वेदज रोमांच नये दारुण ॥ रुका
पेंचितां प्राण ॥ जाऊं पाहे ॥ १ ॥ द्रव्य वारा लोभ अंतरीं ॥ हरिकथा
बरी बरी ॥ बीज अभी माझारी ॥ विरुढे कैसें ॥ २ ॥ टाळी लावुनीयां
जाण ॥ दड घालिती आसन ॥ अंतरीं तों घ्यान ॥ बळभेचें ॥ ३ ॥ धन
लोभाचा बोणवा ॥ तेणें जाळिलें जीवभावा ॥ हरिकथेचा करी हेवा ॥

लोकां रुढी ॥ ४ ॥ धनलोभीं आसक्तता ॥ हरिकथा करी वृथा ॥ तयासी
तो परमार्थ तत्त्वतां ॥ न घडे जाणा ॥ ५ ॥ एकलाच कांता ॥ नाश
करी परमार्था ॥ तेथें धन लोभ घेतां ॥ अनर्थचि होय ॥ ६ ॥ एकाजना-
दर्दनी ॥ काम क्रोध लोभ तिन्ही ॥ द्रव्य दारा त्यजोनी ॥ नित्य तो मुक्त ७

४. मन करुनीया सावध ॥ वाचें स्मरे तूं गोविंद ॥ १ ॥ तेणें सर्व
काज ॥ सकळ साधनांचें निज ॥ २ ॥ मन धरी एक मुष्टी ॥ वाचें जपें
नाम गोष्टी ॥ ३ ॥ मन धांवे भलतीकडे ॥ साधन वांया जाय कोडें ॥ ४ ॥
मन आंवरुनि साधन ॥ तेणें पावसी निजखूण ॥ ५ ॥ खूण संतावांचूनी ॥
एका जनार्दनीं ध्यानीं ॥ ६ ॥

५. जीवामार्जीं घालुनि जीव ॥ परिता अर्थ तो गौरव ॥ १ ॥ तें
सिद्धि पावे कार्य सर्व ॥ भव विभव निवारे ॥ २ ॥ व्यापक तो सर्व
देशीं ॥ भरुन उरला सर्व साक्षी ॥ ३ ॥ राम व्यापकु तो देशी ॥ ऐशी
कल्पना जयासी ॥ ४ ॥ जळीं स्थळीं राम भरला ॥ एकाजनार्दनीं देखिला ॥ ५ ॥

६. आयुष्य जातें पळ पळ तुजला कैसें कळेना ॥ दो दिवसांची तें
हे साची आलासी रे पाहुणा ॥ १ ॥ चौंसष्ट घडी यां मार्जी रात्र गेली
समजेना ॥ आयुष्य खातो काळ तुझी राम कां रे ह्मणाना ॥ २ ॥ नर-
देह पांचांचा आणिलास उसना ॥ कांहीं स्वहित करी व्यर्थ कां रे वल्गना
॥ ३ ॥ राम दृढ धरशील तरी तुटेल यातना ॥ आंति माया काढी
नको पडूं बंधना ॥ ४ ॥ वाल्मीक तरला उलव्या नामस्मरणा ॥ एका
जनार्दनीं ह्मणे जाई साधुदर्शना ॥ ५ ॥

७. दुस्तर सायास न करी ॥ वाचें ह्मणे हरि हरी ॥ वैकुंठ पायरी ॥
सोपी तेणें ॥ १ ॥ तें नाम विठोबाचें ॥ सुलभ वदे कां रे वाचें ॥ अनंत
जन्मांचे ॥ दोष जाती ॥ २ ॥ प्रचीतें पाहे अर्थ क्षण ॥ नाम उच्चारि रे जाण ॥
तेणें तुटे भवबंधन ॥ यमदूताचें ॥ ३ ॥ नाम घेतां उठाउठी ॥ पातकाच्या
पळती थाटी ॥ पूर्वज उद्धरती कोटी ॥ बेताळीसा सहित ॥ ४ ॥ एकाजना-
दर्दनीं प्रेम ॥ गाई तूं विठ्ठल नाम ॥ आणिक सोपें वर्म ॥ नाहीं नाहीं ॥ ५ ॥

८. संसारों आलीया प्राणी ॥ तथा यमाची जाचणी ॥ अंतीं तथासी
निर्वाणी ॥ कोणी नाही ॥ १ ॥ करी नामाचें स्मरण ॥ तेणें तुटेल बंधन ॥
काया वाचें मनें जाण ॥ संता शरण जाई ॥ २ ॥ नासती पापें होय
होळी ॥ विठ्ठलनामें वाजवी टाळी ॥ कळीकाळ पाया तळीं ॥ वैष्णवा
सांगातें ॥ ३ ॥ भाव धरी बळकट ॥ आशापाशा तोडी नीट ॥ रामनाम
जपे स्पष्ट ॥ यातना ते चुकती ॥ ४ ॥ सोस करी नामाचा ॥ आणीक शिण
उगाचि साचा ॥ एकाजनार्दनीं ह्याने वाचा ॥ राम नाम गाये ॥ ५ ॥

९. नेम धरी विठ्ठल नामी ॥ पडूं नको वाउगा भर्मी ॥ सांगतसे गृह-
स्थाभर्मी ॥ साधन सोपें ॥ १ ॥ करी नामस्मरण ॥ वाचें ह्याने नारायण ॥
चुकेल पतन ॥ यातायाती ॥ २ ॥ इह लोक परलोक ॥ धन्य होती सक-
ळीक ॥ उभय कुळ पावन देख ॥ नाम स्मरतां ॥ ३ ॥ कळीमाजीं सोपें
वर्म ॥ उच्चारी तूं श्रीराम ॥ आणीक नको श्रम ॥ वाउगाची ॥ ४ ॥ जाउनी
पाहे तूं पंढरी ॥ उभा असे विटेवरी ॥ एकाजनार्दनीं धरी ॥ चरण त्याचे ॥ ५ ॥

१०. भाव धरी कां रे साचा ॥ उच्चार करी नामाचा ॥ पंथे विठो-
वाचा ॥ दृढ धरी ॥ १ ॥ विठ्ठल विठ्ठल वाचें ॥ वदे कां रे तूं साचें ॥ दोष
जातील जन्माचे ॥ संदेह नाही ॥ २ ॥ आळस न करी क्षणभरी ॥ वाचें
उच्चारी श्रीहरी ॥ यम यातना वोहरी ॥ तेणें होय ॥ ३ ॥ भक्ती दृढ धरी
नामी ॥ पडूं नको वाउगा भर्मी ॥ विठोवाचे नामी ॥ विश्वास धरी ॥ ४ ॥
पतीत पावन ॥ नामहें सत्य वचन ॥ एकाजनार्दनी चरण ॥ दृढ धरी ॥ ५ ॥

११. सुखें संसार हा करी ॥ वाचें उच्चारवा हरी ॥ १ ॥ दुःखरूप हा
संसार ॥ रामनामें सुख साचार ॥ २ ॥ रामनामाचें स्मरण ॥ नाश पावे
जन्म मरण ॥ ३ ॥ जयापाशीं नाम असे ॥ नारायण तेथें वसे ॥ ४ ॥
एकाजनार्दनीं नाम ॥ संसारहा परब्रह्म ॥ ५ ॥

१२. संसारसागरीं बुडालिया प्राणी ॥ करी सोडवण कोण त्याची ॥ १ ॥
अविद्यादि पंच क्लेश हे तरंग ॥ बुडालें सर्वांग प्राणियाचें ॥ २ ॥ भ्रमाच्या
आवर्तोमाजीं सांपडला ॥ सोडवी त्याला कोण आतां ॥ ३ ॥ सिद्धा पुत्र

आस बंधु हे सोयरे ॥ ओढिताति सारे मत्स्य यासों ॥ ४ ॥ प्रचंड या
कामें पसरिलें जाळें ॥ त्यामाजी गुंतले प्राणी जात ॥ ५ ॥ एकाजनार्दनीं
उच्चारील नाम ॥ सुखाचा आराम प्राप्त होय ॥ ६ ॥

१३. आयुष्याच्या अंती ॥ राम ह्मणतां वक्त्री ॥ ते नर सेविती मुक्ती ॥
संदेह नाही ॥ १ ॥ हात पाय सिद्ध आहे ॥ तंव तूं तीर्था जाय ॥ तीर्थांचे
मूळ पाहे ॥ रामजप ॥ २ ॥ नको जपमाळा कांहीं ॥ उगाच बैस एके ठाई ॥
इंदरीं दृढ ध्याई ॥ रामनाम ॥ ३ ॥ ऐसा घेई पां उपदेश ॥ नको करूं
बाउगा सोस ॥ तेणें होय नाना क्लेश ॥ जन्म यातना ॥ ४ ॥ हेंचि तुज
सोपें वर्म ॥ येणें तुटे कर्माकर्म ॥ एकाजनार्दनीं श्रम ॥ सर्व नासे ॥ ५ ॥

१४. न लागे कांहीं यासी मोल ॥ वेंचितां बोल फुकाचे ॥ १ ॥ विठ्ठल
विठ्ठल वदा वाचें ॥ नोहे आणिकाचें कारण ॥ २ ॥ नाचा प्रेमें वाळुवंटीं ॥
घाला मिठी संतासी ॥ ३ ॥ एकाजनार्दनीं उभा ॥ विठ्ठल शोभा अनुपम्य ॥ ४ ॥

१५. राजाळा आळस संन्याशा सायास ॥ विधवेसी विलास विटं-
वना ॥ १ ॥ व्याघ्रासी शांतता गाईसी उग्रतां ॥ वेड्येसी हारिकथा विटं-
वना ॥ २ ॥ दानेंविण पाणीं घाणेंविण घाणीं ॥ नामेंविण वाणी विटं-
वना ॥ ३ ॥ एकाजनार्दनीं भाव भक्तिविना ॥ पुण्य केलें नाना विटंवना ॥ ४ ॥

१६. आशा धरुनी आलों येथवरी ॥ पाहतां पंढरी पावन झालों ॥ १ ॥
आलीया जन्माचें सुफळ झालें काज ॥ दृष्टी गरुडध्वज पाहतांची ॥ २ ॥
एकाजनार्दनीं पावलों विश्रान्ती ॥ पाहतां विठ्ठलमूर्ती भीमातटीं ॥ ३ ॥

१७. उत्तम साधन रामनाम जाण ॥ या परतें निधान आणिक
नाहीं ॥ १ ॥ नलगे समाधि रामनाम घेतां ॥ उघडा जप तत्त्वतां राम
॥ २ ॥ नलगे विरक्ति नाम मंत्र तंत्र ॥ रामनाम पवित्र जप सोपा ॥ ३ ॥
एका जनार्दनीं सोपें रामनामध्यान ॥ पवित्र पावन रामनाम ॥ ४ ॥

१८. स्वहित हित विचारीं मानसीं ॥ कांरे नागविसी देहासी या ॥ १ ॥
सावधान होई पाहे पां पंढरी ॥ धरी तूं अंतरी संतसंग ॥ २ ॥ नको पडूं
फेरी चोऱ्यायशी आवृत्ती ॥ गाय तूं कीर्ति वैष्णवांची ॥ ३ ॥ तरले बहुत

तरती भरंवसा ॥ विश्वास हा बापा धरी ऐसा ॥ ४ ॥ सुगम सोपा चुकती जेणें खेपा ॥ एकाजनार्दनी जपा विठ्ठलनाम ॥ ५ ॥

१९. सदा सुरवर सुख तें इच्छिती ॥ ऐसा लक्ष्मीपती कांरे न भजा ॥ १ ॥ सोडरा धाडरा आन दुजा नाही ॥ गुरु पिता पाही हाचि बंधू ॥ २ ॥ सज्जन सांगाती आन नाही आह्मां ॥ एकाजनार्दनी प्रेमा वसे देहीं ॥ ३ ॥

२०. संसार ह्मणसी माझा ॥ कांरे गुंतसी बीजा ॥ १ ॥ राहे अलिप्त संसारीं ॥ अंतरीं धरुनियां हरी ॥ २ ॥ तेणें चुकती बंधनें ॥ पावन करिती संतजन ॥ ३ ॥ त्रैलोक्यी ज्याचा शिक्षा ॥ एकाजनार्दनी नाम घोका ॥ ४ ॥

२१. भवभय नाशक रामनाम तारक ॥ शंकर राजा सुख जाणतसे ॥ १ ॥ योग याग नको आणिक साधनें ॥ नामा परतें पेणें आणिक नाही ॥ २ ॥ कलीमार्जी श्रेष्ठ रामनाम निज ॥ यापरतें बीज आणिक नाही ॥ ३ ॥ एकाजनार्दनी नाम तारक थोर ॥ तुटे येरझार रामनाम ॥ ४ ॥

२२. अखंडित वाचें ॥ विठ्ठल विठ्ठल वदे साचें ॥ १ ॥ तेणें चुकती बंधनें ॥ कर्माकर्मि नाही पतनें ॥ २ ॥ सदां विठ्ठल ध्यानीं मनीं ॥ तोचि पुण्य पावन जनीं ॥ ३ ॥ जननी पवित्र त्यांची हांव ॥ एकाजनार्दनी धन्य सुख ॥ ४ ॥

२३. शिणसी कां रे वायां ॥ वाचे वदे पंढरिराया ॥ १ ॥ मग तुज नाही रे बंधन ॥ पारुषे पा कर्माकर्म ॥ २ ॥ कर्म धर्म नकरी तूं सोस ॥ अवघा विठ्ठलची देख ॥ ३ ॥ नको करूं कुंथाकुंथी ॥ तेणें होतसे फजिती ॥ ४ ॥ अनुभव घेइ देखा ॥ एका जनार्दनी सुखा ॥ ५ ॥

२४. रडती रांडा पोरें नाशिवंतासाठीं ॥ केवढी आटा आटो जिवी होसी ॥ १ ॥ कुडीसी मरण नकळेची जाण ॥ आत्मा अविनाश परिपूर्ण स्वयंज्योति ॥ २ ॥ एकाजनार्दनी नाथिलाची भास ॥ विठ्ठल नामें सौरस न घे कोणी ॥ ३ ॥

२५. सकळ सुख रामनामी आहे ॥ परमामृत ध्याये रामनाम ॥ १ ॥ नामें न घडे कर्म नामें होय निष्कर्म ॥ नाम परब्रह्म सार नाम ॥ २ ॥

नामें होय मुक्ति नामें होय भुक्ती ॥ नामें स्वर्गप्राप्ति जपतीया ॥ ३ ॥
नामें होय बोध नामें जाय बाध ॥ एकाजनार्दनी छंद नाम गातां ॥ ४ ॥

२६. त्राहित त्राहित त्राहित ॥ विठ्ठल देव तो त्राहित ॥ १ ॥ वेदवचनें
निर्धार ॥ नाम तारक हें सार ॥ २ ॥ तारक तारक श्रेष्ठ ॥ पुराणी हा बोभाट
॥ ३ ॥ ह्याने जनार्दनाचा एका ॥ नाम तारक हें देखा ॥ ४ ॥

२७. अवघे सुखाचे सांगाती ॥ दुःख देखतां पळती ॥ १ ॥ सुख
देखोनी ह्याणती माझे ॥ दुःख देखतां पळती वोजें ॥ २ ॥ या परी अवघें
लटिकें देख ॥ एका जनार्दनी पाहे सुख ॥ ३ ॥

२८. काळानें आसिलें सावधान व्हारे ॥ सोडवण करारे हरिनामें ॥ १ ॥
आयुष्य सरलीया कोण पां सांगाती ॥ पुढें हो फजिती यमदंड ॥ २ ॥
उपाय तो सोपा नामाचा गजर ॥ न करी विचार आन कांहीं ॥ ३ ॥
एकाजनार्दनी करि तूं आंधळा ॥ देखतोसी डोळ्यां सुख दुःख ॥ ४ ॥

२९. गत तें आयुष्य गत तें धन ॥ गत दृश्यमान पदार्थ तो ॥ १ ॥
गत तें अंबर गत तो पर्वण ॥ गत तें हवन गत होय ॥ २ ॥ एकाजना-
र्दनी अगत तें नाम ॥ ह्याणोनी विश्राम योगीयांसी ॥ ३ ॥

३०. जें जें दिसे तें तें नासे ॥ अवघें वोसे जायाचें ॥ १ ॥ नाशिवंत
सर्व काया ॥ भेणें उपाया करा कांहीं ॥ २ ॥ पदार्थमात्र जात असे ॥ कांहीं
नसे आन दुजें ॥ ३ ॥ एकाजनार्दनी सर्व वाव ॥ धरा भाव विठ्ठली ॥ ४ ॥

३१. जाणत्या नेणत्या हाचि उपदेश ॥ विठ्ठल वाचें जप सुखें करा ॥ १ ॥
न करा साधन वाडगाची शीण ॥ विठ्ठलरूपी मन निमग्न राहो ॥ २ ॥
मलतिया परी विठ्ठलासी गाय ॥ सुखा उणें काय तुजला आहे ॥ ३ ॥
जन्ममरण तुटे आधिब्याधी ॥ विठ्ठल नामें सिद्धि पायां लागे ॥ ४ ॥
एकाजनार्दनी जपतां विठ्ठल ॥ नलगे त्या मोलें धन कांहीं ॥ ५ ॥

३२. धन वित्त आशा धरुनी स्मरती ॥ तेही मुक्त होती विठ्ठलनामें ॥ १ ॥
प्रपंच परमार्थ धरुनिया हांवा ॥ गाती विठ्ठल देवा आवडीनें ॥ २ ॥ तरती
तरले हाचि भरंवसा ॥ एकाजनार्दनी ठसा विठ्ठलनाम ॥ ३ ॥

३३. विठ्ठलासी गाय विठ्ठलासी ध्याय ॥ विठ्ठलासी पाहे वेळोवेळां ॥१॥
विठ्ठल विसावा सोडवण जीवां ॥ ह्मणोनि त्याच्या गांवां जावें आधीं ॥२॥
विठ्ठला वांचुनी सोयरा जिवलग ॥ विठ्ठलची मार्ग जपा आधीं ॥ ३ ॥
एकाजनार्दनीं विठ्ठला वांचोनी ॥ दुजा नेणे स्वप्नीं संग कांहीं ॥ ४ ॥

३४. जन्म मरण कोडें निवारी हा संग ॥ भजे पादुरंग आधीं आधीं ॥१॥
वांयाची पसारा नाधिलाची सारा ॥ करे चुकसी पामरा भजनासी ॥ २ ॥
एकविध भाव भक्ति करी भोळी ॥ तेणें कुळींची मुळी हातीं लागे ॥ ३ ॥
एकाजनार्दनीं संतांचा सेवक ॥ त्याचा मग धाक ब्रह्मादिकां ॥ ४ ॥

३५. अल्प आयुष्य नरदेहीं जाण ॥ कांहीं तरी भजन करी वाचे ॥१॥
जाणार जाणार नरदेह जाणार ॥ न चुके घेरझार जन्ममृत्यु ॥ २ ॥ करी
सर्व धंदा आठवी गोविंदा ॥ वाया तूं आपेदा नको घेऊं ॥ ३ ॥ एकाज-
नार्दनीं पंढरी पाहून ॥ तेथें करी मन ठेवणें देखा ॥ ४ ॥

३६. सोपा मंत्र वाचे हरि हरि ह्मणा ॥ तुटेल बंधन यमाचीया ॥ १ ॥
न करी आळस हाचि उपदेश ॥ येणें सावकाश तरती जर्गी ॥ २ ॥ कळीमाजी
सोपें रामनामध्यान ॥ या परतें साधन आनं नाहीं ॥ ३ ॥ एकाजनार्दनीं
न करी आळस ॥ रामनामधोष मुखें करी ॥ ४ ॥

३७. काळ आळारे जवळी ॥ वाचें जपे नामावळी ॥ १ ॥ अंतकाळीं
जाण ॥ तुज होईल बंधन ॥ २ ॥ नको गुंतूं संसारा ॥ चुकवी जन्म मरण
फेरा ॥ ३ ॥ कोणी कोणाचे न सांगाती ॥ अवघे सुखाचेच होती ॥ ४ ॥
एकाजनार्दनीं शरण ॥ काया वाचा मनें जाण ॥ ५ ॥

३८. चिंतातुर मन नसावें कदा काळीं ॥ हृदइ नामावळी जप करी ॥१॥
श्री अनंत माधवा गोविंदा ॥ हाची जप सदा चित्तामाजी ॥ २ ॥ वारंवार
चिंतावी देवाचीं पाउलें ॥ तेणें जन्मजालें उकलेल ॥ ३ ॥ एकाजनार्दनीं
आलासे प्रत्यय ॥ सर्व भावें गाय नाम त्याचें ॥ ४ ॥

३९. जर्गी तो व्यापक भरुवी उरला ॥ शरण तूं त्याला जाय वेगीं ॥१॥
उघडला मंत्र जाण वेवे नारायण ॥ नोहे तुज विघ्न यमदूत ॥ २ ॥ अखंड

वाचेसी उच्चार नामाचा ॥ तेणें कळिकाळाचा धाक नाही ॥ ३ ॥ एकाज-
नार्दनीं संतसेवेविण ॥ आणिक साधन नाही दुजें ॥ ४ ॥

४०. नरवेही आयुष्य शत तें प्रमाण ॥ अर्धरात्र जाण जाय मध्यें ॥ १ ॥
वाळत तारुण्य जरामय जाणा ॥ संपलें गणना होती त्याची ॥ २ ॥ एका
जनार्दनीं राहिलें भजन ॥ सर्वेचि मरण पावला वेगीं ॥ ३ ॥

४१. शरणीं ठेउनी माथां संतांसी पुसावें ॥ उगेची ऐकावें हरिकीर्तन
॥ १ ॥ कळीमार्जीं श्रेष्ठ कळीमार्जीं श्रेष्ठ ॥ कीर्तन बोभाटें पळती दोष ॥ २ ॥
नलगे नाना युक्ति व्युत्पत्तीचें वर्म ॥ हरीचें कीर्तन सोपें बहु ॥ ३ ॥ योग
यागादिक नोहे यथासंग ॥ नेणें होय भंग सर्वकर्मा ॥ ४ ॥ एकाजनार्दनीं
धरुनी विश्वास ॥ जाई तूं संतास शरण सुखें ॥ ५ ॥

४२. असोनी संसारीं आपदा ॥ वाचें वदे विट्ठल सदा ॥ १ ॥ नाही मानसीं
तळमळ ॥ सदा शांत गंगाजळ ॥ २ ॥ असोनीया अकिंचन ॥ जयाची
वृत्ति समाधान ॥ ३ ॥ एकाजनार्दनीं ऐसे थोडे ॥ लक्षामध्यें एक निवडे ॥ ४ ॥

४३. नामपाठ करा नामपाठ करा ॥ चौऱ्याशीचा फेरा चुकवा जर्गी
॥ १ ॥ नामपाठ गाये नामपाठ गाये ॥ पुनरपि नये संसारासी ॥ २ ॥
एकाजनार्दनाचा नामपाठ गाय ॥ आनंदीं आनंद होय त्या लागीं ॥ ३ ॥

४४. एका एका वचन माझे ॥ तुझी वदा विट्ठल वाचें ॥ १ ॥ नाम
परतें साधन नाही ॥ वेद शास्त्रें देती ग्वाही ॥ २ ॥ चार वेद सहा शास्त्र ॥
अवघा मामाचा पसर ॥ ३ ॥ अठरा पुराणांचे पोटीं ॥ नामेविण नाहीं
गोष्टी ॥ ४ ॥ नामें तारिले पातकी ॥ मुक्त जाले इह लोकीं ॥ ५ ॥ अजा-
मेळ तारिला ॥ वाला कोळी ऋषि केला ॥ ६ ॥ गणिका नेली निज पदां
॥ रामनाम वदे एकदा ॥ ७ ॥ ऐसी नामाची ती थोरी ॥ पूतना तारिली
निर्धारीं ॥ ८ ॥ आवडीनें नाम गाय ॥ एका जनार्दनीं वंदी पाय ॥ ९ ॥

४५. नामपाठ गाय संताचे संगती ॥ नाही पुनरावृत्ति त्या मग ॥ १ ॥
नामपाठ गाय सर्व भावें मनीं ॥ चुकेल आयणी गर्भवास ॥ २ ॥ जना-
वर्दनाचा एका नामपाठ गाय ॥ जनार्दन पाहे जनीं वर्नी ॥ ३ ॥

४६. नामपाठ गाये सदोदित मनीं ॥ यमाची जाचणी नोहे त्या ॥ १ ॥
नामपाठ भावें आदरें जो गाये ॥ सर्व सुख पाहे त्या होय ॥ २ ॥ जना-
दर्दनाचा एका नामी धरी आवडी ॥ सर्व भावें जोडी नामपाठ ॥ ३ ॥

४७. नामपाठ सार वेदाचें तें मूल ॥ शास्त्राचें तें फल नामपाठ ॥ १ ॥
योग यागविधी नलगे खटपट ॥ नामपाठें स्पष्ट सर्व कार्य ॥ २ ॥ जना-
दर्दनाचा एका नाम पाठ घोकी ॥ गुढी तिहीं लोकीं उभारली ॥ ३ ॥

४८. नामपाठ सार सर्वांमाजी श्रेष्ठ ॥ जो गाये तो वरिष्ठ कलियुगीं
॥ १ ॥ चुकेल यातना नाना गर्भवास ॥ भय आणि त्रास नव्हे मनीं ॥ २ ॥
जनार्दनाचा एका नामपाठ भावें ॥ आदरें गात आहे सदोदित ॥ ३ ॥

४९. नामपाठ ब्रह्म उघड बोले वाचा ॥ वेदांतीं तो साचो निर्णय
असे ॥ १ ॥ नामपाठ भाव भक्ति ते कारण ॥ आणिक साधन नाहीं दुजें
॥ २ ॥ जनार्दनाचा एका गाये तो आवडीं ॥ तोडियेली वेडी संसाराची ॥ ३ ॥

५०. नामपाठ कलीमाजीं सोपें वर्म ॥ साधन तो श्रम न करी वायां
॥ १ ॥ नामपाठ गाय नामपाठ गाय ॥ वायां तूं न जाय खटपटीं ॥ २ ॥
जनार्दनाचा एका नाम सदा गाये ॥ जनार्दना पाहे काया वाचा ॥ ३ ॥

५१. नामपाठकीर्ति सर्वांत वरिष्ठ ॥ नको साधन कष्ट आणिक कांहीं
॥ १ ॥ नामपाठमाला हृदयीं ध्याई भावें ॥ उगेचि जपावें मौन्य रूप
॥ २ ॥ जनार्दनाचा एका नाम गाय फुका ॥ साधन तिहीं लोका वरिष्ठ तें ॥ ३ ॥

५२. नामपाठ श्रेष्ठ नामपाठ श्रेष्ठ ॥ पावे तो वैकुंठ कलीमाजी ॥ १ ॥
नामपाठें गेले नामपाठें गेले ॥ जड जीव उद्धरिले नामपाठें ॥ २ ॥ जना-
दर्दनाचा एका आणिक नेणे वर्म ॥ सोपें होय कर्म नामपाठें ॥ ३ ॥

५३. नामपाठ वर्म सोपें आहे जाण ॥ चित्तीं नारायणा नामपाठें ॥ १ ॥
अष्टांग योग साधनें वरिष्ठ ॥ नामपाठेंवीण कष्ट होती जना ॥ २ ॥ जना-
दर्दनाचा एका करी विनवणी ॥ नामपाठ निर्वाणीं शस्त्र आहे ॥ ३ ॥

५४. नामपाठ जया नाहीं पै सर्वथा ॥ त्यासी तत्त्वतां यमदंड ॥ १ ॥

मारिती ताडिती यमाचे ते दूत ॥ नामपाठीं चित्त करि नेणे ॥ २ ॥ जनार्दनाचा एका सांगे सर्व लोकां ॥ नामपाठ घोका आळसूं नका ॥ ३ ॥

५५. नामपाठ अंडज जारज स्वेदज ॥ उद्भिज देख चार योनि ॥ १ ॥ नामपाठ प्रेमें गाय तूं आवडी ॥ तुटेल सांकडी कर्मधर्म ॥ २ ॥ जनार्दनाचा एका नामपाठीं निका ॥ तोडियेली शाखा द्वैताचि ते ॥ ३ ॥

५६. नामपाठ युक्ति जगीं सोपी जाण ॥ ह्मणोनी नारायणा आठवावें ॥ १ ॥ नामपाठ सोपा नामपाठ सोपा ॥ जन्म मरण खेपा दूर होती ॥ २ ॥ जनार्दनाचा एका आवडीनें गाये ॥ नाशिवंत पाहे शरीर आहे ॥ ३ ॥

५७. नामपाठ सोपा भोळ्या भाविकांसी ॥ मर्तवादी यांसी न रुचे नाम ॥ १ ॥ नव्ज्वरिता दुग्ध प्राण जाय तत्त्वतां ॥ अभाविका सर्वथा गाती तेचि ॥ २ ॥ जनार्दनाचा एका सांगे प्रेमभावं ॥ आदरें तो गावा नामपाठ ॥ ३ ॥

५८. नामपाठ करितां काळ वेळ नाहीं ॥ उच्चारुनी पाही सर्व काळ ॥ १ ॥ सर्वभावं नामपाठ तूं गाय ॥ आणिक न करी काय साधन तें ॥ २ ॥ जनार्दनाचा एका भुलला नामपाठीं ॥ आणिक न करी गोष्टी नामावीण ॥ ३ ॥

५९. नामपाठ जगीं सोपें तें साधन ॥ ह्मणोनि वर्तती वैष्णव ते ॥ १ ॥ आनंदें नाचती टाळी वाजविती ॥ नामपाठ गाती सर्व भावं ॥ २ ॥ जनार्दनाचा एका भुलला नामपाठीं ॥ ह्मणोनी वैकुंठीं घर केलें ॥ ३ ॥

६०. नामपाठ सोपा हरावेंया पापें ॥ आणिक संकल्प न करी दुजा ॥ १ ॥ नामपाठें सिद्धि नामपाठें सिद्धि ॥ तुटेल उपाधि नामपाठें ॥ २ ॥ जनार्दनाचा एका गात नाचत ॥ ॥ नामपाठ करित सर्व काळ ॥ ३ ॥

६१. नामपाठसत्ता सर्वां वरिष्ठता ॥ यमधर्म माथां वंदी पाय ॥ १ ॥ येसा नामपाठ भक्तियुक्त गाय ॥ पुनरपि नये संसारासी ॥ २ ॥ जनार्दनाचा एका सांगतसे फुका ॥ नामपाठ घोका जीवें भावं ॥ ३ ॥

६२. नामपाठ गाय धन्य तो संसारी ॥ काय त्याची थोरी वानूं जमीं ॥ १ ॥ त्याचे चरणीं माझा वंडवत ॥ नामपाठ गात सर्वभावं ॥ २ ॥ जनार्दनाचा एका नामपाठ भावं ॥ असंड गात आहे जीवें भावं ॥ ३ ॥

६३. नामपाठ गाय सदा नामपाठ गाय ॥ धन्य त्याची माय त्रिमुवनी
॥ १ ॥ ब्रह्मादि वंदिती शिवादिक व्याप्ती ॥ नामपाठकीर्ति मुखी गातां
॥ २ ॥ एकाजनार्दनी साराचें हें सार ॥ नामपाठ निर्धार केला जर्गी ॥ ३ ॥

६४. शोछवेसे ज्ञानी नामपाठ गाती ॥ तेणें त्यां विधांती सर्व काळ
॥ १ ॥ पुराणें वंदेती नामपाठकीर्ति ॥ व्यासादिकीं निश्चिती नेम केला
॥ २ ॥ जनार्दनाचा एका सांगतसे गुज ॥ नामपाठ निज जपे जना ॥ ३ ॥

६५. गाये नामपाठ न करी आळस ॥ हातां येईल सौरस इच्छिलें तें
॥ १ ॥ न करी आळस आलीया संसारीं ॥ नामपाठ निरंतरी गाये सदा
॥ २ ॥ जनार्दनाचा एका प्रेमें विनटला ॥ नामपाठें झाला कृतकृत्य ॥ ३ ॥

६६. नामपाठ करितां जाईल पै चिंता ॥ मोक्षसायुज्यता हातां येई
॥ १ ॥ ह्यणोनी सोपें वर्म सांगतसें तुज ॥ नामपाठ गुज जपे सदा ॥ २ ॥
जनार्दनाचा एका कुर्वडी करुनी ॥ लोलत चरणीं संताचीया ॥ ३ ॥

६७. नामपाठें होय शुद्ध तें शरीर ॥ आणिक विचार न करी काहीं
॥ १ ॥ नामपाठ भोळे नामपाठ भोळे ॥ शंकर तो लोळे श्मशानीं तो
॥ २ ॥ जनार्दनाचा एका प्रचीत घेऊनी ॥ नामपाठ वंदनीं अपतसे ॥ ३ ॥

६८. नामपाठें गणिका नेली मोक्षपदां ॥ नामपाठें प्रल्हादा सुख झालें
॥ १ ॥ नामपाठें ध्रुव अढळपदीं धैसे ॥ नारद नाचतसे नामपाठें ॥ २ ॥
जनार्दनाचा एका सांगे अनुभव ॥ नामपाठ सर्व जपा आर्धी ॥ ३ ॥

६९. नामपाठ करुनि वाल्हा तो तरला ॥ अधिकारी झाला रामनामें ॥ १ ॥
शतकोटी कवित्व रामायण केलें ॥ जडजीव उद्धरिले तिहीं लोकीं ॥ २ ॥ जना-
र्दनाचा एका बोलतसे वाणी ॥ नामपाठ अमृत संजीवनी प्यारे भावें ॥ ३ ॥

७०. नामपाठ जपे भोळा महादेव ॥ देवादि देव वंदी त्या ॥ १ ॥
विष तें अमृत नामपाठें जालें ॥ दैन्य दुःख गेलें नाम जपतां ॥ २ ॥
जनार्दनाचा एका उभारुनी बाळा ॥ नामपाठ गाय सर्व काळ ॥ ३ ॥

७१. नामपाठें नक्र तारिला निर्धारें ॥ गर्जेर उद्धरे नामपाठें ॥ १ ॥

तरले तरले नामेंचि तरले ॥ बैकुंठासी नेले नामपाठें ॥ २ ॥ जनार्दनाचा
एका जोडोनीयां हात ॥ नामपाठ गात संतांपुढें ॥ ३ ॥

७२. नामपाठ सदा एकांती जो करी ॥ भुक्ति मुक्ति चारी घरीं त्याच्या
॥ १ ॥ नलगे साधन व्युत्पत्ति पसारा ॥ नामपाठ बरा संत संमें ॥ २ ॥
जनार्दनाचा एका नामपाठें निका ॥ तारिलें जड लोकां नामपाठें ॥ ३ ॥

७३. नामपाठें तारिले पतित उद्धरिले ॥ धांवणें तें केलें पांडवांचें
॥ १ ॥ पडतां संकटीं नामपाठ गाय ॥ द्रौपदी ती माय तारियेली ॥ २ ॥
जनार्दनाचा एका सांगतसे लोकां ॥ नामपाठ फुका जपा आधीं ॥ ३ ॥

७४. नामपाठें आपण होय अनामिक ॥ नामपाठें देख न ह्याणे
कांहीं ॥ १ ॥ उंच नीच झोती न करी विचार ॥ नामपाठें निर्धार ऐसा ज्याचा
॥ २ ॥ जनार्दनाचा एका सर्व भावें देखा ॥ नामपाठ निका गात असे ॥ ३ ॥

७५. नामपाठें जनावार्डे बरोवरी ॥ दळी कांडी हरि शेणी वेंची ॥ १ ॥
भक्ताचें सकळ कार्य ॥ करणें ॥ नये ऐसें उणें करी काम ॥ २ ॥ जनार्द-
नाचा एका आवड पाहुनी ॥ नाचतो कीर्तनीं नाम गाय ॥ ३ ॥

७६. नामपाठें नामा शिंपी तो तरला ॥ तयाची देवाला आवड मोठी
॥ १ ॥ जाडनी जेवणें उच्छिष्ट भक्षणें ॥ नामपाठें देणें इच्छिलें तें ॥ २ ॥
जनार्दनाचा एका सदैवदीत होय ॥ नामपाठ गाय आवडीनें ॥ ३ ॥

७७. नामपाठें तरला चोखा तो महार ॥ भावें सर्वेश्वर स्थापीतया
॥ १ ॥ नामपाठ करुनी कीर्ति लोकीं जर्गी ॥ उपमा ॥ अंगीं वाढविली
॥ २ ॥ जनार्दनाचा एका वर्णितो संतांसी ॥ नित्य नामपाठासी अनुसरला ॥ ३ ॥

७८. नामपाठें गोरा कुंभार तरला ॥ उद्धार तो झाला पूर्वजांचा ॥ १ ॥
नामपाठ कीर्ति गाताती वैष्णव ॥ धन्य तो अपूर्व नाम वंदी ॥ २ ॥
जनार्दनाचा एका एकांत चरण ॥ नामपाठ संकीर्तन करा वेगीं ॥ ३ ॥

७९. नामपाठ प्रेमें सांवता तो गाये ॥ हृदयकमळीं वाहे नारायणा
॥ १ ॥ नामपाठ निका नामपाठ निका ॥ खुर्पु लागे देखा देव त्यासी
॥ २ ॥ जनार्दनाचा एका ऐकोनीया बोलें ॥ सांगत नवल संतापुढें ॥ ३ ॥

८०. नामपाठ भक्ति हनुमंतें केली ॥ सेवा रुजु झाली देवा तेणें ॥ १ ॥
नामपाठें शक्ति अनुभूत हे अंगी ॥ धन्य झाली जगीं कपिनार्था ॥ २ ॥
जनार्दनाचा एका सेवोनी आदरें ॥ नामपाठ स्मरे सर्व काळ ॥ ३ ॥

८१. नामपाठें सोपान समबुद्धि झाला ॥ विश्रांति पावला संवत्सरीं ॥ १ ॥
मुख्य ब्रह्मा तो नामपाठ वंदी ॥ इतर तरणें उपाधि पासोनीया ॥ २ ॥
जनार्दनाचा एका कांहीं नेणे देखा ॥ नामपाठें सुखा सुख झालें ॥ ३ ॥

८२. नामपाठें निवृत्ति पावला विश्रांती ॥ नामपाठें शांति कर्माकर्मि ॥ १ ॥
ह्मणोनी प्रेमभावें नामपाठ गावे ॥ आलिंगन धावें संतचरणा ॥ २ ॥
जनार्दनाचा एका चिंती नामपाठ ॥ मोक्षमार्गवाट सोपी जगा ॥ ३ ॥

८३. नामपाठें अक्रूर सर्व ब्रह्मरूप ॥ भेदाभेद संकल्प मावळले ॥ १ ॥
वंदी रज मार्या घाली लोटांगण ॥ द्वैताचें बंधन तुटोनी गेलें ॥ २ ॥ जनार्द-
नाचा एका नामपाठें मुक्त ॥ जालासे सतत संतचरणीं ॥ ३ ॥

८४. नामपाठें सर्व मुक्तत्व साधिती ॥ नामपाठें विरक्ति हाता येत ॥ १ ॥
नामपाठें उद्धव उरला तरला ॥ नामपाठें झाला शापमुक्त ॥ २ ॥
जनार्दनाचा एका बोले लडिवाळ ॥ नामपाठ काळ काळाचाही ॥ ३ ॥

८५. नामपाठें मुक्त मुक्ताई पें झाली ॥ हृदयीं आटली नामपाठें ॥ १ ॥
देहावेह सर्व निरसिले चारी ॥ नामपाठ वरी मुक्त झाले ॥ २ ॥ जनार्द-
नाचा एका बोले करुणावचनीं ॥ नामपाठ झणी विसरूं नका ॥ ३ ॥

८६. नामपाठें ज्ञानीयाची भित बोढी ॥ भाविकां तातडी देव धांवें ॥ १ ॥
बोलविला रेडा केलेंसे कवित्व ॥ नामपाठें मुक्त केले जन ॥ २ ॥
जनार्दनाचा एका लागतो चरणीं ॥ जावें बोवाळोनी जन्मोजन्मीं ॥ ३ ॥

८७. नामपाठें बिभीषण सर्वांत वरिष्ठ ॥ वंश तो स्पष्ट देशोधडी ॥ १ ॥
जाउनीं शरण चिरंजीव झाला ॥ नामपाठें घाला करुणवरी ॥ २ ॥ जनार्द-
नाचा एका मिरवी बडीवार ॥ नामपाठ सार युगायुगीं ॥ ३ ॥

८८. नामपाठ मर्छिद्र गोरक्षातें बोधी ॥ तोडिली उपाधि चोदेहांची ॥ १ ॥

नामपाठें मोक्षमार्ग तो सर्वदा ॥ वाचे गातां बांधा नोहे कांहीं ॥ २ ॥

जनार्दनाचा एका द्वैताविरहित ॥ नामपाठ गात सर्वभावे ॥ ३ ॥

८९. नामपाठें भीष्में कामातें जिकिलें ॥ सार्थक पें केलें विहिताचें ॥ १ ॥

आदरें आवडी नामपाठ गाथ ॥ सर्वांवरी होय सत्ता त्याची ॥ २ ॥ जनार्दनाचा एका होउनी शरण ॥ घाली लोटांगण संतचरणी ॥ ३ ॥

९०. नामपाठें गुण झाले पें त्रिगुण ॥ अनाम लक्षण नामपाठें ॥ १ ॥
सैर सैराटां धावें जे वाटा ॥ तयाच्या चेष्टा न चलती तेथें ॥ २ ॥ जनार्दनाचा एका एकपणें बोधिला ॥ जनार्दन वोळला कामधेनू ॥ ३ ॥

९१. नामपाठें अहं सोऽहं कोऽहं खादलें ॥ परब्रह्म लक्षिलें नामपाठें ॥ १ ॥
अहं अहंपण सोऽहं सोऽहंपण ॥ नाम हेंचि खूण नामपाठ ॥ २ ॥ जनार्दनाचा एका कोऽहंपणा वेगळा ॥ जनार्दनें कुर्वाळिला अभयदानी ॥ ३ ॥

९२. नामपाठें निवृत्ति ज्ञानदेवा उपदेशी ॥ अहं सोऽहं कोऽहं साक्षी केले ॥ १ ॥
तिन्ही परंता बोध तयासी बोधिला ॥ नामपाठें झाला शांतरूप ॥ २ ॥ जनार्दनाचा एका गमोनी मनासी ॥ लागतो चरणासी जनार्दना ॥ ३ ॥

९३. नामपाठें गहिनी निवृत्ति वोळला ॥ उघड तो केला परब्रह्म ॥ १ ॥
नामपाठ ब्रह्म नामपाठ ब्रह्म ॥ आणिक नेणें सर्व नामेविण ॥ २ ॥ जनार्दनाचा एका सेवेसी नटला ॥ नामपाठें केला जनार्दन ॥ ३ ॥

९४. नामपाठें गोरक्ष वोढला गहिनी ॥ दाविली उन्मनी सर्वकाळ ॥ १ ॥
समाधि आसन सैरा ते बोल ॥ नामपाठ मोल अभ्यासिलें ॥ २ ॥ जनार्दनाचा एका नेणे तो उन्मनी ॥ सदा संतचरणी मिठी घाली ॥ ३ ॥

९५. नामपाठें किया नामपाठें कर्म ॥ नामपाठें वर्म हाता येत ॥ १ ॥
तो हा सोपा योग नामपाठ वाचे ॥ न करीं सायासाचें वर्म कांहीं ॥ २ ॥ जनार्दनाचा एका भक्तीसी मुलला ॥ मोकळा मार्ग केला नामपाठें ॥ ३ ॥

९६. नामपाठ गीता ज्ञानेश्वरी होय ॥ स्मरें तूं निर्भय ज्ञानदेवी ॥ १ ॥
नामपाठ सोपें अक्षरें तीं उच्चार ॥ ज्ञानेश्वरी उच्चार करी वाचें ॥ २ ॥ जनार्दनाचा एका ज्ञानेश्वरी ध्याय ॥ तेणें मुक्त होय युगायुगी ॥ ३ ॥

९७. नामपाठ गीता नामपाठ गीता ॥ नामपाठ गीता गाय सदा ॥१॥
हाचि बोध सोपा अर्जुना उपदेश ॥ नामपाठें क्लेश सर्व गेले ॥ २ ॥ जना-
वर्दनाचा एका वाचे गाय गीता ॥ हरपली चिंता जन्म मरण ॥ ३ ॥

९८. नामपाठें वर्म वेदांचें तें कळे ॥ नामपाठवळें शौचबोध ॥ १ ॥
या वोंहींचें वर्म ज्ञानदेवी जाणा ॥ अपे कां रे जना हृदयीं सदा ॥ २ ॥
जनार्दनाचा एका विनीत होउनी ॥ आठवितो मनीं ज्ञानदेवा ॥ ३ ॥

९९. नामपाठ ज्ञानदेवीं नामपाठ तूं करी ॥ चुके वेरझारी चौन्वा-
शीची ॥ १ ॥ ऐसे वर्म सेपें सांगों जगा गुज ॥ ज्ञानेश्वरी निजिं जपो आधीं
॥ २ ॥ जनार्दनाचा एका चरणीं विनटला ॥ धन्य धन्य झाला ज्ञानदेवी ॥ ३ ॥

१००. नामपाठें संदेह सर्व हा जाईल ॥ नामपाठ गाईल प्रेमभावं ॥१॥
नामपाठ सोपा नामपाठ सोपा ॥ अहर्निशीं बापा जप करीं ॥ २ ॥ जनार्द-
नाचा एका ठेउनी विश्वास ॥ नामपाठ निजध्यास करी सदा ॥ ३ ॥

१. नामपाठयुक्ति भांविका प्रतीती ॥ लोभीया विरक्ति नामपाठें ॥ १ ॥
नामपाठें याग नामपाठें योग ॥ नामपाठें भोग सरे आधीं ॥ २ ॥ जना-
वर्दनाचा एका भोगातीत झाला ॥ झणोनी बोलला जनार्दन ॥ ३ ॥

२. नामपाठ साधन याहुनी आहे कोण ॥ कासपासी पेंगे स्वर्गवास
॥ १ ॥ जन्म देई देवा जन्म देई देवा ॥ गाईन मी देवा नामपाठ ॥ २ ॥
जनार्दनाचा एका बोलतसे वाणी ॥ नामपाठें जनीं जनार्दन ॥ ३ ॥

३. नामपाठें संत पावले विसावा ॥ आणिक नाही हेवा बुजा कांहीं
॥ १ ॥ नामपाठें सिद्धि येईल हाता ॥ मोक्षमार्ग तत्त्वतां नामपाठें ॥ २ ॥
जनार्दनाचा एका नामपाठें तरला ॥ उद्धार तो केला जडजीवां ॥ ३ ॥

४. नामपाठें मोक्ष पाविजे तत्त्वतां ॥ आणिक तें आतां साधन नाही
॥ १ ॥ नामपाठ सार नामपाठ सार ॥ न करीं विचार आणिक बुजा ॥२॥
जनार्दनाचा एका नामपाठ गाये ॥ ओवरे नाचताहे संतापुडें ॥ ३ ॥

५. नामपाठ मंत्र सर्वांत पें श्रेष्ठ ॥ तेणें तें वैकुंठ सरतें केलें ॥ १ ॥

नामपाठें साधे साधन तत्त्वता ॥ मोक्ष सायुज्यता हाता लागे ॥ २ ॥

जनार्दनाचा एका प्रेमें नाम गाय ॥ उभारुनी बाहे सांगतसे ॥ ३ ॥

६. नामपाठें युक्ति साधन समाप्ती ॥ नोहे दुजी प्रीति नामपाठें ॥ १ ॥

आणिक खटपट कासेया बोभाट ॥ नामपाठ वाट वैकुंठाची ॥ २ ॥ जना-
र्दना एका नामपाठें रंगला ॥ आनंदें बहिला नाचतसे ॥ ३ ॥

७. नामपाठ कसवटी अखंडें ज्याचे मुखीं ॥ तोचि झाला सुखी इहीं
जनीं ॥ १ ॥ नामपाठ धन्य नामपाठ धन्य ॥ नामपाठ धन्य कलीमाजी

॥ २ ॥ जनार्दनाचा एका नामपाठें मिरवला ॥ श्रीरंग वरीला नामपाठें ॥ ३ ॥

८. नामपाठ पसारा ये रे मुखें सदा ॥ कलिकाळाची बाधा तुज नोहे
॥ १ ॥ नाम तें सोपें नाम तें सोपें ॥ नाम तें सोपें विठ्ठलाचें ॥ २ ॥

जनार्दनाचा एका नामपाठ वाणी ॥ कीर्ति त्रिभुवनीं नामपाठें ॥ ३ ॥

९. नामपाठ करितां आनंद मानसीं ॥ योगयागराशी पायां लागे
॥ १ ॥ आनंदें आवडी नामपाठ गाये ॥ तारिताहे बाहे उभा जना ॥ २ ॥

जनार्दनाचा एका सांगे जगाप्रति ॥ नामपाठें विश्रांति होईल जना ॥ ३ ॥

१०. नामपाठें ज्ञान नामपाठें ध्यान ॥ नामपाठें मन स्थिर होय ॥ १ ॥
जगांत हें सार नामपाठ भक्ति ॥ आणिक विश्रांति नाहीं नाहीं ॥ २ ॥

जनार्दनाचा एका अखंड नाम गाये ॥ हणें नाचताहे प्रेमरंगीं ॥ ३ ॥

११. संसार पाल्हाळ सांगती परि कर ॥ नामपाठ सार सिद्धवरी ॥ १ ॥
न करीं आळस नामपाठ गातां ॥ तुटे भवंचिंता नाना व्याधी ॥ २ ॥

जनार्दनाचा एका जनार्दन चरणीं ॥ भासे जनीं वर्नीं जनार्दन ॥ ३ ॥

१२. नामाचेनी पाठें जाती पें वैकुंठी ॥ आणिक खटपटी न तरती ॥ १ ॥
आठवा नामपाठ आठवा नामपाठ ॥ वाडगा बोभाट करूं नका ॥ २ ॥

जनार्दनाचा एका नामपाठें तरला ॥ जनार्दन जोडला गुरु मज ॥ ३ ॥

१३. नामपाठ नित्य एक नेमें गाय ॥ हरिकृपा होय तयावरी ॥ १ ॥
अंतरीं बाहेरीं रक्षी नारायण ॥ आलीया विघ्न निर्वारी साचें ॥ २ ॥ जना-

र्दनाचा एका प्रचीत घेउनी ॥ गात असे वाणीं नामपाठ ॥ ३ ॥

१४. नामपाठ श्रेष्ठ तीर्थाचें तें तीर्थ ॥ वदे तूं चिंतारहित सर्वकाळ ॥ १ ॥
काळाचे ते काळ नामपाठ गाते ॥ काळ हा त्यांतें नमस्कारी ॥ २ ॥
जनार्दनाचा एका काळा बांधी चरणीं ॥ क्षणोनी जनार्दनीं विनटला ॥ ३ ॥

१५. नामपाठ गंगा सागर तें तीर्थ ॥ पवित्रापावित्र नामपाठ ॥ १ ॥
पर्वकाळ संतसमागम जाणा ॥ नामपाठ स्नाना आदरेंसी ॥ २ ॥ जना-
र्दनाचा एका काया वाचा मनें ॥ विनटला चरणीं जनार्दना ॥ ३ ॥

१६. नामपाठ गंगा नामपाठ गंगा ॥ दोष जाती भंगी नामपाठें ॥ १ ॥
नामपाठ सरिता सागरसंगम ॥ देव भक्त नाम तिन्ही दोष ॥ २ ॥ जना-
र्दनाचा एका करितो मार्जन ॥ त्रिवेणीचें स्नान पुण्य जोडे ॥ ३ ॥

१७. नामपाठ यश कीर्ति नामपाठें ॥ तो जाय वैकुंठा हेळामार्गे ॥ १ ॥
न करीरे जना आळस मानसीं ॥ नामपाठ अहर्निशीं जपे सदा ॥ २ ॥
जनार्दनाचा एका सांगतो आदरें ॥ नामपाठ स्मरें वेळेवेळां ॥ ३ ॥

१८. आणिक साधन नाहीं नाहीं जगीं ॥ नामपाठ वेगीं गायजना ॥ १ ॥
तुटती बंधनें खुंटेल पतन ॥ नामपाठ खूण वैकुंठाची ॥ २ ॥ जनार्दनाचा
एका नामपाठें रंगला ॥ भोळ्या भाविकाला नामपाठ ॥ ३ ॥

१९. नामपाठ स्नान नामपाठ दान ॥ नामपाठ ध्यान जनार्दन ॥ १ ॥
नामपाठ संध्या नामपाठ कर्म ॥ नामपाठें धर्म सर्व जोडे ॥ २ ॥ जनार्द-
नाचा एका करी नामपाठ आणिक नाहीं श्रेष्ठ नामेंविण ॥ ३ ॥

२०. चंचळ तें मन मुष्टिमाजी धरीं ॥ नामपाठ हरि गाये सदा ॥ १ ॥
जोडेल सर्व सिद्धि तुटेल उपाधी ॥ नामपाठ आधीं भावें गाय ॥ २ ॥
जनार्दनाचा एका निश्चयें करुनि ॥ नामपाठ निर्वाणीं जपतसे ॥ ३ ॥

२१. नामपाठ केशव वदा नित्य वाचे ॥ सार्यक देहाचें सहजासहज
॥ १ ॥ आठवीं केशव आठवीं केशव ॥ ठेवीं तूं भाव केशवचरणीं ॥ २ ॥
जनार्दनाचा एका केशवीं विनटला ॥ प्रेमें तो दाटला हृदयामाजी ॥ ३ ॥

२२. नामपाठ नारायण वदे सर्वकाळ ॥ काळाचा तो काळ नारायण ॥ १ ॥
नारायण गाय नारायण ध्याय ॥ नारायण पाहे सर्वा ठायीं ॥ २ ॥
जनार्दनाचा एका नारायणीं प्रेम ॥ आणिक नाहीं नेम दुजा कांहीं ॥ ३ ॥

२३. नामपाठ माधव सदा तूं उच्चारिं ॥ माधव अंतरीं धरुनी राहें ॥१॥
माधव माधव आठवी यादवा ॥ आणिक धांवाधांव करूं नको ॥ २ ॥
जनार्दनाचा एका माधवीं मुराला ॥ वसंत त्याला जनार्दन ॥ ३ ॥

२४. नामपाठ गोविंद हाची लागे छंद ॥ न करी भेदाभेद हृदया-
माजी ॥ १ ॥ गोविंदनाम गाय गोविंदनाम गाय ॥ गोविंदनाम गाय
हृदयीं सदा ॥ २ ॥ जनार्दनाचा एका हृदयीं ध्याये सच्चिता ॥ गोविंद
गीतीं गातां सुख जोडे ॥ ३ ॥

२५. विष्णुनामपाठ करीं वेळोवेळा ॥ पाहें तूं सांवळा विष्णुसखा ॥१॥
विष्णुनाम गाय अंतरी सर्वदा ॥ तुटे जन्मजराबाधा येणें नामें ॥ २ ॥
जनार्दनाचा एका विष्णुरूप देखा ॥ जनार्दनसखा एक रूप ॥ ३ ॥

२६. नामपाठें मधुसूदन वाचे ॥ अनंत जन्मांचे दोष जाती ॥ १ ॥
मधुनामें जैसा मक्षिकेसी वेधू ॥ तैसा तूं वोधू धरी देहीं ॥ २ ॥ जनार्द-
नाचा एका मधुरें बोले वाणी ॥ मधुसूदन उपाधि नेणे दीठी ॥ ३ ॥

२७. नामपाठ त्रिविक्रम वदें तूं रे वाचे ॥ अनंत जन्मांचे दोष जाती
॥ १ ॥ बळीये द्वारीं त्रिविक्रम उभा ॥ नामपाठें उभा तुजपुढें ॥ २ ॥
जनार्दनाचा एका त्रिविक्रमीं वंदी ॥ साधन उपाधि नेणे आन ॥ ३ ॥

२८. नामपाठें वामन अक्षरें तीं तीन ॥ आणिक योग साधन आम
नाहीं ॥ १ ॥ वदें तूं वामन वदें तूं वामन ॥ विषय वमन करुनी सांडीं ॥२॥
जनार्दनाचा एका नसे तो पारखा ॥ वामन तेणें सखा जोडियेला ॥ ३ ॥

२९. नाम तें सार श्रीधराचें वाचे ॥ कोटी जन्मांचे दोष जाती ॥ १ ॥
जपें तूं आवडी धरुनीया गोडी ॥ युगाऐसी घडी करुनीया ॥२॥ जनार्दनीं
एका श्रीधर निजसखा ॥ नोहे तो पारखा जनार्दनीं ॥ ३ ॥

३०. नाम हृषीकेश गाये सावकाश ॥ धरुनी उदास देहआशा ॥ १ ॥
जाईल जाईल देह नाशीवंत ॥ नाम तें शाश्वत हृषीकेश ॥ २ ॥ जना-
र्दनाचा एका नाम गाय सदा ॥ पंचभूत बाधा तेणें नोहे ॥ ३ ॥

३१. नाम तें सोपें पद्मनाभ पाठ ॥ करीं तूं जोभाट दिवसनिशीं ॥ १ ॥
चौसष्ट घेडीयां माजी जपें नामावळी ॥ कळीकाळ टाळी मारूं न शके ॥ २ ॥
जनार्दनाचा एका नामीं तो निर्भय ॥ कळीकाळ वंदी पाय जन्मोजन्मीं ॥ ३ ॥

३२. दामोदर गावा दामोदर पहावा ॥ दामोदर राखावा हृदयामाजी
॥ १ ॥ गोपीराजीं ध्यान दामोदरीं मन ॥ चुकलें बंधन नाम घेतां ॥ २ ॥
जनार्दनाचा एका दामोदरीं भिनला ॥ कृतकृत्य झाला उभय लोकीं ॥ ३ ॥

३३. नाम तें सोपें संकर्षण जपें ॥ आणिक संकल्पें धरूं नको ॥ १ ॥
घरितां संकल्प नाशीवंत बापा ॥ नामजप सोपा मंत्रमार्ग ॥ २ ॥ जन-
र्दनाचा एका बोले लडीवाळ ॥ जनार्दन कृपाळ जगीं तोची ॥ ३ ॥

३४. वासुदेव नाम प्रातःकाळीं वाचे ॥ धन्य जन्म त्याचें सुफल सवा
॥ १ ॥ वैहातां टाळीं सुखीं नाम सार ॥ वासुदेव उच्चार करीं आधीं ॥ २ ॥
जनार्दनाचा एका एकपणें देखा ॥ जनार्दन सखा जोडियेला ॥ ३ ॥

३५. नामजप वाचा प्रद्युम्न साचा ॥ न करीं नामाचा आळस कदा ॥ १ ॥
संसारयातना जाती पां निर्धारें ॥ नाम निरंतर जपें आधीं ॥ २ ॥ जन-
र्दनाचा एका त्रैलोक्याचा सखा ॥ झाली पूर्ण कृपा जनार्दन ॥ ३ ॥

३६. नाम अनिरुद्ध जगीं तें प्रसिद्ध ॥ अहंसोऽहंबोध गिळोनी गाय
॥ १ ॥ अहंकार सांडी नाम मुखें मांडी ॥ साधन देशधडी करुनी जपें
॥ २ ॥ जनार्दनाचा एका साधन सारुनी ॥ जनार्दन चरणीं विनटला ॥ ३ ॥

३७. नाम पुरुषोत्तम घेईं तूं आवडी ॥ यातना कल्पकोडी नाहीं तुज
॥ १ ॥ नाम हें आठवीं नाम हें आठवीं ॥ हृदयीं सांठवी पुरुषोत्तमा ॥ २ ॥
जनार्दनाचा एका पारखी नेटका ॥ पुरुषोत्तम सखा जोडिलासे ॥ ३ ॥

३८. नाम तूं अधोक्षज घेईं सर्वकाळ ॥ महाकाळाचा काळ अधोक्षज
॥ १ ॥ नामीं धरुनी प्रीति आठवीं सर्वदा ॥ नाहीं तुज बाधा जन्मोजन्मीं
॥ २ ॥ जनार्दनाचा एका प्रेमें विनटला ॥ आपुलासा केला जनार्दन ॥ ३ ॥

३९. नाम नारसिंह नाम नारसिंह ॥ भक्तासी तो सम सर्वकाळ ॥ १ ॥

जपे तो प्रन्हाद आवडी तें नाम ॥ पावला सर्वोत्तम तयालागीं ॥ २ ॥
जनार्दनाचा एका रूप तें पाहुनी ॥ नारसिंह चरणी मिठी घाली ॥ ३ ॥

४०. वदे तूं अच्युत सर्वकाल सदा ॥ मायापाशबंध तुटोनी जाय ॥१॥
करीं कां रे नेम धरीं कां रे प्रेम ॥ अव्युताचें नाम वदे सदा ॥ २ ॥ जना-
र्दनाचा एका अच्युत पें झाला ॥ सप्रेमें रंगला प्रेमरंगी ॥ ३ ॥

४१. नाम जनार्दन रूप जनार्दन ॥ ध्यान जनार्दन सर्व मज ॥ १ ॥
माय जनार्दन बाप जनार्दन ॥ जन जनार्दन सर्व मज ॥ २ ॥ जनार्द-
नाचा एका जनार्दन देखा ॥ जनीं वनीं सखा जनार्दन ॥ ३ ॥

४२. नाम उपेंद्र सर्व देवाचा तो इंद्र ॥ शुभकाल वक्र जप सदा ॥१॥
तें नाम सोपें जपें कां रे वाचे ॥ अहर्निशीं साचें नाम जप ॥ २ ॥ जनाद-
नाचा एका एक मावें नटला ॥ हृदयीं सांठविला जनार्दन ॥ ३ ॥

४३. नाम हरि हरि संसार तो हरी ॥ सबाह्य अभ्यंतरीं हरि माझा ॥१॥
हरिनाम जपे हरिनाम जपे ॥ तें वर्म सोपें हरि जपे ॥ २ ॥ जनार्दनाचा
एका हरिचरणीं देखा ॥ सुखासुखसुखा अनुभवली ॥ ३ ॥

४४. नाम श्रीकृष्ण उद्धवें साधिलें ॥ चोविस नामें झालें जपपर्व ॥१॥
आठवा श्रीकृष्ण आठवा श्रीकृष्ण ॥ आठवा श्रीकृष्ण वेळोवेळां ॥ २ ॥
जनार्दनाचा एका श्रीकृष्ण निजसखा ॥ जनार्दनें देखा दावियेला ॥ ३ ॥

४५. नामपाठ विठ्ठल पंचविसावा वाचें ॥ सार्थक जन्माचें झालें झालें
॥ १ ॥ विठ्ठल विठ्ठल वदतां वो वाचें ॥ सार्थक जन्माचें झालें साचें ॥२॥
जनार्दनाचा एका नाम पाठ गाये ॥ विठ्ठल विठ्ठल घ्याये वेळोवेळां ॥३॥

४६. झाला नामपाठ झाला नामपाठ ॥ मोक्षमार्ग वाट सोपी झाली ॥१॥
आवडी आदरें नामपाठ गाये ॥ हरिकृपा होय तयावरी ॥ २ ॥ जनार्द-
नाचा एका नामपाठें निका ॥ तोडीयेली शाखा अद्वैताची ॥ ३ ॥

४७. लेंकुरें खेळती वो साचें ॥ मायबाप प्रेमें नाचे ॥ १ ॥ तैसा हेत
पांडुरंगी ॥ धरितां उणें काय जगीं ॥ २ ॥ जैसा जैसा छंद त्याचा ॥ पुर-
वणें लागे साचा ॥३॥ एका जनार्दनाचें बाळ ॥ कौतुकें खेळतसे खेळ ॥४॥

४८. बोल बोलतां वाचे ॥ नाम आठवीं विठ्ठलाचें ॥ १ ॥ व्यर्थ बोलणें चावटी ॥ वांचुनी नको नाम ओटी ॥ २ ॥ नाम हें परमामृत ॥ नामें पावन तिन्ही लोक ॥ ३ ॥ नाम सोपें भूमंडळीं ॥ महापापां होय होळी ॥ ४ ॥ एका जनार्दनीं शरण ॥ नाम पतीतपावन ॥ ५ ॥

४९. खेळ मांडिला वो खेळ मांडिला वो ॥ या संसाराचा खेळ मांडिला वो ॥ १ ॥ पंच प्राणांचे गडी वांटिले ॥ तेथे जीवशिव नाम ठेविलें वो ॥ २ ॥ एकाजनार्दनीं खेळ मांडिला ॥ शाहणा तो तेथे नाही गुंतला वो ॥ ३ ॥

५०. शुकादिक योगी रंगले श्रीरंगीं ॥ नाम पवित्र जर्गी जपा आर्ची ॥ १ ॥ साधनें साधितां कष्ट होती जीवा ॥ नाम सोपें सर्वा गोड गातां ॥ २ ॥ परंपरा नाम वाचे ते सुगम ॥ सनकादिक श्रम न करिती ॥ ३ ॥ एका जनार्दनीं नाम तें पावन ॥ वाचे उच्चारितां जाण श्रम हरे ॥ ४ ॥

५१. नामस्मरण अहो जना ॥ तेणें तुटे भवबंधना ॥ येची देहीं येचि काळीं ॥ भर्जाजे रे नाम जाणा ॥ १ ॥ ध्रुव अजामेळ गणिका ॥ नाम-मात्रें तारिले देखा ॥ आणिकही भक्त देखा ॥ मोक्ष पावले नामें ऐका ॥ २ ॥ जो जो कोणी प्रेमें भजतां ॥ पाविजेल सायुज्यता ॥ ऐसी भाक घेरे आतां ॥ जपतपनाम स्मरतां ॥ ३ ॥ दीनबंधु दयासिंधू ॥ जेणें केला परमानंद ॥ दुष्ट जना करी भेद ॥ एका जनार्दनीं नित्यानंद ॥ ४ ॥

५२. योग याग तप व्रतें आचरतां ॥ नाम सोपें गातां सर्व जोडे ॥ १ ॥ पाहोनीया प्रचीत नाम घे अनंत ॥ तुटे नाना घात जपें नाम ॥ २ ॥ एका जनार्दनीं नामाचा महिमा ॥ वर्णितां उपरमा शेष आला ॥ ३ ॥

५३. कलियुगामार्जी थोर झालें पाषांड ॥ पोट्यासाठीं संत झाले उदंड ॥ १ ॥ नाही विश्वास संत दया मानसीं ॥ बोलती वायांविण सौरस अवघा उपहोसी ॥ २ ॥ वेदपठण शास्त्रसंभाषण पुराण मत ॥ अवघे बोधोनी ठेविती बोलती वाचाळ मत्त ॥ ३ ॥ देवभजन संतपूजन तीर्थमहिमा

न कळे मूढा ॥ ऐसे कलियुगीं झाले जाणत जाणत दगडा ॥ ४ ॥ एका जना-
दर्दी काया वाचा राम जपा ॥ सोपें हें साधन तेणें नोहे पुण्यपापा ॥ ५ ॥

५४. अष्टही प्रहर करिती संसाराचा धंदा ॥ कां रे त्या गोविंदा स्मरती
ना ॥ १ ॥ अंतकाळीं कोण सोडवील तूतें ॥ कां रे स्वहितातें विसरलासी
॥ २ ॥ यमाची यातना न चुके बंधन ॥ सोडवील कोण तुजलागीं ॥ ३ ॥
एका जनार्दनी गुंतलासी वांया ॥ भजें यादवराया विसरूं नको ॥ ४ ॥

५५. अशाश्वत देह काळाचें भातुकें ॥ पंचप्राण कौतुकें खेळ तेथें ॥ १ ॥
जीव शिव दोन्ही मध्य बैसाकार ॥ व्यापारीं व्यापार सर्व त्याचा ॥ २ ॥
जीव गुंतलासे विषयाचे वोढी ॥ शिव जाणे गोडी आत्मस्वरूप ॥ ३ ॥
ऐसा हा खेळ अनादि पसार ॥ एकाजनार्दनीं निर्धार नाम जपा ॥ ४ ॥

५६. येवढा मंत्र सोपा सांडोनी सायासी ॥ कां रे प्रपंचासी गुंतुनी
पडसी ॥ १ ॥ वाचे ब्रह्मज्ञान गोष्टी ते बोल ॥ अंतरींचें फोल सर्व वायां
॥ २ ॥ वृंदावनाचे परीं रवरव रेखा ॥ तैसे पढतमूर्खा वेदगोष्टी ॥ ३ ॥
एका जनार्दनीं प्रपंच टाकूनी ॥ परमार्थसाधनीं रिधे वहिला ॥ ४ ॥

५७. वांयासी सोस संसारकामाचा ॥ रामनामी वाचा रंगो कां रे ॥
॥ १ ॥ यापरती जीवा सोडवण नाही. ॥ वेदशास्त्रीं पाहीं भाष्य असे ॥
॥ २ ॥ पुराणें डांगोणें पिटिती नामाचा ॥ तें तूं कां रे वाचा न वदसी ॥ ३ ॥
सायास साधनें नलगे आणीक ॥ एका जनार्दनीं ऐक्य मन करीं ॥ ४ ॥

५८. जन्ममरणाची चूकवा रे खेपा ॥ यासीं तो सोपा राममंत्र ॥ १ ॥
वेळोवेळां वाचे उच्चारवें नाम ॥ तेणें निष्कामें प्राणी होय ॥ २ ॥ सायास
नाहीं अनायासें वर्म ॥ वाचे रामनाम आठवावें ॥ ३ ॥ एका जनार्दनीं
नामाविण कांहीं ॥ आणिक थोर नाही कलीमाजी ॥ ४ ॥

५९. आह्मी योग साधियेला ॥ भांगभुरका तो आणिला ॥ १ ॥ योग
न कळे त्या मूढा ॥ साधन काय तें दगडा ॥ २ ॥ आंत काळा बाहेर
काळा ॥ नाम नाही अमंगळा ॥ ३ ॥ एका जनार्दनीं ते पामर ॥ साधन
साधिती ते खर ॥ ४ ॥

६०. नोहे सायास रामनामी ॥ संसारासी गुंते प्राणी ॥ १ ॥ आठवी वाचे रामनाम ॥ नुरेची संसार श्रम ॥ २ ॥ नको कहुं वाया श्रम ॥ वाचे ह्मणें राम राम ॥ ३ ॥ आवडीनें नाम घोका ॥ ह्मणे जनार्दनाचा एका ॥ ४ ॥

६१. साधन तें साधा वाचे ॥ नाम ह्मणा गोविंदाचें ॥ १ ॥ तेणें तुटेल बंधन ॥ वाचे गातां रामकृष्ण ॥ २ ॥ नामा सरसी वाजे टाळी ॥ महापापा होय होळी ॥ ३ ॥ हा तो पुराणीं निश्चय ॥ नाम निशिबिनीं गाय ॥ ४ ॥ आवडीनें नाम गाय ॥ एका जनार्दनीं वंदी पाय ॥ ५ ॥

६२. आली आषाढी जाये पंढरीसी ॥ चित्त पायापाशीं विठोबाच्या ॥ १ ॥ वैष्णव गर्जती नामामृत सा ॥ फुटतसे पाझर कामक्रोधा ॥ २ ॥ एका जनार्दनीं धरुनी विश्वास ॥ जाये पंढरीसी होय संताचा दास ॥ ३ ॥

६३. लज्जा अभिमौन टाकुनी परता ॥ परमार्थ सरता करी कां रे ॥ १ ॥ वादक निंदक भेदक ऐसे त्रिविध ॥ याचा टाकुनी भेद भजन करी ॥ २ ॥ एका जनार्दनीं त्रिविधा परता ॥ होउनी परमाथा हित करी ॥ ३ ॥

६४. वासुदेवस्मरणें तुटती जन्ममरणव्याधी ॥ अहं सोऽहं कोऽहं मूल ह्या सांडी उपाधी ॥ १ ॥ रामकृष्ण वासुदेव गोपाल वाचे आठवा ॥ जन्म जरा तुटे वाचे आठवितां सांठवा ॥ २ ॥ चिपळ्या टाळ घुळघुळा शब्दनाचें ॥ तेणें ब्रह्मानंद हृदयीं आठवण नांदे ॥ ३ ॥ एका जनार्दनीं वासुदेव चिंतितां ॥ यमकालदूत पळती नाम ऐकतां ॥ ४ ॥

६५. जया परमार्थी चाड ॥ तेणें सांडाचें लिगौड ॥ धरुनी भजनासी चाड ॥ नित्य नेम आदरें ॥ १ ॥ सांडीमांडी परती टाकीं ॥ वासुदेव नाम घोकीं ॥ मोक्ष येईल सुखी ॥ नाम स्मरतां आदरें ॥ २ ॥ रामकृष्ण वासुदेव ॥ धरीं हाचि वृद्ध भाव ॥ आणिकाचा हेवा ॥ दुरी करी आदरें ॥ ३ ॥ घाली संतासी आसन ॥ पूजा करी काया वाचा मनें ॥ एका जनार्दनीं जाण ॥ इच्छिलें तें पुरवी ॥ ४ ॥

६६. घालीं देवावरी भार ॥ आणिक न करी विचार ॥ योग क्षेम निर्धार ॥ चालवील तुझा ॥ १ ॥ वाचें गाय नामावळी ॥ वासुदेवीं वाही

टाळी ॥ प्रेमाचे कळोळीं ॥ नित्यानंदें सर्वथा ॥ २ ॥ सोस घेई कां रे
वाचे ॥ रामरुष्ण बढतां साचें ॥ धरणें उठतें यमाचें ॥ निःसंदेह ॥ ३ ॥
शरण एका जनार्दनीं ॥ करी रामनामध्वनी ॥ कैशल्याचा दानी ॥ रक्षी
तुज निर्धारें ॥ ४ ॥

६७. तूं ह्मणशील वा हें माझे माझे ॥ वांया वाहासी वाउगें ओझे
॥ १ ॥ सोडी दे टाकुनी परता येई ॥ रामनाम वाचे सदा गाई ॥ २ ॥
नामची जाण सत्य सार ॥ वांया कां वाहाशील भार ॥ ३ ॥ एका जना-
दर्दनीं नाम सार ॥ वेदशास्त्रीं हा निर्धार ॥ ४ ॥

६८. उघडा हा मंत्र विट्ठल वदे वाचे ॥ अनंत जन्मांचे दोष जाती
॥ १ ॥ न करीं आळस आलीया संसारीं ॥ वदे निरंतरीं विट्ठलनाम ॥ २ ॥
साधती साधन तुटती बंधन ॥ विट्ठल नाम जाण जप करीं ॥ ३ ॥ एका-
जनार्दनीं आसनीं शयनीं ॥ विट्ठल निशिदिनीं जप करीं ॥ ४ ॥

६९. येणें पथें बहुत तरले निश्चिती ॥ आवडी जे गाती विठोबासी
॥ १ ॥ तारक हा मंत्र सोपा पें सर्वासीं ॥ उच्चारितां अहर्निशीं सर्व सिद्ध
॥ २ ॥ पापा प्रायश्चित्त कलियुगीं नाम ॥ आणिक सोपें वर्म संतसेवा
॥ ३ ॥ नलगे दंडन मुंडन दे आटी ॥ नाम घेतां होटीं सब जोडे ॥ ४ ॥
एका जनार्दनीं संतांसी शरण ॥ चुके जन्ममरण नाना पीडा ॥ ५ ॥

७०. धन दारा पुत्र अपत्य हें ह्मणसी माझे ॥ परी हें काळाचें खाजें
जाणें वापा ॥ १ ॥ मंगेलार्गीं पूर अवचित आला ॥ लोटोनीया गेला
मागुती जैसा ॥ २ ॥ तैसा याचा विश्वास न धरीं तूं मनी ॥ यमाची
जांचणी तुजसी होय ॥ ३ ॥ एका जनार्दनीं सोडोनी देई संग ॥ नाम
तूं अभंग हरीचें वदे ॥ ४ ॥

७१. धांवूं नको सैरा कर्माचिया पाठी ॥ तेणें होय दृष्टि उफराटी
॥ १ ॥ शुद्ध अशुद्धाच्या न पडे वेढावा ॥ वाचें ह्मणे सदा नारायण ॥ २ ॥
एकाजनार्दनीं ब्रह्मार्पण कम ॥ तेणें अवघे धर्म जोडतील ॥ ३ ॥

७२. जाणोनिया वेडा होसी कां गवहरा ॥ भर्जे तुं पांमरा श्रीविठ्ठला ॥ १ ॥ नको रे साधन व्युत्पत्तीचा भार ॥ सुकवी वेरझार विठ्ठलनामें ॥ २ ॥ एका जनार्दनी विठ्ठलावांचुनी ॥ सोडविता कोणी नाहीं दुजा ॥ ३ ॥

७३. काय जाणो विधी ॥ निषधाचे ते बुद्धि ॥ १ ॥ माझी गाऊं नाम मुखें ॥ नाचू सुखें कीर्तनीं ॥ २ ॥ न पडो भलतीया भरीं ॥ वाचे ह्यणा हरिहरि ॥ ३ ॥ एका जनार्दनीं शरण ॥ विधिनिषेध गेला पूर्ण ॥ ४ ॥

७४. साधकासी साधतां ज्ञान ॥ तंव आडवें येत मायाविघ्न ॥ १ ॥ ह्यणोनी करा हरिचिंतन ॥ तेणें तुटे भवबंधन ॥ २ ॥ सांडीं सांडीं थोर-पण ॥ व्हावें लीन कीर्तनीं ॥ ३ ॥ शरण एका जनार्दनीं ॥ सांडा अभिमान संतजनीं ॥ ४ ॥

७५. उगम संगम प्रवाह गती ॥ ऐशी त्रिविध देहस्थिति ॥ १ ॥ बालत्व तारुण्य वृद्धत्व ॥ ऐसें देहाचें त्रिविधत्व ॥ २ ॥ जरा मरण नाश पावे ॥ ऐसा देह व्यर्थ जाये ॥ ३ ॥ ऐसीयाचा भरंवसा ॥ एका जनार्दनीं ठसा ॥ ४ ॥

७६. विधिनिषेध कवणेपरी ॥ कार्याकारण ते परी ॥ १ ॥ नाम जपतां सादर ॥ विधिनिषेध पळे दूर ॥ २ ॥ व्रत करा एकादशी ॥ कंठीं मिरवा तुळसी ॥ ३ ॥ करा घोष हरिकथा ॥ विधिनिषेध वंदिल माथा ॥ ४ ॥ एकपणें जनार्दनें ॥ एका विधिनिषेध नेणें ॥ ५ ॥

७७. बुडालीया जळीं धावतसे कोण ॥ तैसे प्राणी जन बुडताती ॥ १ ॥ संसार हा डोहो दुस्तर पारखा ॥ सांगड ती देखा रामनाम ॥ २ ॥ एका जनार्दनीं संताचा आधार ॥ उतरूं पेलपार भवडोही ॥ ३ ॥

७८. कष्ट न करितां योग जरी साधे ॥ श्रम ते उपाधि वाउगी कां वा ॥ १ ॥ नाम तें सोपें श्रम नाहीं कांहीं ॥ उच्चारितां पाहीं सर्व जोडे ॥ २ ॥ एका जनार्दनीं नका योगयाग ॥ ह्यणावा श्रीरंग वाचे सदा ॥ ३ ॥

७९. अभिमान नको धरूं पोटी ॥ होय अर्थासर्वें तुटी ॥ १ ॥ ह्यणोनी स्मरा राम राम ॥ तेणें पावाल निजधाम ॥ २ ॥ विहित करा

आपुलें कांहीं ॥ आठवा वाचे राम देहीं ॥ ३ ॥ काकुलती येतां जना ॥
शरण एकाजनार्दना ॥ ४ ॥

८०. नित्य ध्यातां हरीचे चरण ॥ करी भक्तदुःख हरण ॥ १ ॥ चरण-
रज पवित्रता ॥ सदा ध्यावेंचि माथां ॥ २ ॥ लागला पाषाणों चरण ॥ ती
जीव झाली पावन ॥ ३ ॥ ऐसें चरणींचें मान ॥ शरण एका जनार्दन ॥ ४ ॥

८१. मागें बहुतों गणा आलें ॥ रामनाम रसायन चांगलें ॥ १ ॥
बहुतीं सेविलें आदरें ॥ तेणें तरले भवसागर ॥ २ ॥ शुके उतरिलें
निगुती ॥ दिधलें असे परीक्षिती ॥ ३ ॥ सेवितां आरोग्य झाला ॥ एका
जनार्दनीं ह्याने भला ॥ ४ ॥

८२. बोखंद घेतलीया पाठी ॥ तेणें रोगा होय तुटी ॥ १ ॥ पथ्य
साचार साचार ॥ नामीं धरा निर्धार ॥ २ ॥ बोखदासी कारण पथ्य ॥ भव
रोगीया रामनामें मुक्त ॥ ३ ॥ एकाजनार्दनीं करा ॥ श्रीराम राम उच्चार ॥ ४ ॥

८३. ज्ञान ध्यान वर्म शाब्दिक कवित्व ॥ हें तो न कळे अर्थ गूढाप्रती
॥ १ ॥ राम मुखें गावा राम मुखें गावा ॥ वाचै आठवावा कृष्ण सदा
॥ २ ॥ एका जनार्दनीं रामकृष्ण मनीं ॥ भजा आसनीं शयनीं सर्वकाळ ॥ ३ ॥

८४. अवचट मुखीं ह्मणता राम राम ॥ सर्व दुःखें होती भस्म ॥ १ ॥
नामापुढें पाप राहे ॥ ऐसा कोण वदताहे ॥ २ ॥ घडतां पातकांच्या राशी ॥
तोही नेला वैकुंठासी ॥ ३ ॥ भाविकांसी वर्म सोपें ॥ राम मुखें जपावें
॥ ४ ॥ जनीं वनीं निरंजनीं ॥ शरण एका जनार्दनीं ॥ ५ ॥

८५. भावें करावें भजन ॥ भावें करा नामस्मरण ॥ १ ॥ भावें जावें
पंढरीसी ॥ भावें नाहों भीमरथीसी ॥ २ ॥ भावें करा प्रदक्षिणा ॥ भावें
करा जागरण ॥ ३ ॥ भावें व्रत एकादशी ॥ शरण एका जनार्दनासी ॥ ४ ॥

८६. जग राम राम ह्याने ॥ त्या कां न येती विमानें ॥ १ ॥ नवल
स्मरणाची ठेव ॥ नामीं नाहीं अनुभव ॥ २ ॥ नष्ट गणिका राम ह्याने ॥
तिसी वैकुंठीचें पेणें ॥ ३ ॥ एका जनार्दनीं ध्यात ॥ राम पाहे ध्याना आंत ॥ ४ ॥

८७. रुक्मांगदा कारणें एकादशीचा छंद ॥ तेणें परमानंद प्रगटला
॥ १ ॥ अंबकृषी कारणें द्वादशीचा छंद ॥ तेणें परमानंद प्रगटला ॥ २ ॥

प्रल्हादाकारणें हरिनामाचा छंद ॥ तेणें परमानंद प्रगटला ॥ ३ ॥ एका जनार्दनी एकविध छंद ॥ तेणें परमानंद प्रगटला ॥ ४ ॥

८८. नाम घेतां हें वैखरी ॥ चित्त धांवें विषयावरी ॥ १ ॥ कैसें होताहे स्मरण ॥ स्मरणामाजी विस्मरण ॥ २ ॥ नामरूपा नव्हता मेळ ॥ नुसता वाचेचा गोंधळ ॥ ३ ॥ एका जनार्दनी छंद ॥ बोळामाजी परमानंद ॥ ४ ॥

८९. पाहूं गेलीये हरिजागरा ॥ नयन लाचावले नंदकुमारा ॥ १ ॥ कान्हयारे मनमोहना ॥ देहगेहाची तुटली वासना ॥ २ ॥ आदरें आवडी ऐकतां नाम ॥ नाममात्रें झालों निष्काम ॥ ३ ॥ एकाजनार्दनी हरीकीर्तन ॥ समाधीसी तेथें समाधान ॥ ४ ॥

९०. विचारितां तुज नामचि नसे ॥ नामरूपीं तुझे स्वरूपचि भासे ॥ १ ॥ नामीं अनामता पावुनी पठन ॥ यापरी स्मरीजे या नामस्मरण ॥ २ ॥ गर्जतां नामीं जो जो शब्द उठी ॥ शब्दनिःशब्दां पडतसे मिठी ॥ ३ ॥ एका जनार्दन नित्य स्मरे नाम ॥ नामरूप स्वयें झाला आत्माराम ॥ ४ ॥

९१. जन्म कर्म अवघें व्यर्थ ॥ विवेकी घेती अर्थ ॥ १ ॥ हरि हाची धर्म मुख्य ॥ रामकृष्ण उच्चारी मुख ॥ २ ॥ दिन जाऊं नेदी वाउगा जाण ॥ काळाचें जनन राम कृष्ण ॥ ३ ॥ एका जनार्दनी जन्म कर्म धर्म ॥ ब्रह्मार्पण वर्म हेंचि खरें ॥ ४ ॥

९२. हरिस्मरणीं सावध व्हावें ॥ स्वहित आपुलें विचारावें ॥ १ ॥ तरला प्रल्हाद आणि धुरू ॥ उपमन्या क्षीरसागरू ॥ २ ॥ एका जनार्दनी छंद ॥ अवघा भरला श्रीगोविंद ॥ ३ ॥

९३. गोड साखरसें गोड साखरसें ॥ रामनामरसें चवी आली ॥ १ ॥ ५० ॥ वेठींचें फळ वेठीं पीके ॥ रान तोडितां चवी चाखे ॥ गोड ॥ १ ॥ न फोडी न तोडी सगळेंचि सेवी ॥ ब्रह्मादिकां तो वांकुलया दावी ॥ गोड ॥ २ ॥ एका जनार्दनी घेतली मोडी ॥ जीव मेस्या तरी न मी सोडी ॥ गोड ॥ ३ ॥

९४. सांडीं परापवाद सोडी ॥ घेई विठ्ठल स्वरूपीं गोडी ॥ १ ॥ न्वर्थ

ढवाळाचे बोल ॥ बोलूं नका ह्मणा विठ्ठल ॥ २ ॥ विठ्ठल विठ्ठल नेटका ॥
 मावें ह्मणतां ब्रह्म फुका ॥ ३ ॥ एका जनार्दनीं सार्वें ॥ विठ्ठल विठ्ठल
 ह्मणतां वाचे ॥ ४ ॥

भक्तीविषयीं बोध.

—0:0—

१. अभाग्य न भजती भगवंतीं ॥ त्यांसी पृथ्वी असें जडत्व देती ॥
 जळें दिधली त्या अधोगती ॥ तेजें दिधली त्या संतापवृत्ती ॥ १ ॥ ऐशा
 केसेनी भेटे भगवंतू ॥ नरदेहीं मुकले निजस्वार्थ ॥ जन्ममरणांचे भोगिती
 आपर्तू ॥ त्यांसी विमुख होय हृदयस्थू ॥ ५० ॥ २ ॥ वायूनें दिधलें त्या चंच-
 लत्व ॥ नमें दिधलें त्या भावशून्यत्व ॥ महत्तत्त्वे हरिलें निजसत्त्व ॥ माये
 दिधलें त्या ममत्व ॥ ३ ॥ सभाग्य भावें भजती भगवंतीं ॥ त्यांसी पृथ्वी
 बेतसे निजशांती ॥ जळें दिधली मधुर रसवृत्ती ॥ तेजें दिधली निज
 तेज प्रभा वीसी ॥ ४ ॥ ऐशा सहजें प्रसन्न होय देवो ॥ जेणें भूतांचा
 पालटे देहभावो ॥ निर्जीं निजाचा वाढे निर्वाहो ॥ जनीं विजनीं अखंड
 ब्रह्मभावो ॥ ५ ॥ वायु उपरमें दे निश्चलत्व ॥ नमें दिधलें त्या अलितत्व ॥
 महत्तत्त्वे दिधलें शोधित सत्त्व ॥ मायें दिधलें सद्विद्या परम तत्त्व ॥ ६ ॥
 एका जनार्दनीं निज भक्ती ॥ तें अलभ्य लाभु होय प्राप्ती ॥ भूतें महा-
 भूतें प्रसन्न होती ॥ तेणें न भंगे ब्रह्मस्थिति ॥ ७ ॥

२. हरिनाम स्मरतो ह्मणूनी आचरसी दोष ॥ श्रवण स्मरण भक्ति
 तेणें पडली बोल ॥ १ ॥ हरि नामाचेनि बळें करसी अधर्म ॥ देवाचेनी
 तुमचें शुद्ध नोहे कर्म ॥ २ ॥ दुर्वासाचेनी कोपें अंबकृषीस शाप ॥ देवाचे
 चक्रे त्या दिधला संताप ॥ ३ ॥ सत्यव्रती धर्म सत्यनिष्ठ ॥ असत्य वचनीं
 त्याचा झडला अंगुष्ठ ॥ ४ ॥ निष्पण्ण मांडव शुळीं वाडला ॥ इतुकिया-
 स्तव यम दासीपुत्र केला ॥ ५ ॥ एका जनार्दनीं संत सोईनें चाले ॥
 सहुरुवचनें सवाद्य शुद्ध झालें ॥ ६ ॥

३. धन मान वळें नाठविसी देवा ॥ अंतकाळीं तेव्हां कोण आहे ॥१॥
वमाचे ते वंड वेसतील मार्या ॥ मग तुज रक्षिता कोण आहे ॥ २ ॥
माता पिता बंधु सोडरे बाडरे ॥ जोंवरी इंद्रियें चालताती ॥ ३ ॥ सर्वस्व
कामिनी ह्मणवीसी कांता ॥ सीही केश देता रडूं लागे ॥ ४ ॥ एका जना-
दर्नी जातांची शरण ॥ स्वप्नी जन्म मरण नाही नाही ॥ ५ ॥

४. संतजनाची मिळाली मिळवणी ॥ रामनामाची भरली भरणी ॥१॥
रामनाम सेवा हा राम सांठवा ॥ परमानंदाचा लाभ झाला जीवा ॥ २ ॥
कीर्तनाचें तारूं लाधलें ॥ रामनाम कोणें सवंगलें ॥ ३ ॥ एका जनार्दनी
रामनाम सेवा ॥ परमानंदाचा लाभ झाला जीवा ॥ ४ ॥

५. भक्ति नाही नामीं तो चांडाळ पतित ॥ तोची जाणावा कुत्सित
नष्ट येथें ॥ १ ॥ प्रपंचकंदर्भां बुडोनीयां ठेले ॥ संताविण उगले फजीत
होती ॥ २ ॥ पुत्र मित्र कांता मानुनी भरंवसा ॥ याचा मोह फांसा
जन्मवरी ॥ ३ ॥ एका जनार्दनी अंती आहे कोण ॥ न कळे संता-
विण निश्चयेंसी ॥ ४ ॥

६. बंधिर जाले पै श्रवण ॥ झाले दंत उन्मळण ॥ १ ॥ अंजूनी काय
धरिसी माया ॥ गेलीं इंद्रियें विलया ॥ २ ॥ नाकीं श्लेष्माचा खळाळ ॥
तोंडावाटे पडे लाळ ॥ ३ ॥ दर फुस वाजे गुदद्वार ॥ चरणीं सांडिला
व्यापार ॥ ४ ॥ वृषण आलें गुडग्यावरी ॥ शिश्न लोंबे पीठ चाचरी ॥ ५ ॥
कफ वात पै सुटला ॥ शरीर कांपे चळचळा ॥ ६ ॥ लहान थोर ते हां-
सती ॥ फे फे बांकुल्या दाविती ॥ ७ ॥ वागतां चाचरडे भिंती ॥ पोरें
बाऊं ह्मणोनी पळती ॥ ८ ॥ भार्या केली रे आवडी ॥ ती तुजवर बोटें
मोडी ॥ ९ ॥ स्त्रीये पाहिजे पुरुषभोग ॥ तुज लागला खोकला रोग ॥१०॥
तुज जाणे निरयाकडे ॥ ती काजळ कुंका रडे ॥ ११ ॥ प्राण आला
डोळियासी ॥ केसा स्वार्थ न संडिसी ॥ १२ ॥ आंगण झालें रे विदेश ॥
किती करिसी विषयसोस ॥ १३ ॥ आप्त ह्मणती कां मरेना ॥ पालतु झाला
पाचिया विन्हा ॥१४॥ एका जनार्दनीनिष्काम ॥ भजा भजा रे परब्रह्म ॥१५॥

७. अगाध चरणार्थें महिमान ॥ वानितां वेदां पडिलें मौन्य ॥ १ ॥
पुराणें वर्णितां भागलीं ॥ सहा शास्त्रें वेढावलीं ॥ २ ॥ तें पुंडलीकाचे
लोभें ॥ एका जनार्दनी विटे उभें ॥ ३ ॥

८. वचनमात्रासाठीं ॥ प्रगटला कोरडे कांठी ॥ १ ॥ ऐसी कृपालु माउली ॥
भक्तासाठीं धांव घाली ॥ २ ॥ तो हा कृपेचा कोंवळा ॥ राखे भक्ताचा
तो लळा ॥ ३ ॥ एकाजनार्दनी डोळा ॥ पहा विठ्ठल सांवळा ॥ ४ ॥

९. साखरेची गोडी साखर सांडुनी उभी उघडी ॥ तैसें आयुष्य जोडि-
लें जोडी नरदेहा ॥ १ ॥ मोतीयाचें आवदानें घालिताती अंगीं ॥ भोगा-
वया लागीं विषयसुख ॥ २ ॥ गेलें बापा हित हातोहार्ती ॥ पुढें आली
राती काळवंली ॥ ३ ॥ आयुष्याच्या शेवटीं सुखाची या गोष्टी ॥ काळा-
नळा पोटीं पडसील बापा ॥ ४ ॥ सोलीवें सुकृत भरुनिया मापा ॥ विष-
यासाठीं पाहें पां लावितोसी ॥ ५ ॥ अमृत जोडोनी सायासीं गळीं कां
लावितोसी ॥ घालुनी मत्स्यासी कवण काज ॥ ६ ॥ मिनली चिंताम-
णीचा शिळा घोटिव चौबळा ॥ कां रे नेउनी पायातळा रचितोसी ॥ ७ ॥
तेथें जें जें कांहीं चितिसी तें अधिकची पवसी ॥ नरकाची चौपासी वाढ-
विली ॥ ८ ॥ कल्पतरु देखोनी डोळा उभा राहुनी त्या तळा ॥ ह्मणसी
मरमर निर्फळा काय करूं ॥ ९ ॥ तेथें मरमर उच्चारिलें मरणची अ-
धिक झालें ॥ तुझिया कल्पना केलें वैर तुज ॥ १० ॥ येवोनी ये जमीं जन्म
उत्तम योनी ॥ कां रे भजन नारायणीं चुकलासी ॥ ११ ॥ जंववरी आयुष्य
आहे तंववरी हिताची सोये ॥ एका जनार्दनी शरण जाये एकपणें ॥ १२ ॥

१०. फुल झडे तंव फळ पोसे ॥ त्या पाठी तेंही नासे ॥ १ ॥ एक
मार्गें एक पुढें ॥ मरण विसरलें बापुडें ॥ २ ॥ शेजारी निर्माले कोणाचे
खांदीं ॥ लपों गेला सापें खादली मांदी ॥ ३ ॥ मरण ऐकतां परता पळे ॥
पळे तोही मसणीं जळे ॥ ४ ॥ प्रेत देखोनी बोझ्याच्या जाती ॥ बोझें ह्मणती
तेही मरती ॥ ५ ॥ मरण ह्मणतां थूं थूं ह्मणती ॥ थुंकते तोंडें मसणी ज-

ळती ॥६॥ पळेना चळे तोचि सांपडे ॥ जाणतां जाणतां होताती वेडे ॥७॥
एका जनार्दनी शरण ॥ काळ वेळ तेथें न रिधे मरण ॥ ८ ॥

११. एकाची माहेरा नाथिली ॥ हे तंव जाण आंति बोली ॥ १ ॥ वि-
डल विडल रोकडा ॥ विडल पाहे चडूं कडा ॥ २ ॥ आपण आंत बाहेरीं
पाहे ॥ विडल देखोनी उगाची राहे ॥ ३ ॥ एका जनार्दना शरण ॥ विडल
विडल परिपूर्ण ॥ ४ ॥

१२. व्यापुनीयां भरला देव ॥ रिता ठाव कोठें पा ॥ १ ॥ तयाचें
करारे चिंतन ॥ मग तुझां न पडे न्यून ॥ २ ॥ वाचें वदा विडल साचा ॥
सोइरा साचा अंतकाळीं ॥ ३ ॥ मार्गे पुढें उभा असे ॥ एका जनार्दनी दिसे ॥ ४ ॥

१३. विषयीं होउनी उदास ॥ सांडा संसारार्ची आस ॥ १ ॥
तरीच पावाल शरण ॥ संत सेवा घडेल जाण ॥ २ ॥ होऊन
उदासवृत्ती ॥ भजन करा दिनराती ॥ ३ ॥ ऐसी आवड धरा मनीं ॥
शरण एका जनार्दनी ॥ ४ ॥

१४. मातेचा आठव बाळावरी स्नेहो ॥ तैसा धरा देवो मनीं सदा ॥ १ ॥
बाळा पाहुनीयां माता संतोषत ॥ तैसी धरा हेत देवावरी ॥ २ ॥ बाबडे
साबडे असोच तें वाळ ॥ तैसा धरा कळवळ देवावरी ॥ ३ ॥ एका
जनार्दनी देव धरा मनीं ॥ आसनीं शयनीं विसरूं नका ॥ ४ ॥

१५. वत्सालागीं गोप धाउनी वोरसे ॥ तैसें असो पिसें देवा ठाई ॥ १ ॥
पाडैसा चुकली हरीण पाहे वास ॥ तैसा धरा आस देवा ठाई ॥ २ ॥ मा-
तेलागीं चुके बाळ एकुलतें ॥ तैसें देवापरतें न धरा मनीं ॥ ३ ॥ एका
जनार्दनी देव करा सखा ॥ प्रपंच पारिखा सहज तेणें ॥ ४ ॥

१६. जॅरा पावली निज संधी ॥ अनिवार येती आधिब्याधी ॥ १ ॥
पार्यी पडतसे वेंगडी ॥ अंधारीं धरणें लागे काठी ॥ २ ॥ डोळां चिपडें
तोंडा लाळ ॥ नाका येत शेंबूड वोंगळ ॥ ३ ॥ चुंवन देतां पोराप्रती ॥
बाऊ ह्मणोनी पोरे पळती ॥ ४ ॥ ऐशी दशा येईल अंगा ॥ एका जना-
र्दनी शरण रिगा ॥ ५ ॥

१७. डोळा फोडोनी काजळ ल्याला ॥ नाक कापुन शिमगा खेळला ॥ १ ॥
वेंचितां धन लक्ष कोटी ॥ आयुष्य क्षणचि नोहे भेटी ॥ २ ॥ मिथ्या
बागुलाचा भेंवो ॥ घालें सत्य मानिती पहा हो ॥ ३ ॥ ऐसें मिथ्या नको
मनीं ॥ एका शरण जनार्दनीं ॥ ४ ॥

१८. नित्य नूतन दीप ज्वाळा ॥ होती जाती देखती डोळा ॥ १ ॥
जागृती आणि देखती स्वप्न ॥ दोहीं देखतां भिन्न भिन्न ॥ २ ॥ भिन्नपणें
नका पाहूं ॥ एका जनार्दनीं पाहूं ॥ ३ ॥

१९. मजुर राउताचें धृत नेतां ॥ तो तुरंगी चढे मनोरथा ॥ १ ॥ स-
बळ वारूवांचें उड्डाण ॥ ह्मणोनी उडों जात आपण ॥ २ ॥ बळें उडाला
माझा बोडा ॥ परी स्मरण नाही धगडा ॥ ३ ॥ उडी सारखी घागरी
पडे ॥ एका जनार्दनीं पाहुनी रडे ॥ ४ ॥

२०. ऐसें लागलीया ध्यान ॥ अंतकाळीं ठसावें मन ॥ १ ॥ ह्मणोनि
भोगक्षयें जाण ॥ मागील देहाचें अनुसंधान ॥ २ ॥ मागील सांडीं रे
दगडा ॥ कां घालिसी पाय खोडां ॥ ३ ॥ भुलोनी जाऊं नको वायां ॥
एका जनार्दनीं लागे पायां ॥ ४ ॥

२१. घटामाजी घालिजे अमृत ॥ अथवा घालिजे खात मूत ॥ १ ॥
घट घाई करितां चूर ॥ आकाशासी नुमटे चीरें ॥ २ ॥ घट फोडोनी
केला नाश ॥ आकाश तैसेंची अविनाश ॥ ३ ॥ तेवीं देह नश्वर जाण ॥
एका जनार्दनीं परिपूर्ण ॥ ४ ॥

२२. एक ह्मणती आत्मा सगुण ॥ एक ह्मणताती निर्गुण ॥ १ ॥ एक
प्रतिपादिती भेद ॥ एक प्रतिपादितसे अभेद ॥ २ ॥ एक ह्मणती मिथ्या
भूत ॥ प्रत्यक्ष दिसत जो येथ ॥ ३ ॥ ऐसे नाना भेद वाद सकल ॥ विचा-
रितां अज्ञान मुळ ॥ ४ ॥ अज्ञान तें मिथ्या जाणा ॥ शरण एका जनार्दना ५

२३. प्रकाश भासे सर्पाकार ॥ सर्प नसोनी जेवीं दोर ॥ १ ॥
कृष्ण वर्ण रक्त श्वेत ॥ स्फटिकीं जेवीं भासत ॥ २ ॥ ऐसी त्रिगुणाची
मिळणी ॥ शरण एका जनार्दनीं ॥ ३ ॥

२४. आकाशापासोनी वायु झाला ॥ तो गगना वेगळा नाही
गेला ॥ १ ॥ अग्नीपासुनी जळाचा अंशू ॥ जळापासुनी पृथ्वी प्रकाश
॥ २ ॥ तैसैं कार्य आणि कारण ॥ परस्परें अभिन्न जाण ॥ ३ ॥ जेवीं
तंतु आणि पट्ट ॥ दोन्ही दिसती एकवट्ट ॥ ४ ॥ साखरेचे नारळ केले ॥
परी साखरत्वा नाहीं मुकले ॥ ५ ॥ जेवीं कां पृथ्वी मृत्तिका ॥ मृत्तिकेचें
भाडें देखा ॥ ६ ॥ ऐसैं कार्य कारण विशेष ॥ एका जनार्दनीं
निज दास ॥ ७ ॥

२५. दर्पणामाजी आपण ॥ जीवरूपें शिव जाण ॥ १ ॥ जेणें स्वरूपें
आपण ॥ तद्रूप बिंब दिसे जाण ॥ २ ॥ अग्नि राखें झांकोळिला ॥ तरी
अग्निपणें संचला ॥ ३ ॥ जीव शिव दोन्ही हो कां एक ॥ तरी एक मलीन
एक चोख ॥ ४ ॥ थिळ्हेरीं प्रतिबिंब भासे ॥ बिंबा अंगीं काय संचित
वसे ॥ ५ ॥ निर्वाळुनी पहातां वेगीं ॥ बिंब प्रतिबिंब वाउगी ॥ ६ ॥
ऐसैं भुलूं नये मन ॥ शरण एका जनार्दन ॥ ७ ॥

२६. साधक सर्वदा पुसती ॥ कोण बाधा चित्तवृत्ती ॥ १ ॥ एकचि
गुण जें पुरता जोडे ॥ तें एकविधा वृत्ति वाढे ॥ २ ॥ एकचि न
जोडे गुणावस्था ॥ चालागीं नोहे एकविधता ॥ ३ ॥ एका जनार्दनीं पूर्ण ॥
चित्त चैतन्य संपूर्ण ॥ ४ ॥

२७. देहशत्रु वसती दूर देशीं ॥ येतां बहु दिवस लागती त्यांसी
॥ १ ॥ बाह्य शत्रूंचें अल्प दुःख ॥ मन शत्रूंचें वर्म अशेष ॥ २ ॥ आसनीं
शयनीं एकांतीं ॥ जर्णी अथवा ध्यानस्थितीं ॥ ३ ॥ ऐशिया मनातें
न जिकितां ॥ देवपण नये हाता ॥ ४ ॥ देवपणाचे भुलले हावे ॥
एका जनार्दनीं नेणती देवे ॥ ५ ॥

२८. देह सांडावा ना मांडावा ॥ येणे परमार्थुची साधावा ॥
॥ १ ॥ जेणें देहीं वाढे भावो ॥ देहीं दिसतसे देवो ॥ २ ॥ ऐसैं देहें
भजन घडे ॥ त्रिगुणात्मक स्वयें उडे ॥ ३ ॥ त्रिगुणात्मक देहो वावो ॥
एका जनार्दनीं धरा भावो ॥ ४ ॥

२९. काळें काळ वायां जातू ॥ तेणें होये आयुष्य अंतू ॥ १ ॥
जाणोनियां रक्षी कोण ॥ सांडी देहाचा अभिमान ॥ २ ॥ अभिमान
सांडोनी झडकरी ॥ एका जनार्दनीं दास्य करी ॥ ३ ॥

३०. भावें करितां माझी भक्ती ॥ विषयवासना जळोनी जाती
॥ १ ॥ चालतां माझे भक्तिपंथीं ॥ सकळ साधनें जळोनी जाती ॥ २ ॥
माझीया निज भक्ता ॥ न बाधेचि संसारव्यथा ॥ ३ ॥ प्रल्हादा गांजितां
जगजेठी ॥ मी प्रगटलों कोरडे काळीं ॥ ४ ॥ द्रौपदी गांजितां तात्काळीं ॥
कौरवांचीं तोंडें केलीं काळीं ॥ ५ ॥ गोकुळीं गांजितां सुरपती ॥ गोवर्धन
धरिला हातीं ॥ ६ ॥ अर्जुन प्रतिज्ञेचे वेळीं ॥ म्यां लपविला हेळी ॥ ७ ॥
अंबशूषीचे गर्भवास ॥ म्यां सोसिले सावकाश ॥ ८ ॥ भक्तचरणींची
माती ॥ एका जनार्दनीं चंदिती ॥ ९ ॥

३१. सम साम्य सर्वा भूतीं ॥ ज्यांसी घडे भगवद्भक्ती ॥ १ ॥ जालीया
सद्गुरुकृपा ॥ सर्व मार्ग होय सोपा ॥ २ ॥ हृदयीं ठसतांची भावो ॥ प्रगटे
देवाधिदेवो ॥ ३ ॥ भक्तां भावार्थे विकला ॥ एका जनार्दनीं देखिला ॥ ४ ॥

३२. देह भोगीतसे मुख्य गोडी ॥ स्त्री भोगतो आवडी ॥ १ ॥ स्त्री हातीं
धरितां देख ॥ वाढे प्रपंचाचें दुःख ॥ २ ॥ जें जें आणी तें तें थोडें ॥ धन
धान्य आवडे कुडें ॥ ३ ॥ ऐसा भुलला संसारा ॥ लक्ष चौन्यांशीं वेरझारा
॥ ४ ॥ सोडविता नाही कोणी ॥ एका जनार्दनावांचुनी ॥ ५ ॥

३३. मस्तकीं केश चिकटले होती ॥ जें ते निघती आपुले हातीं ॥ १ ॥
मिळती जैशा माय बहिणी ॥ हातीं घेउनी तेल फणी ॥ २ ॥ ऐसा
त्रिगुणाचा ठावो ॥ एका जनार्दनीं पहा वो ॥ ३ ॥

३४. सर्पे धांवोनी धरिल्या तोंडीं ॥ सर्वांगा बालितसे वेढी ॥ १ ॥
सर्पबाधेचां सांकडीं ॥ निवारी मंत्रवादी गारुडी ॥ २ ॥ रिघतां
सद्गुरुसी शरण ॥ जैसें निरसे जन्म मरण ॥ ३ ॥ संसारसर्प मिथ्या देहीं ॥
एका जनार्दनीं सवा घ्याई ॥ ४ ॥

३५. एका पाठीं एक पुढा ॥ आहे मरणाचा हुडा ॥ १ ॥ आज मेले

उद्यां मरती ॥ मागे राहाती तेही रडती ॥ २ ॥ मरण जाणोनीया पाही ॥
उगेच बोलती प्रवाही ॥ ३ ॥ ऐसी भुळी पडली देखा ॥ एका
जनार्दनीं भुलले ऐका ॥ ४ ॥

३६. व्याही जांवयाच्या कोडी ॥ पोषितसे अति आवडी ॥ १ ॥ देह
सुखाचीया चाडा ॥ अवघे मेळविले बोढा ॥ २ ॥ देहीं त्राहवी अति प्रीती ॥
पुत्र दारा माझे ह्मणती ॥ ३ ॥ जैसा जोंधळा कणा चढे ॥ कणभारें
क्षितीं पडे ॥ ४ ॥ वृक्षा फळें घेती अपारें ॥ वृक्ष लवे फळभारें ॥ ५ ॥
ऐसा भुलला स्वजनासी ॥ एका जनार्दनीं सायासी ॥ ६ ॥

३७. मनुष्यदेहीं व्हावें ब्रह्मज्ञान ॥ घेतो पुढिलें आमंत्रण ॥ १ ॥ पुढें
जन्माचा विसार ॥ घेतो अतिमानें तो पामर ॥ २ ॥ चौन्हाशी लक्ष योनी
प्रती ॥ कोटी कोटी फेरे होती ॥ ३ ॥ ऐसा मनुष्यदेह पावन ॥ तो वेंची
विषया कारण ॥ ४ ॥ होतां विषयीं वासना ॥ नाठवीची जनार्दना ॥ ५ ॥

३८. घरीं धन धान्य पुरून ॥ सदा मागे जो कोरान्न ॥ १ ॥ द्रव्य
असोनी नाहीं ह्मणे ॥ केविलवाणें ह्मणे मी दीन ॥ २ ॥ असोनी द्रव्या-
चिया राशी ॥ भिक्षा मागे अहर्निशीं ॥ ३ ॥ ऐसा संचय करून ॥ सर्वेची
पावला मरण ॥ ४ ॥ बांया गेला नर देही ॥ एका जनार्दनीं पाहीं ॥ ५ ॥

३९. कवडी कवडी घाली खांचे ॥ नित्य नूतन भिक्षा वाचे ॥ १ ॥
अतितासी दान ॥ हें तों स्वप्नीं नाहीं जाण ॥ २ ॥ ज्यासी पर्वकाळविधी ॥
न कळे अभाग्यासी कधीं ॥ ३ ॥ ठेउनि चित्त धनावरी ॥ सर्वेची फिरे घरो-
घरीं ॥ ४ ॥ जन्मा येवोनी अघोर ॥ एका जनार्दनीं भोगिती पामर ॥ ५ ॥

४०. देहो जें पासूनी जाला ॥ तें पासूनी मृत्यु लागला ॥ १ ॥ साय
बेडुकातें गिळी ॥ बेडुक मुखें माशी कवळी ॥ २ ॥ ऐसा काळ गिळितो
जनां ॥ न कळेचि बुद्धिहीना ॥ ३ ॥ मरण जाणती बापुडी ॥ धरती प्रपंची
आवडी ॥ ४ ॥ ऐसे पामर आत्मघाती ॥ यासी महां होय फजिती ॥ ५ ॥
असो जनीं जनार्दन ॥ एका जनार्दनीं शरण ॥ ६ ॥

४१. थोर गर्भीची यातना ॥ आठवितां दुःख मना ॥ १ ॥ नऊ मासवरी ॥ पचे विष्टेचे दार्थरीं ॥ २ ॥ जन्म होतांची जननी ॥ सुख मानी अनुदिनीं ॥ ३ ॥ वाळ वाढतसे सांयासैं ॥ तों तों माडली संतोषे ॥ ४ ॥ तारुण्याच्या येतां भरा ॥ मातेसी करी पाणउतारा ॥ ५ ॥ पावला सर्वे ह्यातारपण ॥ नाकीं तोंडीं लाळ जाण ॥ ६ ॥ नाठवेची रामनाम ॥ एका जनार्दनीं तो अधम ॥ ७ ॥

४२. कैचें ध्येय ध्याता ध्यान ॥ अवघें विषयावरी मन ॥ १ ॥ तेथें कैचें कर्माचरण ॥ सदा विषयींच मन ॥ २ ॥ कैचा दोष कैचा गुण ॥ अवघें विषयींच मन ॥ ३ ॥ कैचा बोध कैचा भेद ॥ सदा विषयीं तो धुंद ॥ ४ ॥ ऐसा भुलोनी विषयीं ॥ एका जनार्दनीं बुडे पाही ॥ ५ ॥

४३. समूळ कामनेतें दंडावें ॥ मग शिरादिक मुंडावें ॥ १ ॥ अंतरीं अनिवार कामना ॥ विरक्ति तो दाखवी जना ॥ २ ॥ नाम गर्जतां हे होटीं ॥ एकाजनार्दनीं काम पळे नेहटीं ॥ ३ ॥

४४. स्वप्नामार्जी अनिरुद्धें देखिलीसे उखा ॥ तयालार्गी घेउनी गेली चिप्ररेखा ॥ १ ॥ तया सोडवण्या हरी ॥ धांव घेतसे झडकरी ॥ २ ॥ पाहे स्वप्नाचेनी कांतें ॥ अनिरुद्धा केलेंसे निरुत्तें ॥ ३ ॥ स्वप्नेची देखे सारा ॥ एका जनार्दनीं पसारा ॥ ४ ॥

४५. आडके कमळिणीकोशीं ॥ भ्रमरुं जैसा आमोवैसी ॥ १ ॥ तैसा विषया लोभला ॥ रामनामें विवंचला ॥ २ ॥ कोरडें काष्ठ भेदोनी जाये ॥ तो कमळदळीं गुंतला राहे ॥ ३ ॥ ऐसा विषयिक सायासी ॥ एका जनार्दनीं धरी मानसीं ॥ ४ ॥

४६. शिमगीयाचे सर्णी ॥ रामकृष्ण न ह्मणे कोणी ॥ १ ॥ महा शब्द उच्चारण ॥ कैसे भुलले अज्ञान ॥ २ ॥ मजरें शब्द करी ॥ एका-जनार्दनीं ह्मणा हरी ॥ ३ ॥

४७. स्नान संध्या शौचाचार ॥ स्वधर्म नावडे साचार ॥ १ ॥ कनक-फळ नाम गोमटें ॥ बाहेर आंत दिसे कांटे ॥ २ ॥ शरीर श्रेत निर्नासिक ॥

तोंडाळ ओढाळ पतिर्निवेक ॥ ३ ॥ ऐशी आचारहीन बापुडी ॥ एका-
जनार्दनीं न भरी गोडी ॥ ४ ॥

४८. भिक्षेलार्गी पाणिपात्र ॥ सांठवण उपरमात्र ॥ १ ॥ सायंकाळीं
प्रातःकाळासी ॥ भिक्षासंग्रह नसावा निश्चयेंसी ॥ २ ॥ संग्रह यत्नाचिया
चाडा ॥ मोहोळ बांधिती अवघा कडा ॥ ३ ॥ मोहोळ झाडितां त्यासी ॥ नाश
होतो मासीयांसी ॥ ४ ॥ सर्व मायिक पदार्थ ॥ एका जनार्दनीं परमार्थ ॥ ४ ॥

४९. पांडवांचे गृही जाण ॥ असंख्य जेविले ब्राह्मण ॥ धर्माचें वि-
स्मित मन ॥ संख्येलार्गी ॥ १ ॥ तें कळलें वैकुंठा ॥ निर्मिली तेव्हां
घंटा ॥ तेव्हां ते गर्जे देखा ॥ संख्यानाद ॥ २ ॥ तेथें व्यासदेवाचा सुत ॥
शुकदेव अवधुत ॥ ब्राह्मणशेष व्हावें प्राप्त ॥ ह्मणोनी येता जाहला ॥ ३ ॥
रात्रसमयीं सुखी येकीं ॥ शीत घातलें मुखीं ॥ घंटानाद सकळीकीं ॥
ऐकिला कानीं ॥ ४ ॥ कृष्ण पाहे ध्यानीं ॥ शुकदेव आणिला धुंडोनी ॥
पूजा नमस्कार करुनी ॥ गेलासे वना ॥ ५ ॥ एका जनार्दनीं जाण ॥
धर्म केला प्रश्न ॥ तोचिं सखा श्रीकृष्ण ॥ सांगतसे ॥ ६ ॥

५०. कोण पारं नेई भवनदींतुनी ॥ सहस्रवांचूनि तुझालार्गी ॥ १ ॥
अनंत उपाय जरी तुझीं केले ॥ पार पावविलें नवजाय ॥ २ ॥ नाना
तीर्थयात्रा घडल्या तुझासी ॥ परि संतोषासी न पावाल ॥ ३ ॥ अतें
तपें यज्ञें दानें चित्तशुद्धी ॥ परि निजपदीं स्थिर नोहे ॥ ४ ॥ विवेक-
वैराग्यबळें सहस्रभेटी ॥ आन आटाआटी नलगे कांहीं ॥ ५ ॥ एका
जनार्दनीं गुरुचरण भरी ॥ तेथें स्थिर करी मन नरा ॥ ६ ॥

भक्तीचें माहात्म्य.

०:०

१. भक्तीचे उद्देसीं जन्मलें ज्ञान ॥ भक्तीनें ज्ञानासी दिधलें महि-
मानें ॥ १ ॥ भक्ति तें मूळ ज्ञान तें फळ ॥ वैराग्य केवळ तेथींचें फूल ॥
॥ २ ॥ फूल फळ दोन्ही येर येरां पाठीं ॥ ज्ञान वैराग्य तेंवि भक्तीचें

१ नवऱ्याची निंदा करणारी. २ व्यासाचा पुत्र. ३ पक्षीकडे. ४ पोटांत. ५ मोठेपणा.

पोटी ॥ ३ ॥ भक्तिविण ज्ञान गिंवसिती वेडे ॥ मूळ नाही तेथें फळ केवि
जोडे ॥ ४ ॥ भक्तियुक्त ज्ञान तेथें नाही पतन ॥ भक्ति माता तथा करि-
तसे जतन ॥ ५ ॥ शुद्ध भक्तिभाव तेथें तिष्ठे देव ॥ ज्ञानासी तो ठाव
सुखवस्तीसी ॥ ६ ॥ शुद्ध भाव तेथें भक्तियुक्त ज्ञान ॥ तथाचेनी अंगें
समार्धि समाधान ॥ ७ ॥ एका जनार्दनी शुद्ध भक्तिक्रिया ॥ ब्रह्मज्ञान
त्याच्या लागतसे पायां ॥ ८ ॥

२. भक्तपणा सान नव्हे रे भाई ॥ भक्ताचे पाय देवाचे हृदयी ॥ १ ॥
भक्त तोचि देव भक्त तोचि देव ॥ जाणती भाव अनुभवी ॥ २ ॥
दान सर्वस्वें उदार वळी ॥ त्यांचें द्वार राखे सदा वनमाळी ॥ ३ ॥ एका
जनार्दनी मिति नाही भावा ॥ देवचि करितो भक्ताची सेवा ॥ ४ ॥

३. भक्ति असो मुक्ति घाला रे बाहेरी ॥ बहुतां चाळविलें चाळायाची थोरी
॥ १ ॥ भक्ति ते राहो मुक्ति ते जावो ॥ मुक्तीमाजी भावो नाही नाही ॥
॥ २ ॥ मुक्तिचाळा लाऊनि सेखी वीसंडी ॥ नेणे ऐसे किती केले
पाखांडी ॥ ३ ॥ मुक्तिचेनी योगें वामदेव शुक ॥ त्यांचाही विकल्प मानि-
ताती लोक ॥ ४ ॥ नामसंकीर्तन भक्तिमुक्तीसी धाक ॥ संवादे दोघेही
राहो माझी भाक ॥ ५ ॥ उपजोनीया पोटी भक्तीतें घासी ॥ मातृहत्यारी
मुक्ति कवण पोसी ॥ ६ ॥ एका जनार्दनी सेवितां चरणरंज ॥ मुक्ति
सेवा करी सांडोनियां लाज ॥ ७ ॥

४. शास्त्रज्ञ पंडित हो कां वेदवक्ते ॥ परी हरिभजनीं रतें वंद्य सदा ॥ १ ॥
भक्तीच कारण तेणें सरतेपण ॥ वाडगाची शीण जाणिवेचा ॥ २ ॥ मी एक
जाणता पैल तो नेणता ॥ ऐसा विकल्प भावितां पतन जोडे ॥ ३ ॥ एका
जनार्दनी विकल्प त्यजोनी ॥ विह्वलचरणीं मिठी घाली ॥ ४ ॥

५. लहानाहुनी लहान न धरी अभिमान ॥ तेणें हो कारण सर्व बापा
॥ १ ॥ उंचपणें पाहातां वेळूचिये परी ॥ लोहाळा अंतरीं नम्र होये ॥
॥ २ ॥ भक्ति करतां मुक्ति संताचे संगतीं ॥ मग मनीं विश्रांति हरि जोडे
॥ ३ ॥ एका जनार्दनी संतासी शरण ॥ धरूनियां कान नाचूं द्वारीं ॥ ४ ॥

६. भावाचेनी भक्ति चोर ॥ भावें तुटे वेरझार ॥ १ ॥ भावें अंकित देव भक्तांचा ॥ वेद शास्त्र बोले वाचा ॥ २ ॥ भावें गुरु शिष्य दोन्ही ॥ भावयुक्त सर्वगुणी ॥ ३ ॥ भावें चाले भक्तिपंथ ॥ भावें भावें पुरे मनोरथ ॥ ४ ॥ एका जनार्दनी भाव ॥ भावें दिसे देहीं देव ॥ ५ ॥

७. उंचा उंचपण नीचा नीचपण ॥ तें नाहीं कारण विठ्ठलभेटी ॥ १ ॥ उंच नीच याति असो भलते जाती ॥ विठ्ठल ह्मणतां मुक्ति जड जीवां ॥ २ ॥ उभारुनी बाहे कटीं कर उभा ॥ एका जनार्दनी शोभा विदेवरी ॥ ३ ॥

८. पीक पिकलें प्रेमाचें ॥ सांठविलें गगन टांचें ॥ १ ॥ भूमि शोधोनी पेरिजे बीज ॥ सहुरुकपें उगवलें सहज ॥ २ ॥ कामक्रोधाच्या उपटोनी पेंडी ॥ कल्पनेच्या काशा काढी ॥ ३ ॥ एका जनार्दनी निज भाव ॥ विश्वभरित पिकला देव ॥ ४ ॥

भावाचें माहात्म्य.

१. भाव भजनातें निपजवी ॥ भक्त देवातें उपजवी ॥ १ ॥ आतां भजनीं देव केला ॥ भक्त वडिल देव धाकुला ॥ २ ॥ सेवा करणें हा संकल्प ॥ भक्त देवाचाही बाप ॥ ३ ॥ भक्त कळवळा देवाचा ॥ देव झाला त्या भक्ताचा ॥ ४ ॥ देव भक्ताचे पोटी ॥ झाला ह्मणोनि आवड मोठी ॥ ५ ॥ एका जनार्दनी नवलौव ॥ कैसा भक्तचि झाला देव ॥ ६ ॥

२. श्रीगुरुपाई ठेवीं तूं विश्वास ॥ दासाचा तूं दास होय त्याच्या ॥ १ ॥ परमहंस राम वसिष्ठ शरण ॥ कृष्णें संवीपन गुरु केला ॥ २ ॥ वाल्मीकि उपदेशी नारद तो मुनी ॥ वंथें त्रिभुवनीं जाला वाल्हा ॥ ३ ॥ एका जनार्दनी गुरु मज भेटला ॥ मोकळा दाविला मार्ग तेणें ॥ ४ ॥

३. गुरुवचनीं मन लगावे ॥ नख शिख सुख पावे ॥ १ ॥ हरि निज नित्य गंति आवे ॥ मोही भोवरलाल ॥ २ ॥ बोध सुवात चलावे ॥ की प्रीतम प्रीत बधावे ॥ ३ ॥ अंगसंगनी संग लगावे ॥ की सुखदुःख पुसावे ॥ ४ ॥ सुखदुःखातीत परमानंद ॥ एका जनार्दनी पावे ॥ ५ ॥

४. स्वामीसी तो पुरे एक भाव गांठी ॥ वाडगा श्रम नेहेटीं वांया जाय ॥ १ ॥ भावासाठीं देव अंकित अंकीला ॥ राहिला उगला बळीचे द्वारी ॥ २ ॥ अर्जुनाचे रथीं साराथि होऊनी ॥ राहे मोक्षदानी भावासाठीं ॥ ३ ॥ विदुराचे घरीं आवडीनें भक्षी ॥ कण्या साक्षेपेसी खातो देव ॥ ४ ॥ पोहे सुदाम्याचे खाउनी तुष्टला ॥ एका जनार्दनीं दिला सुवर्ण गांव ॥ ५ ॥

५. असोनी सवराभरी ॥ वाह्य आणि अंतरी ॥ संपुष्टा माझारी ॥ ह्मणती देव ॥ १ ॥ कल्पनेचा देव ॥ ऐसा जया भाव ॥ तो न करी निर्वाहो ॥ आह्मा लागीं ॥ २ ॥ सुक्षेत्रीं पुण्य ॥ अनुक्षेत्रीं पाप ॥ न चले हा संताप ॥ कल्पनेचा ॥ ३ ॥ काशी हो पंढरि ॥ तीर्थयात्रा करी ॥ सर्वत्र नरहरि ॥ तोचि भाव ॥ ४ ॥ एका जनार्दनीं ॥ सर्व सिद्धि असे ॥ नाथिलेंची पिसें ॥ मतवाद्या ५

६. सप्रेमें करितां भजन ॥ तेणें घडती कोटि यज्ञ ॥ १ ॥ प्रेमसार प्रेमसार ॥ वांया भार कुंयेचा ॥ २ ॥ प्रेमेंवीण न भेटे देवो ॥ अवघा वावो पसारा ॥ ३ ॥ एकाजनार्दनीं प्रेमसार ॥ तुटे वेरझार येणें जाणें ॥ ४ ॥

७. देवास तो पुरे एक प्रेमभाव ॥ पूजा अर्चा वाव सर्व जाणा ॥ १ ॥ मनापासुनीयां करितां कीर्तन ॥ आनंदें नर्तन गातां गीत ॥ २ ॥ राम कृष्ण हरि उच्चार सर्वदा ॥ कळीकाळ बाधा तेणें नोहे ॥ ३ ॥ एका जनार्दनीं ह्मचि पै विश्वास ॥ सर्वभावे दास होईन त्याचा ॥ ४ ॥

८. माझें मुख मज दाखविलें डोळां ॥ नव्हे दृष्टिवेगळा काय करूं ॥ ५० ॥ जें जें पाहूं जाय तें तें राम होय ॥ दाखविली सोय गुरुनाथें ॥ १ ॥ भक्तिचेनी योगें ज्ञान आकळलें ॥ विज्ञान होउनि ठेलें स्वस्वरूप ॥ २ ॥ द्वैत होतें तें अद्वैत झालें ॥ नाही उरलें ऐसें ह्मणावया ॥ ३ ॥ अवघाचि होऊनि स्फुंद नाही आंगीं ॥ कृष्णार्पण वेगीं सर्व गत ॥ ४ ॥ एका जनार्दनीं मग पै झाला ॥ वेही देह गेला भाव माझा ॥ ५ ॥

९. हातीं सांपडतां वर्म ॥ वाडगा श्रम कोण करी ॥ १ ॥ पायाळची जवळी असतां ॥ धन सर्वथा बहु जोडे ॥ २ ॥ अंजन ते गुरुकृपा ॥ पुण्यपापा कोण लेखा ॥ ३ ॥ शरण एका जनार्दनीं ॥ दुजेपणीं एकला दिसे ॥ ४ ॥

१०. झालीया गुरुकृपा सुगम ॥ सर्वत्र ठसावें परब्रह्म ॥ १ ॥ तेथें नाहीं जन्ममरण ॥ भवबंधन असेना ॥ २ ॥ ऐसा धरितां विश्वास ॥ काय उणें मग तयास ॥ ३ ॥ एका जनार्दनीं भाव ॥ स्वयें आपणची होय देव ॥ ४ ॥

११. जो विनटला श्रीहरिचरणीं ॥ त्यासीं भवबंधनीं भ्रम नाहीं ॥ १ ॥ देव उभा मागें पुढें ॥ वारी सांकडें भवाचें ॥ २ ॥ नामस्मरणीं रत सदां ॥ तो गोविंदा आवडे ॥ ३ ॥ त्याचे तुळणे दुजा नाहीं ॥ एका पाहीं जनार्दनीं ॥ ४ ॥

१२. देवा भक्ता ऐक्य सहस्र बोधी ॥ देव होऊनि देवा भजीजे आर्ची ॥ १ ॥ भक्तीचि कारण भक्तीचि कारण ॥ प्राप्तीचें साधन हेंचि जाण ॥ २ ॥ सर्व भूतीं देवो निःसीम ज्याचा भावो ॥ प्राप्ति तयाची पाहो आशा करी ॥ ३ ॥ एका जनार्दनीं एकविधा प्रीती ॥ देवोचि विकला भावा कवण मागे मुक्ती ॥ ४ ॥

१३. देवासी झांकावया माया पावे ॥ तिसी खाऊनियां नागवा धावे ॥ १ ॥ देव पिसा झाला देव पिसा झाला ॥ देव पिसा झाला भक्तीलागीं ॥ २ ॥ अवघा खाऊनियां उगला न राहे ॥ आपुलें एकपण आपण स्वयें ॥ ३ ॥ एका जनार्दनीं एकलें केलें ॥ आपुले पिशातें भक्ति लाविलें ॥ ४ ॥

१४. हरिभक्तीचें सुख जे नर नेणती ॥ त्यांसि भक्तिपदप्राप्ति केंवी होय ॥ १ ॥ भक्तिचि कारण भक्तिचि कारण ॥ संसारतारण श्रीरामभजन ॥ २ ॥ एका जनार्दनीं कीर्तन गजर ॥ भावें तोषिले येती हरिहर ॥ ३ ॥

१५. विकल्पें देहातें घातले खाण ॥ मूळ मूर्ति जाण घेऊनि गेला ॥ १ ॥ देव चोरें नेला देव चोरें नेला ॥ भक्त परतला माग नेघे ॥ २ ॥ तृष्णा-जळीं करितां अंधोळी ॥ देवाची संभळी उलंडली ॥ ३ ॥ देव बुडाला देव बुडाला ॥ भक्त उडाला निज भावें ॥ ४ ॥ कोधाचा देहीं उठिला भडका ॥ देवपूजा देखा अहंठली ॥ ५ ॥ देव जळाले देव जळाले ॥ भक्त पळाले मरण-मार्गी ॥ ६ ॥ मोहाचे घरीं ममता वसली ॥ देव विसरसी जीवें भावें ॥ ७ ॥ देव हारपला देव हारपला ॥ भक्त थोंटावला नाहीं ह्मणोनि ॥ ८ ॥ देव

तो नित्य देव तो नित्य ॥ ऐसे निज भजनें नित्य भक्त मुक्त ॥ ९ ॥ न
जडे न बुडे न वंचे न फुटे ॥ एकाजनार्दनीं भेटे अखंड देव ॥ १० ॥

१६. साधु देखोनी क्षणे हा सत्य देवो ॥ सर्वेचि निदेवो क्षणोनिचा
वाळी ॥ १ ॥ क्षण एक भावो क्षण एक अभावो ॥ गुणाचा स्वभावो जिकवेना
॥ २ ॥ क्षण एक वंदी क्षण एक निंदी ॥ निश्चयाची बुद्धि दृढ नाही ॥ ३ ॥
एका जनार्दन भक्त कीं मुक्त ॥ प्रपंची निश्चित सर्वेचि क्षणती ॥ ४ ॥

आत्मप्राप्ति.

१. देहबुद्धिसाधन तुझे तुज बंधन ॥ वासनेची शेडी वाढवूं नको ॥ १ ॥
वाच्यावरी भाव तेथें कैचा देव ॥ स्थानमान लक्षितां अधिकचि संदेह
॥ २ ॥ दर्पणीचें प्रतिबिंब पाहतां दिसे साच ॥ हातीं धरूं जाता देखणें अहाच
॥ ३ ॥ एका जनार्दनीं एकचि बुद्धी ॥ जैसा भाव तैसी होतसे सिद्धी ॥ ४ ॥

२. सर्वभूतीं भगवद्भाव ॥ तंव तो भावचि झाला देव ॥ १ ॥ आह्मा
घासूं आला काळ ॥ तंव तो काळच झाला कृपाळ ॥ २ ॥ एका जनार्दनीं
शरण ॥ आह्मा कैचें जन्ममरण ॥ .

३. वेद जाणुं गेला पुढें मौनावला ॥ तें गुह्य तुजला प्राप्त कैचें ॥ १ ॥
पूर्व सुकृतांचा पूर्व अभ्यासाचा ॥ दास सद्गुरूचा तोचि जाणे ॥ २ ॥
जाणणें नेणणें हरीचे ठिकाणीं ॥ एका जनार्दनीं हरि बोला ॥ ३ ॥

४. भावचि थोर कीं देवचि थोर ॥ दोहींचा निर्धार करुनि पाहा ॥ १ ॥
जंव जंव भाव तंव तंव देव ॥ भावचि नाही तेथें देवचि वाव ॥ २ ॥ एका-
जनार्दनीं जंव जंव भाव ॥ लटकें असेल तरी हृदयीं पहा हो ॥ ३ ॥

५. भक्तीच्या पोटा मुक्ति पैं आली ॥ भक्तीनें मुक्तीतें वाढविलें ॥ १ ॥
भक्ति ते माता मुक्ति ते दुहिता ॥ जाणोनि तत्त्वतां भजन करी ॥ २ ॥
भक्ति सोडोनि मुक्ति वांछिती वेढी ॥ गूळ सोडोनि कैसी जे गोडी ॥ ३ ॥
संतोषोनि भक्ति ज्यासी दे मुक्ती ॥ तोचि लाभे घेर व्यर्थ कां शिणती ॥ ४ ॥
एका जनार्दना एक भाव खरा ॥ भक्ति मुक्ति दाटूनी आलिया घरा ॥ ५ ॥

६. भाव तोचि देव भाव तोचि देव ॥ ये अर्थी संदेह धरूं नका ॥ १ ॥
भावे भक्ति फळे भावे देव मिले ॥ निज भावे सोहळे स्वानंदाचे ॥ २ ॥
एका जनार्दनी भावाच्या आवडी ॥ मनोरथ कोडी पुरती तेणे ॥ ३ ॥ भावचि
कारण भावचि कारण ॥ यापरतें साधन नाहीं नाहीं ॥ ४ ॥ एका जनार्दनी
भावचि कारण ॥ सच्चिदानंदावरील दावी खूण ॥ ५ ॥

७. बा रे जन्मोनी केलेंस काय ॥ धृ० ॥ घडी घडी पल पल वय हें
जातें ॥ व्यर्थ श्रमविली माय ॥ १ ॥ कैसा तूं आलास कोठून एथें ॥
मनीं शोधुनी तूं पाहे ॥ २ ॥ एका जनार्दनीं शरण तूं जाई ॥ लाग सदा
गुरूचे पार्यी ॥ ३ ॥

८. प्राण्या राम भजावा रे ॥ आवडीनें हरिगुण गावा रे ॥ धृ० ॥
तान मान राग ज्ञान कळेना ॥ धरीं निज भावारे ॥ १ ॥ काळ वेळ तेहि
कळेना ॥ परी हरि गावा रे ॥ २ ॥ एका जनार्दनीं गावा ॥ गर्व त्यजावा रे ॥ ३ ॥

९. भोळे चतुर केलिया होय ॥ परि चतुर जाले ते भोळे न होय ॥ १ ॥
या लागीं भोळीव ते शुद्ध ॥ जाणीवेनें पहा अविद्येचा बोध ॥ २ ॥
भोळियाचें सदा एकविध मन ॥ चतुराचे ठायीं घोळभोळ ॥ ३ ॥ जा-
णोनि जो ज्ञान होय जो भोळा ॥ एका जनार्दनीं तो एक आगळा ॥ ४ ॥

१०. राम न ह्याणे आवडी ॥ वाचा भलतेची बडबडी ॥ १ ॥ जिह्वा
नामाची वाचक ॥ आळसें भोगीताती नरक ॥ २ ॥ विनोद टवाळ्याच्या
गोष्टी ॥ वाचें रामनाम नुठी ॥ ३ ॥ असत्याची पै वांकडी ॥ अखंड
वाचेसी रोकडी ॥ ४ ॥ आरोलिया करिती निंदा ॥ परि न ह्याणती हरि-
गोविंदा ॥ ५ ॥ निंदेपरतें नाहीं पाप ॥ सत्य जाण माझे वाप ॥ ६ ॥
गर्जतां नामाचे पवाडे ॥ कळीकाळ पायां पडे ॥ ७ ॥ एका जनार्दनीं
नाम ॥ सहज चेतनें निजधाम ॥ ८ ॥

११. रिकामाची राम न ह्याणे तोंडी ॥ पायांमाजी डोई घाली मुरकुंडी
॥ १ ॥ या हा आळसरीती आळस ॥ आळसें कळस वाहियेला ॥ २ ॥
आळसेंचि कांहीं न करी काम ॥ पडपडल्या तरी न ह्याणे राम ॥ ३ ॥

आळसाचा केसा नये उबगू ॥ रामनामैवीण झाला निःसंगु ॥ ४ ॥ आळ-
साचा गर्भ उबरीं पोशी ॥ राम वारायण न ह्याणे मुखी ॥ ५ ॥ आळसाचा
जें होय निजोडा ॥ एका जनार्दन सांपडे फुडा ॥ ६ ॥

१२. इंद्रिय देवाची सुटली बांदवडी ॥ स्वानंदें उसविली गुडी सरली
असुरधाडी ॥ १ ॥ रामराज्य झालें रामराज्य झालें ॥ रामराज्य झालें
सद्गुरुचेनि बोले ॥ २ ॥ अहं रावणु रामें मारिला प्रचंडू ॥ धरी मारी देहीं
सरला इंद्रिय बंधू ॥ ३ ॥ त्रिकुटशिखरीं पिटले रामराज्य भेंडें ॥ क्रोधादि
असुर गेले करुनी काळीं तोंडें ॥ ४ ॥ विषयाचे कारभार कामिनी करिती
अंतू ॥ राम साम्राज्यें विराला मन्मथू ॥ ५ ॥ रामनाम तेथें कळिकाळ
कांपती ॥ रामनामैं सम अधमोत्तमा मुक्ती ॥ ६ ॥ शरणागत निज स्था-
पिले निजपदीं ॥ रामनामैं जड तरती भवाब्धी ॥ ७ ॥ एका जनार्दनीं
रामनाम जपे ॥ रामराज्य झालें सद्गुरुकृपें ॥ ८ ॥

१३. देह संव बापुडें अचेतन मडें ॥ तें मी ह्याणोनी पुढें मानीतोसी
॥ १ ॥ मरण मज आहे कळूं कैसें काय ॥ आज रामराया घालीतोसी
॥ २ ॥ तुज जन्म ना नाश नित्य ना अविनाश ॥ देहबुद्धि अहंपाश
छावियेला ॥ ३ ॥ एका जनार्दनीं मुळीं नाहीं दिठी ॥ स्वप्नीचें भय तें
पाठी जागृतीं लागे ॥ ४ ॥

१४. देह बुद्धि कैसेनि जाय ॥ भायें धरी सद्गुरुचे पाय ॥ १ ॥ ऐसा करिल
तो बोधू ॥ देहीं फेडील देह बंधू ॥ २ ॥ तुझें हारपलें तुजमाजी ॥ तो दावील
निजनिजीं ॥ ३ ॥ एका जनार्दनाचे भेटी ॥ देहविदेहाचि खुंटेल गती ॥ ४ ॥

१५. आहांच वाहांच किती सांगाल गोष्टी ॥ सहजी उठाउठी भेटी करा
॥ १ ॥ अनुप्राणाच्या बुडी ज्ञान कैची वाढी ॥ भेटी होय रोकडी घेसैं करा
॥ २ ॥ क्षणाचा परि कळो न व्हावे या वेळा ॥ सहजाचा सोहळा दावी वेगें
॥ ३ ॥ एका जनार्दनीं कृपेचा सागर ॥ अनुमाना केर काढियेला ॥ ४ ॥

१६. प्रपंची मोडली दीठी ॥ ऐसी सांगेन गोष्टी ॥ आनंदाची सुष्टी ॥
करीन आतां ॥ १ ॥ नवल कैसें देख ॥ एकपणेविण ॥ सुख अनुभवी कौतुक ॥

अनुभवीया ॥ २ ॥ आदि मध्य अवसानही ॥ नाही जया कांही ॥ आर्षी
आपणही ॥ विलसत ॥ १ ॥ एका जनार्दनी ॥ सहज मिळणी ॥ त्या
सुखा लावणी ॥ तोचि जाण ॥ ४ ॥

१७. देखत देखत काळ फोडोनी खाय ॥ काय झाले क्षणोनी पुसता
हे ॥ १ ॥ काय सांगों तुझी नवलपरी ॥ जन भुलविले विषयव्यापारी ॥
॥ २ ॥ मुखे बोलत तत्काळ मरण ॥ विषयाकारणे बैसले धरणे ॥ ३ ॥
मुळी आर्षीदे जळत आहे ॥ शास्त्रां शिंपिल्या वृद्धि केंबी होय ॥ ४ ॥
अंतरी भरला विषयस्वार्थ ॥ माळामुद्रा बरी नव्हे परमार्थ ॥ ५ ॥ एका
जनार्दनी रिघाल्या शरण ॥ आयुष्य सार्थक चुके जन्म मरण ॥ ६ ॥

१८. रिकामा कां फेडीसी वेळ ॥ आयुष्य वेचले पैल आला काळ ॥ १ ॥
सावधान होई सावधान होई ॥ आपुले हित कांही तरी पाही ॥ २ ॥
प्रपंच वेढिती लोटले मनू ॥ तूं काय अधिक तयाहुनु ॥ ३ ॥ जें सबा-
क्षांतरीं तयासी चुकी ॥ या विषयांचेनि सुखे होसील दुःखी ॥ ४ ॥ आ-
पुल्या हितास लावी तूं मनास ॥ नाही तरी तूं चोरी नेलास ॥ ५ ॥
एका जनार्दनी धरी विश्वास ॥ तेंच तुझा चुकेल गर्भवास ॥ ६ ॥

१९. अग्नि आणि द्विज दोन मुखे देवा ॥ संतोष केशवी उभय मुखे
॥ १ ॥ अग्निमुखाहुनि द्विजमुख थोर ॥ वेदांचा उच्चार जया मुखे ॥ २ ॥
एका जनार्दनी दुर्तोडे चैतन्य ॥ भूदेवनारायण पूजूं आह्मी ॥ ३ ॥

२०. मनाचि लगबग मोडली नाही ॥ तेणें उपदेशों काज काई ॥ १ ॥
त्याचे आह्मी सेवूं चरण ॥ ज्याचेनि बोधे होय समाधान ॥ धू० ॥ तत्वातें
मेळवितो एक गुरू ॥ येर तो जाणा लोकाचारू ॥ २ ॥ मन सुखावले
कर्णी आनंदू ॥ एका जनार्दनी झाला बोधू ॥ ३ ॥

२१. नाही वर्णव्यक्ति कैचें स्वरूप ॥ एकी एकपण नांदें तें आमुप ॥
॥ १ ॥ काय सांगों त्याची कैसी गोडी ॥ अनुभवेविणं न कळे फुडी ॥ २ ॥
वर्णव्यक्ति आपण झाला ॥ अरूपरूप रूपा आला ॥ ३ ॥ सकळ होउनी
सकळीं राहें ॥ मृतमात्री व्यापक आहे ॥ ४ ॥ अनुभव केसा पुसों

झणा ॥ सहस्रवांचुनी न कळे जाणा ॥ ५ ॥ एका जनार्दना शरण
या पां ॥ अनुभव गोदी तत्काळ घ्या पां ॥ ६ ॥

२२. नरदेहाचेनी आयुर्जे ॥ मिथ्या व्यवसाय करिती कैसे ॥ अमृत
सांडोनी जैसे ॥ कांजी प्याले ॥ धृ० ॥ विषयो अभिलाषालागीं ॥ पतंग
जेवीं रिचे आगीं ॥ आयुष्य वेचलें वेगीं ॥ शुद्धि नाही ॥ १ ॥ कां रे अ-
खंड दुश्चिंता ॥ जाणें आपुलिया हिता ॥ नाही तरी सर्वथा ॥ नाडलासी
॥ २ ॥ माप लागलें शरीरीं ॥ काळ मोजितो मापारी ॥ सळे व्हावया
दुरी ॥ उरी उरली नाही ॥ ३ ॥ वेचितां लक्ष कोडी ॥ नरदेह आयु-
ष्याची न मिळे एक घडी ॥ तेही आयुष्य वेचिलें वोडी ॥ विषयांचे ॥ ४ ॥
पांघरूण जाळुनी ॥ केलें असे तापणें ॥ शीतनिवारण नव्हेची शेखी ॥ ५ ॥
आयुष्याचे तातडी ॥ करा काढाकाढी ॥ नाही तरी पडिलासी अर्दी ॥
अंधकूर्पी ॥ ६ ॥ एका जनार्दनी ॥ भाव नाही नरा ॥ आयुष्याचा मातेरा ॥
करुनी ठेला ॥ ७ ॥

२३. सावधान गा ॥ तुझे तुज मोकळ बहुत जाण ॥ असतांची हो-
तांसी कां नेण ॥ विषयलोभ तो तुज बंधन गा ॥ १ ॥ मन बुद्धि अहंकार
चित्त ॥ तुझ्या वृत्तीचा साक्षीभूत ॥ मुख्य अन्तर्यामी भगवंतू ॥ तो धर्मा-
धर्म जाणे समस्तू ॥ २ ॥ तुझ्या हृदयीं जो जो भावो गा ॥ त्यासि निज-
साक्षी निज देवो गा ॥ एका जनार्दनी येक्य भावो ॥ तें हें समूळ अव-
धेचि वावो ॥ ३ ॥

२४. सरावें पिंडा पिवते मस्त ॥ फेरिस्ते करेग शस्त ॥ धृ० ॥ ध-
नीकी जिणें रजा तोडी ॥ पावमें जोडेगा घेडी ॥ १ ॥ मर्दोका खुराकता
जोरी ॥ बदफैल वो गुन्हेगारी ॥ २ ॥ एका जनार्दनका बंदा ॥ बदफैली
ओड कहे खुदा ॥ ३ ॥

२५. भक्ति ह्याने संसक्ती ॥ सांडी भवभाव आसक्ती ॥ पहातां निज-
भावे विरक्ती ॥ सर्वभूतीं भगवंतू ॥ धृ० ॥ भावो लागला भगवंती ॥ हरि-
रूप त्रिजगती ॥ पहातां कर्मकर्मगती ॥ आत्मास्थिति अखंड ॥ १ ॥ करि-

तां देहीचें कर्माचरण ॥ कर्मास बाह्य देही न ॥ विदेहा अवसान ॥ मम-
नागर्मेन झुंढलें ॥ २ ॥ एका जनार्दनी आपण ॥ अनन्यभावे वें शरण ॥
तें जन्मा आलें मरण ॥ ब्रह्म परिपूर्ण निजभावे ॥ ३ ॥

२६. सुदा तरस आसिल छोडे ॥ वो क्यो ज्या बांदी छोडे ॥ १ ॥
कितेव म्याने बांदी आले ॥ कहते वो मुळां भुले ॥ २ ॥ कितेव म्याने
बांदी आले ॥ असिल क्या काम पोंगडी पाले ॥ ३ ॥ आपणी कितेव
साच धरो ॥ पोंगडी वेच वांधा करो ॥ ४ ॥ दिलम्यानेथी बांदि भावो ॥
उसकी सहज ती कितेव ल्यावो ॥ ५ ॥ कितेव ल्याने अयो फर्माया ॥ बांदि
बगदो जख गया ॥ ६ ॥ घरकी आवरती छोडे ॥ बांदि लेकर आपिल्ले
॥ ७ ॥ येका जनार्दनका बंदा ॥ बांदि आले सोहतव बंदा ॥ ८ ॥

२७. दीपाची काळजी ॥ उपजोनि दीपमेळीं ॥ सेखीं प्रकाशा झा-
कोळी ॥ दीपपणाच्या या ॥ १ ॥ तैसी तुझी कल्पना ॥ तुजलागीं बंधना ॥
विदेहा देहपणा ॥ आरोपित बा ॥ धृ० ॥ कल्पना काजळी तोडीं ॥ प्र-
काशा प्रबळ वाढीं ॥ निज तेजें सुरवाडी ॥ सुखीया होय बा ॥ २ ॥ स्नेह
जंव जंव जळे ॥ तंव तंव प्रसवे काजळें ॥ ठेविजे तेथे काळें ॥ करुनी
ठाके ॥ ३ ॥ तें स्नेहसूत्र तोडी ॥ संतकापुरी आवडी ॥ देहभावाची
राखोडी ॥ नुरेल तुज बा ॥ ४ ॥ संत कापुरी ज्योती घडे ॥ तेथे ऐक्ये
प्रकाशु वाढे ॥ सरिसेनी पाडें ॥ समता होय ॥ ५ ॥ एका जनार्दनी ॥
गुरु शिष्य अभिधानी ॥ नामारूपातीतु जनी ॥ होउनी ठेलें बा ॥ ६ ॥

२८. दर्पणीचें निजसुख ॥ मुखेंची देखिजे मुख ॥ आपणीया स-
न्मुख ॥ आपण होय बा ॥ धृ० ॥ डोळेनी आरसा भासे ॥ डोळेनी
डोळा दिसे ॥ देखणें देखीजे तैसें ॥ देखणेपणें बा ॥ १ ॥ आरिसा
देखतां दिठी ॥ डोळ्या डोळें भेटी ॥ देखणें देखिजे दिठी ॥ देखतेंपणें
बा ॥ २ ॥ आरिसा आरिसा जातां पाहे ॥ मुख ही घेउनी जाये ॥
तरी मुखें मुख दिसताहें ॥ देखिलेंपणें बा ॥ ३ ॥ उगऊनीयां रेवी ॥
आपण्या आपण दावी ॥ एका जनार्दनु यापरी ॥ अनुभवी ॥ ४ ॥

२९. शरण जारे सद्गुरुला ॥ पुस पुसल्या विचारा ॥ धृ० ॥ भवावर जातें तूंच माइलें ॥ समूळ दळूनी टाकिलें ॥ मागें स्वरूप तें उरलें सत्व परिसा ॥ १ ॥ कोणत्या जात्यानें दळीलें ॥ जातें सगुण होतें कीं निर्गुण होतें ॥ जेव्हां दळून टाकिलें ॥ तेव्हां जातें कोठें राहिलें ॥ सांग आह्माला ॥ २ ॥ दळावया कोण बेसली ॥ कोणता खुंटा धरिला हातीं ॥ फेरे किती फिरले दळणासी ॥ विचार करा ॥ ३ ॥ नाथ ह्याने येव्हढी खुण ॥ सांगावी वा निवडून ॥ नाही तरी पूर्वजाला आण ॥ सांग आह्माला ॥ ४ ॥

३०. किती तरी मुख पाहासी दर्पणांत ॥ पळ पळ आयुष्य जातें तेल मीठ सर्पणांत ॥ १ ॥ अन्न अन्न करितां पूर्वज गेले ॥ किती आठविसी तर्पणांत ॥ २ ॥ एका जनार्दनीं तिन्ही लोक जाणे ॥ देवपूजा अर्चनांत ॥ ३ ॥

३१. गुरुवचन जतना राखो ॥ अपना आनंद सोही चाखो ॥ १ ॥ गुरुवचन० ॥ वेद शास्त्र पढे अभिमान उठे ॥ गुरुकृपा अभिमान तुटे ॥ २ ॥ गुरु० ॥ कर्म क्रिया करवीत दुःखी ॥ गुरुकृपानोही सुखी ॥ ३ ॥ गुरु० ॥ एका जनार्दनीं गुरुका नाम ॥ और साधन कळु नहीं काम ॥ ४ ॥

३२. पंढरीसी जाय ॥ धन्य ह्यांची वापमाय ॥ १ ॥ पोटीं जन्मला तो हीरा ॥ दास विठोबाचा खरा ॥ २ ॥ आमचें बोलणें एकांडी ॥ दिली काळाला झोकांडी ॥ ३ ॥ एका जनार्दनीं भला ॥ चाकर हुजूरार्थी लागला ॥ ४ ॥

३३. संगें दोष हो दोष हो ॥ न पाविजे पद अविनाश हो ॥ धृ० ॥ संग बाधी ईश्वरास ॥ रत झाला भिल्लटीस ॥ रावण मुकला प्राणास ॥ चाली जिबें घेतला ॥ १ ॥ संगें लुब्धला तो मनीं ॥ आला गोरक्षक धांवोनी ॥ देखुनी प्रेमला सुंदर राणी ॥ तन्मय होउनी ठेला ॥ २ ॥ संगें भरतासी जन्म ॥ प्राप्त झालें पूर्वकर्म ॥ विसरुनी भगवंताचें वर्म ॥ वनीं हिंडों लागला ॥ ३ ॥ आतां सत्संगें करोन ॥ वृत्ति धरा समाधान ॥ एका जनार्दनावाचून ॥ कोण करी निःसंग ॥ ४ ॥

३४. संसाराचे व्यर्थें तोडावी जी वेडी ॥ मना विवेकाची घाली हातकडी ॥ १ ॥ जेथें पाहें तेथें विवेक मोकळा ॥ विवेक डोळां लाधलासे ॥ २ ॥ विचारुनी वेई विषयाचा प्राप्त ॥ विवेकें करी सर्वांठारीं वास ॥ ३ ॥ एका जनार्दनीं मोकळा ऐसा ॥ वासनेच्या निवटीलें घांसा ॥ ४ ॥

३५. देखसी चाखसी तें नकळे ॥ नोळखे भेणें झाले आंधळे ॥ जेणें कळे नकळे ॥ पुढीलांचे खेळे पहातोसी ॥ १ ॥ जो चाळिता तो तुज-
पाशीं ॥ आहा पाहा काय सांगों जासी ॥ एका जनार्दनीं परतल्या दृष्टी ॥ तंव तूं पहासी अखंड रे भेटी ॥ २ ॥

३६. पातशाहरो सोना कळीया ॥ सुखी होकरभी ना दिया ॥ धृ० ॥ दुनियाकी ही मात छोडे ॥ अल्ला किया वो न तोडे ॥ १ ॥ आकटी अंगुळीभी ना जोडे ॥ बन्या अदमी वो क्यों तोडे ॥ २ ॥ दुनीयाम्याने गरक हुये ॥ तुटा वालभी ना लावे ॥ ३ ॥ आपने दौसा अगळा माने ॥ सची दुनिया नो हीराने ॥ ४ ॥ एका जनार्दनका बंदा ॥ खैलक म्याने भरा खुदा ॥ ५ ॥

३७. बंदे निजाम किधर करणी ॥ जिधर देखो तिधर धणी ॥ १ ॥ खुदा माना पश्चिमेकडे ॥ और जागा उजाड खेडे ॥ २ ॥ पंचतत्त्व खुदाके हुये ॥ और तत्त्व क्या चोर लेगये ॥ ३ ॥ एका जनार्दनका बंदा ॥ गाल बालको भरया खुदा ॥ ४ ॥

३८. सांडी मांडी दोनी सांडी ॥ सिद्ध आहे तेंचि मांडीं ॥ १ ॥ जीव शिव करणें कायी ॥ सिद्ध तेंचि झणती नाहीं ॥ २ ॥ सिद्ध तें तब परतें असे ॥ कमीं वाढविती अंतिसें ॥ ३ ॥ एका जनार्दनीं विधि ॥ तेचि होय साध्य सिद्धि ॥ ४ ॥

३९. डोळे उघडुनिचां पाहें ॥ पैल देव दिसताहे ॥ १ ॥ कैसें केलें वा वर्शन ॥ देव देखताहे कवण ॥ २ ॥ पैल देव ह्म मी भक्त ॥ दोन्ही कवणास देखत ॥ ३ ॥ एका जनार्दनीं राहे ॥ पहातें पाहणें देवचि आहे ॥ ४ ॥

४०. अंतरीं मईल बाहेरीं चोखाल ॥ कैसा तो निर्मळ होय बापा ॥ १ ॥
 अंतरीं द्विभेद बाहेरीं अभेद ॥ कैसा त्या निजबोध होय बापा ॥ २ ॥
 अंतरीं कापट्य बाहेरीं निष्कापट्य ॥ कैसें त्या निजपद होय बापा ॥ ३ ॥
 अंतरीं अनेक बाहेर दावी एक ॥ जनार्दनीं एक एका कैसा ॥ ४ ॥

४१. अरे कृष्णा अरे कान्हा मनींच्या मुनिजनमोहना ॥ तुझिया
 गुणासी गोपिका वेधल्या जाणा ॥ धृ० ॥ संत आला घरा ह्मणुनी काय
 बोलून शिणवावा ॥ गोड उंस झाला तरि काय मुळासकट खावा ॥
 प्रीतिचा सोईरा झाला तरि काय बहुत दिवस राहावा ॥ गांवचा प्रभु
 झाला ह्मणून काय गांवचि बुडवावा ॥ १ ॥ अंगा आली नवती ह्मणून
 काय भलतेंच बोलार्हे ॥ फुका हिरा मिळाला ह्मणून काय तखिल जोडा-
 र्हे ॥ भगवीं वस्त्रे केलीं तरी काय जगचि भोंदार्हे ॥ व्याजघटा देतो तरि
 काय मुदलच बुडवार्हे ॥ २ ॥ देव अंगा आला ह्मणून काय विस्तुच कव-
 लावा ॥ आडका हातीं झाला ह्मणून काय भलत्यानें घ्यावा ॥ शीतळ
 चंदन झाला ह्मणून काय उगाळून प्यावा ॥ वडीलें रागा आला ह्मणून
 काय जीवेंचें मारावा ॥ ३ ॥ सुंदर स्त्री झाली ह्मणून काय बलेंच भोगावी ॥
 इष्ट मित्र झाला ह्मणून काय बाईल मागावी ॥ सोन्याची सुरी झाली
 ह्मणून काय उरींच खोवावी ॥ मखमल झाली पैजार ह्मणून काय शिरींच
 बांधावी ॥ ४ ॥ सहुरु सोइरा केला ह्मणून काय आचार बुडवावा ॥ नित्य
 भेटेल देव ह्मणून काय जनास सांगवा ॥ चांगला दीप झाला ह्मणून काय
 वळचणीस ठेवावा ॥ एका जनार्दन ह्मणे देव गुप्त ओळखावा ॥ ५ ॥

४२. भगवद्भावो सर्वाभूती ॥ हेचि ज्ञान हेचि भक्ती ॥ विवेक
 विरक्ती ॥ याचि नांवें ॥ १ ॥ हे सांडुनी विषयध्यान ॥ तेचि मुख्यत्वे
 अज्ञान ॥ जीवीं जीवा बंधन ॥ येणेंचि दृष्ट ॥ २ ॥ आठव तो परब्रह्म ॥
 नाठव तो भवभ्रम ॥ दोहींचें निजवर्म ॥ जाण बापा ॥ ३ ॥ आठव
 विसर चितीं ॥ जेणें जाणजेती ॥ तेचि एक निश्चिती ॥ निजरूप ॥ ४ ॥
 स्मरण तेचि निजमुक्ती ॥ विस्मरण तेचि अधोगती ॥ ऐसें पुराणें गर्जती ॥

बाह्या उभारुनी ॥ ५ ॥ एका जनार्दनी ॥ सहज निजबोधनी ॥ सबाह्या-
भ्यंतरीं पूर्ण ॥ परमानंद ॥ ६ ॥

४३. बंदे हुशार होई रे वीलमें समज रहो ॥ कलवात बादी मतकर
यारो सुनता बादी देती ॥ आपना दाम खरचकर यारो हातमें चबरी
आती ॥ १ ॥ चाहाडी चुलगी मतकर यारो सुनो हामारा माना ॥
राजाजीको झुठकी तो खुलासा दे परलेना ॥ २ ॥ जुवबाजी मतखेल
यारो सुनो हमारी बाता ॥ लत्ते कपडे सबही छीनकर सीरपर मारे
जुत्या ॥ ३ ॥ एका जनार्दनका बंदा अकल सीकावे कीता ॥ सीकना
होय तो सीकले भाई नहीं तो ज्या गू खाता ॥ ४ ॥

४४ एक एक द्वाणती सकल लोक ॥ पाहतां एका एक हारपलें ॥ १ ॥
एकावीण एक गणीत नाही देख ॥ तें नित्य वोळख निजीं आत्मीया रे
॥ २ ॥ त्वंपद तरपद असिपद नाही ॥ ठाईच्या ठाई निवोनि पाहीं ॥ ३ ॥
सत् चित् आनंद तिन्ही नाम माया ॥ सूक्ष्म कारण तेथे भुलूं नको वांया ॥ ४ ॥
अहं तें मीपण सोहं तें तूंपण ॥ अहं सोहं सांडोनि पाहे निज कार ण ॥ ५ ॥
एका जनार्दनीं सांडी एकपण ॥ सहज चैतन्य तेथे नाही जन्मेमरण ॥ ६ ॥

४५. परेहुनी कैसे पश्यंती वोळले ॥ मध्यमीं घणावलें सोहं बीज ॥ १ ॥
बैखरीयेसी कैसें प्रगट पैं जालें ॥ न वचे ते बोल एकविध ॥ २ ॥
साक्षात्कारें कैसें निजध्यासा आलें ॥ मननासी फावलें भवणद्वारे ॥ ३ ॥
सुखासुख तेथे झालीसे आटणी ॥ एका जनार्दनीं निज मुद्रा ॥ ४ ॥

४६. वेष घेउनी नुसता कां ॥ उगेच जगावरी रुसता कां ॥ भोग
देखोनी घुसता कां ॥ आह्मी भलें म्हणोनी पुसता कां ॥ १ ॥ थिंता बाईल
कां सांडिली ॥ आशा परवधू कां धुंडिली ॥ २ ॥ शुभ्र सांडोनी भगवीं
कां गुंडिली ॥ ऐसी भंडी कांहो मांडिली ॥ ३ ॥ तुझा प्रपंचावर एके बाई
रुसवेना ॥ अहं ज्ञातेपण कोणहा पुसवेना ॥ ४ ॥ एका जनार्दनीं मन
जिकवेना ॥ मेल्या कुतव्यासारखें कां वसवेना ॥ ५ ॥

१ जोरानें असा भाव. २ जुगार. ३ परा, पश्यंती, मध्यमा आणि बैखरी या चार बाधा.

४७. जिह्वा रस चाखी अवलोकी नेत्र ॥ प्रेरक पवित्र आत्माराम ॥ १ ॥ बोलतसे मुख स्वचे कळे स्पर्श ॥ प्रेरक परेश आत्माराम ॥ २ ॥ सुखदुःख ज्ञान होतसे पै चित्ता ॥ प्रेरक पंढरिनाथा वीण नाही ॥ ३ ॥ घाणा परिमळ ऐकती श्रवण ॥ प्रेरक नारायण सर्व साक्षी ॥ ४ ॥ हस्ते घेणें देणें चरणीं गमन ॥ प्रेरक ईशान आत्माराम ॥ ५ ॥ ज्याच्या सत्ता-बळें हाले वृक्षपान ॥ प्रेरक भगवान सर्वांचा तो ॥ ६ ॥ एका जनार्दनी पाये हे धरावे ॥ ध्यान हें करावें हृदयीं त्याचें ॥ ७ ॥

४८. वेदवचनें सुतक पावे ॥ ब्रह्म ह्यणतां ब्रह्म नव्हे ॥ १ ॥ वेद न कळेचि साचार ॥ देहबुद्धि अविचार ॥ २ ॥ सकळ ब्रह्म पै अद्वैत ॥ वेद परिसोनी नातुटे द्वैत ॥ ३ ॥ श्रुति सांगती परमार्थ ॥ हिंसा न करावी सर्वथा ॥ ४ ॥ संकल्प नाही तो संन्यासी ॥ तेथें तों कल्पना कायसी ॥ ५ ॥ वेद बोले सर्वाठारी ॥ एका वांचुनी दुजें नाही ॥ ६ ॥ एका जनार्दनी बोधू ॥ नाही तंव न कळे वेदू ॥ ७ ॥

४९. कासियासी तपा धांवा ॥ जवळी असतां शेजे गांवा ॥ १ ॥ राम जवळीं चुकले ॥ जपतपें भांभावले ॥ २ ॥ तीर्थी नाही क्षेत्री नाही ॥ जवळीं असतां आंतिपाही ॥ ३ ॥ असतां सबाह्यभ्यंतरी ॥ नाही ह्यणोनी दैन्य करी ॥ ४ ॥ जयालागी सैरा हिंडे ॥ तोचि तया मार्गे पुढें ॥ ५ ॥ एका जनार्दनी योग ॥ रामचि होय सर्वांग ॥ ६ ॥

५०. निःशेष कांहीं नेणिजे ॥ तें शुद्ध ज्ञान ह्यणिजे ॥ मग सर्व जेणें जाणिजे ॥ तें अज्ञान कैसें वा ॥ १ ॥ ज्ञान तें कवण ॥ अज्ञान तें कवण ॥ दोहींचें लक्षण ॥ पाहाते पहा जी ॥ २ ॥ ज्ञानाचें जें ज्ञातेपण ॥ तया नांवचि अज्ञान ॥ अज्ञानाचें जें ज्ञान ॥ तया नांव शुद्ध ज्ञान ॥ ३ ॥ ज्ञान तें अज्ञाना आलें ॥ अज्ञान तें ज्ञाना गेलें ॥ एका जनार्दनी झालें ॥ बागुलाचीं दोनीं मुलें ॥ ४ ॥

५१. तुजें तुझ्या ठाड ॥ तुजचि शुद्धि नाही ॥ मी मी ह्यणसी काई ॥ न कळे तुज ॥ १ ॥ मीपण ठेवितां ठायीं ॥ तुंचि मद्य पाही ॥ इतर

साधन कांहीं ॥ नलगे येथें ॥ २ ॥ मीपण तत्त्वतां ॥ साच जेथें अहंता ॥
एका जनार्दनीं तेचि ज्ञाता ॥ ते निजात्मता ॥ ३ ॥

५२. सावध पाहतां तुह्मी ज्ञानाचें अज्ञान ॥ मानु तोचि ह्मणे महंता
महाधन ॥ १ ॥ ज्ञानाचें अज्ञान कवण ज्ञाता फेडी ॥ अनुतापाची जंघ
जीवीं नाहीं आवडी ॥ २ ॥ नश्वर देह ह्मणोनी ज्ञानेंचि निंदिजे ॥ तोचि
देह घेऊनि ज्ञातेपणें फुंजे ॥ ३ ॥ सच्चिदानंद आणि माया या नांचें ॥
याहुनी परती स्थिति तें ज्ञान जाणावें ॥ ४ ॥ एका जनार्दनीं अनुतापाची
गोडी ॥ ज्ञानाज्ञानाची तोडोनी सांडिली वेडी ॥ ५ ॥

५३. सोनियाचा देव सोनियाचें देऊळ ॥ सोनियाचा भक्त पुजी
सोनियाच्या कमळें ॥ १ ॥ नामची पै भिन्न रूप तें अभिन्न ॥ जनीं
जनार्दन तोचि पाहे ॥ २ ॥ मृत्तिकेचा घट मृत्तिकेची वेळणी ॥ मृत्तिकेचें
आळें तेथें मृत्तिकेची माथणी ॥ ३ ॥ भिन्न भिन्नाकारीं मृत्तिका दिसते
साकार ॥ एका जनार्दनीं निज निर्विकार ॥ ४ ॥

५४. कलत्रपुत्रवाधा अभिमानाची ॥ तेही त्यजिल्या शेखीं त्यागी
ह्मणे निजाची ॥ १ ॥ अभिमान कैसेनी सरे ॥ ही कृपा कीजे माहेरें दातारा
॥ २ ॥ देहीं देहातीत प्रतिपादिजे ज्ञान ॥ तेणेंचि ज्ञानें देहीं येतुसे अभि-
मान ॥ ३ ॥ जें जें होय रूप तें तें अहंकारू ॥ त्यागी भोगी होय दिगंबरू
॥ ४ ॥ ब्रह्मज्ञानें ह्मणती अभिमानाची तुटी ॥ सोहं सोहं ह्मणोनी तेथेंही
लागे पाठी ॥ ५ ॥ दैत नाहीं जर्गी मीच एकला एकू ॥ येणें स्फुरणें आला
अभिमान घातकू ॥ ६ ॥ अतिसूक्ष्म अभिमान कवणा न पडे ठाई ॥
देहातीत ज्ञानी ह्मणती जो विदेही ॥ ७ ॥ एका जनार्दनीं जगद्गुरु
न्याहाळी ॥ गौतुर वंदितां अभिमानाची धुळी ॥ ८ ॥

५५. ब्रह्मस्थितीचें हें वर्म ॥ तुज दावितों सुगम ॥ १ ॥ सर्वाभूतीं भव-
वन्नाव ॥ अभेदत्वे आपणचि देव ॥ २ ॥ संसार ब्रह्मस्फूर्ती ॥ सांडोनियां अहं-
कृती ॥ ३ ॥ शरण एका जनार्दन ॥ कृपें पावला परिपूर्ण ॥ ४ ॥

५६. मनासि खोचिलें मायेसि मोकलिलें ॥ तें शस्त्र आपुलें सज्ज करी ॥ १ ॥ यापरी सैरा होय कारणीं ॥ माया समता दोन्हीं मारुनीयां ॥ २ ॥ जागृती स्वप्न निवटिलें पाहे ॥ सुषुप्ती सळीयेली सुखाचे घायें ॥ ३ ॥ एका जनार्दनीं मांडीयलें खळें ॥ धुरेंचि जिंकीलीं अंगीचेनी बळें ॥ ४ ॥

५७. स्मरण स्वयाती नलगे ती जपमाळ हातीं ॥ नाठवितां चित्तीं स्मरण होय ॥ तैसा देहीं देवो परिसोनी भावो ॥ नाठव तोची आठव होत असे ॥ १ ॥ अखंड अगाधपण विस्मरणीं स्मरण ॥ नाठवितां आठवण होत असे ॥ वस्तु वस्तुपणें जडोनी गेली अंगीं ॥ आठऊ तो विसरू वेगीं जाला वावो ॥ २ ॥ अगाधडोहीं गगन बुडालें दिसे ॥ परि न बुडतांचि असे गगनीं गगन ॥ तैसा देहीं देव असतांची संचला ॥ झणती हारपला लाज नाही ॥ ३ ॥ मृगजळाची व्यक्ति जळपणाची प्रतीती ॥ भासत असतां स्थिति मिथ्या जैसी ॥ एका जनार्दनीं एकपणें निर्वाहो ॥ असतांचि देह वावो देहपणें ॥ ४ ॥

५८. पांझेचें बालक काळें ग्रांसीयेलें ॥ तैसें मिथ्या देह कळिकाळें नाशिलें ॥ १ ॥ नेणा नवलाव जाणा ब्रह्मभाव ॥ दोर्हीचा संभव समूळ मिथ्या ॥ २ ॥ जळगार पाषाण तैसें जीवपण ॥ साकार देह तैसा ब्रह्मपूर्ण ॥ ३ ॥ एका जनार्दनीं एकत्व पाहीं ॥ देह विदेह समूळ तेथें नाही ॥ ४ ॥

५९. राहातें एक जातें दोनपण ॥ तेथेंचि नाही पां देखणें ॥ १ ॥ एकाचि एक बोलतां रे साचें ॥ एक नाही तेथें अनेक कैचें ॥ २ ॥ अनेकी एका निर्धारितां पाहीं ॥ मूर्ळीं मन ठेवुनियां ठाई ॥ ३ ॥ राहातें जातें दोन्हीही वाव ॥ एका जनार्दनीं एकाचि भाव ॥ ४ ॥

६०. नित्य नैमित्तिक कर्मे आचरावीं ॥ तींहीं ते पावाची चित्तशुद्धी ॥ १ ॥ चित्त स्थिर होण्या करी उपासना ॥ भजे नारायणा एकाभावे ॥ २ ॥ विवेकवैराग्यप्राप्ति तत्प्रसादे ॥ चित्ता लागे वेध सद्गुरुचा ॥ ३ ॥ सद्गुरु रूपेणें पूर्ण बोध होय ॥ नित्य त्याचे पाय हृदयीं धरी ॥ ४ ॥ एका जनार्दनीं ठेवुनियां मन ॥ मनाचें उन्मन पावलासे ॥ ५ ॥

६१. दोरा अंगी जैसा नसतां सर्प दिसे ॥ मिथ्या देह तैसा वस्तुवरि
आभासे ॥ १ ॥ देह मी नव्हे देह मी नव्हे ॥ देह मी नव्हे माझेनी अनुभवे
॥ २ ॥ घटीं वर्तुळ आकाश परि तें महदाकाश ॥ विकारवंत देह चैतन्य विलास
॥ ३ ॥ एका जनार्दनीं दो नांवीं एक ॥ देह जाला मेला समूळ मिथ्या देख ॥ ४ ॥

६२. तुज सगुण जरीं घ्यावों तरी तूं परिमित होशी ॥ तुज निर्गुण
जरी घ्यावों तरी तूं लक्षा न रिघसी ॥ साचची वेदपुरुषा न कळसी
श्रुतिशी अभ्यासी ॥ तो तूं नभाचाही साक्षी शब्दीं केंवी आतुडसी ॥ १ ॥
जय राम राम रामा सच्चिदानंद रामा ॥ भवसिंधुतारका ऐकें भेषयामा ॥
अनंतकोटी मह्यंदाधीशा अनुपम्य तव महिमा ॥ अहं सोहं दोनी प्राप्नुनी
हेंचि मागतसे तुह्यां ॥ २ ॥ आतां अष्टांगयोगें शरीर बंडूनि वायुसी जुंझ
घेऊं ॥ तेथें बहुसाल अंतराय त्याचा येतसे भेऊ ॥ आतां कर्मांचे जरी
आचरूं दृढ धरुनियां बाहू ॥ तेथें विधिनिषेधाचा मोठा अंगीं वाजतसे
घावो ॥ ३ ॥ आतां तीर्थयात्रेसी जाऊं तरी तूं दूरीं राहे ॥ पर्वकाळ विचा-
रितां नित्य काल वांया जाये ॥ हातीं जपमाल घेऊनि अनुपम्य गुण पाहे ॥
तेथें पापिणी निद्रा घाला घालूनियां जाये ॥ ४ ॥ आतां गृहशिखासूत्र
त्यजुनी संन्यास करूं ॥ तरी न नासे संकल्प त्याचा धाक थोरू ॥ ध्यानीं
मन निश्चल न राहे यासी मी काय वा करूं ॥ तरी तो वेषचि पालटे अहं-
कारू ॥ ५ ॥ जनीं जनार्दन प्रत्यक्ष डोळां न दिसे यासी ॥ ममता अहंकृति
योगी बुडविती साधन आश्रमासी ॥ एका जनार्दनीं सिद्धसाधन कां न
करसी ॥ सांडीं मांडीं नलगे मग तूं अवघा रामचि होशी ॥ ६ ॥

६३. दादा वरलेमाळीं दिसते ॥ दोनी डोळे वटारिते ॥ ते वा बहुत
भेडसोविते ॥ जवळीं गेल्या गिळूं पाहाते ॥ १ ॥ ते वा बहु दुःखदायक ॥
तेणें शिणविलें सिद्धसाधक ॥ ते वा विशाल भयानक ॥ वेगीं गोवी तिन्ही
लोक ॥ २ ॥ तेणें मुंगीचा मार्ग घेतिला ॥ मुळींहुनी शेंडा चढला ॥ शेंड्या
पासुनी खालता आला ॥ तो तेथुनी निसटोनी गेला ॥ ३ ॥ ते वा अचोज
चोजवेना ॥ जवळीं आहे परी विसेना ॥ ते वा झोंबिल्ली कळेना ॥ झाडितां

परी झडेना ॥ ४ ॥ तनुमनुधनें शरण ॥ एकनिष्ठ जयाचें मन ॥ एका जनार्दनी
शरण ॥ त्यासी सहजचि समाधान ॥ ५ ॥

६४. माझे माझे ह्मणोनी करितोसी कष्ट ॥ उडाला तो हंस राहिलें
फलकट ॥ १ ॥ तनाचे बुजवणें तैशी देहस्थिती ॥ चिता अग्नि उजळोनी
मिळे मातिसी माती ॥ २ ॥ स्वजन स्वगोत्र सारे करती विचार ॥ काढा काढा
ह्मणती जाला भूमिभार ॥ ३ ॥ देहार्ची जनकें केवळ माता पिता ॥ गेला
गेला ह्मणती तोचि देह असतां ॥ ४ ॥ अष्टही प्रहर भोगी देह गेह वित्त ॥
सेजेची भार्या पळे ह्मणे भूत भूत ॥ ५ ॥ या परी जाणोनी सांडी देहाची
खंती ॥ एका जनार्दनी राहिला विदेहस्थिती ॥ ६ ॥

६५. एक एक योनी कोटी कोटी फेरा ॥ नरदेहथारा अवचटा ॥ १ ॥
मांडिलासे खेळ मांडिलासे खेळ ॥ मांडिलासे खेळ नरदेहीं ॥ २ ॥ स्त्रीपुत्र
नातु बाहुलें असती ॥ नाचवितो पति त्रैलोक्याचा ॥ ३ ॥ एका जनार्दनी
मांडियेला खेळ ॥ त्रैलोक्य सकळ बाहुलें त्याचें ॥ ४ ॥

६६. क्षणभंगुर देह ॥ याचा मानिती संदेह ॥ १ ॥ उदकावरील तरंग ॥
तैसें दिसे सर्व जग ॥ २ ॥ पाहतां मृगजळा ॥ जळ नोहेची निर्मळा ॥ ३ ॥
साउली अभ्राची ॥ वांया जाय जैसी ॥ ४ ॥ करितां लवणेंपुतळा ॥ विरे जैसा
मिळतां जळा ॥ ५ ॥ एका जनार्दनी तैसें दिसतां देह नासे जेसें ॥ ६ ॥

६७. इहलोकीं बरा तो परलोकीं बंध ॥ त्यासी भेदत्व निंय उरलें नाहीं
॥ १ ॥ परकीं देखतां नपुंसक वागे ॥ परधन पाहतां अंधापरी निघे ॥ २ ॥ वाढ
विवादा नोहे त्याची मती ॥ हृदयीं भगवद्भक्ति सदा वाहे ॥ ३ ॥ एका जनार्दनी
येसे विरळे प्राणी ॥ कोटीमाजीं अनीं एक देखों ॥ ४ ॥

६८. एक शुद्ध ब्रह्मज्ञानाचें भांडार ॥ एक तें अंतर मळीन सदा ॥ १ ॥
दोघांमाजी वसे परमात्मा एक ॥ परी बुद्धीचा तो देख पालटची ॥ २ ॥
एका जनार्दनी गुरुसी शरण ॥ काया वाचा मन ठेवा पार्यी ॥ ३ ॥

६९. भोगितां काम भागाचे सोडले ॥ परी अंतकाळीं कळे वर्म त्याचें ॥ १ ॥
चालतां देह भोगातें भोगिती ॥ अंतकाळीं होती वैम्यवाणे ॥ २ ॥ भुलला

धामर धरुनी भोगआशा ॥ पुढें यमपाश कळेचिना ॥ ३ ॥ एका जनार्दनीं न कळेची वर्म ॥ कोण भवकर्म सोडवील ॥ ४ ॥

७०. जो जो कोणी मनीं व्याये ॥ तो मीची होउनीयां राहे ॥ १ ॥ ऐसा अनुभव बहुतां ॥ अर्जुनादि सर्वथा उद्धवा ॥ २ ॥ एक एक सांगतां गोष्टी ॥ कल्प कोटी न सरेची ॥ ३ ॥ शरण येतां जीवेंभावे ॥ एका जनार्दनीं भावे हरिसी ४

७१. मृगजळाचे डोहीं निःशेष जळ नाही ॥ यापरी माया समूळ मिथ्या पाहीं ॥ १ ॥ माया नाही माया नाही ॥ जगची ब्रह्मरूप पाहीं ॥ २ ॥ दोराचें सर्पत्व जिताची मेले ॥ मायेची बद्धता तुजची तुझेनी वोलें ॥ ३ ॥ एका जनार्दनीं दाहतां चैतन्य घन ॥ बद्धता मुक्तता समूळ मिथ्या जाण ॥ ४ ॥

७२. जैसा गळीं लागला मासा ॥ तैसा फांसा यमाचा ॥ १ ॥ जाणते परी वेडे होती ॥ फेरे घेती चौऱ्याशीं ॥ २ ॥ परी नेघे रामनाम ॥ सदा काम विषयाचें ॥ ३ ॥ ह्याणे एका जनार्दनीं ॥ यासी सुटका कैसेनी ॥ ४ ॥

७३. समूळ मुळीं पाहाण्या उपरम ॥ भोग्य भोक्ता तेथे सहज परब्रह्म ॥ १ ॥ भोगूं मी काय त्यागूं मी काय ॥ त्याग भोग दोन्ही चैतन्य माय ॥ २ ॥ भोग भोगितां भोग त्यागितां त्याग ॥ दोहींचें निखळ अभिष्टान अंग ॥ ३ ॥ एका जनार्दनीं एकपण त्यागी ॥ ब्रह्मरूप जग आदळे अंगीं ॥ ४ ॥

७४. मन मनासी होय प्रसन्न ॥ तेव्हां वृत्ति होय निरभिमान ॥ १ ॥ पावोनि गुरुकृपेची गोडी ॥ मना मन उभवी गुढी ॥ २ ॥ साधकें संपूर्ण ॥ मन आंवरावें जाण ॥ ३ ॥ एका जनार्दनीं शरण ॥ मन होय समाधान ॥ ४ ॥

७५. ह्याणती नरदेह पावन ॥ परी अत्यंत निंद्य जाण ॥ १ ॥ योनिद्वारें ज्याचें जनन ॥ सर्वोचि मरण लागलेंसे ॥ २ ॥ जंव जल्मलेंचि नाही ॥ तंव तें मरण लागलें पाहीं ॥ ३ ॥ गर्भाच्याही ठायीं भेवो ॥ मरणभावो न चुकेची ॥ ४ ॥ एका जनार्दनीं नाही मरण ॥ तेथे नाही जनन येणें जाणें ॥ ५ ॥

७६. देहबुद्धि सांडी कल्पना दंडी ॥ वासनेची शेंडी बाढवूं नको ॥ १ ॥ तूतें तूंचि पाहीं तूतें तूंचि पाहीं ॥ पाहूनियां राहीं जेथींच्या तेथे ॥ २ ॥ तूतें तूंचि पाहीं जेथें देहो नाही ॥ मीपणें कां वांया गुंतलासी ॥ ३ ॥ एका जनार्दनीं मीपण तूपण ॥ नाही नाही मज तुशीच आणें ॥ ४ ॥

७७. एक ते एक एकासी कळेना ॥ उगेची कल्पना घेती वेढे ॥ १ ॥ एका वांचुनि नाही एक सर्वांठाची ॥ एकचि हृदयी पुरे बापा ॥ २ ॥ एकातें आवडी धरितां प्रेमें पोटी ॥ दुजा ठाव सृष्टी कोठें असे ॥ ३ ॥ एका जनार्दनी एकाची आवडी ॥ एकपणें गोडी एक जाणे ॥ ४ ॥

७८. एक दोन ऐसे करिती विचार ॥ एकचें अंतर एका न कळे ॥ १ ॥ दोन ऐसे एक सर्वांठाची वसे ॥ योगीया न दिसे एक दोन ॥ २ ॥ ज्या-साठीं सर्व करती आटाआटी ॥ एक दोन सृष्टी भरलेंसे ॥ ३ ॥ एका जनार्दनी एक दोन वेळा ॥ जनार्दनकळातीत जाणे ॥ ४ ॥

८०. एक दोन तीन विचार करती ॥ परी न कळे गति त्रिवर्गातें ॥ १ ॥ त्रिरूप सर्व हा मायेचा पसर ॥ त्रिवर्ग साचार भरलें जग ॥ २ ॥ त्रिगुणात्मक वेह त्रिगुणभार वाहे ॥ त्रिमूर्ति सर्व होय कार्यकर्ता ॥ ३ ॥ एका जनार्दनी त्रिगुणां वेगळा ॥ आहे तो निराळा विटेवरी ॥ ४ ॥

७६. चार वेह चार अवस्था समाधी ॥ कासया उपाधी करसी बापा ॥ १ ॥ चार वेद जाण चार युगें प्रमाण ॥ पांचवें विवरण न करी बापा ॥ २ ॥ जनार्दनाचा एका चतुर्थ शोधोनी ॥ पांचवें ते स्थानीं लीन झाला ॥ ३ ॥

८१. पंचक पसारा पांचांचा ॥ खेळ बहुरूपाचा पांचांपासोनी ॥ १ ॥ पृथ्वी आप तेज वायु आकाश जाण ॥ पंचप्राण मन पांचांमार्जी ॥ २ ॥ इंद्रियपंचक ज्ञान तें पंचक ॥ कर्म तें पंचक जाणें बापा ॥ ३ ॥ धर्म तो पंचक स्नान ॥ पंचक ॥ ध्यान तें पंचक जाणें बापा ॥ एका जनार्दनी पंचका वेगळा ॥ पाहें उघडा डोळा विटेवरी ॥ ४ ॥

८२. साहा ते भागले वेवादती सदा ॥ साहांची आपदा होती जर्गी ॥ १ ॥ साहांचे संगती घडतसे कर्म ॥ साहा तो अधर्म करिताती ॥ २ ॥ साहांचे संगती नोहें योगप्राप्ती ॥ होतसे फजिती साहायोगें ॥ ३ ॥ एका जनार्दनी साहांच्या वेगळा ॥ सातवा आठवो मज वेळोवेळा ॥ ४ ॥

८५. सातवा तो सर्वांठाची वसे ॥ शंकरादिक ध्याती तथा अनपेक्ष ॥ १ ॥

तो सातवा हृदयीं आठवा ॥ आठवितां तुटे जन्म मरण ठेवा ॥ २ ॥ सातवा हृदयीं ध्यावा जनीं वनीं पहावा ॥ पाहुनीयां ध्यावा मनामार्जी ॥ ३ ॥ एका जनार्दनीं सातवा वसे मनीं ॥ धन्य तो जनीं पुरुष जाणा ॥ ४ ॥

८३. आठवा आठवा वेळोवेळ आठवा ॥ श्रीकृष्ण आठवा वेळोवेळां ॥ १ ॥ कालीमार्जी सोपें आठवा आठवण ॥ पावन तो जन्म आठव्यानें ॥ २ ॥ आठवा नामें तारी पांडवां साहाकारी ॥ बुराचारियां मारी आठवा तो ॥ ३ ॥ एक जनार्दनीं आठव्याची आठवण ॥ हृदयीं सांठवण करा वेगीं ॥ ४ ॥

८४. नववा बैसे स्थिर रूप ॥ त्या नाम बौद्धरूप ॥ १ ॥ संत त्या दारीं ॥ तिष्ठताती निरंतरीं ॥ २ ॥ पुंडलीकासाठीं उभा ॥ धन्य धन्य विठ्ठल शोभा ॥ ३ ॥ शोभे चंद्रभागातीर ॥ गरुड हनुमंत समोर ॥ ४ ॥ ऐसा विठ्ठल मनीं ध्याऊं ॥ एका जनार्दनीं त्याला पाहूं ॥ ५ ॥

८५. योग्याचें ध्यान बैसलेंसे मौन ॥ तो हा निश्चान विटेवरी ॥ १ ॥ विठ्ठल सांवळा पाहूं चला डोळां ॥ धरुनी बाळलीळा कटीं कर ॥ २ ॥ संतांचा समुदाय आरत्यांची दाटी ॥ नामघोष सृष्टीं न समाय ॥ ३ ॥ आषाढी कार्तिकी आनंदसोहळा ॥ येती नरनारी बाळा पाहावया ॥ ४ ॥ एका जनार्दनीं पुरला मनोरथ ॥ विठ्ठल पाहातां चित्त गुंतलेंसे ॥ ५ ॥

८६. वाट पिकली संतांची ॥ अवघें स्वरूप मुद्दलची ॥ १ ॥ उकल करा लवेंडसवडी ॥ मुद्दल देव घडोघडें ॥ २ ॥ द्वैताची दाटणी सोडी ॥ वासनेची वासना फेडी ॥ ३ ॥ आळ करितां सरळ सात ॥ मन पडेल विचारांत ॥ ४ ॥ अखिल गुरुनामाचे ॥ स्थापिले सुरंग भक्तीचे ॥ ५ ॥ अंगळु मंगळु नंदभाषा ॥ द्वैतदळणीं वटील घसा ॥ ६ ॥ आंत बाहेर एकचि सुत ॥ मुद्दल देतां सुखी होत ॥ ७ ॥ एका जनार्दनीं एकचि भेटी ॥ सरिसी संसारासाठीं ॥ ८ ॥

८८. अष्टदिशीं व्यापक नारायण ॥ तेथें नाहीं पूर्वपश्चिमेचें भान ॥ १ ॥ पहा कर्माची राहाटी उफराटी ॥ सर्वव्यापक संकल्प ह्मणती उठाउठी ॥ २ ॥ एको-विष्णु ह्मणतां भेद उरला नाहीं ॥ भेदभावें पाहाती सर्वांठायीं ॥ ३ ॥ भेदाभेद टाकुनी देई वेगें ॥ एका जनार्दनीं क्षरण रिगें ॥ ४ ॥

८९. नाशिवंत सकळीक ॥ शाश्वत माझा नायक ॥ १ ॥ बरवें मजल्ल
कळलें ॥ पूर्वे पुण्य तें कळलें ॥ २ ॥ प्रपंच अवघा दुःखरूप ॥ सुखरूप आत्मस्व-
रूप ॥ ३ ॥ स्वरूपी रमल्या भय नाहीं ॥ एका जनार्दननाचे पायी ॥ ४ ॥

९०. तुझा सांगतां मी एकवेक ॥ ज्याचे स्वरूपी नाहीं आणीक ॥ तें
आपण एक एक ॥ ऐसें ह्मणत नाहीं देख ॥ १ ॥ तें रे तें रे तें रे तें ॥ ५० ॥
एकवेकापासुनी सकळिक ॥ जाले ह्मणती परम मूर्ख ॥ नाहीं तुझे तुज
ठाउक ॥ तेथें जाणते नेणते भेक रे ॥ २ ॥ एकवेकासी लाविती खोडी ॥
तेथोनी माया जाली वेडी ॥ कापसाची नाथिली ॥ पातोडी ऐसें जाणे जग
तोची गडी रे ॥ ३ ॥ एकवेक तो सागर एक ॥ त्याच्या लहऱ्या तरंगलोकीं
लोक ॥ तैसें जालें जग सकळिक ॥ तेथें जन्म मरण मिथ्या देख रे ॥ ४ ॥ एकवेक
तो निजानंदू ॥ तेथें सुख दुःख मिथ्या बाधू ॥ एकवेक जाला शुद्ध रे ॥ ५ ॥

९१. सागरींची लहरी ॥ मी एक ह्मणे सागरी ॥ तैसा तुझा तुंची
तुजवरी ॥ एकदेशी ॥ १ ॥ शुद्ध आणि शबल ॥ तुंचि एक सकळ ॥ ओट-
हात केवळ ॥ ते तंव कल्पना तुझी ॥ २ ॥ डोळे झांकून किती ॥ पहासी
आंतोंतें ॥ वाहेर न करी तें ॥ बोस पाडूं ॥ ३ ॥ सबाह्य संमतू ॥ असतां
वाडें कोडें ॥ एकदेशी थोडें ॥ कल्पनेसाठीं ॥ ४ ॥ लेंकुराचे खेळणीं ॥
दिवसा ह्मणती जाली रजनी ॥ उठती लटिके निजोनी ॥ आतां उदयो
जाला ॥ ५ ॥ तेथें अखंड प्रकाश पाहो ॥ उदयो अस्तुं दोन्ही बावो ॥
तैसा भावो आणि अभावो ॥ एकाजनार्दन चरणीं ॥ ६ ॥

९२. जनार्दनपायां धरुनीया राहे ॥ संसार तो काय करील तुझे ॥ १ ॥ स्वरू-
पाचें ज्ञान नोहे अनायासें ॥ ज्याचें श्रुती पिसें लागलेंसे ॥ २ ॥ जाणीव नेणीव
सांडोनिया मार्गे ॥ एका जनार्दनीं शरण रिघे वेगें ॥ ३ ॥

९३. जरी न बनेची गुरुवचनी ॥ तरी बैसोनी सहजासनी ॥ हेंचि एक
निर्वाणी ॥ साधिजे सुख ॥ १ ॥ सकळीं सकळपणें ॥ अखंडरूप पहाणें ॥
साध्य तेंचि साधनें ॥ करुनी घेई ॥ २ ॥ जया संतचरणीं नाहीं भावो ॥
व्यासी लडिवाळ संवेहो ॥ तेथें साधनामाजीं देवो ॥ दिसें कैसा ॥ ३ ॥

हेतु मातु अनुमाना ॥ आकळी दृढ एक मना ॥ अधिकचि कल्पना ॥ वाढविली ॥ ४ ॥ जाणीव नेणीव हें वाड ॥ कल्पनेचें समूळ झाड ॥ तुझें तुजचि आड ॥ उमे ठाकती ॥ ५ ॥ ज्ञाना हेतु विवंधना ॥ सांडुनीयां कल्पना ॥ एका जनार्दना ॥ शरण रिघें ॥ ६ ॥

९४. ध्येय ध्यातेविण ध्यान ॥ ज्ञेय ज्ञातेविण ज्ञान ॥ १ ॥ ऐसें जनार्दनाचें ध्यान ॥ साधनें निजसाधन ॥ २ ॥ साध्य साधनेंविण साधनें ॥ दृश्य दृष्टवें-विण देखणें ॥ ३ ॥ बोल बोलणेंविण बोलणें ॥ एका एकी जनार्दनें ॥ ४ ॥

९५. परब्रह्मप्राप्तीलार्गी ॥ कमें आचरावी वेगीं ॥ १ ॥ चित्त शुद्ध तेणें होय ॥ भेटी सदुरूचे पाय ॥ २ ॥ कर्म नित्य नैमित्तिक ॥ प्रायश्चित्त जाण एक ॥ ३ ॥ उपासना तें चवथें ॥ आचरावें शुद्धचित्तें ॥ ४ ॥ तेणें होय चित्त स्थिर ॥ ज्ञानालार्गी अधिकार ॥ ५ ॥ होय भेटी सदुरूची ॥ ज्ञान-प्राप्ति तैचि साची ॥ ६ ॥ प्राप्त झाल्या ब्रह्मज्ञान ॥ आपण ब्रह्म परि-पूर्ण ॥ ७ ॥ एका जनार्दनीं भेटला ॥ ब्रह्मस्वरूप स्वयें झाला ॥ ८ ॥

९६. जंव देहातें देखती तंव माझें ह्वाणती ॥ देह निमालिया रांडापोरें रडती ॥ १ ॥ पहा कैसा अनुभव लौकिकाचा ॥ देह निमाला कीं न कळे साचा ॥ २ ॥ जीव आत्मा न मरे कोणे काळीं ॥ निमाला देह चतुष्ट-याची होळी ॥ ३ ॥ एका जनार्दनीं देहा देखती मरण ॥ गेला आला नाही तो तैसाचि जाण ॥ ४ ॥

९७. गुरु परमात्मा परेशू ॥ ऐसा ज्याचा दृढ विश्वासू ॥ १ ॥ देव त्याचा अंकिला ॥ स्वयें त्याचे घरीं संचला ॥ २ ॥ एका जनार्दनीं गुरु देव ॥ पथें नाही वा संशय ॥ ३ ॥

९८. तोंडीं घासु डोई टोला ऐसा भजनार्थ झाला ॥ १ ॥ तो सर्वस्वीं नागवला ॥ वैरी आपणचि आपुला ॥ २ ॥ एका जनार्दनीं मात ॥ भजा भजा सदुरुनाथ ॥ ३ ॥

९९. हेचि वेदोक्ति निजसार ॥ आत्मा अविनाश साधार ॥ १ ॥ नाही जन्ममरणाचा धाक ॥ बोले शुद्ध बुद्ध देव ऐक ॥ २ ॥ श्रुति शास्त्र तेही

बदती ॥ आत्मा अविनाशी ह्मणती ॥ ३ ॥ एका जनार्दनीं नाहीं मरण ॥
मग केवें देहींचें स्फुरण ॥ ४ ॥

१००. तुझ्या निजदेहा सांगातें ॥ कर्मसाक्षी पंच महाभूतें ॥ इंद्रिया-
विष्टात्रीं देवतें ॥ देवें देखती कर्मातें ॥ धृ० ॥ वेगीं होई तूं निज सावधान ॥
तुझे तुज मोकल बहुत जन ॥ जाणत असतां कां होतोसी नेण ॥
विषयलोभ तुज बंधन ॥ १ ॥ मन बुद्धि अहंकार चित्त ॥ तुझ्या वृत्तीचीं
साक्षीभूत ॥ मुख्य अंतर्गामीं भगवंत ॥ तो धर्माधर्म जाणे समस्त ॥ २ ॥
तुझ्या हृदयीं जो जो भावो ॥ त्यासी निजसाक्षी निजदेवो ॥ एका
जनार्दनीं ऐक्यभावो ॥ तें हें समूळ अवघेंची बावो ॥ ३ ॥

१. मी अज्ञान ह्मणें तें ज्ञानदृष्टी ॥ तुझी नेणीवचि जाणिवा उठी
॥ धृ० ॥ मिथ्या विकल्प वाढविशी उभा ॥ तुझे अज्ञान तें ज्ञानशोभा
॥ १ ॥ वस्तु नेणवे मज माझा भ्रम ॥ हें जाणणें तेंचि शुद्ध ब्रह्म ॥ २ ॥
तुझे नेणिवेचें वचन ॥ त्यातें प्रकाशित तुझे ज्ञान ॥ ३ ॥ जें तूं ह्मणविशी
जाणीव नेणीव ॥ तें तुझिया ज्ञानाचें गौरव ॥ ४ ॥ एका जनार्दनीं समा-
धान ॥ ज्ञान अज्ञान चैतन्यधन ॥ ५ ॥

२. ज्ञानें वृत्तीसी स्फुरण ॥ तें वृत्ति ह्मणें मी अज्ञान ॥ धृ० ॥ पहा हो
नवल केशी लीळा ॥ तुझे वीपेंविणें आंधळा ॥ १ ॥ साधन प्रकाशी
ज्ञान ॥ ज्ञानालागीं शोधिते साधन ॥ २ ॥ एका जनार्दनीं शुद्ध ज्ञान ॥
तें साध्यचि होय साधन ॥ ३ ॥

३. जो ज्ञान अज्ञानाचा द्रष्टा ॥ तो मी अज्ञान ह्मणवी करंटा ॥ धृ० ॥
कैसें असतेंनि डोळ्यां अंध ॥ देहलोभें मुक्तचि बद्ध ॥ १ ॥ इंद्रियें कर्म
निपजतें ज्ञान ॥ तेंचि मानिती कर्मबंधन ॥ २ ॥ एका जनार्दनाचा पार्थी ॥
देहीं असतांच नित्य विदेहीं ॥ ३ ॥

४. तुझे मी मी ह्मणतें कोण ॥ त्या भीषणाचें नाहीं ज्ञान ॥ धृ० ॥
वायां शिणसी कां साधनवरी ॥ तुझे ज्ञान तें तुज माझारी ॥ १ ॥ वेद
शास्त्र समाधान उंची ॥ तेही जाणिवेचें ज्ञान तूंचि ॥ २ ॥ जें जें साधनीं

साधिजे साध्य ॥ तें तुजमाजी स्वतःसिद्ध ॥ ३ ॥ नाना उपायीं जें सुख
ठठी ॥ तें निजमुख तुझ्या पोटी ॥ ४ ॥ माझ्या मीपणाचें निजज्ञान ॥
एका जनार्दनीं समाधान ॥ ५ ॥

५. जाणते जाणों जातां ॥ तेथें जाणपण नये हाता ॥ धृ० ॥ कैसें
जाणावें जाणते ॥ एक अनेक नाहीं तेथें ॥ १ ॥ वस्तु वस्तुत्वे संपूर्ण ॥
तेथें एक ह्याणावया ह्याणतें कोण ॥ २ ॥ एका जनार्दनीं नित्य एक ॥ तेथें
गुरेचि एक अनेक ॥ ३ ॥

६. जाण असतां ह्याणविसी नेण ॥ शेखीं नेणते नेणें तो जाण ॥ धृ० ॥
शिव शिव कळे कळे न कळे ॥ जेणें कळे तें कळणें न कळे ॥ १ ॥
मुख्य जाण तें तुझें तुजपाशीं ॥ तें जाणीव करितां नेणुं होसी ॥ २ ॥
एका जनार्दनीं निखळ जन ॥ जन भाविते भावनाहीन ॥ ३ ॥

७. ह्याणशी विषयाच्या गोड गोष्टी ॥ वस्तु विषयाचे पाठी पोटी
॥ धृ० ॥ तेथील तेथें सावध पाहें ॥ तुझा विषयो तें वस्तु आहे ॥ १ ॥
तुझ्या विषयाचें गोडपण ॥ तें गोडीचि चैतन्यधन ॥ २ ॥ एका जनार्दनीं
पाहतां ॥ विषयीं विषयो चिद्रूपता ॥ ३ ॥

८. सांगेन तें एक पहाजी तुझी या मनातें कुरुनि साक्ष ॥ काम
क्रोध देहीं गेलें कीं नाहीं जन धन अभिमान लक्ष ॥ असूया तिरस्कार
जवळीच असतां राम केवीं होय प्रत्यक्ष ॥ धृ० ॥ मनाचा मोकळा होऊ
नियां गाढ लावी आपुलिया मोहरा ॥ स्वरूपेंसी भेटी साचें नाहीं तंव
जाऊं नेदी त्यासी सैरा ॥ १ ॥ हित तेचि पुसतां लाजवी अभीमान
उणीव येईल ज्ञातेपण ॥ ज्ञातेपणाचा अभिमान धरितां नरदेहासी
नागवण ॥ चौन्यायशी लक्ष योनी गर्भवास तेथें तुज शिकवील कवण
॥ २ ॥ नरदेहा ऐसें लाधलें निधान तंव सांढीं सांढीं अभिमान ॥
स्वरूपाची भक्ति साचार नाहीं केवि होय समाधान ॥ एका एकपणें
साचार भजतां देहीच देखसी जनार्दन ॥ ३ ॥

१. सिद्ध सन्मुख परि भासेना ॥ जर्गी बिबला तोचि दिसेना ॥ १ ॥
 सिद्ध सन्मुख सोयरिया ॥ कैसा असतुचि न येसी प्रत्यया ॥ २ ॥ डोळ्यां
 रिघतो परि खुपेना ॥ कठिण प्रवेशे परि गुंफेना ॥ ३ ॥ देखणें दृष्टीचें
 गाळीव ॥ व्योमवाचेसी नलगे थांव ॥ ४ ॥ सकळ देहीं तो प्रवेशू ॥
 विवेह त्याचा वासू ॥ ५ ॥ एका सद्गुरुपायातळीं मिळे ॥ निजसूक्ष्म
 जनार्दनीं मिळे ॥ ६ ॥

१०. काम क्रोध लोभ ॥ दंभ मद मत्सर ॥ घडैरि तत्पर हेंचि तेथें ॥ धृ० ॥
 सुधा तृषा मोहो शोक जरा मरण ॥ षडूर्मीं ते पूर्ण देहीं हेचि ॥ १ ॥ आशा
 मनीषा कल्पना इच्छा तृष्णा वासना ॥ हे अठरा गुण जाणा देहामाजी
 ॥ २ ॥ एका जनार्दनीं त्यजुनी अठरा ॥ तोचि संसारामाजी शुद्ध ॥ ३ ॥

११. तरुविस्तार गिवसीत मुळा ॥ नदीतटाग सरते जळा ॥ धृ० ॥
 मनासी भोंकिलें मायेसी खोचिलें ॥ तें शस्त्र आपुलें सज्ज करीं ॥ १ ॥
 यापरी सैरा होई कां रणीं ॥ माया ममता दोन्ही मारुनियां ॥ २ ॥
 जागृति स्वप्न निवटिलें पाहीं ॥ सुपुत्री सळियली सुखाची घाई ॥ ३ ॥
 एका जनार्दनीं मांडिले सळे ॥ धुरचि जितिली अंगीचेनि बळें ॥ ४ ॥

१२. रविकिरणें रवि मिळों पाहतौ ॥ पै प्रकाश गिवसीत वाती ॥ धृ० ॥
 तैसे जनषेक्य जनार्दनीं ॥ परि मिळणीया करिती शिराणी ॥ १ ॥
 घटु बोसरे दाटला खेंवा ॥ ह्याणे वसुंमती मिळेल केव्हां ॥ २ ॥ तोय-
 तरंग तो यालागीं बापा ॥ तृपें पिडिला स्मरे आपा ॥ ३ ॥ पदव्याकुळ
 संतुबा लागीं ॥ गुळ इच्छित गोडी आंगीं ॥ ४ ॥ एका जनार्दन ह्याणे
 कर्मा ॥ स्वयें ब्रह्माचि मुकलें ब्रह्मा ॥ ५ ॥

१३. ध्यान धरितां व्येय होईजे पै आंगें ॥ जळीं लवण विरे जेवीं
 सर्वांगें ॥ धृ० ॥ कीटक भिंगुरटी झाली ते कैसी ॥ देहीच पालटु पाहे
 भ्रमे आकाशीं ॥ १ ॥ चंदनसन्निध चंदन पै झालीं झाडें ॥ संतसंगती
 स्वयें साधुत्व जोडे ॥ २ ॥ एका जनार्दनीं एकपणें पाहतां ॥ सरसीसाठीं
 कै ध्येय ध्यान ध्याता ॥ ३ ॥

१४. चित्त प्रक्षाले ऐसें जळीं नाहीं जळ ॥ तीर्थी वासना तरी वासना
समळ ॥ धृ० ॥ जळची ओंवलें तेथें कैसें करूं सोंवलें ॥ वरी वरि
प्रक्षालें मन जैसें तैसें मेलें ॥ १ ॥ प्राण प्रक्षालुनी प्रायश्चित्त मांडी ॥
जीवाचे जीवनीं मन ममतेस मुंडी ॥ २ ॥ एका जनार्दनीं सहज सिद्धी ॥
सकळ सोंवलें जें जाय देहबुद्धी ॥ ३ ॥

१५. विषयाचे अभिलाषें ॥ सवळ भेद भासे ॥ विषय लेखु तेथें ॥
मुक्ति केंवी वसे ॥ धृ० ॥ विषयतृष्णा सांडीं ॥ मग तूं आसन मांडीं ॥
वैराग्याची गोडी ॥ गुरुसी पुसें ॥ १ ॥ स्त्रीपुरुष भावना भेद असे मना ॥
तेथें ब्रह्मज्ञाना ॥ गमन कैचें ॥ २ ॥ तिलभरी रज डोळां परि शरिरासी दे
दुःख ॥ अणुमात्र विषय तो संसारदायक ॥ ३ ॥ शुद्ध भाग्य तें वैराग्य
आवडे ॥ अति विषयें विषयांध नररूप किडे ॥ ४ ॥ एका जनार्दनीं निज-
ज्ञानशक्ती ॥ निर्विषय मन होय भूतीं अभेद शक्ती ॥ ५ ॥

१६. भावभावितभावभावित निज भावना ॥ निजबोध झालीया
कैचि भवभावना ॥ १ ॥ भक्तिभावित शक्तिबोधित शोधित
निज सत्त्वं ॥ तत्त्वीं तत्त्व आकळुनि पावती परतत्त्वं ॥ २ ॥ मायामोहित
काया कामित क्षोभित निज क्रोधां ॥ एका जनार्दनीं एकपणें आणित
निज बोधा ॥ ३ ॥

॥ १७. निर्जीं निजाचा वाढे निर्वाहो ॥ जनीं विजनीं अखंड भावो
॥ १ ॥ वायुसी अभेदे निश्चलत्व ॥ नभें दिधलें त्या अलितत्व ॥ २ ॥
भूतें महा भूतें प्रसन्न होती ॥ तेणें अभंग भंगेना ब्रह्मस्थिती ॥ ३ ॥
एका जनार्दनीं निज भक्ति ॥ तें अलभ्य लाभु होय प्राप्ती ॥ ४ ॥

१८. बाळीं ग्रहाचार मांडिला ॥ तो सर्वेचि मोडुनी गेला ॥ १ ॥ तैसें
असावें संसारीं ॥ जंववरी प्राक्तनाची दोरी ॥ धृ० ॥ पक्षी अंगणासी
आले ॥ चारा घेऊनी सर्वेचि गेले ॥ २ ॥ वाटसर वस्तीस आला ॥
प्रातःकाळीं उठोनी गेला ॥ ३ ॥ मार्गी बहुसाळ भेटले ॥ परि मन नाहीं
मुंतलें ॥ ४ ॥ विनवी एका जनार्दना ॥ पेसें असतां संकट कोणा ॥ ५ ॥

१९. रविर्विष आभासु भासला घटें ॥ घट भंगें निजर्विष न फुटे
॥ १ ॥ बंधुचि तव वाचो मोक्षा कें पस्तावो ॥ उभयाचा अभावो उभय-
पर्वी ॥ २ ॥ स्वप्नींचिये भाजे स्वप्नी भुंजे ॥ प्रबोध जालिया स्वयें उभ-
यासीं लाजे ॥ ३ ॥ दोराचिया सापा जिणें तैसें मरणें ॥ बद्ध मोक्ष तेवि
निज निजपणें ॥ ४ ॥ मृगजळीं नाहाला तो सोंवळा चांग ॥ मन न्हाये
स्याचें ओंवळें आंग ॥ ५ ॥ एका जनार्दनीं एकनिष्ठ भावा ॥ बंध मोक्ष
मृगजळींचा हेलावा ॥ ६ ॥

२०. आपुलें आपुलेपण आपुलेच ठायीं तयासी वाढ कैसी ॥ माझें
झाणसी तें तुजहुनी वेगळें मा दर्पणीचें धन कें बांधसी ॥ धृ० ॥ सहज
स्थिति कां सांडिसी बापा नाथिलेंच घेऊनि माथां ॥ ज्यालागीं सिणसी तें
नव्हेती तुझीं मा तेणेंचि पावतोसी व्यथा ॥ १ ॥ तूं झालासी ना होसी
न निमतां निमालों झाणसी ॥ हें तंव अवघेंचि अहाच बाळासी बागुल
आला बोलसी ॥ २ ॥ मागां गेलें तें नेणो काय झाले आतां तरी न संडी
ठावो ॥ भानुदासकुळीं आजी सहजचि दिवाळी एका जनार्दनीं भावो ॥ ३ ॥

२१. देहाचेनि बळें छाया कर्म चळे ॥ ते छाये नातळे देह जैसे ॥ १ ॥
कर्माचा कर्ता तो कर्मा अलिप्त ॥ देहाचे छाये न वैसे देह स्थित ॥ धृ० ॥
रसातें सेविते रसना अलित ॥ चवी नेणती ते हात होती लिप्त ॥ २ ॥
एका जनार्दनीं कर्माची मागी ॥ सहजीं सहजपणें न लगेचि अंगीं ॥ ३ ॥

२२. निजतत्त्वीं राही कां गुरु वचनाचे ठायीं ॥ इतर बुद्धि ते नाडतोसी
काई ॥ धृ० ॥ परबुद्धि ते कुडी परबुद्धि ते कुडी ॥ साधनमिषें लावी देह-
बुद्धि रोकडी ॥ १ ॥ जंव जंव पुसों जासी तंव तंव भांबावसी ॥ क्षीर
तूप सांडोनी कांजी कां पितोसी ॥ २ ॥ एका जनार्दनीं एकनिष्ठभावे ॥
साध्य साधन सिद्ध तूंचि अवघें ॥ ३ ॥

२३. मी तरी तूं जाण तूं तरी मी आपण ॥ एक एकेवीण आन नाहीं
॥ धृ० ॥ मजही आनंद तुजही आनंद ॥ सुख दुःख आनंद आनंदरूपें ॥
॥ १ ॥ तूं झाणजे कोण कैचा मी आपण ॥ एक एकेविण एकेविण एक

केचें ॥२॥ मी तूं दोघे एक दोघे तरी अनेक ॥ जर्गी दोघे कवतीक पहातसों
॥ ३ ॥ तूं ह्मणसी मी एक परतूनियां देख ॥ तेथें हें सुखदुःख कवण ठाई
॥ ४ ॥ मीपणापरी अनुभवी कोठें उरी ॥ एका जनार्दनीं नवल हें निर्धारी ॥ ५

२४. वांझेचिया पुत्रा जेसैं आलिंगन ॥ तेसैं देहामाजी साध्य आणि
साधन ॥ १ ॥ देहचि तंव वाव देहचि तंव वाव ॥ देहामाजी देव विसेल
कैसा ॥ धृ० ॥ अधऊर्ध्व बंध देसी नानाविध ॥ दोराचिया सर्पा बांधिजे
सुषुद्ध ॥२॥ एका जनार्दनीं देहचि नाहीं ॥ नसतेंचि भावितां लाभेल कोई ३

२५. पाहूं जातां नारायणा ॥ पाहतां सुकीजे निज आपणा ॥ धृ० ॥ ऐसा
भेटोचा नवलावो ॥ पाहतां नुरे भक्त देवो ॥ १ ॥ पाहतां नढळेचि दुर्जे ॥
तेंचि होईजे सहजें ॥२॥ एका जनार्दनभेटी ॥ जन्म मरणा होय तुटी ॥३॥

२६. द्वंद्व बाधा जेणें कळे ॥ तें कळणें कळल्या द्वंद्व टळे ॥ धृ० ॥ जें
द्वंद्वी निर्द्वंद्व आहे ॥ तें जाणतें जाणुनी सुखें राहे ॥ १ ॥ जेणें सुखदुःखाचा
स्फुरे उल्लेख ॥ तेणेंचि स्फुरणें स्फुरे निज सुख ॥ २ ॥ एका जनार्दनीं
द्वंद्वभावना ॥ द्वंद्व सवाह्य देखे जनार्दना ॥ ३ ॥

२७. जेणें प्रकाशें तरणी ॥ न बोलवे वेदवाणी ॥ सद्ब्रिथा विवेकपण ॥
तटस्थ झालीं दोन्ही ॥ धृ० ॥ वेदा अगोचर ॥ ध्याना जे कुंवाडें ॥ तें ब्रह्म सां-
पडे ॥ सद्गुरुचरणीं ॥१॥ काळासी नाकळे ॥ कर्मी जें न मिळे ॥ सर्वी असोनियां
सर्वातें नातळे ॥ ते मिळे सद्गुरुवचनीं ॥२॥ जीवीं जीवपण नातळे ॥ शीव-
पण तें बोविलें ॥ सच्चिदानंद या नांवावेगळें ॥ सद्गुरुचेनि बोलें ॥ ३ ॥
ब्रह्मीं ब्रह्मपण ॥ जीव शीवा नागवण ॥ लीन होतां ॥ सद्गुरुचरणीं ॥ ४ ॥
गुरु ब्रह्म दो नामीं ॥ एकाचि वस्तु जाणावी ॥ एका जनार्दनीं पावावी ॥
सहजची पदवी ॥ ५ ॥

२८. शस्त्रापरिस तिस्र विखाचेही विस्र ॥ अमृत पियुष तेंचि जाणा
॥ धृ० ॥ तें पहाहो तुह्मी कवणे कायी ॥ आपआपणिया घाला कां ठाई
॥ १ ॥ पाहतां पाहतां पाहणें ठेलें ॥ न पाहतां कैसें तन्मय झालें ॥ २ ॥
पितामहाचा पिता भानुदास जाणा ॥ एका जनार्दनीं लाभल्या खुणा ॥३॥

२९. संसार जाणुनी थोकडा भला रोकडा जागा होई ॥ येतां जातां स्वयें थोकडा भला ठकडा होउनी राही ॥ १ ॥ आनंद रे भज परमानंद रे ॥ धृ० ॥ धरी ठायींची तृप्ति मोकळी पायींची शृंखळा तोडी ॥ गळा वाले धोंडी बांधली ते वासना परती सांडी ॥ २ ॥ एका जनार्दनी एकला हुजेपणा केसा मुकळा ॥ एका एकपणें निर्वाहो संसार तेणें जिकिला ॥ ३ ॥

३०. जन्मोजन्मीचीं मापें मोविंसी ॥ दृश्य दळ दळु प्रपंच कां न सारिंसी ॥ धृ० ॥ जीवा जातया भ्रमतया ॥ आत्मा कां नेणसी परस तया ॥ १ ॥ दृश्य होऊनि कां रुतलेंसी ॥ ठीक अद्वैतीं कां न राहसी ॥ २ ॥ सोन्यासकट स्वरूपाची रासी ॥ एकी एकपणें कां न राहसी ॥ ३ ॥

३१. येउनियां नरदेहा भुलतोसी कां ह्या ॥ हित तें लवळोह्या विचारी वा ॥ धृ० ॥ वृष्टी जेणें देखे रसना जेणें चाखे ॥ तेंचि तें ठाडें करुनि घेई ॥ १ ॥ सोय धरीं जीवाचिया मुळा ॥ देखोनियां मृगजळा भुलों नको ॥ २ ॥ सांडीं आहाचवाहाच गोष्टी ॥ पाहे पा सोलीव वृष्टी ॥ ३ ॥ तरी तुज पाठीं पोटीं तेंचि आहे ॥ तरी हें तूंचि पाहें माझ्या वापा ॥ ४ ॥ अचेत चेतवितें कोण आहे येथें ॥ हें काय तुझें तुज न कळतें रया ॥ ५ ॥ मनाचें व्यापक बुद्धीचें शोतक ॥ देखणें तें देख होऊनि ठेला ॥ ६ ॥ क्षणो जाय एक तंव क्षणते होय अनेक ॥ बोलताचि देख द्वैत दिसे ॥ ७ ॥ एका जनार्दनी बोलामाजी मोनी ॥ आदि मध्य अवसानी आपण स्वयें ॥ ८ ॥

३२. गुरुकृपा अरणी मंथा रे भाई ॥ चिन्मात्र अग्नि मंथनांत पाहीं ॥ धृ० ॥ होम करूं पाहतां अग्नि निर्धूम ॥ वेदविधि झाले कर्माकर्म ॥ १ ॥ मोह ममता तिल आज्य उबाली ॥ काम क्रोध कीं होईल होळी ॥ २ ॥ बिन काष्ठो भल अग्नी जगाया ॥ ब्रह्मी ब्रह्ममंत्र होमीये काया ॥ ३ ॥ विश्वी विश्वाकार विश्वतोमुख ॥ जें जें ज्याहां अर्पें ते ताहां यज्ञपुरुष ॥ ४ ॥ एका जनार्दनी निज यज्ञ अर्पें ॥ कर्ता कर्म क्रिया तामों समर्पें ॥ ५ ॥

३३. स्वप्नामाजीं स्वप्न स्वप्नीं जन्ममरण ॥ स्वप्नीं जागेपण स्वप्नासरितें ॥ १ ॥ स्वप्नींचेनी ज्ञानें स्वप्न मिथ्या झालें ॥ निजीं जागविलें निजीं पाहें

॥ २ ॥ निज की स्वप्न बहुत की आपण ॥ प्रतिबिम्ब वर्पण स्वभाव सिद्धी ॥
॥ ३ ॥ आरिसा पाहतां गगन थोटावलें नयन ॥ तैसें व्हावें आपण
सहजा निज ॥ ४ ॥ स्वप्ना स्वप्न व्यालें की स्वप्नी स्वप्न बोळंगलें ॥ स्वप्नी
स्वप्न ठेलें निज पाहतां ॥ ५ ॥ एका जनार्दननें निज जागविलें ॥ सहज
निज मिलुनी निज होऊनि ठेलें ॥ ६ ॥

३४. बाह्या आफळोनी हात जो चुरी ॥ संसारी उरी उरी नेदी ॥ १ ॥
ऐसीयासी देव न दे भेटी ॥ ऐसें ह्मणतां होटीं कुष्ठ लागे ॥ २ ॥ साच
भाव मनीं विवंची ॥ रिघतां प्रपंचीं सुख कैचें ॥ ३ ॥ वैराग्य कैसापूर्ण
नहाला ॥ अनुतापें कैसा संतापला ॥ ४ ॥ अभिमानाचे वचनें वाटा ॥
तयासि दिवटा देव होय ॥ ५ ॥ लौकीकाची जेणें सुांडिली लाज ॥
तयाचें काज काय पै झालें ॥ ६ ॥ वितावरुनी ज्याचें उठिलें चित्त ॥ त्याचें
जीवित्व सफळ देख ॥ ७ ॥ अंतरीं ज्याचा शुद्धचि भावो ॥ तयासी
देवो सिद्धचि असे ॥ ८ ॥ संत देखोनियां उल्हास कैसा ॥ मेघालागीं
मैयूर जैसा ॥ ९ ॥ एका जनार्दनीं यालागीं पिसा ॥ अवलोकी दिशा
भेटीलागीं ॥ १० ॥

३५. आधीं आपणच आहे कोण ॥ नर कीं नार विचारून ॥ १ ॥
नाहीं नारी नर वाळा ॥ तूं ह्या त्रिगुणा वेगळा ॥ २ ॥ अकार उकार
मकार ॥ तीन्ही मिलुनी ओंकार ॥ ३ ॥ बैस ओंकाराच्या माथा ॥ ध्यान
करीं गुरुपूता ॥ ४ ॥ स्थिर करुनियां मन ॥ ह्मणे एका जनार्दन ॥ ५ ॥

३६. नेणपणें मज होतां भावो ॥ जाणपणें पाहो नाडियेलें ॥ ४० ॥
माझी जाणीव फेडा जाणीव फेडा ॥ जाणपणें वेड लावियेलें ॥ १ ॥
नेणपणें मी सकळां मानीं ॥ जाणपणें कोणा दृष्टीही नाणीं ॥ २ ॥ जाणीव
नेणीव नेणों कांहीं ॥ एका जनार्दना लागलों पार्यी ॥ ३ ॥

३७. उपजलेनि देह दिवसें होत काळाच्या ऐसें ॥ बाळ सारुण्य
वार्धक्य वयसें पालटित ॥ पेटलिये मुमुरी करितोसि पेरणी ॥ पीक पीकेळ
हानी असम साहस ॥ १ ॥ वेगीं उगवी वासनापाश ॥ सांडी जन धन

मोह ममता सोस ॥ असे हे देहबुद्धि भावले अवघेंचि विवले ॥ नाही तरी देखत आंधळे कैसे झालोति रया ॥ २ ॥ नीच नवी सांठवण करितां रितेचि जाण ॥ विषय भरितां नागवण उघड देखा ॥ आगी लागल्या घरीं ठेवितोसि ठेवा ॥ तथा निर्देवा लाभ कैचा ॥ ३ ॥ देहबुद्धिची प्रतिष्ठा करूनी झणसी मी बरवंटा ॥ पाहे कृमि भस्म विष्टा याचें अवसान ॥ भजे सहुरुचरणा वेगीं मुरडी वासना ॥ एका जनार्दना शरण रिघे ॥ ४ ॥

३८. कृपा करोनि सांगा गोठी ॥ तत्काळ मोडे प्रपंच दिठी ॥ १ ॥ तथाची आह्मी धरिली कास ॥ झालों दास जीवेंभावे ॥ धृ० ॥ माझे मरण मज दाविलें ॥ जीव घेऊनिया जिणें पाह्हाविलें ॥ २ ॥ जें बोले वचनीं तें दावी तयनीं ॥ एका जनार्दनीं बोध ऐसा ॥ ३ ॥

३९. दृढ लागे वैराग्य बहु वात ॥ तव प्रपंच पात सब गल ज्यात ॥ नव पल्लवी विरक्त आरक्त ॥ बोध सुगंध मलयानिल झळकत ॥ १ ॥ भली आईहो चैतन्यरूप वसंत ॥ ताहां जीववृक्ष फलपुष्पयुक्त ॥ धृ० ॥ शुद्ध सुमनीं परागप्रेम महकत ॥ कृष्ण अमर गुंजारवें अमृत ॥ भक्त मधुर आनंदसे नाचत ॥ हरि गुणोंके कारवें नित्य गर्जत ॥ २ ॥ चित्त चैतन्य अमोघ गंधयुक्त ॥ मोक्ष फळें फळ ताहां झुलत ॥ मुमुक्षु पंथी पंथबाळु विसंवेत ॥ समाधिसुखें नित्य सोवतें ॥ ३ ॥ मृदु मंजुळ अद्भुत धाणी ॥ शुक बोलति अति मधुर ध्वनी ॥ वेद कोकिळ भै रहे मौनी ॥ महा वसंतु एका जनार्दनीं ॥ ४ ॥

४०. माधमासीं माधव पुजे बहुत फळ ॥ ऋतु वसंत माधवीं सफळ फळ ॥ फळाशा मेलही तिहां खेल ॥ खेल हरी सबही रूप मिले मेला-मेल ॥ १ ॥ फाग ऋतु रावो माधवी आईये हो आज ॥ तहां माधव रमत रमाराज ॥ प्रेम सप्रेम गोपी विसन्या लाज ॥ हरी रंग संग नाही और काज ॥ धृ० ॥ पंचभूत मेलहीं पांचो गुण रंग ॥ हरीरंगीं रंग भयो अंति सुरंग ॥ हरि रंग लागे मेरो सुध अंग ॥ फाग खेलते विसरे हेही देहसंग ॥ २ ॥ च्युतवृक्ष मुहरे अच्युत फळी ॥ वेद कोकिळ कुंजे चतुर डाळी ॥

शुक बोलत वचन सुखा कुळीं ॥ श्रद्धा वसंत सुख पाये सकळीं ॥ ३ ॥
शोभा शोभित निरंजन वन ॥ श्रद्धा वसंती शुद्ध सुमन ॥ ४ ॥ फाग
खेलत जनीं जनार्दन ॥ एका एक भयो चरणरेण ॥ ५ ॥

४१. आंवसे राती अंधारी ॥ प्रभा आंतु आणि बाहेरी ॥ १ ॥ मना
पाहलें रे मना पाहलें रे ॥ बुद्धि बोध इंद्रियां सम जाहलें रे ॥ धृ० ॥ नयनीं
पाहतां न दिसे बिंब ॥ अवघा प्रकाश स्वयंभ ॥ २ ॥ एका जनार्दनीं
पालटू ॥ जनीं वनीं लखलखाटू ॥ ३ ॥

४२. उपजोनी गोत्रीं झालों विश्वामित्र ॥ ह्यणोनि अमित्र पारुषली
॥ १ ॥ आह्मी विश्वामित्र आह्मी विश्वामित्र ॥ आह्मी विश्वामित्र जेथें
तेथें ॥ धृ० ॥ विश्वेसी अमैत्रि आचरतां दिसे ॥ विश्वामित्र त्या ह्यणावें
कैसें ॥ २ ॥ परते आप करिते सूत्र ॥ यालागीं आह्मी झालों विश्वामित्र
॥ ३ ॥ विश्वामित्रें सृष्टि केली नवी ॥ आह्मा ते आघवी चैतन्यचि रे
॥ ४ ॥ एका जनार्दनीं पडले मित्र ॥ ह्यणोनि विश्वामित्र साच झालों ॥ ५ ॥

४३. देंठीं जें फळ वाढे विकोनियां तें झडे ॥ मागुतें पै न चढे देंठा
जेवीं ॥ १ ॥ यापरी मागिल मोहो सांडुनीयां पाहो ॥ नाथिलाचि संदेहो
धरूं नको ॥ धृ० ॥ विवूनिया दुहिता दिधली अनावरा ॥ पितयाच्या
गोत्रा न मिळे जैशी ॥ २ ॥ एका जनार्दनीं मिनला तो पक्षू ॥ मागील
अवलोक पारुषला ॥ ३ ॥

४४. मी तें मी तूं तें काई ॥ तूंपणा ठायीं ठाव नाही ॥ १ ॥ मीपण
मज आलें मूळ ॥ तूंपणें तुळतुळ करित ठेलें ॥ धृ० ॥ मीपण एकी तूंपण
फुंकी ॥ न कळे तरी पाहे विवेकी ॥ २ ॥ पितामहाचा पिता सुभानु
मीपणा मुळीं ॥ एका जनार्दनीं तूंपणा होळी ॥ ३ ॥

४५. जाणतें जाण नेणतें नेण ॥ नेणतें नेण तो जाण सुजाण ॥ १ ॥
जाणते काई नेणते काई ॥ जाणते नेणते हीं दोन्ही नाही ॥ धृ० ॥ नेण-
त्याच्या ठायी जाणतें आलें ॥ जाणत्या नेणतें घेऊनिया गेलें ॥ २ ॥
जाणते नेणते ये दोन्ही बाब ॥ एका जनार्दनीं एकची भाव ॥ ३ ॥

४३. सूर्योचि अवनी मा सूर्योचि आकाश ॥ त्याहीवरी कैसा उगवला चंडांश ॥ १ ॥ दीपाचें टबलें मा दीपाचिया वाती ॥ त्याही वरी कवणें प्रकाशिली ज्योति ॥ धृ० ॥ चंद्रचि रात्री मा चंद्रचि चकोरें ॥ त्यातें ही निवविजे कवणे निज चंद्रें ॥ २ ॥ एका जनार्दन नामें सच्चिदानंद ॥ स्वरूपीं भेटल्या कवण पैं आनंद ॥ ३ ॥

४७. कळीकालें आझासी दिधली पाठी ॥ आलों जगजेठी रंगासी ॥ १ ॥ हरीचे वास झालों ॥ रंगा आलों नाचावया ॥ धृ० ॥ यमदूत आझी तारिले पाहीं ॥ आलों या ठायीं हरिरंगा ॥ २ ॥ मुखरी झाला जनार्दनीं एक ॥ तेणें आझा देखा चाळविलें ॥ ३ ॥

४८. करण्या काय करूं ह्मणसी ॥ महागूर्यां काय धरिसी ॥ करणें धरणें नाहीं सिद्ध स्वरूपासी ॥ १ ॥ करणें धरणें नाहीं ते तूं तत्व पाहीं ॥ सहर्जी सहज तेथें लक्ष्य लक्षण काई ॥ धृ० ॥ जर्पीं जपो अद्वैत तंव ते शब्दातीत ॥ षडाक्षरीं अक्षर नलभे पैं निश्चित ॥ २ ॥ वैसेोनि आसनीं ध्येय ध्यावें ध्यानीं ॥ ध्याता ध्येय ध्यान मिथ्या झालीं तिन्हीं ॥ ३ ॥ ब्रह्माहमस्मि हेहि भावना क्षुद्र ॥ नसतां शाखेवरी ॥ ह्मणती आहे चंद्र ॥ ४ ॥ सच्चिद आनंद माया त्रिगुण ॥ अतद्वयावृत्तीनें केली असे खूण ॥ ५ ॥ अभिन्न ब्रह्म दृष्टि सुखिया मी स्वानंद ॥ येणेंचि स्फुरणें तुझा प्रगट दिसे भेद ॥ ६ ॥ एका जनार्दन एकपण विरे ॥ मझीं ब्रह्म ह्मणती स्फुर्तिही नुरे ॥ ७ ॥

४९. ज्यावरि रचलें तें आपुलिया ऐसें करी ॥ माझारी तूं गुंततोसी बापा ॥ डोळे झांकुनिया तूं रात्री करिसी तरी ॥ पुढें होईल खावयासि रे बापा ॥ १ ॥ जोडिलें तें तुझी खा रे बापा ॥ पुढिलासि न करा धंदा ॥ याही वरी जरी नाचकसी तरी ॥ मार्गे येतिल आपदां रे या ॥ धृ० ॥ बहुत खेपा करूनी मुदळ जोडिलें ॥ वाढी झालें असम साहस ॥ तुजें तुजवीण न वेंचेची ओनामा तेणें ॥ जोडें होसी कासाविस रे बापा ॥ २ ॥ कवंडा घातलें तें ह्मणशील खोटें परी ॥ खरें बांधले पालवी ॥ तेंही न

वैची आतां अनुभविसी ॥ तरी अधिकें पाडिली गोवी रे बापा ॥ ३ ॥
आतां करावें तें एक करी येर ॥ लावी मागिलांची वारी ॥ ऐसें करितां
वाढी मोडेल ॥ मा मुद्दला होईल सरोभरी बापा ॥ ४ ॥ ऋण वैरें देखसी
खंगला ॥ तरी संकल्प घाली मुद्दला ॥ जनार्दनरुपा हे ना तैसें ॥ मी
एकाएकीं होसी एकला रे बापा ॥ ५ ॥

५०. देहाची साउली देहीं विसों लागली ॥ वेगळी करूं ह्मणतां सज्ञा-
नासि भुली ॥ १ ॥ देहीं जैसी छाया ब्रह्मी तैसी माया ॥ असोनि
ज्याची त्या स्पर्शो न शके ॥ धृ० ॥ आसनीं भोजनीं सरसी छाया
शयनीं ॥ प्रीति आलिंगितां मिथ्या आलिंगनीं ॥ २ ॥ मिथ्या मायाप्रास
ह्मणती योगवळें ॥ स्वच्छाया खोंचोनी मारावी साबळें ॥ ३ ॥ बंध
तोडोनी साचें झालों पैं मुक्त ॥ मृगजळीं बुडतां काढिला वंध्यापुत्र ॥ ४ ॥
एका जनार्दनीं माया कीं बावो ॥ बंध मोक्ष तेथें आपलाची असावो ॥ ५ ॥

५१. सरिसी छाया असे परि ज्याची त्या न बाधी ॥ सज्ञानासी तैसी
देहीं देहबुद्धी ॥ १ ॥ छाया तैसी पाहो स्वदेहाचा नाठवो ॥ सत्य जाणा
तोचि साचार अनुभवो ॥ धृ० ॥ जिकडे जाय तिकडे छाया लागे मागें ॥
असलेपणें चिंता ज्याची त्या न रिगे ॥ २ ॥ छाया कोठें असे कवणे
ठायीं वसे ॥ सरिसीचि असतां ज्याची तो न पुसे ॥ ३ ॥ जन्मापासुनी
छाया सरिसीच वाढे ॥ माझी माझी ह्मणोनी ममता नुठी पुढें ॥ ४ ॥
एका जनार्दनीं यापरी देहभावा ॥ सहज चैतन्याच्या वस्ति आला गांवा ५

५२. आरिशाचें देह आरिसेनि नेलें ॥ द्रष्टा दृश्य दर्शन अवघें मिथ्या
जालें ॥ १ ॥ यापरि सहर्जीं सहज मी जाण ॥ दृश्य द्रष्टा मिथ्या देख तें दर्शन
॥ धृ० ॥ एका जनार्दनीं देहीं देह नाही ॥ दृश्य द्रष्टा दर्शन समूळ मिथ्या पाहीं २

५३. साधनाचीं मापें घेऊनिया हार्ती ॥ पारखिची गति कवण जाणे
॥ १ ॥ घळघळीत राम आपुलेनि मापें ॥ खोटेनि संकल्पें घेववेना वा
॥ धृ० ॥ सद्गुरुचेनि कैसें खरें होय नाणें ॥ न मावितांचि कैसें अमुपची
घेणें ॥ २ ॥ एका जनार्दनीं खरोनि साटी ॥ घळघळीता रामाचे बैसले पाठी ३

५४. नमीं निळीमा भासे ॥ परि तेथेंचि तो नसे ॥ स्वरूपीं देह तैसे ॥ नसतेचि आभासे ॥ १ ॥ देहोचि नाही मा मरेल काई ॥ जिणें मरणें दोन्ही समूळ मिथ्या पाहीं ॥ धृ० ॥ मुक्तिकेचें रूप कसितां नये कसा ॥ देहीं देहभाव समूळ मिथ्या तैसा ॥ २ ॥ एका जनार्दनीं अनादि सिद्ध एक ॥ बंध मोक्ष दोन्ही वांझेचें बाळक ॥ ३ ॥

५५. देहबुद्धि खुंटली ॥ तेंचि माया तुटली ॥ देहाची स्थिती ॥ तें देवाधीन ठेली ॥ १ ॥ देवाचेनि बळें ॥ देहींचें कर्म चले ॥ स्वमुखाचे सोहळे ॥ विदेहभावे ॥ धृ० ॥ भोगी कां त्यागी ॥ अथवा हो योगी ॥ देहींचें देहपण ॥ न लगे त्याच्या अंगीं ॥ २ ॥ एका जनार्दनीं एकपणाच्या तुटी ॥ सहज चेतन्यासी मानली उठाउठी ॥ ३ ॥

५६. माझें मीपण मज भेटऊं नेणे ॥ ऐशिया गुरुसी गुरुत्व बोले कोणे ॥ १ ॥ जप तप ध्यान मनाचें विंदान ॥ निजात्मदर्शन विरुळा दावी बा ॥ धृ० ॥ तटस्थ काहीं विधी ते नव्हे समाधी ॥ मन मूर्छितसे जाणतिथे संधी ॥ २ ॥ मनाचे साक्षीसी मन मनासंयोगें ॥ एका जनार्दनीं समाधि पाया लागे ॥ ३ ॥

५७. मीपण कळे घुं ॥ तूंपणातें जोडी ॥ मीतूंपणें चाढी ॥ प्रपंचाचि बा ॥ १ ॥ मीपण नेणतां ॥ ज्ञान नये हाता ॥ साधनाची सत्ता ॥ न चले तेथें बा ॥ धृ० ॥ मीपण नोळखे ॥ जगचि त्या पारखे ॥ यालागीं सुखदुःखें ॥ शिणती जन ॥ २ ॥ सदुरुचरणीं ॥ मीपणाभिळणीं ॥ अर्ह्यां ब्रह्मपूर्ण ॥ एका जनार्दनीं ॥ ३ ॥

५८. मृगजळ पाहतां रवि दिसे कर्ता ॥ परि केलेंपण सर्वथा रवि नेणें ॥ १ ॥ कर्म व्याचेनि चले ॥ तो कर्मातें नातळे ॥ अचेतन लोहो चुंबकट्टि खेळे ॥ धृ० ॥ प्राण्याचेनि बळें देहींचें कर्म चले ॥ तेणें कर्म न मेळे कर्म जैसें ॥ २ ॥ सूर्याचेनि उजियेडें ॥ सूर्यकांति अग्नि पडे ॥ दहन दाहक कर्म ॥ सूर्याअंगीं न वडे ॥ ३ ॥ कुंभुर्देविकासती ॥ सोमकांत

ब्रवती ॥ सागरीं भरितें भरे ॥ अलिप्त चंद्राकृति ॥ ४ ॥ दोराचा सापू ॥
जेंवी नेणे साचार सर्पू ॥ एका जनार्दनीं ॥ मिथ्या कर्म जल्पू ॥ ५ ॥

५९. पैल पैल पैल हा तो ॥ ऐला पैला ते कोण पाहतो ॥ १ ॥ दृष्टि
डोळ्या माझारी वाहे ॥ धृ० ॥ बुद्धि देखणी ज्याचेनि चांग ॥ तो देखतो
दृष्टीचें आंग ॥ २ ॥ एका जनार्दनीं सहज पाहे ॥ दृश्य ब्रह्म तेथेंही
न राहे ॥ ३ ॥

६०. शाखेवरुनी चंद्र लक्षिजे दिंठी ॥ ते शाखा तोडावया करी जो
आटाआटी ॥ १ ॥ फांटा भरिलें जन फांटा भरिलें जन ॥ लक्षिते
लक्षण दुरी ठेले ॥ धृ० ॥ निजरूप पहावया दर्पण दावी दिंठी ॥ प्रति-
विंब देखोनी क्षोभे भांडो उठी ॥ २ ॥ व्हावया निज सिद्धि देवो सांगे
बुद्धी ॥ तें सुख सांडोनी आवडे उपाधी ॥ ३ ॥ एकीं एकपर्णीं परमार्थ
गोडू ॥ द्वैत हार्तीं धरितां बहुत झाला नाडू ॥ ४ ॥ एका जनार्दनीं
भावार्थ सिद्धी ॥ भावो नाही तें विकल्पें भरली बुद्धी ॥ ५ ॥

६१. निज निज निज आहे ॥ नीज सांडोनि निज तें पाहे ॥ १ ॥
निज तें कवण काई ॥ निजी निजोनि नावेक पाहीं ॥ धृ० ॥ निजें
निजविलें आकाशा ॥ तेथें खुंटली दिवसु निशा ॥ २ ॥ एका जनार्दनीं
गुह्य गुंज ॥ तेथें वोळलें सहज निज ॥ ३ ॥

६२. पार्थीचा महिमा पार्थीचें जाणें ॥ पायां लागोनि वाहाण पार्थी
होणें ॥ १ ॥ फिटलें बिरडें तुटला वादू ॥ यालागीं साधुनी दड करी
साधू ॥ धृ० ॥ मन फाडुनीयां केला वानवडू ॥ पदोपवीं सुरवाडु संतचरणीं
॥ २ ॥ एका जनार्दन बाणला पार्थी ॥ सकळा जन्मा झालों येणें उतराई ॥ ३ ॥

६३. शिव शिव शिव शिव शिव ॥ शिव पाहतां नुरे जीव ॥ १ ॥
शिवेंवीण घेतला जिऊ ॥ मज आधी निमाला जिऊ ॥ धृ० ॥ जीवाचे
जीवनं शिऊ ॥ शिवाचें आयुष्य शिऊ ॥ २ ॥ एका जनार्दनीं सहज
भावो ॥ जीव शीव ये दोन्ही वावो ॥ ३ ॥

६४. अंग तेंही फळ बीज तेंही फळ ॥ सर्वांगें सफळ अंत जैसा ॥ १ ॥

मुळींचि फळ लागलें देखा ॥ मुळीं लागुनी सफळ एका ॥ धृ० ॥ न
फळता कैसा नव्हेचि निर्फळ ॥ सर्वांगीं जैसा चंदन सफळ ॥ २ ॥ एका
जनार्दनीं एकचि फळ ॥ एकपणें कैसें झालें सफळ ॥ ३ ॥

६५. हरी निज निख मती आवे ॥ मोही भावेरी लाल गुरु वचनीं
मनु लगावे ॥ १ ॥ नख सिख सुख सुख पावे ॥ बोध सुधांत चलावे ॥
कीं प्रीतम प्रीत बधावे ॥ धृ० ॥ अंग संग निःसंग लगावे ॥ कीं सुख
दुःख बुझावे ॥ सुख दुःखातीत परमानंद ॥ एका जनार्दनीं पावे ॥ २ ॥

६६. वारिता घरींचा गेला जागरणा ॥ लागलों दैवत आलासे
अंगणा ॥ १ ॥ गोविंदा ह्मणे आनंदकंदा ॥ परमानंदा पाव वेगीं ॥ धृ० ॥
झाडणी भारणी. न चले जाणा ॥ सबाह्य अंतरीं देखे नारायणा ॥ २ ॥
गुणिया भारिता शंकला मानसीं ॥ तेंचि भूत कैसें लागलें त्यासी ॥ ३ ॥
दोधेही बोधले दोधेही बोधले ॥ वसणता बोले रामनाम ॥ ४ ॥ गुणिया
फुंदे भरितें प्रेमाचें ॥ झडपला तो आनंदें नाचे ॥ ५ ॥ झडपला तो बोध
सुरवाडे ॥ गुणिया तेथें मूर्च्छित पडे ॥ ६ ॥ एक तो गाय एक तो नाचे ॥
श्रुतिहो सोलुनी अर्धु तो वेंचे ॥ ७ ॥ जागरणिचें दैवत दारुण ॥ दोघाही
लागला एका जनार्दन ॥ ८ ॥

६७. मानस घेऊनि गोविलें माते ॥ टकमकीं तें पाहों आह्मी ॥ १ ॥
येणें मांडिली अनादि बोलों तोही नेदी ॥ विचारितां बुद्धि हारपली
॥ धृ० ॥ जुनाट ठेवा लिंगदेह गांठी ॥ सोडोनि घेवोनि घातली मिठी ॥ २ ॥
मी तूं हें दोन्ही नेली ॥ अक्रिया ऐशियानें केली ॥ ३ ॥ जिणें जीवित
नेलें आमुचें ॥ घेउनी न देणें हें व्रत याचें ॥ ४ ॥ देव देखत हाचि
अनादी ॥ सर्वस्वें ठकणें याची प्रसिद्धी ॥ ५ ॥ अनादि वरी याचें जिणें ॥
हातीं धरि त्यासी अनादि करणें ॥ ६ ॥ एका जनार्दनीं लाविला मागू ॥
आपण्या देवोनि तोडिला लागू ॥ ७ ॥

६८. देह दिखत चाले कवतुकें ॥ आपणियां माजी आपण तोखें ॥ १ ॥
कवण जाणें कवण पडिलें गोंधळीं ॥ नसंटे उकळी अनुभवाची ॥ धृ० ॥

मन हरवोनि हरखत पोटी ॥ शून्याही परंती पडली मिठी ॥ २ ॥ निरंज-
नीचें लेईला अंजन ॥ अिकडे पाहे तिकडे एका जनार्दन ॥ ३ ॥

६९. जन जन म्हणोनि धरिली आस ॥ पाहतां वास जनार्दन ॥ १ ॥
नवल एक सांगू मी काई ॥ बाप तोचि केसा झाला आई ॥ धृ० ॥ पारा
फोडोनियां केला दारवंटा ॥ जीत माथ बाप आली माझ्या पोटा ॥
॥ २ ॥ पोटा तो आला कीं आल्यांत पोटा ॥ आकाशीं भरिले जेवी रिते
घट ॥ ३ ॥ शब्दासी कळितां नाकळे होडा ॥ त्यावरी नाचवी बोलाचा
बेंडा ॥ ४ ॥ श्रुतीसी गणितां नयेचि अंका ॥ तो ठसा ठसावला
जनार्दनीं एका ॥ ५ ॥

७०. नयनींचेनि तेजें जो पोळला चंदांशू ॥ नभ निम्मलें नाहीं अव-
काशू ॥ १ ॥ रात्री हरपली पहावी कोठें ॥ दिवस रुसोनी गेला मागुता
न भेटे ॥ धृ० ॥ अंगींचेनि तेजें डोळाचि चवी ॥ पाहों गेलों तों बुडाला रवी
॥ २ ॥ एका जनार्दनीं विरालें पाहणें ॥ रात्री दिवसु दोन्हीं घेतला प्राणें ॥ ३ ॥

७१. बोलुनीयां गुणीं भूतभौतिकमणी ॥ मध्य नायकु एका
ठेला जनार्दनीं ॥ १ ॥ यावरि माळा घालुनी मळा ॥ जनार्दनीं लीळा
खेळतुसे ॥ धृ० ॥ पितामहाचा पिता सुभानु उमवला ॥ एका जनार्दनीं
जपतां सामावला ॥ २ ॥

७२. रविबिंब पिळुनी रोंविली भूमी ॥ पाहों गेलों तंव नाहीं आझी
तुझी ॥ १ ॥ अवघेपणें झाला तेथें ॥ चराचर झालें आपेतें ॥ धृ० ॥ चालों
जातां चालणें खुंटे ॥ पाहों जाय तें तेथेंचि भेटे ॥ २ ॥ एका जनार्दनीं
एकला भेटी ॥ स्वप्नभा एकपणेंही घोटी ॥ ३ ॥

७३. भरणा फोडोनी पान्हा जो भरिला ॥ अंगाचा वोटीया दोहणार
मळा ॥ १ ॥ करंवीण केसा दोहे खरखरा ॥ थान नाहीं परी लागल्या धारा
॥ धृ० ॥ संकल्पाचि तेथें विराले डेरे ॥ सुभरे बोढली पान्हा न धरे ॥ २ ॥
मेळविणीविण घातला पान्हा ॥ एका जनार्दनु वांसरूं तान्हा ॥ ३ ॥

७४. पेका शकुन एका अपशकुन ॥ आझा परिपूर्ण बोहीमाजी ॥ १ ॥ डाव लु

तें काई डावलु तें काई ॥ वेगोडी पडते विचाराच्या पार्थी ॥ धृ० ॥ वाम
सव्य अधः ऊर्ध्व एक ॥ डावलणें तेथें झालें निःशेष ॥ २ ॥ एका जनार्दनीं
देहबुद्धि डावली ॥ परतोनि पाहे तंव रिघाली राउळी ॥ ३ ॥

७५. देखसी घटु तो झणसी रिता ॥ परिपूर्ण भरलें न देखे सर्वथा ॥ १ ॥
भरलेचि रिते भरलेचि रिते ॥ भरिलेचि रिते कां मानितोसी ॥ धृ० ॥
भरलेंचि भरितां अधिक भरे ॥ पात्र विरे परी तळी न खिरे ॥ २ ॥
भरलें भरितां नुभरे पाहीं ॥ ठार्याच्या ठार्यां भरतसे ॥ ३ ॥ अमृतकिरणीं
जेसें अमृत असे गुप्त ॥ तैसा देहीं पूर्ण दिसे देहवंत ॥ ४ ॥ भरलेनि रिता
नव्हे एका एकु ॥ जनार्दन होउनी ठेला तिन्ही लोकु ॥ ५ ॥

७६. किती कडसाल तुझी विवेकी ॥ आपल्या आपण झाली शिनळकी
॥ १ ॥ काय सांगो याचें कर्म अर्चाट ॥ ऐकतां मनाचें उतटताहे पोट ॥
धृ० ॥ सर्वांगी शिनळु पाहतां अनंगू ॥ एकलेपणें तो अमुला चांगू ॥ २ ॥
कोळा घाली तेथें वाढवी पोट ॥ अव्यक्ति व्यक्ति हा प्रसवे प्रगट ॥ ३ ॥
चावरि रातला नारायण भोगें ॥ एकलाचि जाला घरवातें दोघे ॥ ४ ॥
सोलिख पाहतां एक ना दोन्ही ॥ यापरी राहिला एका जनार्दनीं ॥ ५ ॥

७७. निजहित शिकवितां येतो अभिमान ॥ तें झालों सज्ञान सन्मा-
नासी ॥ १ ॥ मी तंव चरणरज मी तंव चरणरज ॥ माहों हित मज
शिकवी जो जी ॥ धृ० ॥ नवें नको करूं राग नको धरूं ॥ जुनाट विचारूं
विसरों नको ॥ २ ॥ पवन प्राशुनी सर्प निराहार असती ॥ ऐसेनि साधनें
कैवी घडे मुक्ती ॥ ३ ॥ सांडी मांडी सदा करितुसे मन ॥ तेंचि तूं स्वरूपीं
करुनि घालीं लीन ॥ ४ ॥ एका जनार्दनीं निजतत्त्व ध्यायीं ॥ देहीं
असतां तूं होशी विदेही ॥ ५ ॥

७८. साधन गवसे तंव भोजन मिळे ॥ भोजन साध्यकार्ळी साधन
येळें ॥ १ ॥ साधन सरलें साधन सरलें ॥ सिद्ध भोजन कैसें स्वादासी
झालें ॥ धृ० ॥ साधनेंवीण गिळे जो प्राप्त ॥ संकल्पेसी क्षुधे झाला नाश
॥ २ ॥ एका जनार्दनीं तृप्त अभयकर ॥ घालेपणाचे हे देताति वेंकर ॥ ३ ॥

७९. बारा चाले मागे न दिसे मार्ग ॥ कर्म वासनें तेंवी लागू ॥ १ ॥
यापरी एकीं मिनला एका ॥ विस्मित लोकां वाईयानो ॥ धृ० ॥ जनीं
निरंजन उफराटी भेटी ॥ एका जनार्दनीं निमाली गोठी ॥ २ ॥

८०. ठायीं बैसतां साधन सरलें ॥ स्वादभात्रें तेथें मन तुत्त झालें ॥ १ ॥
साधन नाही साधन नाही ॥ तंव तंव भोजना रुचि आली पाही ॥ धृ० ॥
साधनें वीण भोजन सुटी ॥ ऋषादिकां परीस देतसे पुढी ॥ २ ॥ एका
एकपणें साधन नाही ॥ पुढीं तुढीं झाली जनार्दनपारीं ॥ ३ ॥

८१. सिद्ध होतासी तो साधना आलासी ॥ मुक्ता सांडोनि वद्ध कां
झालासी ॥ १ ॥ साध्यची साधन साध्यची साधन ॥ इतर करणी तुझी
तुजलागीं बंधन ॥ धृ० ॥ प्रारब्धविंदोण विषय भोगूं जाण ॥ स्वरूपीं
होउनी मन गांठूं नको ॥ २ ॥ लेंकुराच्या खेळी दिवस् तैशी निशा ॥
सुखदुःखाचा भावो देखसी तूं तैसा ॥ ३ ॥ दोरा अंगीं सापु जितूं तैसा
मेला ॥ आपला भ्रमू जरी आपणा घासुनी गेला ॥ ४ ॥ एका जनार्दनीं
साध्यचि साधना ॥ सांडी मांडी करी संकल्पकल्पना ॥ ५ ॥

८२. सुत होतें त्यासी घालुनी वळण ॥ वळुनी माणुसपणें गुणी केलें
॥ १ ॥ सुताचें सुतीं लागला एका ॥ जनार्दनीं देखा चाळविला ॥ धृ० ॥
उगाळूनियां गुण अगुणाचा झाला ॥ तार न तुटतां सुतीं लागला ॥ २ ॥
प्रेम देऊनिया केली चाळवणी ॥ धरा धरा एका मीनला जनार्दनीं ॥ ३ ॥

८३. वांझेचि सुने प्रसुति झाली ॥ आपुली नाती कैसी आपण व्याली
॥ १ ॥ लटिकियाचें बाळ लटिकें खेळविती ॥ लटिकें चाळविती तें हें देह रे
॥ धृ० ॥ स्वप्नीचें धन चित्रिच्या ब्राह्मणा ॥ जाति कर्मांलागीं वांटिती पें
जाणा ॥ २ ॥ जन्म नाही त्याचें श्राद्ध आचरती ॥ देहामाजी साधन तें
जाण आंती ॥ ३ ॥ मूळ नाही तेथें फळ कैचें लाभे ॥ गाय नसतां
कैचि खुंटाचि दुमे ॥ ४ ॥

८४. नव नाडी देह बाह्यारि कोठें ॥ शोधितां तुज मोठे कष्ट होती
॥ १ ॥ देहोचि तंव नाही शोधिसी काई ॥ मृगजळाच्या डोही मोट

लावी ॥ धृ० ॥ येत जात कर्मी वर्तत भासे ॥ स्वप्नीचा भ्रमू स्वप्नीच विसे
॥ २ ॥ त्रिबंध बड चक्रे कल्पित कल्पना ॥ वोडंबरीची हें शृंगारली सेना
॥ ३ ॥ स्वप्नीचा बैरी जागृती मारा ॥ करूं जाय तो जागतां निदसुरा
॥ ४ ॥ एका जनार्दनी एकपण नाही ॥ देह विदेह तेथें शोधिसी ते काही ॥ ५ ॥

८५. माया ममत्वे वाढवी लोकां ॥ मायेसी एका वाढवितो ॥ १ ॥
जो जो जो परि बदे जननी ॥ एका जनार्दनी निज घे तूं ॥ धृ० ॥ माया
झणे माझा मज होईल तान्हा ॥ एका जनार्दनामाजी खेळे ॥ २ ॥

८६. जायाचा तोडरू जायाची गरसोळी ॥ सावत्र नवरी उजवली
॥ १ ॥ जायाची साडी जायाची चोळी ॥ जायाचा गोवरा बैसला मुळीं
॥ धृ० ॥ जायाचें घर जायाचा वर ॥ जाई जगा अवघा संसार ॥ २ ॥
जायाचा वन्हाड केल्या बोळवणा ॥ एका जनार्दनी दिवला आंदणा ॥ ३ ॥

८७. गाण्याचें कीर्तन गाणिवें नेलें ॥ जाणाचें ज्ञान जाणीव खादलें
॥ १ ॥ भावार्थ अवघड भारी ॥ तो नकळे जाणिवेवरी ॥ धृ० ॥ पंडिताचा
बोधू विव्ंसी वादूं ॥ तापशाचें तप निर्दाळी क्रोधूं ॥ २ ॥ योगियाचा
योग नाडीला सिद्धी ॥ अभिमान नाडी तो सज्ञान बुद्धी ॥ ३ ॥ कर्मी
कर्म भ्रम नाडी वर्णाश्रम ॥ समासी विषम विकल्प करी ॥ ४ ॥ एका
जनार्दनी भगवत्कृपा पूर्ण ॥ निरभिमान भावो वाढवी संपूर्ण ॥ ५ ॥

८८. मखर मंदले घोंगटे हाटी ॥ मुदलाच्यासाठीं मांडियलें ॥ १ ॥ तुझी
जवळी पहा गा जवळी पहा गा ॥ होईल चांगा तो हात घालूं ॥ धृ० ॥
बेन्हा पैरा कांहीं ङालवाया ॥ जवळीचा जवळी लागतो पायां ॥ २ ॥
कोलाची पेठ नाही हिरणी ॥ घालणी कोणी घालीना ॥ ३ ॥ लांब हंड
सलंब मेजे ॥ माझे तुझे ह्याणों नका ॥ ४ ॥ अवघे पेठ एकचि मोलें ॥
बारा सोळा आयुष्य गेलें ॥ ५ ॥ दुजेपणें दळाल ठकील तुझां ॥ मुदलचि
खावें स्वामी ॥ ६ ॥ विलंबु करितां उडगेळ हट्ट ॥ शेखी आटु जीवितासी
॥ ७ ॥ वासनेसहित विकरा झाला ॥ तुटी लाभूं नाही मुदली मुदला
॥ ८ ॥ एका जनार्दनी सरिसीसाठीं ॥ घेणें देणें नाही फुकटा फुकटीं ॥ ९ ॥

८९. वारेनि जिणें वारेनि मरणें ॥ वारा धरी ते चतुर शहाणे ॥ १ ॥
वारया वरी संसार देखा ॥ तेणें चाळविले अवघ्या लोकां ॥ धृ० ॥ वार-
याचा जीव जिवांत धरणें ॥ यापरि जीजे त्या नांव जिणें ॥ २ ॥ एका
जनार्दनीं भरला वारा ॥ सांडणें केलें अवघ्या संसारा ॥ ३ ॥

९०. संसार नगरीं भरला हट्ट ॥ एका एकटु आला तेथें ॥ १ ॥ माझे
स्वरूप पाहागा स्वरूप पाहागा ॥ दावितो जगा परि दृष्टि नये ॥ धृ० ॥
अति सूक्ष्मपणें नयेचि दृष्टी ॥ विवेक राहटी विषयांच्या ॥ २ ॥ या परि
विकरा नव्हेचि जनीं ॥ एकाजनार्दनीं वस्तु ठेवी ॥ ३ ॥

९१. कोहं कोहं कोहं कोहं कोहं पाहतां ॥ हा थिता दुरी दुरावे ॥ नि-
विड वासना बंधू ॥ तुज कैसेनि पावे ॥ १ ॥ जंववरी स्थिरू हंसूं ॥ तंव
पाहो तुझा वासू ॥ वासना जाहल्या भंगू ॥ सहजी रामरसू ॥ धृ० ॥
सोहं सोहं सोहं सोहं सोहं ॥ भोंवितां तुजचि सारिखा झाला ॥ अवशेष
अहंकारें मी ॥ आत्मा पेसा केला ॥ २ ॥ स्थिरू स्थिरू स्थिरू स्थिरू ॥ स्थिरू
पेसा राहीं ॥ कोहं कोहं सांडुनी पाहीं ॥ एका जनार्दनीं एकपण तेंहीं नाही ॥ ३ ॥

९२. कृष्णारूपीं क्षोभे माया ॥ धरी बांधो कान्हा ॥ १ ॥ अविमावा
क्षोभू धरी ॥ येहले कान्हा वोहले कान्हा ॥ धरी बांधो हरी ॥ धृ० ॥ वेह-
संगीं जेवीं छाया ॥ कृष्णापुढें धांवें माया ॥ २ ॥ एका जनार्दनीं काया ॥
मिथ्या रूपें बळी माया ॥ ३ ॥

९३. अधऊर्ध्व सम साधिलों ॥ सुख मना पश्चिमे वाट ॥ षट्पुरी
सहज मोकळी ॥ ऊर्ध्व दंडिलों ॥ मार्गू चिन्हें नीट ॥ सप्तधातु महा
कंदमू ॥ स्वयें सोस्वला ॥ पंधू पवनें सपाट ॥ महा तेज विजू तळपत ॥
उपरोपरी चाले कडकडाट ॥ १ ॥ योग पंथें झाली जोगिणी ॥ अनुहतलो
वाजे टाळी ॥ धृ० ॥ मेरु गिरि तळी तळवटीं ॥ सप्त राधिलों अवघड
वाट ॥ अवोथें पवन बांधला ॥ विना लंब हो चित राहे घनदाट ॥ निर्गम
नेति वृत्ति नहि सरे ॥ गुरुवचनें अगम्यागमन नेटे ॥ दसकोटारीं कडि
विकडी ॥ प्रवेशलीं भली उलटी गोल्हाटी ॥ २ ॥ सहस्रवळीं बळामाजी

स्वानंदें ॥ नित्य वरुषे मेघू ॥ परमाभूतें मृत निस्तृत निज आवडी ॥ भले
चाख्यो बोध ॥ शरीर धातु सम सचली ॥ समुळी हो भरिया अमोघ ॥
ऊर्ध्वमुखें मधु पिबती ॥ महा योगिणी ॥ विगत भवरोग ॥ ३ ॥ नाद
बिंदु कळा ज्योती ॥ सम रामरसें ॥ बैठी हो पिये ॥ काळ वेळ जन्म
निधन ॥ सत्कर्मलो फुटाणे खावी ॥ जेराजर्जर कर्मटी ॥ ऊठ न्हाटो
हो ॥ देहभया विदेही ॥ एका जनार्दन योगें ॥ योग सिद्धि हो ॥ सहज
चैतन्य नाही ॥ ४ ॥

९४. बुद्धिबळाचा दोही भारी ॥ नामरूपातें नेणति सारीं ॥ गति ग-
मन त्या नाही निर्भारीं ॥ जग चाळोनि जगा बाहेरीं ॥ धृ० ॥ राजा
प्रधान पशु प्यावा उठी ॥ त्यासी पूर्व कर्म नाही गांठीं ॥ हें खेळवी
त्याची कामाठी ॥ मिथ्या मिमांसक कर्म गोठी ॥ १ ॥ चोसष्टी पगाचीं
बंदें ॥ खेळवितां रचि वाडें कोडें ॥ तेथें नेमस्तु स्थिति मागें पुढें ॥ तें
ज्ञान नेणती तें तंव जडे ॥ २ ॥ सोकटिया नाही आपपर ॥ खेळवितां
रची दोन्ही भार ॥ गतिगमन त्याचा निर्धार ॥ चाळितां चाळी साचार
॥ ३ ॥ अचेतना नाही जीव भावो ॥ त्यासी मारिलें मारिलें ह्मणती पहा
हो ॥ ४ ॥ हा खेळ त्याचा निर्वाहो ॥ जिणें मरणें दोन्ही वावो ॥ ५ ॥ सारी
निमात्या पाठीं ॥ कोण धर्मात्मा चडे वेकुंठीं ॥ कोण पडे नरकसंकटीं ॥
मिथ्या संसार तो ज्ञानदृष्टीं ॥ ६ ॥ हारी जेंत नेणती सारी ॥ मिथ्या बंध
मोक्ष संसारी ॥ एका जनार्दन थापरी ॥ देहा वर्ततां देहा बाहेरी ॥ ७ ॥

९५. महाभूत भौतिक कांहीं रे ॥ तें तंव येथें नाही रे ॥ १ ॥ येथें
स्थिर राही रे ॥ माझिया बापा राही रे ॥ धृ० ॥ माया दृष्टि लाविल
कांही रे ॥ बोवाळिन देही देही रे ॥ २ ॥ एका जनार्दनाच्या पायीं रे ॥
देह विदेह नाही रे ॥ ३ ॥

९६. पतिचैतन्या सरिसी ॥ सति नव्हेचि निज सत्वेसी ॥ पाठी
मेळ्या प्रेतालागीं ॥ मडें धरुनि निघताहे आंगीं ॥ १ ॥ सति नेणेंचि
सदूप ॥ मडें धरुनि मरति अमूप ॥ धृ० ॥ जरि देहचि पति होय ॥ तरी

तें शरीर तैसेचि आहे ॥ गेला गेला हाणती काये ॥ ते वस्तूची न धसे
सोये ॥ २ ॥ भ्रतार निमाला मध्यराती ॥ वेहा मटें मिरवी सती ॥ पति
गेला हातोहाती ॥ आगीं रिचे मढ्याप्रती ॥ ३ ॥ प्रेत धरुनि आगीं रिघती ॥
त्या सत्या प्रेतभूता होती ॥ डाक अंगीं अवतरती ॥ नाना पत्तीचा मानू
मागती ॥ ४ ॥ पतिचेतन्य धरुनी हातीं ॥ देहो सांडी महासती ॥ एका
जनार्दनाचिये युक्ती ॥ जन्म मरण नाहीं पुढती ॥ ५ ॥

सत्समागम.

—0:0—

१. महा सर्वगत सदा सम ॥ जेथें आनु नाहीं विषमं ॥ ऐसें जाणती
ते दुर्गम ॥ ते भेटती तें भाग्य परम ॥ १ ॥ ऐसें कैसियानें भेटती साधू ॥
ज्यांचा अतर्क्य तर्कवेना बोधू ॥ ज्यांसी निजानंदीं आनंदू ॥ ज्यांचा पर-
मानंदीं उद्बोधू ॥ २ ॥ पवना घालवेल पालाण ॥ पाई चालवेल गगन ॥
भूत भविष्य कळेले वर्तमान ॥ परि त्या साधूचें न कळे महिमान ॥ ३ ॥
चंद्रामृत सुखें सेवेल ॥ अस्तु जातां रवि धरवेल ॥ बाह्या सागर हेळ्य
तरवेल ॥ परि त्या साधूची भेटी नव्हेल ॥ ४ ॥ जप तप करवेल अनु-
ष्ठान ॥ ध्येय ध्याता धरवेल निजध्यान ॥ ज्ञेय ज्ञाता विवर्जित ज्ञानें ॥
ज्ञान ध्यानाचें फळ साधुजन ॥ ५ ॥ निज वृत्तीचा करवेल निरोधू ॥
जीवा शिवाचा भोगवेल आनंदू ॥ एका जनार्दनीं निज साधू ॥ ज्यांच्या
हमरणें चुकती भवबंधू ॥ ६ ॥

२. ज्ञान ध्यान जप तप तें साधन ॥ ते हे संत निधान सखे माझे
॥ १ ॥ संतापार्थी आर्धी जावें वो शरण ॥ संसारबोळवण होय तेणें
॥ २ ॥ तथाचें हें मूळ संताचे ते पाय ॥ आणिक उपाय नाहीं नाहीं
॥ ३ ॥ द्वैत अद्वैताचा न सरेचि कोंभ ॥ तो हाचि स्वयंभ संतसंग ॥ ४ ॥
एका जनार्दनीं परब्रह्म नाम ॥ द्वैतक्रिया कर्म तेथें नाहीं ॥ ५ ॥

३. ज्ञान होय आर्धी संता शरण जातां ॥ मग बोळखितां कळे रूप

॥ १ ॥ नामाचें जें मूळ रूपाचें रूपस ॥ पंढरीनिवास ह्मदयी धरी ॥ २ ॥
प्रपंची परमार्थी तारक हें नाम ॥ ब्रह्मानंद प्रेम सर्व वसे ॥ ३ ॥ सच्चिदा-
नंद खूण एका जनार्दन ॥ स्वयंब्रह्म जाण नाम असे ॥ ४ ॥

४. जन्म कोट्यांनीं हरिसेवा जोडे ॥ नवविधा भजन सांग घडे ॥
तंव वैराग्य तें पाहे पुढें ॥ पूर्व प्राचीन फळ रोकडें ॥ १ ॥ ऐसें तेंच
मिळती ते साधू ॥ ज्यांचा संग करी उद्बोधू ॥ ज्यांचा स्पर्श करी आल्हादू ॥
ज्याचा महिमा न कळे आनंदू ॥ २ ॥ घडे कामकर्मपरित्याग ॥ झडे
समूळ विषयांचा संग ॥ सर्व कामना नुरे मार्ग ॥ तें आतुडे मानवा
संतसंग ॥ ३ ॥ शुद्ध सत्वगुण देहीं पाहे ॥ दंभ अहंकार मानापमान
आय ॥ काम क्रोध लोभ सांडी सोय ॥ तें भूतभावना ही होय ॥ ४ ॥
जें जनार्दनीं शुद्ध भाव ॥ स्वकर्मासी विधांति ठाव ॥ ऐक्य दुजें दोन्ही
होती वाव ॥ देहबुद्धीच भासे देव ॥ ५ ॥ जें संत क्या होय
बापा ॥ तेंच विधांति त्रिविध तापा ॥ तेंच मिळणी होय स्वरूपा ॥ पूर्ण
एका जनार्दनीं कृपा ॥ ६ ॥

५. वेवाचे ते आस जाणावे ते संत ॥ त्यांचे चरणीं रत व्हावें सदा
॥ १ ॥ श्रीहरीची भेटी सहजची होय ॥ श्रम लया जाय क्षणमात्रें ॥ २ ॥
पापाचे पर्वत भस्म नामाग्नीत ॥ अभक्ता न कळे हित नाम न घेती ॥ ३ ॥
एका जनार्दनीं संतांचिया कृपें ॥ नाम होय सोपें कृपें त्यांच्या ॥ ४ ॥

६. आशापाश सोडुनि देई ॥ संतासी तूं शरण जाई ॥ चौव्यांशीचें भय
नाहीं ॥ प्राणिया तुज ॥ १ ॥ आवडी धरी संतसंग ॥ कामक्रोधा होय
भंग ॥ षड्वैरीया मार्ग ॥ मोकळाची असे ॥ २ ॥ संतसंग धरिती चित्ती ॥
उपाधि ते सर्व तुटती ॥ भावें होय मोक्षप्राप्ती ॥ क्षणमात्रें ॥ ३ ॥ नाहीं
आणिक साधन ॥ संतसंगतीवांचून ॥ शरण एका जनार्दना ॥ संतसंग धरी ॥ ४ ॥

७. पळभरी संतसंमती ॥ कोटि युगे तया विधांती ॥ ऐसें बोलतसे
भुती ॥ पाहे पां जना ॥ १ ॥ वेदशास्त्र पुराण ॥ महिमा संताचाचि
जाण ॥ शुकादिक रंगून ॥ रंगले रंगी ॥ २ ॥ अर्जुना उपवेक्षिलें ॥ उद्ध-

घातें बोधिलें ॥ व्यासादिक रंगले ॥ हृदयीं सदा ॥ ३ ॥ तें दृढ हृदयीं
धरीं ॥ आणिक नको पदं फेरीं ॥ एका जनार्दना धरीं ॥ हृदयामार्जी ॥ ४ ॥

८. संगती वा वनाचे रातले सर्वभावे ॥ चंदन होउनी सवें ठेलों मी
वो ॥ १ ॥ वेधिला जीव माझा संतचरणीं ॥ आन दुजें मना माठवेंचि
स्वप्नीं ॥ २ ॥ जाग्रती स्वप्न सुषुप्तीचा ठाव ॥ अवघा देखे देवाधिदेव ॥ ३ ॥
पाहतां पाहतां मन नाहीसें झालें ॥ एका जनार्दनीं केलें मज ऐसें ॥ ४ ॥

९. संत दयाळ दयाळ ॥ अंतरीं होताती प्रेमळ ॥ १ ॥ शरण आलि-
यासी पाठीं ॥ पाहताती कृपादृष्टी ॥ २ ॥ देऊनियां रसायणा ॥ तारिताती
भवार्णव जाणा ॥ ३ ॥ संतासीं शरण जावें ॥ एका जनार्दनीं त्यांसी गावें ॥ ४ ॥

१०. ऐसी प्राप्ती कै लाहीन ॥ संतसंगतीं राहीन ॥ त्यांचे संगतीं मी
ध्याईन ॥ नाम गाईन अहर्निशीं ॥ १ ॥ भावें धरलिया संतसंग ॥ सकळ
संगा होय भंग ॥ नाभ्यासितां आकळे योग ॥ पळे भवरोग आपभयें
॥ २ ॥ सेविलिया संतचरणतीर्थां ॥ तीर्थे पार्यवणी बोळविती माथां ॥
सुर नर असुर बंदिती तत्त्वतां ॥ ब्रह्म सायुज्यता धरिरे ॥ ३ ॥ संतचरणे-
रज मस्तकीं पडे ॥ देहसंदेह समूळ उडे ॥ उघडलीं मुक्तीचीं कवाडें ॥
कोंदाटे पुढें परब्रह्म ॥ ४ ॥ दृढ धरलिया सत्संगती ॥ अलभ्य लाभ
आतुडे हातीं ॥ चारी पुरुषार्थ चारी मुक्ती ॥ पाया लागती निजदास्य
॥ ५ ॥ जें कृपा करिती संतजन ॥ जन विजन होय जनार्दन ॥ एका
जनार्दनीं शरण ॥ ब्रह्म परिपूर्ण तो लाहे ॥ ६ ॥

११. धन्य आज दिन संतदरशनाचा ॥ अनंत जन्मांचा शिण गेला
॥ १ ॥ मज वाटे त्यासी आलिंगन घावें ॥ कदा न सोडावे चरण त्याचे
॥ २ ॥ त्रिविध तापांची जाहली बोळवण ॥ देखिल्या चरण वेणवाचे
॥ ३ ॥ एका जनार्दनीं घडो त्याचा संग ॥ न व्हावा वियोग माझ्या चित्ता ॥ ४ ॥

१२. पाजी प्रेम पाह्या लाऊनियां सोई ॥ पुन्हां तो न गोवी येरझारिं
॥ १ ॥ येरझार दारीं वातलासे चिरा ॥ ठेविलेंसे स्थिरा चरणाजवळी ॥ २ ॥
एका जनार्दनीं केलेंसे मोकळा ॥ संतपार्यां लळा लाऊनियां ॥ ३ ॥

११. अनुपम्य सुख संताच्या पायी ॥ राहीन तये ठायी असंडित
॥ १ ॥ असंडित गोडी सेवीन आवडी ॥ ब्रह्मादिकां जोडी ऐशी नाही
॥ २ ॥ सर्व पर्वकाळ आले त्या ठायां ॥ विश्रांति व्यावया इच्छितावी
॥ ३ ॥ एका जनार्दनी सुखाचें माहेर ॥ भवसिंधु पार तारक हें ॥ ४ ॥

१४. छळणें करुनी बोलतां ॥ तात्काळ आली समाधि अवस्था ॥
सन्मार्गे विटतां संता ॥ न कळे तत्त्वतां काय देती ॥ १ ॥ जाणा जाणते
सफळ ॥ ज्यांसी निज प्राप्तीची कळवळ ॥ तिहीं सांडोनी स्थळ ॥ संत-
जन वंदावे ॥ २ ॥ एका जनार्दनाचें तान्हे ॥ भुंकाळ परि मागूं नेणें ॥
कुर्बाळुनीयां स्तनें ॥ जनार्दनें लाविलें ॥ ३ ॥

१५. संत जाती हरिकीर्तना ॥ त्यांच्या वाहीन मोजे वाहाणा ॥ १ ॥
हेंचि भवसिंधूचें तारु ॥ तेणें उतरूं पेलपारूं ॥ २ ॥ जन्मोजन्मीचें भेषज ॥
ते हे संतचरणरज ॥ ३ ॥ संत चरणींच्या पादुका ॥ जाहला जनार्दन एका ॥ ४ ॥

१६. संतचरणीं सेवा घडे ॥ भाग्य पाहा हो केव्हडें ॥ १ ॥ व्यर्थ
क्षिणती बापुडे ॥ योग याग करुनी गाडे ॥ २ ॥ संतचरणीं नाही थारा ॥
भरले तपांच्या डोंगरा ॥ ४ ॥ नाम न ह्मणती कोडें ॥ धूम्रपान करती
तोंडें ॥ ५ ॥ एका जनार्दनीं साचें ॥ मन नाही तंव सुख कैचें ॥ ६ ॥

१७. नरदेहीचा हाचि मुख्यार्थ ॥ संतसंग करी परमार्थ ॥ १ ॥
आणिक नाही पां साधन ॥ मुखीं हरि हरि स्मरण ॥ २ ॥ सोडी द्रव्य
द्वारा आशा ॥ संतसंगें दशा पाववी ॥ ३ ॥ जरी पोखलें शरीर ॥ तरी तें
केव्हांही जाणार ॥ ४ ॥ जनार्दनाचा एका ह्मणे ॥ संतापायीं ठाव देणें ॥ ५ ॥

१८. पाया शोधोनीयां बांधिताती घर ॥ ऐसें दुस्तर या नरदेही ॥ १ ॥
ह्मणती पुत्र माझे नातू हें कलत्र ॥ मिळती सर्व गोत्र तयेठायी ॥ २ ॥
संपत्ति देखोनी गिवसिती त्यासी ॥ माझें माझें ह्मणती रांडापोरें ॥ ३ ॥
चाले वरवा धंदा बहिणी ह्मणती माझा दादा ॥ आलीया दरिद्रबाधा
चळुनी आती ॥ ४ ॥ जनार्दनाचा एक करितसे विनंती ॥ संतसंग
विची जिची धरा ॥ ५ ॥

१९. संपत्ति देखोनी माझें माझें ॥ बागवितो ओझें खरा ऐसा ॥ १ ॥
क्षणिक आयुष्य क्षणिक संपत्ती ॥ नकळे तयाप्रति अंध जैसा ॥ २ ॥
जाणार जाणार सर्व हें जाणार ॥ हरिनाम सार जपे सदा ॥ ३ ॥ जनार्दनाचा एका सांगतसे मार्तू ॥ धरि रे सांगातू वैष्णवांचा ॥ ४ ॥

२०. मती लागो संतचरणीं ॥ तेणें उन्मनी साधती ॥ १ ॥ तुच्छ वाटे स्वर्गलोक ॥ जैसा रंक इंद्रासी ॥ २ ॥ अंधार तो जैसा पळे ॥ किरण देखया उजाले ॥ ३ ॥ एका जनार्दना शरण ॥ मनचि जालें कृष्णार्पण ॥ ४ ॥

२१. घेउनी नरदेहीं वायां जाय ॥ नेणें संतसंग कांहीं उपाय ॥ १ ॥
कली वाढलासे अधम ॥ ब्राह्मण सांडिती आपुलें कर्म ॥ २ ॥ शुद्धयाती असोनी चित्त ॥ सदा नीचाश्रय करित ॥ ३ ॥ देवपूजा नेणें कर्म ॥ न घडे स्नानसंध्या धर्म ॥ ४ ॥ ऐसा कलीचा महिमा ॥ कोणी करी कर्माकर्मा ॥ ५ ॥ एका जनार्दनी शरण ॥ घडो संतसेवा जाण ॥ ६ ॥

२२. ज्यांसी नाहीं संतसंग ॥ ते अभंग दुःख भोगिती ॥ १ ॥ तैसा नको विचार देवा ॥ देई सेवा संतसंग ॥ २ ॥ अखंड नाम वाचे कीर्ती ॥ संतसंग विभ्रंति मज देई ॥ ३ ॥ मागणें हेंचि तें यावें ॥ आणिक मागणें जीवीं नाहीं ॥ ४ ॥ ह्याने जनार्दनाचा एका ॥ सुलभ सोपा उपाय ॥ ५ ॥

२३. अर्धक्षण घडतां संताची संगती ॥ तेणें होय शांति महत्पाण ॥ १ ॥
संतसंग देई संतसंग देई ॥ आणिक प्रवाही घालूं नको ॥ २ ॥ संसार मज न करणें सर्वथा ॥ परमार्थ पुरता हातीं देई ॥ ३ ॥ जनार्दनाचा एका करुणावचनीं ॥ करी विनवणी पायापाशीं ॥ ४ ॥

२४. जेथें मुख्यत्वे करावी भक्ती ॥ तेथें घडावी संताची संगती ॥
हेंचि मागणें तुझाप्रती ॥ यावे निश्चिती मज देवा ॥ १ ॥ पुरवा पुरवा माझा हेत ॥ दुर्जे मागणें नाहीं निश्चित ॥ २ ॥ आयुष्य अंतवरी नामस्मरण ॥ गीता भागवताचें श्रवण ॥ विष्णु शिवमूर्तीचें ध्यान ॥ हेंचि देणें सर्वथा ॥ ३ ॥ येकोनी ऐसें वचन ॥ जनार्दन तुष्टला प्रेमें करून ॥
एका जनार्दनी पाय धरून ॥ सप्रेमें आलिंगिला ॥ ४ ॥

२५. देह हा जाणार काळाच्या शेवटा ॥ याची धरुनी मिठी गोडी
काय ॥ १ ॥ जाणार जाणार जाणार हें विश्व ॥ वाउगाचि सोस करसी
काय ॥ २ ॥ प्रपंचकौवाद एरंडाचे परी ॥ रसस्वाद तरी कांहीं नाहीं
॥ ३ ॥ नाशिवंतासाठीं रडतोसी बायां ॥ जनार्दनीं शरण रिघे तूं पायां
॥ ४ ॥ एका जनार्दनीं भेटी होतां संताची ॥ मग जन्ममरणाची चिंता नाहीं ॥ ५ ॥

पुंडलिकाच्या भक्तीचें माहात्म्य.

१. उँकारसह मकार आदि अंत नाहीं जया ॥ तें पुंडलिकें भुलवोनी
आणिलें या ठायां ॥ १ ॥ भुललें वो माय पुंडलिका प्रीतीं ॥ उभाचि
राहो परी खेद न करी चितीं ॥ २ ॥ अठरा पुराणांसी वाड शास्त्रें
वेदादती ॥ तो सांवळा श्रीकृष्ण उभा विटे पुंडलिकाचे भक्ती ॥ ३ ॥
वेद वेदांतरें मत मतांतरें न कळे ध्रुति पें वेडावती ॥ तो एका जनार्दनाचे
ह्रदयीं सांवळा घेउनी बुंधी ॥ ४ ॥

२. सांवळें कोंवळें ढवळें ना पिवळें ॥ रंगे रंगा वेगळें पंढरी मे
माय ॥ १ ॥ चांदणें जैसें शोभतें नभीं ॥ तैसा कट धरुनी नमी चंद्र मे
माय ॥ २ ॥ विटेवरी नीट जघनीं कर ॥ उभा देखे परात्पर मे माय ॥ ३ ॥
एका जनार्दनीं पाहातां तयासी ॥ मन चकोर तृप्त जालें मे माय ॥ ४ ॥

३. परात्पर परिपूर्ण सच्चिदानंदधन ॥ सर्वा अधिष्ठान देवताच मे माय
॥ १ ॥ तें लाधलें लाधलें पुंडलिकाचे प्रीती ॥ येत पंढरीप्रति अनायासें मे
माय ॥ २ ॥ जगदंबर पसारा लपवोनी सारा मे माये ॥ धरियेला थारा
पुंडलिकाचेनी प्रेमें मे माय ॥ ३ ॥ ओहं मा न कळे कांहीं सोहं देती ग्वाही
मे कोहंमाची तुटली बुंधी ॥ एका जनार्दनीं प्रीति मे माय ॥ ४ ॥

४. स्वंपद तत्पद असिपद या वेगळा विसे ॥ खोल बुंधी घेउनी विटे-
वरी उभा असे मे माय ॥ १ ॥ वेडावळा पुंडलिकें उभा केला ॥ तेथोनी
कोठें न जाय मे माय ॥ २ ॥ भक्ता अभयकर देतुसे अवलीला ॥ मेळवोनी

मेळा वैष्णवांचा मे माय ॥ ३ ॥ पुंडलिकें मोहिला उभा उगाचि केला ॥
एका जनार्दनी ठसावला रूपेंविण मे माय ॥ ४ ॥

५ स्थूल ना सूक्ष्म कारण ना महाकारण ॥ या परता वेगळाचि जाण
आहे मे माय ॥ १ ॥ पुंडलिकाचे प्रेमें मौनस्थ उभा ॥ कोणा न बोले
उगला उभा ठेला मे माय ॥ २ ॥ निथ वंय जर्गी यावें भेटी लागीं ॥
दरुशनें उद्धार वेगीं तथा मे माय ॥ ३ ॥ ऐसा लाचवी खेळ खेळोनीं
निराळा ॥ एका जनार्दनीं डोळा देखिला मे माय ॥ ४ ॥

६. अभक्त समक्त दोघांसी सारखा दिसे ॥ लवणीं जैसें न दिसे दुजे-
पण मे माय ॥ १ ॥ ऐसा परात्पर सोडरा पुंडिलीकाचे पाठीं ॥ मौन्य
त्रिपुटीं धरुनी मे माय ॥ २ ॥ पुण्यपाप सर्व देखतसे दृष्टीं ॥ चालवी सर्व
सृष्टि मे माय ॥ ३ ॥ ऐसा वेषधारी उभा भीर्वरेतीरीं ॥ एका जनार्दनीं
अंतरीं दृढ ठसावे मे माय ॥ ४ ॥

७. गाई गोपांसमवेत गोकुळीहुनी आला ॥ पाहुनी मक्ति भुलला वैष्ण-
वाला ॥ १ ॥ मुगुटमणी धन्य पुंडलिका निका ॥ तयालागीं वेखा उभा मे
माय ॥ २ ॥ युगें अढावीस जालीं परि न बैसे खालीं ॥ मर्यादा धरली
प्रेमाची मे माय ॥ ३ ॥ ऐसा व्योपक जगाचा जीवन ॥ एका जनार्दनीं
शरण मे माय ॥ ४ ॥

८. त्रिपुटीविरहित कर कटीं उभा ॥ त्रैलोक्याची शोभा शोभे मे
माय ॥ १ ॥ परे परता वैखरीये आरुता ॥ पश्यंती निर्धारितां न कळे
मे माय ॥ २ ॥ मध्यमा मध्यमीं उभा तो स्वयंभ ॥ अद्वयानंद कोंभ
कर्दळीचा मे माय ॥ ३ ॥ एका जनार्दनीं आहे तैसा ॥ हृदयीं सामावला
माझ्या मे माय ॥ ४ ॥

९. पंचविसावा श्रीविठ्ठल ॥ चोवितां वेगळा तयाचा खेळू मे माय
॥ १ ॥ तो पुंडलिकाकारणें येथरीं आला ॥ उभा उभा ठेला विटेवरी
मे माय ॥ २ ॥ जनीं जनार्दन करावया उद्धारण ॥ एका जनार्दनीं
समचरण साजिरे मे माय ॥ ३ ॥

१०. सहा चार अठरा बारा जें वर्णिते ॥ चौदांची तों गति कुंठित मे माय ॥ १ ॥ पांचांसी न कळे सात वै भांडती ॥ आठांची तो गति कुंठित जाली मे माय ॥ २ ॥ नवम मौनावले दशम स्थिरावले ॥ एकादशें धरिलें हृदयीं मे माय ॥ ३ ॥ द्वादशा पोटी त्रयोदशा होटीं ॥ एका जनार्दनाचे दृष्टि उभा मे माय ॥ ४ ॥

११. पंधरा भांगले सोळांसी न कळे ॥ सतरा वेडावले न कळे माय ॥ १ ॥ एकुणविस भले विसांते पुसती ॥ तयांसी तों गति न कळे मे माय ॥ २ ॥ एकविस वेगळे विसीं मुराले ॥ तयांचें तयां न कळे माय ॥ ३ ॥ तेविस चोविस वतें जगाकारीं ॥ एका जनार्दनीं पंचविसाचा हृदयीं मे माय ॥ ४ ॥

संतसमागम.

१. आशा मनीषा तृष्णा बांधिती दावणी ॥ सोडवी चक्रपाणी संत-संगें ॥ १ ॥ काम क्रोध लोभ यांचा हा पसार ॥ पाडिती विसरा तुझा देवा ॥ २ ॥ मोह ममता भ्रांति ढकलिती कूर्पी ॥ दावी पै सोपी वाट आह्वां ॥ ३ ॥ जनार्दनाचा एका विनवी सर्वांतें ॥ भजा एकचिचें विठोबासी ॥ ४ ॥

२. हरि प्राप्तीसी उपाय ॥ धरावे संताचे पाय ॥ १ ॥ तेणें साधती साधनें ॥ तुटतीं भवार्ची बंधनें ॥ २ ॥ संताविण प्राप्ति नाही ॥ ऐसी वेद देती ग्वाही ॥ ३ ॥ एका जनार्दनीं संत ॥ पूर्ण करिती मनोरथ ॥ ४ ॥

३. पुंडलिक संतें भला ॥ तेणें उद्धार केला ॥ १ ॥ तयाचें वंदावे चरण ॥ काया वाचा मनें करून ॥ २ ॥ उपाधि संत तुटती व्याधी ॥ एका जनार्दनीं समाधी ॥ ३ ॥

४. सहस्र मुखांचा वर्णितां भागला ॥ तें सुख तुजला प्राप्त कैचें ॥ १ ॥ संतांचे संगती सुख तें अपार ॥ नाही पारायेंर सुखाभंग ॥ २ ॥ एका जनार्दनीं सुखाचीच राशी ॥ दभा हृषीकेशी विटेवरी ॥ ३ ॥

५. वेदोक्त पठण करितां चडे मान ॥ तेणें होय पतन कर्मभूमीं ॥ १ ॥
 सोरें तें साधन संतासीं शरण ॥ तेणें चुके बंधन जड जीवां ॥ २ ॥
 अभ्यासाचा सोस वाड्याची द्वेष ॥ न करी सायास नाम जपे ॥ ३ ॥
 एका जनार्दनीं सायासाचे भरी ॥ नको पडूं फेरी चोऱ्यायशीच्या ॥ ४ ॥

६. आयुष्यभविष्य हें तंव कवणा हातीं ॥ वायाची वाहती कुंथाकुंभी
 ॥ १ ॥ आयुष्याचा अंत आलिया जवळी ॥ कोण तयावेळीं सांभाळीत
 ॥ २ ॥ गुंतुनी संसारीं पडती अघोरीं ॥ न चुकेची फेरी येतां जातां ॥ ३ ॥
 एका जनार्दनीं संतकृपेविण ॥ कोण वारी शीण जन्ममृत्यू ॥ ४ ॥

७. करूं करूं द्वाणतां गेले वायावीण ॥ संसार तो शीण केला वेगीं
 ॥ १ ॥ अधमा न कळे अधमा न कळे ॥ झांकोनियां डोळे घाणा नेती
 ॥ २ ॥ यमदूत नेती तयासीं तातडीं ॥ भारिती वरी कोडी यमदंडें ॥ ३ ॥
 एका जनार्दनीं चुकवी या यातना ॥ संताच्या चरणा शरणा रिघे ॥ ४ ॥

८. देहाची ममता न धरी साचार ॥ करी कां रे विचार पैलघडी
 ॥ १ ॥ भरिला भरिला सागर भरिला ॥ उतरी कां रे बहिला संतसंगें ॥ २ ॥
 नामाची सांगडी बांधित निर्धारें ॥ तेणें पैलपार तरसी वेखा ॥ ३ ॥
 सांगड नामाची धरी प्रेमभावें ॥ संतां शरण जावें एकैविधा ॥ ४ ॥
 एका जनार्दनीं शरण गेलिया ॥ कळिकाळ पाया बंदी यम ॥ ५ ॥

९. पायावरी ठेवितां भाळ ॥ कर्म सकळ सुकळ ॥ १ ॥ ऐसा छंद
 जया मनीं ॥ धन्य जननी तयाची ॥ २ ॥ लोटांगण संतांपुढीं ॥ घाली
 उघडा होउनी ॥ ३ ॥ एका जनार्दनीं भेटी ॥ जन्ममरणा होय तुटी ॥ ४ ॥

१०. तापलिया तापत्रयें संतां शरण जावें ॥ जीवें भावें धरावें चरण
 त्यांचे ॥ १ ॥ करुनि विनवणी बंदूं पायवणी ॥ घालूं लोटांगणीं मस्तक हें
 ॥ २ ॥ उपासनामार्ग सांगती ते खूण ॥ देती मंत्र निर्वाळ विडळ हरी
 ॥ ३ ॥ एका जनार्दनीं संतांसी शरण ॥ रात्र आणि दिन जितूं त्यांसी ॥ ४ ॥

११. आज्ञी उत्तम सुदिन ॥ झालें दर्शन संतांचें ॥ १ ॥ पाप ताप
 दैन्य गेलें ॥ संत पाउलें पाहतां ॥ २ ॥ अवघा यत्न फळा आला ॥

अवघा झाला आनंद ॥ ३ ॥ अवघे कर्म सुकर्म झाले ॥ अवघे भेटले संतजन ॥ ४ ॥ एका जनार्दनीं बरा ॥ संतसमागम खरा ॥ ५ ॥

१२. मस्तक माझे संतपार्थी ॥ ठेवुनी होऊं उत्तरीची ॥ १ ॥ वारंवार क्षणक्षणा ॥ नामघोष करिती जाणा ॥ २ ॥ देउनी अभय दान ॥ करिती पतित पावन ॥ ३ ॥ एका जनार्दनीं पाहीं ॥ संतपार्थीं ठेवी डोई ॥ ४ ॥

१३. आजि दिवस धन्य झाला ॥ संतसमागम पावला ॥ १ ॥ बरवा फळला शकुन ॥ अवघा निवारला शीण ॥ २ ॥ सुस्नात झालों ॥ संतसागरीं नाहालों ॥ ३ ॥ एका जनार्दनीं भावें ॥ संतचरणीं लीन व्हावें ॥ ४ ॥

१४. सोनियाचा दिवस आजी झाला ॥ संतसमागम पावला ॥ १ ॥ तेणें फिटलें अवघें कोडें ॥ झालें परब्रह्म उघडें ॥ २ ॥ एका जनार्दनीं सेवा ॥ करीन मी त्याची भावा ॥ ३ ॥

१५. घटिका पळ नवचे वांया ॥ संतपायां सांडोनि ॥ १ ॥ मनोरथ पुरले मनीचे ॥ झालें देहाचें सार्थक ॥ २ ॥ जन्मा आलियाचें काज ॥ संतसंग घडला निज ॥ ३ ॥ एका जनार्दनीं मिठी ॥ संतसंग जडला पोटी ॥ ४ ॥

१६. संतसंगतीनें झालें माझे कांज ॥ अंतरीं तें निज प्रगटलें ॥ १ ॥ बरवा झाला समागम ॥ अवघा निवारला श्रम ॥ २ ॥ दैन्य दरिद्र दूर गेलें ॥ संतपाडलें देखतां ॥ ३ ॥ एका जनार्दनीं सेवा ॥ करीन मी आपुल्या भावा ॥ ४ ॥

१७. जाण ते संत जाण ते संत ॥ जाण ते संत अंतरींचे ॥ १ ॥ जे जे इच्छा देती फळ ॥ काळ वेळ चुकवोनी ॥ २ ॥ मनोरथ पुरले वो माझे ॥ एका जनार्दनीं बोझें ॥ ३ ॥

१८. अपार माहिमा संतांचा ॥ काय बोलूं मी वाचा ॥ १ ॥ मार्गे तरले पुढें तरती ॥ जड जीवां उद्धरती ॥ २ ॥ नाममात्रा रसायन ॥ देउनी तारिती संतजन ॥ ३ ॥ पेशा संतां क्षरण जाऊं ॥ एका जनार्दनीं घ्याऊं ॥ ४ ॥

१९. आलिंगन संतपाया ॥ पावली काया विधांती ॥ १ ॥ सुखें सुख अपार झालें ॥ संतपाडलें देखतां ॥ २ ॥ अवघा श्रम फळा आला ॥ काळ गेला त्रेशधडी ॥ ३ ॥ एका जनार्दनीं संत ॥ मज ते भेटोत अखंडित ॥ ४ ॥

२०. उघड बोलती संत ॥ जैसा हेत पुरविती ॥ १ ॥ मनीचें जाणती
ते सदा ॥ होऊं नेदी विषयवाधा ॥ २ ॥ अज्ञान सज्ञान ॥ तारिती कृपें
करून ॥ ३ ॥ संतापार्थी ज्याचा भाव ॥ तेथें प्रगटेची देव ॥ ४ ॥ एका
जनार्दनी परा ॥ बावा मज तेथें थारा ॥ ५ ॥

२१. अखंडित संतसंग ॥ तेथें काय सुखा उणें मग ॥ १ ॥ माझे आलें
अनुभवा ॥ घडावी ती संतसेवा ॥ २ ॥ हेंचि मागे आणिक नाही ॥ सर्व
काळ संतसंग देई ॥ ३ ॥ एका जनार्दनी मन ॥ संतपार्थी मी ठेवीन ॥ ४ ॥

२२. संतमहिमा वढतां वाचे ॥ नोहे साचा उपरम ॥ १ ॥ वेद शास्त्रें
देती ग्वाही ॥ संतमहिमा न कळे कांहीं ॥ २ ॥ पुराणासी वाड ॥ श्रुति ह्याणती
न कळे कोड ॥ ३ ॥ योग याग बोवाळणी ॥ शरण एका जनार्दनी ॥ ४ ॥

२३. संतनाम गाय संतनाम गाय ॥ संतनाम गाय कामधेनु ॥ १ ॥
सदा सर्वकाळ दुभे भक्तालागीं ॥ उणें पढतां अंगीं धांव घाली ॥ २ ॥ नाम
सुख स्तना लागला पान्हावे ॥ अभक्ता न साहे धावे पाठी ॥ ३ ॥ जनीं
जनार्दन दुहिला आवडी ॥ उमारिली गुढी एकनाथें ॥ ४ ॥

२४. भांवावला देव संतामार्गे धावे ॥ उघडाचि प्रभवे पंढरीये ॥ १ ॥
युगे अद्यावित पुढलिकासाठीं ॥ उभा जगजेठी विटेवरी ॥ २ ॥ यावें तया
यावें क्षेमालिंगन ॥ पुसावा तो शीणभाग त्यासी ॥ ३ ॥ कुरवाळुनी करें
धरी हनुवटी ॥ हाणे मजसी भेटी तुमची झाली ॥ ४ ॥ लाघव त्यासी
दावी आयुलें बळें ॥ पुरवावे लळे सर्व त्याचे ॥ ५ ॥ जैशी ज्याची भावना
आपण पुरवी ॥ एका जनार्दनी गोवी आपणाकडे ॥ ६ ॥

२५. ज्याचें चित्त संताच्या चरणा ॥ तेणें नारायणा जिकियेलें ॥ १ ॥
मावें देव मिळे मावें देव मिळे ॥ संतचरणीं लोळे सर्व काळ ॥ २ ॥
संताची आवडी ह्याणोनी अवतार धरी ॥ योगक्षेम भारी घालवी त्याचा
॥ ३ ॥ संतचरणीं सेवा आदर उपचार ॥ एका जनार्दनी साक्षर करीतसे ॥ ४ ॥

२६. संत आमुचे देव संत आमुचे भाव ॥ आमुचें गौरव संत सर्व
॥ १ ॥ वेद शास्त्र पुराण मंत्रादि साधन ॥ संतसेवा ध्यान आह्मां धन्य

॥ २ ॥ योग याग व्रत साधन पसर ॥ संताठारीं आदर हेंचि बरें ॥ ३ ॥
जनीं जनार्दन संतसेवा जाण ॥ एका जनार्दन तोचि धन्य ॥ ४ ॥

२७. संताचिये पारीं मज पें विभ्रांती ॥ नाहीं मायाभ्रांति तयेठारीं
॥ १ ॥ सांगतों तें मनीं धरावें वचन ॥ संतासी शरण जावें सुखें ॥ २ ॥
संत तुष्टलिया देवा आनंद होय ॥ मार्गे मार्गे धावे तयापाठीं ॥ ३ ॥
एका जनार्दनीं माहेर सुखाचें ॥ घेतलिया वाचें संतनाम ॥ ४ ॥

२८. जन्मजन्मांतरींचें सुकृत जोडलें ॥ संतचरण पावले तेणें भाग्यें
॥ १ ॥ हा माझे विश्वास संतचरणसेवा ॥ दुजा नाहीं हेवा प्रपंचाचा ॥ २ ॥
भागणें तें नाहीं आणिक तयासी ॥ संत हे सेवेसी मिजवी अंग ॥ ३ ॥
एका जनार्दनीं सेवेसी मन ॥ रात्रंदिवस ध्यान लागो त्याचें ॥ ४ ॥

२९. भाग्याचा उदय झाला ॥ संतसंग मज घडला ॥ १ ॥ तेणें आनं-
दाचे पुर ॥ लोटताती निरंतर ॥ २ ॥ प्रेम सप्रेम भरतें ॥ अंगीं उतार
चढतें ॥ ३ ॥ आली आनंदलहरी ॥ एका जनार्दनीं निर्धारी ॥ ४ ॥

३०. जनीं जनार्दन मुख्य हाचि भाव ॥ संत तेचि देव वृत्ति पेसी ॥ १ ॥
समाधि साधन माझे संतजन ॥ विभ्रांतीचें स्थान संतपारीं ॥ २ ॥ योग
याग धारणा पंचाग्निसाधन ॥ तें हें माझे ध्यान संतापारीं ॥ ३ ॥ एका
जनार्दनीं तयाचा सांगात ॥ घडो मज निश्चित सर्व काळ ॥ ४ ॥

३१. संत भलते याती असो ॥ परि विठ्ठल मनीं वसो ॥ १ ॥ तया
घालीन लोळणी ॥ घेईन मी पायवणी ॥ २ ॥ ज्ञाती संबंध ॥ मज नाहीं
भेदाभेद ॥ ३ ॥ भलते ज्ञातीचा ॥ विठ्ठल उच्चारी वाचा ॥ ४ ॥ तेणें
पावें देह चारी ॥ एका जनार्दनीं निर्धारी ॥ ५ ॥

३२. असोनी उत्तम न करी भजन ॥ संतसेवा दान धर्म नेणें ॥ १ ॥
काय त्याचें कुळ चांडाळ चांडाळ ॥ मानी तो विटाळ समधर्म ॥ २ ॥
सदा सर्वकाळ संताची करी निंदा ॥ पापाची आपदा भोगी नर्क ॥ ३ ॥
स्वमुखें आपण सांगे जनार्दन ॥ एका जनार्दन पूजन करी सुखें ॥ ४ ॥

३३. उदव बोले लुणा प्रती ॥ ऐकोनी संताची कीर्ती ॥ धन्य वेणव

होती ॥ कलीमाजी ॥१॥ तुझ्या जयाचा निज छंद ॥ मानीतसा परमानंद ॥
अखंड तयाचा वेध ॥ तुमचे मनीं ॥ २ ॥ पेशियाची संगती ॥ मज घडो
अहोरात्री ॥ नये पुनरावृत्ती ॥ पुनः जन्मासी ॥ ३ ॥ हर्षे देव सांगे आपण ॥
उद्धवा तयाचें मज ध्यान ॥ एका जनार्दना शरण ॥ ते मज आवडती ॥४॥

३४. उद्धवा स्वमुखें सांगे श्रीकृष्ण ॥ संतसेवा जाण सर्व श्रेष्ठ ॥ १ ॥
हाचि योग जाण उद्धवा स्वीकारी ॥ आणिक न करी भरोवरी साधन तें ॥
॥ २ ॥ तयाची संगती उद्धवा धरावी ॥ सेवा ते करावी काया वाचा ॥३॥
मज तयाचा वेध उद्धवा प्रसिद्ध ॥ तूं सर्वभावे सद्गद नाम घेई ॥ ४ ॥
जयाची आवडी मजसी उद्धवा ॥ जाई तया ठाया प्रेमभरित ॥ ५ ॥
उच्च नीच कांहीं न ह्याने उद्धवा ॥ एका जनार्दनी तया शरण जावें ॥ ६ ॥

३५. मज तयांची आवड ॥ पुरवणें लागे त्यांचें कोड ॥ गर्भवास सां-
कड ॥ तयालागीं उद्धवा ॥ १ ॥ घेउनी अवतार ॥ करी दुष्टांचा संहार ॥
माझा हा बडीवार ॥ तयांचेनी उद्धवा ॥ २ ॥ माझे जप तप अनुष्ठान ॥
देवपूजा मंत्रपठन ॥ माना नेमादि साधन ॥ संत माझे उद्धवा ॥ ३ ॥
मज आणिलें नाम रूपा ॥ त्यांची मजवर कृपा ॥ दाखिला हो सोपा ॥
मार्ग मज उद्धवा ॥ ४ ॥ माझा योगयाग सर्व ॥ संत माझे वैभव ॥
वैकुंठादि राणीवें ॥ तयांचेनी मज उद्धवा ॥ ५ ॥ ऐसे वरिष्ठ पावन ॥
पुनीत केलें मजलागुन ॥ एका जनार्दनी शरण ॥ तयांसीच उद्धवा ॥ ६ ॥

३६. ऐक रे उद्धवा तुज सांगतो गुज ॥ संतचरण वंदीं तूं सहज ॥ तेजें
कार्य कारण होईल तुज ॥ अंतर दृष्टी करुनी परीस निज ॥ १ ॥ धाळीं
लोटांगण वंदीं चरण ॥ काया वाचा मन धरुनी जीवीं ॥ धृ० ॥ आलिया
संतजन आलिंगन देई ॥ पूजा ती बरवी समर्पावी ॥ ज्ञान ध्यान त्याचें
करावें जीवीं ॥ हेतु सर्व भावीं मनीं धरीं उद्धवा ॥ २ ॥ कायिक
वाचिक मानसिक भाव ॥ अपीं तेथें जीव देहभाव ॥ एका जनार्दनी
तयाचें वैभव ॥ सांगितलें तुज उद्धवा ॥ ३ ॥

३७. ऐसे ह्याणशील कोण ॥ ज्यांचें गातां नामाभिधान ॥ देवाविदेव
आपण ॥ स्वमुखें सांगें उद्धवा ॥ ४ ॥ नारद पराशर पुंडरिक ॥ व्यास

शुक वाल्मीकादिक ॥ ध्रुव उपमन्यु भीष्मादिक ॥ वंश जाण उद्धवा ॥ १ ॥
 वसिष्ठ वामदेव विश्वामित्र ॥ अग्नि दत्तात्रेय पवित्र ॥ ऐसे पुण्यश्लोक स-
 र्वत्र ॥ ते मज वंश उद्धवा ॥ ३ ॥ रघु दिलीप हरिश्चंद्र ॥ शिबीराज बली
 थोर ॥ जयाचा अंकित मी निर्धार ॥ हें तूं जाणें उद्धवा ॥ ४ ॥ पांडव
 माझे पंच प्राण ॥ काया वाचा वैचिलें मन ॥ मज निर्धारितां पूर्ण ॥ जीव
 वैचिला उद्धवा ॥ ५ ॥ निवृत्ति ज्ञानेश्वर सोपान ॥ मुकाबाई ज्ञानकळा
 आपण ॥ इहीं अवतार धरून ॥ जम तारिलें उद्धवा ॥ ६ ॥ गोरा सांवता
 जगमित्र ॥ चोखा रोहिदास कबीर ॥ हे माझे प्राण मित्र ॥ आहेत जाण
 उद्धवा ॥ ७ ॥ दामा नामा जनाबाई ॥ राजाई आणि गोणाई ॥ येशि
 आणि साकराई ॥ जिवलग माझे उद्धवा ॥ ८ ॥ कान्हू पात्रा जन जसंवत ॥
 हनुमंतादि समस्त ॥ पाठक कान्हा आनंदभरित ॥ तपाचेनी उद्धवा ॥ ९ ॥
 परिसा भागवत सूरदास ॥ वत्सरा आणि कूर्मदास ॥ एका जनार्दनी
 विजदास ॥ संताचा मी उद्धवा ॥ १० ॥

३८. उद्धवा तूं धरी संतसमागम ॥ तेणें तुटे भक्श्रम रे उद्धवा ॥ १ ॥
 सांगतसे गुज मनीं धरी रे उद्धवा ॥ आणिक श्रम वायां न करी रे उद्धवा
 ॥ २ ॥ योग याग तप व्रतकसवटी ॥ न करी आन गोष्टी रे उद्धवा ॥ ३ ॥ कीर्तन
 भजन सर्व भावें करी ॥ जाई संतद्वारीं शरणांगत रे उद्धवा ॥ ४ ॥ मनींचें
 निजगुज सांगितलें तुज ॥ एका जनार्दनीं निज साधे रे उद्धवा ॥ ५ ॥

३९. मी ही संतचरण वंदीतसे माथां ॥ वेदादि साम्यता थोडी तेथें
 ॥ १ ॥ पुराणासी वाड पडेल सांकडें ॥ शास्त्राचें तें कोडें उगवेल
 ॥ २ ॥ अहं ब्रह्म पेशा श्रुति वेवादती ॥ नेति त्वा ह्यणती तटस्थ ठेल्या
 ॥ ३ ॥ उपासनामार्ग परंपरा आला ॥ तो बोध तुला सांगितला ॥ ४ ॥
 एका जनार्दनीं संताचा सांगात ॥ न चुको देऊं हित आपुलें तूं ॥ ५ ॥

४०. अमृता उणें आणितो संतजन ॥ नाम अमृत खूण पाजिताती
 ॥ १ ॥ नाशिवंत यासी अमृत उपकार ॥ अनाशिवंता नामामृतसार ॥ २ ॥
 नाशिवंत देह नाशिवंत जीव ॥ नाशिवंत ठाव जमडंबर ॥ ३ ॥ एका
 जनार्दनीं संताचिये दृष्टी ॥ नाशिवंत सृष्टी सजीव होती ॥ ४ ॥

४१. न्याय मीमांसा सांख्य पातंजली ॥ व्याकरण वेदांत बोली सर्व
एक ॥ १ ॥ ते माझे सोईरे जीवलम जीवाचे ॥ जे अधिकारें साचे संत-
जन ॥ २ ॥ एका जनार्दनीं मन त्याठायीं ॥ होऊनियां पायीं उतराई ॥ ३ ॥

४२. मनाची नखी न लगे जया ठायां ॥ तेणें उणी पाया भेटवी संत
॥ १ ॥ संत उदार उदार ॥ नानामृत भरले सागर ॥ २ ॥ एका
जनार्दनीं संत ॥ कोण जाणे त्यांचा अंत ॥ ३ ॥

४३. जयाच्या चरणा मिठी घाली भावें ॥ धन्य ते जाणावे सदैव
संत ॥ १ ॥ प्रेमाचे सागर भक्तीचे उदधी ॥ तोडिती उपाधि नाममात्रें ॥ २ ॥
जडजीवां तारक सत्य सत्य वाचे ॥ आणिक तें न वचे उपमे त्यांच्या ॥ ३ ॥
एका जनार्दनीं कृपाळु संतजन ॥ तेणें मज पावन केलें जर्गी ॥ ४ ॥

४४. संतांकीं देव वसे ॥ देवांकीं संत वसे ॥ १ ॥ ऐसी परस्परें
मिलणी ॥ समुद्र तरंग तैसे दोन्ही ॥ २ ॥ हेम अलंकारवतें ॥ तैसे देव
भक्त भासत ॥ ३ ॥ पुष्पीं तो परिमळ असे ॥ एका जनार्दनीं देव दिसे ॥ ४ ॥

४५. जाणती हे हंतवटी ॥ संत पोटी दयाळू ॥ १ ॥ न ह्याणती
अधम जन ॥ करिती कृपेनें पोषण ॥ २ ॥ शुचि अशुचि न ह्याणे कांहीं ॥
एकरूप वर्तें देहीं ॥ ३ ॥ एका जनार्दनीं मज ॥ तारियेलें नेणें सहज ॥ ४ ॥

४६. वाडगाचि सोस न करीं सायास ॥ भजे श्रीसंतास एका भावें
॥ १ ॥ जाणोनी नेणता कां होसी रे मूर्ख ॥ सुखाचें निजसुख विटेवरी
॥ २ ॥ एका जनार्दनीं धरुनी विश्वास ॥ होई कां रे दास संतचरणीं ॥ ३ ॥

नामाचा महिमा.

—०:०—

१. देठींचें फळ देठीं पिकें ॥ न तोडितां जो चवी चालें ॥ १ ॥
गोड साखरसें साखरसें ॥ रामनाम रसें चवी आलें ॥ २ ॥ न सोडी न
फोडी सगळेंचि सेवी ॥ ब्रह्मादिकां तो वांकुल्या दावी ॥ ३ ॥ एका जना-
र्दनीं घेतली गोडी ॥ जीव गेला तरी चवी न सोडी ॥ ४ ॥

१ सर्व, व्याघ्र, जंतु, इत्यादिक जडजीव त्यांनाही. २ दामिन्याप्रमाणें. ३ नास

२. अखंड वाचे नाम ॥ तथा न बाधी क्रोध काम ॥ १ ॥ रामनाम
वदतां वाचे ॥ ब्रह्ममुख तेथे नाचे ॥ २ ॥ रामनाम वाजे टाळी ॥ महा
दोषा होय होळी ॥ ३ ॥ दो अक्षरांसाठीं ॥ ब्रह्मा लागे पाठोपाठीं ॥ ४ ॥
एका जनार्दनी नाम ॥ सहज चैतन्य निष्काम ॥ ५ ॥

३. अनंत नामाचाहा काला ॥ पुराणें ह्मणती पाहूं चला ॥ १ ॥ हरिनामाचा
कवळ घेतां ॥ तेणें धालों पें सर्वथा ॥ २ ॥ एका कवळासाठीं ॥ गणिका
बेसविली वैकुंठीं ॥ ३ ॥ एका जनार्दनी कवळ ॥ सेवूं जाणती ते प्रेमळ ॥ ४ ॥

४. आंबे केळीं द्राक्षघडू ॥ रामनामापुढें अवघें कडू ॥ १ ॥ नाम गोड
नाम गोड ॥ हरि ह्मणतां पुरे कोड ॥ २ ॥ गूळ साखर कायसी निकी ॥
अमृताची चवी झाली फिकी ॥ ३ ॥ एका जनार्दनी पडली मिठी ॥ चवी
घेतली ती कर्षीच नुठी ॥ ४ ॥

५. आपुलें कल्याण इच्छिणें जयासी ॥ तेणें या नामासी विसंबूं नये
॥ १ ॥ करिल परिपूर्ण मनीचे हेत ॥ ठेविलिया चित्त नामापाशीं ॥ २ ॥ भुक्ति
आणि मुक्ति वोळंगती सिद्धी ॥ होईल की वृद्धि आत्मनिष्ठे ॥ ३ ॥
एका जनार्दनी जपतां हें नाम ॥ पुरविल काम जो जो हेतू ॥ ४ ॥

६. रामनामाचेनी बलें ॥ ब्रह्म सर्वत्रैक मिळे ॥ १ ॥ रामनामाची ही
ख्याती ॥ कर्माकर्माची निवृत्ती ॥ २ ॥ कृष्ण विष्णु हरि गोविंद ॥ ह्मणतां
प्रगटे परमानंद ॥ ३ ॥ जों जों उच्चारि नाम ॥ तों तों प्रगटे मेघइयाम
॥ ४ ॥ व्रत तप यज्ञ दान ॥ रामनामासी साधन ॥ ५ ॥ एका जनार्दनी
कीर्ती ॥ सहज चैतन्य विश्रांती ॥ ६ ॥

७. जय जय रामनाम दो अक्षरीं ॥ सहस्र नामावरी ब्रीद गाजे ॥ १ ॥
उफराटे अक्षरीं वाल्मिकवैखरी ॥ सहस्र नामावरी उच्चारिलें ॥ २ ॥ पुंसा
प्रवृत्तां नाम दो अक्षरीं ॥ सहस्र नामावरी सिद्ध झालें ॥ ३ ॥ अहं
महिषासुर भेदिला जिव्हारीं ॥ नामें दो अक्षरीं निर्दालिला ॥ ४ ॥ संहारु
नारदें उफराटें केलें ॥ तेणें तें बोधिलें वाल्मिकासी ॥ ५ ॥ एका जनार्दनी
रामनामघोष ॥ त्रैलोक्याचे दोष सरते जाले ॥ ६ ॥

८. स्नानाच्या परिकळां स्वर वर्ण अडयळा ॥ सकळ मंत्रां साचा पाहीं ॥ आसनीं शयनीं गमनागमनीं ॥ राम ह्यणतां दोष नाहीं ॥ १ ॥ श्रीराम जयराम श्रीराम जयराम ॥ जपतां हे वो अक्षरीं नाम ॥ धृ० ॥ संसारातें दळसी ॥ कळिकाळातें कढसी ॥ निरसेल कर्मकर्म ॥ २ ॥ योग याग तपें तपताती बापुडीं ॥ जन धन शिणताती वेडीं ॥ निःशंक निर्लज्ज हरिनाम गातां ॥ पायवाट वैकुंठ चढे ॥ ३ ॥ गूढ गुप्त जपसी वाचे श्रीराम ॥ ते नामें जयाचा भावो ॥ तेणें नामें भुलला वैकुंठ सांडुनी ॥ कीर्तनीं नाचतो देवो ॥ ४ ॥ रामनामें वाचा गर्जत उठी ॥ अमर येती त्याच्या भेटी ॥ तीर्थांचे समुदाय अंगिरेणु वांछिती ॥ श्रुति ऐकों ठाती गोठी ॥ ५ ॥ सकळ साधनांमाजी वरिष्ठ, हे भावें ॥ जप रामनाम ॥ एकाजनार्दनी संतोषला तो ॥ पुरवील निष्काम ॥ ६ ॥

९. गाऊं नाचूं प्रेमानंदें ॥ रामनामाचेनि छंदें ॥ १ ॥ ह्यणा श्रीराम जयराम ॥ भवसिंधु तारकनाम ॥ २ ॥ रामनामाची आवडी ॥ काळ गेला देशोधडी ॥ ३ ॥ आवडीनें नाम घोका ॥ ह्यणे जनार्दन एका ॥ ४ ॥

१०. सुख रामनामें अपार ॥ शंकर जाणे तो विचार ॥ १ ॥ गणिका जाणे रामनाम ॥ गर्जेद्र उद्धरिला राम ॥ २ ॥ शिळा मुक्त केली ॥ रामनामें पदा गेली ॥ ३ ॥ तारिले वानर ॥ रामनामें ते साचार ॥ ४ ॥ रामनामें ऐसीं ख्याती ॥ एका जनार्दनीं प्रतीति ॥ ५ ॥

११. रामनाम उच्चार होती ॥ संसारासीं होय तुटी ॥ १ ॥ संसार तो समुळ जाय ॥ राम उच्चारुनी पाहे ॥ २ ॥ मार्गे अनुभवा आलें ॥ गर्जेद्रादि उद्धरिले ॥ ३ ॥ शिव घ्यातो मानसीं ॥ रामनाम अहर्निशीं ॥ ४ ॥ एका जनार्दनीं राम ॥ पूर्ण परब्रह्म निष्काम ॥ ५ ॥

१२. संसार तो गज ॥ राम पंचानन सहज ॥ १ ॥ शब्द ऐकतां तांतडी ॥ गज जैसा प्राण सोडी ॥ २ ॥ धाकें पळे महाभूत ॥ राम ह्यणे नित्यानित्य ॥ ३ ॥ नलगे जपमाळ ॥ राम वदे सर्वकाळ ॥ ४ ॥ एका जनार्दनीं राम ॥ अखंड जपे हृदयधाम ॥ ५ ॥

१३. ध्यानीं बैसोनी शंकर ॥ जपे रामनाम सगर ॥ १ ॥ पार्वती पुते आवडी ॥ काय जपतां तांतडी ॥ २ ॥ मंत्र तो मज सांगा ॥ ऐसी बोल-
तसे दुर्गा ॥ ३ ॥ एकांती नेऊन ॥ उपवेशी राम अभिधान ॥ ४ ॥ तेंचि
मच्छिद्रा लाभलें ॥ पुढें परंपरा चालिलें ॥ ५ ॥ तोचि बोध जनार्दनी ॥
एका लाभतसे चरणीं ॥ ६ ॥

१४. रामनामें तारिले ॥ पशु पक्षी उद्धरिले ॥ १ ॥ ऐसा रामनाम
बोध ॥ पेई कां रे तूं शुद्ध ॥ २ ॥ तारिले तारिले ॥ रामनामें उद्धरिले
॥ ३ ॥ शुकादिक योगी जाले ॥ रामनामें ते रंगले ॥ ४ ॥ ब्रह्मज्ञानी
महामुनी ॥ रामनाम जपती वाणी ॥ ५ ॥ एका जनार्दनी राम ॥ मना
करीं तूं विश्राम ॥ ६ ॥

१५. रामनाम पावन ॥ या परतें थोर कोण ॥ १ ॥ जड शिळा ते
सागरी ॥ नामें तरल्या निर्धारी ॥ २ ॥ राम जप सदा ॥ नोहे काळाची
सी बाधा ॥ ३ ॥ नाम घेतां निशीदिनीं ॥ एका शरण जनार्दनी ॥ ४ ॥

१६. सर्वांमाजी सार नाम विठोबाचें ॥ सर्व साधनांचें घर जें कां ॥ १ ॥
सहा चार अठरां वर्णिताती कीर्ती ॥ नामें मोक्षप्राप्ति अर्ध जणीं ॥ २ ॥
शुकादिकीं नाम साधिलेंसे दृढ ॥ प्रपंचकाबाड निरसिलें ॥ ३ ॥ एका
जनार्दनीं जनीं ब्रह्म नाम ॥ तेणें नेम धर्म सर्व होय ॥ ४ ॥

१७. अकार उकार मकार नामाचि ठेविलें ॥ शिवातेंही केलें निराकार
॥ १ ॥ जीव शिव दोन्ही विराले ज्यामाजी ॥ तें नाम सहर्जीं विद्वल
होय ॥ २ ॥ नामाविण नाहीं आणिकासी ठाव ॥ दुजा नाहीं भाव जिवां
सर्वां ॥ ३ ॥ एका जनार्दनीं नाम घनदाट ॥ भू वैकुंठपेठ पंढरी देखा ॥ ४ ॥

१८. चांडाळादि बाह्यण सर्व नारी नर ॥ सर्वांसी आधार नाम सत्य
॥ १ ॥ नामाविण गती नसेचि आणिक ॥ वैकुंठनाथक सुलभ देखा ॥ २ ॥
नाम विठोबाचें घ्यावें निशीदिनीं ॥ चौन्याशीची खाणी तेव्हां चुके ॥ ३ ॥
एका जनार्दनीं पूर्णता एकपणीं ॥ नाम घ्या निशीदिनीं सर्वकाल ॥ ४ ॥

१९. व्यापक तें नाम अनंत मळांहीं ॥ मना सोस सांडी कल्पनेचा ॥ १ ॥

कल्पनाविरहित नाम तूंचि गाये ॥ सर्व सुख पाहे विव्दलपार्यी ॥ २ ॥
ठसावेल मूर्ति पाहतां अनुभव ॥ पांचांचा मम ठाव केंचा तेथें ॥ ३ ॥
एका जनार्दनी संपूर्ण अवघा ॥ भीमातीरीं थडवा उमा असे ॥ ४ ॥

२०. व्यापक विव्दलनाम तेव्हांचि होईल ॥ जेव्हां तें जाईल मीतूपण
॥ १ ॥ आपुलें तें नाम जेव्हां वोळखिल ॥ व्यापक साधेल विव्दल तेणें
॥ २ ॥ आपुले वोळखी आपणचि सांपडे ॥ सर्वत्रांहीं जोडे विव्दलनाम
॥ ३ ॥ नामाविण जन पशूच्या समान ॥ एका जनार्दनी जाण नामजप ॥ ४ ॥

२१. ऐक्य तें जालिया मीतूपण नाही ॥ गौरव हा कांहीं नाही
नामीं ॥ १ ॥ नाही चतुर्दल तुर्या ही उन्मनी ॥ स्वयंभू ती खाणी उभी
असे ॥ २ ॥ चित्त जडलिया तेथें काय उणें ॥ लज्जित साधनें होती देखा
॥ ३ ॥ एका जनार्दनी नाही मीतूपण ॥ व्यापक तें जाण सर्वांतार्यी ॥ ४ ॥

२२. संता वांचोनियां नाम नये हातां ॥ साधनें साधितां कोटि जाणा
॥ १ ॥ जैसैं कांतेविण करणें संसार ॥ साधनविचार व्यर्थ ठेला ॥ २ ॥
संतसमागम धरलिया वांचुनी ॥ संसारसांडणी नोहे बापा ॥ ३ ॥
एका जनार्दनी संतासी शरण ॥ रिघांलिया जाण देव जोडे ॥ ४ ॥

२३. नामामृत गोडी वैष्णव जाणती ॥ येर चरफडती काकें जैसे ॥ १ ॥
प्राकृत हे जन भुलले विषया ॥ नामाविण वांया जाती देखा ॥ २ ॥
नामें साधे मुक्ति नामें साधे भुक्ति ॥ नामेंचि विरक्ति होत आहे ॥ ३ ॥
नाम तेंचि जालें वर्णरूपातीत ॥ अनाम सतत उभें असे ॥ ४ ॥ एका
जनार्दनी पूर्ण नामबोध ॥ विव्दलनामीं छंद सदा असो ॥ ५ ॥

२४. वेदाभ्यास नको सायास ज्योतिष ॥ नामाचा तो लेश तेथें नाही
॥ १ ॥ बहुत व्युत्पत्ति सांगसी पुराण ॥ व्यर्थ तेंचि स्मरण नाम नाही
॥ २ ॥ अनंत हें नाम जया पासूनिया जालें ॥ तें बर्म चुकलें संतसेवा ॥ ३ ॥
संतासी शरण गेलिया वांचुनी ॥ एका जनार्दनी न कळे नाम ॥ ४ ॥

२५. नांदतसे नाम आकाशपाताळीं ॥ सर्व भूमंडळीं व्याप्त असे ॥ १ ॥
पाताळ भेदोमी व्याप्त ठेलें पुढें ॥ नाही त्यासी आठ कोठें कांहीं ॥ २ ॥

चोच्याही भोगिती दुर्मती पामर ॥ संतासी साचार शरफ न जाती ॥ ३ ॥
एका जनार्दनी नाम अविनाश ॥ संतसंगे दोष सर्व जाती ॥ ४ ॥

२६. अविनाश नाम स्वयंभू संचलें ॥ तें उमें चांगलें विटेवरी ॥ १ ॥
वर्णितां वेदासी न कळेचि पार ॥ तें उमें साचार विटेवरी ॥ २ ॥ मौन्य-
रूप श्रुति राहिल्या तटस्थ ॥ तो आहे मूर्तिमंत विटेवरी ॥ ३ ॥ एका
जनार्दनी नाम अविनाश ॥ गातां जाती दोष अन्मांतरांचे ॥ ४ ॥

२७. नाम हें पावन नाम हें पावन ॥ दुजा ठाव आन नाही येथें ॥ १ ॥
देखणाही झाला देखणाही झाला ॥ देखणाही झाला अंधत्वेसी ॥ २ ॥ द्वैत
अद्वैत गेलें नेणणें हरपलें ॥ जाणणें तें गेलें जाणते ठायीं ॥ ३ ॥ एका
जनार्दनी नाम तें अनाम ॥ सर्वोत्तम नाम सर्वांठायीं ॥ ४ ॥

२८. जड जीवातें उद्धरी ॥ ऐसी नामामाजी थोरी ॥ १ ॥ तेंचि नाम
वाचें गातां ॥ हरे जन्ममरणव्यथा ॥ २ ॥ नामें पाषाण तरले ॥ गर्जेद्रातें
उद्धरिलें ॥ ३ ॥ ऐसा नामाचा निजछंद ॥ एका जनार्दनी परमानंद ॥ ४ ॥

२९. रामनाम ज्याचे मुखीं ॥ तो नर धन्य तिहीं लोकीं ॥ १ ॥ राम-
नाम वदतां वाचे ॥ ब्रह्मसुख तेथें नाचे ॥ २ ॥ रामनाम वाजे टाळी ॥
महा दोषा होय होळी ॥ ३ ॥ रामनाम सदा गर्जे ॥ कलिकाळ भय
पाविजे ॥ ४ ॥ ऐसा रामनामी भाव ॥ त्या संसाराची वाव ॥ ५ ॥
आवडीनें नाम गाय ॥ एका जनार्दनी वंदी पाय ॥ ६ ॥

३०. सहा शाखें चारी वेद ॥ नामा पासोनी प्रसिद्ध ॥ १ ॥ तें नाम
गाऊं सदा ॥ राम कृष्ण गोविंदा ॥ २ ॥ कर्म धर्म पडतां न्यून ॥ तें
सांग हरिचिंतनें ॥ ३ ॥ योग याग तप तीर्थ ॥ नामेंविण अवघें व्यर्थ
॥ ४ ॥ गणिका मोक्षपदा नेली ॥ रामनाम उद्धरली ॥ ५ ॥ तारिले
जड जीव ॥ एका जनार्दनी दृढ भाव ॥ ६ ॥

३१. न घरी लौकिकाची लाज ॥ तेणें सहज नाम गावें ॥ १ ॥
अनायासें देव हाता ॥ साधन सर्वथा दुजें नाही ॥ २ ॥ साधन ते खटपट ॥
नाम वरिष्ठ नित्य गावें ॥ ३ ॥ एका जनार्दनी सोपा ॥ विठ्ठलनाम मंत्र जपा ॥ ४ ॥

३२. तुमचें नाम आठवितां ॥ घणी न पुरे पंदरीनाथा ॥ १ ॥ सुख अनुपम्य कल्पकोटी ॥ युगा पेशी एक घडी ॥ २ ॥ निजध्यास जडतां नामीं ॥ सुखें सुख देणावे प्रेमीं ॥ ३ ॥ एका जनार्दनी नाम ॥ श्रेष्ठ धामाचें हें धाम ॥ ४ ॥

३३. जेणें नाम धरिलें कंठीं ॥ धांवे त्याच्या पाठीपोटीं ॥ १ ॥ नाम गातां जनीं वनीं ॥ आपण उभा तेथें जाउनी ॥ २ ॥ नामासाठीं मार्गे धांवे ॥ इच्छिलें तेणें पुरवारें ॥ ३ ॥ यांती कुळ त्याचें ॥ न पाहे कांहीं साचें ॥ ४ ॥ वर्णाची तों चाड नाही ॥ नाम गातां उभा पाहीं ॥ ५ ॥ एका जनार्दनी भोळा ॥ नामासाठीं अंकित झाला ॥ ६ ॥

३४. रामनाम वदे वाचें ॥ धन्य मुख त्याचें ॥ लोटांगणीं साचे ॥ हरिहर पै येती ॥ १ ॥ नाम चांगलें चांगलें ॥ जड जीव उद्धरले ॥ वैकुंठवासी केले ॥ कुडे कपटीयांसी ॥ २ ॥ अजामेळादि पातकी ॥ नामें तारिले महा दोषी ॥ यवनादि सुखी ॥ नामें केले ॥ ३ ॥ हास्य विनोदें नाम ॥ घेतां पावे सर्वोत्तम ॥ सा दृढ धरलिया प्रेम ॥ देवचि होय ॥ ४ ॥ एका जनार्दनी अनुभव ॥ कलिमार्जी तारक सर्व ॥ नामावांचुनी अन्य भाव ॥ नाही नाही ॥ ५ ॥

३५. मुखें गावें नाम ॥ तेणें पुरे काम ॥ १ ॥ सर्व साधनांचें सार ॥ तेणें पावे पैलपार ॥ २ ॥ नामें बहुत तारिले ॥ महा दोषी उद्धरिले ॥ ३ ॥ रामनाम बहु श्रेष्ठ ॥ घेतां न लगती कष्ट ॥ ४ ॥ नाम नित्य ज्याचे सुखी ॥ तो जाणावा सर्व सुखी ॥ ५ ॥ रामनाम हेंचि सार ॥ सत्य जाणा हा निर्धार ॥ ६ ॥ रामनाम निरसी तारें ॥ पावें जाती आपोआप ॥ ७ ॥ रामनाम जो उच्चारि ॥ सुख पावे तो संसारी ॥ ८ ॥ एका जनार्दनी नाम ॥ पाववि तें परम धाम ॥ ९ ॥

३६. साधावया स्वरूपसिद्धी ॥ सिद्ध साधका समाधी ॥ बैसोनी ध्यानस्थ बुद्धी ॥ परि तो हरि न सांपडे ॥ १ ॥ धन्य धन्य वैष्णवसंग ॥ खेळे तेथें पांडुरंग ॥ कीर्तनी नाचतसे स्वयंभ ॥ सदा काळ सर्वदा ॥ २ ॥

येतां नाम धावे विट्ठल ॥ नको तप नको मोल ॥ न लागती कष्ट
बहुसाल ॥ तो कृपालु दीनाचा ॥ ३ ॥ एका जनार्दनी शरण ॥ भक्तीस
तुष्टे नारायण ॥ त्याचें करितां चिंतन ॥ आपोआप येतसे ॥ ४ ॥

३७. आनंदें करोनि संसारीं असावें ॥ नाम आठवावें श्रीरामाचें ॥ १ ॥
नामाचिया योमें संसार तो चांग ॥ येरव्हीं तें अंग व्यर्थ जाय ॥ २ ॥
अपि मुनि सिद्ध संत महानुभाव ॥ रामनामें भव सुखें केला ॥ ३ ॥
नामें होय सुख नामें निरसे दुःख ॥ रामनाम एक हृदयीं धरा ॥ ४ ॥
एका जनार्दनी नामाचा आठव ॥ सुख दुःख भाव दुराविला ॥ ५ ॥

३८. नाम तें ब्रह्म नाम तें ब्रह्म ॥ नामापाशीं नाहीं कर्मविकर्म ॥ १ ॥
अवद्ध पढतां वेद बाधी निषिद्ध ॥ अवद्ध नाम पढतां प्राणी होती शुद्ध
॥ २ ॥ अवद्ध मंत्र जपतां पातक चळे ॥ अवद्ध नाम जपतां जड मूढ
उद्धरले ॥ ३ ॥ स्वधर्म कर्म करी पडे व्यंग ॥ विष्णुस्मरणें तें समूळ
होय सांग ॥ ४ ॥ मनापाशीं नाहीं विधिविधान ॥ आसनीं शयनीं भोजनीं
नाम पावन ॥ ५ ॥ एका जनार्दनीं नाम निकटीं ॥ ब्रह्मानंदीं मरली सृष्टी ॥ ६ ॥

३९. रामनामें नाम रूपा निरास ॥ कृष्ण कर्म स्मरतां कर्माचा आस
॥ १ ॥ नामें जिह्वा गर्जतां अहर्निशीं ॥ भवभय तें बापुडें परदेशी
॥ २ ॥ रामनाम जपतां जीवीं ॥ जीव पावे ब्रह्मपदवी ॥ ३ ॥ जीव
ह्मणतां तोचि परब्रह्म ॥ नामें निरसलें कर्माकर्म ॥ ४ ॥ रामनामाचीं
जीं अक्षरें ॥ तीं तंव क्षराक्षरातीत सारें ॥ ५ ॥ एका जनार्दनीं चमत्कार ॥
नाम तें चैतन्यनिर्धार ॥ ६ ॥

४०. हरिनाम भजनकळोळ जेथें सदा ॥ नोहे तेथें बाधा विषयाची
॥ १ ॥ वेद शास्त्र देती ग्वाही ॥ पुराणें तींही बोलती ॥ २ ॥ नामस्मरण
निरसे भेद ॥ तुष्टे समूळ कंद संसार ॥ ३ ॥ निरसे भोग दुःखः व्याधी ॥
तुष्टे शरीरउपाधि ॥ ४ ॥ जनार्दनाचा एका ह्मणे ॥ नाम गाणें सतत ॥ ५ ॥

४१. नाम जपे सर्वकाळ ॥ त्यासी भयाभीत काळ ॥ १ ॥ लीन ज्याची
सृष्टी ॥ त्याच्या दासी चारी मुक्ती ॥ २ ॥ रामनामीं जिह्वा रंगे ॥ तोचि

परब्रह्म अंगें ॥ ३ ॥ ह्याने एका जनार्दनी ॥ राम दिसे जनीं कनीं ॥ ४ ॥

४२. जाग्रती स्वप्न आणि सुषुप्ती ॥ तिहीं अवस्थांत हरि ह्याणतां मुक्ती ॥ १ ॥ ऐसें वेद शास्त्रें गर्जती ॥ तेंही विवावती पुराणें ॥ २ ॥ नाम निरंतर मुक्ती सदा ॥ नोहे त्यासि भौतिक बाधा ॥ ३ ॥ एका जनार्दनी शरण ॥ भुक्तिमुक्तीचें कारण ॥ ४ ॥

४३. मानवा रामनामीं भजे ॥ तेणें तुझें कार्य होय सहजें ॥ १ ॥ अनुभव घेई अनुभव घेई ॥ अनुभव घेई रामनामीं ॥ २ ॥ शंकरादि तरले वाल्मीकादि उद्धरले ॥ तें तूं वहिलें घेई रामनाम ॥ ३ ॥ एका जनार्दनी नामाच्या परिपाठीं ॥ दोष पातकें पळती कोटी ॥ ४ ॥

४४. उत्तम स्त्री देखोनी दृष्टी ॥ मूर्ख कैसा लाळ घोटी ॥ १ ॥ तैसा विनटे रामनामा ॥ तेणें चुकशी कर्माकर्मा ॥ २ ॥ मूषक देखोनी मार्जार ॥ तैसे उभे यमकिंकर ॥ ३ ॥ मीन तळमळी जैसा ॥ विषयीक प्राणी तैसा ॥ ४ ॥ एका शरण जनार्दनी ॥ दुजा छंद नाही मनीं ॥ ५ ॥

४५. कोटी जन्मांची घेरझारी ॥ तें तों हरी रामनाम ॥ १ ॥ तें तूं सुगम बदे रामनाम ॥ आणिक नको श्रम करूं वांया ॥ २ ॥ श्रम केलीया पडसी सांकडी ॥ जन्म मरण बेडी तोडी नाम ॥ ३ ॥ संतसमागम भावें करी भक्ति ॥ एका जनार्दनी नामीं करी वस्ति ॥ ४ ॥

४६. महापूरीं जैसें वाहतें उदकें ॥ मध्य ती तारक नौका जैसी ॥ १ ॥ तैसें प्राणियासी नाम हें तारक ॥ भवसिंधु धाक नुरे नामें ॥ २ ॥ तये नावे संगें ब्राह्मण तरती ॥ केवीं तें बुडती अनामिक ॥ ३ ॥ नाना काष्ठ जात पडे हेताशनी ॥ जाती ते होउनी एकरूप ॥ ४ ॥ तेथें निवडेना धुरें रुई कीं चंदन ॥ तैसा भेद वर्ण नाही नामीं ॥ ५ ॥ पूर्वीं न वोळखे तेंचि पें मरण ॥ एका जनार्दनी स्मरण रामनाम ॥ ६ ॥

४७. अष्टादश पुराणें सांगती बडीवार ॥ नाम साराचें सार कलियुगीं ॥ १ ॥ तारिले पातकी विश्वघातकी ॥ मुक्त झालें लोकीं तिहीं सत्य ॥ २ ॥ ॥ २ ॥ सर्वांत सार नाम जपूनिका ॥ जनार्दनाचा एका घोकितसे ॥ ३ ॥

४८. जगासी तारक हरि हा उच्चार ॥ सर्व वेरझार खुंटे जेणें ॥ १ ॥
पाहतां मझांडी व्यापक तो हरी ॥ सबाह्य अभ्यंतरीं भरलासे ॥ २ ॥
एका जनार्दनी रिता ठाव कोठें ॥ पुंडलीक पेठें उभा नीट ॥ ३ ॥

४९. राम राम झणतां वाचें ॥ रामरूप होव साचें ॥ १ ॥ रामें तारिले
शंखरी ॥ नित्य राम ती उच्चारी ॥ २ ॥ रामें तारिली गणिका ॥ केला
अजामेळ सखा ॥ ३ ॥ शिळा तारिल्या सागरीं ॥ राम अहल्या उद्धरी
॥ ४ ॥ एका जनार्दनी पाहीं ॥ राम भरला जनीं वनीं ॥ ५ ॥

५०. रामनाम वसे ज्याचे मुखीं नित्य ॥ त्याचेनि पतीत उद्धरण ॥ १ ॥
राम राम मंत्र जपे नित्य काळ ॥ त्यासी कळीकाळ हात जोडी ॥ २ ॥
रामनामीं ज्यांची जडली चित्तवृत्ती ॥ वृत्तीची निवृत्ति झाली त्यासी ॥ ३ ॥
एका जनार्दनी जपे रामनाम ॥ तेणें पूर्ण काम स्वयें झाला ॥ ४ ॥

५१. विट्ठलनाम घेती वाहाती टाळीया ॥ ब्रह्मादिक येऊनिघां वंदिती
पायां ॥ १ ॥ धन्य धन्य हरिभक्त जर्गी ॥ वाहाताती टाळी नाचताती रंगी
॥ २ ॥ प्रेमभरित सदा करिती कीर्तन ॥ एका जनार्दनी वंदूं तथाचे चरण ॥ ३ ॥

५२. वाचें सदा रामनाम ॥ तथा न वाधी क्रोध काम ॥ १ ॥ हेंचि
एक सत्य सार ॥ वांया नको वेरझार ॥ २ ॥ संसार वांया न ह्मणे सार ॥
करी परमार्थविचार ॥ ३ ॥ एका जनार्दनी रामनाम ॥ वाचें वदे तूं निष्काम ॥ ४ ॥

५३. वेरझार खुंटे नाम वदतां वाचें ॥ आणिक सायासाचें न करी
कोड ॥ १ ॥ तुटे रे बंधन नोहेचि पतन ॥ वाचें जनार्दन जप करी ॥ २ ॥
एका जनार्दनी वाचें जपे नाम ॥ आणिक कठीण साधन नको ॥ ३ ॥

५४. सर्वस्व हरुनी झणसी बळीसी ॥ म्यां बांधिले विचारिती कोण
कोण ॥ १ ॥ द्वारीं द्वारपाळ झालासी अंकीत ॥ सांग बुद्धिमंत पेसा
कोण ॥ २ ॥ पेसें नाथिलेंची आपणा गोवीसी ॥ एका जनार्दनी बोळ
आझां कां ठेविशी ॥ ३ ॥

५५. सकळ साधनांचें फळ ॥ रामनामचि केवळ ॥ १ ॥ जप तप
अनुष्ठान ॥ अंती नामचि प्रमाण ॥ २ ॥ नाना मंत्र यंत्रावळी ॥ सोड-

नीना अंतकाळी ॥ ३ ॥ महापातकी पतित ॥ नामें तरले असंख्यात
॥ ४ ॥ नाम साराचें हें सार ॥ एका जनार्दनी निर्धार ॥ ५ ॥

५६ शम-दम-साधन ॥ नामावांचून न करी जाण ॥ १ ॥ नाम गावें
नाम गावें ॥ वेळोवेळां नाम गावें ॥ २ ॥ नामावांचुनी साधन नाही ॥
ऐसीं वेद शास्त्रें देती ग्वाही ॥ ३ ॥ मज भरंवसा नामाचा ॥ एका जना-
र्दनीं ह्याने वाचा ॥ ४ ॥

५७ श्रीराम श्रीराम वाचें ह्याणतां ॥ तेणें सायुज्यता हाता लागे ॥ १ ॥
श्रीराम श्रीराम ध्यान जयासी ॥ तोचि तपराशी पावन जाला ॥ २ ॥
श्रीराम श्रीराम बंदे ज्याची वाणी ॥ धन्य धन्य जनीं पावन तो ॥ ३ ॥
एका जनार्दनीं श्रीराम ध्यात ॥ निरंतर चित्त रामनामीं ॥ ४ ॥

५८ अष्टांग साधन न करी वाडगें ॥ धूझपान वेगें कासया करसी
॥ १ ॥ मनीं हरि धरीं मनीं हरि धरीं ॥ वाडगा तूं फेरीं पडों नको ॥ २ ॥
साधन फुकट वाडगे ते कष्ट ॥ धरीं हरि वरिष्ठ मनांमाजी ॥ ३ ॥ साधन
साधितां शिणताती मुनी ॥ तो कीर्तनीं नाचतसे ॥ ४ ॥ नलगे सायास
करावें तें कांहीं ॥ एका जनार्दनीं पायीं बुडी दिली ॥ ५ ॥

५९ रामनाम जपे शिव तो स्मशानीं ॥ वाल्मीक तो मुनि नम जपे
॥ १ ॥ गणिका तारिली रामनाम घेतां ॥ पातकी तत्त्वतां उखरिले ॥ २ ॥
रामनाम सुख शिव जाणे तरवतां ॥ येरासी महत्वेता न कळे नाम ॥ ३ ॥
साधनाचें सार नाम मुखीं गातां ॥ राम राम ह्याणतां कार्यासिद्धी ॥ ४ ॥
एका जनार्दनीं रामनाम जप ॥ वैकुंटीचा सोपा मार्ग तुझां ॥ ५ ॥

६० सदोदीत गाय श्रीरामगुण ॥ धन्य तो पावन नरदेहीं ॥ १ ॥
नरदेहीं आलीया रामनाम गावें ॥ तरीच जन्मा यावें गुरुपुत्रा ॥ २ ॥
नरदेह उत्तम लागलासे हातीं ॥ रामनामें विश्रांती देहीं याची ॥ ३ ॥
कन्या पुत्र माझे न करी सायास ॥ रामनामें उदास वृत्ति करीं ॥ ४ ॥
वृत्ती करीं सदा समाधान ॥ राम राम चिंतन निशीदिनीं ॥ ५ ॥ निशी-
दिनीं ध्यान एका जनार्दनीं ॥ काया वाचा मनीं रामनाम ॥ ६ ॥

६१. नामाच्या उच्चारें प्रल्हाद तारिला ॥ अजामेळ गणिकेचा उच्चार
केला ॥ १ ॥ तें नाम सोपें हो श्रीरामाचें ॥ बिरंतर वाचें जप करी ॥ २ ॥
करी सर्वभावे रामनाम बोभाट ॥ कळिकाळाचे थोट पुढें पळती ॥ ३ ॥
पळतील पातकें नाम उच्चारितं ॥ एका जनार्दनीं ह्मणतां रामनाम ॥ ४ ॥

६२. रामनामें तृप्त जे नर जाले ॥ पुनरावृत्ति न आले संसारासी ॥ १ ॥
जाणार जाणार सर्व हें जाणार ॥ रामनाम साचार जप करीं ॥ २ ॥ अभ्राची
छाया मृगजळाचें जळ ॥ तैसा हा देह केवळ मिथ्या असे ॥ ३ ॥ मिथ्याचें
सत्य मानिती गव्हार ॥ रामनामीं विसर पडोनी ठेला ॥ ४ ॥ विसरुनी
राम करीशी प्रपंच धंदा ॥ भुललासी मतिमंदा नाशिवंता ॥ ५ ॥ नाशि-
वंतासाठीं रडतोसी कां ह्या ॥ एका जनार्दनीं पायां शरण रिधे ॥ ६ ॥

६३. राम राम ध्वनी जयाचे मुखाली ॥ धन्य तो पुण्यराशी पावन
झाला ॥ १ ॥ सदोदित नाम जपे श्रीरामाचें ॥ अमंत जन्मांचे दोष
जाती ॥ २ ॥ राम राम वदे सदा सर्वकाळ ॥ काळाचा तो काळ रामनामें
॥ ३ ॥ राम वदे ध्यानीं सम वदे मनीं ॥ एका जनार्दनीं राम वदे ॥ ४ ॥

६४. वैकुंठा जावया नलगे ते सायास ॥ रामनामें पाश दड तुटती
॥ १ ॥ तारिले बानर बनचरें रामें ॥ गोपिका त्या कामें मुक्त केल्या
॥ २ ॥ गोपाळ संवगडे नामेंचि तारिले ॥ जडजीव उद्धरिले कलिबुगीं ॥
॥ ३ ॥ एका जनार्दनीं सांगावें तें किती ॥ रामनामें मति न लगे यांची ॥ ४ ॥

६५. श्रीराम जयराम वदतां वाचे ॥ पातकें जाती कोटी जन्मांची
॥ १ ॥ जय जय राम जय जय राम ॥ तुमचें नाम गाये शंकर उमा
॥ २ ॥ नाम थोर तिहीं लोकीं साचें ॥ उफराटे वदतां पातक नासलें
वाल्याचें ॥ ३ ॥ एका जनार्दनीं नाम साराचें सार ॥ नामस्मरणें तुटे
भवबंधन येरझार ॥ ४ ॥

६६. रामनामीं भाव न धरिती कोणी ॥ नाना मंत्र तंत्र घेती जनीं ॥
सकुंडी कुंटणी वैकुंठाली नेली ॥ अवचटें राम वदली ॥ १ ॥ रामनाम न
मानिती जनीं ॥ सैर समाधि हरि कीर्तनीं ॥ २ ॥ वारितां नाम प्रल्हाद

स्मरे ॥ त्याचे चुकविले नाना घात ॥ कोरडीचे काहीं नर मृग जाला ॥
भक्ता साह्य जगन्नाथ ॥ ३ ॥ अभिलाषें नाम अजामेल स्मरे ॥ तो
सोडिला यमकिंकरें ॥ मागील किलिमिष निःशेष जालिलें ॥ ऐशी
नामाची ही थोरी ॥ ४ ॥ उफराटे अक्षरीं रामु नारव मुनी ॥ वालिमकासी
उपवेशी ॥ नष्ट बाटपाडा पुनीत झाला ॥ या महा कवि ह्यणावित्ती
त्वासी ॥ ५ ॥ राम नाम कीर्तनीं कैतें सुख आहे ॥ हें शिवची जाणें
साचें ॥ दोचि अक्षरीं काशी मुक्त केली ॥ तारक ब्रह्म हें त्याचें ॥ ६ ॥
लाजेच्या संकटीं द्रौपदी नाम स्मरे ॥ देवो बर्बला तिसी अंबरे ॥
वेरियाचे शिरीं पाउल आणिला ॥ नामें भक्तकाज सरे ॥ ७ ॥ नामाचेनी
वळें पाप पुढें पळे ॥ कर्मकर्म तेथें जळे ॥ एका जनार्दनीं नाममात्रें ॥
निजीं निज सुखाचे सोहळे ॥ ८ ॥

६७. नित्य काल वाचें जया नामछंद ॥ तयासी गोविंद मागें पुढें
॥ १ ॥ घात आघात निवारित ॥ छाया पीतांबरीं करित ॥ २ ॥ ऐसा
भक्ताचा अंकित ॥ राहें उभाची तिष्ठत ॥ ३ ॥ एका जनार्दनीं वेध ॥
वेधामाजी परमानंद ॥ ४ ॥

६८. अवघे ते देवाचे ॥ विठ्ठल विठ्ठल वंदती वाचे ॥ १ ॥ अवघा बंदा
दुजा चाहीं ॥ वाचे विठ्ठल रखुमाई ॥ २ ॥ अवघा संसार करिती ॥ वाचे
अवघे विठ्ठल ह्यणती ॥ ३ ॥ अवघीं कर्म घडली तया ॥ अवघे विठ्ठलची
पाया ॥ ४ ॥ अवघा एका जनार्दन ॥ अवघा अनीं जनार्दन ॥ ५ ॥

६९. दाता तोचि ह्यणावा ॥ नामावांचुनी नेणें जीवा ॥ १ ॥ थोर
तोचि ह्यणावा ॥ नेणे भूतांचा तो हेवा ॥ २ ॥ लहान तोचि ह्यणावा ॥
काया वाचा भजे देवा ॥ एका जनार्दनीं ह्यणे ॥ देवावांचुनि कांहीं नेणें ॥ ३ ॥

७०. गातों एका घ्यातों एका ॥ अंतरवाहीं पहातों एका ॥ १ ॥
अगुणीं एका सुगुणीं एका ॥ गुणातीत पहातों एका ॥ २ ॥ जर्जी
एका वनीं एका ॥ निरंजनीं देखों एका ॥ ३ ॥ सतजना पडिये एका ॥
जनार्दना कडीये एका ॥ ४ ॥

७१. चित्रगुप्त ह्मणती करावें काई ॥ यमदूताविण न चले कांहीं ॥ १ ॥
 नामें नागविले नामें नागविले ॥ यम ह्मणे माझे सामर्थ्य न चले ॥ २ ॥
 यम चित्रगुप्त नाम विवंचित ॥ नाम विवंचितां जाले मुक्त ॥ ३ ॥ रामें
 यमदूतां आल्हादें भेटी ॥ अवघे चतुर्भुज चाले बैकुंठी ॥ ४ ॥ जनामाजी
 योर धाकुटें नाम ॥ यमें यमदूत झाले आत्माराम ॥ ५ ॥ एका जनार्दनीं
 नामाचा गुण ॥ यमेसीं यमलोक जाला परब्रह्म पूर्ण ॥ ६ ॥

७२. गाणें बाणे मूर्तीकडे ॥ राम अध ऊर्ध्व मार्गे पुढें ॥ १ ॥ मुखीं
 उच्चारितां नाम ॥ जिह्वेमाजी वसे राम ॥ २ ॥ श्रुति मृदंग टाळ घोळ ॥ ते
 नाद राम सकळ ॥ ३ ॥ एका जनार्दनीं नित्य ॥ श्रोता वक्ता जनार्दन तेथें ॥ ४ ॥

७३. दोषी यमदूतीं नेतां बांधोनी ॥ तंव अवचिता नाम पडिलें
 कार्णी ॥ १ ॥ तुटलें बंधन खुंटलें पतन ॥ नाम जनार्दन ऐकतांचि
 ॥ २ ॥ तुटोनि बंधन पडतां तळीं ॥ वरचेवर झेली वनमाळी ॥ ३ ॥ दूता
 अति दृढ नाम धरितां मनीं ॥ यमदूता देवदूत घालिती विमानीं ॥ ४ ॥
 दोषी आणि दूता नामाच्या परिपार्ठी ॥ भावघळें देव स्थापी बैकुंठी ॥ ५ ॥
 एका जनार्दनीं नामोच्चारारासाठीं ॥ यमदूता यमें नोहे भेटी ॥ ६ ॥

७४. राम ह्मणोनि दीन येती काकुळती ॥ त्यांच्या यातनेचे दोष
 सांगावे किती ॥ १ ॥ काय सांचलें नाठवे पाप ॥ नामें निष्पाप महा
 दोषी ॥ २ ॥ चित्रगुप्त जंव पाहे वही ॥ कोरडें पान रेघही नाहीं ॥ ३ ॥
 खोडी ना मोडी समूळ उडे ॥ एका जनार्दनीं नामें पाप शडे ॥ ४ ॥

नाममहिमा.

—००—

१. देवाचें हें गुज सकळ मंत्रमय ॥ जें कां निज ध्येय शंकराचें ॥ १ ॥
 तें हें रामनाम सेवितां सर्वभावे ॥ रामरूप व्हावें निश्चयेंसी ॥ २ ॥ नष्ट
 अजामेळाचें पतित्व गेलें ॥ दिव्य रूप झालें वाल्मीकाचें ॥ ३ ॥ शरीर
 संपत्ति बळें अर्पुनी सकळ ॥ झाला द्वारपाळ एका जनार्दनीं ॥ ४ ॥

१ यमाचा प्रधान. २ थारदार, चोपदार इत्यादि.

२. अक्षट दैवयोगें नाम येत मुखा ॥ त्रैलोक्याचा सत्ता प्राणी होय
॥ १ ॥ आवडी आदरें उच्चारी जो नाम ॥ वैकुंठ निजधाम त्या सुख
॥ २ ॥ एका जनार्दनी नामाची ही थोरी ॥ होतसे बोहरी कली पापा ॥ ३ ॥

३. कृष्णाविण दुर्जे नेणती काया वाचा ॥ झाला पांडवांचा सहकारी
॥ १ ॥ वारिलें संकट भक्ताचा अंकीत ॥ धांवेली त्वरीत नाम घेतां ॥ २ ॥
भोजनाची आस न धरीं मानसीं ॥ धांवतो स्वरेसी नाम घेतां ॥ ३ ॥
एका जनार्दनी नामाची आवडी ॥ घालितसे उडी वैकुंठाहूनी ॥ ४ ॥

४. वेखरी वाचा वदे राम कृष्ण ॥ धन्य वंश संपूर्ण जर्गी त्याचा ॥ १ ॥
आठवी नित्य नाम सदा वाचे ॥ कळी काळ त्याचे चरण चुरी ॥ २ ॥ शिव
विष्णु ब्रह्मा इंद्रादिक देव ॥ करिती गौरव त्याचा बहू ॥ ३ ॥ जनार्दनाचा
एका सांगतसे उपाव ॥ धरा नामीं भाव दृढ जनीं ॥ ४ ॥

५. श्रीराम श्रीराम सदा ज्याचे वाचा ॥ त्या प्राणीयासी साचा दंडवत
॥ १ ॥ घेईन पायवणी, वंदीन मस्तकीं ॥ देईन हस्तकीं क्षेम त्यासी ॥ २ ॥
तयाचा भार वाहे अंकितपणें ॥ नोहेची उत्तीर्ण जन्मोजन्मीं ॥ ३ ॥ एका
जनार्दनी श्रीराम वाचे ॥ बदतां पातक नासे कोटी जन्मांचें ॥ ४ ॥

६. अनुभवे नाम गातां ती गणिका ॥ मोक्षपद देखा प्राप्त जालें ॥ १ ॥
उलट्या अक्षरीं बाला तो तरला ॥ उद्धार तो केला चोखियाचा ॥ २ ॥
यातीसी संबंध नाही नामस्मरणीं ॥ जपोत पें कोणी आदरें नाम ॥ ३ ॥
जनार्दनी एका सांगतसे खूण ॥ श्रीराम नाम पूर्ण सोडूं नये ॥ ४ ॥

७. नारदु ब्रह्मचारी ॥ रामनाम नाचे निर्धारीं ॥ १ ॥ ब्रह्म बीजां घेउनी
खांदीं ॥ रामनाम मुखीं समाधिस्थ ॥ २ ॥ एका जनार्दनी नाम ॥ श्रीरामें
अविजे निजधाम ॥ ३ ॥

८. उंच नीच नाही नामाचीया पुढें ॥ जातीचें तें गाढें नाही काम
॥ १ ॥ अनामिकाहुनी असोत चांडाळ ॥ परि नामाचा उद्धार मुखीं वसे
॥ २ ॥ यवनादि नीच असोत भलते ॥ परि नाम सर्वदा तें मुखीं वसो ॥ ३ ॥
एका जनार्दनी नाम वसो मुखीं ॥ तेणें तो तिहीं लोकीं सरता होय ॥ ४ ॥

९. प्राणी गुंतले संसारश्रमा ॥ न कळे महिमा नामाचा ॥ १ ॥ नामें तरले पातकी ॥ मुक्त जाले तिहीं लोकीं ॥ २ ॥ व्यास शुकादिक पावन ॥ नामेंचि पावले बहुमान ॥ ३ ॥ वाल्हा कोळी अजामेळ ॥ गणिकादि महा चांडाळ ॥ ४ ॥ एका जनार्दनीं नाम पावन ॥ पातकी उद्धरिले परिपूर्ण ॥ ५ ॥

१०. नाम मुखीं गातां विषयाची वार्ता ॥ नोहेची सर्वथा गातीयासी ॥ १ ॥ नाम तें पावन नाम तें पावन ॥ नामावांचुनी जाण श्रेष्ठ कोण ॥ २ ॥ एका जनार्दनीं नाम तें पावन ॥ त्रिभुवनीं मंडण नाम सत्य ॥ ३ ॥

११. सदा सर्वकाळ नाम मुखीं गाये ॥ आणिक तें नये दुजा हेत ॥ १ ॥ धन्य त्याची माय पावन तें कुळ ॥ धन्य तो निर्मळ वंश त्याचा ॥ २ ॥ जन्म जन्मांतरींचे सुकृत पदरीं ॥ वाचे तो उच्चारी राम कृष्ण ॥ ३ ॥ एका जनार्दनीं सदा जपें नाम ॥ तो देह उत्तम इह लोकीं ॥ ४ ॥

१२. सकळ साधनांचें सार ॥ जनार्दन इतका उच्चार ॥ १ ॥ येणें घडे सर्व काम ॥ नको भेदाभेद वर्म ॥ २ ॥ सांडा द्वैताचा भाव ॥ तेणें सर्व दिसे वाव ॥ ३ ॥ एका जनार्दनीं भाव ॥ भाव तेथें वसे देव ॥ ४ ॥

१३. सकळ पापांपासोनी मुक्त ॥ वाचें उच्चारीत राम हरी ॥ १ ॥ ऐसा महिमा वेद सांगे ॥ नका आड मार्गे जाऊं कोणही ॥ २ ॥ भावें करितां भगवद्भक्ती ॥ मोक्षप्राप्ति तात्काळ ॥ ३ ॥ स्वानंदें भगवद्भजन ॥ एका वंदी त्याचे चरण ॥ ४ ॥

१४. जेथें हरिनामाचा गैजर ॥ कर्म पळतसे दूर ॥ १ ॥ नाम निर्दोळी पापातें ॥ वदती शास्त्रें ऐशीं मते ॥ २ ॥ पापांचे पर्वत ॥ नाम निर्दोळी सत्य ॥ ३ ॥ नाम जप जनार्दन ॥ एक जनार्दनीं पावन ॥ ४ ॥

१५. सागरीं वर्षला घन ॥ तृथा जाय तें जीवन ॥ १ ॥ योगीयासो शीण तैसा ॥ आदि आभासा अवसानां ॥ २ ॥ अनुभवुनी पहातां योग ॥ नोहे व्यंग मग कांहीं ॥ ३ ॥ ह्याने जनार्दनीं एका ॥ योग निका रामनाम ॥ ४ ॥

१६. नामधारकाचा ॥ वास होईन मी साचा ॥ १ ॥ आणीक नको थोरपण ॥ वाचे वदों त्याचे गुण ॥ २ ॥ नामीं सदा वसो हेत ॥ हेंचि मागणें मागत ॥ ३ ॥ हेंचि घावें कृपादान ॥ एका जनार्दनीं शरण ॥ ४ ॥

१७. प्रेमयुक्त नाम अंधर घेतां ॥ तेथें नाहीं सुखदुःख वार्ता ॥ १ ॥
नामीं धरुनी आवडी ॥ उच्चारार्थें घडोघडीं ॥ २ ॥ योग याग तप
साधन ॥ नाम उच्चारितां संपूर्ण ॥ ३ ॥ घेसा नामीं निजघ्यास ॥ एका
जनार्दनीं त्याचा दास ॥ ४ ॥

१८. नामधारक हो कां भलता ॥ त्याचे चरणीं ठेवीत माथा ॥ १ ॥
न ह्याणे उत्तम अधम ॥ मुखीं जपतां रामनाम ॥ २ ॥ याति कुळाचें
कारण ॥ नाहीं नाहीं नामाविण ॥ ३ ॥ नाम जपे तोची श्रेष्ठ ॥ एका
जनार्दनीं वरिष्ठ ॥ ४ ॥

१९. असोनी उत्तम कुळीं ॥ नाम नाहीं ज्याचे कुळीं ॥ १ ॥ जन्मुनी
अधम कुळीं ॥ सदा जपे नामावळी ॥ २ ॥ कुळासी तों नाहीं काज ॥
नाम वदतांची निज ॥ ३ ॥ नाम पावन हें जनीं ॥ शरण एका जनार्दनीं ॥ ४ ॥

२०. नाम पावन तिहीं लोकीं ॥ मुक्त झाले महा पातकी ॥ १ ॥ नाम
श्रेष्ठार्थें हें श्रेष्ठ ॥ नाम जपे तो वरिष्ठ ॥ २ ॥ नाम जपे निळकंठ ॥ वंदि-
ताती श्रेष्ठ श्रेष्ठ ॥ ३ ॥ नाम जपे हनुमंत ॥ तेणें अंगीं शक्तिवंत ॥ ४ ॥
नाम जपे पुंडलीक ॥ उभा बैकुंठनायक ॥ ५ ॥ नाम घ्यानीं मनीं
देखा ॥ जपे जनार्दनीं एका ॥ ६ ॥

२१. रामरसा चाखोरे मजकु विषय न भावे ॥ लागीं ब्रह्म खुमारी ॥
रामनाम प्यारे भरभर पिवही ॥ त्वं पद प्रिती विसारी ॥ धृ० ॥ पंचतत्त्व
भटी वीवेक महुवा ॥ बैराग्य आग निज गाई ॥ १ ॥ अतिमर्दें माता कबहु
उतारे ॥ नृत्य गीत विवोदी हो ॥ वासना वास छुटी तुटी पडे ॥ लाज गई
समाधी हो ॥ २ ॥ धर्माधर्म दुई निज पय छोडे ॥ वृत्त्य शून्य गमागम
हो ॥ आराम निगम खाये फुटाणे ॥ करते कर्म निःकर्महो ॥ ३ ॥ मृत्यु
पर न मारे जरे जरा खाई ॥ देहीं देहे विदेही हो ॥ एका जनार्दनीं ऐक्य
समरसें ॥ सहजी सहज सिद्धी पायी हो ॥ ४ ॥

२२. नामें तारिले तारिले ॥ महा पातकी उखरिले ॥ १ ॥ तें हें सोपें
रामनाम ॥ जपतां निवारे कोडे काम ॥ २ ॥ नामें पावन जाले क्षितीं ॥
घेसें पुराणें गर्जती ॥ ३ ॥ नाम साराचें हें सार ॥ एका जनार्दनी निर्धार ॥ ४ ॥

२३. अवद्ध पढतां वेद बाधी निषेध ॥ नाम पढतां अवद्ध श्रोते होती शुद्ध ॥ १ ॥ नाम तेंची ब्रह्म नाम तेंची ब्रह्म ॥ नामापाशीं नाहीं कर्मा-कर्म ॥ धृ० ॥ स्वधर्म करितां जें होय व्यंग ॥ अच्युत नामें तें समूळ होय सांग ॥ २ ॥ अवद्ध मंत्र जपतां जापक चळलें ॥ अवद्ध नाम जपतां जड मूढ तरले ॥ ३ ॥ नामापासीं नाहीं विधि विधान ॥ आसनीं शयनीं भोजनीं नाम पावन ॥ ४ ॥ एका जनार्दनीं निज नाम नेटी ॥ ब्रह्मीं ब्रह्म-रूप सरसी सम साटी ॥ ५ ॥

२४. रामनाम जपतां ह्यणुनी आचरला दोष ॥ श्रवण मनन भक्ति पडियेली ओस ॥ १ ॥ रामनामाचेनि बळें कराल अधर्म ॥ देवाचेनि सुमर्चे शुद्ध नव्हे कर्म ॥ २ ॥ निताप मांडवी शुळावरी वाहिला ॥ इतु-किया दोषासाठीं घम दासीपुत्र केला ॥ ३ ॥ सत्यव्रत आचरला धर्म एकभाव नीट ॥ असत्य वचनासाठीं झडला अंगुष्ठ ॥ ४ ॥ दुर्वासाचे पाप अंबकूपीस दिधला शाप ॥ देवाचेनि चक्रे दिधला संताप ॥ ५ ॥ एका जनार्दनीं संत सोईनें चाले ॥ सद्गुरूचे कृपें सबाह्य शुद्ध झालें ॥ ६ ॥

२५. षड्रसाची नावडे चवी ॥ रामनाम सावकाश सेवी ॥ १ ॥ मठ मिठी पडली तोंडी ॥ रामनामाची घेतली गोडी ॥ २ ॥ नाम कितीचा केला उधळा ॥ अवधानाची साखर घाला ॥ ३ ॥ एका जनार्दनीं उडी ॥ एकपणाची घेतली गोडी ॥ ४ ॥

२६. प्रल्हाद नारद पराशर पुंडलीक ॥ व्यास अंबकूपी आत्मनिष्ठ शुभ ॥ १ ॥ हे महा भागवत निज भावें स्मरत ॥ समाधान चित्त सहज पावे ॥ धृ० ॥ शौनक भीष्म देवो ॥ अर्जुन ज्ञानबाहो ॥ बकदा-लभ्य रुक्मांगदा ॥ भगवद्भजनीं भावो ॥ २ ॥ वसिष्ठ ज्ञानयुक्त ॥ विभी-षणादि भक्त ॥ एका जनार्दनभक्त ॥ नाम स्मरत ॥ ३ ॥

२७. हरी जागरू आला वैष्णवसमूह मीनला ॥ सकळींकीं मिळोनि थोर उत्साह केला ॥ भक्तीचेनि बळें घातली असे कास ॥ कळीकाळासी वास तेथें पाहवेना ॥ १ ॥ रंगीं नाचती वाणडे हरिदास सवंगडे ॥

वैष्णव गाढे सरसावले ॥ धृ० ॥ एकताळी दुताळी वाहाती ॥ धुमाळी गाताती रामनाम रसाळी ॥ नामार्चेनि बळे अभिनव ज्याची चर्या ॥ त्याचेनि तेजे सूर्य काय हरपला ॥ २ ॥ यापरी वैष्णव गाती एका जनार्दन ॥ हरिपदी समान अवधेचि केलें ॥ एकाकी पाहती न दिसे भाव भिन्न ॥ जितुनि अभिमान विश्व सुखी केलें ॥ ३ ॥

२८. मी तूं सोडूनि गांठी ॥ नांदविसी सकळ सृष्टी ॥ तरंग जैसा सागरापोटी ॥ तैसा मी तुजमाजी उठी ॥ १ ॥ राम राम ह्मणते कवण रामीं तूंच हासी रामपण ॥ एका जनार्दना चरण ॥ एकाएकी होय परिपूर्ण ॥ २ ॥

२९. तैसे विनटो रामनामा ॥ पहिलेंपण केचें आद्यां ॥ १ ॥ गंगा मिळाली सागरी ॥ ते परतेना ब्रह्मगिरी ॥ २ ॥ लोह परिसेसी झगटे ॥ तेथ काळीमा केची भेटे ॥ ३ ॥ नीच रतली रायासी ॥ तिला कोण ह्मणल दासी ॥ ४ ॥ एका जनार्दनीं ह्मणे ॥ चहुं देहा सुटल्या गांठी ॥ ५ ॥

३०. आह्या येणें नाहीं जाणें नाहीं ॥ त्याचा त्याच बोली ॥ कर्म धर्म नीति थोर थोर ॥ जीवा वेद वाद अति परात्पर ॥ १ ॥ तेथे विधि निषेध दोन्ही ॥ आम्ही न देखो नायको कार्णी ॥ धृ० ॥ ज्याचे चरण करितां स्मरण ॥ बाधूं न शके मानापमान गुरुनाम हरे काम हो ॥ येथे पाहिजे आपुला भावो ॥ एका जनार्दन चिदानंदघन ॥ अनुभवा अनुभवहो ॥ २ ॥

३१. तुझी कां राम स्मरा नाहो ॥ धृ० ॥ चरणीं अहिल्या पावन केली ॥ सती गौतमललना ॥ तुझी ० ॥ १ ॥ स्मरतां शंकर शीतळ झाला ॥ करितां विषपानाला ॥ २ ॥ एका जनार्दनीं तारिल निश्चय ॥ त्रिविक या दीनाला ॥ ३ ॥

३२. राम मिठां लगा ॥ सब सुख हम त्यागा ॥ धृ० ॥ हम तो भये राजारामके शिपाई ॥ दिल घोडा डागा ॥ १ ॥ घर बैठे हम करते चाकरी ॥ कबहुवा नागा ॥ २ ॥ एका जनार्दन पंवर बोले ॥ मुख मागत मागा ॥ ३ ॥

ठाति गोष्टी ॥ ३ ॥ गूढ गुह्य जप्य शिवाचें श्रीराम ते नामीं जयाचा भावो ॥ तेणें नामें भुलला वैकुंठ सांडोनी किर्तनीं नाचतो देवो ॥ ४ ॥ सकळीकां साधनांमाजी हें नाम भावें जया राम राम ॥ एका जनार्दनीं किर्तनीं तोषला पुरविला निष्काम काम ॥ ५ ॥

३८. नामें भक्ति नामें मुक्ती ॥ नामें परम गति गणिका पोड ॥ १ ॥ नामें जप नामें तप ॥ नामें निष्पाप अजामेळ ॥ ४० ॥ नामें प्रल्हाद ताज्यो गज उद्धन्यो ॥ नामें भवबंध काठीं डौन्यो ॥ २ ॥ रामनामें आचार नामें विचार ॥ नामें परात्पर परमगती ॥ ३ ॥ नामें अंबकृषि घटो जन्मवासी ॥ नाम अहर्निशीं शंभु जपे ॥ ४ ॥ एका जनार्दनीं नामें निष्पाप ॥ भवभय नाहीं रे ताप ॥

३९. रामनामें वाजे टाळी ॥ रामु चालकु करतळी ॥ १ ॥ ऐसी वाजतां शुद्ध टाळी ॥ राम सांपडे करतळी ॥ ४० ॥ टाळी गजरे गजें गगन ॥ हरुषें ओळला आनंदघन ॥ २ ॥ एका जनार्दन गाय गंजरीं ॥ तें फळ देखो हातावरी ॥ ३ ॥

४०. निवारी भव जन्म नारायण नाम ॥ तेंचि तू सप्रम उब्वारी कां ॥ १ ॥ हस्त पादादिक करितु कां काम ॥ वाचा काय करी ह्याणे राम राम ॥ २ ॥ नरहरी हरी शिव राम राम ॥ अच्युतानंद गोविंद पुरुषोत्तम ॥ ३ ॥ नारायण नाम श्रेष्ठ पै साचे ॥ दोष अजामेळाचे तेणें क्षाळीले ॥ ४ ॥ तृणभार कोडी इंगळी जाळी ॥ पातकाची होळी नामें ऐके ॥ ५ ॥ नामेंविण वांया जातसे क्षण ॥ आली नागवण कां नेणसी ॥ ६ ॥ कुंटणीं अवचटें ह्याणातली राम ॥ वैकुंठ निजधाम तिसी पै झालें ॥ ७ ॥ हरी नामस्मरणीं सकळा अधिकारू ॥ ब्रह्म क्षेत्रीं शुद्र स्त्रियाजन ॥ ८ ॥ ब्रौपदी सांकडी राम ह्याणे आवडी ॥ नेसतीं लुगडीं देव झाला ॥ ९ ॥ शस्त्र अभि देख प्रल्हादासी देख ॥ नव्हेची बाधक रामनामें ॥ १० ॥ तेंचि नामीं तूं धरिसील भावो ॥ जेंथीचा तेथें देव प्रगट होय ॥ ११ ॥ ध्रुव केवळ बाळ तें झालें अढळ ॥ लाहोनीया बळ हरीनामाचें ॥ १२ ॥ तेंचि

नाम तूं ह्मणसील आवडी ॥ घरींचां घरीं जोडी परब्रह्म जोडे ॥ १३ ॥
 नित्य नामस्मरण भावें करितां जाण ॥ जनीं जनार्दन प्रगट दिसे ॥ १४ ॥
 एका जनार्दनीं निज नाम छंदू ॥ देहीच गोविंदु विदेह करील ॥ १५ ॥

कीर्तन माहात्म्य.

१. नित्य नवा कीर्तनीं कैसा बोटावला रंग ॥ श्रोता आणि वक्ता स्वयें
 जाला श्रीरंग ॥ १ ॥ आल्हादें वैष्णव करती नामाचा घोष ॥ हरिनाम
 गर्जतां गगनीं नेमाये हरुष ॥ २ ॥ पदोपदीं कीर्तनीं निवताहे जनीं मन ॥
 आवडी भुकेली तिणें गिळिलें गगन ॥ ३ ॥ एका जनार्दनीं गातां हरीचें
 नाम ॥ निमालीं इंद्रियें विषय विसरलीं काम ॥ ४ ॥

२. जें पदीं निरूपण तेंचि हृदयीं ध्यान ॥ तेथें सहजीं स्थिर राहे
 मन ॥ कीर्तनासी तोषोनी कळिकाळ तुष्टला ॥ समाधीसी समाधान रे
 ॥ १ ॥ कीर्तनें सिद्धी कीर्तनें सिद्धी ॥ कीर्तनें समानंबुद्धी ॥ कीर्तनीं विन-
 टले नारद प्रल्हाद ॥ दंडामार्जी समाधी रे ॥ २ ॥ कीर्तनीं सद्भाव
 अखंड अहर्निशीं ॥ पाप न रिघे त्याच्या देशीं ॥ निजनामें निष्पाप अंतर
 देखोनी ॥ देव तिष्ठे तयापाशीं रे ॥ ३ ॥ हरिनाम कीर्तनें अभिमान सरे ॥
 आणीक श्रेष्ठ आहे काज ॥ सद्भावें कीर्तनीं गातां पै नाचतां ॥ लोकेपण
 सांढीं लाज रे ॥ ४ ॥ कळीमाजी कीर्तन श्रेष्ठ साधन ॥ साच नेमनी
 ज्याचें मन ॥ नामासी विन्मुख जन्म त्यासी दुःख ॥ त्या केंवि होय समा-
 धान रे ॥ ५ ॥ कीर्तनाचेनी पंथें लाजविलीं तीर्थें ॥ जप तपासी केलें
 मुक्त ॥ हरिनामें लाभला देवाधिदेवो ॥ वैकुंठची केलें तेथें रे ॥ ६ ॥ व्रतां
 तपां तीर्थी न भेटे जो पाहतां ॥ तो कीर्तनीं सांपडे देवो ॥ तनु मन प्राणें
 कीर्तनीं विनटले ॥ भावा वाकला वासुदेवो रे ॥ ७ ॥ एका जनार्दनीं
 कीर्तन भावें ॥ श्रोता वक्ता पैसें लोहावें ॥ गजस्त नामें निशाण लागुनी ॥
 जकटिकां वैकुंठासी जावें रे ॥ ८ ॥

३. कीर्तनीं आवडी जया नरा देखा ॥ चुकतील खेपा जन्मकोटी
॥ १ ॥ कीर्तनीं समाधि कीर्तनीं समाधी ॥ तुटे आधिव्याधि कीर्तनेची
॥ २ ॥ कीर्तनें बोध कीर्तनें सिद्धि ॥ एका जनार्दनीं गोविंदी
कीर्तनीं ऐक्य ॥ ३ ॥

४. कीर्तनीं श्रेष्ठ कलियुगीं सेवा ॥ तरले पातकी ते देवा ॥ १ ॥
वाल्हा तारिला कीर्तनीं ॥ पावन झाला त्रिभुवनीं ॥ २ ॥ गणिका कीर्तनें
तरली ॥ मोक्षधामा ती नेली ॥ ३ ॥ अजामेळ चोखामहार ॥ कीर्तनीं
तरले अपार ॥ ४ ॥ एका जनार्दनीं कीर्तन ॥ तिन्ही लोक जाले पावन ॥ ५ ॥

५. कीर्तनाची आवडी देवा ॥ वेकुंठाहूनि घाली धांवा ॥ १ ॥ नवल
वेकुंठीच नसे ॥ तो कीर्तनीं नाचतसे ॥ २ ॥ भाळ्याभोळ्यासाठीं ॥
धांवे त्याच्या पाठोपाठीं ॥ ३ ॥ आपुलें सुख त्या व्हावें ॥ दुःख आपण
भोगावें ॥ ४ ॥ दीननाथ पतीतपावना ॥ एका जनार्दनीं वचना ॥ ५ ॥

६. हरिजागरणीं दिवस आनंदें सौरस ॥ गावया उल्हास वैष्णवांसीं ॥
गातां पै नाचतां त्या जाला पै बोधू ॥ त्यांमार्जी गोविंदु कीडतसे ॥ १ ॥
चला चला रे भाई हरिजागरा वेगीं ॥ वैष्णव हे रंगीं नाचताती ॥ २ ॥
स्वानंदें लवलाह्या उभवोनी साखिका बाह्या ॥ आलगूं कान्हया अष्टभावीं ॥
दुजेपणाधिण खेव पडलीसे मिठी ॥ सांगणें पुसणें गोष्ट हारपली ॥ ३ ॥
यावरि वैष्णव रंगीं करिताती आल्हाद ॥ उसळला आनंद सांठवेना ॥ ४ ॥
एकाएकीं होऊनी मिनला जनार्दना ॥ तेणें सुखें मना उमजु नाहीं ॥ ५ ॥

७. तरले तरती भरंवसा ॥ कीर्तनमहिमा हा पेसा ॥ १ ॥ ह्मणोनियां
हरीचे दास ॥ कीर्तन करिती सावकाश ॥ २ ॥ एका जनार्दनीं कीर्तन ॥
आनंदें होती ते पावन ॥ ३ ॥

८. कीर्तनाची देवा आवडी ॥ ह्मणोनी धांवे तो तोंतडी ॥ १ ॥ सख
कीर्तनीं अद्भुत आहे ॥ शंकरराज जाणताहे ॥ २ ॥ मोडी सेविती
संतजन ॥ येरां नकळे महिमान ॥ ३ ॥ पेसा कीर्तनसोडला ॥ एका
जनार्दनीं पहा डोळां ॥ ४ ॥

९. जेथें सर्वदा कीर्तनघोष ॥ जाती दोष पळुनी ॥ १ ॥ यमधर्म सांगे
दूतां ॥ तुझी सवथा जाऊं नका ॥ २ ॥ जेथें स्वयें हरि उभा ॥ कोण
शोभा तुमची ॥ ३ ॥ तुझी रहावें उभें पुढें ॥ आलें कोडें निवारारवें ॥ ४ ॥
एका जनार्दनी कीर्तन ॥ श्रेष्ठ सर्वाहुनी जाण ॥ ५ ॥

१०. कीर्तनें सिद्धि कीर्तनें सिद्धी ॥ कीर्तनें निरसे आधिव्याधि ॥ १ ॥
कीर्तनें काया कीर्तनें माया ॥ कीर्तनें सर्व एके ठाया ॥ २ ॥ द्रंष्ट्र दैत
भेद नुरेची ठाव ॥ कीर्तनीं तिष्ठे उभाची देव ॥ ३ ॥ निद्रेमाजी घोसण
देवो ॥ झणे मज ठावो कीर्तनीं ॥ ४ ॥ एका जनार्दनी कीर्तनासाठीं ॥
देव धांवें भक्तापाठीं ॥ ५ ॥

११. साधन नको आणिक कांहीं ॥ करीं लवलाही कीर्तन ॥ १ ॥ मोक्ष
मुक्ति ठाके पुढें ॥ येर अवघें तें बापुडें ॥ २ ॥ भक्ति साधे नवरत्नें ॥ कीर्तनें
होती ते पावन ॥ ३ ॥ एका जनार्दनी कीर्तन ॥ अहं सोहं कोहं जाती पळून ४

१२. योगी शिणती साधनीं ॥ पावन होती ते कीर्तनीं ॥ १ ॥ अष्टांग
धूळपान ॥ तया श्रेष्ठ हें साधन ॥ २ ॥ समाधि उन्मनी ॥ कीर्तनीं पावन
हे दोनी ॥ ३ ॥ चौदेहांसी अतीत ॥ कीर्तनीं होती ते मुक्त ॥ ४ ॥ कर्म
धर्म नलगे भ्रम ॥ व्यर्थ वाडगा विश्राम ॥ ५ ॥ कीर्तन छंद निशिदिनीं ॥
एका शरण जनार्दनीं ॥ ६ ॥

१३. या हो चला जाऊं कीर्तना ॥ आनंद तेणें मना नाचती वैष्णव
॥ १ ॥ रामकृष्ण हरि वासुदेवा ॥ गाताती प्रेमभावा आवडी आदरें ॥ २ ॥
सुख तेथें शांति विरक्ती कोण पुसे ॥ सबाह्य अभ्यंतरीं अवघा वासुदेव वसे
॥ ३ ॥ एका जनार्दनी वासुदेवीं मन ॥ जन वन तेथें अवघा जनार्दन ॥ ४ ॥

१४. गरुड हनुमंतादि आपण ॥ सामोरा येत जगजीवन ॥ १ ॥
आवडी कीर्तनीं ऐशी ॥ लक्ष्मी तेथें प्रत्यक्षी वासी ॥ २ ॥ मोक्षादिक
नव्हे वाढें ॥ येरा कोण वाहे काबाड ॥ ३ ॥ एका जनार्दनी भुलला ॥
उघडा कीर्तनीं रंगला ॥ ४ ॥

१५. धन्य भाग्याचे जन इहलोकीं ॥ कीर्तन जाले सुखी कृतकृत्य
॥ १ ॥ पातकी घातकी यांसी सोपा पंथ ॥ कीर्तनें सरते कलीमाजी ॥ २ ॥
योग याग व्रत तप कल्पकोडी ॥ कीर्तनीं श्रवण गोडी तेथें नाहीं ॥ ३ ॥
वेद शास्त्र पुराण स्मृतीचें अनुमोदन ॥ करारे कीर्तन कलीमाजी ॥ ४ ॥ एका
जनार्दनीं आल्हादें कीर्तन ॥ करितां श्रोते वक्ते जाण पावन होती ॥ ५ ॥

१६. नारवें केलासे प्रश्न ॥ सांगतसे जगजीवन ॥ कलीमाजी प्रमाण ॥
कीर्तनें करावें ॥ १ ॥ महा पापीया उद्धार ॥ पावन करती हरीहर ॥
ब्रह्मादि समोर ॥ लोटांगण घालिती ॥ २ ॥ श्रुति स्मृति वाक्यार्थ ॥ कीर्तन
तोची परमार्थ ॥ शास्त्राचा मथितार्थ ॥ कीर्तन पसारा ॥ ३ ॥ एका शरण
जनार्दन ॥ कीर्तनें तरती विश्वजन ॥ हें प्रभूचें वचन ॥ धन्य धन्य मानावें ॥ ४ ॥

१७. क्षीरसागर सांडोनि हरी ॥ कीर्तनीं उभा सहपरिवारीं ॥ लक्ष्मी
गरुड कामारी ॥ होती त्या कीर्तनीं ॥ १ ॥ आलीया विघ्न निवारी
आपण ॥ शंख चंद्र गद्दा हातीं घेऊन ॥ सुदर्शनकौस्तुभ मंडित जाण ॥
उभा असे चतुर्भुज ॥ २ ॥ गरुड तिष्ठे जोडिल्या करीं ॥ लक्ष्मी तेथें
कामारी ॥ ऋद्धि सिद्धि सहपरिवारीं ॥ तिष्ठताती खानंदें ॥ ३ ॥ कीर्तन
गजरें वाहे टाळी ॥ महादोषांची होळी ॥ एका जनार्दनीं गदारोळीं ॥
नामोच्चारी आनंदें ॥ ४ ॥

१८. येती कीर्तना आल्हादें ॥ गाती नाचती परमानंदें ॥ सुखाचे ते
दोंदें ॥ आनंदें त्यासी ॥ १ ॥ धन्य धन्य कीर्तन ॥ धन्य धन्य संतजन ॥
जाले कीर्तनीं पावन ॥ परमानंद गजरीं ॥ २ ॥ हरि कृष्ण गोविंद ॥
हाची त्या नित्य छंद ॥ तेणें जाय भेदाभेद ॥ कीर्तन गजरीं ॥ ३ ॥
एका जनार्दनीं सार ॥ कीर्तनीं केलासे निर्धार ॥ आणिक नाहीं दुजा
विचार ॥ कीर्तनावांचूनी ॥ ४ ॥

१९. समाधीचें स्थान हरिकीर्तन ॥ येर अवघा वांया शीण ॥ कासया
गुवामीं अंगुष्ठ लाऊन ॥ खटाटोप पसारा ॥ १ ॥ राम कृष्ण हरि
वासुदेवा ॥ हाची छंद असो जीवा ॥ धृ० ॥ आसन ध्यानमुद्रा-

लक्षण ॥ कर्मकांड क्रिया धर्म जाण ॥ वाउगी कासया भस्म लेपन ॥
कीर्तन अंतरीं नसेची ॥ २ ॥ माळा मुद्रा शृंगार भारी ॥ भाळेभोळे भोंदी
निरंतर ॥ ऐशी कीर्तनमर्यादा नाही निर्धारि ॥ निरापेक्ष हरिकीर्तन ॥ ३ ॥
धोता वक्ता होउनी सावधान ॥ परनिंदा परपीडा टाकून ॥ कीर्तन करावें
ध्वज ॥ रामकृष्ण नामें उच्चार ॥ ४ ॥ ऐसें ऐकतां कीर्तन ॥ समाधिसी
तेथें समाधान ॥ अष्टांगादि कर जोडोन ॥ उभे सर्वदा राहाती ॥ ५ ॥
कीर्तनें होय सर्व सिद्धि ॥ तुटती भवपाश आधीव्याधी ॥ एका जनार्दनी
नाहीं उपाधी ॥ कीर्तन ध्वज केलीया ॥ ६ ॥

२०. आणिक तें आह्मा न दिसे प्रमाण ॥ कीर्तनावांचून आनु नेणों
॥ १ ॥ राम कृष्ण हरि विठ्ठल उच्चार ॥ करूं हा गजर वाजऊं टाळी ॥ २ ॥
आनंदें नामावळी गाऊं पै कीर्तनीं ॥ श्रुति टाळ घोळ लाउनी गजरेंसी
॥ ३ ॥ एका जनार्दनी हाची आह्मा छंद ॥ वाउगा तो धंदा न करूं कांहीं ॥ ४ ॥

२१. काया वाचा मनें निग्रह करी ॥ कीर्तन सर्वभावे ऐके निर्धारि ॥
अष्टांग साधन न करी ॥ सुखें करी कीर्तन ॥ १ ॥ देव तुष्टेल तुष्टेल ॥
सर्व भाव तुझा पुरवेल ॥ धृ० ॥ शांति क्षमा दया उन्मनी ॥ आशा मनीषा
तृष्णा दवडोनी ॥ काम क्रोध मद लोभ बंदीखानी ॥ घाली नेउनी निधारें
॥ २ ॥ सर्वाभूतीं समदृष्टी ॥ पाहे सर्व एकमय सृष्टी ॥ तरी ऐक्य कीर्तन
गोष्टी ॥ परमानंदें आल्हाद ॥ ३ ॥ धरी संताची सांगात ॥ कीर्तनीं करी
शुद्ध चित्त ॥ एका जनार्दनी वचनार्थ ॥ राम हरि गोविंद ॥ ४ ॥

२२. वाउगा पसारा नेणे तो पामर ॥ कीर्तनीं निर्धार ठेवीचिना ॥ १ ॥
सोपें हें वर्म कीर्तन हरीचें ॥ उच्चारि रे वाचे रामनाम ॥ २ ॥ एका
जनार्दनी कीर्तन आदरें ॥ सर्वभावे निर्धारें ध्वज करी ॥ ३ ॥

२३. नरदेहा येवोनी करावें कीर्तन ॥ वाचें नामस्मरण विठ्ठलाचें ॥ १ ॥
आणिक सायास न करी आळस ॥ सर्वकाळ सोस हाची वाहे ॥ २ ॥
घटिका आणि पळ न वेंची वांया ॥ नामस्मरणीं काया झिजवावी ॥ ३ ॥
प्रपंच परमार्थ करी कां रे सारखा ॥ संसार पारखा करुनी सांडी ॥ ४ ॥

१ एव, नियम, आसन, प्राणायाम, मत्स्याहार, ध्यान, धारणा व समाधि ही योगाची आठ अंगे.

सायिक हें धन इष्ट मित्र सखे ॥ अंतकाळीं पारखे अवघे चोर ॥ ५ ॥

एका जनार्दनीं न धरी भरंवसा ॥ कोण यमपाशा चुकवील ॥ ६ ॥

२४. जों जों काळ बेचितां कीर्तनीं ॥ तों तों सार्थक जनीं होतसे

॥ १ ॥ सावध जागा सावध जागा ॥ पुढें दगा चुकवा रे ॥ २ ॥ करी

कीर्तनीं तूं वेग ॥ तेणें संग तुटेल ॥ ३ ॥ ह्मणे जनार्दनाचा एका ॥

उपाय सोपा कलीमाजी ॥ ४ ॥

२५. देह लावीं हरिकीर्तनीं ॥ येर कारणीं पडूं नको ॥ १ ॥ सोडी

ससाराचा छंद ॥ कीर्तनीं गोविंद आठवीं ॥ २ ॥ होई दास संतचरणीं ॥

पायवणी वंचीं तूं ॥ ३ ॥ काया लावी देवाकडे ॥ येर सांकडें वारील

॥ ४ ॥ अनुमोदव सर्वां ठाई ॥ मन देई हरिचरणीं ॥ ५ ॥ ह्मणे जना-

र्दनाचा एका ॥ काया वाचा भाविका सांगता ॥ ६ ॥

२६. एक कीर्तन करितां पंढरीसी ॥ सुकृताच्या राशी ब्रह्मा नेणे ॥ १ ॥

संतसमागम टाळघोळनाद ॥ ऐकतां गोविंद सुख पावे ॥ २ ॥ जना-

र्दनाचा एका करी विनवणी ॥ मस्तक चरणीं ठेवितसे ॥ ३ ॥

२७. आजी परमानंदु मानसीं ॥ संत भेटतां सुखराशी ॥ कीर्तनें

तारिलें सर्वांसी ॥ विद्वल नामस्मरणें ॥ १ ॥ धन्य धन्य विद्वलमंत्र ॥

सोपा तीन अक्षरीं पवित्र ॥ कळीकाळ उघडोनी नेत्र ॥ पाहूं न शके

जयासी ॥ २ ॥ एकाजनादनीं शुद्ध भक्ती ॥ कीर्तनें प्राप्त सर्व स्थिती ॥

जयजय राम कृष्ण ह्मणती ॥ ते तरती कलीमाजी ॥ ३ ॥

२८. हरिकीर्तन नामोच्चार ॥ जे नर करिती वारंवार ॥ तथा नाहीं

संसार ॥ ब्रह्मादि देव वंदिती ॥ १ ॥ कीर्तनमहिमा नारदू ॥ जाणतसे

परमानंदू ॥ जालासे सर्वा वंदू ॥ देवां असुर मानवां ॥ २ ॥ कीर्तन-

महिमा परिक्षिती ॥ जाणतसे परम प्रीती ॥ अंतीं सायुज्यता मुक्ती ॥

पावती झाली ॥ ३ ॥ कीर्तनमहिमा जाणे शुंक्र ॥ जाणती ते व्यासा-

दिक ॥ वाल्मिकादि सर्व सुख ॥ कीर्तनें सरते ॥ ४ ॥ कीर्तनमहिमा

जाणे प्रल्हादू ॥ तोडीयेला मायाकंदू ॥ कोरडें काष्ठीं गोविंदू ॥ प्रगटला

॥ १ ॥ कार्तनसाहिमार जाणे वळी ॥ याचक झाला वचमाळी ॥ एका जनार्दनी केली ॥ कीर्तने न फेकी ॥ ६ ॥

॥ १ ॥ भुवर्गादिक देव त्याचे रंगी नाचवी ॥ सनकाकित त्याचें भुवपद धरिती ॥ १ ॥ त्यापुढें गीत नृत्य करिती ॥ त्यापुढें मोसवी केंवी ताल धरिती ॥ २ ॥ हरि हरि हरि ह्यणत नाचे ॥ हरिरंगी नाचे तोची धन्य ॥ ३ ॥ शास्त्राची व्युत्पत्ति प्रसन्न वागेश्वरी ॥ ती सारजा मुख्य करी नृत्य तेथें ॥ ४ ॥ शास्त्राभिमाने चढला ताठा ॥ मुक्ति ते फुकटा अंतरले ॥ ५ ॥ एका जनार्दनी स्वहिती तूं नाचे ॥ बोलणें अभावाचें बोलूं नको ॥ ६ ॥

३०. महा पावराशी तरले कीर्तनी ॥ प्रत्यक्ष पुराणी बंदे जाले ॥ १ ॥ वल्हा अजामेळ तारिली गणिका ॥ त्रैलोकी देखा सस्ते जाले ॥ २ ॥ कीर्तने दोष पळती रानोरान ॥ आपरतें आन दुजें नाहीं ॥ ३ ॥ एका जनार्दनी कीर्तनसार ॥ तेणें पैलवार उतरलों ॥ ४ ॥

३१. हरिकीर्तनालागीं प्रल्हाद गाढा ॥ वृंदाचा रंगाडा तेणें केला ॥ १ ॥ कोरडीया काधीं प्रगटले हरी ॥ ह्यणवोनी नृत्य करी त्यापुढें ॥ २ ॥ विष्णू वाहतु गातु नारदु नाचे ॥ नकळे त्याचें महिमान ॥ ३ ॥ जनाभिमानें धरिली प्रतिष्ठा ॥ बंचला करंटा मुक्तीसीच ॥ ४ ॥ साच अंधवा लटिकें नाच तूं रंगी ॥ अभिमान भंगी पें होय ॥ ५ ॥ निरभिमानाचा जवळीन देवो ॥ एकाएकी आवो जनार्दनी ॥ ६ ॥

३२. कीर्तन ते पूजा कीर्तन ते भक्ति ॥ कीर्तने होय मुक्ति सर्व जीवां ॥ १ ॥ पातकी चांडाळ असोत भलते ॥ कीर्तनीं सरते कलियुगीं ॥ २ ॥ कीर्तन भवण मनन पठा ॥ कीर्तने पावन तिन्ही लोक ॥ ३ ॥ एका जनार्दनी कीर्तनी आवडी ॥ घालितसे उडी बैकुंठादुनी ॥ ४ ॥

३३. मधुपर्कादिक नावडे पूजन ॥ आवडे कीर्तन आविकाचें ॥ १ ॥ शंख चक्रादिक नावडती मनी ॥ बोटवितसे पाणी भाजीपाना ॥ २ ॥ लक्ष्मीसारखी नावडे ती जीवा ॥ आवडे या देवा तुळसी बुका ॥ ३ ॥ एका जनार्दनी कीर्तनी नाचे ॥ आणिक सुख त्याचें नये कना ॥ ४ ॥

३४. कीर्तनाचें थोर सुख ॥ येकुभायक राहें उभा ॥ १ ॥ भोळे भोळे घेती नाम ॥ करिती आराम कीर्तन ॥ २ ॥ नाना साधनांचे बोडी ॥ नळगे सांकडी सोसाव्या ॥ ३ ॥ एका जनार्दनी सोपें ॥ कीर्तनी पाहूं देवातें ॥ ४ ॥

३५. नसे वैकुंठी अणुमात्र ॥ नाचतो पवित्र कीर्तनी ॥ १ ॥ त्याचा छंद माझे मनी ॥ अनुविनी कीर्तन ॥ २ ॥ नेणें कांहीं दुजें आतां ॥ कीर्तनापरता छंद नाही ॥ ३ ॥ एका जनार्दनी वेध ॥ कीर्तनछंद गोड देवा ॥ ४ ॥

३६. देखोनी कीर्तनाची गोडी ॥ देव धांवें लवडसवडी ॥ १ ॥ वैकुंठी-हुनी आला ॥ कीर्तनी तो सुखें घाला ॥ २ ॥ ऐसा कीर्तनाचा गजर ॥ देव नाचतसे निर्भर ॥ ३ ॥ भुलला कीर्तनी ॥ एका शरण जनार्दनी ॥ ४ ॥

३७. ऐशी कीर्तनाची आवडी ॥ प्रायश्चित्ते जाली देशवडी ॥ १ ॥ होती तीयें ती बापुडी ॥ मळ रोकडीं टाकिती ॥ २ ॥ ऐकोनी कीर्तनाचा गजर ॥ ठकला यमलोकांचा व्यापार ॥ ३ ॥ यमपाश टाकिती खाली ॥ देखोनी कीर्तनाची चाली ॥ ४ ॥ ऐसा कीर्तनसोहळा ॥ एका जनार्दनी देखे डोळा ॥ ५ ॥

३८. सेवितां कथासार अमृत ॥ तेणें गाढे आलें मक्त ॥ १ ॥ मातले मरणातें मारिती ॥ धाकें पळती यमदूत ॥ २ ॥ प्रेमें नाचे कथामेळी ॥ सुख-कळोळी हरिनाम ॥ ३ ॥ गर्जती नाम सदा वाचे ॥ एका जनार्दनी तेथें नाचे ॥ ४ ॥

३९. निर्लज्ज होउनी नाचे महादारी ॥ वाचे वचे हरी सर्वकाळ ॥ १ ॥ मत्त करी सदा नामाचें पारणें ॥ अखंड तें पेणें रामकृष्ण ॥ २ ॥ पंढरीची वारी घडे सर्वकाळ ॥ कीर्तनकळोळ मुखीं सदा ॥ ३ ॥ एका जनार्दनी भजनीं सार्वर ॥ सर्वे पदसार खुंटे त्याची ॥ ४ ॥

४०. एकचि नाम वाचे ॥ श्रीरामाचें सर्वकाळ ॥ १ ॥ पर्वत उलंघी पापाचे ॥ नाम वाचे वदतांची ॥ २ ॥ आवडी करितां कीर्तन ॥ नासे मनाचें अंधन ॥ ३ ॥ श्रेष्ठ साधन कीर्तन ॥ तेणें तोचे जनार्दन ॥ ४ ॥ एका जनार्दनी कीर्तन ॥ मना होय समाधान ॥ ५ ॥

४१. नवल भजनाचा भावो ॥ स्वतां भक्तची होय देवो ॥ १ ॥ वाचें
करती हरिकीर्तन ॥ उन्मनी मन निशीविनी ॥ २ ॥ नाहीं प्रपंचाचें भान ॥
वाचे सदा नारायण ॥ ३ ॥ एका जनार्दनीं मुक्त ॥ सदाह्य अभ्यंतरीं पतीत ४

४२. हरिनामीं ज्याची प्रीती ॥ सदा वानिती हरिनाम ॥ १ ॥ धन्य
धन्य जन्म त्यांचा ॥ उच्चार वाचा हरिनाम ॥ २ ॥ नेणती शीण योग
यागीं ॥ घेती जमीं हरिनाम ॥ ३ ॥ एका जनार्दनीं हरिनाम ॥ उमेसी
सांगे रामजप करीं ॥ ४ ॥

४३. नेणे वेदशास्त्र पुराण पठण ॥ तेणें नामकीर्तन करावें ॥ १ ॥ कली-
मार्जी सोपा मार्ग ॥ तरावया जग उत्तम हें ॥ २ ॥ नोहे यज्ञ याग योग व्रत ॥
करावें व्रत एकादशी ॥ ३ ॥ एका जनार्दनीं सार ॥ वाचे उच्चार हरिनाम ४

४४. भगवंताची नामकीर्ती ॥ अखंड वाचे जे वदती ॥ १ ॥ धन्य तेची
संसारीं ॥ वाचे उच्चारी हरिनाम ॥ २ ॥ प्रपंचाचें नोहे कोड ॥ पुरे चाड
हरिनाम ॥ ३ ॥ एका जनार्दनीं नाम गोड ॥ होय निवाड जन्माचा ॥ ४ ॥

४५. दुजा छंद नोहे वाचे ॥ वदे साचे हरिनाम ॥ १ ॥ कोटी कुळें
होतीं पावन ॥ नाम स्मरण करतांची ॥ २ ॥ यम न पाहे त्याकडे ॥
वाडें कोडें नमस्कारी ॥ ३ ॥ विधि शची उमारमण ॥ बंदिती चरण
आवडीं ॥ ४ ॥ ह्मणे जनार्दनाचा एका ॥ उपाय नेटेंका कलियुगीं ॥ ५ ॥

४६. जन्ममरणाचें निवारेल दुःख ॥ करितां वेख कीर्तन ॥ १ ॥ नारद
प्रल्हाद अंबकृषी ॥ विनटले कीर्तनासी ॥ २ ॥ व्यास शुक वासुदेव ॥ धरिती
भाव कीर्तनीं ॥ ३ ॥ एका त्यांचा दास खरा ॥ करी कीर्तन पसारा ॥ ४ ॥

४७. कीर्तनासाठीं चारी मुक्ती ॥ उभ्या रावती हरिदासा ॥ १ ॥ कलि-
युगीं हेंची सार ॥ करावें कीर्तन साचार ॥ २ ॥ कृत त्रेत द्वापारीं ॥ कीर्तनम-
हिमा परोपकारी ॥ ३ ॥ एका त्यांसी शरण ॥ कीर्तन करिती अनुदिन ४

४८. कीर्तनें तीचे अधोक्षज ॥ राखी लाज भक्तांची ॥ १ ॥ धावे
द्रौपदीचे पानासाठीं ॥ भीड मोठी कीर्तनाची ॥ २ ॥ दहा गर्भवास
सोसले ॥ उणें नाहीं आलें भक्तांचें ॥ ३ ॥ एका विनवी जनार्दनीं ॥
कीर्तनीं प्राणी धन्य होती ॥ ४ ॥

४९. शाम चतुर्भुज पीतांबरधारी ॥ शंसु चक्र मिरवे करीं ॥ १ ॥ आला
पुंडलीका कारणें ॥ आवडी कीर्तनें धरुनी ॥ २ ॥ युगें अहावीस जालीं ॥
न बैसे उभा समपाउलीं ॥ ३ ॥ कीर्तनीं धरुनियां हेत ॥ उभा राहिला
तिष्ठत ॥ ४ ॥ एका शरण जनार्दनीं ॥ अनुदिनीं करा कीर्तन ॥ ५ ॥

५०. कीर्तनीं स्वधर्म वाढे ॥ कीर्तनीं जोढे चित्तशुद्धी ॥ १ ॥ ऐसा
महिमा कीर्तनाचा ॥ शुक सांगे परीक्षिती साचा ॥ २ ॥ होती पावन
अधम जन ॥ करितां कीर्तन कलियुगीं ॥ ३ ॥ एका त्याचा दासानुदास ॥
जाती कीर्तनास आवडी जे ॥ ४ ॥

५१. हेंचि कलीमार्जीं साधन ॥ आवडी कीर्तन हरीचें ॥ १ ॥ न घडे
योग याग तप ॥ होय अनुताप कीर्तनीं ॥ २ ॥ भाव भक्ति लागे हातीं ॥ प्रेम
धरिती कीर्तनीं ॥ ३ ॥ आवडी धरा हरिकीर्तनीं ॥ एका शरण जनार्दनीं ॥ ४ ॥

५२. कीर्तनानंदें चारी मुक्ती ॥ धांवत येती घरासी ॥ १ ॥ सोपें सार
सोपें सार ॥ कीर्तनउच्चार कलियुगीं ॥ २ ॥ वाहतां टाळी कीर्तनछंदें ॥
जाती लया पातकवृंदें ॥ ३ ॥ एका विनटला कीर्तनीं ॥ भुक्ति मुक्ति
लागती चरणीं ॥ ४ ॥

५३. जुनाट कीर्तनमहिमा ॥ तथा काय देऊं उपमा ॥ १ ॥ धन्य धन्य
हरीचे दास ॥ करती आस कीर्तनीं ॥ २ ॥ मार्गे तरले पुढें तरती ॥ पहा
प्रचीति पुराणीं ॥ ३ ॥ ह्मणोनी एका काकुलती ॥ कीर्तन करा दिनराती ॥ ४ ॥

५४. हरिकीर्तनें चित्त शुद्ध ॥ जाय भेद निरसुनी ॥ १ ॥ काम क्रोध
पळती दुरी ॥ होत भोंवरी महापाप ॥ २ ॥ गृजरें हरीचें कीर्तन ॥ पशु
पक्षी होती पावन ॥ ३ ॥ स्त्री पुरुषां अधिकार ॥ कीर्तनसार कलियुगीं
॥ ४ ॥ एका जनार्दनीं उपाय ॥ तारावया भवनदीसी ॥ ५ ॥

५५. देवासी प्रिय होय कीर्तन ॥ नाचे येऊन आनंदें ॥ १ ॥ न विचारी
याति कुळ ॥ असोत अमंगळ भलतैसे ॥ २ ॥ करिती कीर्तन अवन्ध भावें ॥
ते पढीये जीवेंभावें ॥ ३ ॥ शरण एका जनार्दनीं ॥ कुळें पावन होती
कीर्तनीं ॥ ४ ॥

५६. कीर्तनीं प्रल्हाद तरला ॥ विभीषण मुक्त झाला ॥ १ ॥ ऐसा कीर्तनमाहिमा ॥ गणिका नेली निजधामा ॥ २ ॥ तारले वानर असुर ॥ कीर्तनीं पावन चराचर ॥ ३ ॥ गाई गोपाळ संवगडे ॥ कीर्तनीं तरले वाडे कोडे ॥ ४ ॥ अजामेळ उद्धरिला ॥ कीर्तनीं आल्हाद मल्ल ॥ ५ ॥ एका जनार्दनीं कीर्तन ॥ कलीकस्मय नाशी क्षण ॥ ६ ॥

५७. सदैव आवडे ज्यां कीर्तन ॥ धन्य पावन जमीं ते ॥ १ ॥ ब्रह्मचारी गृहस्थाश्रमी ॥ करिती कीर्तन निजधामीं ॥ २ ॥ शुद्ध अथवा अतिनिष्ठ ॥ कीर्तनीं वंद्य सर्वथा ॥ ३ ॥ यवेन मातंगादी जन ॥ कीर्तनीं पावन कलियुगीं ॥ ४ ॥ एका शरण जीवेंभावे ॥ सदा कीर्तन करावे ॥ ५ ॥

५८. करुनी कीर्तन मागती जे द्रव्य ॥ तें जाणावे वैधव्य विधवेचें ॥ १ ॥ सर्व अळंकार शरीर शोभलें ॥ वाया परी गेलें कुंकूहीन ॥ २ ॥ मानवानें भावे करावे कीर्तन ॥ आनवे नर्तन वैष्णवांपुढें ॥ ३ ॥ एका जनार्दनीं कामानिके कीर्तन ॥ करितां पतन जन्मोजन्मीं ॥ ४ ॥

५९. वसो कां भलते ठाई जन ॥ परी कीर्तन करी हरीचें ॥ १ ॥ तोषीं सर्वांमध्ये वरिष्ठ ॥ एकनिष्ठपणें होतां कीर्तनीं ॥ २ ॥ मनीं वसो सदा कीर्तन ॥ अहर्निशीं ध्यान कीर्तनीं ॥ ३ ॥ पावन तो तीर्ही लोकीं ॥ एका अवलोकी तयातें ॥ ४ ॥

६०. अपाय उपाय न टाकी कीर्तन ॥ सदा सर्वकाळ ध्यान राम कृष्ण ॥ १ ॥ तयाचीये घरीं वसे नारायण ॥ लक्ष्मीसह आपण कार्य करी ॥ २ ॥ एका जनार्दनीं कीर्तनासाठीं ॥ देव धावे पाठीं त्या मागे ॥ ३ ॥

६१. करुनी हरिकीर्तन ॥ तेथे सेविती जे अन्न ॥ १ ॥ ऐसे अभौगी खल ॥ परम चांडाळ कलियुगीं ॥ २ ॥ हरिकथा माडली ॥ विकिताती अर्थे भुली ॥ ३ ॥ पंच महापातक ॥ तयां घडे दोष देख ॥ ४ ॥ एका जनार्दनीं ॥ करा कीर्तन अनुदिनीं ॥ ५ ॥

६२. कीर्तनाची मर्यादा केली ॥ देव सांगे उद्धवासी ॥ १ ॥ गावे नाचावे सावडे ॥ न घालावे कोडे त्या कांहीं ॥ २ ॥ मिळेल तरी खावे

अन्न ॥ अथवा धेनें तीं भञ्जून ॥ ३ ॥ जाईल तरी जावो प्राण ॥ परी न
संढावें कीर्तन ॥ ४ ॥ किरकिर आणूं नवे पाठी ॥ बोलूं नवे भलती
गोष्टी ॥ ५ ॥ स्वये उभा राहून ॥ तेथें करी मी कीर्तन ॥ ६ ॥ घात
आलीया निवारी ॥ माता जैसी बाळावरी ॥ ७ ॥ बोले उद्धवासी गुज ॥
एका जनार्दनी बीज ॥ ८ ॥

६३. देवासी गुजे नावडे सर्वथा ॥ करिता हरिकथा समाधान ॥ १ ॥
वेठनी नाचे कीर्तनीं सर्वदा ॥ निवारी आपदा सर्व त्याची ॥ २ ॥ भावि-
कासाठीं मोठा लोभपर ॥ नाचतो निर्भर कीर्तनांत ॥ ३ ॥ एकाजना-
र्दनीं आवडे कीर्तन ॥ ह्मणोनि वेकुंठसदन नावडेची ॥ ४ ॥

६४. भुलले ते प्राणी विसरले कीर्तना ॥ अंतीं त्या पतना वारी कोण
॥ १ ॥ जयांसी नावडे हरीचें कीर्तन ॥ ते जाणावे पाषाण कळीमाजीं
॥ २ ॥ मार्गे सांगितलें संतीं अनुभवुनी ॥ तरावया जमीं कीर्तन नौका
॥ ३ ॥ एका जनार्दनीं साराचें हें सार ॥ कीर्तनें भवपार मृष्युलोकीं ॥ ४ ॥

६५. उद्धवा तूं करीं कीर्तन ॥ अनन्यभावे माझे भजन ॥ नको आ-
णीक साधन ॥ या परतें सर्वथा ॥ १ ॥ धरीं प्रेम सदा वाचे ॥ कीर्तन
रंगीं तूं नाचें ॥ मी तूं पण साचें ॥ अंगी न धरीं कांहीं ॥ २ ॥ भाले भोळे
जन ॥ गती अनुदिनीं कीर्तन ॥ तेथें अभिष्टान ॥ माझे जाण सर्वथा
॥ ३ ॥ नको चुकूं तथा ठाई ॥ वसें सर्वदा मीही ॥ एका जनार्दनीं पाहीं ॥
कीर्तनीं वसे सर्वदा ॥ ४ ॥

६६. पुरुष अथवा नारी ॥ नाचती कीर्तनीं गजरीं ॥ १ ॥ तथा कोणही
वे हांसती ॥ त्यांचे पूर्वज नका जाती ॥ २ ॥ आपुली आपण ॥ कीर्तनीं
सोदवण ॥ ३ ॥ वेही असोनि विवेहता ॥ कीर्तनीं होय ये सद्गता ॥ ४ ॥
ऐसा कीर्तनमहिमा ॥ एका जनार्दनीं उपमा ॥ ५ ॥

६७. नसे वेकुंठी हरी ॥ नाचे कीर्तनीं परोपरी ॥ भक्ता वरोवरी ॥
पाठीं धावे तयाच्या ॥ १ ॥ ह्मणोनि करावें कीर्तन ॥ तेणें तुष्टे नारायण ॥
मनोरंज करी पूर्ण ॥ इच्छिले ते सर्वदा ॥ २ ॥ आणा अनुभव मनीं ॥
करा कीर्तन अनुदिनीं ॥ एका जनार्दनीं ॥ उभा असे कीर्तनीं ॥ ३ ॥

६८. मृगजळीं पहातां विसतसे जळ ॥ परी तें कोरडेंची केवळ ॥ १ ॥
तेवीं दिते जगदाभास ॥ अवघा मिथ्या सामिलास ॥ २ ॥ जेथें मिथ्या
हेत भाविक ॥ पहातां जनार्दनची एक ॥ ३ ॥ तरंगें हरपलें पाणी ॥
शरण एका जनार्दनी ॥ ४ ॥

६९. सर्वभावे जे जाले उदोस ॥ धरुनियां आस कीर्तनी ॥ १ ॥ सर्व-
काळ सर्व वाचे ॥ सर्व साचे कीर्तन ॥ २ ॥ सर्वां देहीं सर्व विदेहीं ॥ सर्वां
वदवी कीर्तन ॥ ३ ॥ सर्व मनीं सर्व ध्यानीं ॥ सर्वां ठिकाणीं कीर्तन ॥ ४ ॥
सर्व देहीं सर्व गावीं ॥ एका भावीं कीर्तन ॥ ५ ॥

७०. वायांची आयुष्य जातसे खरें ॥ उपाय तो घरें हरि एक ॥ १ ॥
अवघा वेळ अवघा काळ ॥ नका पोकळ घालवूं ॥ २ ॥ जे जे घडी जे जे
वेळीं ॥ करा कळोळीं हरिकथा ॥ ३ ॥ शरण एका जनार्दनी ॥ भजा
अनुदिनी संतासी ॥ ४ ॥

७१. ऐशी शांति जयासी देखा ॥ तोचि सर्व भूतांचा सखा ॥ १ ॥
सर्व लोकीं आवडता ॥ जाला सरता कीर्तनी ॥ २ ॥ नवलावो त्याचा
भावो ॥ सर्वांठाईं देख देवो ॥ ३ ॥ सर्व दृष्टीचा देखणा ॥ शरण
एका जनार्दना ॥ ४ ॥

७२. वीनै झणोनि नाच रे कीर्तनी ॥ तेणें चक्रपाणी करी कृपा ॥ १ ॥
अनाथाचा नाथ पतीतपावन ॥ झणोनि कीर्तन त्या गोड ॥ २ ॥ एक
जनार्दनी गोडाचें तें गोड ॥ कीर्तन सुरवाड तिहीं लोकीं ॥ ३ ॥

७३. वेदाचिया मते विसरुनी कीर्तन ॥ करती जे पठन शीण त्यांसी
॥ १ ॥ वेदाचा अर्थ नकळेची पाठका ॥ कीर्तनी नेटका भाव सोपा ॥ २ ॥
श्रुतीचेनी मते पाहे तो उच्चार ॥ परी सारासार विचार कीर्तनची ॥ ३ ॥
एका जनार्दनी पुराणाच्या गोष्टी ॥ कीर्तन वाक्पुटीं करा सुखें ॥ ४ ॥

७४. कर्मी गुंतले उत्तमोत्तम ॥ भजनीं उद्धारिले अधमाधम ॥ १ ॥
भजनमहिमा निःसीम ॥ अधमा पदवी हे उत्तम ॥ २ ॥ एका जनार्दनी
भजन ॥ पावन होती अधम जन ॥ ३ ॥

७५ नरदेह उत्तम चांग ॥ धरा लाग कीर्तनी ॥ १ ॥ वायां जाऊं नेदी
घडी ॥ करा जोडी कीर्तन ॥ २ ॥ क्षणभंगुर हा देहो ॥ करा लाहो
कीर्तनी ॥ ३ ॥ संसार अवधा नासे ॥ खरें दिसे कीर्तन ॥ ४ ॥ ह्मणे
जनार्दनी एका ॥ उपाय विका कीर्तन ॥ ५ ॥

७६. मव्हांची राशी जोडिल्या हातीं ॥ सकळ पकानें तें होती ॥ १ ॥
ऐसा नरदेह उत्तम जाण ॥ वाचें वरें नारायण ॥ २ ॥ द्रव्य जोडतां
आपुले हातीं ॥ सकळ पदार्थ घरा येती ॥ ३ ॥ भावें करी संतसेवा ॥
एका जनार्दनी प्रिय देवा ॥ ४ ॥

७७. वर्मिल्या मिष्टान्ना ॥ परतोनि अन्ना न घरी रसना ॥ १ ॥ ऐसे
आठवतां माझे गुण ॥ मिथ्या ठाई नसे भान ॥ २ ॥ जेथें कर्मांचे
परिपाठी ॥ हें तो पुन्हां नये गोष्टी ॥ ३ ॥ येव्हडें कथेंच महिमान ॥
एका जनार्दना शरण ॥ ४ ॥

७८. भक्त देवातें भजती ॥ देव भक्तीं घरीं प्रीती ॥ १ ॥ ऐसा एक-
मेकांचा ठावो ॥ भक्ता अंगीं देव पहाहो ॥ २ ॥ अलंकार एक सुवर्ण ॥
तैसें नाहीं दुजेपण ॥ ३ ॥ एक आधीं एक पाठी ॥ एकाजनादनीं रहाटी ॥ ४ ॥

७९. सर्वात्मक भरला देवो ॥ तेथें न ठेविती भावो ॥ १ ॥ ऐसीं
भुललीं कर्मासी ॥ आचरती तीं दोषासी ॥ २ ॥ सर्वांठाई व्यापक हरी ॥
कोण द्वेषी कोण वैरी ॥ ३ ॥ ऐसे अभागी ते हीन ॥ भोगीताती जन्मपतन
॥ ४ ॥ नको ऐसें ब्रह्मज्ञान ॥ एका जनार्दनी शरण ॥ ५ ॥

८०. सर्प बिल्लामाजी रिगे ॥ हें तों देखती सवेगें ॥ १ ॥ तैसा योगीयाचा
योग ॥ सर्पापरी भूमी वधंग ॥ २ ॥ दाविता आचारू ॥ हांसताती लहान
योद्ध ॥ ३ ॥ ह्मणती येक कर्मठ ॥ येक ह्मणती योगभ्रष्ट ॥ ४ ॥ एक
निंदिती वंदिती ॥ ऐसी आहे योगस्थिती ॥ ५ ॥ चापरीस उत्तम साधन ॥
एका जनार्दनी शरण ॥ ६ ॥

८१. सप्रेम करितां भजन ॥ नोहे भवाचें बंधन ॥ १ ॥ भक्ताचे आ-
धीन देवो ॥ नाहीं नाहीं हो संदेहो ॥ २ ॥ भक्तीची एवढी मोडी ॥ वैकुंठा-
हूनी घाली उडी ॥ भक्तामाजी देव असे ॥ देवाअंगीं भक्त दिसे ॥ ४ ॥
ऐसी परस्परें मिलणी ॥ शरण एका जनार्दनी ॥ ५ ॥

पहिला भाग समाप्त,

एकनाथमहाराजांची गाथा.

भाग दुसरा.

पंढरीमाहात्म्य.

१. पिकली पंढरी पीटिला दांडोरा ॥ केणें आलें घरा सभागीयांच्या ॥ १ ॥ चंद्रभागेतीरीं उतरलें पंढर ॥ आले सैवदागर साधुसंत ॥ २ ॥ वैष्णव मिळोनि केला असे सांठा ॥ न वे तो करंटा अभागीया ॥ ३ ॥ एका जनार्दनीं आलें गिन्हार्डक ॥ वस्तु अमोलिक सांठविली ॥ ४ ॥

२. वारकरी पंढरीचा ॥ धन्य धन्य जन्म त्याचा ॥ १ ॥ जाय नेमें पंढरीसी ॥ चुकों नेदी तो वारीसी ॥ २ ॥ आषाढी कार्तिकी ॥ सदा नाम गाय सुखीं ॥ ३ ॥ एका जनार्दनीं करी वारी ॥ धन्य तोचि या संसारीं ॥ ४ ॥

३. पंढरी ज्याचा नेम ॥ तो न करी अन्य कर्म ॥ १ ॥ सांडुनिया विठ्ठल राजा ॥ आणिक देव नाही दुजा ॥ २ ॥ सांडुनिया चंद्रभागा ॥ कोण जाथ आणीके गंगा ॥ ३ ॥ सांडोनिया पुंडलीका ॥ कोण आहे आणिक सखा ॥ ४ ॥ सांडोनिया वेणुनाद ॥ कोण आहे थोर पद ॥ ५ ॥ एका जनार्दनीं भाव ॥ अवघा विठ्ठलचि देव ॥ ६ ॥

४. साधन तें सार पंढरीची वारी ॥ आन तुं न करीं सायासाचें ॥ १ ॥ वेद तो धोकितां बहे अभिमान ॥ नाडेल तेणें जाण साधन तें ॥ २ ॥ शास्त्र मतवाद कासया पसार ॥ करी सारासार वारी येक ॥ ३ ॥ पुराण सांगतां मन वेडावलें ॥ निहं जें लागलें आणिकासी ॥ ४ ॥ धंय पहावे वरी आयुष्य क्षणीक ॥ व्यर्थ सदपद करुनी काई ॥ ५ ॥ एका जनार्दनीं साराचें पें सार ॥ विठ्ठल त्रिमक्षर जपकरीं ॥ ६ ॥

५. बहुजन्मांचे सायास ॥ विटे उभा हृषीकेश ॥ पाहे पुंडलीकास ॥
समचरणी ॥ १ ॥ जाई जाई पंढरपुरा ॥ स्नान करीं तूं भींवरा ॥ जन्माचा
तो फेरा ॥ तेणें चुके ॥ २ ॥ व्रत करीं एकादशी ॥ जागरण अहर्निशी ॥
संत सभेसरसी ॥ टाळी वाहें ॥ ३ ॥ आळस तूं न करी ॥ वाचें ह्याणे
विठ्ठल हरी ॥ सांडोनिया थोरी ॥ नाम घे आवडी ॥ ४ ॥ जनीं वसे
जनार्दन ॥ एका दृढ धरी चरण ॥ अर्पियेलें तन मन ॥ विठ्ठल वाचे ॥ ५ ॥

६. पंढरीये पांडुरंग ॥ भोंवता संग संताचा ॥ १ ॥ चंद्रभागा
वाळुवंट ॥ आहे नीट देव उभा ॥ २ ॥ पुंडलीक वेणुनाद ॥ होतो आनंद
अखंड ॥ ३ ॥ पद्मतळें गोपाळपुर ॥ संतभार आहे तेथें ॥ ४ ॥
वेण्णावांचा गजर मोठा ॥ आषाढी चोहटा नाचती ॥ ५ ॥ जाऊं तेथें
लोटांगणी ॥ फिटेल आर्यणी गर्भवास ॥ ६ ॥ मोळे भाले येती भक्त ॥
आनंदें नाचत वाळुवंटी ॥ ७ ॥ लोटांगण घालं चरणी ॥ शरण
एका जनार्दनी ॥ ८ ॥

७. डोळीयाची भूक हारपली ॥ पाहतां श्री विठ्ठल माउली ॥ १ ॥
पुंडलीकें वरवें केलें ॥ परब्रह्म उभें ठेलें ॥ अठ्ठाविस युगें झालीं ॥ अद्यापि
न वैसे खालीं ॥ २ ॥ उगा राहिला तिष्ठत ॥ आलियासी क्षेम देत ॥ ३ ॥
येसा कृपालु दीनाचा ॥ एका जनार्दनी साचा ॥ ४ ॥

८. आलिंगोनी देव भक्त ॥ सरते एकरूपी होत ॥ १ ॥ तें हें पहा
पंढरपुर ॥ देव भक्त तीर्थ माहेर ॥ २ ॥ आलीयासी वान ॥ नामामृतचि
पान ॥ ३ ॥ जैसा ज्याचा हेत ॥ पुरवितसे रुक्मिणीकांत ॥ ४ ॥ एका
जनार्दनी शरण ॥ दावा पंढरी पावन ॥ ५ ॥

९. संसारा आलीया जा रे पंढरपुरा ॥ पांडुरंग सोयरा पहा आधीं
॥ १ ॥ पुरती मनोरथ इच्छिले ते साचे ॥ अनंता जन्माचे दोष जाती
॥ २ ॥ करितात ज्ञान भीमारथी तटी ॥ पुंडलीक दृष्टी लक्षुनियां ॥ ३ ॥
वेणुनाद गया पिंडदान फळ ॥ गोपाळपुर सकल देखिलीया ॥ ४ ॥ एका
जनार्दनी साराचें तें सार ॥ पंढरी माहेर सकळ जीवां ॥ ५ ॥

१०. तया ठाई अभिमान नुरे ॥ कोड अंतरीचें पुरे ॥ १ ॥ तें हें जाणा
पंढरपुर ॥ उभा देव विटेवर ॥ २ ॥ आलिंगने काया ॥ होतसे तया
ठायी ॥ ३ ॥ चंद्रभागे स्नान ॥ तेणें पूर्वजां उद्धरण ॥ ४ ॥ एका
जनार्दनीं शरण ॥ पंढरी भूवेकुंठ जाण ॥ ५ ॥

११. एकदा जा रे तेथवरी ॥ पहा पुंडलीक हरी ॥ १ ॥ जन्मा आलीया
विश्वांती ॥ निरसेल अवधी भ्रांती ॥ २ ॥ विठ्ठल पाई ठेवा भाळ ॥ जन्म
मग तुमचा सुफल ॥ ३ ॥ पुंडलीका नमस्कार ॥ विनवणी जोडोनि कर
॥ ४ ॥ हाणे एका जनार्दनीं ॥ पंढरी पुण्याची अंबनी ॥ ५ ॥

१२. तेथें मुख्य हरिहर ॥ शोभे चंद्रभागातीर ॥ १ ॥ जाऊं चला
पंढरपुरा ॥ भेटूं आपुल्या माहेरा ॥ २ ॥ आर्त सांगूं जीवींचा ॥ पुनीत
ठाव हाचि साचा ॥ ३ ॥ हरिहरा होय भेटी ॥ वास तयासी वेकुंठी
॥ ४ ॥ एका जनार्दनीं शरण ॥ पंढरी पुण्यठाव भीवरा जाण ॥ ५ ॥

१३. त्रिभुवना परती पंढरीये पेंठ ॥ उभा तो वेकुंठ विटेवरी ॥ १ ॥
पहा चला जाऊं पंढरीये ॥ नवस पुरती सये अंतरीचें ॥ २ ॥ उभा
विटेवरी घेउनी भुंथी ॥ शंस चक्र गदा पद्म हातीं शोभती ॥ ३ ॥ राह
रुक्मिणी उभ्या दोही दो बाहीं ॥ चामरें मयूरपिच्छ ठाळिती ठाई ॥ ४ ॥
एका जनार्दनीं पाहतां रूप ॥ पाहतां पाहतां जालें मन तद्रूप ॥ ५ ॥

१४. दक्षिण द्वारका पंढरी ॥ शोभतसे भीमातीरी ॥ १ ॥ चला जाऊं
तया ठायी ॥ वंदूं संतांचीया पाया ॥ २ ॥ नाचूं हरुषे वाळुवंटी ॥ पुंडलीक
पाहुनी दृष्टी ॥ ३ ॥ पद्मतळें पाहतां डोळा ॥ सुख सोहळा आनंद ॥ ४ ॥
एका जनार्दनीं विठ्ठल भेटी ॥ लामेंलाम दुणावे पोटी ॥ ५ ॥

१५. परलोकींचा सखा उभा विटेवरी ॥ भक्त साहोकारी पांडुरंग ॥ १ ॥
चंद्रभागेतटीं शोभे वाळुवंटी ॥ देखिलासे दृष्टी पांडुरंग ॥ २ ॥ एका
जनार्दनीं भेटतां तयासी ॥ रिखी सिद्धि वासी होती मग ॥ ३ ॥

१६. उत्तम स्थळ पंढरी देखा ॥ उभा सखा विठ्ठल ॥ १ ॥ एकदा
जा रे तये ठाई ॥ प्रेमा उणें मग काई ॥ २ ॥ भाग्य जोडेल सर्व हातां ॥

त्रैलोक्यी सत्ता होईल ॥ ३ ॥ मोक्ष मुक्ति तुझांपुढें ॥ दास्य घडे तयासी ॥ ४ ॥ एका जनार्दनी त्याचे भेटी ॥ सुखसंतोषा पडेळ मिठी ॥ ५ ॥

१७. भींवरेचे तीरी उभा ॥ धन्य शोभा विह्वल ॥ १ ॥ विटेवरी लग्न चरण ॥ तेथें मन गुंतलें ॥ २ ॥ संत आती तया ठायी ॥ मजही गांवा त्या म्याचें ॥ ३ ॥ उपकार करा साचा ॥ दाखवा हीनाचा सोयरा ॥ ४ ॥ एका जनार्दनी बापसाय ॥ बंदू पाय तयाचे ॥ ५ ॥

१८. उतावेळपणें उभा ॥ त्रैलोक्य शोभा पंढरीचे ॥ १ ॥ मना छंद घेई वाचें ॥ विह्वल साचें पाहूं डोळां ॥ २ ॥ गळा तुळशीच्या माळा ॥ केशर टिळा लळाटी ॥ ३ ॥ चंदनाची शोभे उटी ॥ वैजयंती कंठी मिरवत ॥ ४ ॥ दृष्टि धाय पाहतां रूप ॥ एका जनार्दनी स्वरूप ॥ ५ ॥

१९. मूर्ती अनुपम्य विटेवरी साजिरी ॥ पाउलें गोजिरी कोंवळी ती ॥ १ ॥ तेथें माझे मन वेडावलें भारी ॥ परत माघारी परतेना ॥ २ ॥ वेधलासे जीव सुखा नाही पार ॥ माहेरा माहेर पंढरी देखा ॥ ३ ॥ एका जनार्दनी सुखाची वस्ती ॥ भाविकां विधांति पंढरीराव ॥ ४ ॥

२०. धन्य ते भाग्यसचे ॥ वास करती पंढरीचे ॥ १ ॥ करती नित्य प्रदक्षणा ॥ स्नान चंद्रभागे जाण ॥ २ ॥ पुंडलीकाची भेटी ॥ वेणुनाद पहावी दृष्टी ॥ ३ ॥ करती एकादशी ॥ जाग्रण आनंदें मानसी ॥ ४ ॥ तया पुण्या नाही लेखा ॥ म्हणे जनार्दन एका ॥ ५ ॥

२१. गोमटें नागरकटीं धरुनी कर ॥ उभा तो सुकुमार वैकुंठीचा ॥ १ ॥ रूपाचें रूपस पाहतां सावकाश ॥ धणी धाय मानस तया पाहतां ॥ २ ॥ नाठवे कल्पना मनाचीया मना ॥ बुद्धि ते चरण विनटली ॥ ३ ॥ एका जनार्दनी इंद्रियांची चाली ॥ सर्व हारपली पंढरी पाहतां ॥ ४ ॥

२२. ठेवणें अनंत जन्मांचें ॥ सांपडलें आज्ञी साचें ॥ १ ॥ पुंडलीकें तें पोखलें ॥ जग्न उपकार केले ॥ २ ॥ महा पातकी चांडाल ॥ मुक्त होय दुरुशन खळ ॥ ३ ॥ नाहतां भींवरेचे तटी ॥ पाप पळतें पारा पाटी ॥ ४ ॥ एका जनार्दनी निश्चय ॥ वेदादिकां हा आधम ॥ ५ ॥

२३. नागर गोमटें रूप तें गोजिरें ॥ उभें तें साजिरें भीमातटीं ॥ १ ॥
पाहतां विभ्रांति देहा होय शांती ॥ अनुपम्य मूर्ति विठ्ठल देव ॥ २ ॥
भक्ताचीया काजा राहिलासे उभा ॥ केवल्याचा गाभा बालमूर्ती ॥ ३ ॥
आनंदाचा कंद उभा परमानंद ॥ एका जनार्दनी छंद मज त्याचा ॥ ४ ॥

२४. गोमटीं गोजिरीं पाउलें साजिरीं ॥ धरियलीं गोजिरीं विटेवरी ॥ १ ॥
वेध तो त्याचा काया मनें बाचा ॥ दुजा छंद साचा नाही मना ॥ २ ॥
इंद्रियें धांवतां आकळतीं ठाई ॥ विठोबाचे पाई ठेवियलें ॥ ३ ॥ एका
जनार्दनीं वेधलेंसें मन ॥ धरुनी चरण दृढ ठेलों ॥ ४ ॥

२५. महा क्षेत्र पंढरपुर ॥ नांदे विठ्ठल साचार ॥ १ ॥ तथा ठाई
सुख आहे ॥ संत जाणती तो लाहे ॥ २ ॥ विभ्रांतीचें स्थान ॥ भावा-
भाव समान ॥ ३ ॥ दुःख दरिद्र नाही ॥ वाचे ह्मणतां विठाबाई ॥ ४ ॥
नोहे बाधा काळाची ॥ ऐसी मर्यादा संताची ॥ ५ ॥ जनार्दनाचा एका
ह्मणे ॥ व्यावें पेणें तेथींचें ॥ ६ ॥

२६. सर्वां घटीं बिंबोनी ठेला ॥ तो आला पंढरीचे ॥ १ ॥ सर्वां
घटीं ज्याची वस्ती ॥ ते ही मूर्ति विटेवरी ॥ २ ॥ सर्वां ठाई भरुनी उरे ॥
पंढरीचे पुरे मापासी ॥ ३ ॥ जनार्दनाचा एका ह्मणे ॥ धन्य पेणें पंढरी ॥ ४ ॥

२७. पंचक्रोशीचें आंत ॥ पावन तीर्थ हें समस्त ॥ १ ॥ धन्य पंढरी-
चा महिमा ॥ नाहीं व्यावया उपमा ॥ २ ॥ तीर्थ क्षेत्र देव ॥ ऐसा नाहीं
कोठें ठाव ॥ ३ ॥ नगर प्रदक्षणा ॥ शरण एका जनार्दनाचा ॥ ४ ॥

२८. नर नारी जातां पंढरीसी ॥ सुकृताची रासी ब्रह्मा नेणें ॥ १ ॥
अभाव भावना न धरी कल्पना ॥ मस्तक चरणावरी ठेवी ॥ २ ॥ एका
जनार्दनीं पंढरी माहेर ॥ आह्मांसी निर्धार देवें केली ॥ ३ ॥

२९. काशीक्षेत्र श्रेष्ठ सर्वांत पवित्र ॥ परि तेथें वेंचे जीवित्व श्रेष्ठ तेव्हां
॥ १ ॥ तैसी नोहे जाणा पंढरी हे पेंठ ॥ वैकुंठा वैकुंठ जुनाट हें ॥ २ ॥
नलगे वेंचणें धन वित्त जीव ॥ मुख्य एक भाव पुरे येथें ॥ ३ ॥ दुरुशनें
मुक्ति प्राणियां सर्वथा ॥ चुकती नाना चळ्या पापांचीया ॥ ४ ॥ एका
जनार्दनीं पंढरीसी जा रे ॥ प्रेमसुख मागा रे विठ्ठल देवा ॥ ५ ॥

३०. इच्छिताती देव पंढरीचा वास ॥ न मिळे सौरस तथा कांहीं ॥
१ ॥ ऐसें श्रेष्ठ क्षेत्र उत्तमा उत्तम ॥ याहुनी सुगम आहे कोठें ॥ २ ॥
जनार्दनाचा एका क्षणतसे भावें ॥ तीर्थ तें वंदावें पंढरी सदा ॥ ३ ॥

३१. पापाची वस्ती जाणा ॥ पंढरीसी नाही कोणा ॥ १ ॥ अवघे
भाग्याचे सदैव ॥ तेथें वसे विठ्ठल देव ॥ २ ॥ माहेर भाविका ॥ देखिलीचा
पुंडलीका ॥ ३ ॥ जनार्दनाचा एका क्षणे ॥ पंढरी पेणें सुख वस्ती ॥ ४ ॥

३२. प्रयागादि क्षेत्रें आहेत कल्पकोडी ॥ तथा आहे खोडी एक एक
॥ १ ॥ मुंडन ती काया निराहार राहणें ॥ येथें न मुंडणें काया कांहीं ॥ २ ॥
म्हणोनी सर्व तीर्थामार्जी उत्तम ठाव ॥ एका जनार्दनीं जीव ठसावला ॥ ३ ॥

३३. सत्संपुण्या क्षेत्र पवित्र सोपार ॥ तयांहुनीं श्रेष्ठ पंढरपुर ॥ १ ॥
जा रे आधीं तथा ठाया ॥ जेथें वास वैकुंठराया ॥ २ ॥ पुंडलीकाचे दुरु-
क्षनें ॥ तुटती प्राणीयांचीं बंधनें ॥ ३ ॥ स्नान करितां भीमेशी ॥ पूर्वज
उद्धरती सरसी ॥ ४ ॥ एका जनार्दनीं पावन ॥ देव क्षेत्र तीर्थ उत्तम जाण ॥ ५ ॥

३४. अवलोकितां चंद्रभागा ॥ सकल दोष जाती भंगा ॥ १ ॥ स्नान
करितां भीमेशी ॥ तरती पातकी अपैसी ॥ २ ॥ दृष्टि पाहतां विठ्ठल
देव ॥ न राहे काळाचें भेव ॥ ३ ॥ हर्षे वाहतां टाळीं ॥ एका जना-
र्दनीं मुक्त केली ॥ ४ ॥

३५. दृष्टि पाहतां भीमातीर ॥ स्वर्गी वास तथा निरंतर ॥ १ ॥ ऐसा
तेथींचा महिमा ॥ आणिक नाही दुजी उपमा ॥ २ ॥ दक्षिण द्वारका
पंढरी ॥ वसे भीमरेचे तीरी ॥ ३ ॥ जेथें वैकुंठ देवो ॥ एका जनार्दनीं
गेला भेवो ॥ ४ ॥

३६. गोपाळपुरीं काला गोपाळ करती ॥ तेथील लाभा देव लाल
घोटिती ॥ १ ॥ ऐसा आनंद ने माय तथा पंढरपुरीं ॥ धन्य भक्त दे-
वाचे वारकरी ॥ २ ॥ आषाढी कार्तिकी नित्य नेमें जाण ॥ जाउनी भा-
वरे करताती स्नाना ॥ ३ ॥ घेतां दुरुशन पुंडलीकाचे भेटीं ॥ एका जना-
र्दनीं पुण्य न समाय सृष्टी ॥ ४ ॥

(अयोध्या, मथुरा, माया, काशी, काशी, अंबिका, आणि दारावती या सात.

३७. वाचे विठ्ठल बोलावें ॥ मग पाउल टाकावें ॥ १ ॥ देसा ज्यांचा नेम धर्म ॥ मुखीं विठ्ठलाचें नाम ॥ २ ॥ सर्व काळ वाचे ॥ विठ्ठल नाम वदती साचे ॥ ३ ॥ कुळधर्म आमुचा ॥ झणे एका जनार्दनाचा ॥ ४ ॥

३८. आजी दिवाळी दसरा ॥ आलों विठ्ठलाचे द्वारा ॥ १ ॥ पाहुनियां देव तीर्थ ॥ आनंदें आनंद लोटत ॥ २ ॥ नाठवे कांहीं आन दुजें ॥ विठ्ठला वांचुनी मनीं माझे ॥ ३ ॥ आशा केली तें पावलों ॥ एका जनार्दनीं धन्य जालों ॥ ४ ॥

३९. निळा पंढरपुराचा लावण्य पुतळा ॥ देखिलासे डोळां विठ्ठलदेव ॥ १ ॥ जीव वेधला वो जीव वेधला वो ॥ पाहतां जीव वेधला वो ॥ २ ॥ एका जनार्दनीं पाहतांचि देव ॥ वेधिला जीव परतेना भाव ॥ ३ ॥

४०. वेधोनि नेलें आमचें मन ॥ लागलें ध्यान अंतरीं ॥ १ ॥ दृष्टी धांवे पहावया ॥ आलिंगना बाझीं उतावेळ ॥ २ ॥ चरण उतावेळ चालतां पंथ ॥ बुजा हेत नाहीं मनासी ॥ ३ ॥ एका जनार्दनीं डोई पाई ॥ दुजा भाव नाहीं इंद्रियां ॥ ४ ॥

४१. इंद्रियें कुंठीत झालीं ॥ विट् माउली पाहतां ॥ १ ॥ वेधलें मग दुजें नेणें ॥ विसरलें पेणें तहान भुक ॥ २ ॥ मद मत्सर समूळ गेला ॥ ऐसा लागला वेध त्याचा ॥ ३ ॥ काम क्रोध पळाले दुरी ॥ आशा तृष्णा झडकरी लपाल्या ॥ ४ ॥ मन मनाधीन झालें ॥ एका जनार्दनीं रूप देखिलें ॥ ५ ॥

४२. सर्व इंद्रियांचें पुरलें कोडें ॥ नाम वाड ऐकतां ॥ १ ॥ हवें नाचतां वाळुवंटीं ॥ गेली कसवटी पळुनी ॥ २ ॥ पंचभूतें स्थिर झालीं ॥ जीव शिवा येक चाली ॥ ३ ॥ एका जनार्दनीं मंगल झाला ॥ अवघा भेटला भीविठ्ठल ॥ ४ ॥

४३. एकरूप मन झालेंसे दोघांचें ॥ देव आणि भक्तांचें रूप येक ॥ १ ॥ पुंडलीका कारणें समुच्चय उभा ॥ त्रैलोक्याची शोभा पांडुरंग ॥ २ ॥ ध्यातां चित्त निवे पाहतां ठसावे ॥ एका जनार्दनीं सांठवें हृदयीं रूप ॥ ३ ॥

४३. पाहतां पाहतां परतलें मन ॥ झालें समाधान चित्तीं माझे ॥ १ ॥
संताचे संगतीं लाभ येवढा झाला ॥ पंढरीये पाहिला विठ्ठल देवो ॥ २ ॥
एका जनार्दनीं मनींच बेसला ॥ नवजे संचला दीपु जैसा ॥ ३ ॥

४४. अकार तो अकार मकार तो मकार ॥ उकाराचा उकार पाऊल
झोमे ॥ १ ॥ आदि अंत नसे ज्या रूपा वेगळें ॥ तें कैसें वोळालें
पुंडलीका ॥ २ ॥ वेद उपरमला पुराणें कुंठित ॥ शास्त्राची मति
नेणत त्या सुखा ॥ ३ ॥ जाणते नेणते सर्व वेडावले ॥ ठकलेचि
ठेले सांगू काय ॥ ४ ॥ या पुंडलीकें वेडाविलें चाळवुनी गोविलें ॥
एका जनार्दनीं उमें केलें विटेवरी ॥ ५ ॥

४५. द्वारका समुद्रांत बुडविली ॥ परी पंढरी रक्षिली अधापी ॥ १ ॥
द्वारकेहूनि बहुत सुख ॥ पंढरीये अधिक एक आहे ॥ २ ॥ भीमातीरीं
दिगंबर ॥ करुणाकर विठ्ठल ॥ ३ ॥ भक्तासाठीं निरंतर ॥ एका जना-
र्दनीं कटीं धरिलें कर ॥ ४ ॥

४६. सुंदर बाळपणाची बुंधी घेउनि श्रीपती ॥ सनकादिक गाती तेथें
कुंठित ॥ १ ॥ ब्रह्म वेडावलें तें वेडावलें ॥ पुंडलीकाधीन झालें
॥ २ ॥ इंद्र चंद्र गुरु उपरमोनि ज्या सुखा ॥ तो बाळुबंटी देखा संतासवें
॥ ३ ॥ ऐसा नटधारी मन सर्वांचें हरी ॥ एका जनार्दनाचे करीं
उच्छिष्ट खाय ॥ ४ ॥

४७. कोटी कंदर्प सांडा वोवाळुनी ॥ ऐसा जगदानी पंढरीये ॥ १ ॥
हेळु लोपला तेजें जें देखतां मन निवे ॥ वरुशनें भागलें हेवा करतां
॥ २ ॥ मदन मनमोहन सनकसनंदन वंश ॥ सर्वां ठाई व्यापुनि
उभा विटे आनंद ॥ ३ ॥ सुखाची सुखमूर्ति पुंडलीकाचे भक्ती ॥ एका
जनार्दनीं सगुण व्यक्तीसी आला ॥ ४ ॥

४८. मच्छरूप धरुनी शंखासुर मारिला ॥ तेव्हां श्रमोनी जघनीं कर
ठेविले ॥ १ ॥ कूर्मरूप धरुनि पृथ्वी धरिली पृष्ठी ॥ तेणें श्रमोनि कर
ठेविले कटीं ॥ २ ॥ हिरण्याक्ष मर्दुनी दाढेवरी ॥ धरली अवनी ॥ तेणें

श्रमोनी कर धरिले जघनी ॥ ३ ॥ रक्षिला प्रल्हाद भक्त विदारिला क्रूर
वैद्य ॥ भागला तेणें कटावर कर मिरवत ॥ ४ ॥ बळीं पाताळीं घातला
द्वार राखतां श्रम जाला ॥ ह्मणोनी कटावरी कर ठेउनी राहिला ॥ ५ ॥
एकविस वेळा निःक्षत्री निर्वैर धरित्री ॥ तेणें श्रमोनी कर जघनी धरिले
॥ ६ ॥ लंके पुढें वज्रटाण मांडिलें रावणातें भंगिलें ॥ ह्मणोनी कर
जघनी धरियेले ॥ ७ ॥ लागला काळयवन पाठीं पळतां जाला कटी ॥
ह्मणोनी उभा येथें कर ठेउनी कटी ॥ ८ ॥ लोक देखोनी उन्मत्त दारा-
धनीं आसक ॥ न बोले बौद्धरूप ठेविलें जघनी हात ॥ ९ ॥ पुढें म्लेच्छ
संहार ह्मणोनी कर कटी ॥ एका जनार्दनीं पाहतां चरणीं घातली मिठी ॥ १० ॥

५०. अजुर्नाचे रथीं श्रमला जगजेठी ॥ ह्मणोनी कर ठेउनी कटी उभा
येथें ॥ १ ॥ धरुनी गोवर्धन उभा सप्त दिन ॥ ह्मणोनी कर जघन ठेउनी
उभा ॥ २ ॥ कंसादि मल्ल मारी अरासंध ॥ ते चरणारविंद उभे विटे ॥ ३ ॥
धर्माधरीं उच्छिष्ट पात्र तें काढी करें ॥ ह्मणोनी श्रमें निर्धारे ठेविले
कटी कर ॥ ४ ॥ पुंडलीक भक्त देखोनी तल्लीन झाला ॥ एका जनार्दनीं
ठेविला कटी कर ॥ ५ ॥

५१. जेथें वाजविला वेणु शुद्ध ॥ ह्मणोनी ह्मणती वणुनाद ॥ १ ॥
सकळीक देव आले ॥ ते भोंवतीं राहिले ॥ २ ॥ जोडलें जेथें समपद ॥
तया ह्मणती विष्णुपद ॥ ३ ॥ भोंवतालीं पदें उमटती ॥ तेथें गोपाळ
नाचती ॥ ४ ॥ जेथें उभे गाईचे भार ॥ ते अद्यापी दिसती खुर ॥ ५ ॥
गोपाळाचीं पदें समग्र ॥ ठाई शोभत सर्वत्र ॥ ६ ॥ एका जनार्दनीं हरि
शोभले ॥ कर कटावरी कर ठेउनी भले ॥ ७ ॥

५२. पुष्पावती चंद्रभागे ॥ करितां ज्ञान दोष भंगे ॥ १ ॥ पाहतां
पुंडलीका नयनीं ॥ चुके जन्म नये आयनी ॥ २ ॥ घेतां विवृल दरुशन ॥
होती पातकी पावन ॥ ३ ॥ करितां प्रदक्षणा ॥ पुन्हा जन्म नाही जाण
॥ ४ ॥ एका जनार्दनीं शरण ॥ कळस पाहतां मुक्त जाण ॥ ५ ॥

* वा मर्मगायध्वे मत्वेक अक्षरांतीक एक एक मशकल वर्णिलें आहे.

५३. सकळीक तीर्थें पाहतां डोळा ॥ निवांत नोहे हृदयीं कमळा ॥१॥
पाहतां तीर्थ चंद्रभागा ॥ सकळ दोष गेले भंगा ॥ २ ॥ पाहतां विठ्ठल
सांवळा ॥ परब्रह्म डोळा देखिलें ॥३॥ एका जनार्दनीं पाहोनी ध्यान ॥
भुललें मन त्या ठाई ॥ ४ ॥

५४. पुंढलीका पुढें सर्वेश्वर ॥ उभा कटीं ठेउनी कर ॥ १ ॥ ऐसा
पुंढलीका पुढें हरी ॥ तो पुजावा षोडशोपचारीं ॥ २ ॥ सभोवता वेढा
संतांचा ॥ आनंद होतो हरिदासाचा ॥ ३ ॥ एका जनार्दनीं देव ॥ उभा
विटेवर स्वयमेव ॥ ४ ॥

५५. तापत्रयें तापलिया पंढरीसी यावें ॥ दुरुशनें मुक्त व्हावें हेळा-
मात्रें ॥ १ ॥ दुःखाची विश्रांति सुखाचा आनंद ॥ पाहतां चिदानंद विठ्ठल
देव ॥ २ ॥ संसारीं तापले त्रितापें आह्वाळले ॥ विश्रांतीये आले पंढरीसी
॥ ३ ॥ सर्वांचें माहेर भाविकांचें घर ॥ एका जनार्दनीं देव ॥ उभा
विटेवर स्वयमेव ॥ ४ ॥

५६. शंख चक्र पद्म विराजित करीं ॥ बाप तो श्रीहरी उभा विटे ॥१॥
रुक्मिणी सत्यभामा शोभतसे राही ॥ गरुड हनुमंत उभे दोघे दो ठाई
॥२॥ एका जनार्दनीं सर्वांचें सार ॥ विठ्ठल विठ्ठल वाचें जपा निर्धारें ॥३॥

५७. मूर्ति सांवळी गोमटी ॥ अंगीं केशराची उटी ॥ १ ॥ मुगुट
कुंडलें वनमाळा ॥ टिळक रेखिला पिंवळा ॥ २ ॥ कणीं कुंडलें मक-
राकार ॥ गळा शोभे वैजयंती हार ॥ ३ ॥ नेत्र आकर्ण सुकुमार ॥
एका जनार्दनीं विटेवर ॥ ४ ॥

५८. पंढरीये अन्नदान ॥ तिळभरी घडतां जाण ॥ १ ॥ तेजें घडती
अश्वमेध ॥ पातकापासोनीं होती शुद्ध ॥ २ ॥ अठरा वर्ण याती ॥ भेद
माहीं तेयें जाती ॥ ३ ॥ अवघे रंगले चितनीं ॥ मुखीं नाम गाती कीर्तनीं
॥ ४ ॥ शुद्ध अशुद्धाची बाधा ॥ एका जनार्दनीं नोहे कदा ॥ ५ ॥

५९. राहुनी पंढरीये जाण ॥ जो ने घे विठ्ठल दुरुशन ॥१॥ महा पातकी
चांढाळ ॥ त्याचा न व्हावा विटाळ ॥ २ ॥ जिताचि भोगी नर्क ॥ जो

विठ्ठला विन्मुख ॥ ३ ॥ न करी स्नान चंद्रभागे ॥ तो कुष्टी सर्वांगी ॥ ४ ॥
नेष्टे पुंडलीक वरुशन ॥ एका जनार्दनी तथा बंधन ॥ ५ ॥

६०. नित्य घडे चंद्रभागे स्नान ॥ श्री विठ्ठल वरुशन ॥ १ ॥ त्याच्या
पुण्या नोहे लेखा ॥ पहा दृष्टी पुंडलीका ॥ २ ॥ उजवे घेतां राउळासी ॥
अळती पातकांच्या रासी ॥ ३ ॥ संतांसर्वे कीर्तन करितां ॥ आनंदें टाळी
वाजवितां ॥ ४ ॥ मोक्ष जोडोनीया हात ॥ तपाची वाट तो पाहात ॥ ५ ॥
धन्य पंढरीचा संग ॥ एका जनार्दनी अभंग ॥ ६ ॥

६१. जें देवां दुर्लभ स्थान ॥ मनुष्यासी तें सोपें जाण ॥ १ ॥ या
ब्रह्मांडा माझारी ॥ सृष्टी जाणावी पंढरी ॥ २ ॥ एकएक पाऊल तत्कतां ॥
घडे अश्वमेध पुण्यता ॥ ३ ॥ एका जनार्दनी ठसा ॥ विठ्ठल उभाची सरसा ॥ ४ ॥

६२. अनंता जन्मींचें पुण्य बहुत ॥ तें देखे पंढरीनाथ ॥ १ ॥ वांया
शिणताती बापुडीं ॥ काय गोडी धरुनी ॥ २ ॥ पाहतां विठ्ठलाचें मुख ॥
हरे सर्व पाप निवारे दुःख ॥ ३ ॥ एका जनार्दनी विठ्ठल उभा ॥
त्रैलोक्याचा गाभा विटेवरी ॥ ४ ॥

६३. उभा पुंडलीकापुढें ॥ कटीं कर ठेउनी रूपें ॥ १ ॥ पहातां
वेडावले मन ॥ शिवा लागलेसे ध्यान ॥ २ ॥ सनकादिक वेडावले ॥ ते
पुंडलीकें भुलविले ॥ ३ ॥ भक्ता देखोनी भुलला ॥ एका जनार्दनी सांवळा ॥ ४ ॥

६४. तारावया भोले भक्त ॥ कृपावंत पंढरीनाथ ॥ १ ॥ करुनी मीस
पुंडलीकाचें ॥ उभा उगाधि विटेवर विसे ॥ २ ॥ पेसा भक्तासी भुलला ॥
तारावया उभा ठेला ॥ ३ ॥ जनीं जनार्दन ॥ शरण एका जनार्दन ॥ ४ ॥

६५. नाभिकमळीं जन्मला ब्रह्मा ॥ तथा न कळे महिमा ॥ १ ॥
पंढरी क्षेत्र हें जुनाट ॥ भूवैकुण्ठ पेंठ सांजिरी ॥ २ ॥ माळेभोले येती
आर्षी ॥ तुटती उपाधि त्यांची ॥ ३ ॥ एकपणें रिघतां शरण ॥ एका
जनार्दनी तुटे बंधन ॥ ४ ॥

६६. उदंड तीर्थे पृथ्वीच्या ठाई ॥ पेसा महिमा नाही कोणें जागीं
॥ १ ॥ तथा पुंडलीकें आह्वां सोपें केलें ॥ पस्वद्य उभें ठेलें विटेवरी ॥ २ ॥

भूवैकुण्ठ पंढरी क्षेत्र ॥ पवित्रापवित्र उत्तम हैं ॥ ३ ॥ ह्मणौनी करा
करा लाहो ॥ एकदा जा हो पंढरीचे ॥ ४ ॥ एका आगळें अक्षर ॥
एका जनार्दनी निर्धार ॥ ५ ॥

६७. बहुता काळ्याचें हें क्षेत्र ॥ सकळ देवांचें साहेर ॥ सकळ संतांचें
निजमंदिर ॥ तें हें पंढरपुर जाणावें ॥ १ ॥ धन्य पंढरीचा महिमा ॥
नाहीं आणीक उपमा ॥ जेंथें वास पुरुषोत्तमा ॥ स्वमिणिसहित सर्वदा ॥
॥ २ ॥ धन्य मुक्त पुंडलीक ॥ सकळ संतांचा नायक ॥ एका जनार्दनी
वेष्ट ॥ श्रीविठ्ठल आवडी ॥ ३ ॥

६८. ऐसे कृपण मनाचे ॥ ते या पंढरीसी नवचे ॥ १ ॥ पापीयासी
पंढरपुर ॥ नावडे ऐसा हा निर्धार ॥ २ ॥ ऋद्धज्ञान पाषांडीया ॥ नावडे
काया वाचा जीवेंसी ॥ ३ ॥ विषयीं जो दुराचारी ॥ त्या नावडे
ज्ञानेश्वरी ॥ ४ ॥ अभक्तासी संत भेटी ॥ शास्त्रा नावडे ह्मणे चावटी ॥
॥ ५ ॥ एका जनार्दनी ह्मणे देवा ॥ त्या दुरी मज ठेवा ॥ ६ ॥

६९. विषयीं जो लंपट ॥ त्या नावडे ही वाट ॥ पंढरी सुभट ॥
नावडेचि पापिष्ठा ॥ १ ॥ अमृत फळें पूर्ण आली ॥ कांगा जैसी परी
आली ॥ तैसीच हे चाली ॥ शशिष्ठाची जाणावी ॥ २ ॥ धनलुब्धका
नावडे धर्म ॥ मद्यपिया नावडे कर्म ॥ जारासी संत समागम ॥ नाठवेचि
सर्वथा ॥ ३ ॥ स्त्रीलुब्ध परदारी ॥ काय त्या मीता निर्धारी ॥ एका
जनार्दनी हरी ॥ नको संग त्याचा ॥ ४ ॥

७०. पायावरी ठेविती भाळ ॥ ते प्रेमळ वारकरी ॥ १ ॥ जन्मोजन्मीं
त्यांचा संग ॥ या अभंग सर्वदा ॥ २ ॥ सर्वकाल विठ्ठल वाचें ॥ दुजें साचें
नाठविती ॥ ३ ॥ एका जनार्दनी त्यांचा संग ॥ घडावा सर्वांमैं मजसी ॥ ४ ॥

७१. भोळे भाळे वारकरी ॥ हरी नाम गजरीं नाचती ॥ १ ॥ त्यांचा
संग वेई देवो ॥ नको हेवा दुजा कांहीं ॥ २ ॥ त्यांचे चरणीं राहो मन ॥
आणीक साधन दुजें नको ॥ ३ ॥ ह्मणती हरी करती वारी ॥ याहुन थोरी
कोण आहे ॥ ४ ॥ त्यांजवळी मज ठेवा ॥ एका जनार्दनी जीवा माक्षिय ॥ ५ ॥

७२. आवडीं जाती पंढरीसी ॥ अहर्निशीं ते वारकरी ॥ १ ॥ तयांचे पाई माझे भाळ ॥ सर्वकाळ असो देवा ॥ २ ॥ हातीं टाळ मुखीं नाम ॥ नेणती सकाम दुसरे ॥ ३ ॥ एकविध तयांचें मन ॥ शरण एका जनार्दन ॥ ४ ॥

७३. माझे मन तेवें वसो ॥ आणीक नसो दुजे काहीं ॥ १ ॥ होईन हरीचा वारकरी ॥ करीन वारी पंढरीची ॥ २ ॥ संसाराचा विट आला ॥ आवडला संत संग ॥ ३ ॥ शरण एका जनार्दनी ॥ करी विनवणी येवढी ॥ ४ ॥

७४. हरी झणोनी टाकीं पाय ॥ तया लाम उणे काय ॥ १ ॥ नेमैं जाती पंढरीसी ॥ आषाढी कार्तिकी वारीसी ॥ २ ॥ धनदाट पिकली पेंठ आलें चो-खट गिन्हार्दक ॥ ३ ॥ वस्तु अमोल विटेवरी ॥ एका जनार्दन अंगीकारी ॥ ४ ॥

७५. धन्य धन्य पंढरपूर ॥ वाहे भीवरा समोर ॥ १ ॥ झणोनी नेमैं वारकरी ॥ करती वारी अहर्निशीं ॥ २ ॥ पुंडलीका वंदवत ॥ पाहाती देवत श्रीविठ्ठल ॥ ३ ॥ काला करती गोकुळपुरीं ॥ मिळोनी हरी संवगडे ॥ ४ ॥ तया हरिदासांचे रजःकण ॥ शरण-एका जनार्दन ॥ ५ ॥

७६. घडती पुण्याचीया राशी ॥ जे पंढरीसी जाती नेमैं ॥ १ ॥ घडतां चंद्रभागे स्नान ॥ आणि दक्ष्ण पुंडलीक ॥ २ ॥ पाहतां विटेवरी जग-दीश ॥ पुराणपुरुष व्यापक ॥ ३ ॥ वारकरी गाती सदा ॥ प्रेमें गोविंदा आळविती ॥ ४ ॥ तया स्थळीं मज ठेवा ॥ आठवा जनीं जनार्दन ॥ ५ ॥ शरण एका जनार्दन ॥ करा माझी आठवण ॥ ६ ॥

७७. उभा कर ठेउमी कटीं ॥ अवलोकी दृष्टी पुंडलीका ॥ १ ॥ न्वा मज तेयवरी ॥ या वारकरी सांगातें ॥ २ ॥ पाहीन डोळेभरुनी हरी ॥ दुखी उरी ठेविना ॥ ३ ॥ मीपणाचा बोस ठाव ॥ पाहतां मांव पंढरी ॥ ४ ॥ वारकरी महाद्वारीं ॥ नाचती काम भरुनी करी ॥ ५ ॥ शरण एका जनार्दन ॥ ते संत वाचन पतीत ॥ ६ ॥

७८. तयाचे संगती अपार ॥ विघ्नांती घर पंढरी ॥ १ ॥ झणोनी वारकरी माथें ॥ जाती हवि पंढरीसी ॥ २ ॥ योगवागी जो न सांपडे ॥ तो पुंडलीकापुर्वे उभा असे ॥ ३ ॥ दोभे चंद्रभागा उत्तम ॥ धन्य जन्म

जाती तेथें ॥ ४ ॥ घेउनी आवडी माल बुका ॥ वाहाती फुका विट्टला ॥
॥ ५ ॥ एका जनार्दनी भावें ॥ हेंचि मागणें मज द्यावें ॥ ६ ॥

७९. गाती नाचती आनंदें वैष्णवजन ॥ तें दाखवा भुवर्न पंढरी ॥ १ ॥
आदरें येती वारकरी ॥ नानापरी संगवडे ॥ २ ॥ नर नारी एके ठाई ॥
पाहाती विट्टल रसुमाई ॥ ३ ॥ सुख अद्भुत विश्वांती ॥ एका जना-
र्दनी धरा चितीं ॥ ४ ॥

८०. ज्या सुखाकारणें योगाभ्यास ॥ शरीरदंड कांयाहेस ॥ तें उमें
आहे अपेस ॥ भीमातीरीं बालुवंटीं ॥ १ ॥ नलगे वंडन मुंडनीं आटी ॥
योगयागाची कसवटी ॥ मोकळी राहाटी ॥ कुंथाकुंधी नाही येथें ॥ २ ॥
नलगे अष्टांग धूम्रपान ॥ वायु आहार पंचामि साधन ॥ नम्र मौन एकांत
स्थान ॥ आटाआटी न करणें ॥ ३ ॥ धरुनीयां संतसंग ॥ पाहे पाहे
पांडुरंग ॥ वेईल सुख अव्यंग ॥ एका जनार्दनी निर्धारें ॥ ४ ॥

८१. निर्धारितां सुख पंढरीस आहे ॥ ह्मणोनि उभारिती बाह्या वेद-
शास्त्रें ॥ १ ॥ साधन पसारा न करी सैरावैरा ॥ जाय तूं निर्धार पंढरीये
॥ २ ॥ एका जनार्दनी धरुनी विश्वास ॥ विठोबाचा दास होय वेगें ॥ ३ ॥

८२. वेदाचा विवेक शास्त्राचा हा बोध ॥ तो हा परमानंद विट्टलमूर्ती
॥ १ ॥ पुराणासी वाड साधनाचें कोड ॥ तें गोडाचें गोड विट्टलमूर्ती
॥ २ ॥ ब्रह्मादि वंदिती शिवादी ज्या ध्याती ॥ सर्वांसी विश्वांति
विट्टलमूर्ती ॥ ३ ॥ मुनिजनांचें ध्यान परम पावन ॥ एका जनार्दनी
पावन विट्टलमूर्ती ॥ ४ ॥

८३. आह्मांसी विश्वास एक पुरे भाव ॥ या विट्टलावांचोनि देव नमनों
कोणहा ॥ १ ॥ विश्वांतीचें घर संताचें माहेर ॥ करती निर्धार वेदशास्त्रें
॥ २ ॥ जनार्दनाचा एका प्रेमें तो आठवी ॥ विट्टल सांठवी हृदयामाजीं ॥ ३ ॥

८४. बहुतांशीं मतांतरें तीं टाकुनी ॥ विट्टलचरणीं बुडी दे कां ॥ १ ॥
नव्हे तुज बाधा काळाची आपदा ॥ घ्याई तूं गोविंदा प्रेमभरित ॥ २ ॥
जनार्दनाचा एका लाहून चरणीं ॥ बोलतसे वाणी करुणाभरित ॥ ३ ॥

८५. या पंढरीचें सुख पाहतां डोळां ॥ उभा तो जिव्हाळा योगीयांचा ॥ १ ॥ ह्मणोनीयां मन वेधलें चरणी ॥ आणिक त्यागुनी बुडी दिली ॥ २ ॥ जनार्दनाचा एका धांवें लोटांगणी ॥ करी वोवाळणी शरीराची ॥ ३ ॥

८६. प्रेमळ प्रेमळ अंतरीं प्रेमळ ॥ नाहीं काळ वेळ तयालागीं ॥ १ ॥ प्रेमभावें गाय विठ्ठलाचि ध्याय ॥ मग सुखा उणें काय संसारी या ॥ २ ॥ जनार्दनाचा एका रंगला चरणीं ॥ निजरंगीं रंगोनी मिळोनि गेला ॥ ३ ॥

८७. नरदेहप्रमाण शतवर्षे ह्मणती ॥ अभागी घालविती वायां जाण ॥ १ ॥ न करी मजन न जाय पंढरी ॥ अभाविक दुराचारी सदा मर्नी ॥ २ ॥ जनार्दनाचा एका न पाहे त्याचें सुख ॥ नर देहीं देख पशुवत् ३

८८. अभागी तो जाण ॥ न करी विठ्ठलस्मरण ॥ १ ॥ तया व्यालीसे जननी ॥ अभागी तो पापखाणी ॥ २ ॥ न जाय पंढरपुरा ॥ मांडी वेदांत पसारा ॥ ३ ॥ एका जनार्दनीं ह्मणे ॥ श्रानापरी जयाचें जिणें ॥ ४ ॥

८९. पावन क्षेत्र पंढरपुर ॥ पावन तीर चंद्रभागा ॥ १ ॥ पावन संत पुं-डलीक ॥ पावन देख श्रीविठ्ठल ॥ २ ॥ पावन वेह गेलीया तेथें ॥ होती जीवन्मुक्त सर्व जीव ॥ ३ ॥ एका जनार्दनीं पावन ॥ पावन पंढरी अभिघ्न ४

९०. अविनाश क्षेत्र पंढरी सर्वथा ॥ आणीक ती वार्ता नये मना ॥ १ ॥ सर्व तीर्थमार्ग विधियुक्त आहे ॥ येथें उभा पाहे पांडुरंग ॥ २ ॥ आटणी वाटणी मुंडनीं सर्वथा ॥ नाहीं पें तत्त्वतां यथा तीर्था ॥ ३ ॥ करावें तें स्नान पुंढलीका वंदन ॥ देखावे चरण विठोबाचे ॥ ४ ॥ जनार्दनाचा एका पंढरी सांडुनी ॥ न जाय अवैनी कवण तीर्थी ॥ ५ ॥

९१. सुकुमार हरीचीं पाउलें ॥ सुंदर हरीचीं पाउलें ॥ १ ॥ भीमातटीं दोखिलें ॥ वोळलें तें पुंढलीका ॥ २ ॥ शेषशयनीं जीं पाउलें ॥ लक्ष्मी करी तीं पाउलें ॥ ३ ॥ गरुडपृष्ठीं जीं पाउलें ॥ बळीयागीं तीं पाउलें ॥ ४ ॥ विटेवरी जीं पाउलें ॥ एका जनार्दनीं तीं पाउलें ॥ ५ ॥

९२. राहुनी पंढरी आणिकाची आर्से करी ॥ १ ॥ तो पातकी चंडाळ ॥ खळाहुनी अमंगळ ॥ २ ॥ सांडोनीयां विठ्ठल देव ॥ आणिकासी ह्मणे देव

॥ ३ ॥ सांडोनियां पुंडलिका ॥ गाय आणिकासी देखा ॥ ४ ॥ ऐसा पातकी तो खळ ॥ त्याचा न व्हावा विटाळ ॥ ५ ॥ ह्मणे जनार्दनाचा एका ॥ त्या तेथें ठेऊं नका ॥ ६ ॥

९३. वर्णितां वेद मती कुंठित पैं जाली ॥ पुराणें भांगलीं विवादतां ॥ १ ॥ सोपारा सुगम पुंडलीका पाठीं ॥ उभा जगजेठी विटेवरी ॥ २ ॥ लक्ष्मी ते स्वयें रुक्मिणी शोभत ॥ विष्णुने वारीत सत्यभामा ॥ ३ ॥ सांडुनी रत्नकिळा गळा तुळशीमाळा ॥ चंदनाचा टिळा केशरयुक्त ॥ ४ ॥ गोपाळ गजरें आनवें नाचती ॥ मध्ये विट्ठलमूर्ति प्रेमें रंगे ॥ ५ ॥ मनाचें मोहन योग्याचें निजधन ॥ एका जनार्दनी चरण विटेवरी ॥ ६ ॥

९४. विटेवरी दिसे स्वानंदाचा गाभा ॥ श्रीमुखाची शोभा काय वानूं ॥ १ ॥ कटीं पीतांबर तुळसीचे हार ॥ उभा सर्वेश्वर भक्तिकाजा ॥ २ ॥ लावण्य रूपडें पाहे पुंडलीक ॥ आणिक सम्यक नये दुजा ॥ ३ ॥ पाहतां पाहतां विश्रान्ति पैं जाली ॥ एका जनार्दनी माउली संताची ते ॥ ४ ॥

९५. जयाचे देखतां चरण ॥ तुटेल जन्म अरामरण ॥ १ ॥ तो हा चंद्रभागेच्या तिरिं ॥ कट उभा धरुनियां करीं ॥ २ ॥ नाम घेतां आवडी ॥ तुटेल संसाराची वेडी ॥ ३ ॥ भाविकासी पावे ॥ मार्गे मार्गे त्याच्या धावे ॥ ४ ॥ ह्मणे जनार्दनाचा एका ॥ आवडीनें नाम घोका ॥ ५ ॥

९६. ऐसें पंढरीचें स्थान ॥ याहुनी आणिक आहे कोण ॥ १ ॥ विष्णु-सहित कर्पूरगौर ॥ जेथें उभे निरंतर ॥ २ ॥ पुढें भीमरा शोभती ॥ पुंडलिकाची वसती ॥ ३ ॥ ऐसें सांडोनी उत्तम स्थळ ॥ कोठें वास करूं निर्मळ ॥ ४ ॥ ह्मणे जनार्दनाचा एका ॥ प्रेमळ संत नांदती देखा ॥ ५ ॥

९७. या पाउलासाठी लक्ष्मी पिंशी ॥ सनकादिक वेडावले मानसीं ॥ १ ॥ सुख जोडलें पुंडलीकासी ॥ विटेवरी हृषीकेशी ॥ २ ॥ ह्मणे जनार्दनाचा एका ॥ धन्य धन्य पुंडलीका ॥ ३ ॥

९८. भाविकांचें स्थान पंढरी पावन ॥ अभाविकां जाण नावडे तें ॥ १ ॥ ह्मणोनी चित्तन विट्ठलाचें वाचें ॥ अभाविकां साचें नावडे नाम ॥ २ ॥

वेष्णवांचा संग नावडे कीर्तन ॥ अभाविकांचा दुर्गुण हाची वेळा ॥ ३ ॥
अभाविकांचा संगें परमार्थ नावडे ॥ एका जनार्दनी न धडे सेवा काही ॥ ४ ॥

९९. हृदयस्थ आत्माराम नेणती ॥ मूर्ख ते फिरती सीथांटीनी ॥ १ ॥
काय तथा भ्रांति पडलीसे जीवा ॥ देवाधिदेवा विसरती ॥ २ ॥ विश्वाचा
तो आत्मा उभा विटेवरी ॥ भक्तकाजकेवारी पांडुरंग ॥ ३ ॥ प्रणवा
पेलीकडे वेखरीये कांनडे ॥ भाग्य तें केवढें पुंडलीकाचें ॥ ४ ॥ तयाचीया
लोभा गुंतूनिया राहिले ॥ अट्टाविस युग जाले न बेसे खाली ॥ ५ ॥ स-
न्मुख चंद्रभागा संताचा सोहळा ॥ एका जनार्दनी डोळां पाहूं चला ॥ ६ ॥

१००. एकाची काजें फिटलें सांकडें ॥ उगविलीं कोडें बहुतांचीं ॥ १ ॥
तोचि हरि उभा चंद्रभागे तटी ॥ कर ठेउनी कटीं अवलोकित ॥ २ ॥
पडतां संकट धांवतसे मार्गे ॥ गोपाळांचीया संगें काला करी ॥ ३ ॥
चोरुनी शिंदोरी खाद्य वनमाळी ॥ प्रेमाचे कळोळीं आनंदानें ॥ ४ ॥ यज्ञ
अवदानीं करी वांकुडें तोंड ॥ लोणी चोरितां भांडें गौळणी ह्मणसी ॥ ५ ॥
एका जनार्दनीं ठेवणें संताचें ॥ उभें तें साचें विटेवरी ॥ ६ ॥

१०१. घेउनी मौनपणाचा वेष ॥ उभा सावकाश विटेवरी ॥ १ ॥ न
चोलेची कोणहा न बेसेची खाली ॥ पुराणें वेदावलीं अष्टादश ॥ २ ॥
भागलीं दर्शनें शास्त्रें वेधावितां ॥ मथितार्थ पुरता न कळे तयां ॥ ३ ॥
शेष जाणूं गेला तोही मौनावला ॥ वेदाविकां अबोला पडोनी ठाके ॥ ४ ॥
संगती संताचे झुलोनीयां उभा ॥ एका जनार्दनीं शोभा न वर्णवे ॥ ५ ॥

१०२. जयालागीं करती योगी सायासे ॥ तो हरि पंढरीस उभा असे
॥ १ ॥ नलगे साधन मांडणें तत्त्वतां ॥ नाम गीती गातां सोपां सर्वां
॥ २ ॥ नर अथवा नारी न झणे दुराचारी ॥ दर्शनें उद्धरी अह जीवां
॥ ३ ॥ पुंडलीका भाक वेउनी सावकाश ॥ पुरवितो सौरस अर्धापिवरी
॥ ४ ॥ एका जनार्दनीं चैतन्याचा गाभा ॥ विटेवरी उभा भक्तासाठीं ॥ ५ ॥

१०३. सुखकर मूर्ति रूप रेखेवीण ॥ उभा असे व्यापून ब्रह्मांडीं गे-
लाय ॥ १ ॥ वेधळा जीव तयाचीया गुणा ॥ क्षणभरी न विसरि देवकी

नंदना ॥ २ ॥ सकळ विश्वांति घर चंद्रभागा तीर ॥ एका जनार्दनी
मनोहर गोमटे मे माय ॥ ३ ॥

१०४. जीव शिव व्यापुनी राहिला वेगळा ॥ परब्रह्म पुतळा विटेवरी
॥ १ ॥ तयाचिया पायीं वेधलें मन ॥ झालें समाधान पाहतां रूप ॥ २ ॥
विश्वांति समाधी लोपोनियां ठेली ॥ पाहतां सांवळी मूर्ति देखा ॥ ३ ॥
एका जनार्दनी सर्वा वेगळा ॥ तो बाळलीळा खेळे कृष्ण ॥ ४ ॥

१०५. अहर्निशीं ध्यान शंकर धरी ज्याचें ॥ तो श्रीराम वाचे कां रे
नाठविसी ॥ १ ॥ राम राम क्षणतां तुटेल बंधन ॥ होईल खंडन कर्मा-
कर्मी ॥ २ ॥ राम नामें गणिके नेली मोक्षपदा ॥ तुटती आपदा
गर्भवास ॥ ३ ॥ राम नाम जप नित्य ती समाधी ॥ एका जनार्दनी
उपाधी तुटोनी गेली ॥ ४ ॥

१०६. नीळ वर्ण घनशाम ॥ आत्माराम विटेवरी ॥ १ ॥ चला जाऊं
तया गांवा ॥ उगवूं गोंवा तातडी ॥ २ ॥ भेटलीया मनोरथ ॥ पुरती आर्ति
मनाचे ॥ ३ ॥ साधे साधन फुकटची ॥ एका जनार्दनी भाग साधी ॥ ४ ॥

१०७. मुख सुंदर मंडीत साजिरा ॥ विंझणे वारिती राही रखुमाई सुं-
दरा ॥ १ ॥ नवल वो हरी देखिला डोळां ॥ पाहतां पाहतां मन विरालें अ-
बला ॥ २ ॥ नेणें तहान भूक लज्जा अपमान ॥ वेधिलें देवकीनंदनें मे
माय ॥ ३ ॥ एका जनार्दनी पाहतां मुख मुख ॥ पाहतां अवघें विसरलों
तुःख ॥ ४ ॥

१०८. ज्याचें पाहतां श्रीमुख ॥ हरे कोटीजन्मदुःख ॥ १ ॥ तोहा
उभा विटेवरी ॥ क्षणवी भक्तकांजकेवारी ॥ २ ॥ वेदासी जो दुर्गम ॥
आह्वां कळलें तयाचें वर्म ॥ ३ ॥ ऐसा भक्त वत्सल तो एक दीनानाथ ॥
एका जनार्दनी तया ध्यात ॥ ४ ॥

१०९. हरी वांचुनी ठाव रिता कोठें आहे ॥ विचारुनी पाहें मनामार्जी
॥ १ ॥ सर्व तो व्यापक भरोनी उरला ॥ वाउगाचि चाळा वाडूं नको ॥ २ ॥
एका जनार्दनी भरुनी उरला ॥ तो म्यां देखियेला विटेवरी ॥ ३ ॥

११०. वेद घेउनीयां गेला शंखासुर ॥ मस्य अवतार जयालार्गी ॥ १ ॥
तोचि महाराज भिवरेचे तटी ॥ उभा जगजेठी विटेवरी ॥ २ ॥ घेउनी
अवतार वेद आणियेले ॥ ब्रह्मीया स्थापिलें ब्रह्मपुरी ॥ ३ ॥ शंखासुर
वधुनी विजयीं पै झाला ॥ वर्णितां पै धाला जनार्दन ॥ ४ ॥

१११. इंद्राचे कैवारे कांसव पै झाला ॥ देव घुसळिती पृंछीं भार काहिला
॥ १ ॥ तो हा महाराज विटे उभा नीट ॥ भक्त तारावया केली पंढरी पेट
॥ २ ॥ एका जनार्दनीं रत्नें चौदा काढिलीं ॥ देव सुरवर जेणें सुखी केले ३

११२. रसावळां जातां अवनी ॥ घेतलें वराहरूप चक्राणी ॥ १ ॥
तोची महाराज पुंडलीकापाठी ॥ कर ठेऊनी कटीं उभा विटे ॥ २ ॥
हिरण्याक्ष वधुनी सुखी केले देव ॥ एका जनार्दनीं त्याचे पायीं ठाव ॥ ३ ॥

११३. भक्त प्रल्हादाकारणें नरसिंह झाला ॥ विवारुनि दैत्य स्तंभी
उन्नव केला ॥ १ ॥ तोचि महाराज कर ठेवुनी कटीं ॥ उभा राहिला
अठ्ठावीस युगें पाठीं ॥ २ ॥ एका जनार्दनीं भक्तकाजकैवारी ॥ संहारुनी
दैत्य वाढवी भक्तांची थोरी ॥ ३ ॥

११४. बळीचे द्वारीं आपण वामन झाला ॥ इंद्राच्या कैवारे बळी
पाताळीं घातिला ॥ १ ॥ तोचि महाराज उभा विटेवरी ॥ कर धरिले
कटीं पाउलें दोन्ही साजिरीं ॥ २ ॥ भक्ताच्या काजा विटे उभा राहिला ॥
एका जनार्दनीं देव डोळां पाहिला ॥ ३ ॥

११५. मातेच्या कैवारा सहस्रार्जुन वधी ॥ एकविस वेळा दृष्टी
निःक्षत्रिय शोधी ॥ १ ॥ तोची मायबाप चंद्रभागे तीरीं ॥ कर कटावरी
ठेऊनी उभा ॥ २ ॥ एका जनार्दनीं ज्याची कीर्ती वर्णितां ॥ द्वैत हरपलें
ममता देशधडी चिंता ॥ ३ ॥

११६. सीतेच्या कैवारे रावण वधियला ॥ जाउनीया लंके विभीषण
स्थापिला ॥ १ ॥ तोचि महाराज चंद्रभागे तीरीं ॥ कट दोनी धरुनी
उभा विटेवरी ॥ २ ॥ एका जनार्दनीं रामनाम कीर्ती ॥ त्याचें चरित्र
ऐकतां समाधान वृत्ती ॥ ३ ॥

११७. द्वापारी अवतार आठवा ॥ कंसासुर वधियला श्रीकृष्ण सटवा
॥ १ ॥ तोचि महाराज चंद्रभागे तटी ॥ उभा राहिलासे कर ठेउनी कटी
॥ २ ॥ एका जनार्दनी चरणी पडली मिठी ॥ आठवा आठवितां
तुटे जन्मकोटी ॥ ३ ॥

११८. पुंडलीकाकारणें वाळुवंटी उभा ॥ भक्ता कैवारे दिसतसे शोभा
॥ १ ॥ पुढें चंद्रभागा वाहे अमृतमय ॥ आषाढी कार्तिकी वैष्णवांची
दाटी होय ॥ २ ॥ एका जनार्दनी जया वैष्णव गाती ॥ विठ्ठल नाम
उच्चारितां सायुज्य मुक्ती ॥ ३ ॥

११९. कलंकी अवतार पुढें होईल श्रीहरी ॥ लोपोनी जातां मग
अवतार धरी ॥ १ ॥ दहा अवतार भक्ताकारणें घेतो ॥ भक्ताची आवडी
छापोनी गर्भदासा घेतो ॥ २ ॥ अंबळणी कैवारे दहा अवतार घेतले ॥
एका जनार्दनी त्यांचे चरित्र वर्णिले ॥ ३ ॥

१२०. कमळ नेत्र पाहतां मन मग्नि भुलले ॥ योगी ध्यातीं जया ते
रूप पंढरीये आले ॥ १ ॥ आनंदु वो परमानंदु ध्यातां ॥ समाधि उन्मनी
बोवाळणीं तत्त्वतां ॥ २ ॥ योग याग तप नलगे आचरण कांहीं ॥ सुलभ
सोपारा वसे सर्वां ठाई ॥ ३ ॥ वेद शिख भ्रमले पुराणें भांडती ॥ शेषा-
दिकां न कळे कुठित मती ॥ ४ ॥ एका जनार्दनी पाहतां आनंदें मन ॥
तद्रूपचि झालें जनीं सर्व जनार्दन ॥ ५ ॥

१२१. जया कारणें भ्रमले भांडती ॥ वेदादिकां न कळे मती ॥ तो
बोळेलो सगुणमूर्ती ॥ पुंडलिकाकारणें ॥ १ ॥ धन्य धन्य पावन देख ॥
पुण्य भूमी पावन सुरेख ॥ तया गातां होतसे हर्ष ॥ प्रेमानंदें दुळती ॥ २ ॥
एका जनार्दनी शरण ॥ पाहतां पाहतां वेधले मन ॥ मोक्ष मुक्ति कर जो-
डून ॥ उमे तिष्ठती सर्वदा ॥ ३ ॥

१२२. मोकळा मार्ग पंढरीचा ॥ नाही साधन करणें साधा ॥ योग
अभ्यासाचा ॥ भ्रमचि नको ॥ १ ॥ जाय जाय पंढरपुरा ॥ पाहे दीनांचा

सोयरा ॥ पुंडलीकें थारा ॥ विपळा जया आवडी ॥ २ ॥ तेथें करितां
वसती ॥ नाहीं तथा पुनरावृत्ती ॥ जन्म मृत्यूची खंती ॥ न करी कांहीं
॥ ३ ॥ पावन तीर्थ महीवरी ॥ समस्त या नाहीं दुसरी ॥ एका जनार्द-
नी निर्घोरी ॥ प्रेमें वारी करिती ॥ ४ ॥

१२३. पुंडलीक झणतां वाचे ॥ पाप जातें रे जन्मायें ॥ जीहीं देखिहें
पद याचें ॥ धन्य भाग्याचे नर ते ॥ १ ॥ जाती पंढरीसी आधीं ॥ तुटे
तथांची उपाधी ॥ क्वदि सिद्धि मांकी ॥ तिष्ठतसे सर्वदा ॥ २ ॥ भुक्ति
मुक्ति धांवती मार्गे ॥ आह्मां अनुसरा वेगें ॥ ऐसें झणोनि वेगें ॥ चरणीं
मिठी घालिती ॥ ३ ॥ शरण एका जनार्दनी ॥ विटे उभा मोक्ष दानी ॥
लागतां तथाचे चरणीं ॥ पुनरावृत्ति न येती ॥ ४ ॥

१२४. करा करा लग्नपाठ ॥ धरा पंढरीची वाट ॥ पुंडलिकाची पेठ ॥
सोपी आहे सर्वासी ॥ १ ॥ नाहीं कोठें गोवागुंती ॥ बुजा नकोरे सांगाती ॥
एक चित्तवृत्ती ॥ दृढ करी मानसी ॥ २ ॥ नको माझे आणि तुझें ॥ टाकी
परते कीं रे बोझें ॥ संतचरणरज ॥ सेवी कां रे आदरें ॥ ३ ॥ तुटती भव
जाल गुंती ॥ सहज होतसे विरक्ती ॥ एका जनार्दनी प्रीती ॥ धरा
संतचरणीं ॥ ४ ॥

१२५. ऐसे संत भार ॥ ऐसें श्रीमातीर ॥ ऐसा जयजयकार ॥ सांगा
कोठें ॥ १ ॥ समुद्रवेल्यांकित ॥ तीर्थें असती पावन ॥ परी ऐसें महिमान
नाहीं कोठें ॥ २ ॥ ऐसा नामघोष आनंद सोहळा ॥ न देखें आणिके
स्थळां माझे नेत्रीं ॥ ३ ॥ एका जनार्दनी पंढरीवांचुनी ॥ आनंद माझे
मनीं नाहीं कोठें ॥ ४ ॥

१२६. उत्तम तें क्षेत्र उत्तम तें स्थळ ॥ धन्य तें राउळ पहातां डोळां
॥ १ ॥ एक एक तीर्थ घडती कोटी वेळां ॥ चंद्रभागा डोळां देखिलीया ॥ २ ॥
गंगा प्रदक्षिणा समुद्राचें स्नान ॥ परी हें महिमान नाहीं कोठें ॥ ३ ॥
वैष्णवाचा मेळ करिती गवारोळ ॥ विंडी पताका घोळ नोहे कोठें ॥ ४ ॥
एका जनार्दनी साराचें हें सार ॥ पंढरी माहेर भाविकांसी ॥ ५ ॥

१२७ भागिरथी आणि भीमरथी ॥ वदतां समान कलीमार्जी ॥ १ ॥
 आतःकाळीं नामस्मरण जो गाय ॥ तीर्थी सदा न्हाय पुण्य जोडे ॥ २ ॥
 वदतां वाचें नाम घडतां एक स्नान ॥ पुनरपि न आममन मृत्युलोकीं
 ॥ ३ ॥ एका जनार्दनीं भीमरथी वदतां ॥ प्रयागीं समतां सरी न पवे ॥ ४ ॥
 १२८. प्रयागादि तीर्थे आहेत समर्थ ॥ परी पुरती मनोरथ पंढरीये
 ॥ १ ॥ बहुत ते साक्ष देती या स्थळासी ॥ सदा तो मानसीं शिव व्याये
 ॥ २ ॥ आनंद सोहळा त्रैलोक्य अगाध ॥ पंढरिये भेदाभेद नाहीं सत्य ॥
 ॥ ३ ॥ एका जनार्दनीं क्षेत्रवासी जन ॥ देवातें समान सत्य होती ॥ ४ ॥
 १२९. तीन अक्षरी जप पंढरी ह्मणे वाचा ॥ कोटी या जन्माचा शीण
 जाय ॥ १ ॥ युगायुगीं माहात्म्य व्यासे कथियेलें ॥ कलियुगे केलें सोपें पुंढ-
 लीकें ॥ २ ॥ महा पापराशी त्यांची होय होळी ॥ विठ्ठलनामें टाळी वाजवितां
 ॥ ३ ॥ एका जनार्दनीं घेतां पै दर्शन ॥ जडजीवउद्धरण कलियुगीं ॥ ४ ॥
 १३०. भाविकासी नित्य नवे हें सोपारें ॥ पंढरी उच्चार करितां वाचें
 ॥ १ ॥ हो कां अनामीक अथवा शुद्ध वर्ण ॥ ज्ञातीसी कारण नाहीं देवा ॥ २ ॥
 एका जनार्दनीं भळती ज्ञाती असो ॥ परी पांडुरंग वसो हृदयामाजी ॥ ३ ॥

गंगागौरीचें भांडण.

१. जगाचा जो पिता ॥ ह्मणसी ईश्वर नियंता ॥ यासि विद्या
 अविद्या दोषी कांता ॥ एकी माथां अर्धांगीं ॥ १ ॥ पाहा पाहा स्वरूप-
 करणी ॥ माथां बैसविली राणी ॥ हे महिमा वेदीं पुराणीं ॥ गाती की-
 र्तनीं निरंतर ॥ २ ॥ अविद्या आणि ईश्वर ॥ इहीं मांडिला घरोघार ॥
 कैसी अनन्यप्रीति सधर ॥ आवडी थोर पै देखा ॥ ३ ॥ दोघां एकची
 नेसणें ॥ दोघां एक सत्तेचें बैसणें ॥ एकें अंगीं दोनीपणें ॥ संपादणी
 करिताती ॥ ४ ॥ दोघां येकची वाखणें ॥ दोघां येकची देखणें ॥ दोघां
 आजू माजी असणें ॥ सावकाश सहजें ॥ ५ ॥ दोघां आवडी कैसी देख ॥
 येरयेराविण नेत्रे उदक ॥ दोघां मिळोनी एक सुख ॥ अति संतोष येर-

येरां ॥ ६ ॥ जें उभयां मेळ मिळे ॥ तेंचि शिवा शिवत्व कळे ॥ प्रिया न
देखतां सगळें शिवत्वही सांडिजे ॥ ७ ॥ दोघां एकत्र बैसणें ॥ दोघां
मिळोनी एक करणें ॥ दोघें वर्तती एके प्राणें ॥ दोनी दावणें एकपणीं
॥ ८ ॥ शिवत्व लोपुनी शिवें ॥ अंगावरी वाढविलें ज्ञांभवें ॥ येरी पति-
व्रता अहेवें ॥ रूपें नांवें शिव पूजी ॥ ९ ॥ दोघांपासुनी जालें जग ॥
परी न दिसे तिसरें अंग ॥ न तुटे अनन्य मिळणी योग ॥ भिन्नही भाग
दावितां ॥ १० ॥ पतीविण जे पतिव्रता ॥ अवधीच विरे पैं तत्वता ॥
जीविण असतुची नसतां ॥ होये सर्वथा गोसावी ॥ ११ ॥ शिव निःसंगु
जो पैं सदा ॥ क्रिया करणेंविण नुसुधा ॥ त्याचीही सुखदुःखाची बाधा ॥
या प्रमादा भागविजे ॥ १२ ॥ यापरी तो नोवरा ॥ अविद्या गोविला
घराचारा ॥ मग त्याचि शरीरा ॥ ते अर्धांगी बैसविली ॥ १३ ॥ मग न
देखवे दृष्टी ॥ सवतीमत्सरू उठिला पोटी ॥ सद्विभागें जटाजूटीं ॥ होती
मुकुटी मौळली ॥ १४ ॥ सद्विद्या गंगा मुगुटी ॥ बैराग्याचे प्रवाह लोटी ॥
शिवाची उपरमली दृष्टी ॥ न करी गोष्टी भोगाची ॥ १५ ॥ अखंड वसे
तो एकांती ॥ प्रकृति न साहे पार्वती ॥ सांडुनी अवधी हे प्रकृति ॥ मग
अद्वैती रहिवासु ॥ १६ ॥ ते सर्वां आला नारदमुनी ॥ देखोनी शिवु शंकला
मनीं ॥ मग बैसविला तो घ्यानी ॥ ह्मणे हा झणीं कळी लावा ॥ १७ ॥
गुज सांगितलें प्रियेसी ॥ वेगीं बोलावीं ऋषीसी ॥ हांसे आलें नारदासी ॥
मग कळीसी उत्पावी ॥ १८ ॥ नारद मनीं पार्वतीसी ॥ सांगे शिवु केंवि
गुंतले घ्यानासी ॥ आर्वो तूं भोळी पेसी कैसी ॥ तो औणिकिसी रातला
॥ १९ ॥ मी तंव कळीलावा हें पुढें ॥ माझे वचना मानिसी कुढें ॥ पैल
पाहें मुकुटापुढें ॥ दिसे रूपडें सुरेख ॥ २० ॥ आधींच तंव ते उताविल ॥
मग नारदें चेतविली प्रबळ ॥ मज असतां कोण गे बरळ ॥ मुकुटीं
वसे मोकाटें ॥ २१ ॥ येरी ह्मणे वाई तुझी नेणा ॥ शिवप्रिया मी
अंगना ॥ मान राखों वडीलपणा ॥ कोपु मना नाणावा ॥ २२ ॥ पाप
असे ज्यासी पैं गा ॥ तेणें आर्लिगिजे गंगा ॥ ते तूं जडलीसी शिवा

अंगा ॥ नातळें लिंगा उद्धटे ॥ २३ ॥ माझेनी अंगें पाप पळे ॥ हें जाणी-
 जें जाश्वनिलें ॥ विष निस्तरिजे माझेनी सेळें ॥ द्वेष कुटिले सांडि पां
 ॥ २४ ॥ चडला कोपाचा वासटु ॥ झणे गंगे तुझा बहु मे नेदु ॥ ठकारें
 झुलविला निळकंठु ॥ माझा विटु घालिसी ॥ २५ ॥ अगे तूं गौतमें
 नेलिसी ॥ निर्लजे मागुसी आलिसी ॥ येरी म्हणे शिवें रावण्यासी दिलहीसी ॥
 माझेनी बापें सोडविलें ॥ २६ ॥ गंगे तूं नुसुधे उबक ॥ तुज माजी कें रम-
 णीये सुख ॥ येरी झणे जनीं ज्यंतक ॥ जेणें मस्तक दिधलें ॥ २७ ॥ अरे तुज
 रातलें भगवें ॥ आणि बोडिके आघवे ॥ जळ्याळ गाळ्याळ तुजसवें ॥ तेथें
 कायें शिवें भोगिजे ॥ २८ ॥ गीरिजे नोळखिसी पायरी ॥ मी मस्तकीं तूं
 पायावरी ॥ तुझ्या आंगीं दोष भारी ॥ परी नव्हेरी भोळा हा ॥ २९ ॥
 जें मे जालें तुझें लग्न ॥ भटां घडलें वीर्यस्खलन ॥ येव्हटें आंगींचें लक्षण ॥
 केंवी मस्तक इच्छिसी ॥ ३० ॥ गंगे तूं वाजट फलकट ॥ माथां वाहि-
 लिसी धीट ॥ कधीं न बोलसी नीट ॥ विद्या उन्नट तुजमाजी ॥ ३१ ॥
 अगे तूं शिवें शापिलिसी ॥ तें मे शांतनूमें नेलिसी ॥ तेथें हिंवसु तें व्या-
 लीसी ॥ केवी आलीसी मस्तका ॥ ३२ ॥ उमे भितसों तुझीया कोपा ॥
 आंगीं रिघोनि मारविलें बापा ॥ नरसुरां आटूं पाहा पां ॥ सुधी संतापा पें
 नाही ॥ ३३ ॥ दक्षा मारविलें यज्ञिष्टा ॥ ब्रह्महत्या तुझां वांटा ॥ येव्हडा
 आंगीं दोष मोठा ॥ झणें नीळकंठा आतळसी ॥ ३४ ॥ अगे तुजमाजी
 खळाळ ॥ तेणें तूं गर्जसी सबळ ॥ शिवें सोसिजे खळखळ ॥ माझें क-
 पाळ उठिलें ॥ ३५ ॥ माझें लागतां खळाळ ॥ तरले सुरनर सकळ ॥
 तुझेंची कठीण कपाळ ॥ उद्देरें छळ करितेसी ॥ ३६ ॥ गंगे तुज ऐसी
 आंगळ ॥ आन न देखें मी कुशीळ ॥ मळ कळ विष्टा तें जळ ॥
 आणि सेवाळ सर्वांगीं ॥ ३७ ॥ ऐकोनि गंगे आलें हांसें ॥ काय बोलसी
 भलतेंसें ॥ चराचर जें जें दिसे ॥ तें तें असे मजमाजी ॥ ३८ ॥ गंगे तूं
 आसी सागरापाठीं ॥ हें प्रत्यक्ष जगु देखे दिठीं ॥ पुराणीं ही त्याची
 मोठी ॥ गंगा सागरगामिनी ॥ ३९ ॥ उमे तुझा खोटा भावो ॥ गिरी-

सागर माझा देवो ॥ शिवावांचुनी पहा हो ॥ गमनागमन मज नाही
॥ ४० ॥ गौरी गंगेतें ह्मणे धांगडी ॥ येरी ह्मणे घर रिघालीसी आवडी ॥
जापें बेलुवाच्या मितें लाविली गोडी ॥ तैसी फुडी मी नव्हे ॥ ४१ ॥
वर्मैकर्म चढल्या क्रोधा ॥ नारदु हांसतु गवगवां ॥ भलीया मीनलों वि-
बोदा ॥ दोहीच्या शब्दा साक्षीतें ॥ ४२ ॥ तुज कुटीळ जाणोनि मानसीं ॥
शिव तारकुण्ड उपवेशी ॥ भावो नाही त्या वचनासी ॥ छळूं जासी
श्रीरामा ॥ ४३ ॥ देववचनीं नाही भावो ॥ तंववरी न तुटे संदेहो ॥
कैसेनी राहे कामकलहो ॥ न्याय अन्यायो न कळे ॥ ४४ ॥ तूं अविद्या
सदा विमुख ॥ थालागीं नेणसी निजसुख ॥ जगाच देखसी दोख ॥
कामें सुख मानिनी ॥ ४५ ॥ आह्मी तंव शिववचनीं सन्मुख ॥ अखंड
आह्मा आत्मसुख ॥ शिवावांचुनियां देख ॥ आस नाही सर्वथा ॥ ४६ ॥
तुझा जांवियासी द्वेष ॥ केलें भांडण्याचें मिष ॥ कलहो अंतीं उपजे सुख ॥
परमनिर्देश त्या नांव ॥ ४७ ॥ पाहे पां मुळींच्या मिळणी ॥ आह्मी तुझी येकी
दोषी जनीं ॥ शिणलीसी माय गे बहिणी ॥ द्वेषु मनीं न धरावा ॥ ४८ ॥ जें
सांगितलें सदाशिवें ॥ जीवीं धरावें निजभावं ॥ नेणें द्वेषाद्वेष निःसंभवं ॥
उपदेश ध्यानीं राखावा ॥ ४९ ॥ त्याची वृत्ती परतोनी पाही ॥ देहीं प्रगटेल
विदेही ॥ मग देह विदेह दोन्ही नाही ॥ निजत्व ठाई होऊनी ठांसी
॥ ५० ॥ ऐकतां गंगेचें वचन ॥ गिरिजे चालिलें स्फुंदन ॥ धांऊनि दि-
घलें आलिंगन ॥ समाधान पें झालें ॥ ५१ ॥ ते वेळीं मीनलें मनामन ॥
उपनिषदा पढिलें मौन ॥ देखणें ठेलें भिन्नाभिन्न ॥ शिवचैतन्य अनुभवीं
॥ ५२ ॥ शिव तो निजरूप सकळ ॥ गंगा सळुकी निर्मळ ॥ येरी अ-
विद्या चपळ ॥ नारदु केवळ निजबोधु ॥ ५३ ॥ एकाजनार्दनीं बोधु ॥
परमानंदु प्रकटला ॥ ५४ ॥

बाळक्रीडेचे अभंग.

—0:0—

१. असतां वंदिशाळे ॥ देवकी डोहळे ॥ गर्भ घननीळें ॥ आथियेला
॥ १ ॥ गुज पुसे भ्रतारा ॥ आनु नेणें दुसरा ॥ आवडी अवधारा ॥
जीवा होये ॥ २ ॥ मेळवुनी लेंकुरें ॥ खेळ खेळावा साकारें ॥ गोकुळीं
अवतार ॥ गौळीयाघरीं ॥ ३ ॥ वर्षतां शिळाधारीं ॥ उचलावा महागिरी ॥
वेणु पावे करीं ॥ वाजवीत ॥ ४ ॥ जळीं रिघ करावा ॥ भवसर्प नाथावा ॥
हरि बैसो परवा ॥ भाव माझा ॥ ५ ॥ कंसादिक वीर ॥ त्यांचा करावा
संहार ॥ कीजे राज्यधर ॥ उग्रसेना ॥ ६ ॥ एका यश घावें ॥ त्रैलोक्य
जिकावें ॥ कनकपुर वसवावें ॥ सिंधुमार्जीं ॥ ७ ॥ एकाजनार्दनीं ॥ डोहळे
सपूर्ण ॥ पुरवी नारायण ॥ वासनेचे ॥ ८ ॥

२. देवकी निजउदरीं ॥ गर्भाची पाहे थोरी ॥ तंव सवाहा अभ्यंतरीं ॥
व्यापक श्रीकृष्ण ॥ १ ॥ अगे हा स्वतःसिद्ध हरी ॥ स्वयंप्रकाश करी ॥
मीपणमाझारीं ॥ गर्भू वाढे ॥ २ ॥ आतां नवल कैसें परी ॥ आठवा गर्भू
धरी ॥ त्याहि गर्भामाझारीं ॥ मज मी देखें ॥ ३ ॥ बाहीं इंद्रियांमाझारीं ॥
गर्भाची वाढे थोरी ॥ कर्म तदाकांरी ॥ इंद्रियवृत्ति ॥ ४ ॥ चित्प्रकाशासि
डोहळे ॥ सद्रूप सोहळे ॥ आनंदकळोळें ॥ गर्भू वाढे ॥ ५ ॥ तेथें स्वस्व
रूप स्थिति ॥ सुखरूप प्रसुती ॥ आनंद त्रिजगतीं ॥ परिपूर्ण ॥ ६ ॥
एका जनार्दनीं ॥ ज्ञानगर्भू सार ॥ चिद्रूप चराचर ॥ निखिल नांदे ॥ ७ ॥

३. देवकी करी चिंता ॥ केंवी आठवा वांचे आतां ॥ ऐसी भावना
भावितां ॥ जीवीं तळमळ ॥ १ ॥ तंव न दुखतांचि पोट ॥ वेळ नलगतां
उन्नट ॥ कृष्ण जाला प्रगट ॥ स्वयें अयोनियां ॥ २ ॥ हरि सुनीळ सांवळें ॥
बाळ निजतेजें तेजाळें ॥ देखोनी वेल्हाळें ॥ स्वयें विस्मीत ॥ ३ ॥ एस
देखोनि श्रीकृष्णासी ॥ मोहें आच्छादूं जाय त्यासी ॥ तंव प्रकाश
तिथेसी ॥ कैसा आवरेना ॥ ४ ॥ वेगीं वसुदवात म्हणे ॥ तुझीं गोकुळासी
न्या तान्हें ॥ एका जनार्दनें ॥ कृपा केली ॥ ५ ॥

४. देवकी ह्याने वसुदेवासी ॥ बेगीं बाळक न्यावें गोकुळासी ॥ घवघ-
वीत तेजोराशी ॥ देखे श्रीकृष्ण ॥ १ ॥ पूर्ण प्रकाश निजतेजें ॥ पाहतां
न दिसे बुजें ॥ तेथें केवें माझे तुजें ॥ लपणें छपणें ॥ २ ॥ सर सर गरजे
दुरी ॥ परब्रह्म आझां करीं ॥ अहं कंसाचें भय भारी ॥ बाधी कवणा ॥ ३ ॥
सवेंचि पाहे लीळा ॥ मुगुट कुंडलें वनमाळा ॥ कंठीं कौस्तुभ तेजाळा ॥
कटितटीं सूत्र ॥ ४ ॥ क्षुद्र घंटिका किंकिणी ॥ बाहुभूषणें भूषणीं ॥ चित्रत्नें
महामणी ॥ वीरकंकणें ॥ ५ ॥ कमळवदन हरी ॥ कमळनेत्रधारी ॥
लीलाकमळें करीं ॥ झेलीतसे ॥ ६ ॥ करकमळीं कमळा ॥ सेवी चरण-
कमळा ॥ पेशी वसुदेव देखे डोळां ॥ दिव्य मूर्ति ॥ ७ ॥ लक्ष्मी डावलू-
नियां जाण ॥ हृदयीं श्रीवत्सलांछन ॥ द्विजपदाचें महिमान ॥ देखे दक्षिण
भार्गी ॥ ८ ॥ शंखचक्रांकित ॥ आयुधें चारी ॥ पीतांबरधारी ॥ समसाम्य
॥ ९ ॥ ऐसें सगुण निर्गुण आका ॥ पहात पहात देखा ॥ भिन्न भेदाची
न रिघे रेखा ॥ कृष्णपणीं ॥ १० ॥ एका जनार्दनीं खरें ॥ निजरूपें
निर्धारें ॥ अहंकंसाचें वावरे ॥ मिथ्या भय ॥ ११ ॥

५. देवकी वसुदेवाकडे पाहे ॥ तंव तो स्वानंदें गर्जताहे ॥ येरी धांवोनी
धरी पाये ॥ उगे रहा ॥ १ ॥ जळो जळो हे तुमची बुद्धि ॥ सरली संसार-
शुद्धी ॥ कृष्ण लपवा त्रिशुद्धी ॥ जगप्रगट न करावा ॥ २ ॥ आतां मी
करूं कैसें ॥ अतारा लागलें पिसें ॥ मज मायेच्या ऐसें ॥ पुरुष ममता न
धरी ॥ ३ ॥ मज मायेची बुद्धि ऐसी ॥ म्यां आच्छादिलें श्रीकृष्णासी ॥
वेगें होईन तुमची दासी ॥ अति वेगेंसीं बाळ न्यावें ॥ ४ ॥ येरु ह्याने
नवल जालें ॥ तुज कृष्णें प्रकाशिलें ॥ त्यां केवीं आच्छादिलें ॥ कृष्णरूप
॥ ५ ॥ सर सर अरतें मूढे ॥ बोलसी तितुकें कुडें ॥ कृष्णरूप वाडेंकोडें ॥
माया कैची ॥ ६ ॥ बेरी ह्याने सांडा चावटी ॥ कोरज्या काय सांगूं
गोष्टी ॥ गोकुळासी उठाउठी ॥ बाळ न्यावें माझे ॥ ७ ॥ अवो कृष्णीं
चित्तिंसी जन्ममरण ॥ हेंचि तूजें मूर्खपण ॥ कृष्णनामें जन्ममरण ॥
समूळ निर्दोळिलें ॥ ८ ॥ सरो बहु बोलाचा बडिचारु ॥ परि निर्धारु न

घरवे धीरू ॥ यालागीं लेंकरूं ॥ गोकुळा न्यावें ॥ ९ ॥ तुम्ही न माना
माझिया बोला ॥ वेणेंवीण उपजला ॥ नाहीं योनिद्वारा आला ॥ कृष्णनाथु
॥ १० ॥ आतां काय मी करूं वो ॥ वसुदेव झणे नवलावो ॥ तुझ्या
बोलाचा अभिप्रावो ॥ तुझा तुजची नकळे ॥ ११ ॥ चोज केंसें वीण ॥
ज्या नाहीं जन्ममरण ॥ त्यासी मारील कवण ॥ समूळ वावो ॥ १२ ॥
जेथें मीपण आभासे ॥ तेणें माझे मूर्खपण तुम्हां दिसे ॥ हें अंगींचें
निजरूप पिसें ॥ न कळे तुम्हां ॥ १३ ॥ कृष्णा निजबोधसुंदरा ॥ यासी
जीवें जतन करा ॥ जाणिवेच्या अहंकारा ॥ गुंता झणी ॥ १४ ॥ आतां
काय मी बोलूं खुंटला शब्दु ॥ ऐसा करितां अनुवादु ॥ बोलें खुंटला
शब्दु ॥ प्रगटला कृष्ण ॥ १५ ॥ प्रकृति पुरुष दोन्ही ॥ मीनलीं एकपणीं ॥
एका जनार्दनीं ॥ बंदीं मोक्ष ॥ १६ ॥

६. श्रीकृष्ण न्यावा गोकुळा ॥ पार्यीं स्नेहाच्या शृंगला ॥ कांथा क-
पाटीं अर्गळा ॥ मोह ममतेच्या ॥ १ ॥ कृष्णीं धरिता आवडी ॥ स्वयें
विराळी स्नेहाची बेडी ॥ मुक्तद्वार परवडी ॥ नाहीं अर्गळा शृंगळा ॥ २ ॥
कृष्ण जंव नये हाता ॥ तंवचि बंधनकथा ॥ पावलीया कृष्णनाथा ॥ बंदी-
मोक्ष ॥ ३ ॥ ते संधि रक्षणार्थें ॥ विसरलीं रक्षणातें ॥ टकमकीत पहात ॥
स्वयें कृष्ण नेतां ॥ ४ ॥ श्रीकृष्णअंगशोभा ॥ नभत्व लोभलें नभा ॥
दिशेची मोडिली प्रभा ॥ राखतें कवण ॥ ५ ॥ अंधारामाजी सूर्य जातु ॥
श्रीकृष्णासी असे नेतु ॥ सत्वस्वभावें असे सांगतु ॥ कृष्ण कडियेला ॥ ६ ॥
अंध तें बंधन गेलें ॥ राखतें राखणें ठेलें ॥ एका जनार्दनीं केलें ॥
नित्य मुक्त ॥ ७ ॥

७. तीरा आणिला श्रीकृष्ण ॥ हरिलें यमुना जाली पूर्ण ॥ चढे
स्वानंदजीवन ॥ चरणबंदनार्थ ॥ १ ॥ वसुदेव झणे कटकटा ॥ यमुना
रोधली वाटा ॥ कृष्ण असतां निकटा ॥ मोहें मार्ग न दिसे ॥ २ ॥ कृष्ण
असतां हातीं ॥ मोहें पडली आंती ॥ मोहाचिये जाती ॥ ३ ॥ देव नाठवे
वा ॥ ३ ॥ मेळी मुकी वेताळ ॥ मारको मेसको मेराळ ॥ आजी कृष्ण

राखा सकळ ॥ तुझी कुलदेवतानीं ॥ ४ ॥ अगा वर्नीच्या बाघोबा ॥ पाव
टेकीच्या नागोबा ॥ तुझी माझिया कान्होबा ॥ जीवें जतन करा ॥ ५ ॥
हार्तीचा कृष्ण विसरून ॥ देव देवता होती वीन ॥ मोहममतेचें महिमान ॥
देवा पेसें आहे ॥ ६ ॥ मोहें कृष्णाची आवडी ॥ तेथें न पडे शोक-
सांकडी ॥ एका जनार्दनीं पावले परधडी ॥ यमुनेच्या ॥ ७ ॥

८. कपटें पयपानासीं ॥ मोहें मोहनरासी ॥ विषयविषस्तनासी ॥
देवों आली (पूतना) ॥ १ ॥ तंव तो सावध निजमुखीं ॥ जीवासाहित शोखी ॥
सायुज्याच्या सममुखीं ॥ समाधान वा ॥ २ ॥ द्वेषें कृष्णभक्ति ॥ करितां
होय मुक्ति ॥ पूतनेसी प्राप्ती ॥ कवण झाली बापा ॥ ३ ॥ स्वरूपीं घडो-
घडीं ॥ ह्मणे बापा सोडीं ॥ कृष्णमुखीं कुडी ॥ सरती झाली वा ॥ ४ ॥
योगीया नकळे चितीं ॥ सिद्धा दुर्लभ प्राप्ती ॥ अंतीं कृष्णमूर्ती ॥ हृदया-
वरी वा ॥ ५ ॥ पाजूं आली विष ॥ तिथेसी परमसुख ॥ कृष्णभजनीं
दुःख ॥ कवण नाहीं वा ॥ ६ ॥ भक्ता परमप्राप्ती ॥ द्वेषिया तेचि गती ॥
एका जनार्दनीं प्रीती ॥ बैरिया चान्ही मुक्ती वा ॥ ७ ॥

९. निज पैजा समरसें ॥ गोकुळा आली द्वेषें ॥ कृष्णमुखीं विषें ॥
निर्विष जाली ॥ १ ॥ सोडीं सोडीं वा कान्हा ॥ आकंदे पूतना ॥ मागुती
जनार्दना ॥ मी नयें येथें ॥ २ ॥ कृष्ण स्वानंदाचा कंदु ॥ कंसासी वि-
रोधु ॥ विषयविषा पाजूं ॥ पूतना आली ॥ ३ ॥ मी ह्मणे बाळ तान्हें ॥
स्वां शोषिलें जीवें प्राणें ॥ मागुतें येणें जाणें ॥ खुंटलें बापा ॥ ४ ॥ ऐसा
कसा रे होसी ॥ मी तुशी रे मावशी ॥ परतोनि गोकुळासी ॥ मी नयें
बापा ॥ ५ ॥ ऐसा कैसा बाळा ॥ माझ्या शोषिल्या जीवनकळा ॥ यशोदा
बेव्हाळा ॥ पांचली कैसी वा ॥ ६ ॥ एका जनार्दनीं ॥ द्वेषाच्या भावना ॥
सायुज्यसदना ॥ औरिषर्ग ॥ ७ ॥

गौळणीचे अभंग.

१. अविद्या निशीचा लोटला पहिला पहारु ॥ रजेंसी लोपला तामस
अंधकारु ॥ सत्वे शोधित शुद्ध सत्वाचा पहारु ॥ स्ववार्धे पहाता पातला
कृष्ण वीरु ॥ १ ॥ आला मे आला मे गोपिका ह्मणती कृष्ण ॥
जैसा निर्जीवी मिनला जीवप्राण ॥ जेवी वृत्ति विकळ हरी साक्षात्कार
देखोन ॥ तेशा गोपिका विव्हळ हरि पाहून ॥ ध्रु० ॥ कृष्णा चौपाशीं
मिनल्या व्रजनारी ॥ कांही निष्ठुर तूं जालासी हरि ॥ स्नेहो धरितां
तयासी होसी दुरी ॥ लोभु सांडिती त्यापाशीं निरंतरी ॥ २ ॥ थोर
शिणलाती तुझी मजविण ॥ माझे स्वरूपीं ठेविला जीवप्राण ॥ माझे
भेटीसी तंव नाही खंडण ॥ सबाह्य अंतरीं माझे अधिष्ठान वो ॥ ३ ॥
वचन ऐकोनि मुरडल्या मनोमुखें ॥ थोर चमकल्या संयोग वियोगाचेनी
दुःखें ॥ आह्मा मारिलें शस्त्राविण वचन तिलें ॥ शेखीं हें नातें केलें
संगवोषें ॥ ४ ॥ कृष्णी गोपिका विगुंतल्या पकें मनें ॥ माना मुरडती
प्रीति प्रेमाचें रसणें ॥ जेवीं श्रुति परतल्या 'नेति' वचनें ॥ एका जनार्दनी
घरुनी ठेल्या मौन ॥ ५ ॥

२. कृष्णा भुलविलें गोपीनें ॥ ध्रु० ॥ यशोदे तुझा कान्हा हा रा-
हिना ॥ मी मारीन क्रोधानें ॥ १ ॥ नंदजी तुमचा कृष्ण लाडका ॥ हाका
मोठ्यानें ॥ २ ॥ वेताटी घेउनी नावेत बेसला ॥ वांचविलें देवानें ॥ ३ ॥
एका जनार्दनी पूर्ण रुपेनें ॥ नाही ऐकिलें मातेनें ॥ ४ ॥

३. गौळणी गान्हाणें सांगती यशोदेसी ॥ दही वूध खाउनीया पळूनि
जातो हृषीकेशी ॥ १ ॥ लाडका हा कान्हा बाई ॥ तुझा तुला गोड वाटे ॥
याच्या खोडी किती सांगूं ॥ महीपत्र सिंधु आटे ॥ २ ॥ मेळवोनी
गोपाळ ॥ घरामध्ये शिरे कान्हा ॥ धरूं जातां पळुनी ॥ जातो यादवाचा
राणा ॥ ३ ॥ येसें मज याणें पिसें लावियलें सांगूं काई ॥ एका जनार्दनी
काया वाचा मनें पार्यी ॥ ४ ॥

४. गोकुळी चोरी करितो चक्रपाणी ॥ गवळणी घेउनी सांगती
गान्हाणी ॥ येणें माझे भक्षिलें वही वूध लोणी ॥ पळोनीयां येथें आला
झारंगपाणी ॥ १ ॥ आवरी आवरी यशोदे आपुला कान्हा ॥ याच्या खोडी
किती सांगूं जाणा ॥ याचें लाघव नकळे चतुरानना ॥ यासी पहाता मन
नुरे मीपणा वो ॥ २ ॥ एके दिवशीं मी आपुले मंदिरीं ॥ मंथन करितां
देखिला पूतनारी ॥ जवळीं येवोनी रवीदंड धरी ॥ झणे मी घुसळितों ॥
राहे क्षणभरी वो ॥ ३ ॥ परवां आमुचे घरासी आला ॥ सगें घेउनी गोपा-
ळांचा मेळा ॥ साचोळें ऐकत घरीं पाहे चाळा ॥ धरूं जातां तो पळोनीया
गेला वो ॥ ४ ॥ ऐसें बहु लाघव केलें येणें ॥ किती सांगावें तुज गान्हाणें ॥
एका जनार्दनीं परब्रह्म तान्हे ॥ यासी ध्यातां खुंटलें येणें जाणें वो ॥ ५ ॥

५. कृष्णरूपीं भाळल्या गोपिका नारी ॥ नित्य नवा कृष्ण जीवा
आवडतो भारी ॥ पवनवेगीं कार्लिंदी तीरीं ॥ चिदानंद भावें भोगावा
श्रीहरि ॥ १ ॥ वाजती गाजती अनुहत टिपरी ॥ बारा सोळा मिळोनी
गोळ्याच्या नारी ॥ प्रातःकाळीं जाती यमुना तीरीं ॥ कृष्णप्रासीलागीं
पूजिती गौरी ॥ २ ॥ एकमेकीतें खुणवित्ती दृष्टी ॥ हरिरूपीं आवड जीवा
लागली मोठी ॥ समयीं एकांत होईल काय भेटी ॥ मनींचें आर्त सांगूं
गुज गोष्टी ॥ कृष्णरूपीं वेधल्या विसरल्या अन्नपान ॥ माया विलास
नेष्टे अंजन चंदन ॥ रात्र आणि दिवस कृष्णाचें ध्यान ॥ एका जनार्दनीं
वरणीं वेधलें मन वो ॥ ४ ॥

६. आवरी आवरी आपुला हरि दुबळ्याची कली चोरी ॥ घरा जाव-
याची उरी कृष्णें दिधली नाहीं ॥ १ ॥ गौळणी उतावेळी ॥ आली यशोदे
जवळीं ॥ आवरी आपुला वनमाळी ॥ प्रळय आह्वांसी दिधला ॥ २ ॥
कवाड भ्रांतीचें उघडिलें ॥ कुलूप मायेचें मोडिलें ॥ शिंकें अविद्येचें
तोडीले ॥ तुझीया कृष्णें ॥ ३ ॥ होती क्रोधाची अर्गळा ॥ हळुची काढिलीसे
बळां ॥ होती अज्ञानाची खिळा ॥ ती ही निर्मळ केली ॥ ४ ॥ डेरा
फोडिला दंभाचा ॥ त्रिगुण तनु ईस ठाव कैचा ॥ प्रपंच सडा हा ताकाचा ॥

केला तुझीया कृष्णें ॥५॥ अहंकार होता ठोंबा ॥ तो उपडिला घुसळखांबा ॥
 तोही टाकिला स्वयंभा ॥ बाई तुझीया कृष्णें ॥ ६ ॥ संचित हें शिल्ले
 लोणी ॥ त्याची केलीसे धूळधाणी ॥ संकल्प विकल्प दुधानी ॥ तीही
 फोडिली कृष्णें ॥ ७ ॥ प्रारब्ध हें शिल्ले दही ॥ माझे खादलेंगे बाई ॥
 क्रियमाण दूध तें पाही ॥ तेंही मुखीं पोतिलें ॥ ८ ॥ द्वेष रांधणें सगळें ॥
 स्पर्श करितां हात काळे ॥ होतें कामाचें तें पाळें ॥ तेंही फोडिलें कृष्णें
 ॥ ९ ॥ सुचित दुश्चित घृतधागरी ॥ भरल्या होत्या माझे घरी ॥ त्याही
 टाकिल्या बाहेरी ॥ तुझीया कृष्णें ॥ १० ॥ पोर अचपळ आमुची ॥ संगती
 धरली या कृष्णाची ॥ मिळणी मिळालि त्याची ॥ संसाराची शुद्धि नाही
 ॥ ११ ॥ ऐशी वार्ता श्रवणीं पडे ॥ झणोनी धांवोनी आलें पुढे ॥ होतें
 द्वेताचें लुगडें ॥ तेंही फिटोनी गेलें ॥ १२ ॥ आप आपणा विसरलें ॥
 कृष्णस्वरूपीं मिळालें ॥ एका जनार्दनीं केलें ॥ बाई नवल चोज ॥ १३ ॥

७. प्रथम मत्स्यावतारीं तुझे अगाध चरित्र ॥ न कळे ब्रह्मादिक वैष्णव
 गाती पवित्र ॥ १ ॥ उठोनी प्रातःकाळीं गौळणी घुसळण घुसळिती ॥
 गाती कृष्णाचे पोवाडे हृदयीं परोपरीं घ्याती ॥ २ ॥ द्वितीय अवतारीं
 आपण कच्छ रूप जाला ॥ सृष्टि धरुनी पृथ्वी सांभाळ केला ॥ ३ ॥
 तृतीये अवतारीं आपण वराह रूप जाला ॥ धरणी धरुनी वाढे हिरण्याक्ष
 वधिला ॥ ४ ॥ चतुर्थे अवतारीं आपण नरहरि रूप ॥ रक्षुनी प्रल्हाद
 वधिला हिरण्यकशिपु ॥ ५ ॥ पांचवे अवतारीं आपण कामन जाला ॥
 बळी बालुनी पाताळीं शेर्षीं द्वारपाळ जाला ॥ ६ ॥ सहावे अवतार
 आपण परशुराम जाला ॥ धरुनी परशु हातीं मेदिनी भात्र फेडिला ॥ ७ ॥
 सातवे अवतारीं आपण दशरथी राम ॥ बघोनी रावण कुंभकर्ण सुखी
 देव परम ॥ ८ ॥ आठवे अवतारीं आपण वसुदेवा घरी ॥ बघोनी कंसा
 असुर मारिले भारी ॥ ९ ॥ नववे अवतारीं आपण बौद्धरूप जाला ॥
 धरुनीयां मौन भक्तद्वारीं राहिला ॥ १० ॥ अवतारीं दहावे आपण जालासे
 बौद्ध ॥ एका जनार्दनीं त्याचे चरणीं बडिवाळ ॥ ११ ॥

८. मधुरेसी भोरस विहू जातां नितंबिनी ॥ तयां मार्जी देखिली र-
धिका गौळणी ॥ जवळी जाउनीया धरिली तिची वेणी ॥ १ ॥ सोडीं
सोडीं कान्हा शारंगपाणी ॥ माझीया संसारा घातिलें पाणी ॥ नांव रूप
माझे बुडविलें जनीं ॥ ध्रु० ॥ २ ॥ राधा ह्याने येथोनीया बहु चौट होसी ॥
धरीं चोरी करुनीया वाटे अडविसी ॥ ओढोनीया नेतें आतां तुज माते
पाशीं ॥ ३ ॥ धरिली पदरीं राधा न सोडीच निरी ॥ दान दे आमुचें ह्याने
मुरारि ॥ भोंवताली हांसती व्रज सुंदरी ॥ ४ ॥ भक्तीचीया पोटीं राधा
समरस जाली ॥ कृष्णरूप पाहुनीया देहभावा विसरली ॥ एका जना-
दर्नी राधा शेजे पडुडली ॥ ५ ॥

९. उठोनी प्रातःकाळीं ह्याने यशोदा मुरारि ॥ गोपाळ वाट पाहती
उभे तुझ्या दारीं ॥ शिदोरी घेउनी वेगीं जाय राना ॥ १ ॥ अमुनेचे तीरीं
खेळ खेळतो कान्हा ॥ नानापरी क्रीडा करी यावचांचा राणा ॥ ध्रु० ॥
माणें पुढें गोपाळ मज्जे चाले हरि ॥ सांवळा सुकुमार वाजवी मुरली ॥
पुच्छे वर करुनी गाई माचती नाना ॥ २ ॥ मुरलीचा नाद न समाय
त्रिभुवनीं ॥ किती एक नादें भुलल्या गौळणी ॥ देह गेह सांडोनी चाल-
ताती वना ॥ ३ ॥ खग मृग गायी व्याघ्र नसे दुजाभाव ॥ सकळीं उ-
च्चारण एक कृष्ण नांव ॥ काया वाचा मनें शरण एका जनार्दना ॥ ४ ॥

१०. नंदनंदन मुरलीवाला ॥ ह्याच्या मुरलीचा वेध लायला ॥ १ ॥
प्रपंच धंदा नाठवे कांहीं ॥ मुरलीचा नाद भरला हृदयीं ॥ २ ॥ पती
सुताचा विसर पडिला ॥ याच्या मुरलीचा छंद लागला ॥ ३ ॥ स्थावर
जंगम विसरुनी गेले ॥ भेद भाव हरपला ॥ ४ ॥ समाधि उन्मनीं तुच्छ
वाटती ॥ मुरली नाद ऐकतां मना विधांति ॥ ५ ॥ एका जनार्दनीं मुर-
लीचा नाद ॥ ऐकतां होती त्या सद्गद ॥ ६ ॥

११. माधव मुरली मनोहर रे ॥ ध्रु० ॥ श्रीवत्सलांछन हृदयीं विलो-
सव ॥ चारितो गोधन रे ॥ १ ॥ सुरनर किन्नर नारद तुंबर ॥ गाती त्रि-
तंतर रे ॥ २ ॥ एका जनार्दनीं प्रभु मन मोहन ॥ भवभय हरण रे ॥ ३ ॥

११. कैसी जाऊं वृंदावना ॥ मुरली वाजवितो काना ॥ १ ॥ कासे
पितांबर कस्तुरी टिळा ॥ कुंडल शोभे काना ॥ २ ॥ काय करूं मी कव-
णाला सांगूं ॥ हरि नामाची सांगड आणा ॥ ३ ॥ नंदाच्या हरीनें कव-
तुक केलें ॥ अंतरीं जाणे खुणा ॥ ४ ॥ पेलतीरीं हरि वाजवी मुरली ॥
नदी भरली यमुना ॥ ५ ॥ एका जनार्दनीं झणे मना ॥ देव मनोगत न
कळे कोणा ॥ ६ ॥

१२. दहीं दुध चोरुनी दे सर्वाला ॥ ऐसें मज सांगताती ॥ १ ॥ आई
मज मारूं नको ॥ नाहीं नाहीं म्यां पाहिली मात्ती ॥ २ ॥ तें न घेकिलें
झणोनि मजवर ॥ रुसले सांगाती ॥ ३ ॥ बळिरामही जो भेटला ॥ तोही
माझा पक्षपाती ॥ ४ ॥ एका जनार्दनीं पूर्ण रूपेनें ॥ आह्मीं भजूं
दिनरात्रीं ॥ ५ ॥

१३. तुझ्या मुरलीची ध्वनि अकल्पित पडली कार्णी ॥ विव्दळ जालें
अंतःकर्णी ॥ मी धरधंदा विसरलें ॥ १ ॥ अहा रे सांवळीया कशी वाज-
विली मुरली ॥ २ ॥ मुरली नोहे केवळ बाण ॥ तिणें हरिला माझा
प्राण ॥ संसार केला दाणादाण ॥ येउनी हृदयीं संचरली ॥ ३ ॥ तुझ्या
मुरलीचा सुर तान ॥ मी विसरलें देहभान ॥ घर सोडोनी धरिलें रान ॥
मी वृंदावनीं गेलें ॥ ४ ॥ एका जनार्दनीं झणे गोविंदा ॥ पतितपावन
परमानंदा ॥ तुझ्या नामाचा मज हा छंदा ॥ वृत्ति तंव पर्दीं निवर्तली ॥ ५ ॥

१४. गौळण झणती यशोदेला ॥ कोठें गेला गे सावळा ॥ कां रथ शृंमा-
रिला सांगा गे मजला ॥ अकुर उभा असे बाई गे सदनीं ॥ १ ॥
नंदाच्या अंगणीं मिळाल्या गौळणी ॥ बोले नंदाची पहराणी ॥ सहक
होउनी ॥ मथुरेसि चक्रपाणी जातो, गे साजणी ॥ विव्दळ जालें मन
वचन घेकोनी ॥ २ ॥ अकुरा तुज कोणीं धाडिला ॥ कां घात करूं आला
चघसि सकळा ॥ अकुर नाम तुझें तशी न करणी ॥ ३ ॥ रथीं चढले वन-
माळी आकांत गोकुळी ॥ भूमी पडल्या वज्रवाळा कोण त्यां सांभाळी ॥
नेत्रींच्या उबकानें भिजली धरणी ॥ ४ ॥ देव बोले अकुरासी हांकी वा

रयासी ॥ या गोपिच्या शेकासी न पाहावे मजसी ॥ एका जनार्दनीं रथ
गेला निघोनी ॥ ५ ॥

१५. तुझी संगति नाही कामाची ॥ मी सुंदरा कोंवळ्या मनाची ॥
मज दृष्ट होईल मज तुझी घेईन चर्या ॥ १ ॥ कसें वेड लाविलें कान्हो
गोवळीया ॥ धृ० ॥ माझा वंश आहे मोठ्याचा ॥ तूं तंव यातीहीन गो-
ळ्याचा ॥ ऐक्य जालिया नांवरूपाचा ॥ ठावचि पुसलीया ॥ २ ॥ तुझ्या
अंगींची घुरटवाणी ॥ तनु काय दिसती वोंगळवाणी ॥ मुरली वाजविसी
मंजुळवाणी ॥ मन मोहन कान्हया ॥ ३ ॥ तुझ्या ठिकाणीं अवगुण मोठा ॥
चोरी करुनी भरिसी पोटा ॥ व्रजनारी सुंदरा चावटा ॥ अडविसी अव-
गुणीया ॥ ४ ॥ सर्व सुखाची कृष्णसंगति ॥ वेणुनादै गाई गोप वेधती ॥
एका जनार्दनीं हरि रूपीं रमती ॥ त्या व्रज सुंदरीया ॥ ५ ॥

१६. गोवळणी सांगती गान्हाणें बाई वो साजणी ॥ यशोदे रात्री
आला चक्रपाणी ॥ खाडनीया वहीं दुध तुप लोणी ॥ फोडिलीं माझीं
दुधाणीं ॥ १ ॥ हा कोणा आवरेना ॥ धरूं जातां सांपडेना ॥ यशोदे बाळ
तुझा तान्हा ॥ कोठवर सोसूं धिंगाणा ॥ धृ० ॥ दुसरी आली धांवुनी ॥
यानें कैशी केली वो करणी ॥ पतीं असतां शेजेसीं मजला नेलें अंगणीं ॥
वेडन गोपाळां सांगती ॥ झोंबतो माझ्या अंगासी ॥ २ ॥ तिसरी आली
धांवुनी ॥ यानें विपरीत केली करणी ॥ पतीची दाढी माझी वेणी ॥
दोहींसी गांठ देउनी ॥ गांठ बाई कोणा सुटेना ॥ ३ ॥ मिळोनी अवघ्या
गोळणी ॥ येती नंदाच्या अंगणीं ॥ जातो गोकुळ सोडोनि ॥ आत्मच्या
सुना घेउनी ॥ हे बाई आझांसी पाहावेना ॥ ४ ॥ ऐशीं ऐकतां गान्हाणीं ॥
यशोदेनयनीं आलें पाणी ॥ जनाची किती सोसूं जांचणी कणा
खोड दे टाकुनी ॥ एका जनार्दनीं ॥ चरणीं प्रेम त्या आवरेना ॥ ५ ॥

१७. यशोदेसी गोळणी सांगती गान्हाणें ॥ नटनाटक कपटी आवरीं
आपुलें तान्हे ॥ याच्या खोडी सांगूं किती तुज कारणें ॥ सहस्रमुख ला-
जिला तटस्थ ठेला ॥ वेद परतला नेति नेति शब्दें ॥ १ ॥ वेड लाविल

गोविंदें ॥ परमानंद आनंदकंद ॥ तुझ्या सुकुंदें ॥ धृ० ॥ एके दिनीं घरासी
आला शारंगपाणी ॥ दहीं दुध खाउनी रितीं केलीं दुधानीं ॥ अज्ञान
मडकें सांडिलें फोडोनी ॥ मी उठोनिया बाबरी ॥ चंहुं भावें करीं ॥
फळाला वुरीं ॥ पाहे यशोदे ग ॥ २ ॥ एके दिनीं गेले यमुना तट जीवना ॥
तंव गोप सांगाती घेउनी आला कान्हा ॥ आडवोनी धरी पदरा न सोडी
जाणा ॥ एकांतीं घातली मिठी ॥ सुखाची फोटी पाहिला दृष्टी ॥ सुख
आचवें ॥ ३ ॥ याच्या खोडी सांगूं किती तुज साजणी ॥ बाघें सुंदर मुख
पहातां न पुरे धंणी ॥ याचे गुण लिहिता न पुरे मेदिनी ॥ एका जनार्दनीं
पाहिला ॥ ध्यानीं बैसला ॥ हृदयीं रेखिला ॥ प्रीति अभेदें ॥ ४ ॥

१८. गोकुळीं लाघव दारितो चक्रपाणी ॥ भोंवत्या वेष्टित बैसल्या
अवघ्या गौळणी ॥ मध्य सुकुमार सांवळा शारंगपाणी ॥ विमणा पितांबर
पिंवळा ॥ गळां वैजवंती माळा ॥ घवघवीत घनसांवळा ॥ पाहे नंदराणी
॥ १ ॥ नाचरे तुं कृष्णा ॥ मज पाहूं दे नयनीं ॥ धृ० ॥ नाचतो सांवळा
सुंदर निर्मोसुर वदन ॥ बाळे घोळ घांगरीयाचा झणस्कार पूर्ण ॥ आकर्ष-
नयन सुहास्यवदन पाहुनी भुले मदन ॥ हार्तीच्या मुद्रिका झळकती ॥ क्षुद्र
किंकिणी सुस्वर गाती ॥ वांकी नेपुर्नें डाळें वेती ॥ पाहाती गौळणी ॥ २ ॥
सप्तही पताळें नाचती हरिचिया छंदें ॥ आकाश घरणी स्वर्गीं देव नाचती
आनंदें ॥ गण गंधर्व देव सर्व अक्षर हरि पदें ॥ वैकुंठ कैलास नाचती ॥
चंद्र सूर्य रसनायक दीप्ति ऋषि मंडळ धाक तोडिती ॥ अद्भुत हरि
करणी ॥ ३ ॥ नाचती हरिलंदें चतुर्वेश लोकपाल ॥ शेष वासुकी नाचती
सर्वही कणिपाल ॥ परिवारेसी नाचती पृथ्वीचे भूपाल ॥ मेरुपर्वत भोगी
नायक ॥ वनस्पती नाचती कौतुक ॥ वेद शास्त्र पुराण पावक ॥ नाचत
गूलपाणी ॥ ४ ॥ नाचती गोपाल गोपिका सुंदर मंदिरें ॥ उखळें जातीं
सुसळें पाळीं आणि देव्हारे ॥ भातुमूर्ती नाचूं लागल्या एकसरें ॥
गौळणी अवघ्या विस्मित ॥ वेहभाव हारपला समस्त ॥ पशोवेसी प्रेम
खेदत ॥ भरिला भांवुची ॥ ५ ॥ शिणलासी नाचतां आतां पुरे करी

હરિ ॥ વિશ્વરૂપ પાદાતાં ગોપિ વિસ્મિત અંતરી ॥ યશોદેને કૃષ્ણ ચેતલા
કઢીયેયરી ॥ એકા જનાર્દની ભક્તિભાવે ॥ અનન્ય ભક્તાં વાલી લાઘવ ॥
નિજ ભક્તાવે કાજ સર્વ ॥ કરિતાં શિળ ન માની ॥ ૬ ॥

૧૯. સુંદર બાલકા દ્વણતી ગોપિકા યશોદે રોહિણી સન્મુખા ॥ આદિ
નાટકા નાચ વ્યાપકા મિલ્લાલ્યા આણિકા ॥ સર્વ પાલકા સકલ પાલકા
સુલ્લદાતા સકલિકા ॥ ધિમી ધિમી ધિમી ધિમી બાલા નાચે વહિલા
દ્વણતી માયાવિકા ॥ ૧ ॥ કૃષ્ણા નાચે વ્યાપકા ॥ દ્વણતાતી ગોપિકા
॥ ઘૃ- ॥ ઘળ ઘળ ઘળ ઘળ મેદિની નાચે વામચરણ ઘાતે ॥ યોંગીત
યોંગીત થતાક વાવિત અનુકાર ॥ સંગીત તાલહંદે ॥ મન વેધે ટાઢી
વાજે શબ્દાચેનિ આનંદે ॥ ધિમી ધિમી ધિમી ધીતાંગ યોંગીત સાંવલા
નાચે ॥ ૨ ॥ યુગ પ્રગટીત ધાક વાવિત સ્થૂલ સૂક્ષ્મ આનંદે ॥ ધિગીતાન
ધિગીતાન વાજતી ગજરે શાસ્ત્રાચેનિ ચિવાવે ॥ ઘટિતન ઘટિતન શબ્દ
બોલતી તાર્કિક કેલે મેવે ॥ ગરગરગરગર ભવરી દેત અવતાર સંવંધે ॥ ૩ ॥
રુણુ રુણુ રુણુ રુણુ વાજતી વાંકી શ્રુતિ નેતિ ઉચારી ॥ આત્મા હા વ્યાપક
નાટક ત્રેલોક્ય પડિલે ફેરી ॥ યશોદા રોહિણી વૃદ્ધ ગોલ્હણી નાચત દેહ
વિસરી ॥ પક્ષી ચારા વિસરલે પાણી મુલ પસરી અંબરી ॥ ૪ ॥ દેવ
વિમાની પહાતી ગગની બ્રહ્મા નાચે યેડની ॥ હંદ્ર પેરાવત નાચત જવળી
મૃહસ્પતિ તો મુની ॥ ગગન ગંધર્વ દેવ સર્વ તેહતીસ કોટી મિલ્હોની
કુબેર પોટા નાચતો મોઠા કૃષ્ણ હંદ્ર ઘેડની ॥ ૫ ॥ શેષ વાસુકી નાચત
વેર્ગી ચવદા ભુવને માયાં ॥ વન્હાહ ગાઠા પૃથ્વી વાઠા નાચવી વિસરુની
ચિંતા ॥ તૃણ તરુવર પર્વત કુંજરે વેધલે અનંતા ॥ સમુળ નિર્ગુળ જંમમ
સ્થાવર વ્યાપિલે અચ્યુતા ॥ ૬ ॥ ઘુલ ઘુલ ઘુલ ઘુલ વાજતી કંકળ વાહુ
ભૂષિત ભૂષણ ॥ તો પરાત્પર ત્રેલોક્ય સુંદર જગાચે જીવન ॥ સુળ સુળ
સુળ સુળ બોલતી સંત ધાંગુરસે હરીચરણ ॥ દૃઢી દેવિલા સવાણ
નિવાલા શરણ એકા જનાર્દન ॥ ૭ ॥

૨૦. દુહીવરી દુહી ગોલ્હણ સાતી જે નિવાલી ॥ ગોલ્હણ મોરસ દ્વણે

विसरली ॥ १ ॥ गोविंदु घ्या कोणी वामोवरु घ्यागे ॥ तंव तंव हांसती
मथुरेच्या गे ॥ २ ॥ दुडीया माझारीं कान्होवा जाला मारी ॥ उचंबळे
गोरस सांडे बाहेरी ॥ ३ ॥ एका जनार्दनीं सवरस गोंळणी ॥ ब्रह्मा-
नंद नैसमाये मनीं ॥ ४ ॥

२१. फणस जंबीर कर्वळी वाटा ॥ हातीं घेउनी नारंगी फाटा ॥ १ ॥
बारीयानें कुंडल हाले ॥ डोळे मुरडीत राधा चाले ॥ २ ॥ राधा पाहुन
भुलले हरि ॥ बैल दुभवी नंदा घरीं ॥ ३ ॥ हरि पाहुनी भुलली चित्ता ॥
राधा घुसळी डेरा रिता ॥ ४ ॥ कैशी आवडी मिनली दोघां ॥ एकरूप
होय अंगा ॥ ५ ॥ मन मिनलेंसे मना ॥ एका भुलला जनार्दना ॥ ६ ॥

२२. भिंगाचें भिंगुलें खाद्यावर अंगुलें ॥ नाचत तान्हुलें यशोदेचें
॥ १ ॥ येती गोंळणी करती कुझावणी ॥ लागती चरणीं कान्होवाच्या
॥ २ ॥ गोविंद बाळीया बाजविती टाळिया ॥ आमुचा आमुचा
कान्हया देवराव ॥ ३ ॥ कडवोरा विंदली बाघनखें साजिरीं ॥ नाचत
श्रीहरी यशोदेचा ॥ ४ ॥ पार्यी घागरीया वांक्या साचरीया ॥ कार्नी-
च्या बाळ्या ठाळ देती ॥ ५ ॥ एका जनार्दनीं एकत्व शरण ॥ जीवें
निंबलोणें उतरेंती ॥ ६ ॥

२३. ज्ञाति कुळ सांडिलें आह्मीं वेगें ॥ माया माहेर त्यजिलें तुजलागी ॥
अंग अर्पिलें अंगींचीये अंगीं ॥ शेर्ली रतलासी दासी कुब्जेलागीं ॥ १ ॥
सरसर निर्गुणा तूं अगुणाचा हरी ॥ जवळीं असतां जालासी कैसा दूरी ॥
चित्त उमटे चित्तितां निरंतरीं ॥ मन मावळलें जालें दृश्याकारी ॥ २ ॥ धृ० ॥
तुजलागीं सांडिला देहसंग ॥ तुजविण विटला विषयभोग ॥ जळो
तुझा उपदेश सांगसी योग ॥ आह्मां देह सप्रेम तुझा संयोग ॥ ३ ॥ एक
झणती गे सांडा शब्द अटी ॥ शब्दा नातुडे कोरल्या ज्ञान गोष्टी ॥ आजिचा
सुदीन श्रीकृष्णीं जाली भेटी ॥ हरुवें निर्भर स्वानंदें भरली सृष्टी ॥ ४ ॥
एक झणती गे सांडा शब्दज्ञान ॥ ध्येय जोडलें काईसैं आतां ध्यान ॥
भज्य भजक एक जाले भजन ॥ गेली त्रिपुटी मिथ्या मोक्षबंधन ॥ ५ ॥

एक ह्मणती ने चला मांडु रांसु ॥ झणे उगवेल मायामय दिवसु ॥ वैचें
जोडला प्रेमहंसु ॥ झोधा निजतत्व सांडोनी आळसु ॥ ६ ॥ गोपी
मंडळी मिळाली कृष्णापाशीं ॥ जैसा रश्मि मीनल्या रविर्विवासी ॥ कृष्ण
भोगिता नाठवे दिवस निशी ॥ एका जनार्दनी ऐक्यता प्रेमेसी ॥ ७ ॥

२४. आल्या पांच गौळणी पांच रंगाचे गुंगार करुनी ॥ धु० ॥ पहिली
गौळण रंग सफेत जशी चंद्राची जोत ॥ गगनीं चांदणीं लखलखित ॥
तिची मात ॥ मंथन करीत होती दारांत ॥ धरून कृष्णाचा हात ॥
पेशा नटून आल्या पांच गौळणी ॥ १ ॥ दुसरी गौळण भाळीभोळी ॥
रंग हळदीहून पिवळी ॥ पिवळा पीतांबर नेसून आली ॥ आंगीं बुद्देदार
चोळी ॥ एक लहान तनु उमर कवळी ॥ जशी चांफ्यांची कळी ॥
पेशा आल्या पांच गौळणी ॥ २ ॥ तिसरी गौळण ॥ नेसून चंद्रकळा ॥
काळें काजळ लेऊन डोळां ॥ रंग तिचा सांवळा ॥ काळी गरसोळी लेऊन
गळां ॥ आली राजसवाळा ॥ पेशा नटु० ॥ ३ ॥ चवथी गौळण रंग
लाल ॥ लाल लालही लाल ॥ कपाळीं कुंकुम चिरी लाल ॥ भांगीं भरून
गुलाल ॥ मुखीं विडा रंग लाल ॥ जसें डाळिंबीचें फूल ॥ पेशा आ० ॥
॥ ४ ॥ पांचवी गौळण हिरवा रंग ॥ अवघ्या झाल्या दंग ॥ हिरव्या
कांकणाचा पहा रंग ॥ जसें आरशीत जडलें भिंग ॥ फुगडी खेळतां
कृष्णासंग ॥ एकनाथ अभंग ॥ पेशा आल्या त्या नटोनी ॥ आल्या
पांच गवळणी० ॥ ५ ॥

२५. यशोवैसी गौळणी सांगती गान्हाणें ॥ नटनाटक कपटी
सांभाळीं आयुळें तान्हे ॥ किती याच्या खोळी सांगूं तुजकारणें ॥ सहस्र-
मुख भागला ॥ निदांत ठेला ॥ नेति नेति शब्द ॥ १ ॥ वेधू लाविला
गोर्विचें परमानंदें ॥ आनंदकंदें वेधू लाविला ॥ धु० ॥ एके दिवशीं मी
नेलें यमुनातीरीं जीवना ॥ सर्वे गोप संगार्ते घेऊनी आला कान्हा ॥ करीं
धरी पदरा न सोडि तो जाणा ॥ एकांत घाली मिठी न सुटे गांठी ॥
पाहिली दृष्टी नित्य आनंदु ॥ वेधू लाविला गोर्विदु ॥ २ ॥ एके दिवशीं

घरासी आले शारंगपाणी ॥ वहीं दूध भक्षिलें रितीं केलीं दुधाणीं ॥
अज्ञान मळकें टाकिलें फोडोनी ॥ पाहिला हरी पाहिला हरी घराभीतरीं ॥
पळाला दूरी बाई यशोदेवा ॥ वेधू लाविला ॥ ३ ॥ किती खोदी याच्या
सांगूं मी साजणी ॥ गुण लिहितां नपुरे मेदिनी ॥ रूप सुंदर पाहतां न
पुरे नयनीं ॥ एका जनार्दनीं वेधिल्या नारी गवळण तान्ही ॥
शारंगपाणी ॥ वेधू लाविला ० ॥ ४ ॥

२६. कशी जाऊं मी वृंदावना ॥ मुरली वाजवितो कान्हा ॥ ५० ॥
पहिले तिरीं हरी वाजवी मुरली ॥ नदी भरली यमुना ॥ १ ॥ कासे
पीतांबर केशरी टीळक ॥ कुंडल शोभे काना ॥ क० ॥ २ ॥ काय करूं
बाई कोणाला सांगूं ॥ नामाची सांगड आणी ॥ क० ॥ ३ ॥ नंदाच्या
हरीनें कौतुक केलें ॥ जाणें अंतरीच्या खुणा ॥ क० ॥ ४ ॥ एका जनार्दनीं
सनीं ह्याणा ॥ देव माहात्म्य कळेना कोणा ॥ कशी जाऊं मी वृंदावना ॥ ५ ॥

२७. वारियानें कुंडल हाले ॥ डोळे मोडित राधा चाले ॥ ५० ॥
राधेला पाहून भुलले हरी ॥ बेल दुहितो आपुले घरीं ॥ १ ॥ फणस
जंघीरें कर्दळी दाढा ॥ हातीं घेउनी नारंगी फाटा ॥ २ ॥ हरीला पाहुनी
भुलली चित्ता ॥ राधा घुसळी देरा खडबडी रिता ३ ॥ मन मिळालेंसे
मना ॥ एका भुलला जनार्दना ॥ वारियानें कुं० ॥ ४ ॥

२८. अनंत लीला रूप सांचळा तो बाळ ब्रह्मचारी ॥ पातकें लोळती
चरणांवरी ॥ ५० ॥ ह्याणे यशोदा वो गोविंदा नको जाऊं परदाराला ॥
कीं गवळण मूखरण जपली तुला ॥ होती एक गवळण घरची धनीन
गेली होती बाहेरी ॥ जाउन चढला माळ्यावरी ॥ वर पाहतो शिंकीं
लोचती हात चालविले चारी ॥ सर्व हातांनीं दही खाई हरी ॥
खाऊन पिऊन दिले देकर शिंकीं आणिलीं बाहेरीं ॥ टाकिलीं शेजारणीचे
दारीं ॥ १ ॥ होती एक गवळण घरची धनीन ॥ पाही आपल्या मंदिरीं ॥
दहा दुधाच्या फोडिल्या हारी ॥ गेली पुसाया तिथेपाशीं शेजारणीचे
दारीं ॥ माझीं शिंकीं कांभे तुझे दारीं ॥ त्या रांदेनें केलें भांडण आली

माझें आंगावरी ॥ दांत खाऊन गाल कुसकरी ॥ २ ॥ स्त्रीपुरुष निजले
होते समया लावून चारी ॥ कृष्ण देव गेले पलंगासामोरी ॥ दाढी
वेणीची गांठ मारिली त्या दोघां सामोरी ॥ आपण मग पळून आला
वाहेरी ॥ डबकून उठली वेणी गुंतली झाली गोळण घाबरी ॥ आतां
माझी गांठ सोडा लोकरी ॥ त्यां दोघांला गांठ सुटेना बोलविला शेजारी ॥
त्यानें गडे ओढित आणिली दारी ॥ अवघे नगरचे लोक मिळाले तमाशा
पाहतीं सारी ॥ गवळण गरगर गिरक्या मारी ॥ गवळी झणे अगे गव-
ळणी दाढी तुटली सारी ॥ कीं गवळी वरवर दाढी धरी ॥ ३ ॥ घागर
वेऊन गेली पाण्याला यमुनेच्या तीरी ॥ कीं घागर फोडी डोईवरी ॥
गवळण झणे यशोदामाते पाहीं तुझा श्रीहरी ॥ माझे सुने मारी मंदिरी ॥
यशोदा माता झाली जागृत लावून शुभ्र दोरी ॥ पाळणा हालविते
लोकरी ॥ रांगत रांगत गेला कंसारी देव होते देव्हारी ॥ त्यानें गडे
देव मिळले सारे ॥ एका जनार्दनी आठवावा श्रीहरी ॥ ४ ॥

२९. गवळण झणती यशोदेला ॥ कोठें गे सांवळा ॥ कां रथ शृंगा-
रिला सांग हो मजला ॥ अक्रूर उभा असे बाई गे साजणी ॥ १ ॥ ह्या
नंदाच्या आंगणी ॥ मिळाल्या गौळणी ॥ धृ० ॥ बोले नंदाची पट्टराणी
सद्गदीत होऊनी ॥ मथुरेसी चक्रपाणी जातो गे साजणी ॥ निवळ झालें
मन हें वचन ऐकोनि ॥ २ ॥ अक्रूर रे चांडाळा तुज कोणी धाडिला ॥
कां घात करूं आलासि बघिसी सर्वांला ॥ अक्रूर तुझी नामा ऐसी न
करणी ॥ ३ ॥ रथी चडला वनमाळी आकांत गोकुळी ॥ मूमि पडल्या
वज्रवाळी कोण त्यां सांभाळी ॥ नयनींच्या उदकानें भिजली धरणी ॥ ४ ॥
देव बोले अक्रूरासी ॥ बेगें हांकी रथासीं ॥ ह्या गोपिकांच्या शोकासी
न पाहवे मजसीं ॥ एका जनार्दनी झणे रथ गेला निवोनी ॥ ह्या
नंदाच्या आंगणी ॥ ५ ॥

३०. राधे राधे राधे राध मुकुंद सुरारी ॥ वाजवितो वेणु कान्हा सांवळा
श्रीहरी ॥ धृ० ॥ खांद्या कंबळिया हातीं काठी ॥ वेनुचिया पाठीं हागे

सांघळ जमजेठी ॥ १ ॥ मोरमुमुट पीतांबर कसे ॥ भवणकुंडल मंजुळ
खले ॥ २ ॥ एक एक मौळण एक एक गोपाळ ॥ मणी कृष्ण वेडनियां
माचे रासमंडळ ॥ ३ ॥ एका जनार्दनी रासमंडळ रचिलें ॥ जिकडे पाहे
तिकडे अवघे ब्रह्मचि कोंवले ॥ ४ ॥

३१. पाण्या हो जातां तुझी घरी मी एकली ॥ कान्हा येतो घाई घाई
कान्हा येतो घाई घाई ॥ १ ॥ शिब्या कां हो देतां सासुघाई ॥ कंक मी
कायी शिब्या कां हो देतां धू० ॥ दावी पतिवेष कुसरी विशेष ॥ करी घरी
साई काई काई ॥ २ ॥ घाबर वेडनि पाण्यासी जातां ॥ वाटे कृष्ण
मजला आडवितो वाई ॥ ३ ॥ एका जनार्दनी तुमची आण । माझा
अपराध नाही नाही ॥ ४ ॥

३२ नवळण रागे उतावळी ॥ धांवत आली यशोदेजवळी ॥ आंवरीं
आंवरीं आपला हरी ॥ आळ आणिला आह्मांवरी ॥ १ ॥ आंवरीं आं-
वरीं आपुला हरी ॥ येणें केली दुर्बळ भारी ॥ घरा जावयाची उरी ॥
येणें ठेविली नाही ॥ २ ॥ नेत्र चुकवोनी अवधारा ॥ हा घर रिघालासे
सैरा ॥ आझी वायुच्या संसारा ॥ येथें नाडिलों गेलों ॥ ३ ॥ कुलुष
मायेचें काढिलें ॥ कबाड भ्रांतीचें उघडिलें ॥ शिकें अविद्येचें तोडिलें ॥
वाई तुझीया कृष्णानें ॥ ४ ॥ माये अविद्येची अर्गळ ॥ हळूच काढिली
समूळ ॥ होती अज्ञानाची खिळ ॥ तिही निर्मूळ केली ॥ ५ ॥ कल्पनेची
उतरंडी ॥ त्याची केली तडाफोडी ॥ माया विकाराची दुरंडी ॥ तेही वर-
वाळ केली ॥ ६ ॥ माया वळकर प्रपंच दोरी ॥ मन रवि फिरवी भारी ॥
आशा तूष्णा जीमाझारी ॥ तेही वरवाळ केली ॥ ७ ॥ डेरा फोडिला
हंभाचा ॥ त्रिगुणासीं ठाव कैचा ॥ सडा प्रपंच ताकाचा ॥ वृत्तिसहित
घातला ॥ ८ ॥ अहंकाराचा होता हुंचा ॥ तो उपडिला घुसळसांचा ॥
नेउनी टाकिलासे हांका ॥ होता की नव्हतासा ॥ ९ ॥ प्रारब्ध शिलें माझे
वहीं ॥ तेही खादलेंसे वाई ॥ कियमाण बुध तेही ॥ मुखी ओतिलें कृष्णें
॥ १० ॥ संवित शिलें माझे लोणी ॥ त्याची केली असे धुणी ॥ संकल्प विकल्प

कुचाणी ॥ तीही फोडिली कृष्णें ॥ ११ ॥ मोहोमदाचा हाळी ॥ मत्सरतेलें
होता भरला ॥ तोही फोडूनी टाकिला ॥ बाई तुझिया कृष्णें ॥ १२ ॥ द्वैत-
रांजण सकलें ॥ सरसे नवते कळीकालें ॥ होतें अज्ञानाचें पालें ॥ तेही
फोडिलें कृष्णें ॥ १३ ॥ अपस्व पोरेंही आमुची ॥ संगत धरिली या
कृष्णाची ॥ याच्या संगें या घराची ॥ प्रेमशांति जाहली ॥ १४ ॥ कृष्ण
माहावया आवडी ॥ धरूं गेली तयापुढी ॥ होती द्वैताची लुगडी ॥ तेही
फिटून गेली ॥ १५ ॥ पाहूं गेलें आपेआप ॥ मीच झालें श्रीहरीरूप ॥ मन
संसार सकळीक ॥ माझा मजची अंतरला ॥ १६ ॥ पेसी केली येणें परि ॥
वदतां खुटली बैखरी ॥ एका जनार्दनी हरी ॥ नित्यगुणी गोंविला ॥ १७ ॥

३३. गोपी चालियो तो मथुराके हाट ॥ गो गोरसासी रिघ न वाट ॥
अगळ कान्हा रुधिले वाट ॥ दान मामतो भारी अलगत रे ॥ १ ॥
काहे वासना वास फावे ॥ हरी अहों परघर नारि रे ॥ तोकुं लाज
नाहीं निर्जल मुरारिरे ॥ विजु नही देखें दृष्टी किहा थान्हीरे ॥ मान्हो
अविवेक माठी दुरळ भारी ॥ तान्हा दान देऊं वळते विकरा करीं ॥
तुदाणिन्हवे हाट बाजारी ॥ मान्हा जीव लेले ॥ मा ज्यांसे तूं हरिरे
॥ २ ॥ बेहगेह गमन रुंध्यो बांट ॥ गो गोरस डोल्या बरवाट ॥ अम तो
अबला गौळणी निष्कपट ॥ तूं तो निजतेजें बरा बरिष्ट ॥ ३ ॥ नहि रे
आड आजिथी तान्हा हाट ॥ आकन्या कर भामे कैसो अलगत ॥ तान्हे
गुणा देखीव प्रगट ॥ नाहीं पाप पुण्य माने मोठो भिठोरे ॥ ४ ॥ फिरा
विकर कातो नहि दिसे जन ॥ जन जेवतें तो दिसे निरंजन ॥ दान
जागृतें तो दिख समाधन ॥ ताच मी लिखे तो पुढा जनार्दन ॥ ५ ॥

३४. कृष्ण माझेमान माया आली जाणा ॥ पुसे बशोवा म काय
जालें कान्हा ॥ येरु स्फुंदस्फुंदोन करी रुचना ॥ भाव चेंदु चोरिला गोपा-
गना वो ॥ १ ॥ गोपी ह्याने हा कर्मनिष्ठ फुडा ॥ क्रिया प्रमाणेंसि बोलु
याचा फुडा ॥ हा सोंबतुसे आवडीच्या चाडा ॥ कृष्ण ह्याने माग ईसी
झाला वो ॥ २ ॥ वासना वास पाडिते प्रमदा ॥ भाव चेंदुवातें देखे स-

शोदा ॥ हारिकें कृष्णु हांसतसे खदखदां ॥ खेदु रोमाचें येरु कापें गद-
गदां वो ॥ ३ ॥ नष्ट गौळणी तुझी विजनव्यभीचारी ॥ कृष्णु बाळ ब्रह्म-
चारी ॥ आपण्या विसरोनी झोंबतसा हरी ॥ परापरतल्याति निर्लज्जा
निर्धारी ॥ ४ ॥ देवें आली यमा चुकली कुपरी ॥ कृष्णा दूषण लावितां
भारी मे ॥ कृष्णें लाघव केंसें केलें पाहे ॥ गोपी उपरमोनी पाठीमोरी
ठाये ॥ ५ ॥ माथा वंदितसे कान्हयाचें पाये ॥ एका जनार्दनीं हासु
नाहीं माये ॥ ६ ॥

३५. काळी घोंगडी हातीं काठीं ॥ लागला धेनुचे पाठी ॥ काळी० ॥
धृ० ॥ अरे हरी ब्रज वांकुडां कीं तुजसाठीं ॥ बैसला कीं यमुनेचे तटीं ॥
काळी० ॥ १ ॥ राधा गोरटी हातीं वाटी ॥ लागली कृष्णाचे पाठीं ॥
काळी० ॥ २ ॥ एका जनार्दनीं झाली दाटी ॥ घातली पायावर मिठी ॥
काळी घोंगडी० ॥ ३ ॥

खेळ.

१. वस्तावकी पंचात पाई ॥ दुनिया मुक्त रे भाई ॥ तबलक हुषार
हुई ॥ कमखलाऊ बेअखल ॥ मार खडाई ॥ १ ॥ फिरे तबलक दिवाना ॥
जहां देखे तहां रवना ॥ जहां देखे तहां सुभाना ॥ उहां नहीं बडा
नन्हां ॥ खुदानें अछानें साईनें ॥ किया वा पन्हा ॥ २ ॥ फाडियेमनु
कपडे ॥ बोडियेहिल धपडे ॥ तजीये अशख पोंगडे ॥ खाये मिठेभिस्ती
टुकटे ॥ २ ॥ एका जनार्दन जोसाही ॥ सराबाव भर पिलाई ॥ सबदुन्या
बेकई लाई ॥ अछाबाज साहीबाज ॥ नहिवा कोई ॥ ३ ॥

२. दुनिया केंसी पैसा जेंसी ॥ बहुत संगोषो रंगी ॥ इसे छोडे उसे
लोडे ॥ तोडे अछाकी बंदगी ॥ मनभावे तिहांजावे ॥ पीछे लागे वेगधगी

॥ १ ॥ फकर आले फकर आले ॥ फकर आले मर्नुमान ॥ दुनिया
भावे बोजक जावे ॥ बातमा नही गुमान ॥ फकर हाले भिंस्ती मेवे ॥
फरिका हाजरत पावे ॥ फकर भावरे बना ॥ हाजरत वादा छोडो धंदा ॥
फकिरा नजीक खुदा ॥ घरबार धंदा ॥ सबही गंदा जहां खोल कहो खुदा ॥
एका जनार्दनका धंदा ॥ दुनिया नही पाईवा ॥ २ ॥

३. जनीं वनीं एक जनार्दन दाता ॥ त्यासी नमन करूं आतां रे ॥
मन उन्मन जयासी पाहतां ॥ त्याच्या चरणावरि माधा रे ॥ १ ॥ टाळ
मृदंग मेळवूनि मेळा ॥ गुरुवचनीं खेळ खेळा रे ॥ २ ॥ भक्ति वैराग्य
कुंडलें श्रवणीं ॥ ज्ञानांकुश मुगुट मणी रे ॥ सप्रेम उटी आंगीं चंदनाची ॥
सत्वाची कास निर्धारी रे ॥ ३ ॥ अष्टभावे खेळिये खेळताती ठाई ॥
घागन्या वाजती पार्यीं रे ॥ दया क्षमा दोन्ही चवच्या ढाळती ॥ शांति
सत्राची छोई रे ॥ ४ ॥ नाद निमाला शब्द खुंटला ॥ त्रिभुवनीं आनंद
झाला रे ॥ एका जनार्दनीं शरण आला ॥ एकपण विसरला रे ॥ ५ ॥

विटीदांडु!

१. आवक दुषक तिषक पोरा त्रिगुण खेळें मांडूं ॥ खेळें विटुदादू
खेळे विटिदांडू ॥ १ ॥ सत्व विटी घेउनी हातीं धीर धरी दांडू ॥
भावबळें टोला मारीं नको भेऊं गांडु ॥ २ ॥ ब्रीद गेलें खोल लक्ष
कां रे लावितोसी ॥ मूर्खापाशीं युक्ती नाही उडोनी गेली उशी ॥ ३ ॥ वकट
लेंड मूंड नाल पुढें हणो लेका ॥ भक्ति बळें खेळ खेळे जनार्दन एका ॥ ४ ॥

२. विटी दांडु खेळसी दाया ॥ चौन्घायशीं वेरझोरा होती पाया ॥ १ ॥
नको विटी दांडु सांडी हा छंडु ॥ आवडीं वदे सम गोविंदु ॥ २ ॥ किती
वेरझारी करिसी पायाया ॥ शरण रिबें एका जनार्दन पाया ॥ ३ ॥

चेंडुफळी.

१. झेलारे बाईयानो झेलारे ॥ गुरुवचनें तुझीं झेलारे ॥ धृ० ॥ सहज
चेंडु समान फळी ॥ खेळुं जाणें तो खेळिया बळी ॥ १ ॥ झेलारे० ॥
अभिमाना चढे तो खालता पडे ॥ हातचा चेंडु जाय मग चढफडे ॥ २ ॥
झे० ॥ एका जनार्दनीं एकचि बोली ॥ गुरुपुत्र होय तोचि झेली ॥ ३ ॥ झे० ॥

हमामा.

१. हमामा पोरा हमामा ॥ घुंघरी वाजे घमामा धृ० ॥ हमाम्याचे
मादानीं ॥ घुंघरी वाजली रानीं ॥ १ ॥ हमाम्याची शीतळ छाई ॥ पोरा
झेली तुझी आई ॥ २ ॥ काम क्रोध पोरा नाशी ॥ अहंकार तोंडवासी
॥ ३ ॥ एका जनार्दनीं ॥ पोरा बहिल्या गांवा जाशी ॥ ४ ॥

२. मांडिला हमामा कान्होबा ॥ हमामा खेळुं भाई कान्होबा
तुझे पायीं १ ॥ हमामा रे हमामा ॥ कान्होबा खेळुं हमामा ॥ धृ० २ ॥
हमामा खेळा वेगीं ॥ सांडुनी द्वैताच्या संगीं ॥ ३ ॥ हमामा खेळुं नेदें ॥
कान्होबाचें बळ मोठें ॥ ४ ॥ हमामा खेळों सोई ॥ एका जनार्दनाचे पायीं ॥ ५ ॥

हुंबली.

१. राम रावण हुंबली खेळती ॥ खेळीया हनुमान तीरे ॥ १ ॥ खेळ
मांडिला खेळें मांडिला ॥ कान्होबाचे बळें खेळ मांडिला ॥ २ ॥ धृ० ॥
रामकृष्ण हुंबली खेळती ॥ खेळिया अर्जुन झालारे ॥ ३ ॥ अठरा अक्षौ-
हिणी ॥ कौरव मारिले ॥ शिशुपाळ सह बक्रदंत बधिलेरे ॥ ४ ॥ एका
जनार्दनीं खेळतां हुंबली आनंद बहु जाला ॥ खेळखेळतां अवघे विमाळे
मी तुं पणा ठाव नाही उरला ॥ ५ ॥

हुतु.

१. अंगीचीया बळें खेळसी हुतुतु ॥ वृद्धपण आलिया तोंडावरी
धुधुधु ॥ १ ॥ कासया खेळसी बांया भजे गुरुराया ॥ चुकविल डाया
हुतुतु ॥ २ ॥ एका जनार्दनी हुतुतु नको माई ॥ मन जिंकूनीया लागे
कान्होबाचे पायी ॥ ३ ॥

२. हुतुतु हुतुतु गळ्या ॥ खेळ हुतुतु गळ्या ॥ धृ० ॥ रामकृष्ण
नोविंद हरी नारायण ॥ नित्य त्याचें भजन करारे ॥ १ ॥ हिरण्य
कश्यप प्रल्हाद पुत्र खेळला ॥ आला हात घाई रे ॥ स्तंभ फोडुनी
बाहेर निघाला ॥ पित्या दीधली द्राही रे ॥ २ ॥ राम रावण सन्मुख
मिडतां ॥ वरवा खेळ मांदिलारे ॥ कुंभकर्ण इंद्रजित आखिया ॥
त्यांनीं दिधली द्राहीरे ॥ ३ ॥ कौरव पांडव समरांगणी ॥ खेळिया
चक्रपाणीरे ॥ काम क्रोध जीवें मारा त्याणी दिधली द्राहीरे ॥ ४ ॥ एका
जनार्दनी हुतुतु खेळतां ॥ समरांगणी पाहीरे ॥ एकसे हुतुतु त्यांनीं
बांधिलें ॥ पूर्वी दिधली द्राहीरे ॥ हुतुतु० ॥ ५ ॥

एकीवेकी.

१. एकी वेकी पोरा सांग झडकरी ॥ एकी द्यणता जिंकिशी वेकी
द्यणतां हरी ॥ धृ० ॥ नव्हे काई वाई तेथें जालें एक शून्य ॥ त्यासीं
कांटा फुटतां मग लेखां आलें जाण ॥ वेकीवेकी० ॥ १ ॥ एक दोन
तीन पांच विस्तारीला जाण ॥ दहा पासुनी सहस्र वरी एक पूर्ण ॥
॥ एकीवेकी० ॥ २ ॥ एक ब्रह्म पूर्ण तेथें फाट झाली माया ॥ एका
जनार्दनी नित्य लक्ष लावी पायां ॥ ३ ॥

२. खेळ खेळ सुरकवडी ॥ कान्होबा उगाची पाहे गोडी ॥ १ ॥
एकीवेकी पोरा खेळ भला ॥ वेकी सांडुनी एकी एकी वेकी धारितां
शेवटीं होईल फुकी ॥ २ ॥ एक दोन तीन चार पांच सहा याच्या पडों

नको डाई ॥ सहस्र लक्ष कोट गेले डगाची शीण पाही ॥ १ ॥ एका
जनार्दनीं झणे कान्होबा वाउगा नको गोजं ॥ जेणें करुनी संसार खेळ
तुटोन लक्ष तुझे पायीं लावूं ॥ ५ ॥

लगोरी.

१. त्रिगुणात्मक मांडिला डाव ॥ सहा चार अठरा गंडी वांटिले
एका त्यांचें गांव ॥ १ ॥ कान्होबा खेळूं लगोरीचा खेळ ॥ तुझी
आह्मी मिळूं एका ठायीं सहज होईल मेळ ॥ २ ॥ चौदा बारा सोळा
बंचविसांवा करुनी मेळ ॥ एक एकापुढें पळती अवघा हालकळोळ
॥ ३ ॥ एका जनार्दनीं झणे कान्होबा खेळ तूं आवरी ॥ खेळ खेळतां
शिष्यलो आह्मी पुरे वा वेरझारी ॥ ४ ॥

फुगडी.

१. फुगडी घाली मीपणाची ॥ वेणी गुंफि त्रिगुणांची ॥ १ ॥ वाढ
नाहीं कोणाची ॥ आण सहुरुचरणाची ॥ २ ॥ फुगडी घाली आज मे ॥
नावूं सहजा सहज मे ॥ एका जनार्दनीं निजमे ॥ वंदूं संतचरणरजमे ॥ ४ ॥

भोंवरा.

१. खेळे भोंवरा ग वाई भोंवरा ॥ राधिकेचा नवरा ॥ ४० ॥ माझ्या
भोंवण्याची अरी ॥ सप्त पाताळें त्यावरि ॥ फिरे गरगरा ॥ राधिकेचा
नवरा ॥ खेळे भों० ॥ १ ॥ भोंवरा बनला निर्गुणीं ॥ त्यावर चंद्र सूर्य
क्षेत्री ॥ जाळी शंकर गवरा ॥ राधिकेचा नवरा ॥ खेळे० ॥ २ ॥
एका जनार्दनीं खेलिया ॥ भोंवरा खेळून पाहे खेलिया ॥ नांद देतो
हरिहरा ॥ राधिकेचा नवरा ॥ खेळे भोंवरा० ॥

पिंगा.

४. पिंगावाई पिंगा मे ॥ अवघा धांगडपिंगा मे ॥ १ ॥ सांडोनिया
संताची गोडिगे ॥ कासया पिंगा जोडी मे ॥ २ ॥ नको घालूं पिंगा मे ॥
तुझीं रामरंगीं रंगा रे ॥ ३ ॥ एका जनार्दनीं पिंगा मे ॥ काया वाधा
नुरुचरणीं रंगा मे ॥ ४ ॥

१. निराकाराचा आकार झाला ॥ त्यांतच माझा पिंगा जन्मला ॥
निराकारासी घेऊन आला ॥ माझा पिंगा घालितो पिंगा ॥ धृ० ॥
पिंग्यापासून शंकर झाला ॥ दवळ्या नंदीवर बसून आला माझ्या
पिंग्यानें धक्का दिला ॥ माझा० ॥ १ ॥ पिंग्यापासून मच्छ झाला ॥
संकासुराचा प्राण घेतला ॥ चारी वेद घेउनी आला ॥ माझा० ॥ २ ॥
पिंग्यापासून कूर्म झाला ॥ पर्वत पाठीवर घेतला ॥ चौदारुनें घेऊन
आला ॥ माझा० ॥ ३ ॥ पिंग्यापासून वराह झाला हिरण्याक्षाचा प्राण
घेतला ॥ पृथ्वी वरती घेऊन आला ॥ माझा० ॥ ४ ॥ पिंग्यापासून नार-
सिंह झाला ॥ हिरण्यकश्यप दैत्य बधिला ॥ प्रन्हाव भक्त रक्षिला ॥
॥ माझा० ॥ ५ ॥ पिंग्यापासून वामन झाला ॥ बली दान मागूं आला ॥
बळी पाताळीं घातला ॥ माझा० ॥ ६ ॥ पिंग्यापासून भार्गव झाले ॥
मातेचें शिर छेदियेलें ॥ अवघे राजे नाहींसे केले ॥ मा० ॥ पिंग्यापासून
राम झाले ॥ पितृवचन सांभाळिलें ॥ रावण कुंभकर्ण मारिले ॥ मा० ॥ ८ ॥
पिंग्यापासून कृष्ण झाला ॥ कंसाचा प्राण घेतला ॥ गोकुळ सोडून
मथुरेशीं आला ॥ मा० ॥ ९ ॥ पिंग्यापासून बौद्ध झाला ॥ दिलें जगन्नाथ
नांव त्याला ॥ भक्तांनीं दही भात पारला ॥ मा० ॥ १० ॥ ऐता निरा-
काराचा पिंगा त्यांत माझा श्रीरंगा ॥ एका जनार्दनीं पांडुरंगा ॥ माझा
पिंगा घालितो पिंगा ॥ मा० ॥ ११ ॥

खेळीया.

१. विंचेच्या पानावर देऊळ रविलें ॥ आर्षी कळस भग पायारे ॥
 देवा पुजूं गेलों तंव देऊळ उडालें ॥ परियेसी सहुरु रायारे ॥ १ ॥
 खेळिया सहुरु रायारे ॥ धू० ॥ वो तोंडी हरिणी पाणीयासी आली ॥
 ती मुखेंविण पाणी प्यालीरे ॥ मृगजळदोही पाषाणाची सांगड ॥ वांझेचा
 पुत्र पोहोळारे ॥ २ ॥ आंधळ्यानें देखिलें बहिन्यानें ऐकिलें ॥
 बांगळ्यानें पाठलाग केलारे ॥ एका जनार्दनीं एकपणें विनवी अखंड
 रामनाम स्मरारे ॥ ३ ॥

२. मनुहंत टिपरी खेळूं जाणे तो भाईरे ॥ खोटा खेळ खेळोनी काय
 स्वतः अनुभव घेईरे ॥ १ ॥ मत्स्येंद्रकुळीं एक गोरख जाला तो बहुत
 खेळ खेळलारे ॥ पवन साधुनी अष्टांगयोगें तेणेंचि बळें मातलारे ॥
 खेंचरी भूचरी चांचरी धरुनी अगोचरी मिळालारे ॥ गोल्हाट बोग सा-
 धुनी तेणें काळ तो जिंकुनी गेलारे ॥ २ ॥ निवृत्तीचा पोर एक ज्ञान
 जाण तो खेळियांमाजी शहाणारे ॥ कवित्व केलें प्रकाश मातला प्रवृत्ति
 गाळिली घाणारे ॥ असोनी मेला नसोनी गेला काळ केला आंकणारे ॥
 भले भले गदी मिळविले तेणें काय सांगूं कवणा रे ॥ ३ ॥ जनार्दनाचीं
 सात पांच पोरें त्यांमाजीं लाडका एका रे ॥ एकही साधन न करी परि
 तो बळेंचि मातला फुकारे ॥ आपपर देहीं कांहींच नेणें रायासी द्याणे
 तो रंकारे ॥ भले भले गदी मेळवोनी तेणें खेळ दाविला असका रे ॥ ४ ॥
 तिघां जणांचे खेळणें जालें चवथें एक उठविलेंरे ॥ अनन्यभावे सहुरु
 चरणीं गुरुसी शरण गेलेंरे ॥ भवासी न भ्यालें कळलें क्षणोनी तिघांचि
 समान जालेंरे ॥ आपण जेसें पूर्ण तेसें एका जनार्दनीं केलेंरे ॥ ५ ॥

३. यारे नाचूं प्रेमानंदें ॥ राम नामाचेनी छंदें ॥ १ ॥ द्याणा अयराम
 श्रीराम ॥ भवसिंधुतारक नाम ॥ २ ॥ ऐसी नामाची आवडी ॥ काळ गेला
 देशोधडी ॥ ३ ॥ आबडीनें नाम घोका ॥ द्याणे जनार्दन एका ॥ ४ ॥

४. पटपट सांवली खेळ्या रे ॥ सावध गळ्यानों क. वेळु लावा रे ॥
मीडु तया सोडोनी सहा गडी भाऊंया रे ॥ १ ॥ निजानंदीं खेळोनी मित्र
तया हाऊंया रे ॥ २ ॥ अवघे गडी एकवटोनी जाऊं देया रे ॥ बहु कष्टे
फेरे फिरतां मन तेथें लावा रे ॥ ३ ॥ एका जनार्दनीं खेळतां ब्रह्मरूप
काया रे ॥ जेथें पाहे तेथें दिसे छाया रे ॥ ४ ॥

५. देव छिनालका छिनालका ॥ खेळ खेळाडी बांका ॥ ५० ॥ छंद
बडा सुरवरका बेटा ॥ जाके झरूके में बेंठा ॥ १ ॥ बडा धरमका दाता ॥
नहिं जात पात कुच नाता ॥ २ ॥ एकनाथा वाली ॥ उसेको न देवे
गाली ॥ ३ ॥ देव छिनालका छिनालका ॥ खेळ ० ॥

सौरी.

१. भोळा दादला बाई म्यां केला ॥ संसार सारा नागविला ॥ १ ॥
सौरी होउनी गेलें सुख नाहीं झालें ॥ पुनरपि संसारी मी हो आलें ॥ २ ॥
चार पांच सहा अठरांसी रतलें ॥ त्यांचे संगें मन चावट हो झालें ॥ ३ ॥
एकापर्की संत संग झाला ॥ एका जनार्दनीं संसार तुटला ॥ ४ ॥

२. होउनी स्वैरी लुगडें फेडी भलत्यासवें हांसे ॥ हंसत हंसत धर
घेतलें कोण मज पुसे ॥ १ ॥ लागला मज चाळा कांहो घालतां गोळा ॥
फजितीचा वांटा आला नित्य नवा गोळा ॥ २ ॥ मार्गे पुढें न पाहे कांहीं
झणेल कोणी ॥ एका जनार्दनीं शरण काया वाचा मनीं ॥ ३ ॥

३. न करी वो चाळा स्वैरीचिया बोला ॥ वेधला जीव निसंगपणें
खाती नवा गोळा ॥ १ ॥ ऐसें नव्हे भलें कोणा मानवलें ॥ जग जर्गी
हांसती मोडिताती डोळे ॥ २ ॥ फुकटचि संग स्वैरीयेचा बरा ॥ दिवाणदारीं
फजिती थोरा वहातसें बारा ॥ ३ ॥ पडलें मोकलें दुंगण आतां कैसा संग ॥
मार्गे पुढें फजिती झाली अठरा झाले दंग ॥ ४ ॥ एका जनार्दनीं स्वैरी
झाली संत पाय धरा ॥ नाहीं तरी उभ्या बाजारीं फजितीचा थारा ॥ ५ ॥

४. तंतुपट जेवीं एकत्व दिसती ॥ तैसी भगवद्भक्ति सर्वां भूतीं ॥ १ ॥

१. स्वैरिणी; नवरा सोदून दिलेली.

सर्वत्रीं व्यापक विट्ठल विसांवा ॥ झणोनी त्याच्या गांवां मन धावे ॥ २ ॥
एका जनार्दनीं व्यापक विट्ठल ॥ तेथें नाहीं बोल आन दुजा ॥ ३ ॥

५. मी सुखाची कन्यका झालें वाढविली घरीं ॥ वाढविली घरीं ॥
देखतां पाहतां उचलून उचलून नेली चोरीं ॥ १ ॥ सौरी झालें बाई
आतां करूं तरी काई ॥ करूं तरी काई ॥ धृ० ॥ निसुगाचा पुत्र झाला
जावा नणदा घरीं ॥ जावा नणदा घरीं ॥ पाहतां देखतां उचलून नेली
चोरीं ॥ उचलून नेली चोरीं ॥ २ ॥ बारा सोळा मुलें झालीं आले
सुना नातू ॥ कंबरेवरी हातू ॥ ३ ॥ कैची बहीण कैची माया अंतकाळीं
देखा ॥ अंतकाळीं देखा ॥ निदानींचे वेळीं तुज देव मारी हाका ॥ ४ ॥
लेंकुरवाळीं बाईल झणे तोंड याचें झांका ॥ तोंड याचें झांका ॥ एका
जनार्दनीं दास भवीं भुलूं नका ॥ ५ ॥

६. सौरी झालें बाई आतां करूं गत काई ॥ करूं गत काई ॥
बसवी झालें बाई आतां भिन्न भेद नाहीं ॥ भिन्न भेद नाहीं ॥ १ ॥
कासरी लावून सासरा मारला वादला टाकून आलें ॥ आत्म लिंगपाहू-
नियां मगनू मस्त झालें ॥ मगनू मस्त झालें ॥ २ ॥ बांधून बुचडा माया
उघडा विभूतीचा पहा ॥ आला गेला झटला नाहीं धरल्या चारी वाटा
॥ ३ ॥ उभी शिंदळ घाली गोंधळ हाचि लाभ मोठा ॥ हाचि लाभ
मोठा ॥ मागें पुढें पाहूं नका वेगें काम लाटा ॥ वेगें काम लाटा ॥ ४ ॥
लहान योर झटला नाहीं जाहलें मी वेढी ॥ एका जनार्दनीं बसवी
झालें परद्वारी ॥ पर० ॥ ५ ॥

७. सहा वाडुले केले परि म्यां ऐसा नाहीं देखिला दाडुला ॥ काया
वाचा रमलें त्यासीं परि ऐसा नाहीं देखिला दाडुला ॥ सौरी झाले सौरी
सखे बाई झालें त्याची नवरी ॥ धृ० ॥ १ ॥ नम्र होउनी भोगिला पुरुष
म्यां ऐसा नाहीं देखिला दाडुला ॥ देतो गोड गोड खाया परि म्यां ऐसा
नाहीं देखिला दाडुला ॥ सौरी झालें सौरी सखे ने बाई झालें त्याची
नवरी ॥ २ ॥ केला संसार गोड परि म्यां ऐसा नाहीं देखिला दाडुला ॥

वाचे मनाची पुरविली खोड परि म्यां येसा नाही देखिला दादुला ॥ सौरी झालें सौरी सखे बाई झालें त्याची नवरी ॥ ३ ॥ येसी सौरी झालें परि म्यां येसा नाही देखिला दादुला ॥ एका जनार्दनी नमिलें पार्यी येसा नाही देखिला दादुला ॥ सौरी झालें सौरी सखे बाई झालें त्याची नवरी ॥ ४ ॥

८. जातीभ्रष्ट जाली सौरी हिंडे दारोदारी ॥ सांवळें उचकुनी जगासी दावी डोर वाजवी करी ॥ १ ॥ चाल ॥ सख्या रामा ॥ सुख होईल आह्म ॥ ध्रु० ॥ २ ॥ हागरा दादला पादरी बापकु जांवाइ देखोनी हांसे ॥ घरची सून नागवी नाचे पोटीं पोर पिसें ॥ ३ ॥ शेंबडा व्याही चिपडी विहीण दोघां प्रीत मोठी ॥ विहीण लाजून हळूच पाहे व्याही नाक चाटी ॥ ४ ॥ बाईल बाहीरख्याली दादला तिचा भोळा ॥ परपुरुष पाहुनीयां खुणविती डोळा ॥ ५ ॥ येसी सौरी गमजा करी डोर छंदे नाचे ॥ एका जनार्दन पार्यी अखंड नाम वाचें ॥ ६ ॥

९. निरंजनीं जातां निर्गुण पंथ आमचा ॥ बोलणें ही वाचा एकची वा ॥ १ ॥ एक वाचेविण तुजें नसे काई ॥ वाचा तीही होई ईश्वर कृपें ॥ २ ॥ रोहिणी नक्षत्र बुधवार असें ॥ तुज तीजपासीं कारण काय ॥ ३ ॥ वस्तुचें कारण लागेल हो जेव्हां ॥ मग दावीन तुझां सकळांसि ॥ ४ ॥ एकनाथ झणे सांगितली खुणा ॥ याख्यापुढें ज्ञान सांगा तुझी ॥ ५ ॥

१०. भावाची मी सौरी झालें झालें संतापासीं ॥ डोर ध्वनी ध्यान ठन्मनी लिंग देहातें ग्रासी ॥ १ ॥ चाल ॥ रघुराया कळली तुझी माया ॥ ध्रु० ॥ पांच माचवे तीन गतें त्यांवर निजळें होतें ॥ रमारमणी मिळोन गेलें खाटलें पडलें रितें ॥ २ ॥ माया सांडुनी लागलें पाठीं ध्यान तुझें मोठें ॥ भावें वेढी घालीन पार्यी आतां जाशील कोठें ॥ ३ ॥ ज्ञान काजळ घालुनी डोळां नाम तुझें कंठीं ॥ निजानंदी ऐक्य झालें शब्दां पडली तुटी ॥ ४ ॥ देवो नेणें भक्ति नेणें नाधूं नेणें कांहीं ॥ एका जनार्दनीं झणे जाणें येणें नाही ॥ ५ ॥

हरिपाठ

१. हरीचिया दाता हरि दाही दिता ॥ भावें जेसा तेसा हरि एक
॥ १ ॥ हरि मुखी नातां हरपली पिता ॥ ध्या नाही मागुता जन्म घेणें
॥ २ ॥ जन्म घेणें लागे वासनेच्या संगें ॥ तेचि झाली अंगें हरिरूप
॥ ३ ॥ हरिरूप झालें जाणणें हरपलें ॥ नेणणें तें गेलें हरिचे ठायीं
॥ ४ ॥ हरिरूप ध्यानीं हरिरूप मनीं ॥ एका जनार्दनीं हरी बोला ॥ ५ ॥

२. हरि हरि बोला नाहीं तरि अबोला ॥ व्यर्थ गलबला करूं नका
॥ १ ॥ नको नको मान नको अभिमान ॥ सोडी मी तूं पण तोचि सुखी
॥ २ ॥ सुखी जेणें व्हावें जग निवचावें ॥ अज्ञानी लावावे सन्मार्गासी
॥ ३ ॥ मार्ग जया कळे भाव भक्तिवळें ॥ जगाचियें मेळे न दिसती ॥ ४ ॥
दिसती जनीं वर्नीं प्रत्यक्ष लोचनीं ॥ एका जनार्दनीं ओळखिले ॥ ५ ॥

३. ओळखिला हरि धन्य तो संसारी ॥ मोक्ष त्याचे घरीं सिद्धीसहित
॥ १ ॥ सिद्धि लावी पिसें कोण त्या पुसे ॥ नेलें राजहंसें पाणी कायी
॥ २ ॥ काय तें करावें संदेही निर्गुण ॥ ज्ञानानें सगुण ओस केलें ॥ ३ ॥
केलें कर्म झालें तेचि भोगा आलें ॥ उपजले मेळे ऐसे किती ॥ ४ ॥ एका
जनार्दनीं नाहीं यातायाती ॥ सुखाची विधांती हरीसंगें ॥ ५ ॥

४. जें जें दृष्टीं विसे तें तें हरिरूप ॥ पूजा ध्यान जप त्यासी नाहीं
॥ १ ॥ वैकुंठ कैलासीं तीर्थ क्षेत्रीं देव ॥ त्यावीण ठाव रिता कोठें ॥ २ ॥
वेळणवांचें गुहा मोक्षाचा एकांत ॥ अनंतासी अंत पाहतां नाहीं ॥ ३ ॥
आदि मध्य अंती अवघा हरि एक ॥ एकचि अनेक एक हरी ॥ ४ ॥
एकाकार झाले जीव तेचि दोन्ही ॥ एका जनार्दनीं ऐसें केलें ॥ ५ ॥

५. नामावीण मुख सर्पाचें तें बीळ ॥ जिव्हा नव्हे काळसर्प आहे ॥ १ ॥
वाचा नव्हे लांब जळो त्याचें जिणें ॥ यातना भोगणें यमपुरीं ॥ २ ॥
हरीवीण कोणी नाहीं सोडवीता ॥ पुत्र बंधु कांता संपत्तीचे ॥ ३ ॥ अंत-
काळीं कोणी सांगार्ता नाहीं वा ॥ साधूचे संगती हरी जोडे ॥ ४ ॥ कोटि
कुळें तारी हरि अक्षरें दोनीं ॥ एका जनार्दनीं पाठ केलीं ॥ ५ ॥

६. धन्य माय व्याली सुकृताचें फळ ॥ फळ तें निर्फळ हरीवीण ॥ १ ॥ वेदाचेंही बीज हरि हरि अक्षरें ॥ पवित्र सोपारें हेंचि एक ॥ २ ॥ योग याग व्रत नेम धर्म दान ॥ नळमे साधन जपतां हरी ॥ ३ ॥ साधनाचें सार नाम मुखीं गातां ॥ हरि हरि क्षणतां कार्यसिद्धि ॥ ४ ॥ नित्यमुक्त तोची एक ब्रह्मज्ञानी ॥ एका जनार्दनीं हरि बोला ॥ ५ ॥

७. बहुतां सुकृतीं नरदेह लावला ॥ भक्तिवीण गेला अभोगती ॥ १ ॥ वाय भाग्य कैसें न सरेचि कर्म ॥ न कळेंचि वर्म अरे मूढा ॥ २ ॥ अनेका जन्माचें सुकृत पदरीं ॥ त्याचे मुखीं हरि पेटा होय ॥ ३ ॥ राख रंक हो कां उंच नीच याती ॥ भक्तिवीण माती मुखीं स्थाव्या ॥ ४ ॥ एका जनार्दनीं हरि हरि क्षणतां ॥ सुकृती सायुज्यता पाठीं लागे ॥ ५ ॥

८. हरिनामासृत सेवी सावकाश ॥ मोक्ष त्याचे भूस दृष्टी पुढें ॥ १ ॥ नित्य नामघोष जयाचे मंदिरीं ॥ तेंचि काशीपुरी तीर्थ क्षेत्र ॥ २ ॥ वाराणशीतीर्थ क्षेत्रा नाश आहे ॥ अविनाशासी पाहे नाश कैचा ॥ ३ ॥ एका तासामाजी कोटि वेळां सृष्टी ॥ होती जाती दृष्टीं पाहे तोचि ॥ ४ ॥ एका जनार्दनीं ऐसे किती झाले ॥ हरिनाम सेविलें तोचि एक ॥ ५ ॥

९. भक्तिवीण पडू कशासी वाढला ॥ सठवीनें नेला कैसा नाही ॥ १ ॥ काय माय गेली होती भूतापार्शी ॥ हरि नये मुखासी अरे मूढा ॥ २ ॥ पातकें करितां पुढें आहे पुसता ॥ काय उत्तर देता होशील तूं ॥ ३ ॥ अनेक यातना यम करवील ॥ कोण सोडवील तेथें तुजला ॥ ४ ॥ एका जनार्दनीं सांगताहे तोंडें ॥ आहावाचा रडे बोलतांची ॥ ५ ॥

१०. स्वहिताकारणें संगती साधूची ॥ भावें भक्ति हरीची भेटी तेणें ॥ १ ॥ हरि तेथें संत संत तेथें हरि ॥ ऐसें वेद चारी बोलताती ॥ २ ॥ ब्रह्मा डोळसा तें वेदार्थ नकळे ॥ तेथें हें आंधळे व्यर्थ होती ॥ ३ ॥ वेदार्थाचा गोवा कन्या-अभिलाष ॥ वेद नाही ऐसें सांगितलें ॥ ४ ॥ वेदार्थाहीं बीजाक्षरें हरि दोनी ॥ एका जनार्दनीं हरि बोला ॥ ५ ॥

११. सत्यद तें ब्रह्म चित्पद ते माया ॥ आनंद पदीं जया क्षणाकी हरि

॥ १ ॥ सत्पद निर्गुण चित्पद सगुण ॥ सगुण निर्गुण हरि पार्यी ॥ १ ॥
 तत्सदिति ऐसें पैल वस्तु वरी ॥ गीतेमार्जी हरि बोलियेलें ॥ २ ॥ हरि
 बवप्राप्ति भोळ्या भाविकांसी ॥ अभिमानी यांसी नरकवास ॥ ३ ॥
 अस्ति भौति प्रिय ऐशीं पदे तीनी ॥ एका जनार्दनी तेंचि झालें ॥ ४ ॥

१६. नाकळे तें कळे कळे तें नकळे ॥ वळे तें नावळे गुरुविणें ॥ १ ॥
 निर्गुणीं पावलें सगुणीं भजतां ॥ विकल्प धरितां जिव्हा झडे ॥ २ ॥
 बहुरूपी भरी संन्याशाचा वेष ॥ पाहोन त्यास धन देती ॥ ३ ॥ संन्या.
 झाला नाही बहुरूपीयाला ॥ सगुणीं भजला तेथें पावे ॥ ४ ॥ अद्वैताचा
 खेळ दिसे गुणागुणीं ॥ एका जनार्दनी ओळखिलें ॥ ५ ॥

१७. ओळखिला हरि सांठविला पोटी ॥ होतां त्याची भेटी दुःख
 कैचें ॥ १ ॥ नर अथवा नारी होकां दुराचारी ॥ मुखी गातां हरि पवित्र
 तो ॥ २ ॥ पवित्र तें कुळ धन्य त्याची माय ॥ हरि मुखें गाय नित्य नेमें
 ॥ ३ ॥ कामक्रोध लोभ जयाचें अंतरीं ॥ नाही अधिकारी ऐसा येथें
 ॥ ४ ॥ वैष्णवांचें गुह्य काढिलें निवडूनी ॥ एका जनार्दनीं हरि बोला ॥ ५ ॥

१८. हरि बोला देतां हरि बोला घेतां ॥ हंसतां खेळतां हरि बोला
 ॥ १ ॥ हरि बोला गातां हरि बोला खातां ॥ सर्व कार्य करितां हरि
 बोला ॥ २ ॥ हरि बोला एकांतीं हरि बोला लोकांतीं ॥ देह त्यागा अंतीं
 हरि बोला ॥ ३ ॥ हरि बोला भांडता हरि बोला कांडतां ॥ उठतां
 बसतां हरि बोला ॥ ४ ॥ हरि बोला जनीं हरि बोला विजनीं ॥ एका
 जनार्दनीं हरि बोला ॥ ५ ॥

१९. एक तीन पांच मेळा पंचविसांचा ॥ छत्तीस तत्वांचा मूळ हरि
 ॥ १ ॥ कल्पना अविद्या तेणें झाला जीव ॥ मायोपाधि शिव बोलिजेती
 ॥ २ ॥ जीव शिव दोनी हरिरूपी तरंग ॥ सिंधु तो अभंग नेणे हरि
 ॥ ३ ॥ शुक्तीवरी रजत पहाता डोळा दिसे ॥ रज्ज्वरी भासे मिथ्या
 सर्प ॥ ४ ॥ क्षेत्र क्षेत्रज्ञातें जाणताती ज्ञानी ॥ एका जनार्दनीं
 हरि बोला ॥ ५ ॥

१६. कल्पनेपासूनी कल्पिला जो ठेवा ॥ तेणें पडे गोंवा नेणें हरि ॥ १ ॥
 दिधल्यावांचूनी फळप्राप्ति केंची ॥ इच्छा कल्पनेची व्यर्थ वापा ॥ २ ॥
 इच्छावे ते जवळी हरिचे चरण ॥ सर्व नारायण देतो तुज ॥ ३ ॥ न
 सुटे कल्पना अभिमानाची गांठी ॥ घेता जन्म कोटि हरि केंचा ॥ ४ ॥
 एका जनार्दनी सांपडली खूण ॥ कल्पना अभिमान हरि झाला ॥ ५ ॥

१७. काय पयिनीचे पंढासी सोहळे ॥ वांझेसी डोहळे केंचे होसी
 ॥ १ ॥ अंधापुढें दीप खंरासी चंदन ॥ सर्पासी दूधपान करूं नये ॥ २ ॥
 क्रोधी अविश्वासी त्यांसी बोध केंचा ॥ व्यर्थ आपुली वाचा शिणवूं नये
 ॥ ३ ॥ खळाची संगति उपयोगासी नये ॥ आपणा अपाध त्याचे संगें
 ॥ ४ ॥ वैष्णवीं कुपथ्य टाकिलें वाळूनी ॥ एका जनार्दनीं तेचि भले ॥ ५ ॥

१८. न जायेची ताठा नित्य खटाटोप ॥ मंढूकीं वटवट तैसे ते गा
 ॥ १ ॥ प्रेमावीण भजन नाकावीण मोर्ती ॥ अर्थाविण पोथी वाचुनी काय
 ॥ २ ॥ कुंकुवा नाहीं ठाव ह्मणे मी आहेव ॥ भावावीण देव कैसा पावे ॥ ३ ॥
 अनुतापावीण भाव कैसा राहे ॥ अनुभवे पाहे शोधूनियां ॥ ४ ॥ पाहतां
 पाहणें गेलें ते शोधूनी ॥ एका जनार्दनीं अनुभाविलें ॥ ५ ॥

१९. परिमळ गेलीया बोल फुल देंठी ॥ आयुष्या शेवटीं देह तेसा
 ॥ १ ॥ घडि घडी काळ वाट पाहे ॥ अज्ञूनी किती आहे अवकाश ॥ २ ॥
 हाचि अनुताप घेऊनि सावध ॥ कांहीं तरी बोध करीं मना ॥ ३ ॥ एक
 तास उरला खट्वांग रायासी ॥ भाग्यदशा कैसी प्राप्त झाली ॥ ४ ॥
 सांपडला हरि त्याला साधनीं ॥ एका जनार्दनीं हरि बोला ॥ ५ ॥

२०. करा रे बापानो साधन हरीचें ॥ झणी करणीचें करूं नका ॥ १ ॥
 जेणें नये जन्म यमाची यातना ॥ ऐसिया साधना करा कांहीं ॥ २ ॥
 साधनाचें सार मंत्रबीज हरी ॥ आत्मतत्त्व धरी तोचि एक ॥ ३ ॥
 कोटि कोटि यज्ञ नित्य ज्याचा नेम ॥ एक हरि नाम जपतां घडे ॥ ४ ॥
 एका जनार्दनीं न व्यावा संशय ॥ निश्चयेसी होये हरि रूप ॥ ५ ॥

२१. बारा सोळा जणी हरीसी नेणती ॥ ह्मणोनं फिरती रात्रंदिवस

॥ १ ॥ सहस्रमुख्यांचा वर्णिता भागला ॥ हर्ष जया झाला तेणें सुखें
 ॥ २ ॥ वेद जाणूं गेला पुढें मौनावला ॥ तें गुह्य तुजला प्राप्त केवें ॥ ३ ॥
 पूर्व सुकृताचा पूर्ण अभ्यासाचा ॥ दास सद्गुरूचा तोचि जाणे ॥ ४ ॥
 जाणते नेणते हरीचे ठिकाणीं ॥ एका जनार्दनीं हरि बोला ॥ ५ ॥

२२. पिंडीं देहरिथिति ब्रह्मांडीं पसारा ॥ हरीवीण सारा व्यर्थ भ्रम
 ॥ १ ॥ शुक्र याज्ञवल्क्य दत्त कपिलमुनी ॥ हरीसी जाणोनि हरिच झाले
 ॥ २ ॥ थारे थारे धरूं हरिनाम तांरूं ॥ भवाचा सागरू भय नाहीं
 ॥ ३ ॥ साधु संत गेले आनंदीं राहिले ॥ हरिनामें झालें कृतकृत्य ॥ ४ ॥
 एका जनार्दनीं मांडिलें दुकान ॥ देतो मोलाविण सर्व वस्तु ॥ ५ ॥


२३. आवडीनें भावें हरिनाम घेशी ॥ तुझी चिंता त्यासी सर्व आहे
 ॥ १ ॥ नको खेद धरूं कोणत्याही गोष्टीचा ॥ पति तो लक्ष्मीचा जाण-
 तसे ॥ २ ॥ सकळ जीवांचा करितो सांभाळ ॥ तुज मोकळील पेसें नाहीं
 ॥ ३ ॥ जैशी स्थिति आहे तैशा परी राहें ॥ कौतुक तूं पाहे संचिताचें ॥ ४ ॥
 एका जनार्दनीं भोग प्रारब्धाचा ॥ हरिकृपें त्याचा नाश झाला ॥ ५ ॥

२४. दुर्बळाची कन्या समर्थानें केली ॥ अवदशा निमाली दरिद्राची
 ॥ १ ॥ हरिकृपा होतां भक्तां निघती दोदें ॥ नाचती खानंदें हरि रंगीं
 ॥ २ ॥ देवभक्त दोन्ही एकरूप झाले ॥ मुळींचें संचलें जैसें तसें ॥ ३ ॥
 पाजळली ज्योति कापुराची वाति ॥ ओंवाळितां आरसी भेद नुरे ॥ ४ ॥
 एका जनार्दनीं कल्पेंचि मुराला ॥ तोचि हरि झाला ब्रह्मरूप ॥ ५ ॥

२५. हरि ह्मणा बोलतां हरि ह्मणा चालतां ॥ हरि ह्मणा खेळतां
 बाळपणीं ॥ १ ॥ ह्मणा हरिनाम पुरती सकळ काम ॥ हरि नामें ब्रह्म
 हातां चढे ॥ २ ॥ हरि ह्मणा उठतां हरि ह्मणा बेसतां ॥ हरि ह्मणा
 पाहतां लोकलीळा ॥ ३ ॥ हरि ह्मणा आसनीं ॥ हरि ह्मणा शयनीं ॥
 हरि ह्मणा भोजनीं प्रासोमासीं ॥ ४ ॥ हरि ह्मणा जागतां हरि ह्मणा
 निजतां ॥ हरि ह्मणा झुंझतां रणांगणीं ॥ ५ ॥ हरि ह्मणा एकटी हरि

झणा संकटीं ॥ हरि धरा पोटीं भाव बळें ॥ ६ ॥ हरि झणा हिंडतां हरि
भांडतां ॥ हरि झणा कांडितां साळीदाळी ॥ ७ ॥ हरि झणा देतां हरि
झणा मागतां ॥ हरि झणा गातां पदोपदीं ॥ ८ ॥ हरि झणा देशीं हरि
झणा परदेशीं ॥ हरि झणा अहर्निशीं सावधान ॥ ९ ॥ हरि झणा एकांतीं
हरि झणा लोकांतीं ॥ हरि झणा अंतीं देहत्यागीं ॥ १० ॥ हरि झणा
धर्मता हरि झणा अर्थता हरि ॥ झणा कामता सकाम काम ॥ ११ ॥
हरि झणा स्वार्थीं हरि झणा परमार्थीं ॥ हरि ब्रह्मप्राप्तिलागीं झणा
॥ १२ ॥ हरि झणा भावतां हरि झणा अभावतां ॥ हरि झणा पावतां
मोक्षपद ॥ १३ ॥ हरि झणा निजनिधीं हरि झणा आनंदीं ॥ हरि परमा-
नंदीं आनंद तो ॥ १४ ॥ हरि झणा जनीं हरि झणा विजनीं ॥ एका
जनार्दनीं हरी नांवे ॥ १५ ॥ हें चौदापदें गयो ॥ गायकाचा ठाया ॥
आलिसे ताराया पितरेंसहित ॥ १६ ॥

२६. मुद्रा ती पांचवी लाउनीयां लक्ष ॥ तो आत्मा प्रत्यक्ष हरि दिसे
॥ १ ॥ कार्नी जें पेरिलें ॥ डोळां तें उगवलें ॥ व्यापक भारिलें तोचि हरि
॥ कर्म उपासना ज्ञान मार्गीं झाले ॥ हरिपाठीं आले सर्व मार्ग ॥ ३ ॥
नित्य प्रेमभावे हरिपाठ गाय ॥ हरिकृपा होय ॥ तयावरी ॥ ४ ॥ झाला
हरिपाठ बोलणें येथुनी ॥ एका जनार्दनीं हरी बोला ॥ ५ ॥



धांवा कथाधचा.

१. अहा रे देवा काय हें करविसी ॥ मातेच्या हस्ते बाळ मारविसी ॥
 कथाधू माता करोनिया पाक ॥ आठव्री आपल्या कर्माचा विपाक ॥
 क्षीरामाजी मेळविलें ताक ॥ माझिये मनीं होता हा बहु धाक ॥ १ ॥
 काय म्यां केला साधूचा अपमान ॥ किंवा हरिलें ब्राह्मणाचें धन ॥
 गांजीलें काय अनाथा लागून ॥ ठकलीलें कूर्पी अंधातें नेऊन ॥ २ ॥
 स्त्रीपुरुषांमाजी अंतर पाडीलें ॥ बाळक आणि मातेसी विघडिलें ॥
 हरणीचें काय पाडस तोडिलें ॥ मच्छासी जळा बाहेरी काडिलें ॥ ३ ॥
 पतीची आज्ञा मजला मोडवेना ॥ पतिव्रता धर्म मजला सोडवेना ॥
 स्नेहाचा पाश मजला तोडवेना ॥ व्यावया वीष हात वोहटेना ॥ ४ ॥
 नव मास तुज म्यां उदरीं वाहीलें ॥ डोळेभरी नाहीं म्यां पाहिलें ॥ मंगल
 कार्यं होणें तें राहिलें ॥ व्यावया वीष तान्हुलें बाहीलें ॥ ५ ॥ येरे वा
 सगुणा प्रल्हादा राजसा ॥ तुजला मी जेऊं घालितें पाडसा ॥ तुजविण
 मजळा वोस दाहिदिशा ॥ निष्ठूर कैसा झालासी जगदीशा ॥ ६ ॥ कथाधू
 माता घेवोनिया पेळा ॥ वीष हें लावी बाळाच्या मुखाला ॥ प्रल्हाद
 आठवी श्रीहरिच्या चरणाला ॥ अमृततुल्य विष झालें त्याला ॥ ७ ॥
 धरुनीयां हृदयीं दिधलें चुंबन ॥ कुर्वाळी हस्ते बाळाचें बदन ॥ स्नेहाचे
 भेरे मांडिलें रुदन ॥ सद्गदित एकनाथ जनार्दन ॥ ८ ॥ अहा रे देवा ॥

धांवा.

१. माझा कृष्ण देखिला काय ॥ कोणी तरी सांगा मे ॥ धु० ॥ हार्ती
 घेउनीयां फूल ॥ अंगणीं रांगत आलें मूल ॥ होतें सारवित मी चूल ॥
 कैसी भूल पडियेली ॥ १ ॥ मायां शोभे पिंपळपान ॥ मेषवर्ण देसा
 जाण ॥ त्याला ह्मणती श्रीभगवान ॥ योगी ध्यान विभांती ॥ २ ॥ संगे

बेछनी गोपाळ ॥ बाळ खेळे अळुमाळ ॥ पायीं पोल्हारे झळाळ ॥ गळां
माळ बेजयंती ॥ ३ ॥ एका जनार्दनीं माय ॥ घरोघरांप्रती जाय ॥
कृष्णा जाणावें तें काय ॥ कोणी तरी सांगा मे ॥ ४ ॥

२. रघुनंदन पायीं गेला ॥ रथ कां रे त्यां आणिला ॥ १ ॥ सूर्यवंशीं
नारायण ॥ माझा राघव जातो वना ॥ २ ॥ सूर्यवंशी दिनकरा ॥ तपू नको
तुं भास्करा ॥ ३ ॥ एका जनार्दनीं भाव ॥ पदोपदीं राघवराव ॥ ४ ॥

धावा द्रौपदीचा.

—०:०—

३. कृष्णा धांव रे लवकरी ॥ संकट पडलें भारी ॥ हरि तुं आमुचा
कैवारी ॥ आलें विघ्न निवारी ॥ ध्रु० ॥ १ ॥ पांडव असतां वनवासीं ॥
कळलें कौरवासी ॥ त्यांणीं पाठविलें ऋषीसी ॥ सत्व हरावयासी ॥ कृष्णा०
॥ २ ॥ साठि सहस्र खंखत अन्न ॥ दुर्वासा भोजन ॥ सत्व जातील
घेउन ॥ अंतर पडतां जाण ॥ कृष्णा० ॥ ३ ॥ रात्र जाहली दोघ्रहर ॥
आले ऋषेश्वर ॥ भोजन मागती सत्वर ॥ केसा करूं विचार ॥ कृष्णा०
॥ ४ ॥ आज कां निष्ठुर जाहलासी ॥ होईल वा गति कैसी ॥ अनाथ
मी देवा परदेशी ॥ धांव तुं वेगेंसी ॥ कृष्णा० ॥ ५ ॥ आतां न लावी
उशीर ॥ अनर्थ करील हा फार ॥ एवढा करीं उपकार ॥ दे दर्शन
सत्वर ॥ कृष्णा० ॥ ६ ॥ कंठ शोषला अनंता ॥ प्राण जाईल आतां ॥
पदर पसरतें अच्युता ॥ पावें रुक्मिणी कांता ॥ कृष्णा० ॥ ७ ॥ ऐकूनि
बहिणीची करुणा ॥ आला यादव राणा ॥ द्रौपदी लोळत हरिचरणा ॥
एका जनार्दना ॥ कृष्णा० ॥ ८ ॥

भूपाळी.

१. उठिं उठिं वा हृदयस्था रामा वेदेहिच्या कांता ॥ नाशीं निजभ्रम
 घुष्कृता ॥ जीवा अनाथा संरक्षी ॥ १० ॥ देह वसुधा आकंदली ॥
 गुण्य पापात्मक माजली ॥ विषय इंद्रिये रोधिलीं ॥ जागृत केली निज
 सत्ता ॥ १ ॥ बोध राजा झाला भ्रांत ॥ शुद्ध असर्ता कामासक्त ॥ अनेक
 वासना उभ्रंत ॥ त्या योषिता आवडल्या ॥ २ ॥ त्यजिलें साधनाचें सैन्य ॥
 धैर्य घ्राण झालें जीण ॥ स्वयें झाला पराधीन ॥ क्षेत्रीं वास करीतसे
 ॥ ३ ॥ रागादि अहंकार येत असुर पोलस्तिचा सुत ॥ गाई ब्राह्मणाचा
 घात प्रतिक्षणीं करिताती ॥ ४ ॥ इंद्रिये अधिष्ठात्रीदेव ॥ त्यांची त्याला
 नाही कीव ॥ पूष गोल जें जड शव ॥ त्याची सेवा करिताती ॥ ५ ॥
 अमानित्वादि सज्जन ॥ तेही फिरती रानोरान ॥ विवेक उपरम मुनिगण ॥
 अन्न अन्न करिताती ॥ ६ ॥ उठी लोकेषणा हे राक्षसी ॥ सुकृत
 परमार्थीतें घासी ॥ त्याग अनुताप संन्यासी ॥ त्या अभिमानें सोडिलें
 ॥ ७ ॥ भाव विश्वास निरसोनी ॥ शांत ब्रह्मनिष्ठ ज्ञानी ॥ निंदा
 असूया शिष्यिणी ॥ ह्या विधवांनीं मुंडिल ॥ ८ ॥ सदाचारा अग्निहोत्री ॥
 कुशल जो वेदमंथ्री ॥ इच्छा उर्वशीच्या गार्त्री ॥ रमे पंकीं कुभी जैसा
 ॥ ९ ॥ शास्त्रजन्य आत्मबोध ॥ क्रियायुक्त ज्ञान शुद्ध ॥ स्वानुभव शुद्ध
 नारद ॥ तोही झाला नारदी ॥ १० ॥ शांती क्षमा दया ॥ विटबिल्या
 कुलस्त्रिया ॥ तृष्णा काम नाही साया ॥ दासी झाल्या अती मान्या ॥ ११ ॥
 लिंगदेह लंका स्थान ॥ राजस अहंकार रावण ॥ राजा झाला त्या आधिन ॥
 झाले त्रिगुण त्रैलोक ॥ १२ ॥ काम ज्याचा जेष्ठ सुत ॥ महासेनी इंद्रजित ॥
 क्रोध अक्षया उन्मत ॥ नागवित सर्वस्वें ॥ १३ ॥ ध्वांतजलधीचा आवर्त ॥
 वशवक्र लंकानाथ ॥ भुजाविंशती मंडित ॥ नागविले तपस्वी ॥ १४ ॥
 क्रिया शक्ति जे सुंदरी ॥ साध्वी जाया मंदोदरी ॥ सरासुर आज्ञाधारी ॥
 सर्व ऐश्वर्य संपन्न ॥ १५ ॥ करोनि स्वदेहाचें यंत्र ॥ पंचम आलाप सुस्वर ॥

भोळा भोंदिला शंकर ॥ आतां निद्रा कां घेसी ॥ १६ ॥ आत्मा शंकराची
कांता ॥ अंबा तुर्या जगन्माता ॥ अभिलाषिली पतिव्रता ॥ आतां निद्रा
कां घेसी ॥ १७ ॥ अजानदेव हे अजित ॥ जयजय शब्द श्रुति गात ॥
संविद रश्मीचा भासत ॥ अभय अरुणोदय झाला ॥ १८ ॥ सुमनस
दशरथ राजा ॥ श्रद्धा तिषी त्याच्या भाजा ॥ पोटीं येऊनी महाराजा ॥
वांझपण फेडावें ॥ १९ ॥ आंत मुमुक्षीचा कोटी ॥ भ्रमती गिरी गुहा-
कुटीं ॥ गुरु वासिष्ठ करुनी सृष्टी ॥ दयावंता तारावें ॥ २० ॥ विराग
विश्वामित्र स्वस्थ ॥ ज्ञानें अध्वर्यो जित-॥ स्पृह ताटिका भंगित ॥ करुनी
सिद्धि पाववी ॥ २१ ॥ बोध विदेहाची कन्या ॥ भक्ति सीता लोकमान्या ॥
एका जनार्दनीं सर्वज्ञा ॥ वरी व्यंबक भंगोनी ॥ २२ ॥

२. उठोनिपां प्रातःकाळीं यशोदा बोलते मुरारी ॥ गोपाळ वाट पाहूनी
उभेतुझे द्वारीं ॥ सिंदोरिया घेऊनी वेगें जाय नारायण ॥ १ ॥ यमुनेचे तीरीं
सये खेळतो कान्हा कान्हा ॥ नाना परी क्रीडा करी यादवांचा राणा
राणा ॥ धृ० ॥ मागें पुढें गोपाळ मध्यें शोभे हरी ॥ सांवळा सकुमार
वाजवी मोहरी ॥ वर पुच्छ करुनी गाई नाचताती नाना ॥ २ ॥ खेग
मृग गाई व्याघ्र नाहीं दुर्जी भावना ॥ सकळ उद्धारण एक कृष्ण जाणा ॥
काया वाचा मनें शरण एका जनार्दना ॥ ३ ॥

३. उठा उठा प्रातःकाळ झाला ॥ व्यंकटरमणा पाहुं चला ॥ मोक्ष-
दायक सकळा ॥ भूवैकुंठीं वसते ॥ धृ० ॥ सकळ तीर्थांची स्वामिणी ॥
धन्य ते स्वामी पुष्करणी ॥ अगाध महिमा पुराणीं ॥ वेद वर्णीति चारी
॥ १ ॥ नाना वाद्यांचा ध्वनी ॥ देव शोभे सिंहासनीं ॥ पुढें शूद्र सेनाची
मंडळी ध्वजारोहण पाहुं चला ॥ २ ॥ नाना परिचे वाहन ॥ छत्र चामर
सुषेण ॥ लक्ष्मीसहित नारायण ॥ शेषाद्रीसहीत पाहुं चला ॥ ३ ॥ गुरु-
चारी पुष्पपुजा ॥ पाहा त्रैलोक्याचा राजा ॥ आला असे भक्तकाजा ॥
दीनदयाळ भक्तांचा ॥ ४ ॥ नानापरिचें गोपुर ॥ रम्यें स्थळें मनोहर ॥
नाना परीचा उत्सावो ॥ विजयादशमी होताती ॥ ५ ॥ जर्घन्य शेषाद्री

पर्वत ॥ नऊ लक्ष पायऱ्या शोभत ॥ दास जनार्दन शरणांगत ॥ लक्ष्मी-
तया वर देई ॥ ६ ॥

४. ब्रह्म निर्गुण निराकार ॥ विह्वल सगुण साकार ॥ अवतरले परात्पर ॥
परब्रह्म सांवळें ॥ धृ० ॥ विह्वल संताचें रूपडें ॥ प्रत्यक्ष पाहे नेत्रा पुढें ॥
तयासि न जाणता मूढे ॥ माया जालीं गुंतले ॥ १ ॥ मुक्ताबाई सकळ तनु ॥
दिप्ती सांवळा तो भानू ॥ प्रभा बळीश्वर जगज्जीवन ॥ अती लावण्य
शोभतसे ॥ २ ॥ ज्ञानदेव मुखकमळ ॥ निवृत्तीराज मुगुटाचा झळाळ ॥
सोपानदेव तो निढळ ॥ आदिपुरुष रायाचे ॥ ३ ॥ मुकुंदराज तो अवधारी ॥
श्रवण देव तो निर्धारी ॥ चांगदेव विसोबा खेचरी ॥ स्वयंप्रकाश झळकतसे
॥ ४ ॥ वडवाळ सिद्ध नासापुट ॥ कबीर नामा दोन्ही ओंठ ॥ जिह्वा
तोचि मुद्दल भट ॥ नींबा घांट गर्जतसे ॥ ५ ॥ बाहु दंड चोखा मेळा ॥
बहिरा पिसा वक्षस्थळा ॥ जगमित्र कंठनाळा ॥ जोगा माल प्रेमाची
॥ ६ ॥ हृदयानंद योगी जाण ॥ अच्युत सारंग दोन्ही स्तन ॥ हृदयीं
रेणुकानंदन ॥ नाभीं नृसिंह मेहता ॥ ७ ॥ कान्हो पाटक कटीप्रदेश ॥
मुकुंद तो पीतांबर सुरस ॥ चरणीं आले रोहीदास ॥ सुरदास सांवता
॥ ८ ॥ नारा माहादा गोंदा विठा ॥ ह्या देवाच्या क्षुब्धंटा ॥ जनी
वांकी घाले वाजतां ॥ तोडर एका जनार्दन ॥ ९ ॥

५. रात्रंदिवस घोकितो तुम्ही सावध असा ॥ तुमच्या नगरीचा आह्वा
नाही भरंवसा ॥ उजेड पडतांना गळां पडेल फांसा ॥ १ ॥ उठा कीं
जी मायबाप ॥ कशी लागली झोंप ॥ हुजूर जाउनीया ॥ येवढी चुकवा
खेप ॥ धृ० ॥ २ ॥ तुमच्या नगरीची नाही नांदणूक वरी ॥ तुमच्या
सेजेला दोन लोभिष्ट नारी ॥ त्यांच्या योगें दुःखें तुमच्या नगरांत
भारी ॥ ३ ॥ हिंडतां देशांतरी चौऱ्यांशी जग ॥ अग्रुनी सांपडला नाही
नीट सुमार्ग ॥ कोणतें हित केलें बापा सांग ॥ ३ ॥ जुम्या ठेवण्याचा
तुम्ही पूजा काढा ॥ त्याच्या आधारे बोलोन घडघडा ॥ एका जनार्दनी
घरा बळकट मेढा ॥ चाकर हुजुराचा घेईन अवघा झाडा ॥ ५ ॥

पाळणा.

१. जो जो जो जो जो बाळा केवि येवो ॥ उन्मनी निद्रा लागो तुज गीती गावो ॥ १ ॥ जाग जागतां निज पाहीं माझिया तान्हुलीया ॥ निजी निज निजुनीया सावध रे कान्हया ॥ २ ॥ तुझा चवर्घीची कळकळ झणी येथें कां करा ॥ निजी निजला कान्हा परतोनी जावें घरां ॥ ३ ॥ चवर्घी जणी वोसरल्या तेथें अनुहत गोष्टी ॥ तथा नादातें साधून परे परत्या सृष्टी ॥ ४ ॥ तेथें उन्मनी ना निद्रा हरपलें चित्त ॥ वेद विदेह खुंटलें सगुण गुणातीत ॥ ५ ॥ शब्द निःशब्द खुंटला आतां बोलावें तें काय ॥ निजी निजला एका जनार्दन माय ॥ ६ ॥

२. जोजो जोजो रे रघुरामा ॥ निज बाळा गुणधामा ॥ योगी आलासे विश्रामा ॥ स्वामी दावीन तुझां ॥ धृ० ॥ जोगी दिसतसे विचित्र ॥ त्याला तीन नेत्र ॥ चर्मावेगळें नाहीं वस्त्र ॥ ह्मणवीतो तुझा मित्र ॥ १ ॥ अंगी लावुनीयां विभुती ॥ अर्धांगी पार्वती ॥ वृषभारूढ तो पशुपती ॥ त्रिशूल डमरू हातीं ॥ २ ॥ आणिक नवल दयाळा ॥ कंठ दिसे निळा ॥ मस्तकीं गंगा वाहे झुळझुळां ॥ नेत्रीं अग्निज्वाळा ॥ ३ ॥ भस्म चर्चुनी सर्वांगी ॥ वेष्टीला भुजंगी ॥ भुतें मेळवुनीयां बहु जर्गी ॥ आलासे प्रसंगी ॥ ४ ॥ जोगी आलासे अंगणी ॥ तुळसीवृंदावनीं ॥ तुजला देखुनियां नयनीं ॥ घाली लोटांगणीं ॥ ५ ॥ गोकुळीं जन्मल निधान ॥ जगदीश तो जाण ॥ त्याचे चरणीं शरण ॥ एका जनादन ॥ ६ ॥

हमामा पधा.

१. उदकाच्या कांठां पेंदा जवळी गेला ॥ जळीं छाया बिंबलीं ॥ जळीं छाया बिंबली तथातें देखोनि वांकुलि दाबिता छाया हिय दावी वांकुली ॥ १ ॥ हमामा रे भाई हुंबली ॥ आप आपणा वारघाली ॥ धृ० ॥

जैसा जैसा पेंधा चालत रोखें ॥ छायाहि चाले तंवकें ॥ हुंबळीचेनी बळें
 कृष्ण वक्ष केला पेंधा ऐसें नोळखे ॥ २ ॥ उचलल्या वृत्ति न ढळति
 पाति ॥ आपआपण्या नोहे दुणी पाहे ॥ हरिखाचेनि बळें ॥ हुंबळी
 घालितां दुज कैसेनि पां राहे ॥ ३ ॥ समान रूपीं नाठवे वेह ॥ नकळे
 विवस रात्री ॥ आपलें स्वरूपीं हुंबळी ॥ घालिता मोडली संसार स्फुर्ती
 ॥ ४ ॥ पेंधा गेला उशीर जाला वेगीं बोलावया जाये ॥ संवगडीयातें
 पेंधा आपरुप देखे ॥ कांठि वार घालु राहे ॥ ५ ॥ कान्हो बोलावितों
 चाल रे पेंध्या काइशी हुंबळी येथें ॥ कृष्णाविणें येथें तिळभरी नाही मा
 बोलवितो कोठें ॥ ६ ॥ पेंधा नये बाहुबली घाली कृष्ण आला पहावया ॥
 काया मा छाया अतीत केला बाप कृपाळ कान्हया ॥ ७ ॥ जितिलेरे
 भाई दैत नाही ॥ दुजें हारपलें कान्होवा पार्यां ॥ धृ० ॥ जितिलेर मी
 कान्होवा भरिगळा ॥ आतां नभें कळिकाळां ॥ अभिमानाचे दांत
 पडिले हरी गेली रसातळां ॥ ८ ॥ या परि आळी पुरवी जनार्दन संवग-
 डियासी देतो मान ॥ एका एकपणें आळी जाला केला आपणासमान ॥ ९ ॥

कोल्हाटी.

१. आह्मी कोल्हाटी कोल्हाटी ॥ आमची उडी उलटी सुलटी ॥ शुन्य-
 स्थावर दिधली गांठी ॥ न्यास जंगम केली उफराटी ॥ १ ॥ आह्मी० ॥
 सोहंशब्द ढोलगे पीटी ॥ आमचें वास्तव त्रिपुटी ॥ पहावी कसबाची
 अटोअटी ॥ २ ॥ आह्मी० ॥ आह्मी कोल्हाटी प्रेमळ ॥ ब्रह्माविष्णु जयाचें
 बाळ ॥ महाप्रपंच रोंविला वेळ ॥ खेळ केला त्यापें तुंबळ गा ॥ ३ ॥
 आह्मी० ॥ आमचा खेळ हो पाहून ॥ सगुणची लागलें ध्यान ॥ त्यानें
 केलें निर्गुण ॥ ऐसा बोले जनार्दन गा ॥ ४ ॥

२. हाट कळ्नी घरासी आणिली बैसली वसरीच्या काठी ॥ घरची
 बाईल बाहेर निघाली वसवसुन लागली पाठी रे ॥ १ ॥ शंखीणबाबा

डंखीण ॥ त्या घरीं शंखीण बाबा डंखीण ॥ धृ० ॥ चौशेरांचा वरनभात
केला वर भाजीचा गोळा रे ॥ मोठे मोठे घास घेती भुरगळ फिरवी
डोळारे ॥ २ ॥ आठ भाकरी बारा पोळ्या घिरडीं खावलीं सोळारे ॥
पाणी पिउनी हेंकर दिला मराठी तिचा मोळारे ॥ २ ॥ बारा सोळा
लुगडीं नेसली येईना पाठिपोठीरे ॥ चौखणांची चोळी शिविली उरास
येईना गांठी ॥ ४ ॥ एका जनार्दनीं ह्याने ऐशी बाइल केलीरे ॥ तिच्या
भयानें देवतें पळूनिया गेलीरे ॥ ५ ॥

यलमा.

१. यलमा आली यलमा आली ॥ मच्छ रूपें यलमा आली ॥ शंखा-
सुराचे वधासी गेली ॥ चारी वेद घेऊनी माता माझी यलमा भली ॥ १ ॥
रसातळास चालली ॥ कूम रूपें यलमा झाली ॥ माझे वैन धरली ॥
जल देवी अंबा स्थापिली ॥ २ ॥ अंबा वराह रूप होऊन ॥ क्षिती दाढे-
वर धरून ॥ दैत्य अघोर वधून ॥ करी भक्ताचें पाळण ॥ ३ ॥ अंबा नर-
सिंह होऊन ॥ स्तंभा माजी गुरगुरून ॥ हिरण्यकश्यपाचा घेतला प्राण ॥
भक्ता प्रल्हादाकारणें ॥ ४ ॥ अंबा झालीसे कृतघ्न ॥ बया बसली कपाट
लाऊन ॥ मंजूळ बोले हास्यवदन ॥ अष्टभुजा सौभाग्य जाण ॥ दार
उघड पाहुं दे वदन ॥ ५ ॥ वामन रूप अंबा होऊन ॥ बसली पाताळीं
जाऊन ॥ द्वारपाळ पुन्हां राहून ॥ शुक्र गुरुचा डोळा फोडून ॥ प्रियपात्र
भक्ता जाण ॥ ६ ॥ अंबा परशुराम होऊन ॥ कामधेनु आली घेऊन ॥
रेणुकेचा वध करून ॥ आपल्या पित्याची आज्ञा पाळून ॥ ७ ॥ अंबा
झालीसे राम ॥ लंका विभीषण स्थापून ॥ इंद्रजिताचा घेतला प्राण ॥
अंबा सुवेळा नाचून ॥ अंबेनें केलें रणकंदन ॥ ८ ॥ देवकीचे उदरा
जाऊन ॥ गर्भवासी अंबा राहून ॥ कंसा हातची गेली निसदून ॥ गोकुळीं
कल गमन ॥ अषा शेषावरी शयन ॥ करी यशोवेचें स्तनपान ॥ करी

कंसाचें छेदन ॥ ९ ॥ अविनाश पंढरी जाण ॥ अंबेनें पाहिलें दिंडिरवन ॥
मक पुंडलिका कारणें ॥ समचरणीं कटीकर ठेवून ॥ दृष्टी नासाग्रि
ठेवूनी ॥ न्याहाळी ती भक्तजन ॥ बोधें संपले अंबा जाण ॥ १० ॥ अंबा
दशभुजा नटली ॥ वैश्य दानव मारुनि आली ॥ कलीरूपीं इसी आज्ञा
विली ॥ वटपत्रीं शयन झाली ॥ त्रिविधताप अंबा मावळली ॥ एका
जनार्दनीं अंबा पाहिली ॥ ११ ॥

भांड.

१. हुवा भांड माया छांड येक संग पकडा ॥ जोरु लडके माबाप
सबकु बस करा ॥ १ ॥ सबसे हुवा न्यारा मुजे एक लगा फेरा ॥ खावे
चिदं बुंदकी भंग मै तों मगन हुवा दंग ॥ छटक पटक टाळी बाजे मुगे
बाजे चंग ॥ अवतरले अंदर भीतर सजन भरा पुर ॥ २ ॥ चौक म्याने
आन खडे देखत रहा ॥ बडे बडे बेकाम घोघर येरा ॥ ३ ॥ बेद नीती
सब कोई जावे किताब पुरा ॥ मा बेटीकी सुद नही एक सीर मारा
॥ ४ ॥ अहा जपी तहा तपी चारो देश फीरा ॥ जमुनामे लटा पटी
व्यास नाम धरा ॥ ५ ॥ बडे हटी अंगपर छाटी एक पाग खडा ॥ देख
माया खुसा खुसा डालन लगा घरा ॥ ६ ॥ आप चले मकानकु ॥ इसा-
रत करेकु भरम झाला ॥ सहा सहासीवतार दिया कुरा ॥ ७ ॥ आप
करते तप करते तो बी भुल परा ॥ इतर जनकी क्या बिशाव छेजन
मेरा ॥ ८ ॥ आग आगे देख कळी संग हुता एक ॥ जनार्दनकी मेहर
हुवी माथो कर घरा ॥ ९ ॥

थाक.

१. थाक रे थाक तुज नाहा उंच नाक ॥ आपुले जन्म मरणाची गोष्ट
झांक ॥ सर सर मागे सर ॥ १ ॥ तुझा माय बाप ठाऊक आहे मला ॥

माझ्याच दासी पासून कीरे झाला ॥ गुरु गन्य खूण कळली नाही
तुला ॥ कर्णें मडकें घेऊन जा आपुल्या घराला ॥ २ ॥ पाठमोरा उभा
कां राहशी ॥ सन्मुख पाहिलें नाहीं मशीं ॥ तरी उघळ्या कर चारीवेशी ॥
पळुन जाशी कोणत्या दारीं ॥ ३ ॥ मी धाक कैकांसी दिला ॥ चंद्र सूर्य
उभा केला ॥ इंद्र आहे वेसणीला ॥ काय रे सांगू मुला तुला ॥ भ्रांती
पटळ अमुनि कां नाहीं गेला ॥ ४ ॥ माझ्या मुलाचें सुळ एक जाण ॥
तूं ब्रह्मचारी होऊन ॥ क्षणांत साठ पोरगे होऊन ॥ एक कन्या दान रे
॥ ५ ॥ पाराशरा सारखे ऋषेश्वर ॥ अगस्तीला लोपासुद्रा हा ही खेळ
म्यांच केला ॥ अवघे जाऊन प्रपंच सार ॥ त्याला माझाच किरे आधार ॥
जे राहतील निराकार ॥ एका जनार्दनीं तत्पर ॥ ६ ॥

कबुलपत्र.

१. कऊल पत्र कऊल हा सावर ऐका ॥ तत्वमसी धन्याचा शिक्का ॥
सांडोनी भावाचा धोका ॥ सुख दुःख त्यागावें ॥ १ ॥ संचित क्रियमाण
पुण्य पाप हें संतकबीलता माप ॥ शिलक बाकी त्रिविधताप ॥ आपे
आप मावळती ॥ २ ॥ दीननाथ पतीत पावन ॥ ऐसें धन्याचें नाम-
भिधान ॥ देव जयाचे बंदीजन ॥ कीर्ति घेउन तिहीं लोकीं ॥ ३ ॥
त्याचा कऊल अन्य नोहे ॥ सतेज नांवें जीवें भावें ॥ पतीतपावन हें
ऐकावें ॥ सुखी नांदावें अक्षरीं ॥ ४ ॥ कुलबाबत कुल कानु ॥ निवडीला
अघमनु ॥ तुमचा तुझी देऊं जानु ॥ शंका धरून हसुं नका ॥ ५ ॥
दीवे लावा घरोघरीं ॥ रोख शिक्का घरा शरीरीं ॥ माप तुझा वेट विगारी ॥
आपुलाले घरीं सुखी नांदा ॥ ६ ॥ वर तीत सलामत केली ॥ कलियुग
देखोनी अवघी भ्याली ॥ द्वाणोनी प्रतिष्ठा लिहिली ॥ कऊलतावोळी
परियसा ॥ ७ ॥ विवेकाचा नांगर घरा ॥ लागेल तीतका कुळबाबा
करा ॥ लहान थोर ही त्वरा ॥ कऊल घरा मस्तकीं ॥ ८ ॥ आपली

सीमा आपण पहा ॥ धोंडा देखुन उगले रहा ॥ अदृष्ट पिकेल तें लिहा ॥
 कट कट या हाकरूं नका ॥ ९ ॥ साळी भाळी तेली तांबोळी ॥ बारा
 बलुती तराळ कोळी ॥ चांभार कुंभार सर्व काळी ॥ नामावळी गर्जती
 ॥ १० ॥ स्त्रीया शुद्ध अनाथ नेती ॥ अवघे नाम धरुनिया चिर्ती ॥
 काऊल दिल्ला श्रीगुरु मुर्ती ॥ यास कीर्ति अपार ॥ ११ ॥ रोखा शिक्का
 भरा शिरीं ॥ आढ्यांसी ठेवा धाव्यावरी ॥ तो तुझ्यासी करी अंगजोरी ॥
 त्यासी बरी करा खुदपटी ॥ १२ ॥ एका जनार्दनीं मामलेदार ॥ तेणें आनंद
 झाला फार ॥ संतीं केला जयजयकार ॥ कऊल सादर ऐकुनी ॥ १३ ॥

भूतझडपणी.

—106—

१. भुत दारुण खेचर मोठें ॥ नांदे भीमा तिरीं वाळवंटें ॥ येणें
 झडपीले मोठ मोठे ॥ ते न येती घर दारवंटे जी ॥ १ ॥ पिता सांगे
 बा पुत्रासी ॥ बा रे न जाय तूं पंढरीसी ॥ तेथें मोठी एक आहे विवसी ॥
 ते बा गीळील समुळेसी जी ॥ ध्रु० ॥ भुत लागलें प्रल्हादासी ॥ त्याणें
 मारिलें त्याच्या जनकासी ॥ भुत लागलें बळीसी ॥ नेऊनी घातला
 पाताळासी ॥ २ ॥ भुत लागलें नारदमुनी ॥ तोही हिंडे त्रिभुवनीं ॥
 देह भ्रांतीतें टाकुनी ॥ गेला भुतामाजी मिळोनी ॥ ३ ॥ अंबकषी
 रुक्मांगदा ॥ मयुरध्वजा केली अपदा ॥ हनुमंतासी थोर झाली बाधा ॥
 तोही नाचे निजरंगीं सदां ॥ ४ ॥ ध्रुव लकरूं कोडीसर्वाणें ॥ त्याचें
 खुंटलें येणें जाणें ॥ तेंहीं झडपिलें भुतें येणें ॥ आणिक थोर थोर घेतले
 प्राणें जी ॥ ५ ॥ येणें मारीले असंख्यात ॥ सहस्रार्जुन थोर बळीवंतु ॥
 हिरण्य कश्यप असुरनाथ ॥ रावण कुंभकण समस्त जी ॥ ६ ॥ कंसासुर
 आणि सुतना ॥ शिशुपाळ वक्रदंत राणा ॥ मागधासी काळयवना ॥
 कौरवांची समूळ सेना ॥ ७ ॥ नाहीं राहात एके स्थानीं ॥ सध्यां होतें
 बा गोवर्धनीं ॥ तें या पुंडलिकें मंत्रोनी ॥ उभें केलें येथें आणुनी ॥ ८ ॥

चंद्रभागारे पुष्पावती ॥ सायंकाळीरे पञ्चतिथी ॥ राना मधेंच करीते वस्ती ॥ नको धरूं याची संगती ॥ ९ ॥ ऐक तुज सांगतो एक विचारू ॥ भुतें झडपीलीं मग काय करूं ॥ एका जनार्दनीं निर्धारू ॥ केला भुताचा अर्गीकारू ॥ १० ॥

१. तें भुत लागले रे तें भुत लागलें रे ॥ ध्रु० ॥ भुत राहतें वेकुंठ पुरीं ॥ तेंची आहे भीमातिरी ॥ रहातें संताचे अंतरीं ॥ तें० ॥ १ ॥ भूत विटेवरी सांवळें ॥ पाहती जनलोक सकळ ॥ जाला संसार सुफल ॥ ॥ तें० ॥ २ ॥ भुत बोधल्याचें संगें ॥ टाळ वाजवीत अंगें ॥ वळूं लागे जनी संगें ॥ तें० ॥ ३ ॥ भुत लागलें बहुतासी ॥ गोरा कुंभार सांवता-माळ्यासी ॥ जनार्दन एक नाथासी ॥ तें० ॥ ४ ॥

रावणाचा पराभव.

१. राम रावण रणांगणीं ॥ युद्धा मिंनले निज निर्वाणी ॥ येरयेरातें लक्षुनी ॥ स्वयें विंधों पाहती ॥ १ ॥ तंव गजध्वजीं राम ॥ रामचि धनुष्य बाण ॥ रामरूप आपण ॥ आपणा देखें ॥ २ ॥ रावणा पडिलें ठक ॥ रामरूप कटक ॥ पारिकें आणीक ॥ तया न दिसे कांहीं ॥ ३ ॥ रामरूप नर ॥ रामरूप वाझर ॥ वैरी निशाचर ॥ रामरूप ॥ ४ ॥ रावण पाहे लंकेकडे ॥ रामरूप लंकेचे हुंडे ॥ सबाह्य चहुंकडे ॥ राम दिसे ॥ ५ ॥ पेसें निर्वाण युद्ध ॥ विसरला द्वंद भेद ॥ एका जनार्दनीं आनंद ॥ प्रगटला ॥ ६ ॥

२. देवासी नागवे ग्रहांचाही ग्रहो ॥ तो राम रावणें आणिला रणा ॥ सुरनर वानर भक्त निशाचर ॥ समूह मीनलीसे सेना ॥ चैतन्य चोरटी ते रूपें गोरटीं ॥ आणिली राम अंगनारे रे ॥ १ ॥ राम देखोनी वीठी ॥ हरीखली गोरटी ॥ स्वानंदाची सृष्टी हेलान्तु ॥ जानकी पाहे रघुनाथा ॥ राम न पाहे सीता ॥ चरणावरी माथा ठेवूं नेदी ॥ ध्रु० ॥ तंव देव

झणती देवा सीतेचिया भावा ॥ नमस्कार व्यावा अनुसरू आतां ॥ विन-
 विती जगत्पति पेकें सीतापती ॥ उभी आहे तिष्ठती जनकतनया ॥
 विनवी बिभीषण मृदुवचनीं लक्ष्मण ॥ सीते लागीं रावण निर्दालिला ॥
 जी लागीं शिणविलें तीसी कां दुःखाविलें ॥ हनुमंत झणे बोले सांगा स्वामी
 ॥ २ ॥ तूं जीविचें न सांगसी आणि मौन्यची राहासी तें गुढ वेद शब्दांसी
 न कळे वा ॥ माझीं तंव वाळरें प्रकृतिची पापरे तें केवी वनचरें जाणोन
 वा ॥ सीता सीता घोकणी ते जनकनंदिनी ॥ उभी असे येउनी जवळी
 वा ॥ जवळी आल्या पाठी तूं न पाहासी दृष्टी ॥ कुसरी हे उफराटी न कळे
 आझां ॥ ३ ॥ पाहोनी प्लवंगम इळीतसे बोले राम ॥ विषयी विषये काम
 आझां नाहीं ॥ हे परपुरुष मीनली ऐसी झाली बोली ॥ प्रकृति अंगीकारी-
 ली कैसी जाय ॥ तरी हे जीवाची मोहीनी काम जनित जेननी ॥
 देखतां नयनी भुलवी जगा ॥ तरी हे दिव्य देऊनी पाहा हो वाखवूं शुद्ध
 भावो ॥ संज्ञा राम रावो करुनी ठेला ॥ ४ ॥ हें देखोनी समस्त राहीलें
 तटस्थ ॥ हनुमंत काय तेथें करिता जाला ॥ हें विषम विश्वकुंड पेटविलें
 प्रचंड सहजाभी उर्बट प्रज्वालिला ॥ येरी कुंडाकडे पाहे तंव राम रूप
 दिसताहे ॥ नवल दिव्य माय आरंभिलें ॥ येथें भावचि प्रमाण अग्नी
 माजी स्नान ॥ करुनी रामचरण धरीन ॥ ५ ॥ आगा परीसे तेजोरासी
 तूं साक्षि वा कर्मासी ॥ जठरवासी जठराभी ॥ चपळ चंचल योगें मन
 जेथें जाय वेगें ॥ सरीसा पुढें भागें अवघा राम ॥ राम सांडोनी मना
 विषयो ये जरी ध्याना ॥ तरी देह हुताशन दग्ध करीं वा ॥ ६ ॥ वाचिक
 व्यापारू स्वरवर्ण उच्चारू ॥ रामेविण अक्षरू केवि निघें ॥ वचना वदनीं
 राम कथे मेघश्याम ॥ रामेविण उपशम जड्द नाहीं ॥ वाचाजे वावडे तें
 ते राम घडे ॥ रामेविण उघडें वचन नाहीं ॥ हांकी हांकीतां हाका हाके
 माझी राम देखा नाहीं तरी वेद मुखा दहन करी ॥ ७ ॥ हे काया आतळे
 तेथेंची राम भीळे ॥ रामाविण वेगळें उरणें नाहीं ॥ देहो देहो देहो
 बहुतांसी संदेहो ॥ देहीं रामरावो प्रचट नावें ॥ राम श्वासोश्वास राम-

निमिष निमिष ॥ रामा माजीं वास रामपणें ॥ रामेविण शरीर क्षीण
जाय आनमोहर ॥ तरी देहो हा वैश्वानर भस्म करी ॥ ८ ॥ जागृति जें
जें दिसे तें तें राम असे ॥ स्वप्नीं जें आभासे तेही रामु ॥ सुषुप्तीचें सुख
केवळ राम देख ॥ रामेविण आणिक नाहीं नाहीं ॥ आह्यां रामरूपीं
उत्पत्ति रामरूपीं स्थिती ॥ अंति तेही मती रामराम ॥ तेथें अग्नीसी तो
अतौता अग्नीमाजी सिता ॥ राम ह्याणोनि तत्त्वतां उडी घाली ॥ ९ ॥
तेथें बुजालीं वाझरें भ्यालीं निशोचरें ॥ सुर नर खेचरें चांकाटलीं ॥
उडी सरसी देख सकळां पडीली शंक ॥ अवधीच टकमक ॥ पाहात
ठेलीं ॥ तेथें तम धुमाचें घोळ रजरक्तकळोळ ॥ राहीले निश्चळ सीता
तेजें ॥ भगधगीत इंगळ लखलखीत उशाला ॥ लोपुनी जनकवाळा मिरवे
केसी ॥ १० ॥ दहनदिप्ती सुखामूळ तें सीता देखा ॥ अग्नीचिया शिखा
शाखा सीता ॥ सीता अंग मेळे अग्नीचे पाप जळे ॥ जें रावणाच्या घरीं
मेळ धुतां घडलें ॥ हे पतिव्रता निर्दोष अग्नी झाला चोख ॥ जयजयकारें
घोष अवघे करीती ॥ ते देखोनी राघवा जाकाळीलें कणवो ॥ अवघेपणे
अवघा खेंवा आला ॥ ११ ॥ प्रकृति पुरुषा भेटी खेवां पडीली मीठी ॥
येरयेरां पोटीं हारपली ॥ तेथें योग कांहीं स्मरतां स्मरतें नाहीं ॥ मी तूं
पणा पाही बुजावणी ॥ रामरूपीं तत्त्वतां मिळोनी गेली सीता ॥ न निवडे
सर्वथा कांहीं केलीया ॥ अशोकाचे शोक वियोगाचें दुःख ॥ हरुनी ह्याणाचें
सुख तंव ह्याणतें नाहीं ॥ १२ ॥ शिवभक्ति संयोग अभ्यासेविण योग ॥
कल्पनेविण भोग भोगीतसे ॥ एका जनार्दनीं सहजेची मिळणी ॥ प्रकृती
रामचरणीं सति झाली ॥ एकपणाचेनि आलें नुरेची पें वेगळे ॥ रामरूपीं सगळें
सामावलें ॥ नवल पें लाघव देहे देहीं राघव । देव पुढें दीव्य उतरलिया ॥ १३ ॥

झाडणी.

१. मज मायेचाची मेळी खेळतां गोंधळी बोधाचिये पाळी कैसेनि
गेळें ॥ तेथें मज झाला वो संचारु लागला अगोचरु निर्धारा निर्धारु

निर्धारना ॥ १ ॥ मज माझी झडपणीं न चले झाडणी देह बुद्धिची
 सांडणी करा वेगीं ॥ धृ० ॥ अगो हें मन्मथें मोडलें करुणनेन विघडलें
 विदेशी घडलें देह याचें ॥ हें आपेंआप खेळे तुजया नातळे वासनेचीं
 मुळें जाळिलीं आपे ॥ २ ॥ श्रवणीं शब्द पडे तंव शब्दा मार्गे पुढें
 होऊनी वाडेकोडें श्रुति ऐके ॥ शाब्दीक घालुनी मार्गे शब्दा आंत रिघे
 तेणें विदेहाचेनि आंगें परित्तुसे ॥ ३ ॥ अगो हें चराचर अमुर वेळे
 आपरुपें आपलें स्वरूप आपण पाहे ॥ याची दृष्टी तेजागळी लागलीसे
 मुळा नामरूपा होळी करुनि पाहे ॥ ४ ॥ कठिणाचे कठिण त्या मार्जी
 आपण मृत्ति मृदुपण रूप दावी ॥ जें जें अंगीं लागे तें अंगीचेनि अंगें
 तेणें स्पर्शाचेनि भोगें डोलतसे ॥ ५ ॥ अगो हा प्राणा येतां वासा वसा-
 माजी सरिसा नाकळे वो ऐसा भोग भोगी ॥ घेत या परिमळा परिमळीं
 जिव्हाळा ठसावली लीळा नेणों कोण ॥ ६ ॥ यासी भोजनीं
 सौरसु गगनाचा करी प्रासु प्रपंचाचा घांसु भरुनी ठेला ॥ रसना चाखों
 नेणें ते नेत्रीं गोडी घेणें ऐसेनि जेवणें तृती सदां ॥ ७ ॥ चरणीं चालतां
 चपळ देह कमीं चंचळ अंतरीं निश्चळ होवोनि धावे ॥ करीं कराचा
 व्यापार करुनि निर्व्यापार विपरित मोहर कमीं याची ॥ ८ ॥ शयनाचा
 अवसरीं निजिजे शेजारीं शेजबाज शरीरीं लागों नेदी ॥ निद्रेच्या प्रसंगा
 खुपे अंगा माया घालुनीया मार्गां पडुडतसे ॥ ९ ॥ मनाचा हो पोटीं मौ-
 नाची खुण गांठी न मोडितां गोठी सावकाश ॥ शब्द हरिपाठीं सुरस
 वाचा सुठीं बोली दावी तटी निःशब्दाची ॥ १० ॥ अहो हे भक्त संत
 ज्ञानी अगुणाचे गुणीं मीनले झाडणी करावया ॥ तिहीं ठेउनि माथां
 हातु बोलविती मातु कवण आलासि तूं नांव काई ॥ ११ ॥ नांवरूप
 अलौकीक सांगतां विवेक एका एकीं एक लागलासे ॥ गुणी आले घरां
 त्यांही लागला वारा उत्पत्ति संसारा मावळली ॥ १२ ॥ करणी कमीं
 ऐसा ठसावला ठसा नेणो कोण दशा बाणलीसे ॥ निर्धारें मजनीं
 पाहिलें निधारुनि एका जनार्दनीं संचरला ॥ १३ ॥

अर्जदास्त.

१. अर्जदास्त अर्जदार ॥ बंदगी बंदेनवाज ॥ अलेंकं सलाम ॥ साहेबांचे सेवेशीं ॥ बंदेशरीराकार ॥ जिवाजीशेखदार ॥ बुधाजी कारकून ॥ परगणे शरीराबाद ॥ किळे कायापुरी ॥ सरकार साहेबांचा आज्ञा घेऊन स्वार झालों तो परगणे मजकुरीं घेऊन सरकारकाम सुरू करावयास लागलों तों प्रगणे मजकूरचे जमेदार दंभाजी शेते ॥ व कामाजी महाजन व मनीराम देशमुख व ममताई देशपांडीण व क्रोधाजीनाईकवाडी ऐसे हरामजादे फार आहेत ॥ ते सरकारकामाचा क्यासा चालूं देत नाहींत ॥ दंभाजी शेत्या कचेरीस घेऊन जोम धरून बसतो ॥ मनीराम देशमुख आपलें काम परभार करून घेतो ॥ ममताई देशपांडीण इणें तमाम प्रगणा जेरदस्त केला ॥ क्रोधाजी नाईकवाडी यानें तमाम तफरका केला ॥ तों साहेबांपासन जरासंध चोपदार आला ॥ त्यानें खबर केली कीं मागून यमाजीपंताची तलब होणार ॥ त्यास त्या धास्तीनें तमाम प्रगणा वीस झाला ॥ वितपशील कलम ॥ डोळसवाडीस मात्र कांही रुईसुईवस्ती राहिली ॥ कानगांव तो बंद झाले ॥ दोन्ही वंशींची कवाडें लागलीं ॥ नाकापुरास बहाळ सुटले ॥ तोंडापुर तों तफरका झालें ॥ वंताळवाडी वीस पडली ॥ दिवे लागणी देखील राहिली नाहीं ॥ कसगांवची पांढर झाली ॥ शिरापुरचे लोक दरोबस्त धरधरां कांपूं लागलें ॥ हातगांव कसल्यानें जर्जर झाले ॥ त्यांच्यानें आतां कांही लावणी होत नाहीं ॥ पायगांवची मेढें बसली ॥ ठोंपरी पुरची राहिली ॥ चरणगांव चाली सरली ॥ गांडापूर बाहूं लागलें लिंगस्थान भ्रष्टजाहलें ॥ उटूं पळूं लागलें ॥ धीर धरवेना ॥ ऐसी परगण्यांत कीर्ति बुडाली ॥ यावर सरकार काम सुरू करीत होतो ॥ तों यमाजी पंताची परवानगी आली कीं हुजूर येणें ॥ आपणास साहेबांचा आश्रय आहे एका जनादनकाबंधा ॥ बंदगी रोपन होय हे अर्जदास्त ॥

अभयपत्र.

१. स्वस्ति श्रीनृपशालिवाहन शके १५२५ आषाढ वद्य ५ गुरुवासरे क्षत्रिय कलावसंत अयोध्याधीश धीरामराजा छत्रपती अनंत मल्हांड नायक याणीं आज्ञापत्र राजेश्री जिवाजीपंत शेखदार मौजे देहगांव तर्फे अष्टपुरी मामले पंचालेश्वर यांस आज्ञापत्र ऐसाजे मौजे मजकूर जी खबर खबर लिहून पाठविली तेथील लिहिलें कीं मनाजी देशमुख याणें काम क्रोधादि असुरसेना पुंडपाळेगार मेळवून गांव मारितो. वसाहत होऊं देत नाही. ब्रह्मपुरीचा मार्ग चालूं देत नाही त्याजवरून तुझावर साहेब मेहरबान होऊन मनाजी देशमुख वगैरे यांस तंबी पोहचावयास सरकारांतून सुभे रवाना केले बिंतपसील, आत्मानारम विवेक पंतप्रधान, स्वानुभव सेनापती, प्रबोध सरलष्कर, या समागमें वीतराग वीर वैवी संपदा देऊन ताबडतोबीनें रवाना केले आहेत. तर मौजे मजकुरीं पावतांच अवघे पुंडपाळेगार मारले जातील. जेरजबरदस्ती करून त्यांस सत्समागमीं लावितील. वर्णाश्रमविधीनें साधनचतुष्टयसंपन्न होऊन सत्समागमीं लागोन नवविधा भजनीं लागोन तुझांस अनन्य शरण येऊन वश होतील. तेव्हां साहेबकाम सुरळीत चालोन ब्रह्मपुरीचा मार्ग चालों लागेल तर तुझी आपली खातरजमा राखोन साहेब कामास रुजू राहणें झणजे केली सेवा मंजूर आहे. हुजुर आलीया संबंध मोक्षांतील शाश्वतपद इनाम दिव्हे जाईल. सहज पूर्ण निजानंदें रंगोन साहेबकामास तत्पर असणें जाणिजे. लेखन अलंकार ॥

हपशीसिद्धी.

१. ख्याल किया मछली वाले वहे ॥ हुंड़ी दर्याव गोविंद महंमद वहे ॥ ध्रु० ॥ शंकासुर देख मारिया वहे ॥ लायो चारी बेद महंमद ॥ १ ॥ खेल खेलावे आवे गोविंद महंमद ॥ गोविंद महंमद ॥ २ ॥

१ ते येणेंप्रमाणें. २ हें अभयपत्र एकनाथांचे मधून रंगनाथ निगडीकरांचे असावें.

सातो दर्याव एकवजुदा ॥ भेद निकाले लाये गोविंद महंमद ॥ ३ ॥
जब तप जमीन दलन ले वहे ॥ तबदियपीठ महंमद ॥ ४ ॥ जब
तब जमीदलमले वहे ॥ तब दिया उसे दाद महंमद ॥ ५ ॥ कच्छप
ऋषी भगवान वहे ॥ चीपचीक परी मिठी महंमद ॥ ६ ॥ सब देवम्याने
नरसिंहवडा यावहे ॥ भेदा मृगज स्तंभ महंमद ॥ ७ ॥ हिरण्यकश्यप
देख मारीया वहे ॥ रखा भक्त प्रल्हाद महंमद ॥ ८ ॥ बलि सत्वा
आगळ वहे ॥ उसे दिया पातालराज्य महंमद ॥ ९ ॥ खुजीसुरत
ठेंगणी वहे ॥ फिरे फकीरी हाल महंमद ॥ १० ॥ परशुराम माको
मारीया वहे ॥ फत्ते किया बापका बोल महंमद ॥ ११ ॥ दशरथका राम
राना वहे ॥ राज्यदिया बिभीखनकु वहे महंमद ॥ १२ ॥ नंदजीके
किसन सांवळे वहे ॥ खेले जमुनातीर महंमद ॥ १३ ॥ बौध्यसुरत
लियाहै खानी वहे ॥ पानी पत्तर हुवे महंमद ॥ १४ ॥ मेरा आछा घोडा
चढीयो वहे ॥ उसे कहे कलंकी गोविंद महंमद ॥ १५ ॥ एका जनार्दनी
बोकर बोले ॥ तेरेविदारकीभक्तभजे महंमद ॥ १६ ॥

ककाय

१. श्रीकृष्णमायाजी पाहे ॥ ते मी झाले कईकाये ॥ कईकाय देवाचे
अंग ॥ कैकाय झालें जग ॥ कर्म ब्रह्म रवि भाग ॥ त्यापासोनि कळो
आम्मा ॥ १ ॥ गौरी आई ओ आम्मा ॥ सावळ्याई ओ आम्मा ॥
वरठ्या नामाची आम्मा ॥ वरठ्या रूपाची ओ आम्मा ॥ २ ॥ शुळ-
गळ्याई ओ आम्मा ॥ मस्त्याई वो कत्तुसाई वो ॥ वराई वो नरसाई वो ॥
वामनाई ठेंगणाई वो परसाई रामाई वो ॥ ३ ॥ कृष्णाई वो बोधाई
वो ॥ कळकाई वो ॥ गंगाई वो ॥ रेणुकाई वो मडडाई वो ॥ चांगुणाई
वो तुकाई वो आम्मा ॥ ४ ॥ काय तुझ्या भयाचे साब पाहे ॥ सांगणें
बोलणें नचले वो माये ॥ तुझ्या जीविचें सांगेन ॥ तुझ्या पुसील ते

सांगेन तुझ्या मनीचें सांगन ॥ जें सप्तपातळीं खालतें तुज तुज
 माजी ॥ तेंच मज माजी ॥ काय धमक घेऊन बसलीस गे धमकटी ॥
 तुझ्या धन्याची आस करीन ॥ थुः तुझ्या तोंडावरी ॥ थुः तुझे लोभा-
 वरी ॥ शकुन सांगेन ते एक ॥ काळी आई वो आम्मा ॥ ५ ॥ मागु त्या
 बुटगुंडा ॥ मागु त्या बुरगुंडा ॥ नीट केल्या बहुत रांडा ॥ तैसी नव्हे मी
 कैकाये ॥ निज ज्ञान करंडा ॥ काळी आई ओ आम्मा ॥ ६ ॥ नमो
 कानडी भाषा । केळीव शीघता ॥ शकुन कोळीसा ॥ इवो नमो आर ॥
 गीड बीड आशा बीडह्याळ्यावा ॥ गन्मोड होऊगे आम्मा ॥ ७ ॥
 मंदिने धन्याने तमिझे गवीने हाडश्याण ॥ आडव्या डामो होशातुडा ॥
 काळी आई वो आम्मा ॥ ८ ॥ नमो तेलंग विशो ॥ मच्छमच्छ भाषा
 ॥ सरोव मुसलछोपे आम्मा ॥ ९ ॥ मी चित उनाळू कईयाळू ॥ नेई-
 याळू खटाखटाये ॥ काळी आई वोआम्मा ॥ १० ॥ कैकाय कैईकाये ॥
 शकुन सांगेन ते एक ॥ कईकाय कैकाय ॥ नकळे ब्रह्मादिको ॥ कई-
 काय वृत्ति खोटी ॥ कईकाय कईकाये ॥ सत्य सांगेन गोठी ॥ जीव
 शीवा पडली मिठी ॥ एका जनार्दनाच्या कोटी काळी आई वो आम्मा ॥ ११ ॥

२ निर्गुण निराकार दादा माहुर माझें गांव ॥ शकुन सांगावया आले
 यमाई माझें नांव ॥ तये नगरीं वस्ती केली मी तरी आले एकेभावें ॥
 ऐसा माझा शकुन दादा चित्त देऊन ऐकावें ॥ १ ॥ कैकाय दुरील माझा
 देश ॥ शकुन सांगावयास आले कलियुगास ॥ ब्रह्माविष्णूमहेश पुसती
 शकुन आह्मास ॥ ऐसें निदान आह्मी सांगितलें त्यांस ॥ २ ॥ धरित्री
 आकाश मज देखतां उत्पत्ती ॥ चंद्र सूर्य मज देखतां दादा होती ॥
 ब्रह्माविष्णूमहेश मज देखतां उपजती ॥ जेथें आहे शिव तेथें आविशक्ती
 ॥ ३ ॥ दाही अवतार मज देखतां झाले ॥ अकराही रुद्र दादा होऊनियां
 गेले ॥ ऋषी मुनी गंधर्व मज देखतांचि झाले ॥ ब्रह्माविष्णुमहेश मज
 देखतां निर्माले ॥ ४ ॥ अष्टावीस युगे झाली चक्रवर्ती ॥ कौरव पांडव
 गेले कोणे पंथी ॥ तुझी आक्षी जाऊं मार्गे कोणी न राहती ॥ ५ ॥ पृथ्वीः

मध्ये दादा एक विपरीत होईल ॥ बहीणभावा दोघांजणांचा विवाह लागेल ॥ पांचा वरुषांची बाळा भ्रतार मागेल ॥ सहा वरुषांची नारी गर्भिण होईल ॥ ६ ॥ आणिक एक दादा माझा पेकावा बोल ॥ पृथ्वी-वरुता वारा थोर झुंझाट सुटेल ॥ थोरथोर दादा पर्वत उडोनि जातील ॥ अठराही जाती एके ठिकाणी जेवतील ॥ ७ ॥ कलियुगाची दादा पेकावी थोरी ॥ पुत्र तो होईल पित्याचा बैरी ॥ भ्रतारा सोडोनी धरोधरी फिरतील नारी ॥ पेसा माझा शकुन दादा आइका निर्धारी ॥ ८ ॥ आणिक एक दादा माझे आइका उत्तर ॥ आकार जाईल अवघा होईल निराकार ॥ जाती चंद्रसूर्य मग पडेल अंबःकार ॥ धरित्री आकाश जाईल मग कैचा दिनकर ॥ ९ ॥ आणिक एक शकुन माझा पेकावा संती ॥ तुझी मूल-पीठी राहणे नांव माझे आदिशक्ती ॥ अंबेचा व्यवहार आहे आहे आदि-मूर्ती ॥ एका जनार्दनी प्रसन्न झाली आदिशक्ती ॥ १० ॥

दौर.

१ ला नाद—चटपटचटपटचटपटचटपट शिखासूत्र सपाट ॥ विरजा होमीला दृष्ट ॥ परी अफुट तैसाचि ॥ वायां केली ताडातोडी ॥ वृथा त्यजिली सूत्र शेडी ॥ विषय वासना संधी ॥ उपाधी गाढी ॥ श्रीपाद संन्यास घेतला काचा ॥ जिव्हा शिक्ष वेचिलें साचा ॥ विटंबु केला कायाचा ॥ घालागीं चटपट झणतात ॥ १ ॥

२ रा. नाद—खटपटखटपटखटपटखटपट शास्त्र परदान अलोट ॥ बांधोनि विस्पत्ति मोट ॥ सेना सुनाट धावणी ॥ वादा तर्का लाग लावी ॥ भरला विषयांचे नाटवी ॥ वरि वरि वृंदावन दिसे वरवे ॥ परी अंतरीं कडवट गा दादांनो ॥ घालागीं खटपट झणतात ॥ २ ॥

३ रा नाद—फटफटफटफटफटफटफटफट ॥ या नादाची वाट नोट ॥ ओळंघुनी ओटपीठ ॥ ऊर्ध्व पाट भेदुनी ॥ मन पवन समरसेनी ब्रह्म-

रंधीं लीन होउनी ॥ हा अभिमान वाटोनि ॥ झालेपणें फुंजती ॥ ते
ओखटे गा डोरकार करुनि वेडाचा मातेरा ॥ भरुं पाहतां सुषुम्नाद्वारा ॥
परी असाध्य खरा तो मार्गु ॥ यालागीं फटफट झणतात ॥ ३ ॥

४ था नाद—लटपटलटपटलटपटलटपट ॥ मिळवुनि शिष्यांचा थाट ॥
अद्वैत ज्ञानाचा घोभाट ॥ भरला हाट जीविकेचा ॥ गुरु लोभें धनमान ॥
शिष्य लोभें अति लीन ॥ दोघांशीं लटपट लागली पूर्ण ॥ कोणीकोणासी
आवरेना ॥ यालागीं लटपट झणतात ॥ ४ ॥

५ वा नाद—तळमळतळमळतळमळतळमळ ॥ धरणें पारणें निर्मळ ॥
तीर्थ यात्रे लागीं चपळ ॥ घेतला फळ जीविकेशी ॥ नाना वृत्ति आरं-
भिली ॥ नाना दैवतें पूजिली ॥ शेर्ली काळें नरडी चेपिली ॥ दुःखे तळ-
मळे गा दादांनो ॥ यालागीं तळमळ झणतात ॥ ५ ॥

ऐसे पांच भेद नादांचे ॥ मनीं धरा विवेकाचे ॥ एका जनार्दनीं
झणे साचे बोला वाचे हरिनाम दादांनो ॥

२. एका गा ये साधु सज्जन हो ॥ महंत महाजन हो ॥ मननशील
मुनि जन हो ॥ यागीं सज्जन हो सावध एका ॥ १ ॥ वैकुंठ राणे राज्य
धर ॥ चिन्मात्रैक राज्यकुमर ॥ निज ज्ञानी वेढहारी थोर ॥ ते नित्य
सादर तेही एका ॥ २ ॥ बिनवी जनार्दनाचा एका ॥ सेवितां तुमच्या
चरणपिथुखा ॥ उजळले निजात्मसुखा ॥ डोरकार नाथाचा ॥ ३ ॥
उठुनीया ब्रह्ममूर्हुती ॥ काय करावें निश्चीती ॥ तें ऐका तुझां प्रति ॥
वेध निगुती सांगेन ॥ ४ ॥ डोर नाद चुड मुख ॥ कर्म मार्गींची स्मृति ॥ कर्म
मार्गींचि पद्धती ॥ शिक्ष धरोनि डावे हातीं ॥ दुर्वा धरोनि उजवे हातीं ॥ उत्तर
दीक्षेप्रति हागों जावें ॥ ५ ॥ ऐसे मूर्हुति हागों लागलें ॥ ते जाणा हाग-
वण वटीस गेलें ॥ ब्रह्ममूर्हुति साधु भलें ॥ काय करूं लागले तें ऐका
॥ ६ ॥ ज्ञान मार्गींची स्मृति ॥ श्लो० ॥ ब्राह्मे मुहूर्ते चोत्थाय चिंतयेवा-
सनोदितं ॥ आत्महीत चिंतन ॥ मज व्हावें धन धान्य ॥ मज व्हावी मर-

न्यता मान्य ॥ भूतभविष्य वर्तमान ॥ हे ज्ञान मज व्हावें ॥ ७ ॥ मज
व्हावें वख केलत्र ॥ मज व्हावें पशु पुत्र ॥ हे चिंता जे निरंतर ॥ ते नव्हे
साचार आत्महितासी ॥ ८ ॥ डोरनाब दुगु ॥ चिंता करोनी काय ॥ तिर्ये
आयुष्य वृथा जाये ॥ जें चिंतावें तें अदृष्टी आहे ॥ दित चिंतन पाहें
अनायासे ॥ ९ ॥ तें कैसे डोर कारा वाइक बोल ॥ मी हाता पाया
पती ॥ मी गुणत्रया वरुता ॥ चहुंवाचेहुनी तस्वता ॥ आतित तो
सर्वथा मीच मी स्वयें ॥ १० ॥ धर्माधर्म इंद्रियें सत्ता ॥ माझेनी चाले
सर्वथा ॥ परी मी कर्म धर्मापती ॥ करुनी अकर्ता मधि मी स्वयें ॥ ११ ॥
जीव शीव ऐसी वार्ता ॥ माझे स्वरूप वस्तुता ॥ जीव शीवा नातळतां ॥
प्रकृति पुरुषा परता मीच मी स्वयें ॥ १२ ॥ ऐसें करी जो चिंतन ॥
त्याच्या मरणासीच ये मरण ॥ अंगी नलगे जन्मबंधन ॥ एका जनार्दनी
निज वाक्य ॥ १३ ॥

३. डोर नाद आनंद वर्तेल या चोहटा ॥ धादांत वेदांत सिद्धांत ॥
बोल बोलोनी गेले बहुत ॥ आतां मी आलों भोगांत ॥ माझा वचनार्थ
सादर ऐका ॥ १ ॥ धादांत वाइक डोर काराचे ॥ वेदांत वाइक पंडी-
ताचें ॥ सिद्धांत वाइक जोतिषाचें ॥ भोगांत वाइक माझे सादर ॥ ऐका
नाये सज्ञान ज्ञाते हो ॥ २ ॥ डोर काराचे बोल ॥ विचारितां खोल ची
खोल ॥ ते आशेनें केले केवळ फोल ॥ विश्वासाची बोल गेली ते ऐका
॥ ३ ॥ दान देतो महाश्राव ॥ नेदितो सर्वां द्राव ॥ हे बोलणे अति-
शयें वाड ॥ परी लुलु करी चाड जे मज दान पावें ॥ ४ ॥ तें लुलु
काय केलें ॥ बोलिलें तितुकें वायां गेलें ॥ वायां जाऊनी गौरविलें ॥
डोरकारा दिधलें काळमुखेंपण ॥ ५ ॥ धरुनी प्रतिष्ठेचें बंड ॥ बोल
बोलती प्रचंड ॥ आशा वाढविली उदंड ॥ तेव्हां त्याचें काळे तोंड तें
ऐसें असे ॥ ६ ॥ ऐसें काळ तोंड उदंड जमीं फिरताती ॥ ऐसी आझां
डोरकाचि गती ॥ त्याच्या डोराची नांवे स्थिती ॥ ऐका तुझां भक्ति
सांगेन ॥ ७ ॥ डोरनाद चुडमुल्ल ॥ डुकुमुकु ॥ कुसुमुस ॥ तळमळ ॥

खटपट ॥ लडबड ॥ भाग ॥ खळ ॥ खळबळ ॥ बडबड ॥ पेशा नादा-
 चिया कोटि ॥ मग शंख नारे डोर उठी ॥ हे नादाची मूळ गोठी ॥
 आतां वेदांत परीपाठी सांगेन ॥ ८ ॥ झालीया वेदांत विरेपति ॥ अवश्य
 उहावी ब्रह्म प्राप्ती ॥ तेथे ही गुण दोष उटति ॥ ज्ञान गर्वे स्थिती
 नागवि नाचे ॥ ९ ॥ डोरनाद ॥ १ ॥ खळ ॥ खडबड ॥ २ ॥ बडबड
 ॥ २ ॥ वासुनिया वेदांत ॥ पुढिलासी ह्मणती दांत ॥ आपण स्वये
 अदत्त ॥ गुण दोष पाहान सर्वांचे ॥ १० ॥ पंडीत पंडीतां देखोनी
 दिठी ॥ क्रोधें गुरुगुरु करी पोटी ॥ बरी बरी बोलती गोड गोष्टी ॥ क्षुर्दी
 दृष्टी ठेउनी ॥ ११ ॥ वाग वाद बांधुनी गांठी ॥ पत्रावलंबन करिती
 हाटी ॥ ज्ञान विकीती पोटासाठी ॥ पेशा वेदांताच्या गोष्टी ॥ पंडीत
 परी पाठी अन्योन्मुख झाली ॥ १२ ॥ आतां सिद्धांतपरीपाटी ॥ ज्योतिषी
 सांगे ज्या ज्या गोष्टी ॥ ते ते समूळ अवधी खोटी ॥ मिथ्या चावटी ते
 पेका ॥ १३ ॥ रवि सोम प्रतिमा साचा अंती ॥ मंडळ साम्य समत्वा
 येती ॥ सूर्या आड चंद्रावि गती ॥ जाण निश्चीती दिनद्वया ॥ १४ ॥
 ते अमावास्याचा दीवशी ॥ जीवेंची त्या चंद्रासी ॥ नष्टत्व स्थापिती
 ज्योतिषी ॥ ते या लोकांसी सत्य माने ॥ १५ ॥ पिठी चंद्रासी नवाळी
 बहु ॥ नष्ट चंद्रासी ह्मणती कुहु ॥ ऐसे मिथ्या बोल बोलति बहु ॥
 करिती हाहाहुहु सिद्धांत वक्ते ॥ १६ ॥ अदृष्टे खावया नाही ज्यासी ॥
 ज्योतिषी सांगे ग्रहगति त्यासी ॥ तेचि रासीच्या नांदत्यासि ॥ ह्मणती
 नवग्रह तुझांसी प्रसन्न सदा ॥ १७ ॥ ज्याची देखती अवदशा ॥ त्यासी
 ह्मणती दुर्ग्रह दशा ॥ जेथे देखती लक्ष्मि विलासा ॥ तेथे जन्म ग्रहदशा
 उंच ह्मणती ॥ १८ ॥ एवं वेदांत सिद्धांताच्या गती ॥ मिथ्या वचनें
 सत्य ह्मणती ॥ तेणेंचि सभे माजी श्लाघ्य जती ॥ जीविका वृत्ति
 लक्षुनी ॥ १९ ॥ एवं धादांत वेदांत सिद्धांत ॥ तीहींचा दाविला मायि-
 ताप ॥ माझे बोलणें भोगांत ॥ तें लोकांत रुचेना ॥ २० ॥ तरी कांहीं
 बोलेन चाहुटी ॥ ते सादर पेका गोष्टी ॥ सभा देखोनीया मोठी ॥ जो

तो उठी बोलावया ॥ २१ ॥ परी मज भोगांताचिया वाईका ॥ तुझीं
सादर होउनी आइका ॥ धरुनी आपुलाला आवांका ॥ निजात्मसुखा-
लीगोनी ॥ २ ॥ ये स्वेपे आले धरा गाय रायहा ॥ आले धरा आले
धराल तरी डवळा धरा ॥ डवळा धरा डवळा धरा डवळा धराल तरी
साक्षा धरा ॥ सासा धराल तरी बांदि धरा ॥ बांदिच्या कारणे जाते
धरा ॥ जाते धराव्या कारणे भेंडा धरा ॥ भेंडा धराव्या कारणे बेटकुळी
धरा ॥ ये अवधी धराव्या कारणे अवश्य धरावे ग्रहण ॥ ग्रहण धराल
तरी जीवे भावे ॥ धरा तेणेची ग्रहणे अर्धोदय करा ॥ अगा सज्जन
जन हो ॥ २३ ॥ आले ह्मणजे काइगा ॥ काय माळ्याचे आल धरावे ॥
किं पीक आले धरावे ॥ किं केणे आले धरावे ॥ किं नाणे आले धरावे ॥
किं कोण आले धरावे ॥ ह्मणाल तरी ऐका गाये बोध निधी ॥ २४ ॥
उदार चक्र वति माळ्याचे आले ते आले नव्हे किं पीक आले
ते आले नव्हे ॥ कोणे आले ते आले नव्हे ॥ नाणे ते आले
नव्हे ॥ मनुष्य देही आयुष्य आले ते आयुष्य धरा ॥ २५ ॥ हे आले
धरितां ॥ अलभ्य लाभ ये हातां ॥ सुरनर वंदिती माथां ॥ तिथे तीर्थां
मागों येती ॥ २६ ॥ ऐसेही आले आलिया वरी ॥ घालोनी प्रवंचाच्या
शिळेवरी ॥ विषय चिंतेची मीठ मोहरी ॥ ठेंवा करी भलताची ॥ २७ ॥
परी आल्याची एक फोडी तरी ॥ कोणेनेदि परमार्थावरी ॥ या परी
आले घरो घरी ॥ नरनारी नाशिते ॥ २८ ॥ डोरनाद दुगु ॥ त्या
आल्याच्या सात कांदळी ॥ उरल्या होत्या परीक्षिते जवळी ॥ त्या अपुर्ण
परमार्थ मेळी ॥ सुखाच्या सुख कळोळी ॥ सुखरूप झाला ॥ २९ ॥
आपण मीनला सुख कळोळी ॥ जग निवविलें सुख सुकाळी ॥ श्रीभाग-
वताची पेहे घातली ॥ हे रूपाती केली परीक्षितेने ॥ ३० ॥ खटवांगे
रजभरी आल ॥ जन्म मरणांचे नांव पुसीलें ॥ थोड्या काळांत सार्थक
मले ॥ निज रूप केलें निजानें ॥ ३१ ॥ हे दुर्लभ आले आलीया घरा ॥
जे घालीती देह ममतेचा मातेरा ॥ ठेंवा करीति विषयेद्वारा ॥ त्याच्या

कोटि वेरझारा जन्म द्वारा न सरती ॥ ३२ ॥ ह्याणाल आले धरावें क-
वण्या रीती ॥ विवेक वैराग्य घ्यावें हातीं ॥ सदा भगवन्नाव धरावा
सर्व श्रोती ॥ एका जनार्दनीं चितीं धरितां निश्चीति आले लाभे ॥ ३३ ॥

४. आतां धवळा धरा गाय राय हो ॥ धवळा धरा धवळा धरा
जवळा ॥ धवळा धरीतां माग प्रांजळा ॥ धरितां धवळ्याची कळा ॥
आळीं कळिकाळा नांगवों ॥ १ ॥ ज्या धवळ्यावरी आले चाले ॥ ज्या
धवळ्यावरी आले मोलावाले ॥ ज्या धवळ्यावरी आले सरतें झालें ॥ तो
धवळा भाव बळें जिबीं धरा ॥ २ ॥ धवळा धरूं कापूस का धवळा
राजहंस धरूं चोखट ॥ किं धवळा धरूं पारजखोट ॥ किं धवळा धरूं
काश्मिरीचा स्फटिक घांट ॥ धवळ कोण सागेन स्पष्ट सावध ऐका ॥ ३ ॥
धवळा नव्हे कापूस धवळा नव्हे राजहंस चोखट ॥ धवळा नव्हे पारज-
खोट ॥ धवळा नव्हे काश्मिरी स्फटिकघांट ॥ धवळा निजधर्म चोखट
तिही लोकीं ॥ ४ ॥ निजधर्म जो सोजवळा ॥ त्यासी बोलीजे शुद्ध
धवळा ॥ जो भागवतीं वाखाणिला ॥ स्वयें रक्षील परिक्षितनीं ॥ ५ ॥
एक धवळा धरीती खोटा ॥ एक धवळा धरीती उफराटा ॥ एक धवळा
धरीती अढांटा ॥ एक धवळा धरीती पोटां ॥ अवघ्या धवळ्याच्या चेष्टा
ने कराव्या हो रायहो ॥ ६ ॥ खोटा उफराटा अढांटा ॥ एक धवळा
धरीती पोटा ॥ या बोलिल्या खटपटा ॥ याही स्पष्टा सावधान ऐका
॥ ७ ॥ काशीचा पोहा लुटीती ॥ कां सात्विकांतें नागविती ॥ तेणें द्रव्यें
धर्म करीती ॥ खोटा निश्चीती या नांव राया ॥ ८ ॥ मारुनी धर्माचीया
वाटा ॥ लुटोनी विने चोहाटा ॥ वाढविती धर्माचा फांटा ॥ तो जाण
खोटा धर्म राया ॥ ९ ॥ यापरी धर्म खोटा ॥ आतां ऐक धर्म उफराटा ॥
धर्माची लागे अधर्म वाटां ॥ तेही निष्टा अवधारीं राया ॥ १० ॥ कन्या
विक्रयें द्रव्य प्राप्ती ॥ कां गोविक्रयें द्रव्य अर्जीती ॥ हयविक्रयें द्रव्य
जोडीती ॥ तो धर्म निश्चीती अधर्म ॥ ११ ॥ तेणें अधर्म धरुनी ताटा ॥
मिरविती धर्माचीया खटपटा ॥ या नांव धर्म उफराटा ॥ तो धम लावी

वाटा अधर्माचिया ॥ १२ ॥ संन्यासी द्रव्य अर्जीती ॥ तेणें द्रव्यें धर्म
 करिती ॥ बेते देते नर्का जाती ॥ तो धर्म निश्चीती अधर्म होय ॥ १३ ॥
 विवाह मुंजी कां यज्ञ करिती ॥ द्विजा भारादत्त द्रव्य संकल्पीति ॥
 तेचि मागतां नेदिती ॥ द्विजा निर्भरितति धनमान वें ॥ १४ ॥ यापरी
 धर्म निष्ठा ॥ करोनी करीति धर्म उफराटा ॥ आतां धर्माची लागे अधर्म-
 वाटा ॥ याही चेष्टा अवधारिया ॥ १५ ॥ लोकिकां वाढवावया महोमान ॥
 तुळपुरुष करीति दान ॥ देह विष्टा मूर्खें परिपूर्ण ॥ धन त्या समान
 जोखीती ॥ १६ ॥ या परि धर्मरूप धनाचें जिणें ॥ जोखुनी विष्टा मुत्र
 प्रायकरणें ॥ परी परमार्था कारणें ॥ कवडी देणें न संभवें ॥ १७ ॥
 केवळ मिरवावया प्रतिष्ठा ॥ धम मिरविती अनेक चेष्टा ॥ तो धर्म
 बाधोनी बावेच्या चोहोटा ॥ यापरी आव्हांटा घालीती धर्मु ॥ १८ ॥
 काम्य फळांशा धर्म करीती ॥ जप करुनी द्विजा मजुरी देती ॥ तेही
 पुरती न देती यापरी धर्माची स्थिति ॥ आव्हांटा सुचिती निज लाभे
 ॥ १९ ॥ मातापित्याचे श्राद्ध दिनीं ॥ दक्षणा नावें घालनी ॥ मागतां
 नेदिती ब्राह्मणी ॥ ते धर्माची निशाची अधर्मा लागे ॥ २० ॥ खोटा
 आणि उफराटा ॥ धर्म सांगितला आव्हांटा ॥ जे जें धम वेंचे पोटा ॥
 तेई चेष्टा आवधारी राया ॥ २१ ॥ आचाट मांडुनिया धर्म स्थिति ॥
 तद्द्वारा द्रव्य उपार्जिती ॥ शेखी धर्मासी अंगोठा दाखविती ॥ द्रव्य
 लाविती उदरार्थ ॥ २२ ॥ अष्ट यजमान आला देखति ॥ तेव्हां अग्नी-
 होत्राचा धुवा काढिती ॥ तोचि काळीं अग्नी लाविती ॥ एन्ही नांदती
 ठंदिर तेथें ॥ २३ ॥ यजमान पाठीमोरा झाल्या देख ॥ मार्गे अग्नीहोत्राची
 होय राख ॥ यापरीस ज्ञान लोक ॥ उदरार्थ देख लाविती धर्म ॥ २४ ॥
 काशीयात्रे लागीं सवळ ॥ नानापरी मेळविती पुष्कळ ॥ तीर्थ लक्ष हाम
 रूढीचे पोफळ ॥ घेउनी प्रबळ अर्जीती धन ॥ २५ ॥ एवं उभये देखीं
 धन अर्जीती ॥ तेही यजमाना देशवृद्धी देती ॥ पेसा पोटालागी धर्म
 धरीती ॥ आण ना ये निश्चीति सज्जानहो ॥ २६ ॥ येसी जे धर्मचेष्टा ॥

ते धर्मी भरला सल्लिपाता फांटा ॥ शुद्ध धर्माची जे निष्ठा ॥ ते कदा
अनिष्टा होउ नेदी ॥ २७ ॥ शुद्ध धर्म सोजवळा ॥ त्यातें भागवत ह्याणे
धवळा ॥ तो चतुष्पाद धरावा सगळा ॥ त्या नांव प्रांजळा परम धर्मु
॥ २८ ॥ यासी प्रथम पाव तो धन ॥ दुसरा पाव तो वचन ॥ तिसरा
काइक जाण ॥ मानसिक धर्म संपूर्ण चतुष्पाद ॥ २९ ॥ मानसीक धर्मा
पुढें ॥ धन वचन काइक वापुडे ॥ मानसीक धर्माचे बळ गाढे ॥ तोडी
रोकडे भवबंध ॥ ३० ॥ मानसीक धर्माची स्थिती ॥ होय ब्रह्मज्ञान प्राप्ती
च्यारी मुक्ति पायां लागती ॥ ऐसी अगाध स्थिती मानसीक धर्माची
॥ ३१ ॥ मानसीक धर्माची स्थिती ॥ जे भगवद्भाव सर्वभूति ॥ धर्माची
स्थिती याही वरुती ॥ जाण निश्चीती असेना ॥ ३२ ॥ एका जनार्दन
ह्याणे ॥ जतीं जनार्दन मनीं पाहाणें ॥ सकळ धर्माचें निजजिणें ॥
संसाराचें धरणें समूळ उठी ॥ ३३ ॥

५. आले धरीले ॥ धवळा धरीला ॥ आतां मासा धरा गाये रायहो ॥
मासा धरावा तो कोण ॥ जळीचा मासा धरावा ॥ किं सोन्याचा मासा
धरावा ॥ रूप्याचा मासा कीं दीवस मासा धरावा ॥ कोण मासा धरावा ॥
ह्याणाल तो पेका गाय रायहो ॥ १ ॥ जळीचा मासा तो मासा नव्हे ॥
सोन्याचा मासा तो मासा नव्हे ॥ रूप्याचा मासा तो मासा नव्हे किं
दिवस मासा तो मासा नव्हे गा ये रायहो ॥ २ ॥ जो आतश्य चंचळ ॥
अत्यंत चपळ ॥ धरीतां न धरवे निश्चळ ॥ तो मनोमासा केवळ धरा-
वाहो ॥ ३ ॥ तो चतुर्भुजाचा गर्ळी ॥ कां हरी भक्तिचा जळी ॥ भगव-
द्भावाचा करतळी ॥ वीवेकें महाबळी मासा धरीती ॥ ४ ॥ हा मनोमासा
धरलीया पाठी ॥ घरा वैकुंठ स्वयें ये भेटी ॥ अर्धोदये कपिला वष्टी ॥
चरणांगुष्टी पावन ॥ ५ ॥ हा मनो मासा लागल्या हातीं ॥ जीवासी वरी
परब्रह्म प्राप्ती ॥ एका जनार्दनाची स्थिती ॥ चारीमुक्ति वोळगण्या ॥ ६ ॥

६. आतां बांदी धरा गा रायेहो ॥ बांदी धरावी ती कोण तुरकाची
बांदी धरावी ॥ कीं रेशमाची बांदी धरावी ॥ कीं पेंवाची बांदी धरावी ॥

१ मन हें मासासारखें चंचळ आहे अजून त्यास येथें मासा मटळ आहे.

की कडस्याची बांदी की कोण बांदी धराभी ॥ ह्याणाल तरी ऐका गाये रायहो ॥ १ ॥ तुरकाची बांदी ते बांदी नव्हे ॥ रेशमाची बांदी ते बांदी नव्हे ॥ पेंचाची बांदी ते बांदी नव्हे ॥ कडव्याची बांदी ते बांदी नव्हे गायराय हो ॥ २ ॥ ज्याची त्यास हाता नेदीं ॥ ते धरावी ईडळा बांदी ॥ जे काम क्रोध लोभ संधीं ॥ तीचे त्रिशुद्धी लागले धगड ॥ ३ ॥ घरी क्षणभरी न राहे ॥ मना आलें त्यासों जाये ॥ न खावें ते हाटेची लाये ॥ न रिघावें तेथें पाहें बळेची रिघे ॥ ४ ॥ इसी नैराश्याची घाली वेडी ॥ बोधाचे चाबुक झोडी ॥ आणि निरपेक्षा दांत पाडी ॥ तेंच हे खाडी सांडील ॥ ५ ॥ मग नैराश्या उठी ॥ तेव्हां परमानंदी पडे मिठी ॥ एका जनार्दनाचीये दृष्टी ॥ ब्रह्मानंदें सृष्टी हेलावे ॥ ६ ॥

७. आतां जातें धरा गाये रायहो ॥ जातें धरावें ते कोण ॥ दळितें जातें तें जातें नव्हे ॥ दिनमान जातें तें जातें नव्हे ॥ आभाळ जातें तें जातें नव्हे ॥ तारुण्य जातें तें जातें नव्हे ॥ मनुष्यदेह वृथा जातें तें जातें धरा ॥ १ ॥ मनुष्य देहीची येकी घडी ॥ नमिले वेंचितां लक्षकोडी ॥ ते नासालें प्रपंचाचें बोडी ॥ ते जोडीली जीडी नासिती महा मुर्खत्वे ॥ २ ॥ मनुष्य देह राखावें कवणीये रीती ॥ सदां भगवद्भाव धरावा सर्व भूतीं ॥ तेणें तत्काळ ब्रह्मप्राप्ति ॥ नाश कल्पांतीं असेना दितें ॥ ३ ॥ एका जनादन ह्याने ॥ मनुष्य देहींचेनी अनुसंधानें ॥ ब्रह्म परीपूर्ण स्वयें होणें ॥ मरणें असेना ॥ ४ ॥

८. आतां मेंढा धरा गा ये रायेहो ॥ मेंढा धरावा तो कोण ॥ शेळीचा मेंढा धरावा तो मेंढा नव्हे ॥ किं बकरीचा मेंढा धरावा तो मेंढा नव्हे ॥ पाळीला मेंढा तो मेंढा नव्हे ॥ ओटीचा मेंढा तो मेंढा धरा गा ये रायहो ॥ १ ॥ तो काळे रात्रिचा एडका ॥ जो शिंगेविण बोडका ॥ जो अंधारी हाणे थडका ॥ तो दड धरा गाये रायेहो ॥ २ ॥ धराल तरी सुठी सुरडुनी धरा ॥ अहिर्निशीं जसन करा ॥ तेणें वेकुंठीचें राज्य येडल धरा ॥ एका जनादनीं निर्धारा ॥ बंध सुरनरा तो होय ॥ ३ ॥

९. आतां बेटकुळी धरा गा ये रायेहो ॥ बेटकुळी धरावी ती कोण ॥ नदिची बेटकुळी नव्हे ॥ विहीरीची बेटकुळी ते बेटकुळी नव्हे ॥ घोडेची बेटकुळी ते बेटकुळी धरा गा ये रायेहो ॥ १ ॥ धराल तरी वेगळी धरा ॥ येतें सांगतसें तुझां पुरा ॥ तिच्या पुटपुटेच्या झणत्कारा ॥ माळाल गाये रायेहो ॥ २ ॥ बेटकुळी वेगळी धरीतां ॥ घ्यारी मुक्ती येती हातां ॥ एका जनार्दन हृदयी धरीतां ॥ ब्रह्म सायोज्यता घर रिघे ॥ ३ ॥

१०. आतां ग्रहण धरा गा ये रायेहो ॥ ग्रहण धरावें तें कोण ॥ रवि-ग्रहण किं चंद्रग्रहण ॥ अथवा धरावें ग्रहणीं ग्रहण ॥ निघे पुर्ण रविचंद्र ग्रहण मिथ्या ॥ १ ॥ साठीसहस्र राहुची सीमा ॥ लक्ष भानु वोन लक्ष चंद्रमा ॥ मंडळ साम्य येती समा ॥ तें राहु रवि सोमा स्पर्शही नाही ॥ २ ॥ ज्योतिषी सांगे ग्रहण गोष्टी ॥ ते समूळ मिथ्या चावटी ॥ गुरुग्रहणाची परीपाठी ॥ ते चाली उफरावी समजेना ॥ ३ ॥ रवि राहुसि नाही मेटी ॥ त्याच्या सर्व प्रासाच्या गोष्टी ॥ ज्योतिषी सांगे गुरुसपिटी ॥ तेणेंची ओंब उठी जगामाजी ॥ ४ ॥ राहुची शीम प्रतिमा ॥ तो कदा न दिसे माजी व्योमा ॥ त्यासीं प्रकाशी रविचंद्रमा ॥ ज्योतिषी नेणें हे महिमा ॥ विपरीत प्रेमा तेणें केली ॥ ५ ॥ राहु गिळीताहे सूर्यासी ॥ तें सूर्य निःशेष जालीता त्याचिया मुखासी ॥ सूर्य प्रकाशिलें राहुसी ॥ ह्मणोनि जगासी तो दिसे ॥ ६ ॥ रविचंद्र प्रकाशी राहुसी ॥ तेण गिळीलें ह्मणती त्यासीं ॥ हे विपरीत सांगे ज्योतिषी ॥ तें या लोकांसी सत्य माने ॥ ७ ॥ या परी रविचंद्र ग्रहण ॥ विपरीतार्थें मिथ्या पूर्ण ॥ तैसेंचिना ग्रहणीं ग्रहण त्याज्यमान निधत्वे ॥ ८ ॥ अस्थि मांस रुधिर चर्म ॥ बिष्टा मृत्र पुर्ण परम ॥ स्त्री पाहातां निध धर्म ॥ परम अधर्म ग्रहणीं ग्रहण ॥ ९ ॥ रविचंद्र ग्रहणें मुक्त ज्ञानें ॥ करीतां देखती सकळही जन ॥ परी ग्रहणीं ग्रहणें मुक्त स्नान ॥ सहसा सज्ञान न करीती ॥ १० ॥ ग्रहणीं ग्रहणा पासुनी सटला ॥ ऐसा व देखो दादुला ॥ जे तो सर्व प्राप्ते गेला ॥ जन नागविला ग्रहणीं ग्रहणें ॥ ११ ॥ सग्रहण तयार्चें लक्षण ॥ तुज म्यां

सांगित्तिस्तें पूर्ण ॥ आतां तुज सांगेन मुख्य ग्रहण ॥ सर्वे जाण तरावया ॥ १२ ॥ राहु रवी चंद्रमा स्पर्श होय ॥ एकाचें तें अंगुल दय ॥ एकाचें तें अंगुल चतुष्टय ॥ एकाचें तें पाद मात्र होय परीयेसा ॥ १३ ॥ एकाचे अर्ध ग्रहण ॥ एकाचे तें त्रिकोण ॥ एकाचे तें बिंब पूर्ण ॥ एका जाण खयाल ॥ १४ ॥ बिंब ग्रासुनि समास केला ॥ तोचि कर्मापासोनि सुटला ॥ त्यांचाची भवपाश तुटला ॥ पूर्ण विनटला गुरुग्रहणी ॥ १५ ॥ गुरुग्रहणी जो विनटला ॥ तो ज्ञेयज्ञान बांदुनी प्याला ॥ अहंमात्मा गिळुनी ठेला ॥ अंगें झाला परब्रह्म ॥ १६ ॥ एका जनार्दन हाणे ॥ यापरी गुरु ग्रहणें ॥ अंगें परब्रह्म होणें ॥ खत फाडणें विषयांचें ॥ १७ ॥

११. यापरी गुरु ग्रहणी जो खरा ॥ तेणें अकार अकार उकार मकारा ॥ नीरसुनियां विकारा अर्ध मात्रा धरावी ॥ १ ॥ अर्ध मात्रा अर्धोदयो ॥ तेथे नाहीं उत्पत्ति स्थिती प्रलयो ॥ ब्रह्मीं ब्रह्मत्वाचा लयो ॥ हा पुर्णान्वयो अर्धोदयाचा ॥ २ ॥ एका अर्धोदयाची कथा ॥ प्रपंच एक झाला होता ॥ हे समूळ मिथ्या वार्ता ॥ पुन्हां होईल मागुता ॥ हें कदा कल्पांता घडेना ॥ ३ ॥ अर्धोदयो अर्ध मात्रा ॥ हा पुण्य काल परम प्रवित्रा ॥ एका जनार्दनीं पुर्ण यात्रा ॥ चिदचिन्मात्रा प्रबोधें ॥ ४ ॥

१२. आतां डेरा पाहागा ये राये हो ॥ अंबेच्या रंगणीं डेरा पाहिला ॥ या डेरीयाची कथा ॥ सावधान ऐका आतां ॥ जें पाहणें पाहतिं पाहतां ॥ या तिहीतें तत्त्वतां पाहों जाणें ॥ १ ॥ अनादि शक्ति मोहनी ॥ तिचें नांव मायराणी ॥ डेरा मांडिला तिच्या रंगणीं ॥ मायेनें करणी या पुरी केली ॥ २ ॥ ते कर्ण कुमारीचां हातीं ॥ आणविली ओटापिट ओली माती ॥ संकल्प कुळाळाच्या हातीं ॥ डेरा अति निगुती सगुणाचा केला ॥ ३ ॥ तोंडीं घातला विस्तवो ॥ बुडी काढें लाविली पाहा हो ॥ बुद्धीसी ठेविला ब्रह्मदेवो ॥ डेरा निर्वाहो मांडीला ॥ ४ ॥ संकल्प विकल्पीं घातला चंद्र ॥ ग्रहणीं घातला ईदिरावेंर ॥ पत्त्यासवें लाविला इंद्र ॥ सर्वास पाठीं लाविला महाकूट ॥ जीव नाभींमाजी विसविला ॥ ५ ॥ वरु

ठेविला रस विज्ञप्ति ॥ प्रजाउत्पत्ति प्रजापती ॥ यमु ठेविला अभोगती ॥
 नरकोत्पत्ति गुदद्वारी ॥ ६ ॥ अश्वीनोदेवी सोडिली घाणी ॥ ते येउनी
 वेसली घाणी ॥ डेरीया स्पर्शा स्पर्श मनी ॥ ते काय वारेनी धरीली असे
 ॥ ७ ॥ अन्नपाण्याचा पचनी ॥ जठरीं ठेउनी जठराभी ॥ प्राणापान भाते
 दोही ॥ फुंकिती अनुदिनी अहोरात्र ॥ ८ ॥ तो पंच भूतांचा बोहटा ॥
 च्यारी भूतर्गाम येती हाटा ॥ जन्ममरणाच्या पेंठा ॥ वसति उद्भटा कर्मा
 कर्म ॥ ९ ॥ रोमसुमनाच्या माळा ॥ शोभती डेरियाच्या गळां ॥ तिहीं
 अवस्थांच्या सोहोळा ॥ वेळो वेळां भोगीती ॥ १० ॥ चहुं पुरुषार्थाचे झेले ॥
 चहुं मुक्तिचे ध्वज उभारिले ॥ हरि भक्तिचे फरश बांधले ॥ डेरां तारूं घातलें
 रामनामाचें ॥ ११ ॥ अनुहात डोराचा नाद ॥ तेथें वेदांचे वेदानुवाद ॥
 सिद्धांत वेदांचे शब्द ॥ डेरा प्रसिद्ध अवतारें तेणें ॥ १२ ॥ डेरीया बाहेरी
 जो निघाला ॥ तोचि सत्बुद्धीया दादुला ॥ डेरीयांत जो अडकला ॥ तो
 पडला अधःपार्ती ॥ १३ ॥ जो नामाचें तारूं धरीं ॥ तोचि निघे डेरीया
 बाहेरी ॥ पडीले चिते माझारी ॥ ते अघोरीं पडतील ॥ १४ ॥ एका जना-
 र्दन झणे ॥ ऐसी डेरीयाचीं तीं लक्षणें ॥ डोरकार झालों या कारणें ॥
 डोर वाहोनी सांगणें निज हितार्थ ॥ १५ ॥

कांडण.

१. विवेक कांडणी कांडितें साजणी ॥ निजबोध स्मरणीं फिरतसें
 ॥ धृ० ॥ देह हें उखळ मन हें मुसळ ॥ कांडिले तांदुळ विवेकाचे ॥ १ ॥
 एका जनार्दनी कांडण कांडितां ॥ ब्रह्मसायुज्यता प्राप्त झाली ॥ २ ॥

जोगीणी चक्र.

नवखंडी अखंडिका । नवचंडी चंडिका ॥ काळीनिर्दळिणी काळिका ॥
 मोहमर्दिनी महिखा ॥ सायादिमाया उदो बोला उदो ॥ धृ० ॥ कर्म

१. भूतांचा सगूह. २. महिषी = भैरव.

हंती सहस्राक्षी ॥ भगवति भक्त संरक्षी ॥ कामकामादि हंत्री कामाक्षी ॥
 ॥ १ ॥ मस्तकीं मूळपिठिका ॥ श्रवणीं अर्ध वेदिका ॥ घ्राणीं सुगंधिका ॥
 अतिगंधाविका जीवन ॥ २ ॥ ललाटीं रुद्रायणी ॥ कंठीं ब्रह्मायणी ॥
 उदरीं नारायणी ॥ जे सर्व प्राणी पाळका ॥ ३ ॥ नेत्रीं देखणी चित्शक्ती ॥
 मुखीं आनंदि सरस्वती ॥ बाहु बळी अनंती ॥ मनीं मौनावती मनोज्ञा ॥
 ॥ ४ ॥ भद्र करिती भद्रकाळी ॥ कलि निर्दळणी कंकाळी ॥ मनोमळालें
 क्षाळी ॥ महामेली मातृका ॥ ५ ॥ विचित्र कर्माचा ताठा ॥ निःशेष
 नासी चित्र घंटा ॥ चित्तचैतन्याचा वांटा ॥ लावी निजनिष्ठा गुरुत्वे गौरी
 ॥ ६ ॥ सर्वांगीं सदा सुखदाती ॥ हृदयीं परमानंद स्फुटीं ॥ एका जना-
 र्दनाचिये स्थिती ॥ पात्र भारत्या दात्याप्रति ॥ ७ ॥ उदो० ॥

जोहार.

१. जोहार कीं मायबाप जोहार ॥ मी सूर्यवंशीं रामजी पाटलाचा
 महार ॥ त्याचे दरवारचा कारभार ॥ मज नफराचे शिरीं कीं जी माय-
 बाप ॥ १ ॥ काय सांगूं अयोध्या पट्टन ॥ महा स्थळ मनोहर जन ॥ तेथें
 नांदते कोण कोण ॥ ते सकळ जन ऐका कीं० ॥ २ ॥ ते अयोध्येसी
 विलीप पती प्रजां ॥ त्याचे पोटीं दशरथ राजा ॥ शुक्रावर जयाच्या
 फौजा चालिल्या कीं० ॥ ३ ॥ त्याचे पोटीं राम जगजेठी ॥ कांबीट
 मोडली पणासाठीं ॥ विन्मुख करुनी रायांच्या कोटी ॥ ती मुक्काई आवा
 परणिली कीं० ॥ ४ ॥ ती मुक्काई आवा मोठी कनवाळा ॥ तुकडा देती
 पाकाशिळा ॥ काम सांगते वेळोवेळां ॥ मज हरिस्व होतो कीं० ॥ ५ ॥ परी
 जातीचा महार ॥ धन्याचे चाकरीस तत्पर ॥ सालंबाज धन्याचे दरवा-
 रचा कारभार ॥ मीच करीत आलों कीं० ॥ ६ ॥ मग जाउनी विष्णुबा
 कुळकर्ण्याचे घरीं ॥ हकिकत सांगितली सारी ॥ मग देउनी शिलीपाकी
 न्याहारी ॥ मज बैस द्वाणितलें कीं० ॥ ७ ॥ गाढा विष्णुबा कुळकर्णी ॥

साऱ्या कारभाऱ्यांचा तो धनी ॥ चौऱ्यायशी लाखांची वांटणी ॥ तेणेंच
 केली कीं जी मायबाप ॥ ८ ॥ चौऱ्यायशी लाख वानभरें ॥ विष्णुचा
 कुळकर्ण्याचीं खिलारें ॥ पोशीत पाळीत वोहरें ॥ ऐसेंच कीं० ॥ ९ ॥ मग
 मृत्युलोकीं उभविल्या पेंठा ॥ पूर्वीं त्या निवृत्ति दाविल्या वाटा ॥ सोडो-
 निया जुनाट वाटा ॥ या आड वाटा जाऊं नका कीं० ॥ १० ॥ मग मृत्यु
 लोकीं केलें येणें ॥ गोडनी पाडिलें मागिल्या रिणें ॥ फिटल्यावांचून
 समाधान ॥ होत नाहीं कीं० ॥ ११ ॥ अवघें पांच कोस शेत ॥ पाडुनी
 केलें तन गवत ॥ पडिकाचे पैसे देतां बोभाट ॥ होईल कीं जी मायबाप
 ॥ १२ ॥ सालंभाज मारितो हाका ॥ वसुल करा दिवाणाचा टंका ॥ तोंवर
 येणें जाणें धोका ॥ न वारे कीं० ॥ १३ ॥ मग आरोळी देउनी घातली
 उडी ॥ एका काडिलें लवडसवडी ॥ एका उतानें उबडी ॥ वाहावेलें कीं
 जी मायबाप ॥ १४ ॥ एक पडिले खळाळ धारे ॥ वरते पाय खालते
 शिरें ॥ त्यांचे हाल थोरथोरें ॥ देखिलें कीं ॥ १५ ॥ मग जाऊन जनार्दन
 बाबाचे दरवारी ॥ बैसोनि एकनाथ पांडे वारी ॥ मार्गे केली खरी खुरी ॥
 त्या भरोवरी चुकविल्या कीं ॥ १६ ॥

२. जोहार मायबाप जोहार ॥ सद्गुरु जनार्दनाचा एक महार ॥
 सांगतो ऐका कलियुगाचा विचार ॥ सावधपणें कीं जी मायबाप ॥ १ ॥
 चार युगांमाजी परम ॥ कलियुग हें उत्तम ॥ करावें हरिभजन सत्कर्म ॥
 नाम स्मरणें असावें कीं० ॥ २ ॥ नवविधा भक्ति करा ॥ तेणें चुकेल चव-
 ऱ्यांशीचा फेरा ॥ माझे वचनी विश्वास घरा ॥ नाही तरी फसाल कीं०
 ॥ ३ ॥ द्वारीं असावें तुळशी वृंदावन ॥ करावें अतिथीचें पूजन ॥
 संतासीं निधायें क्षरण ॥ हें लक्षण भक्तीचें कीं० ॥ ४ ॥ तुळशीमाळा
 घालावी गळां ॥ लावावा गोपिचंदन टिळा ॥ मुखीं नाम स्मरण माळा ॥
 असावा कीं० ॥ ५ ॥ व्रत करावें पक्षादशी ॥ जागर करावा सारे निशी ॥
 द्वादशी क्षीरापाति आवडेसी ॥ आदरें सेवावी कीं० ॥ ६ ॥ ऐशीं वैष्णव-
 भक्तीचीं लक्षणें ॥ सांगितलीं सर्व खुणें ॥ हें वर्म जो नेणें ॥ अधर्म साधणें

करिती कीं जी मायबाप ॥ ७ ॥ अठरा वर्ण याती ॥ बांची सांगतों
मति ॥ सावधान ऐका निश्चिती ॥ रागाऊं नका कीं० ॥ ८ ॥ आह्मी ब्राह्मण
ह्मणती ॥ स्नान संध्या वेद पठण न करिती ॥ अशौच कर्म जारणमारण
जपती ॥ मोहन स्तंभनादिक कीं० ॥ ९ ॥ जर्गी ह्मणती आह्मी साधिलें ॥
साधन तें दूर राहिलें ॥ परस्त्रीनें चित्त गोविलें ॥ कुलुलुलु कीं० ॥ १० ॥
जालों ह्मणती संन्यासी ॥ वेदवैरी हृदयीं अहर्निशीं ॥ परद्रव्य पर-
अज्ञासी ॥ रात्रंदिवस लक्षिती कीं० ॥ ११ ॥ सहांचा करावा नाश ॥
तया ह्मणिजे संन्यास ॥ नारायणीं नाहीं आस ॥ कासया नाश कावेचा
कीं० ॥ १२ ॥ पोट भरावया फकीर जाला ॥ अह्मा अह्मा ह्मणतां जन्म
मेळा ॥ नसोनी दोष अंगीं लाविला ॥ हायदोष ह्मणती कीं० ॥ १३ ॥
जालों ह्मणती आह्मी जोगी ॥ राख लाविती वाडगी अंगीं ॥ भोगी ना
त्यागी ना योगी ॥ वर्म नेणती जोगाचे कीं० ॥ १४ ॥ जोग साधावा
उत्तम ॥ न करावें संसारिक कर्म ॥ साधावें उत्तमोत्तम ॥ वाडगा धम
करूं नये कीं० ॥ १५ ॥ आह्मी जंगम जालों ह्मणती ॥ शिव उपासना
न करिती ॥ पोट साठीं भिक्षा मागती ॥ शंख वाजविती भंभंभं कीं०
॥ १६ ॥ जालों ह्मणती मानभाव ॥ अंतरीं शुद्धी नाहीं भाव ॥ वर मुंडीती
मस्तकवाव ॥ गुरु शिष्य भाव दाविती कीं० ॥ १७ ॥ गुरु शिष्य ह्मणती ॥
झोळीस झोळी लाविती ॥ गडबडगुंडा जाला ह्मणती ॥ कृष्ण कृष्ण
ह्मणती कीं० ॥ १८ ॥ नसोनी काळेपणा लाविती अंगीं ॥ उगेच सोंग
भिरविती जर्गी ॥ देवाचा द्वेष करिती वाडगी ॥ ही फजीती बरी कीं०
॥ १९ ॥ आह्मी संत जालों ह्मणती ॥ गळा माळा गोपीचंदन लाविती ॥
दिवटी घेउनी हातीं ॥ उदव उदव करिती कीं० ॥ २० ॥ पोट भरावया
कीर्तन करिती ॥ लोकां अर्थ सर्व दाविती ॥ भाळे भोळे भोंदिती ॥
आपण वर्म नेणती कीर्तनाचें कीं० ॥ २१ ॥ परद्रव्य परनारीसी ॥ स्पर्श
न करावा निश्चयेसी ॥ ऐसी मर्यादा सांगती लोकांसी ॥ आपण तेंचि
कर्म करिती कीं० ॥ २२ ॥ एकविध भक्ति करावी ह्मणती ॥ ना वेकावी

आणिकाची स्तुति ॥ कांई व्यथा शरीराप्रति ॥ मग वेदकृषी पहाती कीं०
 ॥ २३ ॥ आणिती निंब नारळ उद्द सामान ॥ भेंडरें कोंबडें मारिती
 जाण ॥ वेताळ महिषासुर पूजन ॥ नम्र होऊन करिती कीं० ॥ २४ ॥
 ह्मणती खंडेराव दैवत आमुचें ॥ तें कोपलें वो साचें ॥ कुळधर्म सांडिले
 वडिलांचे ॥ ह्मणोनी दुःख पावलों कीं० ॥ २५ ॥ मग गोपीचंदन
 टाकिती ॥ आदरें भंडार लाविती ॥ भरित रोडगे करिती ॥ यळकोट
 यळकोट ह्मणती कीं० ॥ २६ ॥ ऐकोनी कीर्तन धवण ॥ गीता ज्ञानेश्वरी
 मनन ॥ आश्विन मास आलिया जाण ॥ शक्ती पूजन करिती कीं० ॥ २७ ॥
 ऐशीयासी एकनिष्ठ भाव ॥ तयासी कायसें वैभव ॥ उगेच सोंगाचें
 गौरव वाढविती कीं० ॥ २८ ॥ एकविधा भक्ति करावी ॥ वाट आणि-
 काची न पहावी ॥ शुभाशुभें येतीं वरवीं ॥ ते प्रारब्धदशे प्रमाण कीं०
 ॥ २९ ॥ जैसें पतिव्रतेचें मन ॥ सर्व पतीच प्रमाण ॥ अषाय उपाय हे
 तो जाण ॥ ईश्वर प्रमाण कीं० ॥ ३० ॥ एका शरण जनार्दन ॥ मी
 बोलिलों सत्य वचन ॥ अनुभउनी ही खूण ॥ या पंथें जाऊं नका कीं० ॥ ३१ ॥

३. जोहार मायबाप जोहार ॥ मी सूर्यवंशीं रामजी पाटलाचा गव्हार ॥
 माझे नांव आत्मनाक महार ॥ माझा जालीम कारभार ॥ धन्याचें
 रजेनें करतो कीं जी मायबाप ॥ १ ॥ ममता आवा पाटलीण मोठी ॥
 थोर नायकाची बेटी ॥ मनीची निमळ नोहे खोटी ॥ लक्ष लक्षापती
 येती तिचे भेटी कीं० ॥ २ ॥ मानभाव जती सती ॥ तडी तापडी अपार
 मिती ॥ माझे धन्याचे घरा येती ॥ धन्यावर जती करूं पाहाती कीं०
 ॥ ३ ॥ दोघे कारभारी जोड्याचे ॥ मोकाशी ह्मणविती सृष्टीचे ॥ ते
 वस्तीकर वरल्या गांवींचे ॥ खबर घ्यावया खालील गांव ठाण्याचे ॥
 मज रवाना केले कीं० ॥ ४ ॥ झडुनी पडली गळां ॥ तुकडा दिला पाका-
 शिळा या बडल तुमचे स्थळां ॥ आलों कीं० ॥ ५ ॥ शिव शेटियासी
 जोहार ॥ जिवाजी चौघुल्यासी जोहार ॥ वैष्णव कुळकर्णीयासी जोहार ॥
 तुमचा कारभार जड दिसतो कीं० ॥ ६ ॥ सारी पांढेरी वीस पडली ॥

थोरथोर कुळें दूर गेलीं ॥ नव्हारें वाटाविली ॥ संतति आपुले पोटीं
 पुरती कीं० ॥ ७ ॥ हुजुर धन्यास राग जाईल फार ॥ मोठे भाडतील
 वरातदार ॥ वीजेत घेतील करतील कहार ॥ मग वारंवार आठव होईल
 कीं० ॥ ८ ॥ नेऊन घालतील बंदिखानीं ॥ तेथे सोडावया नाही कोणी ॥
 अवघे मारतील हाल हाल करूनी ही फजिती सान कीं० ॥ ९ ॥ यमाजी
 बाजी हुद्देपार त्याचा तो जीवा वरील मार ॥ जो घडला नाही हा वि-
 चार ॥ तो दरवार शुद्धी करा कीं० ॥ १० ॥ पंचवीस कुळें धरा विगारीं ॥
 गांवांतील जमीन वजवा सारी ॥ गजगिरी करा नवहारीं ॥ धन्याची
 निशाणी लावा कीं० ॥ ११ ॥ महामुर करा पेंठा च्यारी ॥ चौ महाजना
 सहित श्रीपाद घ्यां बरी ॥ धन्याचे नांवाचा कडल शिरीं साच चढवा
 कीं० ॥ १२ ॥ अक्षय्य वास एकचित्त करा ॥ फळावर फिटेल सारा
 दोरा ॥ पहिल्या खतासी दूर करा ॥ नाही तरी कांणी उवा पडेल कीं०
 ॥ १३ ॥ ब्रह्माजी पाटील यासी सांगा जोहार ॥ पाटलीन आवाचा डेंबा
 जाला फार ॥ अवघा गांवगुंडीं कारभार ॥ आयाजी करिती कीं० ॥ १४ ॥
 आयाजीचे साच वेसन खोटी ॥ राबती करा संवेह रोटी ॥ सहज कार-
 भाराची आटाआटी ॥ मज नफरासी उजवे दिठि पाहुंनका कीं० ॥ १५ ॥
 कामा धामाचा उलगडा करतो ॥ आल्या गेल्यासी जबाब देतो ॥ सारे
 रहतीचें घर राखीतो ॥ हे कष्ट सान काय मायबाप ॥ १६ ॥ कितीकासी
 लाकड घावी ॥ शिंगशिंपुटी म्यांच पुरवावी ॥ फजीती राबणुकीची
 सोसावी ॥ ही गोष्ट सान कीं० मा० ॥ १७ ॥ मेखा पायबंद तोवरे
 माथां ॥ जीव कष्टला विगारी वहातां ॥ चवन्थायशी लक्ष गांवें हिंडतां
 हें दुःख सान कीं० ॥ १८ ॥ कुळवाडी थोटपणासी आले ॥ बेलुते देईनासे
 आले पांढर टाकुनी पळाले ॥ तरी मिराशीचें लिगाड कीं० ॥ १९ ॥ न
 होईना मातीचा पेंडुळा ॥ अनोवा खायाचा मायंदळा ॥ रजा घेउनी
 पूर्वस्थळा ॥ जाईन कीं० ॥ २० ॥ मिरास सर्वस्व फळली सारी ॥ हाक
 घेउनी आइन गडावरी ॥ रामजी बाबाचे दरवारी ॥ हकिकत सारी

सांगेन कीं० ॥ २१ ॥ मिरास सर्वस्व कळली ॥ पाटलीण आवा धनीन
 जाली ॥ दिवाणदाराचीं तोंढें मारलीं ॥ तेथें आमुचा पाड काय कीं० ॥ २२ ॥
 कोणी ह्मणती वेऊं लांचा ॥ मी नव्हे आज कालचा ॥ माझा वृत्तांत
 साचा ॥ तो वडीलासी सांगेन कीं ॥ २३ ॥ खालीं गांवीं पाटलीन आवा
 विवसी ॥ ती मागूं नेदी साहेबासी ॥ सारे ह्मणती मोकासी ॥ आह्वांस
 तिजपाशीं कां धाडितां कीं० ॥ २४ ॥ पांचजणें लहान लहान पोरें ॥ ते
 आकडती पडती नवद्वारें ॥ साहेबाचें नाम सारें स्वर्मीं न घेती कीं०
 ॥ २५ ॥ दोघे तिचे ब्राह्मण मेळविले ॥ तेणें मुलखाची रांडोळी केली ॥
 धन्याचे नांवची निशाणी ॥ उरूं दिली नाहीं कीं० ॥ २६ ॥ पाटील बोवा
 स्वर्मीं गुंतले ॥ कारभार टाकुनी लाजिरे झाले ॥ जोगी मोकासी होउनी
 गेले ॥ या पाटलीन अवाच्या भेणें कीं० ॥ २७ ॥ आणिक मेळविले
 देवतें ॥ खबर सांगों आलों साहेबातें ॥ घरोघर पूजितीं भूतें ॥ त्यांचीं नांवें
 एका की जी मायबाप ॥ २८ ॥ वासना मांगीण मातंगीण ॥ कामना
 जळीं मायराणी ॥ अभाव भांगड भुत जोगिणी ॥ त्यासि नम्र पूजिती
 कीं० ॥ २९ ॥ बीर नरसिंग झोटिंग वेडा ॥ वेताळाचा पूजिती खोडा ॥
 शेंदुर माखोनियां धोंडा ॥ शेळी बोकुडे जीव घेती कीं० ॥ ३० ॥ मेल्या
 मनुष्याशी पूजिती ॥ खोड सुपल्या पाळणे बांधिती ॥ गळ टोंचोनी
 बगाडे घेती ॥ ही फजीती सान काय मायबाप ॥ ३१ ॥ जीव दान वेऊं
 करिती ॥ अवधीं देवतें एकची ह्मणती ॥ मेंढरें बोकुड मारिती ॥ परतोनि
 आपणाचि खाती कीं ॥ ३२ ॥ नैवेद्य नारळ फोडिती ॥ खोबरें एकमेकासी
 वांटिती ॥ नुसती मरोटी देवांपुढें ठेविती ॥ लटिके धूप देउनी घालविती
 कीं० ॥ ३३ ॥ जाउनी देवऋषि आणिती घरां ॥ त्याकुण लाविती चुलीतील
 अंगारा ॥ उफराटे पराचा कोंबडा खेरा ॥ निंब नारळ उतारा कीं० ॥ ३४ ॥
 आणिक खापराचें भदाडें ॥ तें बुन्यानें पांढरें लाउनी चहुंकडे ॥ दिवस
 मावळल्याचे पुढें ॥ तिकण्यावर ठेविती कीं० ॥ ३५ ॥ दावलमलकाची
 पुजिती गद्या ॥ वर्षाफकिर होती एकदां ॥ मग ताबुत घंटा होतां ॥ उघा

मलीदा खाती कीं० ॥ ३६ ॥ भेणें भेणें साहेबाला स्मरती ॥ त्याला पाट-
लीण आवाची झाही देती ॥ ऐशी मुलुखाची गति ॥ ती धन्याप्रती
सांगो आलों कीं० ॥ ३७ ॥ साहेबाचे हुकुमावरून गेलों ॥ प्रदेश पाहून
दंग जालों ॥ वागवेना मग आलों ॥ पायपुंसाजवळ कीं० ॥ ३८ ॥
मग धन्यानें मज आत्मनायकाला ॥ भागाला ह्मणोनि शब्द दिला ॥
जा जा ह्मणोनी हुंकार केला ॥ येथें राहें ह्मणती कीं० ॥ ३९ ॥
ऐशी निर्धारी केली ॥ बंडी सान घोंगडी दिली ॥ दिठी घेउनी सांगी-
तली ॥ नजरे वेगळा राहूं नको कीं० ॥ ४० ॥ जाउनी जनार्दन बाबाचे
दरबारीं ॥ राहिलों एकनाथ परचारी ॥ जुगाजुगाची चाकरी ॥ कोणही
दूर करी ना कीं जी मायबाप ॥ ४ ॥

४. जोहार मायबाप जोहार मी दामाजीचा लेंकवळा महार ॥ माझे
नांव विठू साचार ॥ सारा झाड फेडिचा कारभार ॥ मी करतो कीं जी
मायबाप ॥ १ ॥ मंगळवेढें ठाणें जाण ॥ दामाजीस ठेविले कारभारी
नेमून ॥ गांवचा वसूल सारा करून ॥ मज नफरा पाठविलें कीं० ॥ २ ॥
जोहार जी जोहार ॥ मी लेंकवळा विठू महार ॥ दामाजीचा मजवर
प्यार ॥ आहे कीं० ॥ ३ ॥ दुकाल पडला जाणोन ॥ शिलक पेंवें दामा-
जीनें विकून ॥ चिट्टी पैका घेउनी जाण ॥ आलों कीं० ॥ ४ ॥ दामाजी
परम स्नेहाळु ॥ त्याचा मज कळवळु ॥ चिट्टी घेउनी उतावेळु ॥ आलों
जवळ कीं० ॥ ५ ॥ आदा वसूल स्वतावणी ॥ जमा करा वसूल घेउनी
बाकी शून्य घालुनी ॥ जावें थावा कीं० ॥ ६ ॥ वसूल सारा मेळवा ॥
मज लेंकवळ्या जाव थावा ॥ पै बाकी न ठेवा ॥ दामाजी कडे कीं०
॥ ७ ॥ मी विठुनाक महार ॥ राहतों पंढरी निरंतर ॥ पहावया आपुलें
नगर ॥ येथवर आलों कीं० ॥ ८ ॥ पैका पोंचल्याची रसद ॥ लेहून
यावी त्वरित ॥ मी जातो जी हातेंन कीं० ॥ ९ ॥ ह्मणोनी केला जोहार ॥
निवाला विठुनाक महार ॥ इकडे दामाजीचा विचार ॥ पैका कीं जी
मा० ॥ १० ॥ प्यादे घेउनी जाण ॥ दामाजीस भरती घेऊन ॥ वेवरा

नेती लगवणें करुन ॥ तों नवल जालें कीं० ॥ ११ ॥ स्वान करुनी जाण ॥
 वामाजी बैसला देवतार्चन ॥ नित्य नेम वाचितां जाण ॥ रसद आंत
 देखिला कीं० ॥ १२ ॥ रसद पहातां तें वेळीं ॥ बादशहाची मुद्रा दे-
 खिली ॥ विठ्ठ महारासवें रसद पाठविली ॥ बाकी शून्य जाली कीं०
 ॥ १३ ॥ एका जनार्दनीं केला जोहार ॥ मोडिला अविषेचा यार ॥
 स्थापुनीया चराचर ॥ भजनीं सादर असावें कीं० ॥ १४ ॥

५. जोहार मायबाप जोहार ॥ मी सकळ संतांचा महार ॥ सांगतों
 दृढविचार ॥ तो ऐकाकीं जी मायबाप ॥ १ ॥ माझा विचार नारदें पे-
 किला ॥ तो पुन्हां रूपा नाही आला ॥ भीष्म ध्रुव प्रल्हाद आगळा ॥
 या विचारें बौधिले कीं० ॥ २ ॥ उपमन्यु विभीषण ॥ सर्वामाजी अर्जुन ॥
 आणिकही ऋषी सांगेन ॥ सावध ऐका कीं० ॥ ३ ॥ पराशर विश्वामि-
 त्रादि जाण ॥ या विचारें पावले समाधान ॥ हरिश्चंद्र शिवी सुखसंपन्न ॥
 जाले कीं० ॥ ४ ॥ ऐसे विचारे चालले ॥ ते पुनरपि नाही आले ॥ एका
 जनार्दनीं भले ॥ ऐक्यपण कीं जी मायबाप ॥ ५ ॥

६. घ्या जोहार घ्या जोहार ॥ मी निराकारीचा महार ॥ संत सभेचा
 कारभार ॥ मीच करतो कीं जी मायबाप ॥ १ ॥ मी धन्याचा आवडता
 फार ॥ धन्याचा विश्वास मजवर ॥ धन्याचे चाकरीवर रुजु मी कीं०
 ॥ २ ॥ चारी वेदा झाडितों ॥ सहा शास्त्रांचा कर भरीतों ॥ पुराणें सर्व
 जमा करितों ॥ संतपेठे आणितो कीं० ॥ ३ ॥ ऐशी करितां खटपट ॥
 संतसभेंची सांपडेल वाट ॥ तेणें मार्ग नीट ॥ सांपडेल कीं० ॥ ४ ॥
 मार्ग धरा पंढरीचा ॥ एका विनवी जनार्दनाचा ॥ रामा नाम बोला
 वाचा सावध होऊन कीं जी मायबाप ॥ ५ ॥

७. जोहार मायबाप जोहार ॥ सकळ संतासी माझा जोहार ॥ मी
 अयोध्य नगरीचा महार ॥ रामजी बावाचे दरबारचा कीं० ॥ १ ॥
 रामजी बावाचा कारभार ॥ राज्य करी अयोध्यापुर ॥ मी तेथील नफर
 सारासार ॥ कारभार करतो कीं० ॥ २ ॥ सकाळीं सैमयीं उठतो ॥

सीताबाईस जेवा मागतों ॥ झाडुनी दरबार काढतों ॥ केर बाहेर टा-
कितों कीं० ॥ ३ ॥ सभेसी रामजीबावा घेतां ॥ मी पुढें जाउनी सांगे
वार्ता ॥ एका जनार्दनी तत्त्वता ॥ जोहार करतों मायबाप ॥ ४ ॥

८. जोहार मायबाप जोहार ॥ मी विठोबा पाटलाचा महार ॥ सां-
गतों सारासार विचार ॥ एका कीं जी मायबाप ॥ १ ॥ गांव तो पांचा
पाटलांचा ॥ पंचवीस प्रजांचा ॥ येथें सहा जणांचा कारभार ॥ कीं जी
मायबाप ॥ २ ॥ ज्या धन्याचें हें शहर ॥ त्या धन्यासी नाही जोहार ॥
अवघा ओढिती कारभार ॥ ऐजीकडे कीं जी मायबाप ॥ ३ ॥ ऐजीची
चाली फार ॥ सारा ओढिताती कारभार ॥ परि सहा जणांसी आधार ॥
ऐजीचाच कीं जी मायबाप ॥ ४ ॥ बाप तुझी धन्यासी राजी राखा ॥
नाहीं तरी शेवटीं होईल वाखा ॥ मग कोणी नाही सखा ॥ सोडवितां कीं
जी मायबाप ॥ ५ ॥ कामाजी बाजी हुद्देदार ॥ क्रोधाजी हा सरदार ॥
यांचे वेगळाले विचार ॥ एका कीं जी मायबाप ॥ ६ ॥ मदाजी बाजीचें
वेगळें बंड ॥ त्यासी मिळाला लोभ भावंड ॥ अवघ्यांनीं मिळोनी थो-
तांड ॥ रचिलें कीं जी मायबाप ॥ ७ ॥ गांव तो होता चांगला ॥ परी
या सहा जणांनींच नाश केला ॥ तुझीही त्यांसींच मिळाला ॥ हें बरें
काय कीं जी मायबाप ॥ ८ ॥ परी तें राहतील एकीकडे ॥ शेवटीं गांठ
तुझासीच पडे ॥ मग इकडे ना तिकडे ॥ हो ना कीं जी मायबाप ॥ ९ ॥
ऐजीनें यांस कारभार दिला ॥ यांनींच गांवाचा नाश केला ॥ शेवटीं
खाईल तुझाला ॥ हें बरें कीं जी मायबाप ॥ १० ॥ गांवांतील तीन पांच
थोर ॥ पंचवीस त्यांचा विस्तार ॥ घडी घडी त्यांचा समाचार घेत जावा
कीं जी मायबाप ॥ ११ ॥ रयतेचें फार हित करावें ॥ धन्याचे कामासी
रुजू असावें ॥ धनी सेवेसी तत्पर व्हावें ॥ लागतें कीं जी मायबाप ॥ १२ ॥
तुझांस धन्यानें दिला गांव ॥ तुझी विसरलां त्याचें नांव ॥ तलव आलिया
लपवाया ठाव ॥ मग केंचा कीं जी मायबाप ॥ १३ ॥ तुझी धन्यासी
करितां चोरी ॥ ऐजीकडे करितां येरझारी ॥ परी या सहा जणांसी सारी

दोरी ॥ तुमचीच कीं जी मायबाप ॥ १४ ॥ परी जेव्हां होईल ठावें ॥
 तेव्हां कळों येईल स्वभावे ॥ घडी घडी आपुलें हित करावें ॥ लागतें कीं
 जी मायबाप ॥ १५ ॥ जेव्हां तलब होईल धन्याची ॥ तेव्हां तुझां सुवत
 केंची ॥ ह्मणोनि सहा जणांची ॥ भीड धरूं नका कीं जी मायबाप ॥ १६ ॥
 आतां ऐजीची आस्था सोडी ॥ धन्याची बाकी हळुहळु झाडा ॥ नाही
 बरी पारी पडेल खोडा ॥ प्रपंचाचा कीं जी मायबाप ॥ १७ ॥ आतां
 असो आधी उपाधी ॥ धन्याची भेट घ्यावी आधी ॥ ते मी सांगतों
 तुबुकी ॥ ऐका कीं जी मायबाप ॥ १८ ॥ परी मी लहानसा
 दिसतों महार ॥ मजबरी धन्याचा अखत्यार ॥ बहुत धन्याचा
 प्यार ॥ मज नफरावर कीं जी मायबाप ॥ १९ ॥ सद्भाव शांतिसी
 घ्यावें ॥ मज पाठीशीं तुझीं असावें ॥ जेथें धणीये तें घर ठावें ॥
 मज नफरास कीं जी मायबाप ॥ २० ॥ श्रवणाची धरावी वाट ॥ कीर्त-
 नाचा चढावा घाट ॥ विष्णु स्मरणाचा संघाट ॥ आहे कीं जी मायबाप
 ॥ २१ ॥ पुढें आहे विश्रांतीचें स्थान ॥ सज्जनांचें पादसेवन ॥ दास्य
 अर्चन वंदन ॥ ध्यान मार्ग कीं जी मायबाप ॥ २२ ॥ तेथें जातां नलगे
 उशीर ॥ समीप जनार्दन दातार ॥ सख्य भक्तीचें संदीर ॥ आहे कीं जी
 मायबाप ॥ २३ ॥ पुढें आहे धन्याचें घर ॥ तेथें जाऊन करावा जोहार ॥
 मुखी जपावा परात्पर ॥ जवळीचा कीं जी मायबाप ॥ २४ ॥ जेव्हां भेटी
 होईल धन्याची ॥ तंव नित्य दिवाळी सुखाची ॥ मग साधे सत्ता तुमची ॥
 होईल कीं जी मायबाप ॥ २५ ॥ जेथें आहेत धनी ॥ तेथें जावें लोटांगणी ॥
 मग स्वतांच होईल मिळणी ॥ आत्मसुखाची कीं जी मायबाप ॥ २६ ॥
 या मार्गे गेले थोर थोर ॥ नारदादि शुकेश्वर ॥ धन्याचे दरबारीं निरंतर ॥
 राहतात कीं जी मायबाप ॥ २७ ॥ जे जे या मार्गे गेले ॥ ते धन्यासी रुजू
 झाले ॥ जीवन्मुक्ति पावले ॥ ऐका कीं जी मायबाप ॥ २८ ॥ जोहार माय-
 बाप जोहार ॥ गव्हाची रोटी तुपाची धार ॥ धन्यानीं पुरवावी अपार ॥
 मज नफरास कीं जी मायबाप ॥ २९ ॥ महार बोलतो ह्मणोन ॥ नका जाऊं

गर्वें ॥ नाही तरी शरीर राहील हिरवें ॥ आपुलें स्वहित होईल बरवें ॥ तें
करावें कीं जी मायबाप ॥ ३० ॥ बाकीसाठीं आपली मूळ भुई सोडाल ॥
घर मुलखा जरी जाल ॥ तरी बाकीचा निकाल ॥ नाही कीं जी मायबाप
॥ ३१ ॥ धरा भाव भक्ती कुळवाडी ॥ काढा शेतांतील पेंढी ॥ नाही तरी
पार्यां पडेल बेडी ॥ अविद्येची कीं जी मायबाप ॥ ३२ ॥ हे कायापुर
नगरी ॥ ब्रह्मयानें रचिली खरी ॥ म्यां विवेकें जाणूनि बरी ॥ आत्मरुपीं
अपिली कीं जी मायबाप ॥ ३३ ॥ एका जनार्दनी कुळवाडी मोठी ॥ त्यानें
बाकीस मारिला फांटा ॥ अखंड कैलासींचा दारवंटा ॥ मोकळा केली
कीं जी मायबाप ॥ ३४ ॥ अखंड कैलासीं राहणें ॥ गुरु जनाचें हेंच
देणें ॥ सुखसमाधी असणें ॥ ऐका कीं जी मायबाप ॥ ३५ ॥

१. जोहार मायबाप जोहार ॥ पाटील पांडे जोहार ॥ देसाइ देशमुख
जोहार ॥ कां जी ये सरदार ॥ कोंडून राखिलें कीं जी मायबाप ॥ १ ॥
उघडा उघडा नेत्रांचीं ब्रह्म कवाडें ॥ ऐका धर्मरायाचे न्याय निवाडे ॥
जेणें चुकेल जन्ममरणाचें सांकडें ॥ इमारतीचीं लांकडें ॥ रानोमाळ
होतील कीं जी मायबाप ॥ २ ॥ खडी फरज धमराज खरा ॥ तेणें कलुषा
मारून केला चुरा ॥ माझे धन्याचे घरा ॥ कधीं मधीं येत जाकीं जी मा-
यबाप ॥ ३ ॥ आकाबाई सावकारीण मोठी ॥ कायापुर नगरी केली
खोटी ॥ तिनें तर पाडिली भल्यांसी तुटी ॥ तेथें तुमचें काय चाले कीं
जी मायबाप ॥ ४ ॥ व्याही जांवयासी ह्याने लेकरा ॥ त्यासी वाढिताती
तूप साखरा ॥ मला देखून लपतां एकसरा ॥ अंतकाळीं चाकर मीच कीं
जी मायबाप ॥ ५ ॥ जांवयासी वाढी तूप लई ॥ मला ह्याणतां उरलें
नाहीं ॥ घर बुडालें पाचपार्थी ॥ प्रत्यक्ष ग्वाही मीच कीं जी मायबाप
॥ ६ ॥ सकाळ कोणी जाऊं नका ॥ मागील बाकी ठेवूं नका ॥ नांदाक
पखादा धका ॥ बेसेल कीं जी मायबाप ॥ ७ ॥ अविद्ये खिडकी वाटे
गेला ॥ तो धमवूतें धरोनि नेला ॥ लक्ष चोऱ्यायशीं मारपी मारपीला ॥
आडका कीं जी मायबाप ॥ ८ ॥ झाडाल बाकी तर तुझी व्हाल सुखी ॥

हें सत्य तीही लोकीं ॥ झेंडा नोबद लावा कीं जी मायबाप ॥ ९ ॥ एका
जनार्दनीं महार बोले ॥ नका जाऊं गर्वे ॥ मारितां अंग होईल हिरवे ॥
सांगतो वरवे कीं जी मायबाप ॥ १० ॥

१०. जोहार मायबाप जोहार ॥ मी तो एकनाथ महार ॥ लहानसा
महाराचा पोर ॥ माझे बोलण्याचा विचार ॥ दुसरा नाही कीं जी माय-
बाप ॥ १ ॥ माझ्या बोला ऐकिजे ॥ मोठे मोठे उमराव राजे ॥ तुम्ही-
चका जीवाजी न जाणतां ॥ वेळेस संदेह धरितां कीं जी मायबाप ॥ २ ॥
चैतन्य चावडीचा पहारा ॥ कीं मी भिरांशी महार ॥ जेव्हां नवता गांवाचा
आचार ॥ मज ओळख नाही कीं जी मायबाप ॥ ३ ॥ कायापुरचा आचाट
पाया ॥ यमाजी झाले बेहयां ॥ त्यापुढें पाहती पळाय ॥ मनाजी संगे
मिळाले खाया ॥ परि नाही वाट कीं जी मायबाप ॥ ४ ॥ दहा गुरें बाहेर
विसती ॥ पांच गुरें अंतर असती ॥ इतुकीं आवरीं अवचितीं ॥ नाही तरी
खोडां पडसी कीं जी मायबाप ॥ ५ ॥ बाराजणें फुगवितील गाल ॥ शेवटीं
तुम्हीच बांधिले जाल ॥ तुमचे होतिल बेहाल ॥ तेव्हां तुम्हांस कोण
सोडवील कीं जी मायबाप ॥ ६ ॥ सारे कडेचे पोहणारे ॥ दहा आणि पांच
पोरें एकनाथ करितो जोहार ॥ अकल धरा कीं जी मायबाप ॥ ७ ॥

११. जोहार मायबाप जोहार ॥ माझे नांव विठनाक महार ॥ सांगतो
ऐका एक विचार ॥ तो बळकट धरा कीं जी मायबाप ॥ १ ॥ गांव
पांचा पंचविस प्रजेचा ॥ तेथें कारभार सहा जणांच ॥ तो ऐकिजे माय-
बाप ॥ २ ॥ ज्या धन्याचे पदरीं शेर ॥ त्यासीं नाही कधीं जोहार ॥ अ-
वघा आईजीचा कारभार ॥ काम करितो कीं जी मायबाप ॥ ३ ॥ आवा-
जीनीं हवालीं केला गांव ॥ धन्याचें विसरला नांव ॥ तलब आल्यावरी
ठाव ॥ पळावया कैचा कीं जी मायबाप ॥ ४ ॥ जेव्हां तलब लागे बा-
कीची ॥ तेव्हां तुम्हा आम्हां सुवबुद कैची ॥ द्वाणवूनियां सहा जणांची ॥
भीड धरूं मका कीं जी मायबाप ॥ ५ ॥ सहा जणें राहतील एकीकडे ॥
गांठ तुम्हा आम्हासीच पडे ॥ मग कोणी इकडे तिकडे ॥ हलीं न देती

कीं जी मायबाप ॥ ६ ॥ करा भक्तीची कुळवाडी ॥ घरा हरीनामाची
गोडी नाही तरी चोऱ्यांशींची बेडी ॥ पायीं पडेल कीं जी मायबाप ॥ ७ ॥
तेथील मार्ग सपाट ॥ विष्णुलोकीं वाजवा घांट ॥ मग धुडधुडा वाट ॥
धांवाल कीं जी मायबाप ॥ ८ ॥ एका जनार्दनीं कुळवाडी मोठा ॥ तेणें
बाकीस मारला फांटां ॥ उघडा केला दारवंटा ॥ कैलासीचा कीं जी
मायबाप ॥ ९ ॥

१२. जोहार मायबाप जोहार ॥ तूं कोण गांवींचा महार ॥ पुसाल
जरी साचार ॥ तरी साचार परिसा कीं जी मायबाप ॥ १ ॥ माझा नि-
राकार मुळींचा ठिकाणा ॥ भक्तांसाठीं सोडिला जाणा ॥ वस्ती करूं
कायापुरीच्या खुणा ॥ सांगेन कीं जी मायबाप ॥ २ ॥ आणि जोहार जी
मायबाप जोहार ॥ मी पार्वतीचे गळ्यांतीळ हार ॥ ईश्वराचा पूर्ण भार ॥
त्याचा करितों कारभार ॥ मज नफराचे शिरीं कीं जी मायबाप ॥ ३ ॥
अखंड द्वारीं पडिला असतों ॥ प्रेमाचा तुकडा मागून खातों ॥ धन्याला
दुवा देतों कीं जी मायबाप ॥ ४ ॥ तुझीं मुळींचा ठाव सोडूं नका ॥ वि-
सरल्यास पावाल धक्का ॥ अंतकाळीं कीं जी मायबाप ॥ वस्ती करूं
आह्मी साचे ॥ समस्त कुळवाडी नगरींचे ॥ पैसे टाका धन्याचे ॥ बाकी
थकवूं नका कीं जी मायबाप ॥ ६ ॥ असामी बारा दिधली ॥ शेवटीं
द्राही विझाली ॥ एका जनार्दनीं आज्ञा केली ॥ कीं जी मायबाप ॥ ७ ॥

१३. जोहार पाटील बाजी ॥ चावडी चलाना कां जी ॥ ऐसें सांगत
आलों आजी ॥ बाकी नका थकवूं कीं जी मायबाप ॥ १ ॥ कोंपटा माजी
तळपती गाय ॥ हाडाची बेडा पडेल पाय ॥ तोंड चुकवित जाय ॥ मग
वांचोना काय कीजे मायबाप ॥ २ ॥ काढितां गांवचीं गुरें ॥ कां
बूजवितां गांवचीं द्वारें ॥ गस्त पाठवा वरी त्वरें ॥ कांहीं उणें पुरें करूं
नका कीं जी मायबाप ॥ ३ ॥ अवंदो आली देण्याची पाळी ॥ तेव्हां
तोंडेंच करतां काळीं ॥ चावडी चला हेच वेळीं ॥ शिंयत गाळी कांहीं
वेळं नका कीं जी मायबाप ॥ ४ ॥ कुळकर्णीं आपुले स्वाधीन करा ॥

आड खर्चाचा ताळा धरा ॥ चित्त हरीं नाभीं धरा ॥ येईल मजुरा असें
तत्त्व कीं जी मायबाप ॥ ५ ॥ विठ्ठु पाटलाचा महार ॥ एका जनार्दनी
जोहार ॥ सकळ सत्तांचा कारभार ॥ मज नफराचे शिरीं कीं जी
मायबाप ॥ ६ ॥

१४. जोहार मायबाप जोहार ॥ मी अविद्या नगरीचा महार ॥ साचार
माझे नोहे नगर ॥ आकारास आलें कीं जी मायबाप ॥ १ ॥ म्यां सहा
चाकर ठेविले ॥ ते माझे बळें वर्तती वहिले ॥ मला गांजिती नळें ॥
अन्याय नसतां कीं जी मायबाप ॥ २ ॥ तुझी अवघे एकत्र झालां ॥
माझे घर मोडायचा मनसुबा केला ॥ जरी माझे अगत्य असेल धन्याला ॥
तरीच मजला ठेविल कीं जी मायबाप ॥ ३ ॥ तुझी अवघे संत सजन ॥
रूपीं मिळालां परिपूर्ण ॥ ह्मणून माझे हेळण ॥ करितां कीं जी
मायबाप ॥ ४ ॥ एका जनार्दनीं ह्मणे देवा ॥ अविद्येचा संग मज
नसावा ॥ जन्ममरणाचा ठेवा चुकवा कीं जी मायबाप ॥ ५ ॥

१५. जोहार मायबाप जोहार मी आदिपुरुषाचा महार ॥ तुझी चाल-
वितां राज्य व्यवहार ॥ हिशोब तारोतार देतां कीं जी मायबाप ॥ १ ॥
या देहांत आले घरे झाले ॥ व्यर्थचि लोक पिडिले ॥ तेव्हां कोणी दिवले ॥
ते धन्यापासी आले ॥ मग सर्वेच मज पाठविले कीं जी मायबाप ॥ २ ॥
मी महार असे जातीचा ॥ परी हुकुमदार चाकर सोहेवाचा ॥ परी मना
येईल देहगरीचा ॥ तेव्हां बांधुन नेतील कीं जी मायबाप ॥ ३ ॥ मोठ्या
मोठ्या सांडुनि या गोष्टी ॥ विट्ठल चरणीं घाला मिठी ॥ नाही तरी एका
जनार्दनीं घेवेंटी ठसतील कीं जी मायबाप ॥ ४ ॥

१६. जोहार मायबाप जोहार ॥ कायापूर शहर ॥ तेथील मी महार ॥
पाहूं आलों दरबार ॥ धण्याचा जी मायबाप ॥ १ ॥ पाटील जीवाजी
अवधारी ॥ जो कां ग्रामींचा सत्ता धारी ॥ परी दिवाची करितो चोरी ॥
कीं जी मायबाप ॥ २ ॥ आशा पाटलीण तोंडाळू फार ॥ उगीच फीरती
घारोदार ॥ सगिे अक्षयासी व्यवहार ॥ फजीत खोर कीं जी मायबाप

॥३॥ मनाजी पंत कुळकरणी ॥ त्याचे हार्ती खत लेखणी ॥ त्याची जैसी जैसी करणी ॥ तिकडे तिकडे कुळ जातात कीं जी मायबाप ॥४॥ यमाजीचा हुजुरचा भालवार ॥ त्याचे जीवावरील महार ॥ त्यासी नाही पडला व्यवहार ॥ दरबार शुद्ध करावा कीं जी मायबाप ॥ ५ ॥ मज जीवासी राहविलें ॥ मुळच्या शिवाजीस आणविलें ॥ पाटीलकीचें वस्त्र दान दिलें ॥ ग्राम त्याजकडे लाविला कीं जी मायबाप ॥ ६ ॥ तेथील सांड बुद्धी वाटलीच भली ॥ गांवामध्यें अक्षय नाणवेली ॥ नित्य नव्हे मी बोलती जाली ॥ खरी केली हाक देऊन कीं जी मायबाप ॥ ७ ॥ मज महाराची महारकी ॥ फिटली असे नसे कीं ॥ एका जनार्दनी लौकिकीं ॥ दिला पोषाख यदुविरें कीं जी मायबाप ॥ ८ ॥

१७. मी संता घरीचा महार ॥ करीतों जोहार ॥ धृ० ॥ विवेक नाईक माझे नांव ॥ मीपण आलें अहंभाव ॥ पंचभूतांचा वसवी गांव ॥ रस्ते च्यार ॥ १ ॥ आत्मा धनी पाटील बाबा ॥ मनाजी पांड्या चालवि गांवा ॥ बुधाजी शेठ्या बळकट रावा ॥ घरांत बसली आशा आवा ॥ खेळवी पोर ॥ २ ॥ दहा इंद्रियें नऊ वेशी राहातो ॥ दाहावे खीडकी पार्सी ॥ माझा मीच मूळ मिरासी ॥ लक्ष सद्गुरू चरणा पार्शि ॥ सार विचार ॥ ३ ॥ कौल शेत वर्षाचें मूळ ॥ काम देशपांड्या खळ ॥ क्रोध वेशमुख सबळ ॥ नेणें सरकार ॥ ४ ॥ हिशोब पडेल जमा सरकारी ॥ येइल यमाजीची स्वारी ॥ जीवाजी धरून कारभारी ॥ ओस पडेल नगरी सारी ॥ देतील मार ॥ ५ ॥ शेवटीं नाहीं तुमचें धड ॥ पडेल चौग्यासीचें कोड ॥ मी तो राहीन एकीकडे ॥ जीवाजीवर घातलें सांकडें ॥ सांगतों बारे ॥ ६ ॥ आवडी राखा मजवर हेत ॥ मीच करीन तुमचें हीत ॥ संतांसंगें लावा चित्त ॥ झणे एका जनार्दन विवेक नाथ ॥ नाम सार ॥ ७ ॥

१८. जोहार मायबाप जोहार ॥ तुमच्या महाराचा मी महार ॥ बहु भुकेला झालों ॥ तुमच्या उच्छिष्टासाठीं आलों ॥ कीं जी मायबाप ॥ १ ॥

मी तुमच्या उच्छिष्टाची केली आस ॥ मी तुमच्या दासाचाही दास ॥ एका
जनादेनीं आणली पाटी ॥ तुमच्या उच्छिष्टा साठीं ॥ कीं जी माय० ॥ २ ॥

१९. जोहार जी मायबाप जोहार ॥ सूर्यवंशीं रामजी बाबाचा मी
महार ॥ माझे नांव आत्मा नाईक महार ॥ धन्याचे रजेनें सारा कारभार ॥
मीच करितों कीं जी मायबाप ॥ १ ॥ जोहार जी पाटील बाजी ॥ दर-
बारासी न या कां जी ॥ सांगो आलो बाजी ॥ बाकी बहुत शेकली कीं
जी मायबाप ॥ २ ॥ खोंपटा मध्ये लपतां काय ॥ हाडाचे खोडा पडतील
पाय ॥ तोंड चुकवितां विजत जाय ॥ वांचून काय करावें कीं जी माय-
बाप ॥ ३ ॥ गांवची कां कोंडितां गुरें ॥ गांवचीं कां बुजीतां द्वारें ॥
झाडेफेडे सारे उणें पुरे ॥ चुके बाकी जी मायबाप ॥ ४ ॥ हीमोडती
न चले काहीं ॥ धाण्याची देतो दुराई ॥ वरते पावे खालते डोई ॥
भाई नव मास कीं जी मायबाप ॥ ५ ॥ मुदत मुळींची आली ॥ फिकीर
पाहिजे केली ॥ कितीक मारीत झोडीत नेली ॥ माझी बोली साच करा
कीं जी मायबाप ॥ ६ ॥ शिष्टक बाहाडली फार ॥ लक्ष चौन्यासी वरात
दार ॥ यमाजी बाजी हुजुरचा चोपदार ॥ त्याचा मार पुरे पुरे कीं जी
मायबाप ॥ ७ ॥ टाकुनी द्याहो गांव ॥ केंस बोडून पालटा नांव ॥ घर
टाकुनी देवळीं राहाव ॥ हातीं काठीं असो या कीं जी मायबाप ॥ ८ ॥
एका जनार्दनीं महार ॥ संत सभेसी केला जोहार ॥ तेणें चुकली येर
झार ॥ जन्मामरणाची कीं जी मायबाप ॥ ९ ॥

जोशी.

१. मी परात्पर जोशी ॥ होरा सांगेन संतसभेसी ॥ माझे वचन
मानाल मानसीं ॥ तरी दृढनिश्चयेसी परिस्तावे नाना ॥ १ ॥ ऐका ऐका
राजेश्री ॥ प्रजा मोकदम कारभारी ॥ शेते महाजन चौधरी ॥ बरवी न-
गरी बेसविली नाना ॥ २ ॥ राहाट काटाचे दिवस आले ॥ जागे सांडोनी

फेरे केले ॥ मार्गे कष्ट बहुत भोगिले ॥ शेवटीं फळ आलें नरवेहासी
नाना ॥ ३ ॥ या पंढरीस मार्गे बहुत आले ॥ जोशी भविष्य सांगोनि
गेले ॥ त्यांचिं तुझीं नाहीं ऐकिलें ॥ वगे झाले थोर थोर नाना ॥ ४ ॥
काळाचे फेरे होऊन गेले ॥ थोर नगरांचे संहार झाले ॥ साच बोलें
माझ्या बोलें ॥ जोडी केली आत्म युक्ति नाना ॥ ५ ॥ घेदा-मांगांच्या
मान्यता झाल्या ॥ उत्तम योनी भिकेस लागल्या ॥ तें पेका मज जो-
शाच्या बोला ॥ उत्तम तें पडलें अधम घरीं नाना ॥ ६ ॥ नांव काय
पाटिल बुवाचें ॥ पुढील भविष्य सांगेन साचें ॥ वचन पेका मज जोशाचें ॥
तेणें तुझें समाधान होईल नाना ॥ ७ ॥ एक वार्यकोशी संगत घडली ॥
तेणें तुझी महिमा बुडाली ॥ जुनी भाकर सरोनी गेली ॥ गांठ पडली
दरिद्राची नाना ॥ ८ ॥ तिचा संग टाकीं दादा ॥ बरवा चालेल तुझा
धंदा ॥ साच मानी माझ्या शब्दा ॥ सदा सर्वदा सुखी होसी नाना ॥ ९ ॥
नांव काय आवाजीचें ॥ कल्याण होईल वयाचें ॥ पुढील भविष्य सांगेन
साचें ॥ तरीं तुझें तेणें समाधान होईल वये ॥ १० ॥ वया आणिक एक
सांगतो मात ॥ टाक कुबुद्धि पाहूं वेहांत ॥ फार बरेपणा दोघांत ॥ स्त्री-
पुरुषांत बहु गोडी वये ॥ ११ ॥ विघ्न दिसतें वरले आळीं ॥ नाडूं पाहती
थोर थोर बळी ॥ पूर्वपुण्ये जाहली होळी ॥ फेरे पाळी चुकेना गे वये
॥ १२ ॥ पहा लेंकरें जाहली आई ॥ परि तूं एकाचें सुख देखिलें नाहीं ॥
आतां पृथून पुढें पाहीं ॥ सुख होईल तें ऐक वये ॥ १३ ॥ एका लेंकीची
सासुरवाडी ॥ अपार सुख देशील पुढी ॥ माझे वचन नको मानूं लबाडी ॥
सत्य तुज पुढें बोलतो वये ॥ १४ ॥ कुबुद्धिची कांचोळी ॥ लेऊं नको
काळी चोळी ॥ दुष्ट गत झाली सगळी ॥ ऐक नाम तुझें वये ॥ १५ ॥
विकल्प उडदांचा मेळावा ॥ द्वैत तांब्याचा पाऊड घावा ॥ मज जोशा
कारणें वये ॥ १६ ॥ विषम बुद्धीचें नाणें ॥ ओंवाळून घावें मज जोशा
कारणें ॥ आपुलें निःशेष बरें करणें ॥ तरी दान करी वेगेसीं वये ॥ १७ ॥
साच मानी माझ्या बोला ॥ येथुनि तुझा शनैश्चर गेला ॥ जन्म गुरूचा

पालट जाला ॥ संग घडला साधुसंतांचा बये ॥ १८ ॥ पूर्ण जोशी जनार्दन ॥ सूर्यवंशीं रघुनंदन ॥ तथासी अनन्य जातां शरण ॥ वंशउद्धरण तथाचा बये ॥ १९ ॥

२. येथून पुढे वरें होईल ॥ भक्ति सुखें दोंद वाढेल ॥ फेरा चौऱ्यायशींचा चुकेल ॥ धन मोकासी ॥ १ ॥ मी आलों रायाचा जोशी ॥ होरा ऐका दादानों ॥ ध्रु० ॥ मनाजी पाटील देहगांवचा ॥ विश्वास नका धरूं त्याचा ॥ घात करील नेमाचा पाडील फांशीं ॥ २ ॥ वासना बायको शेजारीण ॥ झगडा करील मोठी दारुण ॥ तिच्यापार्यी नागवण ॥ घर बुडविसी ॥ मी० ॥ ३ ॥ एका जनार्दन कंगाल जोशी ॥ होरा सांगतों लोकांसी ॥ जा शरण सहुरुसी ॥ फेरा चुकवावा चौऱ्यायशीं ॥ मी आलों रायाचा जोशी ॥ होरा ऐका दादानों होरा ऐका दादानों ॥ ४ ॥

३. ऐका ऐका राजश्री ॥ ध्रु० ॥ आह्मी परात्पर पर जोशी ॥ सांगों आलों संत जभेसीं ॥ माझे वचन ऐकारे मानसीं ॥ दृढ भावेंशी परिस्वार्ते ॥ १ ॥ प्रजा सन्मुख पटवाडी ॥ शेळ्ये महाजन चौधरी ॥ बरी नगरी वसविली ॥ २ ॥ या या पंढरींत जोशी आले ॥ होरा सांगोनियां गेले ॥ माझे नाही कोणी ऐकिलें ॥ दगे पावले थोर थोर ॥ ३ ॥ सत्य मानीं माझिया बोला ॥ येथून तुझा शनैश्चर संपला ॥ जन्म गुरू पालटला ॥ संग घडला साधूचा ॥ ४ ॥ एका बायकोची संगत घडली ॥ त्यानें तुझी महंती बुडाली ॥ शिळी भाकर सरोनि गेली ॥ गांठ पडली दरिद्राची ॥ ५ ॥ तिचा संग सांडीरे दादा ॥ बरवा चालेल तुझा धंदा ॥ साच मानी माझिया शब्दा ॥ जेणें सर्वदा सुखी होशी ॥ ६ ॥ विवेक उडदाचा मेळ मिळावावा ॥ संदेह तेलाचा घट भरावा ॥ हृदय तांनव्याचा पाऊड घावा ॥ ओंवाळुना मज जोशासी ॥ ७ ॥ जोशी सांगो जातो होरा ॥ भोळ्या भाविकां लहान थोरा ॥ एका जनार्दनीं दडधरा जोशी परत गेलिया वरी ॥ ८ ॥

४. अगा ये परम शुभ ऐक ॥ लाभविसतो ऐक ॥ नांदतें धर्माचें
 घर ॥ सद्विवेकाचें विवर ॥ विवरांत विश्रांती घोर ॥ अपार सुखतें ॥ १ ॥
 ऐसा नरदेह परम सुखाचा ॥ घे मज पिंगळ्याची बाचा ॥ मी संदेह
 सांगेन साचा ॥ ऐका गा राजकुमरहो ॥ २ ॥ दुगदुगदुम ॥ शंभु महादेवा ॥
 काशी विश्वनाथा ॥ पंढरीच्या विठोबा ॥ कानक्या खंडेराया ॥ दिगंबर
 दत्तात्रेया ॥ इतुकें बोलतां ठाया ॥ परी ते एकची यती ॥ ३ ॥ कडबड
 सडबड ॥ नवनाथ ॥ सोरटी सोमनाथ ॥ श्री हिंगळजा भगवती ॥
 विणापुस्तकधारिणी ॥ ये मूळ पीठीची ॥ जिचेनि वस्तु महिमा
 साची ॥ आदी अंत भरले स्वतंत्र ॥ ह्मणोनी कारण बाचेसि ॥ अत्यंत
 बोलत आहे ॥ ४ ॥ नमो परम पुरुष ॥ जो भास ना अभास ॥ जो
 स्वयं प्रकाश ॥ अखिल मूर्ती ॥ ५ ॥ जो वर्ण व्यक्ति हीन ॥ दद्यादृश्य
 वरुण जाण ॥ जो आविर्भावेचें आवरण ॥ अनावि सिद्ध ॥ ६ ॥ धन्य
 धन्य तो सहुरु ॥ जो साक्षात् परब्रह्म अवतारु ॥ नाम स्मरणें जगदु-
 द्धारु ॥ करी सदां ॥ ७ ॥ आतां समस्तां नमीत स्वानंदें ॥ वेहीं स्फुरलें
 स्वाम सुख छंदें ॥ दुळतां आपुलेनी आनंदें ॥ सहर्जीं सहज ॥ ८ ॥
 आधीं एकाम करुनीं मन ॥ सांडी बद्ध मुक्तिचा अनुमान ॥ वृत्ती सदां
 समाधान ॥ स्वरूपीं असावी ॥ ९ ॥ हजार गोष्टींची येपरी ॥ मज सरो-
 याचा विश्वास धरी ॥ अंतीं बोलणें वचन वरी ॥ गोड लागे ॥ १० ॥
 ऐक खटपट ॥ ऐक तळमळ ॥ ऐक वळवळ ॥ ऐक कळकळ ॥ परी तो
 अवघाची कोल्हाळ ॥ करिताती ॥ ११ ॥ तेसा नोहे मी पिंगळा ॥ शब्दा-
 सहित बोध सकळा ॥ ऐका अनेकीं नोहें वेगळा ॥ शोधोनी पाहे ॥ १२ ॥
 विसे बावळाची कडसैणी ॥ ऐका सूत्रें बोविले मणीं ॥ जैसें गंगेचें पाणी
 निर्मळ पाहे सर्वदां ॥ १३ ॥ ऐक तृप्ति व्हावया ॥ आणीक घास घ्यावा ॥ तरी
 ते आन ठाया ॥ गेले न ह्मण ॥ १४ ॥ तरी त्याचे मुखें अर्थ कांहीं ॥
 ज्ञायासि सांगतां भरला नाही ॥ विवेक संजुनी ठाई ॥ ऐका गा राजेनु
 ॥ १५ ॥ नांव काय रायाचें ॥ मेख कीं कृपम कीं मिथुन ॥ कीं कर्क कीं

सिंह कीं कन्या कीं तूळ कीं वृश्चिक कीं घन कीं मकर कीं कुंभ कीं
 मीन ॥ ऐका गा राज कुमार हो ॥ १६ ॥ येथो मेख तो कैसा ॥ हुरळक-
 हुसयेथील तैसा ॥ बुद्धि मंद विवेक लेशा ॥ दैन्यवाणा सदाचा ॥ १७ ॥
 आतां वृषभ बोलावा ॥ प्रकृति बुद्धि आढासवा हानी लाभ नोहे ठावा ॥ या
 गर्वरासी ॥ १८ ॥ माया ईश्वर मिळोनी ॥ जैसे सुखावती वीणही ॥ तरंग
 तेच पाणी ॥ ज्ञान प्राप्ति मिथुन जाणावा ॥ १९ ॥ अहं बुद्धीचे सर्वक ॥
 तेचि वोळखावा कर्क ॥ देहामिमानीं गर्क ॥ कुवृत्ती सदाचा ॥ २० ॥
 मदगज वनांतरीं ॥ धूर्त सिंहांचिये परी ॥ मोहें माहिमा विस्तरी ॥ ऐसी
 कन्या जाणावी ॥ २१ ॥ बुद्धी सत्वाची साम्यता ॥ प्रपंच परमार्थ
 ऐक्यता ॥ स्थूल धारी देखता ॥ तो सत्वाचा वोतिला ॥ २२ ॥ जो कुर्वा-
 ळील कृपा करी ॥ विषय शक्ति नांगी मारी ॥ फणका लागतां दुःख
 करी ॥ तो मळीन वृश्चिक जाणावा ॥ २३ ॥ शब्द कैसा तीक्ष्ण ॥
 हृदयीं जैसा लागे बाण ॥ मोडी भलत्याचें समाधान ॥ तोची धन वोळ-
 खावा ॥ २४ ॥ एक होटीं एक पोटीं ॥ सदा भोंवयासी घाली गांठी ॥
 मळीण देखे सकळ सृष्टी ॥ तो मकर जाणावा ॥ २५ ॥ नुचंबळे पूर्ण
 कुंभ ॥ जो आत्म साक्षात्कार स्वयंभ ॥ तो प्रत्यक्ष जाणावा थोंब ॥ ऐसी
 वृत्ती जाणावी ॥ २६ ॥ सदा चंचळ चपळ स्थिति ॥ दृष्टी झेंपावे ती
 चितृत्ती ॥ ऐसी मीनाची गती ॥ आपुलेनी वर्ते ॥ २७ ॥ एवं स्थिती मति
 द्रव्ये ॥ प्रेमळें मनीं वोळखोनी घ्यावें ॥ ऐके सत्य वृत्ती भावें ॥ नांव
 काय रायाचें ॥ २८ ॥ तुझीया बाळा देखों न शके काल ॥ भुरळ
 डोळ्याचा अंधळा ॥ झडपोनी जातो त्याला भिऊं नको बरीं येऊं देऊं
 नको ॥ मन मुष्टी मार्जी धरी मी सांगेन तैसेंच करी रे राया ॥ २९ ॥
 साबण सरकी गाईचें शेण ॥ तांबळ्या गुंजा मुष्टी येक दोन ॥ तांबें नाणें
 कालऊन ॥ तिहीं ठाईं टाकी ॥ ३० ॥ येक मती बोलून आतो ॥ जळीं
 राख स्थळीं राख आपुळा सेजार राख पाजार राख ॥ अमल्यस्तंभ पर्यंत
 रक्षरक्ष हूं फटू स्वाहा ॥ ३१ ॥ ही नंद देशीची विद्यास्वरी ॥ तुझ्या

बाळाचें विघ्न निवारी ॥ काळ कंटक दूर करी ॥ मग नांदसील स्वानंदें ॥ ३२ ॥ आतां बाळाचें नांव सांगें स्पष्ट ॥ तुझीया पोटीची आत्मनिष्ठ ॥ जेव्हां जाली उँप्रतिष्ठ जांवाई तो सुलक्षणी साळंकृत ॥ ३३ ॥ परी तो सत्व गुणाची रासी ॥ सप्रेमता लावी रुची ॥ निज वाक्यार्थ परम साची ॥ महिमा इची देवगणी ॥ ३४ ॥ देवगणीं असे ॥ प्रकृत गुणीं विषम शमा नसे ॥ राक्षस गणीं आशेवे ॥ बोलखोनी व्यावें ॥ ३५ ॥ आतां घर धन्याचें नांव काय ॥ केशव कीं माधव कीं गोविंद ॥ कीं विष्णु कीं प्रद्युम्न ॥ कीं पुरुषोत्तम ॥ कीं अधोक्ष कीं राम ॥ देहबुद्धी संगें घटवावा उतरलें नांव घरधन्याचें ॥ ३६ ॥ जरी तो ह्मणूं काळा निळा ॥ परी तो वर्णव्यक्ती वेगळा ॥ दिठीचा चुकवोनी डोळा ॥ दिसतो सोहळा घर धन्याचा ॥ ३७ ॥ नामें वित्पत्ती बोध ॥ आपणा घेतां शोध ॥ उरला तो सोहंबोध ॥ नामरूपें ॥ ३८ ॥ अगा बायको येक आहे ॥ उगीच आदळी हात पाय ॥ चोरुनी परघर जाये ॥ ती मोठी जगभ्याड होइ राया ॥ ३९ ॥ प्रसिद्ध जो अविवेक ॥ तोचि जाण तिचा लेंक ॥ सरळ वाडलासे फोंक ॥ महा ठकु ॥ ४० ॥ चउथ पंचमीचे आइतवारीं ॥ येक हाळदीचा मुटकुळा करी ॥ बोवाळुनी टाकी बाहेरी ॥ तीही सांजा ॥ ४१ ॥ येक घरचा माणूस वांकडे पायाचा ॥ पिचक्या डोळ्याचा ॥ लटक्या बोलाचा ॥ त्यास झणी पतकरसील तर ॥ ४२ ॥ बापुडा नारद पाहिला ॥ घडीमर्ज्ये गाभणा केला ॥ चंद्रासी कळंक लाविला ॥ तयाचेनी ॥ ४३ ॥ शंकराचा जाला वीर्यपात ॥ रावणाचा करविला घात ॥ विष्णु विचकुनी दांत वृंदा वृंदा बोसणतसे ॥ ४४ ॥ ब्रह्मा धांवे सरस्वती मार्गे ॥ इंद्र जाला सहस्र भर्गे ॥ भस्मासुर भस्म जाला वेर्गे ॥ वाळी विमाला राम बाणें ॥ ४५ ॥ अतितां घनवट दे कण ॥ येक तोळा दे दान ॥ दे मज नको करूं अनुमान ॥ घे मज पिंगळ्याची बाधा ॥ ४६ ॥ काय देतील कुडें ॥ रितें अवघेंचि उघडें ॥ खोटें नाटें जटे मुटे अविवेकी ॥ ४७ ॥ अतितांची आशा हरे ॥ दात्याचें तो दुणें भरे ॥ जे दिधलें तें कल्पांती न सरे ॥ ऐसैं कांहीं वेइजे ॥ ४८ ॥

आजी धन्य पावलों सभा ॥ जीवें जन्माची जाली शोभा ॥ कर जोडोनी
राहीन उभा ॥ महादारीं देवाचे ॥ ४९ ॥ एक छत्राचें राणिव ॥ मोक्ष
मोकाशीं दिला गांव जग विख्यात विश्वासी नाम ॥ नाचेन आवडी
गाउनी ॥ ५० ॥ एका जनार्दनी संताचा लढिवाळ ॥ पोटीं रिघोनी जाला
वाळ ॥ लुपा केली सर्व काळ ॥ अभय वर देउनी ॥ ५१ ॥

जावचिठी.

१. क्षेत्री कुलंवत अयोध्याधीश रामचंद्र ॥ छत्रपती अनंतब्रह्मांडनि-
वासी यांचें पत्र कीं तुह्मी जिवाजीपंताचा दावा लेहून कळविला ॥ तेथें
लिहिलें कीं मनाजी देशमुख यानें असुरसेन्य पुंडपाळेगार मेळवोन गांवें
मारतात ॥ वसाहात होउं देत नाहीं ॥ ऐसें असल्याकारणानें मेहेरबान
खपा होऊन मनाजी देशमुख याजला तलब पोहोंचण्यास शुभे
रवाना केलें तपसील ॥ कलम ॥ आत्मा विवेक प्रधान ॥ स्वानुभव सैन्या-
धिपती ॥ प्रबोध सरलष्कर ॥ इतरांचेर सनदा वेऊन ताबडतोब रवाना
केलें ॥ हे मौजे मजकुरीं पावतांच अवघे पुंडपाळेगार मारले जातील ॥
मग ब्रह्मपुरीचा मार्ग चालूं लागेल ॥ याजकरतां तुह्मी आपले कामांत ॥
हुशारी ठेऊन सरकारचे पायांजवळ जरूर यावें ॥ आपण हुजूर आल्या
वर बंदमोक्षाची सनद आपणास दिली जाईल ॥ आपण निजानंवीं
राहणें ॥ एका जनार्दना शरण ॥ बहुतकायलिहिणें जावचिठि ॥ १ ॥

२. सकलैयुक्त प्रवीण जिवाजीपंत शेकदार ॥ तुझावर बाकी निघाली
झणोन तुझास देहगांवास पाठविलें ॥ त्या वेह गांवीं राहून ॥ विषय
शेट लोभाजी नाईकवाडी यांचे बुद्धीस लागून भव समुद्र तरावयाची
भूल पडली ॥ यामुळें कामाजी महाजन व मनीराम देशमुख तुझांवर
साह्य होऊन ॥ तुमची निज स्वार्थाची खराबी केली ॥ बुधाजी पाटील
मुकदम मुफसला कीर्द होऊन झणों लागले कीं ॥ कानड सिंड

१. हे गद्य आहे. २. ह्मी गद्यच आहे. ही देहावरील रूपकें होत.

व तोंडापूर हे दोन्ही मातबर असतां भवण खरीष व कीर्तन
रवी पिकायाची होती ॥ ती ममताईनें हातीं लागुं दिली नाहीं ॥
यासी उपाय केला पाहिजे ॥ खांवदापासीं भागवतराव दिवाण ॥ तो
गीता बाईचा पुत्र ॥ राजयोगी ॥ यासी भेटायाची तजविज वैराग्य
यांचे हातें घ्यावी ॥ परम पश्चात्तापपंत आपुले स्वाधीनच आहेत ॥
त्यांज पासीं येणें ॥ ते तुह्मांस भागवतराव दिवाणजी यांजकडे
नेतील ॥ पुन्हां देह गांवास गर्भपुरास पाठविणार नाहींत ॥ त्यांनीं
लिहिलें तें तूर्त हृदयीं ठेवणें ॥ मागून यमाजीची तलेव होणार ॥ तलेव
माघारीं फिरणार नाहीं ॥ त्याजबरोबर हुजूरच्या सनदा आहेत ॥ त्यांब-
रहुकूम करणें ॥ गैर न करणें ॥ एका जनार्दनीं शरण ॥ बंदगी जाव
चिटी सही ॥ १ ॥

जंगम.

१. शुद्ध भाव भगवा चिरा ॥ मूळ तंतु शिवदोरा ॥ आत्मलिंग पूजुं
बरा ॥ ह्मणोनी आलों तुमचे दारां ॥ १ ॥ गुरु धर्म कोरात्रभिक्षा ॥
परात्पर आमुची दीक्षा रे बाबानों ॥ ध्रु० ॥ देह वंड काठीं हातीं ॥
आशा जाळुनि लाविली विभूती ॥ दया क्षमा आणि शांति ॥ ह्मणोनी
येसे रिती रे ॥ २ ॥ गुरुनामाची माळ गळां ॥ गुरु दीक्षेचा सोहळा ॥
साधुसंत जाणती कळां ॥ एका जनार्दनीं बोधिला रे ॥ गु० ॥ ३ ॥

मानभाव.

१. काम क्रोध आह्मी बांधोनीया पायीं ॥ मत्सर भेद अहंकार अव्हे-
रिला बाई ॥ १ ॥ मानभाव बाई ॥ आह्मा भिक्षा वाढा कांहीं ॥ ध्रु० ॥
आशा मनीषा तृष्णा यांची केली पायमोडी ॥ कल्पना आदि भ्रांती इचां
पाई घातली बेडी ॥ २ ॥ महादेवाच्या सात पिढी सांगुनी देऊं ॥ सोन्या

१ जप्ती. २ हा एक पंथ असून काळी वस्त्रे नेसणें ही त्यांची स्मृण होती.

रुप्याचे देव आह्मी ठेवोनिया खाऊं ॥ ३ ॥ भाव आणि भक्तीचा गडबड-
गुंडा केला ॥ एका जनार्दन राखा पार्थी मानभाव झाला ॥ ४ ॥

२, आतां मानभाव झालों भिक्षा वाढा वाई भिक्षा वाढा वाई ॥ धु०॥
मुळीचाची मानभाव वळें केलीं काळीं ॥ कोरके मागून झोळी भरली
उळटी काठीं धरली ॥ १ ॥ सोन्या रुप्याचे देव आह्मी मोडुनियां खाऊं ॥
शेंद्राचे देव आह्मी दृष्टीन या पाहूं ॥ २ ॥ एका जनार्दनीं मानभाव
झाला ॥ झोळी वरती झोळी ठेउन गडबडगुंडा केला ॥ ३ ॥

जातें.

१. माया जिवलग जातां बैसली कृष्ण ह्याणे गे आई ॥ समान तळी
तळी वर ठेवि पहा डोई ॥ दळण दळीता शिणसिल हात लावि वो
आई ॥ क्षणा माजि मीच दळीन कौतुक पाहीं ॥ १ ॥ येईगे येईगे येईगे
कान्हाई हात लावी वहिली ॥ विसाव्यानें ज्याची नुमजविशीं ती
साडली ॥ धु० ॥ ब्रह्माहमस्मि ठाकिया उकटी द्वैत तळी ॥ अधिष्ठान
खुंटा निश्चळ दोन्ही येकची बोली ॥ पहिले चारी निरसोनि निज नित्य
नित्य न्याहाळी ॥ साहा ही वैरण वैरुनी अठराही दळी ॥ २ ॥ पंच भुतें
पंच धान्यें दळियेलें जातां ॥ शशी सूर्य दोन्ही दळीले प्राणाचां सत्ता ॥
ध्येय ध्याता ध्यान दळीले धारणा धरितां ॥ पंच विषय तेही दळीले
वैराग्य आलें हाता ॥ ३ ॥ वैकुंठ कैलास दळिले गति ते एक देशी ॥
क्षीर सिंधु तोही दळिला दृश्या दृश्येसी ॥ ४ ॥ वासना मिथ्या भाजुनि
वैरियेली जातां ॥ गुणागुणातेंही दळिलें पहाते पहाता ॥ ब्रह्मा विष्णु रुद्र
दळीले बोवीचासी गातां ॥ अकार उकार दळिले मकार सहीता ॥ ५ ॥
कर्माकर्म कैसे दळिले जन्म मरणेसी ॥ मीषण तूषण दोही दळिले जीव
शिवेसी ॥ पुढें वैरण्या कांहीं न दिसे पहातां चौपासी ॥ माया तेही
जातां दळिली दळते दळणेसी ॥ वृत्ती तीही निवृत्ति पडियेली ठका ॥

समाधी स्थान दळिले देह बुद्धीसी देखा ॥ दळिते जातें तेंही दाळिले
कवतुक देखा ॥ भावें लीला खेले जनार्दन एका ॥

जातें व दळण.

०:०

१. ज्ञान अज्ञान दोन्ही दळीले ॥ विज्ञानासहित ॥ ध्रु० ॥ मी तूं पण
क्षेत्र वेरण घातलें ॥ नवग्रहांसहित ॥ १ ॥ तेहत्तीस कोटी देव
ते दळीले ॥ ब्रह्माविष्णु सहित ॥ २ ॥ दळीत दळण दळीयेलें ॥ दोन्ही
ताळियां सहित ॥ ३ ॥ एका जनार्दनीं दळीयेलें ॥ कांहीं नाहीं उरलें ॥ ४ ॥

फुलवरा.

१. पिंडांड ब्रह्मांड अंतरीं देवत भिन्नाकृति वो ॥ शोभोनी पहातां
अवघे चराचर व्यापक घन संभूती वो ॥ भेदभाव त्रिगुणाचा रज तम
सत्त्वाची आरती वो ॥ ऐसें जाणोनी केली उभवणी ॥ दैत सारुनी ॥
परी तो मनीं ॥ एक हरि अंकिला ॥ तुज म्यां फुलवरा बांधीला ॥ १ ॥
जय जगदंबे पूर्ण कदंबे जगउद्दोंधें देह तुज अर्पिला ॥ तुज म्यां फुल-
वरा बांधिला ॥ ध्रु० ॥ आई भवानी थोर जाणोनी तुज म्यां उपासिलें
वो ॥ हातीं परढी देऊन तिनें मज भिकेसी लाविलें वो ॥ खुळा पांगुळा
करुनी आपणा जवळीं बैसविले वो ॥ उदय अस्तुचे भरे ॥ फिरे गरगरे ॥
भूत वावरे मज व्यर्थ शीण वाटला ॥ २ ॥ नवस करुनी खंडोबासी
मुरळी होउनी बैसलें वो ॥ आपुले जे कां सखे सज्जन ते विवंचुनी भरीं
भरले वो ॥ वारी मागतां पोट भरेना बहु श्रम पावले वो ॥ श्रानाचीये
परी ॥ वृथा गुरगुरी ॥ जाय चाचरीं ॥ परी तो हरि ॥ नाहीं देखीला ॥ ३ ॥
माझे घरीं पाहुणा भैरव येउनी बैसला वो ॥ त्रिगुणाचा त्रिशूल घेउनी
ग्रंपंच विस्तारिला वो ॥ जोगा बलाउनी परत मरुनी भराड म्यां घातिला
वो ॥ ऐशीं वरदळें ॥ सोशिळीं बळें ॥ जाली निर्फळें ॥ सुखाचा लेश

जाहीं देखील ॥ ४ ॥ मुंजाबाची डांक घालुनी मेसाई आळविली वो ॥
 त्रिगुणाची तिवाई करुनी त्यावरी बैसविली वो ॥ धूप दीप नेवेद्य वाउनि
 पंचारती केली वो ॥ तिनें मज नाडिलें ॥ दुःख भोगिलें ॥ सुख नासलें ॥
 मग म्यां ढकलून दिलें तिला ॥ ५ ॥ ऐशीं देवते केलीं अनंतें नवस बहु
 फेडिले ॥ परी ते फलकट जाले शेवटीं गळ्या घेउनी पडिले ॥ बहु
 जाचिलें दुःख भोगिलें दिशीं व्यापिलें चौदिशीं व्यापिलें वो ॥ जालें मी
 उदास ॥ धरिली कास ॥ सोडुनी आस ॥ पंढरी पाहून जीव हर्षला
 ॥ ६ ॥ वैकुंठीचें निधान त्याचे असती जे प्रियकर वो ॥ त्याची गांठ
 पडली तेणें दिधला अभयकर वो ॥ त्याचे संगती गेले भक्तीनें देखीलें
 भीमातीर वो ॥ परास्पर सोयरा ॥ पुंडलीक धरा ॥ दिधला थारा ॥ तेणें
 मज बुढतां हात दिधला ॥ ७ ॥ डोळां घालुनी अंजन घेउनी गेले मज
 राउळीं वो ॥ विटेवरी जगदंबा एकाएकीं नयनीं देखिली वो ॥ मनोभाव
 वरदळ वृत्ती देहाची खुंटली वो ॥ एका जनार्दनीं भलें ॥ दैत हरपलें ॥
 येवय संचलें ॥ जन्म मरणाचा पट फाटला ॥ ८ ॥

जोगवा.

१. अनादि निर्गुण प्रगटली भवानी ॥ मोह महिषासुर लागुनी ॥
 त्रिविध तापाची करावया झाडणी ॥ भक्तालागीं तूं पावसी निर्वाणी ॥ १ ॥
 आईचा जोगवा जोगवा मागेन ॥ दैत सारुनी माळ मी घालीन ॥ हार्ती
 बोधाचा झेंडा मी घेईन ॥ भेवरहित घारीसी जाईन ॥ २ ॥ नवविध
 भक्तीच्या नवरात्रा ॥ करुनी पोटीं मागेन ज्ञानपुत्रा ॥ धरीन सद्भाव
 अंतरीच्या मित्रा ॥ दंभ सासुच्या सांडीन कुपात्रा ॥ ३ ॥ पूर्ण बोधाची
 घेईन परडी ॥ आशा तृष्णेच्या पाडीन दरडी ॥ मनोविकार करीन
 कुर्वडी ॥ अवभुत रसाची भरीन दुरडी ॥ ४ ॥ आतां साजणी जालें मी
 निःसंग ॥ विकल्प नवऱ्याचा सोडियला संग ॥ काम क्रोध हे झोडियले
 मांग ॥ केला मोकळा मारण सुरंग ॥ ५ ॥ ऐसा जोगवा मागुनी ठेविला ॥

जाउनी नवस महादारीं फेडिला ॥ एकपणें जनार्दन देखीयला ॥ जन्म-
मरणाचा सारा चुकविला ॥ ६ ॥

२. शुद्ध कृष्ण घालुनि मागें ॥ गुरुपूर्ण जोगवा मागे ॥ १ ॥ जोगवा वो
आनंदें ॥ जोगवा वो जोगवा जोगवा ॥ विभुता पावला मूळपिठीं ॥
निजिं निज दृष्टी वेगीं वोळखा ॥ धृ० ॥ सूरिं वोडनिया कळा ॥ वरुशनें
गळां बांधला ॥ २ ॥ निजतेज दिवि करि ॥ जोगवा संताचें घरीं ॥ ३ ॥ या
हा दिवि जि प्रकाशी जाळिलें निज झेहासि ॥ ४ ॥ दिवि प्रकाशी
प्रकाशा ॥ नकळे दिवसु निशा ॥ ५ ॥ चोऱ्यापेसीलक्ष भुताबळी ॥
खेळवी जोगव्यातळीं ॥ एका जनार्दनीं भुतां भुतांते नाचविल निजसत्ता ॥ ६ ॥

चोपदार.

१. चोपदार प्यारे ॥ हम तो चोपदार प्यारे ॥ धृ० ॥ देखो सरका-
रका दस्त ॥ क्यों रे भाई हुवा मदमस्त ॥ १ ॥ जब आइगी साहे-
बकी चीटी ॥ जाब देना खून है उलटी ॥ बात बोलने लागे बीबी ॥
चीटी लेगैरे ॥ २ ॥ एका जनार्दनका पायीं ॥ वो तो त्रैलोक्यनका साई ॥
उनकी क्या कहूं बराई ॥ वांही सबसे न्यारा ॥ ३ ॥

२. चोपदार आला चोपदार आला ॥ ध्रु० ॥ माझें चोपदाराचें राहणें ॥
आकाश स्वर्ग पाहणें ॥ चतुर्मुख ब्रह्मा चकित होऊन ॥ निराकारींची
वस्ती दिभळी विष्णूनें ॥ १ ॥ शंख चक्र गदा घेऊन ॥ महादेवीं शून्य
द्वारपाळ जाण हा कळिकाळ टाकीन छेदून ॥ सेंडीचंडी शक्ति टाकीन
भेदून ॥ चोपदार आहे मी जाण ॥ २ ॥ आह्मास नाही बाप ना माय ॥
सरी चाकरी कोठें करावी ॥ एका जनार्दनीं दड धरावी ॥ ३ ॥

येडका.

१. येडका मदन ॥ तो केवळ पंचानन ॥ धृ० ॥ थडक मारिली शं-
करा ॥ केला ब्रह्म्याचा मातेरा ॥ इंद्र चंद्रा धाक वशारा ॥ लाविला जेणें

॥ १ ॥ धडक मारिली नारदा ॥ केला रावणाचा चेंदा ॥ दुर्योधना मारिली गदा ॥ घेतिला प्राण ॥ २ ॥ भस्मासुर मुकला प्राणासी ॥ तीच गति झाली वालिसी ॥ तिसरा विश्वामित्रऋषि ॥ नाडिला ज्याणें ॥ ३ ॥ शुकदेवानें तप करुनी ॥ येडका आणिला आकळोनी ॥ एका जनार्दनाचे खरणी ॥ बांधिला जेणें ॥ ४ ॥

चेंडुफळी.

१. सहज तो चेंडु समान फळी ॥ झेलूं जाणे तो खेलिया वळी ॥ १ ॥ झेलारे भाइनो झेला ॥ सहुरुवचनें झेला ॥ धृ० ॥ अवघे गडी समान रहा ॥ येतां यावा सावध पहा ॥ २ ॥ सुटे सुटे तंब शरीराची पावें ॥ लक्ष जाणें तो माघारा नव्हे ॥ ३ ॥ गडियानें गडीयाची न धरांवी आस ॥ आपुलीया बळें घालावी कास ॥ ४ ॥ अभिमाना चढे तो बाहेरी पडे ॥ हातींचें जाय मग बडवडे ॥ ५ ॥ एका जनार्दनीं येकुची बोली ॥ भावार्थी तो वचनें झेली ॥ ६ ॥

गारुडी.

१. आदि पुरुष निर्गुण निराकारकी याद कर ॥ मेरे गुरु परवर दिगारकी याद कर ॥ जिने माया अजब बनाई उस वस्तादकी याद कर ॥ गैबी खजीना हमकुं दिया ॥ उस साहेबकी याद कर ॥ संत महंतकी याद कर ॥ गुनी गुनवंतकी याद कर ॥ श्रीभगवतकी याद कर ॥ जोग जुगतका बांधा तोडा, शम दमका संबला सिरपर छोडा ॥ ममता सोहि सुहावे तुरा ॥ गुरुगारुडी धीर पुरा ॥ नैन चीन्हके पैन्ही मुद्रा ॥ कान फाडके खाये निद्रा ॥ अनुहात धुनुक मुख बजाव ॥ नागसूर धनु गर्जे ॥ चल, चल, चल निरंजन चल जंगलके जिवडे ॥ खेलना होय सो खेल उलट दृष्टीसे खेल ॥ भाबी करुंगा फेल तेरी मुंडी काटुंगा ॥ सापसे भुले विच्छु किडे

पिरपंच कोटि पर आनकर पडे ॥ बडे बडे जनावर पाले ॥ हारे लाले
 ज़रदे उजले काले पीले ॥ भला वे भला ॥ अभिमान जिवडे झुटमुट
 बिण चुलटे नहीं ॥ कहुतो ब्रह्मांड काटने दोरे देखो मियां हाय हाय ॥
 डंख मारा वे डंख मारा ॥ सो बडे बडेसे नहीं उतारा ॥ जगद्गुरु-
 ग्यानका लगाया मोहरा ॥ जहर उतारा ॥ मीया बाजीगारी बिधा खेल ॥
 हंडीबाग बडा अलबेला ॥ हात हलावे पाय हलावे ॥ भोले भोले लोक
 भुलावे आवे हंडीबाग ॥ बाप बडा क्या बेटा बडा ॥ बेटे आगे बाप
 खडा ॥ गुरु बडा क्या चेला बडा ॥ चेले आगे गुरु खडा ॥ चेला तो
 प्रेममहेल पर चढा ॥ धनी बडा क्या चाकर बडा ॥ चाकर आगे धनी
 खडा ॥ सास बडी क्या बहु बडी ॥ बहु आगे सास खडी ॥ बिबी बडी
 क्या बांदी बडी ॥ बांदी आगे बिबी खडी ॥ निराधारकी लेकेछडी ॥ बिबी
 खसमके छातीपर चढी ॥ तैं बडा क्या मैं बडा ॥ मेरे आगे तैं खडा ॥
 तैं नहीं अमल छावही ॥ ग्यानीकुं ग्यान लगाऊं ॥ लोभेकु अंधेकु उडाऊं ॥
 फूक मारुं तो जा जा जा ॥ बोधके पहाडपर जा बे जा ॥ जाहां आना
 नहीं ताहां जा ॥ मेरे सद्गुरुदाताकु शरण जा ॥ मेरे सद्गुरुदाताकी इत्तिसी
 लकरी ॥ मूल मंतर हातमों पकरी ॥ जिदर दवरा उदर दवरी ॥ फेर
 देखी ता मेरी मेरे सात ॥ अबी करुंगा कबूतरका तमासा ॥ बिनपर
 उडता है खासा ॥ देखे तो अविद्येके खलीतेमें घुसा ॥ तो बाहेर कैसा
 आवेगा ॥ आव बे आव ॥ बाहेर आव ॥ जिसे नहीं गाव ना ठाव ॥
 जिसे नहीं रूप रेखा ना भाव ॥ ना कलु नहीं ॥ धीरे धीरे तेरे बी मंतर
 खोलूं ॥ लिंगदेहकी गांठ खोलूं ॥ एकबार ऐसा खेल खेलूं ॥ सो मैं बडे
 खेल खेलेये ॥ हातो एक एकके दो दोके तीन तीनके चार चारके पांच
 पांचके पचीस पचीसके छत्तीस छत्तीसका एक एकवीस नहो ताहा एका
 जनार्दन देख ॥ १ ॥

शंकासुरानें तप करून ॥ केलें ब्रम्हाचें आराधन ॥ तेथें वेद मूर्तिमंत
 जाण ॥ शंकासुरास नव्हतें मरण ॥ आकाशीं जळीं कांठी जाण ॥ असा
 वर दिवला होता महान परमेशीनें ॥ १ ॥ अरे रे वेद नेले चोरून शंका-

सुराचा वध करून ॥ घारी वेद आला घेऊन ॥ गरगर चक्राकार भवेंडी
 ॥ २ ॥ अधोर दैत्य मातले जाण ॥ धरा रसातळास नेऊन ॥ कर्मरूप
 घेतलें त्रिष्णूनें ॥ मेरु मंदार टाकिले घुसळून ॥ वासुकीची बराडी क-
 रून ॥ चवदा रत्नें काढिलीं कोण कोण ॥ अलंलल त्यांचीं नांवें
 भिन्न भिन्न ॥ ३ ॥ वराहरूप घेऊनी ॥ क्षिती घेतली दाढेवरी ॥ महा
 बलाढ्य वराह हरी ॥ दैत्यदानवांचा संहार करी ॥ ४ ॥ गुरुगुर धरा
 तारिली कीं यांनें ॥ हिरण्यकश्यप मातले जाण ॥ देश बोधुन त्रिविध
 तापानें ॥ त्यासी नाहीं जन्म मरण ॥ घरीं दारीं मृत्यु नाहीं ह्मणून ॥ जळीं
 काढीं पाषाणीं जाण ब्रह्माद पोटीं आला जाण ॥ भूभार हरावया कारण ॥
 स्तभीं प्रगटला नारायण ॥ अरे ! रे ! रे ! रे ! उबर टाकिलें चिरोन
 ॥ ५ ॥ पाचवा अवतार जाण ब्रह्मचारी ॥ उभा राहिला बळीच्या दारीं ॥
 दान मागे श्रीहरी श्रीहरी ॥ बळी पाताळीं घातला द्वापारीं ॥ बाण
 मारून वाम नेत्र छेदिला ॥ तरतरतरा माझा मारुडी वोर पुरा ॥ ६ ॥
 साहवा अवतार झाला परशुराम ॥ एकविस वेळा निक्षेत्री धरा जाण ॥
 केली माझ्या स्वामीनें ॥ शीर मातेचें उडवून ॥ साच केलें पितृवचन ॥
 कामधेनूसी आला घेऊन ॥ पहा पहा कीर्तीति भरलें त्रिभुवन ॥ ७ ॥
 सातवा अवतार अजनंदन ॥ त्याचा पुत्र रघुपती जाण ॥ केलें अहिलेचें
 उद्धरण ॥ उदकावरी पाषाण तारून ॥ कुंभकर्ण इंद्रजीत जाण ॥ अतत-
 तताघेतला रावणाचा प्राण ॥ ८ ॥ आठवा वसुदेवाचा नंदन ॥ त्याला
 कंसाचें बंधन ॥ सात गर्भ वधिले त्यानें ॥ महा माया आठवी जाण ॥
 यशोदेचे उबरीं घालून ॥ बंदीं उपजले आपण जाण ॥ द्वादश कळा छेदून ॥
 केलें नंदाचें मोचन ॥ गोकुळीं घालावा नेऊन ॥ तेथील माया आणिली
 उचलून ॥ अष्ट वर्षे निवांत जाण ॥ तुळी आतां सुखी राहणें ॥ कंस
 चाणूर मारीन ॥ शिशुपाळाचा घेईन प्राण ॥ मग ठेवीन धनुष्यबाण ॥
 देवकी तुझ्या गळ्याची आण ॥ आजपासून पांच वर्षांनें ॥ एकदां भेटी
 देईन जाण ॥ तोंबरी स्थिर करा मन ॥ आतां करतो तुमचें ध्यान ॥ ९ ॥
 नववा उभा विटेवरी ॥ काय वर्णाची त्याची थोरी ॥ मौनरूप धरून

हरी ॥ दोन्ही कर कटावरी ॥ दृष्टि नासाथीं ठेविली सारी ॥ भक्तजनांस
कृपा करी ॥ १० ॥ दहावा कलंकी होणार ॥ अश्वगमन करील सार ॥ चंद्र
सूर्य बुडेल आकार ॥ मग कैचा चराचर ॥ जनार्दन ह्याने कोण पाहणार ॥ ११ ॥

३. अभक्तीचा जिह्वाळा ॥ पहा किती अंगी भरला ॥ अभक्तांशी
बोलतो विंचु जैसा झोंबतो ॥ पहा ओ त त त ता ॥ बडी बडी बात
करतो ॥ दांत विचकून पाठीं लागतो ॥ आल्या गेल्याशीं उत्तर करितो ॥
पालथा घालून तुला तुडवितो ॥ १ ॥ अब ब ब बा कर्म तुमैं ओढवलें ॥
विषयसुखांत लंपट झालें ॥ आरशांत तोंड पाहिलें ॥ धरधरकी आला
रगडा ॥ तोंडावर मारतो घुसडा ॥ गती मागतां बांत खाय करकरां ॥
आंगीं नाही भक्तीचा वारा ॥ २ ॥ अच च च चा धरवे धर पहा हुन्नर ॥
कशी उड्या मारती ॥ हो हो हो चिप् बैठवे चिप् बैठ ॥ वादिकुवादी
छातीपर बैठ दुस्मानकूं रगडा ॥ फुक मारतो चल चल चल चला त्याचें
तोंड झालें काळें ॥ गती गारुडी अवधान बोले ॥ ३ ॥ शेंडी चरून
वांकवितो करकरा ॥ हा पंच भूतांचा मारा ॥ सोडी तो अवधान ॥ दांत
विचकून चढतो फार ॥ या रे या रे ॥ विषय खेळ हा फार दाड कीं रे ॥
त्याणें विश्वाभिन्नाची मोडली खोडकी रे ॥ तुमची आमची कोण गती ॥
विश्वाभिन्न रंभेच्या मार्गे ॥ कुत्रा होऊन लागलासे हलु लु लु ॥ अशा मोठ
मोठ्यांच्या गती ॥ किमर्थ तुझा पाद किती ॥ एकनाथ ह्याने जन भुलले ॥
नर्कवासी प्रवेशले ॥ गारुडीयाचा खेळ केला ॥ एकाएकीं सामावला ॥ ४ ॥

४. बाजे घर ख्याले घर ख्याले ॥ नजर कसे साबाप ॥ १ ॥ भाव
भगतसे खेल हमारा ॥ तुम देखो सावकाश ॥ २ ॥ मिठा खेल मिठा
खेल लगाहे निरधार ॥ मिठा छोडकर पकरा संसार ॥ ३ ॥ एका जना-
दर्दका बंदा ॥ हातमो काला साप बांधा ॥ ४ ॥

५. चारो देखोरे देखो गयबी गारुडी आया ॥ ६० ॥ पहिला पहिला
कलु नही देखे निराकार निजरूपा ॥ अलख हाथमो पलख बतावे ॥ माया
सगुन रूपा ॥ १ ॥ चलचलचलचल रीरीरीगानागागा ॥ बाबाबाबा ॥ २ ॥
सात सैली उपर विवेक समला ॥ शम दम छोडा ॥ ग्यान ध्यान सो

बांधा रुमाल समला सबही जोडा ॥ ३ ॥ अनुभव नगर उपर गाजे
विद्यावेद पुराना ॥ सोहं शब्दका बाज्या बाजे नागसुर सनाना ॥ ४ ॥
पेक दो ती मिलाके पांच पंचीसका बाणा ॥ बत्तीस मिलाके तेहतीस
होके उसका खाना ॥ ५ ॥ क्षणका हुन्नेर क्षण मोही लाया ॥ क्षणमोक्षण
जोडे ॥ ऐसा हुन्नेर कहे जनार्दन एकनाथकु थाडे ॥ ६ ॥

६. आरधीच गारुडी आरधीच गारुडी ॥ सात समुद्र खाया हे ॥ दो
दो दो वं दोल वाजत हे ॥ धीर धारकर धीर धारकर धीर मार लिया हे ॥
आला ला ला बा बा बोले वेगें ॥ लेवेगे लेवेगे चीढी मेरा कोहीद सक
हे कहूं ॥ सवाल उसका दमडी कांच नेले लाया ॥ दर दरयाने दोल
दिया ॥ एका जनार्दनी धन धन गारुडी तेरे माते पीतेकी बढाई ॥ १ ॥

गारुडलेखन.

१. सद्गुरु विघ्नहर ॥ ब्रह्मालंबोदर ॥ भावें केला प्रणिपात ॥ भक्ति
सरस्वती चैतन्य शक्ति ॥ तिचा मी जालों अंकीतु ॥ संत सज्जन जनि
जनार्दन ॥ त्यासि अवधान मागतु ॥ गारुडाची गती गाईन तुझ्याप्रति
परिसा सादरें वृत्तातु ॥ १ ॥ अहं गावगुंड वादक खरा ॥ परदोष रोध
दुसरा ॥ संतसभेपासी गर्जत आले ॥ आमुचा निशाडा करा बोधातें
केसोनि वादक कैसा ॥ क्रोधें कापे थरथरां ॥ हा जीव हत्यारा येथें कां
आला दांत खाय करकरा ॥ २ ॥ पंचभूतांसाजी अहंगावगुंड ॥ ब्रिदे
वाहे वितंड ॥ देहबलें कैसा सचळ जाला ॥ आकळिलें ब्रह्मांड ॥ जो जो
भेटे त्यासि पंचभूतें लाविं जितिले वादि उदंड ॥ तयावरी बोध विदा
उचलिला ठेचिन तयाचें तोंड ॥ ३ ॥

गोंधळ.

१. रंगीं नाचे क्षेत्रपाल ॥ आग्या चैतन्य वेताळ ॥ ब्रह्मानेंदाचा
गोंधळ ॥ सुख सुकाल मातविला ॥ १ ॥ सिद्धा जागें रे जाग जोगी ॥ सिद्धा

जागरे जाग जोगी ॥ धृ० ॥ अनुहाताचीं डंगरी ॥ बोध त्रिशुल घेउन
करी ॥ नाचे चैतन्य चांचरी ॥ सुख साकरी भैरव ॥ २ ॥ चित्त चैतन्य
बोगीनी ॥ मोहो महिषासुरमर्दनी ॥ एका जनार्दनाचें चरणीं ॥ भव
भवानी नाचती ॥ ३ ॥

२. अष्टधातुचें देवालय रचिलें वो ॥ दिव्य तगट नवविध रत्नें जड-
विलें वो ॥ चित्र विचित्र सुचित्र शोभा ते आणिली वो ॥ रंगमंडप पीठीं
तुजलागीं स्थापिल्लें वो ॥ १ ॥ पंढरपूर निवासिनी तुझा गोंधळ मांडिला
वो ॥ सारुनी काम क्रोधा वैराग्य दिवटा घेतिला वो ॥ धृ० ॥ हरीजन
सर्व मिळोनी आनंदें नाचाती वो ॥ भावें पूजन अर्चन सज्जाचें करती
वो ॥ धूप दीप नैवेद्य चतुर्विध अर्पिती वो ॥ समर्पोनी पूजा विठ्ठल नामें
गर्जती वो ॥ २ ॥ भीमे माझारी गोंधळ मांडिला वो ॥ पुडलीक दिवटा
मध्यभागीं स्थापिला वो ॥ जेणें पाहिलें पंढरपूर न रुवे आणिक क्षेत्र
त्याला वो ॥ एका जनार्दनीं ऐसा ठावो स्थिर धरियेला वो ॥ ३ ॥

३. घरोघरीं चोरि करितो हृषीकेशी ॥ गान्हाणें सांगती येउनी यशो-
वैसी ॥ १ ॥ भली केली गोविंदा भली केली गोविंदा ॥ निजभक्ता लागीं
दाविशी लीला ॥ २ ॥ कवाड उघडोनी शिंके वो तोडिलें ॥ दही दुध
भक्षुनी ताक उलंडीलें ॥ ३ ॥ अंतर बाहेर मज व्यापिलें माया ॥ एका
जनार्दनीं झणे न सोडी काया ॥ ४ ॥

४. सुंदरे चिद्धने माझे रंगा येई वो माते ॥ वाजविली डांक सखर
पावे दीननाथे ॥ १ ॥ भरिला हृदयीं चौक भोग आनंद घातला ॥ सोहं
सुमन माळा घट पूर्णस्वें भरिला वो ॥ २ ॥ अहं धूप जाळोनी भावें
केली धूपारती वो ॥ लाउनी त्रिगुण वाती केली चिन्मय आरती वो ॥ ३ ॥
छेदुनी भेदवचन पद्मस एकाक्षें वो ॥ पूर्णपात्र भरून केलें आत्मनिवेदन
वो ॥ ४ ॥ नाचती वैष्णव रंगीं करती जयजयकार वो ॥ भावाचें दर्शन
गळां तुलसीचे हार वो ॥ ५ ॥ ऐसें स्तवन करितां अंबा आलीसे रंगणीं
वो ॥ कायावाचा मनें शरण एका जनार्दनीं वो ॥ ६ ॥

५. माझे कुळींची कुळस्वामिनी ॥ विठाई जगत्रय जननी ॥ येई वो

पंढरपुर वासिनी ॥ ठेविले दोनी कर जघनीं उभी सखी साजणी ॥ १ ॥
 येई पुंडलीक वरदायिनी ॥ विश्व जननी रंगा येईवो ॥ धृ० ॥ मध्ये
 सिंहासन घातलें ॥ प्रमाण चौक हे साधिले ॥ ज्ञान कळस वर ठेविले
 पूर्ण भरियलें धूप दीपिले सुवासें करुनी ॥ २ ॥ सभा मंडप शोभला
 वरी चांदवा दिधला ॥ उदो उदो शब्द गाजला ॥ रंग माजला वेद
 बोलीला मूळची ध्वनी ॥ ३ ॥ शुक सनकादिक गोंधळी ॥ जीव शीव
 घेउनी संबळी ॥ गाती हरीची नामावळी मातले बळी ॥ प्रेम कळोळी ॥
 सुखाचें सदनीं ॥ ४ ॥ ऐसा गोंधळ घातिला ॥ भला परमार्थ लुटीला ॥
 एका जनार्दनीं भला ऐक्य सार्धिला ॥ ठाव आपुला लाभ त्रिभुवनीं ॥ ५ ॥

६. निर्गुण निर्विकार मूळमाथा आधार वो ॥ अलक्ष लक्षाकार चिदा-
 नंद अपरंपार वो ॥ महा तेजाकार महाकारण आकार वो अंबशशी कैवारें
 नाम संसाराचे तारुं ॥ १ ॥ उदो बोला उदो बोला वैष्णवी माउलीचा
 वो ॥ धृ ॥ शिववर लाघला असुर शंकासुर मातला ॥ चतुरानन गांजिला
 वेद चारी घेउनी गेला वो ॥ सुरपति असिला तो तुजला शरण आला
 वो ॥ तो त्वां सिद्धि नेला मीन रूपीं वध केला वो ॥ २ ॥ सुरासुरांचे
 काळीं अवनी अहंकारें वाटली वो ॥ शेषे पृथ्वी धरली तंव ती पाताळीं
 घालिली वो ॥ ऐसें त्वां देखतां अंबे तुजला करुणा आली वो ॥ तें
 त्वां कच्छ रूपें पृथ्वी पृथीवर धरिली वो ॥ ३ ॥ असुर कुळीं मागुती
 मिळोनी केला अवनी मार वो ॥ शेष कूर्म भामले जाणोनी घेसी तूं
 अवतार वो ॥ अभिनव लीला तुझी केला दुष्टांचा संहार वो ॥ तें त्वां
 सूकर रूप दाढा लाउनी दिधला भीर वो ॥ ४ ॥ असुर कुळीं जन्मला
 मक्त प्रह्लाद बोविला वो ॥ छंद तुझा लाबला जाणोनी पितयानें
 गांजिला वो ॥ नामीं निर्भय झाला तें त्वां स्तंभीं उन्नव केला वो ॥ देख
 जानूवरी हिरण्याकशिपु विदारिला वो ॥ ५ ॥ भेदोनी सुरनर फळीं असुर
 मर्मी जाला बळी वो ॥ सुरपति शरण आला झणे राखी महीतळी वो ॥ तें
 त्वां वामन रूपें पृथ्वी तीन पदे व्यापिली वो ॥ त्रिविक्रमाच्या मिथें बळी
 बडपी पाताळीं वो ॥ ६ ॥ भगु ऋषींचे कुळीं माते रेणुकेचे उदरीं वो ॥ अव-

तार घेतला परशुराम तूं सुंदरीवो ॥ सहस्रार्जुन मारिला त्यां मातेच्या कै-
 वारीं वो पृथ्वी एकवीस वेळां फिरुनी निःक्षत्रय संहारिली वो ॥ ७ ॥ पहातां
 परात्पर पूर्ण रामाई अवतार वो ॥ वनवासाच्या भिषे केला दुष्टांचा संहार
 वो ॥ भानुकुळीं नांदसी नाम संसाराचें तारूं वो ॥ बोधोनी दशकंठ
 राज्यीं स्थापिला किंकरू वो ॥ ८ ॥ नंद येशोदे धरीं गोंधळ गोकुळा माझारीं
 वो ॥ अवतार घेतिला खेळे कान्हाई सुंदरी वो ॥ बाळपणीं मारिला कंसा-
 सुर मामा वैरी वो ॥ पांडवा करुनी पुढें भार पृथ्वीचा उतरी वो ॥ ९ ॥
 बोधोनी सकळ लोकां बोधनें त्रिविधताप वो ॥ बौद्ध रूपें नांदसी बोलेविना
 बोलणें एक वो ॥ साधक बाधक जेथें एकपणेंची अनेक वो ॥ बोद्धे
 अवतार तुझ्या बोधाविण बोधविशी वो ॥ १० ॥ नाम कलंकी माता वेदा
 दावी साक्षेपता वो ॥ भिन्नपणें भावितां भिन्नाभिन्न चढे हाना वो ॥ ठ्या-
 पक जे भाविती मज माजीची तत्त्वता वो ॥ कुटिलपणें खेळसी भुली
 बालुनी सकळिकां वो ॥ ११ ॥ एकचि माउली दहा अवतार खेळली वो ॥
 पहातां गुरुवचनीं मज माजीच बिंबली वो ॥ हरुनि त्रिविधताप साधुज-
 नासा उद्धरी वो ॥ एका जनार्दनीं सहजीं सहजें पेक्या आली वो ॥ १२ ॥

७. श्रीजगदंबे भक्त पालके महिषासुरमथने ॥ त्रिपुरसुंदरी जगद्वयके
 उठ कल्मषदहने ॥ १० ॥ कमलासन भव रमेसी मधवा अष्टो विक्-
 पाल ॥ अर्धवसु अर्यमा मरुद्गण अश्विनीचें बाळ ॥ सहपरिवारे येती नि-
 र्जर साधुनिया वेळ ॥ गौतम विश्वामित्र पराशर वशिष्ठ भृगु कपिल ॥
 देवस्तुतीनें स्तवन करिती बहुत मंजुळ ॥ गंधर्वादिक सिद्ध चारण गाती
 धरुनी ताल ॥ चाल ॥ अष्ट सिद्धि बुद्धि रिद्धि अद्रिकुमरा ॥ पतिव्रता
 साखी अहिल्यादि तारा ॥ पाजळुनी आरत्या तिष्ठति तंव द्वारा ॥ मंजुळ
 गीत गाती किती एक मधुरा ॥ चाल ॥ अरुणोदय जाला अंबिके ललि-
 तांबुजवदने ॥ त्रिपुरसुंदरी ० ॥ १ ॥ श्रीजगदंबे ० ॥ सायंकाळीं वृक्षीं दि-
 जगण होते ते उठले ॥ कमळीं षट्पद निर्दीं गुंतले तेही मुक्त जाले ॥
 यात्रिकजन पंथानें सिद्धता करुनी चालीले ॥ अग्नीहोत्री देती आहुती
 कर्मां जे आगळे ॥ सौर उपासिती सूर्या वेष्णव विष्णूतें स्मरलें ॥ शैव

त्या इंगळाची ॥ २ ॥ ह्या विंचवाला उतारा ॥ तमोगुण मागें सारा ॥ सत्व-
गुण लावा आंगारा ॥ विंचू इंगळी उतारे झरझरा ॥ विंचू ॥ ३ ॥ सत्य
उतारा देऊन ॥ अवघा सारिला तमोगुण ॥ किंचित् राहिली फुणफुण ॥
शांत केली जनार्दन ॥ ४ ॥

भूत.

१. जबर भूत मोठें ग वाई ॥ घाली झडपण करूं गत काई ॥ १ ॥
भूत ० ॥ धू ० ॥ सूप घाटूचे केले देवकधी ॥ या भूतानें धरिली केशी ॥
भूत मो ० ॥ २ ॥ लिंबू नारळ कोंबडा उतारा ॥ त्या भूतानें धरिला
थारा ॥ भूत मो ० ॥ ३ ॥ भूत लागलें नारदाला ॥ साठ पोरें झाली
खाला ॥ भूत ० ॥ ४ ॥ भूत लागलें ध्रुववाळाला ॥ उभा अरण्यांत
ठेला ॥ भूत मो ० ॥ ५ ॥ एका जनार्दनी भूत ॥ सर्व ठायीं सदोदित ॥
भूत जबर मे ० ॥ ६ ॥

भोळी.

१. भोळी ग मी भोळी ॥ घेऊं जाणें परंतु देऊं न जाणें ॥ धू ० ॥
शिंपीभर लोणी गाढगेंभर पाणी ॥ दिवाळी दसरा दादुला न्हाणी ॥ १ ॥
गाढगेंभर लोणी सहा हांडे पाणी ॥ शनवारी बुधवारी आपण न्हाणी
॥ २ ॥ मला जेवाया पुर्णाची पोळी ॥ नवा खणाची एकची चोळी ॥ ३ ॥
आठा दिवसा बाजारा जातें ॥ पक्षास केळीं मोजुन खाते ॥ ४ ॥ दा-
दुल्यापासीं निजुं मी जाणें ॥ हळू हळू पोरें काढूं मी जाणें ॥ ५ ॥ मला
जेवाया साखर पुरी ॥ दादल्या वाढीली आंबिल पुरी ॥ ६ ॥ एका जनार्दनी
भावची भोळा ॥ कृष्णचरणीं लागला डोळा ॥ ७ ॥

किला.

१. धुम धुम धार उडविला ॥ राजा पुसे प्रघाला ॥ कारे कशाचा आ-
वाज झाला ॥ वेढा फौजेचा पडला ॥ कसा वांचेन जीविवाला ॥ १ ॥
फौजेचा आकार पाहिला ॥ तोफा जडल्या त्या किल्याला ॥ रथतेंत फितुर
झाले ॥ माझे संगतींत मिळाले ॥ मुजूमदारानें फितुरच केले ॥ आतां
आश्रय कोण जाणे ॥ २ ॥ कोण वांचविल माझ्या प्राणाला ॥ प्रधान
विस्मीत होऊन पडला ॥ मानकराजा पाहिला अबोला ॥ विश्वासाचा
हुजव्या मेला ॥ कोण सामील त्या किल्याला ॥ ३ ॥ किल्याचा पहिला
पाया पडला ॥ खबर नाही पायवडाला ॥ तोफेचा छोरे स्वार गेला ॥
निदान आश्चा नाही किल्याला ॥ तोंडचा दरवाजा पडला ॥ धक्का ला-
गला गांड वेशीला ॥ त्यानें मार्ग मोडला ॥ अंतकाळ आला राज्याला
॥ ४ ॥ तोफा लावून चारी कोर्नी ॥ चारी बुरुज गेले पडुनी ॥ धगधगीत
राजाचें मन ॥ मग कशास्त व्हावें हैराण ॥ यम चोपदार नेईल बांधून
॥ ५ ॥ शस्त्र आंगाला लावून तसभूमीवर घालवून ॥ तस अर्गळा मुखी
घालून ॥ सुळीं दिला राजा जाण ॥ केलें कर्म झाडा देऊन ॥ गेले तसेंच
उसणें देणें ॥ राज्यांतीं नरक जाण ॥ येसें बोलती विप्रजन ॥ शेवटीं
राजा गेला निर्गुण ॥ सावध झणें जनार्दन शोंका झाला ॥ ६ ॥

बैल.

१ अरुता येरे बैला ॥ कारे वेळ्या सैला ॥ १ ॥ काय बोले वेडी ॥
कोण उपडितो पेंढी ॥ २ ॥ पेंढी उपटणार तूंचि जाला ॥ पुरता विचार
कहनी बोला ॥ ३ ॥ काय बोलतें पशु भांड ॥ देवदारीं काय पुजिती
आंड ॥ ४ ॥ काय घेता बेकुव डोर गा ॥ हा मोठा शहाणा पोरगा
॥ ५ ॥ असें डोर नसावें घरीं ॥ आह्मां वांचून तूं भिकारी ॥ ६ ॥ सभा-
गवासी काय करावयाचे बैल ॥ यात्रेला कशानें जाईल ॥ ७ ॥ आह्मी

माझण अनुष्ठानी ॥ नित्य गांजा सुरा पानी ॥ ८ ॥ आह्मी नित्य करितों
 खान ॥ वरवर धुतों अंतरीं बक ध्यान ॥ ९ ॥ तरी अधिक आमुचा म-
 हिमा ॥ शेण सारवाचया नाहीं तुझा ॥ १० ॥ उगा राहे नाहीं तरी
 हाणीन रागें ॥ माझीं तिखट आहेत शिमें ॥ ११ ॥ उठोनी बोहें
 तुजवर घालीन ॥ बोल रानांत नेऊन पाडीन ॥ १२ ॥ बेल तरी कव-
 णाचा ॥ पार्वती शंकराचा ॥ १३ ॥ एकाजनार्दनीं भलें ॥ तेणें आपुलें
 स्वहित केलें ॥ १४ ॥

कुत्र.

१. घेरे कुचू ये ॥ आह्मां विटाल करूं नको ॥ आपली भाकर घे ॥
 घेरे धन्या वे ॥ विटाल राहिला तुज खालीं ॥ आवरून आपला घे ॥
 आतां हें कुत्रें मातलें ॥ मीच ह्मणुनी गुंतलें ॥ फार कूस मोठी केली ॥
 जीवा तुझी खोटी झाली ॥ उपाशीं मरतों पाहीं बरें ॥ अमृताचें सारें ॥
 घर एक सकाळ काय खासी ॥ तूच मुदल कोठें राहसी ॥ एवढें ज्ञान
 झालें कोठें ॥ सद्गुरूचें देणें मोठें ॥ सद्गुरु तुला आहे कारे ॥ सवा घटीं
 तोच कीरे ॥ आह्मी तर ह्मणतो कुत्रा तुला ॥ अविद्येनें धत्तोरा दिला ॥
 आह्मणाशीं अविद्या ह्मणशी ॥ देहे ब्राह्मण कैसा होशी ॥ श्रेष्ठ जन्म वेद
 बोलती ॥ येवढे भले तरी कां मरती ॥ हरिभक्त अमर होती ॥ तें कळे
 कैसें ॥ आपण व्हावें तैसें ॥ होईनासी कारे ॥ जात गोत पाहि
 नाशी कीरे ॥ हें तुला ज्ञान कशानें झालें ॥ एका जनार्दनगुरुकृपे
 कळों आलें ॥ १ ॥

कानफाट्या.

१. आलख ज्यागे गोरख ज्यागे जी ॥ दुवा लेना अंबर होना जी जी
 ॥ धृ० ॥ कानोमें कुंडल गले बिच सरिलीजी ॥ तीन त्रिगुनकी सैलीपेनी
 जी जी ॥ १ ॥ रमता हे जोगी झुलता हे बाबा ॥ रमता हे जोगी झु

लता जी जी ॥ २ ॥ अनुहात सिंगी डमरू बजावे जी ॥ अवल मुद्रामो
सोता जी जी ॥ ३ ॥ प्रेमकी भीछा घर घर मागे जी ॥ खेंचरी मुद्रामो
रमता जी जी ॥ ४ ॥ एका जनार्दन दरसनका भुकाजी ॥ कब हो ये
जोगी मिलता जी जी ॥ ५ ॥

कावड.

१. घ्यारे रामनामाची कावड भाई ॥ शिव हरहर वदा भाई ॥ १ ॥ अकार
उकार मकार तिचा पाया ॥ उभारिलें त्रिगुण तनयां ॥ २ ॥ हरिहर
कावड घेतां खांदी ॥ तुटे जन्ममरणव्याधि ॥ ३ ॥ घेउनी कावडी
नाचे एका ॥ एका जनार्दनी आवडी देखा ॥ ४ ॥

२. शिव नामाची कावड खांदी ॥ आक्षीं घेतली समता बुद्धि ॥ १ ॥
हर हर हर वोळंगा रे भाई ॥ आशा मनशा तृष्णा सांडुनी पाहीं ॥ २ ॥
मागे बहुतीं घेतली खांदी ॥ ते उतरले पैल पार भवनवी ॥ ३ ॥ ज्ञान-
देवें कावड घेतां ॥ सुख समाधान वाटे चित्तां ॥ ४ ॥ निवृत्ति सोपान
खांगदेव भारी ॥ कावडीचे अधिकारी ॥ ५ ॥ एका जनार्दनी त्याचा
वास ॥ कावड घेतां बहु उत्साह ॥ ६ ॥

३. जनार्दनें कृपा केली ॥ माझे खांदी कावड दिली ॥ १ ॥ सांगि-
तला सोपा मंत्र ॥ वाचें वदा हरिहर ॥ २ ॥ बहुत साधनें न करितां ॥
अनायासें आलें हातां ॥ ३ ॥ पूर्ण कृपें जनार्दन ॥ एका जनार्दनी
निजखूण ॥ ४ ॥

कापडी.

१. बाबा हामे कापडीहो आये उत्तर देसते ॥ ब्रह्मगिरी गमन प्रणव
शिखरीहो ॥ १ ॥ मनसा ममता त्यागी ॥ वासना वास सवहीये हो
एकाकी एकले संग छांडीहो ॥ निसंग छांडीहो ॥ संग छांडीयेहो ॥ २ ॥

मानस सरोवर त्रिवेणी पार्याये हो ॥ एका जनार्दन चरण तीर्थी न्हाई-
ये हो ॥ तीर्थी न्हाईये हो ॥ ३ ॥

२. नेत्रीं अंध हातिं ज्ञानाची काठी ॥ दुजेपणें दृश्य आह्यां न दिसे
सृष्टी ॥ १ ॥ तुझा धर्म जागो प्रपंच भीक भंगो ॥ क्रिया कर्म धर्म
आह्यां आंगीं न लागो ॥ धृ० ॥ अत्यंत आंधळें मी गालें ॥ दृश्य न दिसे
मार्गे पुढें ॥ धर्मीं दाते तुझी रोकडे ॥ दान चाडे मी जालों ॥ २ ॥
हरिचा धर्म जागो नरहरिचा धर्म जागो ॥ अनंत धर्म जागो ॥ अच्युत
धर्म जागो ॥ हा सदा धर्म जागो ॥ नित्य निज लागो ॥ धृ० ॥ निर्जीं
निज लागावया आह्यां भीक मार्गो ॥ ३ ॥ रिद्धि सिद्धि दान देणें देतां
घेतां लाजिरवारें ॥ तुज देवा देतां अल्पपणें ॥ मज घेता निंघ जिणें ॥
देवा अक्षराचें नाणें ॥ दारोदार नाहीं जाणें ॥ ४ ॥ धर्म जागो दीन
वचन ॥ ऐकुनि कळवळलें मन ॥ चित्त दिधलें चैतन्यघन ॥ एका
जनार्दन दाता ॥ ५ ॥

३. दिवसा देखति एका राति रातांधळें ॥ देहाचें आंधळें मजचि
लागले कायसे ॥ १ ॥ देहाचे आंधळे देहाचे आंधळे देहाचे आंधळे
जाले माझे डोळे ॥ धृ० ॥ जगा जें जें दिसें तें तें आह्यां न दिसे ॥
देहाचें आंधळें मजचि लागलें कैसे ॥ २ ॥ देहाचे देखणेंपण गेलें हार-
पुनी ॥ एका जनार्दनीं आंधळा केला जनीं ॥ ३ ॥

४. हरिहर राम नाम जपत निरासा ॥ तेकुं बांध न सके जम काल
कांसा ॥ १ ॥ उघारा ब्राह्मण वासुदेवा ॥ जड जाड लुटो वासुदेवा ॥
चित्त चैतन्य पेठा वासुदेवा ॥ आनंदघन वासुदेवा ॥ धृ० ॥ येका जना-
र्दनीं जपे अहर्निशीं नाम ॥ नाम जपन भय नित्य निःकाम ॥ २ ॥

५. विषय सेविता गा जन्म मरणाचा बाधु ॥ विवेक गुरुवाक्यें छेदि-
छेदी भवबंधु ॥ १ ॥ रामचंद्रा वासुदेवा हरि देह विदेह जालेंगा ॥
रामचंद्रा वासुदेवा हरि ॥ धृ० ॥ गुरुवाक्य भावबळें निजबोध पै
बुद्धि ॥ तेणें बोधें पाहाता गा अखंड समाधि ॥ २ ॥ जन वन निरंजन
वासुदेवा समान ॥ एका जनार्दनीं चित्त चैतन्यघन ॥ ३ ॥

आंधळ्या पांगळा.

१. ॐ ओंकार निज वृक्ष त्यावरी वेंचलों प्रत्यक्ष ॥ दान मार्गों राम-
कृष्ण जनार्दना प्रत्यक्ष ॥ १ ॥ जालों मी अंध पंगु ॥ माझा कोणी न
धरिती संगु ॥ धृ० ॥ चालतां वाट मार्गीं मज कांहीं दिसेना ॥ उच्चा-
रिती नाम संत त्या मार्गे चालिलों जाणा ॥ २ ॥ पाहुनी पंढरी पेंढ
अंधपणा फिटलों ॥ एका जनार्दनी संतपार्यां लीन झालों ॥ ३ ॥

२. पंढरपुर पाटणीं गा महाराज सार्वभौम ॥ पांडुरंग दीनबंधु जयाचें
तें नाम ॥ १ ॥ अंधळ्या जीवींचे तो जाणतो धर्म ॥ ह्मणोनी आलों गा
देई माझे मज वर्म ॥ २ ॥ धृ० ॥ असोनी हात पाय डोळे जाहलों मीं
अंधळा ॥ मुखीं नाम तुझे लागला वाचेसी चाला ॥ ३ ॥ देउनी दान
मातें नाम सांगे ये काळीं ॥ विठोबाचें दान आलें ऐसी देईन
आरोळी ॥ ४ ॥ दान पावलों संतसंगें भक्तिचें ॥ एका जनार्दनीं
अखंड नाम वाचे ॥ ५ ॥

३. मृत्युलोकीं एक नगर त्याचें नांव पंढरपुर ॥ येथील मोकाशी उभा
असे विटेवर ॥ पुंडलीक भक्तराज शोभे चंद्रभागा तीर ॥ बोलती साधु-
जन जीवा वाटे हुर हुर गा ॥ १ ॥ तुझी संत मायबाप येवढा उपकार
करा ॥ न्या मज तेथवरी दाखवा दीनांचा सोयरा ॥ धृ० ॥ मज नाही
हातपाय डोळां पडली झांपड ॥ कर्ण हे वधिर जाले वाधा बोले बोवड ॥
नाक मुख गळें लागलें लाळ आणि शेंबुड ॥ श्यानाची परी जाली अवघे
करिती हाड हाड ॥ २ ॥ साधुसंत दयावंत जे दयेचे सागर ॥ भावार्थें
मुख्य स्थान भक्तिचें तें माहेर ॥ तिहीं केलें कृपावान मस्तकीं ठेविला
कर ॥ माया मोह निरसलीं शुद्ध जालें कलेवर ॥ ३ ॥ बोध दिला मज
सांगतों मार्ग दाखिला नीट ॥ आंति हे समूळ गेली विसू लागली वाट ॥
नाचत प्रेमछंदें चालुं लागलों सपाट ॥ एका जनार्दनीं पावला पंढरी पेंढ ॥ ४ ॥

नानक.

१. शिरमों टोपी गलमों सेली ॥ नानक कफनी डाला देख ॥ १ ॥
 फेक दाम फेक ॥ फेक दाम फेक मुजे ॥ १० ॥ निराकार नाम कहे हमने
 लीया भेक ॥ २ ॥ सोहं कि तो नोबद बाजे ॥ बिरळा जाने एक ॥ ३ ॥
 शम दमके तो सोटे बाजे ॥ कुफर भागा देख ॥ ४ ॥ बडा अनुग्रह देता
 नही ॥ नसकु फत्तर देख ॥ ५ ॥ बडा सुम बौले नही ॥ जुता खडा
 देख ॥ ६ ॥ घुसा आया कपडा जलाया ॥ आग लगी देख ॥ ७ ॥
 ग्यानोबा ग्यानका घर ॥ गलेमों शिंगीं सेली देख ॥ ८ ॥ पेठनमों तो
 मूसे वेद ॥ रेडा बुलावे देख ॥ ९ ॥ पेठन होकर घरकुं चले ॥ पशुकु
 समाद दीया देख ॥ १० ॥ ग्यानोबा विष्णुका अवतार ॥ दरवजे सुनेका
 पीपल देख ॥ ११ ॥ निवृत्ति अवतार बावा आदमका ॥ पहाडमों समाद
 लीया देख ॥ १२ ॥ सोपानदेव तो ब्रह्मा भया ॥ भागीरथी लाया देख
 ॥ १३ ॥ चांगदेव तो मिलने आया ॥ दिवाल चलाइ देख ॥ १४ ॥ और
 नानक नामा दरजी ॥ देवे भुलाया देख ॥ १५ ॥ और नानक कबीर
 हुवा ॥ दुजा कमाल देख ॥ १६ ॥ बडे नानक सांवतामाली ॥ पेट चि-
 राया देख ॥ १७ ॥ और नानक सजन कसाई भजनकु शालिग्राम देख
 ॥ १८ ॥ गोरा कुंभार नानक हुवा ॥ हात तोडे देख ॥ १९ ॥ नानक घर
 दादु पिंजारी नाम जपता एक ॥ २० ॥ एक नानक प्रल्हाद हुवा ॥
 बापकु मरवाया देख ॥ २१ ॥ नानकका घर बिभीषन हुवा ॥ कुल दुबाया
 देख ॥ २२ ॥ और नानक इसोबा खेंचर ॥ तनमो शामदेख ॥ २३ ॥
 बडे शहाने नरहरी सोनार ॥ शिरपर लिंगा देख ॥ २४ ॥ रोहिदास
 चांभार सब कुच जाने ॥ काठवटमो गंगा देख ॥ २५ ॥ सेना नानक
 पूजा करता ॥ देवने धोकटी लीया देख ॥ २६ ॥ चोखोबाने देव बटाया ॥
 दीवाल पकरी देख ॥ २७ ॥ ऐसे नानक बहुत हुये अंत न लागे देख
 ॥ २८ ॥ ऐसे नानक नाम जपके ॥ वैकुंठ जावे देख ॥ २९ ॥ काशी
 गया प्रयाग गया ॥ करवत लीया देख ॥ ३० ॥ मथुरा गया द्वारका

गया ॥ छापा लीया देख ॥ ३१ ॥ उनका नाम लेवे नहीं ॥ दोष लागे
देख ॥ ३२ ॥ उसका नाम जनजप ॥ बेकुंठ आवे देख ॥ ३३ ॥ एकनाथ
तो एकही जाने ॥ एका जनार्दनी देख ॥ ३४ ॥

२. अलख निरंजन नानक आया ॥ नेकी करना अच्छा है ॥ १ ॥ फेंक
पैसा फेंक यारो ॥ फेंक पैसा फेंक ॥ २ ॥ काम क्रोधोकी गर्वन
मारु ॥ बोध खंडा झलकत है ॥ ३ ॥ माया झेली निर्गुन सैली नाममाला
जपता है ॥ ४ ॥ शमकी टोपी दमकी कफनी ॥ त्रिगुन बिभूत चढ़ाई है
॥ ५ ॥ जीवशिव दोनो कुंडल कानी ॥ अनुहात टिपरी बजारत है ॥ ६ ॥
मानभाव बनकर काले कपडे ॥ छानकर पानी पीता है ॥ ७ ॥ आत्मग्या-
नकु चोर लुटावे ॥ वो क्या साला गढ़ा है ॥ ८ ॥ गुसावी बन-
कर भगवे कपडे ॥ जटा बढाकर बैठा है ॥ ९ ॥ साहा चोरकु जगा
दिया ॥ उसे फंदमो रहता है ॥ १० ॥ चारो वेद बह्मण पढा ॥ घरघर
कथा कर्ता है ॥ ११ ॥ नाम बेचकर दाम लेता ॥ उसकी करनि हराम
है ॥ १२ ॥ शंख बजावत जंगम आया ॥ घरघर फेरी करता है ॥ १३ ॥
पेटखातर शिवकु बेच्या ॥ वहा क्या लवंडे मिलता है ॥ १४ ॥ संन्यास
लेकर आशा बढाया ॥ मिठा खाना मंगता है ॥ १५ ॥ भूल गया आ
लख नाम यारो ॥ जमका सोटा बजता है ॥ १६ ॥ फकीर होके फिकीर
करता ॥ उसका मू तो काला है ॥ १७ ॥ पैसे खातर सीर फुडावे ॥
घरघर फेरी करता है ॥ १८ ॥ मा बाप तो तीरथ काशी ॥ उसे माली
देता है ॥ १९ ॥ सहा शास्तर अठरा पुरान ॥ चारो वेद पढता है
॥ २० ॥ नाम अल्लाका कथा सुननेकुं ॥ वहां मुर्गीका सोता है ॥ २१ ॥
काम कूता कसबन घरका ॥ वहां दिनरात जागता है ॥ २२ ॥ इस दुनि-
यामो आया बंदा ॥ अल्ला नामका सबदा है ॥ २३ ॥ एक दिन आना
एक दिन जाना ॥ दो दिनका तो बजार है ॥ २४ ॥ फेक आशा फेक
मनसा ॥ निंदा फेकेसो जोड़ी है ॥ २५ ॥ पर धन फेक परछी फेके ॥
ना फेके सो दुष्टा है ॥ २६ ॥ द्वैत फेक मीपन फेक ॥ ना फेके सो चं-
डाल है ॥ २७ ॥ तेरे घरकु नानक आया ॥ पैसा टक्का कुच मंगता नहीं

हे ॥ २८ ॥ भक्ती रोठी भावका सालन ॥ अज्झा तन्हेसे देना हे ॥ २९ ॥
 वैराग्य माला पडे पुजाला ॥ नही तो माथा फत्तर हे ॥ ३० ॥ प्रेम क-
 टार लीया हातनमो ॥ लवंडी माया डरती हे ॥ ३१ ॥ रामनामकी
 जोडी करले ॥ फेरी चौन्यापशी चुकती हे ॥ ३२ ॥ आपने घर साधु
 आया ॥ उसे धोले तेढा हे ॥ ३३ ॥ दिवान उनका बावा आया ॥ हात
 जोरके खडा हे ॥ ३४ ॥ एका जनार्दनी साई हमारा ॥ उनका नानक
 बंदा है ॥ ३५ ॥ मोक्ष निशानी लिया हातमों ॥ वैकुंठ धाम चढता है ॥ ३६ ॥

३. अज्झा रखेगा वैसाभी रहना ॥ मौला रखेगा वैसाभी रहना
 ॥ धृ० ॥ कोइ दिन शिरपर छतर उढावे ॥ कोइ दिन सिरपर घडा
 चढावे ॥ कोइ दिन तुरंग ऊपर चढावे ॥ कोइ दिन पाव सखासा च-
 लावे ॥ अज्झा० ॥ १ ॥ कोइ दिन शकर दूध मलीदा ॥ कोइ दिन अज्झा
 मागत गदा ॥ कोइ दिन सेवक हात जोड खडे ॥ कोइ दिन नजीक
 न आवे घेडे ॥ अज्झा० ॥ २ ॥ कोइ दिन राजा बडा अधिकारी ॥ एक
 दिन होये कंगाल भिकारी ॥ एका जनार्दनी करत करतारी ॥ गाफल
 क्यों करता मगरूरी ॥ ३ ॥

४. जो कोइ वसुधा दान दे आवे ॥ पूर्ण जज्ञकरे करावे ॥ तीरथ
 तरकेक स्नाम ॥ नही नही हरिनाम समान समान ॥ १ ॥ जो कोई जावे
 हिमालय मये ॥ कासी करवत लेकर मरे ॥ वस द्वारके कोंडे प्राण ॥
 नही नही हरिनाम समान ॥ २ ॥ काया कष्टवे कलेवर जीवे ॥ ना कुच
 खावे ना कुच पीवे ॥ गगन मंडलमों जोरे ध्यान ॥ नही नही हरिनाम
 समान ॥ ३ ॥ आगली पिछली बात वनावे ॥ नेम धरमसें तन छपावे ॥
 चारो वेद पढो पुरान नही नही हरिनाम समान ॥ ४ ॥ एका जनार्दनी
 जब कृपा भई ॥ प्रेम भगवत हरदे बरलाई ॥ कहे निसदिन मजन
 भगवान ॥ नही नही हरिनाम समान ॥ ५ ॥

पांगुळा.

१. सहजपुरपाटणींगा एका जनार्दन दाता ॥ पांगुळा पाय देतो विश्वांति समस्तां ॥ १ ॥ चालागीं नाम त्यचें दुःख निरसी मनाचें ॥ पांगुळा जीवीचें तोचि चालवी साचें ॥ धृ० ॥ २ ॥ जीवें जिता मी पांगुळ दिधला निजबोध ढवळा ॥ त्यावरि बैसोनी क्रीडें सर्वत्र स्वलीला ॥ ३ ॥ एका येकु परमदीन अंध पंगु अज्ञान ॥ जनार्दनें कृपा करून करवी निज सत्ता चलन ॥ ४ ॥

पिंगळा.

१. पिंगळा महाद्वारीं बोली बोलतो देखा ॥ शकुन सांगतो गा तुझा हा एक ऐका ॥ १ ॥ डुगडुग ऐका डुग डुग डुग ऐका ॥ धृ० ॥ पिंगळा बैसोनी कळसावरी ॥ तेथोनी गर्जतो नानापरी ॥ बोल बोलतो अति कुसरी ॥ सावध ऐका ॥ २ ॥ किलबिल किलबिल ॥ चिलबिल चिलबिल ॥ तुलमील तुलमील ॥ तुलबील तुलबील ॥ ३ ॥ तुमचे गांवींचा एक ठाणेदार ॥ गांवच्या पाटलाची एक थोरली नार ॥ तिसी रतला तो न करी विचार ॥ एका जनार्दनीं बोले सारासार विचार ॥ ४ ॥

२. या मनामागें धांवतां ॥ हीत नोहे गा सर्वथा ॥ भुलले मायेनी तत्त्वतां ॥ यमपंथा जातील ॥ १ ॥ डुग डुग डुग डुग डुगुनी गेलीं चारी युग ॥ काम क्रोधाचेनी लागवेग मनासंगें धांवती ॥ धृ० ॥ जातां यम-पुसिचे वाटे ॥ जीवासी घात आहेती मोठे ॥ संचित क्रियमाणाचे सांठे ॥ तथावाटे जाऊं पाहे ॥ २ ॥ जे भले सात्विकसंत ॥ आहेत निशिदिनीं गुरुचे भक्त ॥ तथासी माझा नमस्कार येक ॥ गुरुसी शरण जा वेगीं ॥ ३ ॥ गुरुसी गेलिया शरण ॥ काय करील जन्ममरण ॥ स्वरूपीं लागल्या अनुसंधान ॥ मिज निधान प्रगट होय ॥ ४ ॥ आणिक एक ऐक शकुन मोठा ॥ तुज लागला एक बायकोचा चुटका ॥ तीचा चांगुलपणा सुभटा ॥

भुलूं नको रे सर्वथा ॥ ५ ॥ आणिक एक तिची करणी ॥ विष्णुसी लाविलें
 वृंदेच्या स्मशानी ॥ नारदाची नारदी करुनी ॥ साठ पुत्र जन्मविले ॥ ६ ॥
 घालागीं तिचा पदर नोहे बरा ॥ अंती दगा देईल खरा ॥ अग्रून तरी
 मनीं विचारा ॥ दान करी पीडा टळे ॥ ७ ॥ तिनें बहुतांसी दगा दिला ॥
 ईश्वरासारिखा भुलविला ॥ ब्रह्मयासी वेध लाविला ॥ रत झाला कन्येसी
 ॥ ८ ॥ नवाठारीं फाटका झगा ॥ तो नये तुझिया उपेगा ॥ विषय भो-
 गितला अगा ॥ तो दान देगा मज पिंगळ्या ॥ ९ ॥ कालिमेवें काळें
 चिरगुट ॥ पदरीं बांधी मीतूंपणाचें मिठ ॥ त्रिवर्ग करून एकवट ॥
 नीट ओवाळूनी टाकी आतां ॥ १० ॥ तेणें तुटेल तुझी पिडा ॥
 तुटेल मी तूंपणाचा झगडा ॥ स्वरुपीं आनंद होईल गाढा ॥ श्रीजनार्दन
 प्रसादें ॥ ११ ॥ एका जनार्दना प्रबोधें ॥ प्रकट होय सोहं बोधें ॥
 पिंगळा भाकितसे प्रबोधें ॥ परोपकारा कारणें ॥ १२ ॥

मुंढा-

१. दिलकी गाठ खोलो यारो नाम बोलो ॥ १ ॥ धृ० ॥ कुइ नही
 आवे सात ॥ मुंढे कायकु करे बात ॥ २ ॥ जोरु लरके मायबाप ॥ सब
 पसारे हात ॥ ३ ॥ हचि घोडे पालख मेना ॥ नही आवे सात ॥ ४ ॥
 दो दीनका बजार यारो ॥ कायकु करता बात ॥ ५ ॥ झूटी काया झूटी
 माया ॥ झूटा सब दिन रात ॥ ६ ॥ एका जनार्दन बोले भाई ॥ कोही
 नही आवे सात ॥ ७ ॥

२. पलखम्याने चार जुग ज्यावे ॥ तनका नही भाई बात ॥ १ ॥ देख
 मुंढे देख ॥ आपना नफा गुंढे देख कृत त्रेत द्वापार कलयुग का मोठा ॥
 चार जुग मुफत गमावे आया मुदलसे तोटा ॥ २ ॥ कलजुगमो राम
 बीना ठरेणा कोइ देखो ॥ आलख आलख सब पुकारे आलख नइ कुइ
 देखो ॥ ३ ॥ जपी तपी संन्यासी पेटखातर फिरते ॥ आसन छांड
 आलख पुकारे पेटसे सब भरते ॥ ४ ॥ फकीर मौला बहान गुंसाईं सबही

आलख पुकारे ॥ आलखमें लख नही कवे आलख पुकारे ॥ ५ ॥ एका जनार्दन साच्या कहे आलख बिठल सार ॥ देख मुंदे आपना नफा करो नाम उच्चार ॥ ६ ॥

जोगी.

१. आढी परास्पर देशी ॥ कोणी नोळखती आढ्यांसी ॥ टाकुनी आलों संतापाशी ॥ वेगीं देई निज सेवेसी ॥ १ ॥ बाबा बाळसंतोष ॥ धृ० ॥ दो हातांचें द्वैत दान ॥ ने घे कोरडें कोरात्र ॥ नगमे नगमे हें साधन ॥ अविट विटे परमात्र ॥ २ ॥ क्षीर सागरींची क्षीर घारी ॥ विवेक गुळाची गुळवरी ॥ परिपूर्ण वेई पुरी ॥ प्रबोध लाडू तयावरी ॥ ३ ॥ जीर्ण स्वरूपाचा शेला ॥ कृपेनें दे कां मजला ॥ शुद्ध सत्त्वं निर्वाळला ॥ ज्ञानबोध उपाजिला ॥ ४ ॥ नवखंडें खांडिलीं ॥ जीव शिवेविण सेविलीं ॥ ध्यावी भक्तीची कांचोळी ॥ अंगीं जीर्णत्वं बाणली ॥ ५ ॥ मोह ममता विरडें फोडी ॥ शुद्ध सत्त्वाची गांठ सोडी ॥ त्रिगुणाची कसणी तोडी ॥ जुनी कांचोळी रोकडी ॥ ६ ॥ पंचतत्त्वाचें अंगुलें ॥ विषय भोगिता विटलें ॥ वासना कसा जें तुटलें ॥ अंवेनें दे कां वहिलें ॥ ७ ॥ प्रपंच भोग गेले भंगी ॥ ते घे का अंगींची अंगी ॥ यालागी नाचतसे रंगी ॥ रंगी रंगलों श्रीरंगी ॥ ८ ॥ दान देतां धन न सरे ॥ जो घे त्याचें बरिद्र विरे ॥ मग तें मागणें बोसरे ॥ ऐसें धन दे का निर्धारें ॥ ९ ॥ नाहीं नाहीं ह्मणसी कां येथें ॥ आहे परिपूर्ण भरितें ॥ मी तो ज्ञानाचा क्षुधित ॥ आर्त करी कां वो समर्थ ॥ १० ॥ एका जनार्दनीं मामे दान ॥ थीता नेलें जीवपण ॥ शेर्लीं वेंची शिवपण ॥ केलें निजसुख संपन्न ॥ ११ ॥ नंदानंदाचा आनंदु ॥ चिदानंदाचा निजस्वादु ॥ निजी निजांचा उद्बोधु ॥ येका जनार्दनीं प्रबोधु ॥ १२ ॥

बाळसंतोष.

—०:०—

१. आह्मी परात्पर भिकारी ॥ वेगें आलों संतां द्वारी ॥ द्या मज भक्तीची भाकरी ॥ ह्मणोनी नाचतों नाम गजरीं ॥ १ ॥ बाबा बाळ-
संतोष ॥ ध्रु० ॥ युगें अठाविसांचा जोगी ॥ विभूति चर्चित सर्वांगी ॥
गळा अनुपम्य शैली शिंगी ॥ वाजवी सोहं शब्द जर्गी ॥ २ ॥ त्राहे
त्राहे त्राही ॥ हे तो नमगें मी कांहीं ॥ एका जनार्दनाचे पायीं ॥ काया
वाचा मन राही ॥ ३ ॥

२. बाळसंतोष बाबा बाळसंतोष ॥ ध्रु० ॥ आह्मी परात्पर देशी ॥
बाळसंतोष ॥ कोणी नोळखती आह्मांसी ॥ बा० ॥ टाकून आलों संता-
पाशीं ॥ बा० ॥ १ ॥ जीर्ण स्वरूपाचा शेला ॥ बा० ॥ विषयभोगितां
विटला ॥ बा० ॥ तो मज द्यावा दाते वहिला ॥ बा० ॥ २ ॥ ऐक्यत्वाचें
बिरहें जोडी ॥ बा० ॥ त्रिगुणाची कसणी फेडी ॥ बा० ॥ जुनी कांचोळी
रोकडी ॥ बा० ॥ ३ ॥ पूर्णत्वाची पुरणपोळी ॥ बा० ॥ स्नेहावरील तेल
वडी ॥ बा० ॥ प्रबोध लाडू तयावरी ॥ बा० ॥ ४ ॥ एका जनार्दनीं मागतां
दान ॥ बा० ॥ जिताचि जाणे जीवपण ॥ बा० ॥ शेखीं दिलें शिवपण ॥ बा० ॥ ५ ॥

३. तेरा नुर वेखुंगा ॥ आपने दिलमें रखुंगा ॥ तेरा दिलदार देखुंगा ॥
आपने दिलमे रखुंगा ॥ ध्रु० ॥ दिदार म्यानेने दिदार पाया कोईर्येके न-
पाया ॥ भिस्त दोजस्त दोन्हो हें जीव तो समसमाया ॥ १ ॥ अपस-
म्यानें आप दिखावे दिख दिखावे न्यारा ॥ देहे बिदेह दोन्हो नही ज्या
हाकां त असार ॥ २ ॥ अवल अखेरते सतुहि तुजमे दुहि नुरा ॥ एका
जनार्दनका बंदा ज्याही ताहा भरपुर ॥ ३ ॥

बाजेगारी.

१. संसार बाजेगारी लेख ॥ दुरलग अंदेशाकर देख ॥ जो कुछ होना सो कदा न चुके ॥ बह्ने वस्तादकी पद नामी ॥ आखरजमानी ॥ या दिनके बुरे हाल होवेंगे ॥ दुनयामें बड़ा बड़ा तमासा ॥ बड़े बड़े हुस्नेर लगे ॥ विद्या अविद्या बोलना एक ॥ बह्ने वर्णोंके अनेक ॥ इस काममें बड़े बाजी ॥ जिसकुं अंत न पाया ॥ १ ॥ अरे देख देख देख ॥ पीर पैगंबर अवलिया ॥ सैयद सादात विषयाकु सटे ॥ वासना उठनाहाटे ॥ और देख देख देख ॥ दौड़ दौड़ दौड़ ॥ जबलग उजाला तबलग दौड़ ॥ अंधेरा पड़ेगा पीछे कछु ना चले ॥ आपसु आप बाजीनदे ॥ बुरे सवदेना धेदे ॥ हरिदासके प्यारे ॥ रघुनाथके बंदे ॥ कछा न भावे ॥ फाड़फाड़ खावे बांदरासे रानहुवे ॥ २ ॥ तमासा देखत आलम खुष हुवे ॥ बिल बांदरा रजा पाले ॥ तो मुकेचना बाहेर भेले ॥ नाना विषय वासना बाहेर भेले ॥ उठे उठे बैठे लेटे लेटे ॥ कहुतो चुकाचि लेटे ॥ बिलबांद राज्या तलब ॥ बाजेगारी येही खेल तो मेरा नामकी हा है ॥ अजब बाता ॥ अब्बल मुजे नामचि न था ॥ दरम्यान में पैदा हुवा ॥ सलखन सुखादबैठा ॥ बाह मुथी उठानाठा ॥ ३ ॥ उसये बैठा निरखण कामा रचैलाया ॥ सलखन उस देखती सलखन ॥ बड़े महाजन द्वारी ॥ कहनलगे सलखनका तमासा देख ॥ बसेले मुजे नीलखनका तमासा देखना ॥ जहाहाहाहो अबेबेबेबे ॥ अलललल अअतततत ॥ वोहीहाहो ॥ जोरहै जोरहै जोरहै डलेगा डलेगा डलेगा ॥ डलेगा सो पड़ेगा ॥ पड़ेगा सो चड़ेगा ॥ हुशार भाई हुशार ॥ भीतरथी हुशार तो मुखी ॥ बाहेरथी हुशारी तो बहु हुशारी ॥ ४ ॥ गुरु बड़ा क्या चेला बड़ा बाप बड़ा क्या बेटा बड़ा ॥ बुढ़ा बड़ा क्या जवान बड़ा ॥ जवान बड़ा कुति तकवा खावटी चढी ॥ उदभोकु भोकाने ॥ गुरु बड़ा क्या चेला बड़ा ॥ चेला बड़ा तो चेला बड़ा ॥ तो चेला भोवंडेपनामे पड़ा ॥ गुरुके बड़ाईसे चेला बड़ा ॥ बाप बड़ा क्या बेटा बड़ा ॥ तो बापनाम बेटा धारे बेदि

चाकरी बाप चाकरे बापके शिरपर बेठा चढे ॥ उस बदल बडेपना बढे ॥
जवान बढा या बुढा बढा जागे हे मरे जाय ॥ जिजना बहुत तवाना
होय ॥ बुढा बढे जवाना चढे ॥ इस बदल बडेपनामे पढे ॥ ५ ॥ नजर
कर नजर कर नजर कर ॥ चारहो नजर कर नजर कर नजर करेगा
सो जितेगा ॥ नजर न करेगा सो हरेगा ॥ हारया हारया देना जिता
लेना ॥ हुशार भाई हुशार ॥ हुशार होकर संभाल मैं कैसी चौधी ल्या-
ऊंगा ॥ मैने भाल्या मल्याकूं चौधी दिया ॥ मैने बडे बडेकुं वेड लगाया ॥
देख देख तमासा मेरा ॥ मैबी भांडीकूं चौधी दिया ॥ वो मृगीके चौधने
ल्याया ॥ ऋषी शृंगार चौधी दिया ॥ वो नाचनीको दुमाल ल्याया
॥ ६ ॥ वो पाराशरकूं चौधी दिया वो दुर्गभाके ख्याल ल्याया ॥ येक
घडी ये तप गमाया ॥ दुर्गधासो सुगंध किया ॥ उसके जगामें व्यास
निपजीया ॥ वो महादेवकुं बी चौधी दिया ॥ वो मोहोनीके दुमाल
ल्याया ॥ ब्रह्माकूंभी चौधी दिया ॥ वो अपने बेटीकूं ख्याल ल्याया ॥
मनाकर्ता याव न पाया ॥ सारस्वतकूं हैयालहवा तुमारो ॥ विष्णुकुंबी
चौधी दिया ॥ वो वृदांके मस्तानमें लीठाया ॥ वो नारदकुंबी चौधी
दिया ॥ वो पलखम्याने नारदी किया ॥ अंगुल करत पेट बढाया ॥
साठ बेटेका हुकुम जनाया ॥ वो तुमारे असल देव जीसि नामरूप नहीं
उसे बडे देवकुंबी चौधी दिया ॥ आधी औरत आधा मरद किया ॥
आपसो आपसो बतलाया ॥ ७ ॥ रहे रहे रहे चिपरिके रहे जा ॥ अपने
जगोमें रहेजा ॥ जगा छोडकर जा ॥ न जावेगा तो घेता मारमाकूं ॥
मारते मारते मारले डांगोरा ॥ उपर पिलकुटे गा दात निकलकर पस्त-
रेगा ॥ डांगा तुमके पेटकूं जावेगा इस बदल गुमरपना दुर कर ॥ मौज-
दकूं याव धर ॥ धरेगा सो ऐसी धर ॥ विषयाकुं मुसलम वीसर ॥ देख
देख देख ॥ लहूं नको ॥ चौधीकी जगा लहूं लहूं नको ॥ बाहा लीज्या
पहूं नको ॥ उस जगाली पढेगा ॥ ८ ॥ तो मारगतकीं शीर चढेगा ॥
तो कालका फांसा पढेगा ॥ वो तुजे कैचि पछांडेगा ॥ इस बदल विष-
याकुं लहूं नको ॥ हमारा दाता कुच देता नहीं ॥ इस बदल हमकुं वि-

पयाकु लडतहै ॥ बाहा बडेबडे जन राजद्वारि बैठे है ॥ कलु देना सो
 आज देनेका वीनहै ॥ विल बाहा सोदेवो ॥ कुच मयी नाम बोले ॥
 दिलकी गांठ खोले ॥ खजबतकु काम आवेगा ॥ उस खैरातपर हात
 चले चीप बैठे ॥ मुंडी हालवे कुच काम नहीं ॥ जहासो विल देवेंगे ॥
 तो निजमाकूं पावे गे ॥ ९ ॥ सुखशांति सुखेच्छा वेगें ॥ भीरतिकेतिमेवे
 खावेगे ॥ बड्याबड्याकी बोले बडाई ॥ ऐसा कुच देवोना ॥ चीप बैठे
 मुंडी हालवे कुच काम नहीं ॥ ऐसा कुच देवो जो खाते पीते बेरबेर
 खासो कबहु नासेरे ॥ पोंगड्या ढीकु खाना पुरे ॥ सबलिया जमकु बस-
 कर ॥ ऐसा कुच देवोना ॥ ये क्या देवेगें विचारे ॥ इतलादिया भीक
 मंगेनेकुं गया ॥ उसथा दौलत कहांकी है लेंटीने लिया ॥ इगा-
 नपर दुगानी गानी दुगानीपर तिगानि ॥ जिसके तिसरे घर दुगानि ॥
 परति रुका थैक देवेगे विचारे ॥ तो मेरे दाते कैसे है ॥ हमारा तमाशा
 देखना ॥ तो हमार कुच लेना ॥ हमकुं कुच लेना ॥ हमकुं कुच विल देना ॥
 ये तो बहुत मुस्कलहै हमना ॥ देना नहीं भोजराजा दे सका नहीं ॥
 विक्रम दे सका नहीं ॥ इंद्र दे सका नहीं ॥ कुबेर दे सका इतना देव तो
 घेटभर भरलेवे ॥ देक्या देवेंगे विचारी ॥ १० ॥ तो मेरे दाता कैसा है
 दिल दर्यावमो वहुजुव भर्याव ॥ उने अपना करघर्याव ॥ उनके संत
 कथेमे मेरा जीतख चलता ॥ उन्हेथी मेरा जेनावाकउस खेलता ॥ उन्हेथी
 मेरा जीव जीवता उनकुं मंगता क्या बानात ॥ काटत क्या नजर करो
 नजर करो भाईहो नजर करो ॥ नजर करेगा जीतेगा ॥ न नजर करेगा
 सो हारेगा ॥ हारया देना जीता लेना लेना ॥ अंवल एक एकके दोन
 दोके तिन तीनके चार चारके पांच पांचके पच्चीस गाफल कहते दस
 बारा पंधरा बीस बछेसहीं जान पांचके पच्चीस ॥ बादीका साप किया ॥
 भल्या भल्याकु बडे बडेकु उन्हे ल्याई माया ॥ बिन लडेया उने जगत्र
 मुलाया ॥ ११ ॥ गाफल कहते मेरी माया गुरुका बोध ऐसा पाया ॥
 ऐसा हमी रिश्तातीगाये ॥ वो क्रोध बाग कुरवाये ॥ अहंकार साप लदेना
 चटेभुवा जैसा चिपका चीपडे ॥ परका खनुतरकाभी पर वो बाता सबहि

दुरकर ॥ पंखवीन एक कीया ॥ उडें चढै बिन सत्य लाककुं गया ॥ सन-
कादिककी काढी गया ॥ मुख्य मूल ब्रह्मा हुशार किया ॥ उन्हे हंसने
बडा तमासा किया ॥ ब्रह्मासनथी मुंड मुंडाया ॥ आपे भीवा बाहा छपी
झाया हुशार देखे तो नजीक चिपाया ॥ एकमो अनेक अनेकमो येक ॥
येही देखनामे हुशारीमे देख बाहा नहीं देखना बुख येही खेल खेलते
समाधी सुख ॥ एका जनार्दनी जग समस्त इस बाजीमें भिस्त दस्त ॥
देखे फिरतो अजब बात पैगंबर कहै ॥ सदरहामत येही तमासा सिद्ध
देखे ॥ जो देखे सो जुदा नहीं देखे ॥ एका जनार्दनी बेसक बाजेगारी
एनलहक ॥ १२ ॥

२. हंमवी मुंडा तुमही मुंडा मुंडा तेरा बाप ॥ तेरे बापने गधी चोदी
हमकु लगे पाप ॥ १ ॥ अछा तुही तुहीरे नवी तुही तुहीरे ॥ ध्रु० ॥
नारद तेरी गांड भरी अवरत मागे दान ॥ साठसंवत्सर पोंगडे भये
होगयी दानादान ॥ अछातो० ॥ २ ॥ पाराशरकीनुस्त्री उठी ढीवरी लागी
मिठी ॥ जमुनामे संग भया व्यास लेके उठी ॥ अछा० ॥ ३ ॥ ढवळा-
गिरि परवत्तम्याने शंभू करी तप ॥ भिल्लिणीकी गांठ पडी तपका हुवा
गप ॥ अछा० ॥ ४ ॥ गोकुळम्याने राजकर्ता नाम गिरिवरधारी ॥ सोळा
इजार लवंध्या चोदे कहता ब्रह्मचारी ॥ अछा० ॥ ५ ॥ कपडा फाडे
चमडा वोडे नामालिया भेस ॥ एकाजनार्दनका बांद दिलका दिलका-
दरवेस ॥ आछा० ॥ ६ ॥

भांड.

१. माया छांड सुनोजी ॥ आछा भांड बनोजी ॥ ध्रु० ॥ ब्रह्मदेवने
वेद पढाया ॥ माय लागी मीठी ॥ सरस्वतीके गळे पडा उसकी गांड
फाटी ॥ माया० ॥ १ ॥ विष्णुके गांड पिछे मायाका धंदा ॥ खेळ करते
फसल पडी मीठी लागी वृंदा ॥ माया० ॥ २ ॥ महादेव बडा देव सब
देवन का बाबा ॥ भिल्लिनीके पिछे लगा करता तोबा तोबा ॥ माया०

॥ ३ ॥ अहिल्याके देखनकु इंद्र भुल मवे ॥ गौतमने गांड फाडी अंगपर
हुवे फोरे ॥ माया० ॥ ४ ॥ सीताकी चोरी करी रावनकु धक्का ॥ हनुमा
नने नंगी करके जला विधी लंका ॥ माया० ॥ ५ ॥ हनुमान तो ब्रह्मचारी
जये राम नाम ॥ श्री राजमो बायका गावन करता है बेफाम ॥ माया०
॥ ६ ॥ विश्वामित्र तपको भये अनुष्ठानी ॥ मेनीकाने गांड मारी हुयी
धुलधाना ॥ माया० ॥ ७ ॥ नारवने किसनसे एक औरत मांगी ॥ नार-
दकी नारदी भई पोंगड़े जनन लागी ॥ माया० ॥ ८ ॥ सोळा सहस्र
नारी काना गोकुलमे खेले ॥ राधीकाकु छोडके रीसनीकु भुले ॥ माया०
॥ ९ ॥ जनार्दन साई मेरा सब खेळ खेळा ॥ एकनाथ भांड होकर चर-
णहोसे मीला ॥ माया छांड सुनोजी ॥ आच्छा भांड बनोजी ॥ १० ॥

उदो.

१. उदो झणा उदो ॥ मुळचिया उदयें निज उदो ॥ तो फुडा वरि
वरि उदो तो दिवटा कुडा ॥ येथें कलकलकलकल गोंधळ गाजतो परि ॥
नुसति कलकल करिस्थानें काय काम ॥ पंचविसां तत्वां माझारि ॥
आत्मा झळकतो तो ॥ ठायीं घालिन शाणेचे ॥ येथुन मोठा आनंद
होईल ॥ आत्म जोतिनें दिवि उजळल तो दिवटा ॥ जळजळेचा दिवटा
तो खोटा ॥ खोटा त्याच्या गोठि ये सभेसि सांगो ॥ नस्थानें काय
काम ॥ ते आत्मज्योति खाली एक बायको आहे ॥ तिची दसाई तुजला
गोड लागते ॥ तिचे पडसाईचें घडघुप पडलें तेथें तुले तुने देखसि ॥ मामाले
काय वोळखसि ॥ तिच्या त्रिगुणांच्या तिकोना टवाळो ॥ सनेह घालिन
शांचिकटा लागला सुटेना ॥ लिंगाड बैसला तो फिटेना ॥ जडला स्नेह
तो तुटेना ॥ यालार्गी तिचा संगु सांडी सांडी ॥ तिचे संगे थोरथोरले
माडिलें ॥ मोठ मोठाले लिढविले ॥ ते कोण कोण ॥ झणशाने पुसिले
सरि मी तुले सांगेन ॥ ते बायकोचे निसंगे भरला ॥ हिरण्यकश्यपाले
साठा भरला ॥ तो नायके माझ्या बोला ॥ झणे माले मरण नाही ॥ तव

यक्षीणि शंखिणी डंखिणि मुख चामुंडा चंवडायणि हिरण्यकश्यपातें
 खावया लागुनि ॥ उदो ह्मणोनि शानि नाचति ॥ १ ॥ तो ह्मणे मरण
 नाले ॥ शोखे रागसला तो मले माहू धावें ॥ २ ॥ तो कुडवाडितो
 जळि ॥ उपटितो भुतळी ॥ खोचि शस्त्र मेळी ॥ धडाडि ते जाळि मले
 जाळुं धावे ॥ ३ ॥ तंव गरगरा डोळे भवडितु ॥ करकरां दांत खातु ॥
 चरचरां पोट फाडितु ॥ बरबरा आंतडें काढी स्यांको भाक चकविला ॥
 आलेगे ॥ गाढले ॥ आईका गा वेदाते न हो मज विवळ्याचे अपरूप
 बोल ॥ संपूर्ण आईक हो ॥ ४ ॥ याचे बायकोचे संगति मोठा ॥ त्या
 रावणाले चढला ताठा ॥ सोगया बायकोले सोवे खाठा ॥ मी बोभायलो
 लंकेच्या चोहटा ॥ माले ह्मणे तो खोटा दिवटा ॥ ५ ॥ तवकाळि कराळी
 कंकाळि ॥ मारको मेसाई भद्रकाळी ॥ लंके माझारि नाचति गोंधळि ॥
 रावण सकुळीं भकाव्यो ॥ ६ ॥ वीरवा चढला रावण ॥ ह्मणें मासि
 हुंजले कोण ॥ तव येकचि कांडे दाही मुंडे ॥ विसा बाहुचि खांदें ॥ लंके
 पुढें घुसमाडिला ॥ ७ ॥ आईका गाये राहे राणेराज कुंवरहो ॥ तोचि
 बायकोचा फुडा ॥ आणिक येक पवाडा ॥ मोट मोठ्याले लावि वेडा ॥
 पाडि झगडा देवा दानवाले ॥ ८ ॥ तेचि बाईकोनि कंसारें पाहे ॥
 तान्हया बाळाचें लाविले भये ॥ बाहेर धीट आंत पाच काये ॥ पुळकी
 वाहे पुळपुळा ॥ ९ ॥ बाळे घालि बांदवडी ॥ देवकी वसुदेवा लेबडी ॥
 यादवांले बळेंचि शोडी ॥ ब्राह्मणाचें मोडी दान पुण्यें ॥ १० ॥ तव नव-
 कोट कात्यायनि ॥ चौसष्ट लक्ष योगिनी ॥ ओटकोट चामुंडायणि ॥
 भाविजल्या कडकडोनि ॥ कंस सरोनि गिळव्याले ॥ ११ ॥ ते मथुरेचा
 चोहटा ॥ बाईक मीं बोलीलों दिवटा ॥ कंसमाले ह्मणे खोटा ॥ त्या
 माभळ भट्टाचेनि बोले ॥ १२ ॥ तव माभळ भट्टाले पिढेदान ॥ पुतनाले
 प्राणशोषण ॥ अघ वग तृणावर्ताले विदारण ॥ काळ्या मर्वन तथिच
 केलें ॥ १३ ॥ रुखिंड पडिला वत्सासुर ॥ केशियाला केलें चुर ॥ अरि-
 णाले करुनि मारु ॥ येकेचि घाये घसकाविला ॥ १४ ॥ त्या गोवळ्याचे
 भेटी मारिल्या मालांच्या थाटी ॥ कुबलिया हत्तिर उठाउठि ॥ थळडी-

साटि लिढाविला ॥ १५ ॥ उपडिले चाणूराले सभेसि लिढाविले कंसाळे ॥
 राज्य दिधले उग्रसेनाळे ॥ देवकी वसुदेवाळे सोढविले ॥ १६ ॥ धर्म
 वाढविला निजधर्म ॥ उद्धवाचें कडाडिलें कर्म ॥ छेवाळ्याळे भवभ्रम ॥
 जनार्दन नाम स्मराहो ॥ १७ ॥ या लागि तूं पायकोचे तिकोन्या टवळां ॥
 स्नेह नको घालु ॥ तो जडला चिकटा ॥ लागला मळकटा ॥ बैसला
 खरकटा ॥ तो फिटेना ॥ १८ ॥ द्वाणिनस्यां त्या तिकोन्या त्रिगुण टव-
 ल्याचे चाले नको करुं ॥ त्याचि गोडि नको धरुं ॥ तेथे वेळां वेळां
 पडिभरु ॥ भुलुनस्यां आत्मावरु ॥ नको हो राया ॥ १९ ॥ त्यातिकोन्या
 टवाळ्याची काजळी ॥ लाविनस्यां कपाळी ॥ बहुताचि तोंडें जालीं काळीं ॥
 तुले काय ठावे नाहीं ॥ २० ॥ इंद्र अहिल्येचां भर्गी ॥ भागांकित
 सर्वांगी ॥ चंद्र गुरुपत्नीसंगी ॥ जाला जर्गी कळंकीया ॥ २१ ॥ लिंगपतन
 ईश्वरासि ॥ नपुंसकत्व अर्जुनासि ॥ ऐसे नागले वडनि बहुतांसि ॥ नगा-
 डिलें ॥ २२ ॥ मज दिवट्याचि वचनं गोडी ॥ खुंटे कळिकाळाचि वोढी ॥
 दे खानंदाचि झळफळित गुढि ॥ हरिहरब्रह्माजि बुडि ॥ लपोनि जाति
 ॥ २३ ॥ ऐसिया पड्याची पुष्टी ॥ मीतुपणाची मावळे गोष्टी ॥ ऐसी
 येकीमाले दे दिठि ॥ जे मिरवता जगाचे उल्हास होये ॥ २४ ॥ ऐसिये
 दानाचे परंबडी ॥ मास दातेचि देति रोकडि ॥ येरु काय देति बापुही ॥
 जे लाभा बुडिं सांकळलीं ॥ २५ ॥ ऐसें घावया दान ॥ दाता एक जना-
 र्दन ॥ येर लंड सुंबद देयिल कोण ॥ ज्याआळुकेपण विषयांचे ॥ एका
 जनार्दनि निजल्या दिवठा ॥ परब्रह्म उजळिल्या भक्ति पेठा ॥ भुक्ती-
 मुक्तीचा दारवंटा ॥ सायुज्य वाटा नर देही ॥ २६ ॥

२. भवानी मी तुझा भुत्या खरा ॥ ५० ॥ अनुहात चवंडक वाजत
 हुगहुग ॥ होतो घोष बरा ॥ १ ॥ बोधाची परडी ज्ञानाचा संवळ ॥
 अज्ञान तो पोत खरा ॥ २ ॥ एका जनार्दनी भुत्या मी जालों ॥ तुझे
 पायीं मी खरा ॥ ३ ॥

३. अहं वाघा सोहं वाघा प्रेम नगारा वारी ॥ सावध होउनी
 भजनीं लागा देव करा कैवारी ॥ १ ॥ महारीची वारी माझ्या

मल्लारीची वारी ॥ धृ० ॥ इच्छा मुरळीस पाहूं नका पडाल नरकद्वारी ॥
बोध बुधली ज्ञान दिवटी उजळा महाद्वारी ॥ २ ॥ आत्मनिवेदन भरित
रोडगा निवतिल हरोहारी ॥ एका जनार्दनी धन्य खंडेराव त्यावरी
कुंचा वारी ॥ ३ ॥

४. वारी वो वारी ॥ देई कां गा मलहारी ॥ त्रिपुरारी हरी ॥ तुझे
वारीचा मी भिकारी ॥ १ ॥ वाहन तुझें घोड्यावरी ॥ बरी बैसली द्वा-
ळसा सुंदरी ॥ बाघ्या मुरळी नाचती परोपरीं ॥ आवडी पेसी पाहीन जे-
जुरी ॥ २ ॥ ज्ञान कोटंबा घेउनी आलों द्वारीं ॥ बोध भंडार लाविन
परोपरीं ॥ एका जनार्दनीं विनवी श्रीहरी ॥ बैरागी वारी देउनी
प्रसन्न मलहारी ॥ ३ ॥

५. डोई बोडोनी केली खोडी ॥ काया विटंबिली बापुडी ॥ १ ॥ घेसैं
नोहे निर्मळपण ॥ शुद्ध करी कां अंतःकरण ॥ २ ॥ राख लाउनी वरच्या
वरी ॥ इंद्रियें पीडिलीं भरोवरी ॥ ३ ॥ संध्या स्नान द्वादश टिळे ॥
फांसे घालुनी कापी गळे ॥ ४ ॥ बगळा लाउनीया टाळी ॥ ध्यान
धरुनि मस्थ गिळी ॥ ५ ॥ पाय घालुनी आडवा ॥ काय जपतोसी
गाढवा ॥ ६ ॥ कन्येसमान घरची दासी ॥ तिशीं व्यभिचार करिसी
॥ ७ ॥ लोकांमध्ये मिरविसी थोरी ॥ घरची स्त्री परद्वारी ॥ ८ ॥ श्वान
आलें बुद्धीपणा ॥ चघळोनी सांडी तो बहाणा ॥ ९ ॥ एका जनार्दनीं
निर्मळ भाव ॥ तेथें द्वेषा कैचा ठाव ॥ १० ॥

फकीर.

१ खरखर मुंडा आव रे फकीर ॥ पालखी निजविला मोतीया हिरा
॥ १ ॥ उळु उळु उळु गाई निज रे बाळा ॥ मोठा जटाधारी गोसावी
आला ॥ २ ॥ धृ ॥ ये रे कोल्ह्या जाय रे लांडग्या ॥ नको भेडसाऊं
लेंकुरा दांडुग्या ॥ ३ ॥ आळविला कान्हा पाजुनी प्रेम पान्हा ॥ एका
जनार्दनीं लाविला स्तना ॥ ४ ॥

२. मलंग फकीर हम तो मलंग फकीर ॥ धृ० ॥ कीया संतनका संग ॥ खाये निज बोधनकी भंग ॥ सदा आनंदमो दंग ॥ १ ॥ लीयो संतनका दुमाल ॥ तुटा मेरा भव जंजाल ॥ एका जनार्दनी कंगाल ॥ ऐसे मलंग फकीर है ॥ २ ॥

३. पंच तत्वका शोध करीयो ॥ मूलबंद अंकुश खोचीयो ॥ पांच पांचके पचीस पचीयो ॥ ग्यान ध्यानसो धीर मचायो ॥ १ ॥ फकीर हय भाई ॥ धृ० ॥ गलेमो सैली हातमो झोली ॥ अनुहत लंगर नामकी पोली ॥ गुरुग्यान मनसे झोली ॥ आशा छांडी धीर न छांडीयो ॥ २ ॥ लकड़ा मैने जमान पकड़ा ॥ काम क्रोधका तोड़ा झगड़ा ॥ पंच तत्वका मारु भोसड़ा ॥ अभिमानका धीर छोड़ा ॥ ३ ॥ दश दरवाजे कोंडकर लीयो ॥ सब इंद्रियें एक धीर धरीयो ॥ गुरु चरन हमे सिरपर धरीयो ॥ एका जनार्दनी मन थीर करीयो ॥ ४ ॥

४. आशा टाकुनी फकीर जाला ॥ परीं भिक्षा मागणें जन्म गेला ॥ १ ॥ तैशी नोहे परमार्थ रहाटी ॥ शुद्ध मन करीजे पोटी ॥ २ ॥ सर्वाभूती नांदे एक देव ॥ वाउगा कां वाढावा अहंभाव ॥ ३ ॥ जे जे वाणी स्तुति केली ॥ ती ती देवासी पावली ॥ ४ ॥ ऐसा धरी दृढ भाव ॥ एका जनार्दनी मागे ठाव ॥ ५ ॥

५. हजरत मौला मौला ॥ सब दुनया पालनवाला ॥ १ ॥ सब घटमों सांझ विराजे ॥ करत हय बोलवाला ॥ २ ॥ गरीबन वाजे में गरीब तेरा ॥ तेरे चरणकु रतवाला ॥ ३ ॥ अपना साती समजके लेना ॥ सलील वोही आछा ॥ ४ ॥ जीन रुपसे हय जगत पसारा ॥ वोही सलाल आछा ॥ ५ ॥ एका जनार्दनी निजवद अछा ॥ आसल वोही विटेवर वोही आसल आछा ॥ ६ ॥

६. देखोरे साई देखोरे साई ॥ बिटपर खड़ा रहीषा भाई ॥ १ ॥ फकीर मौला सब दुनयाका नाम बीठल साचा ॥ बड़े बड़े भगत आवे बोलवाला बाच्या ॥ २ ॥ सीद्ध न साधन कोई नहीं जीणो जाणो बीठल सांझ ॥ एका जनार्दन होरी पुकारे गांवो थांके पाई ॥ ३ ॥

७. वीलका हामने पछाना बे ॥ कायकु सोग बताता बे ॥ १ ॥ जीदर उबर देखो भरीयो सब घटा ॥ आछा आछा करकर खावन मांगे मीठा ॥ २ ॥ एकाजनार्दन पग धरतहे ॥ कहो बीठल बीठल अछा ॥ ३ ॥

८. दिलमो याद करो रे ॥ जनमका सारथक करो रे ॥ १ ॥ सारे दीन करत पेटखातर घंदा ॥ बीठल नाम लेवत नाहीं क्यवरे तूं गधा ॥ २ ॥ जमका सोटा बाजे पीठपर कोई आवे नही सात ॥ एका जनार्दन नाम पुकारो करो हरीनाम बात ॥ ३ ॥

सफेतकलंदर फकीर.

१. सफेत कलंदर फकीर ॥ बाबा सफेत कलंदर फकीर ॥ धु० ॥ काम क्रोध मद मत्सर काटो ॥ उन्मनी ज्या घर बैठो ॥ मारो आसन बैठो त्रिकुटपर ॥ करनारकी जीकरी ॥ १ ॥ अंदर भगवा कियोरी बावा ॥ जोग जुगुत भरपाई ॥ अछाके नामपर लागन लगाई ॥ चुकी कलमपर लिखी ॥ २ ॥ ऐसी फकीरकी थोरी ॥ बाबा जातकुल सब तारी ॥ जनार्दनका एका कहतहे साधो ॥ सीताराम गुरु पीर ॥ ३ ॥

२. संतनके संग ॥ खावे निज बोधनकी भंग सदा आनंदमोदंग ऐसी मलंग फकीर ॥ १ ॥ ग्यानके भेदान खडे ॥ सम दमसें आन लडे ॥ बहोतांके तखत चडे ॥ ऐसा मलंग फकीर ॥ २ ॥ किया संतनका दुमाल ॥ मेरा तुटा बहु जंजाल ॥ ऐसा एकनाथ कंगाल ॥ ऐसा मलंग फकीर ॥ ३ ॥

वेणु.

१. अधरीं धरुनी वेणु ॥ वेणु वाजविला कोणी नेणु ॥ १ ॥ प्रातः-काळीं तो वनमाळी ॥ घेउनी जातो येणु ॥ २ ॥ उभी मी राहें वाट मी पाहें ॥ केव्हां भेटेल मम कान्हु ॥ ३ ॥ एका जनार्दनी वाजविला वेणु ॥ येकतां मन जालें तल्लीनु मे ॥ ४ ॥

वासुदेव.

१. विषय सेवितां गा जन्म मरणाचा बाधु ॥ विवेक गुरुवाक्य छेदी
छेदी भवबंधु ॥ १ ॥ राम कृष्ण वासुदेव हरि ब्रह्मानंदें गलतीगा ॥
रामकृष्ण वासुदेव हरि देहीं विदेही जाला गा ॥ २ ॥ विवेक गुरुवाक्य
निजबोधें पें बुद्धी ॥ तेणें बुद्धि पाहतां गा असंड ते समाधि
॥ ३ ॥ जनीं वनीं निरंजनीं वासुदेव समान ॥ एका जनार्दनीं चित्त
केतन्य घन ॥ ४ ॥

२. मी वासुदेव नामें फोडितों नित्यं टाहो ॥ देखिले पाय आता
माणतों दान घाहो ॥ सांवलें रूप माझ्या मानसीं नित्यराहो ॥ पावन-
संतवृंदें सादरें दृष्टी पहाहो ॥ १ ॥ राम कृष्ण वासुदेवा ॥ हरि राम
वासुदेवा ॥ धृ० ॥ सांडोनी सर्व चिंता संत पर्वां लक्ष लागो ॥ मुक्त मी
सर्व संगी सर्वदां वृत्ती जागो ॥ भाविक प्रेमळांच्या संगती चित्त लागो
॥ २ ॥ अद्वैतीच चालो अक्षर्यां भक्तियोग ॥ स्वप्नीही मानसातें नातळो
द्वैत ॥ संग अद्वयानंद वेधें नावडो अन्य भोग ॥ अक्रियत्वची वाहो
सक्रियारूप बोध ॥ ३ ॥ पहातां विश्व मातें निजरूप दाखवी ॥ सत्क-
थाश्रवण कर्णी पीयूष चाखवी ॥ रसने नाममंत्र सर्वदा प्रेम देई ॥
तोषला वेवराणा ह्मणे वा रे घेई ॥ ४ ॥ हें दान पावलें सद्गुरु शांति
लिंगा ॥ हें दान पावलें आत्मया पांडुरंगा ॥ हें दान पावलें व्यापका
अंतरंगा ॥ हें दान पावलें एका जनार्दनीं दोष जाती भंगा ॥ ५ ॥

३. वासुदेव स्मरण पाप हरणाचें मूल ॥ तीर्थाचें माहेर ब्रह्म व्यापक
निश्चल ॥ अघ नाशी मुखीं स्मरतां वाचा जाली निर्मल ॥ त्रिविध ताप
शोषुनी रूपीं स्वरूपीं सुमंगल ॥ १ ॥ उन्नमो भगवते रामकृष्ण वासु-
देवा ॥ धृ० ॥ जप तप अनुष्ठान व्यर्थ कासया करणें ॥ तीर्थ व्रत यम नेम
नलगे दैवता धरणें ॥ आसन मुद्रा ज्ञान ध्यान नलगे वाराणसीं मरणें ॥
केशव माधव अच्युत वदतां होय पातक हरण ॥ २ ॥ शरीरशोषण प्राण-

निरोधन मनोजय हटयोगा ॥ गुदपिडन कुंडलिनी कलिमलदल भंग ॥
 ऊर्ध्ववायुचा श्वेतु तोडोनी करिवो वन भंग ॥ ब्रह्मरंध्री मिसळे परी मुमूक्षु
 दंग ॥ ३ ॥ मनोजय वासना तोडोनी केली बीमोडी ॥ मनपुर नगर पहातां
 दुर्गति मोडी ॥ काम क्रोध मद मत्सर अहंकार झोडी ॥ अखंड परमानंद
 सेउनी उभवी गुढी ॥ ४ ॥ भेदभाव तोडोनीया घेतला प्रेम चा गरळा ॥
 शुद्धनाम श्रीहरीचें निजमुखीं लागला चाळा ॥ हरि स्मरणाचेनी बळें
 अंकित केलें कळिकाळां ॥ एकाजनार्दनीं अखंड सुखसोहळा ॥ ५ ॥

गांवगंड.

१. अरे अरे गांवगुंडा तुझा बहुत ऐकतों झेंडा । जें येईल तें बोलतोस
 तोंडा ॥ हें मज गारुड्यापुढें चालणार नाहीं ॥ तूं कोणत्या गुरुपार्शीं खेळ
 खेळलास ॥ का आकारानें पिवळा जोंधळा केला जरी ॥ तरी माझी
 विद्या आहे पंचाक्षरी ॥ जा जा एक फुंक मारीन तुझ्या काळजीं घालीन
 सुरी ॥ तुझ्या सुरीचें करीन पाणी ॥ तीच सुस खोवीन टेरी बोल बो-
 लसी जरी राहिल सुरी ॥ गोष्ट खरी पहा पहा ॥ गारुडी बोले आझासी
 काय ॥ जें भर्मास येईल काय ॥ तें खाऊन चाले पाहे ॥ एका जनार्दनाचे
 पार्थी निवांत राहीन रे गांवगुंडा ॥ १ ॥

२. माझे नांव ठक ठकाई ॥ तुझा सांगता घाई घाई ॥ हा तो माझ्या
 बापाचा जांवई कीजे मायबाप ॥ १ ॥ याच्या लग्नाची कुळकथा ऐका ॥
 माझ्या बापास मोजिला पैका ॥ एक ढबू एक रुका दहा कवड्या कीजे
 मायबाप ॥ २ ॥ ठेंगू भेंगू दक्षणा केंची ॥ कान पिल्यास टोपी अगर
 कुंधी ॥ उगाच बोलतो लुच्चासारिखा कीजे मायबाप ॥ ३ ॥ याच्या घरीं
 एक ह्यातारी ॥ ती शेजाऱ्याचे द्वारी ॥ घांस कुटक्यासाठीं कीजे मायबाप
 ॥ ४ ॥ मग संतांची संतकृपा होतां ॥ एका जनार्दनीं ठेविला माथा ॥
 उगीच कैसी ऐकतां भाकड कथा कीजे मायबाप ॥ ५ ॥

होळी.

१. देह चतुष्टयाची रचोनी होळी ॥ ज्ञानाभि घालुनी समूळ जाळी ॥ १ ॥
आजुनी कां उगलाची ॥ बोंब पडों दे नामाची ॥ २ ॥ मांदी मेळवा
संताची ॥ तुझा साची सोडवण्या ॥ ३ ॥ धांवण्या धांवती संत अंतरंग ॥
संसारशिमगा सांग निरसिती ॥ ४ ॥ एका जनार्दनी मारिली बोंब ॥
जन वन स्वयंभ एक जालें ॥ ५ ॥

शिमगा.

१. सख गांठीं उमगा ॥ तेणें सफळ होईल शिमगा ॥ तुझीं हेंच
गाणें गा ॥ तुझीं हंसूं नका हंसूं नका ॥ धृ० ॥ १ ॥ भूत सभेचीं
कारटीं ॥ विषय गोवच्या चोरटीं ॥ उतरा कुकर्माची राहटी ॥ तुझीं
हंसूं नका ॥ २ ॥ जागोजागीं थांबा ॥ अवघ्या मिळोनी मारा बोंबा ॥
न जळे एरंडाच्या कोंबा ॥ तुझीं हंसूं नका हंसूं ॥ ३ ॥ गांवचा पाटिल
कोळी ॥ काळोबाची पिकली पोळी ॥ तुमची पाजळूं या होळी ॥ तुझी
हंसूं नका ॥ ४ ॥ ओटीत घेऊनि गुलाल ॥ सरुया मेहुणी संगें भू-
लाल ॥ तिचा नवरा मोठा जलाल ॥ तुझीं हंसूं नका हंसूं नका ॥ ५ ॥
एका जनार्दनी पोस्त ॥ गाणें गातां हालमस्त ॥ नाहीं तर भडवें
समस्त ॥ तुझीं हंसूं नका हंसूं नका ॥ ६ ॥

सासुरवास.

१. विसराचें सासुरें दुसरी बोळवण ॥ आंती पांघरूण बुंधी मज ॥
अविवेक आमुचा अहंकारू सासुरा ॥ अविवेच्या घरा मसजी नेलें ॥
तेथें कल्पना हे सासु सदा सासुबीसु ॥ घेऊं नेदी उमसु आठवण
॥ १ ॥ माझें माहेर मानसीं सदा आठवत ॥ त्यासाक्षी वर्तत सर्व कर्मी ॥

आठवणें सर्वें आठऊं आटत ॥ तेणेंविण फुटत हृदय माझे ॥ १ ॥
 कामक्रोध द्वेष भावे आणि वीर ॥ मज आटीताती थोर स्वभाव त्याचे ॥
 माझी बोहीणी ममता नणुंडुनि हें चिंता ॥ त्या भेणें एकांता ठाव
 नाही ॥ मोह हा क्षातारा सदा दारीं बसे ॥ धडासी तो पिसें लावि-
 तसे ॥ २ ॥ बरीवरी साबडा पोटाचा पै कुडा ॥ वंभ घाली खोडां
 प्रलोभाच्या ॥ येणेंची साधनें तुज नेईन मी माहेरा ॥ लोभ दारोदारा
 हिंडवितों ॥ प्रपंचु हा सदा चाळवितो मातें ॥ त्याच्यानि सांगातें
 क्षीणलें थोर ॥ ३ ॥ इच्छा आणि निंदा न सरें दामटें ॥ ते माझे
 चिमटें वेचिताती ॥ कामाहारी मज नाही वो उमग ॥ निष्का-
 मासि वंद क्रोध करी ॥ तेथें द्वेषाची वाटणी सदा पै खोंचणी ॥
 कोणें घरीं पापिणी बोळविलें ॥ ४ ॥ माझा भोळा हा भावो
 त्यासी नाही ठावो ॥ त्या पाठीसंदेहो श्वान लागे ॥ त्या भेणें पळाला
 मागुता नाही आला ॥ वेशधडी केला भावो माझा ॥ माझी सर्खी हे
 भक्ति भावासर्वें जाती ॥ कवणा काकुलति घेउं माये ॥ ५ ॥ आर्तिचा
 निढळी ठेउनीया बाहुली ॥ पाहातुसैं वाटुली माहेराची ॥ माझ्या माहे-
 राचे वाटे कोणीच न भेटे ॥ माउलिवें पेंढे कोण करीं ॥ अक्रूरा प्रल्हादा
 धांचरे उद्धवा ॥ माझा सावाधांवा तुझीं किजे ॥ ६ ॥ शुक सनकादिक
 माझे देख ॥ तुझी असतां रंक ह्मणती मातें ॥ नारदा भाड्या पावें
 लवलाह्या ॥ लागतसैं पायां जीवेंभावें ॥ मी तुमचें तान्हुलें मज कां
 उपेक्षीलें ॥ येणें आठवें फुटलें हृदय माझे ॥ ७ ॥ सत्वर हनुमंता उडी
 घाली आतां ॥ मजलागीं सवर्था मूळ यावें ॥ खांदीं बाहुनीयां माहेरीं
 मज न्यावें ॥ हेंची जीवें भावें प्रार्थितसैं ॥ पृथु चक्रवर्ति जीवलग सां-
 गाती ॥ तुझीं वा निश्चिती मूळ यावें ॥ ८ ॥ पेल पुंडलीक पाहे जवळी
 बापुमाये ॥ सुखें नांदताहे भीमा तिरीं ॥ आषाढी कार्तिकी नित्य नवा
 सोहळा ॥ वाट पाहतां डोळां नीज नये ॥ तेथींचे वारकरी तयांचे पाय
 धरी ॥ तुझीं मज माहेरीं पाठवावें ॥ ९ ॥ माझी या माहेरा जाती
 देशाउरा ॥ त्या ऋषेश्वरा नमन माझे ॥ वसिष्ठ याज्ञवल्कि व्यास

अंबझुपी ॥ माहेरी ओळखी आहे जया ॥ माझे सर्वस्व देइन पायवणी
पीईन ॥ जीवें ओवाळीन भेटी लागी ॥ १० ॥ संत महंत सिद्ध वेणव
प्रबुद्ध ॥ स्वांप्रति हा शब्द सांगीजेतु ॥ तुमते आठवितां उकल
फुटी होत ॥ उताविल चित्त भेटी लागीं ॥ ते लागवेगीं येती माहेरा
मज नेती ॥ त्यासी माझी खंती बहुत आहे ॥ ११ ॥ बाह्या पसरुनी
माता माझी येईल ॥ मज क्षेम देईल विश्वरूपें ॥ नित्य तेंची निज
हृदयीं घालील ॥ स्वयें आश्वाशील निजबोधें ॥ अहं सोहं माझीं आसुवें
पुसील ॥ अंकी बैसवील निजपदीं ॥ १२ ॥ त्या माहेराचे भेटी सांगों
विसरे गोष्टी ॥ मीपणा उफराटी मुकलिये ॥ तेथें मायपुत्रा मेळी उरी
नुरे वेगळी ॥ ऐसी क्षमा कवळी पडोनी ठेली ॥ चापरी माहेरा मिळणी
झाली भेटी ॥ भेटीसहीत गोष्टी लाजीलिया ॥ १३ ॥ तेथें दृश्य ना
देखतें स्पर्श ना स्पर्शतें ॥ भावो ना भावितें ऐसें झालें ॥ देउ ना देउळ
राव ना राउळ ॥ काळ आणि वेळ पारुषली ॥ सासुरें माहेर घेवोना
वेवहार ॥ एकें घाचें येरझार हारपली ॥ १४ ॥ तेथें पर ना प्रकृति
भाव ना भक्ति ॥ दीवसु आणि राती मावळली ॥ एका जनार्दनीं नवल
कैसें झालें ॥ सासुरें तें केलें माहीयेर ॥ एकाएकपणें निर्विकल्प सुखें ॥
दोही ठायीं हरीलें नांदतुसें ॥ १५ ॥

२. वृद्धपणीं शांती धरा तुझी सासुबाई ॥ नरम गरम पाहुं नका
अंतीं सुख नाहीं ॥ १ ॥ रात्रंदिवस विचारितां जीव विक जाला ॥
मायलेकी राहा तुझी मज नेऊन घाला ॥ २ ॥ प्रपंचाचें ताक तुझी
सांचविलें घरीं ॥ संचिताचें दुःख लोणी गमाविलें चोरी ॥ ३ ॥ वास-
नेच्या विडाळीका कोंडूनी बाहेर ठेवा ॥ नवही द्वारे गुप्त करा ज्ञानदीप
लावा ॥ ४ ॥ प्राप्त भूमी चारी तुझी हात करा वेगीं ॥ कल्पनेची राहटी
मोडी तोची धन्य योगी ॥ ५ ॥ चारी मुक्ती त्याचे माथां काळ झेंप
घाली ॥ विश्वासानें जाऊं नका जीव मुक्ती झाली ॥ ६ ॥ अहेवमणी
गळां तुझी व्यर्थ बांधियेला ॥ बारा सोळा पुत्र जाले दादला नाहीं केला
॥ ७ ॥ बांझ तुझी पुत्र भासे तुमचें तुझां साजे ॥ इतर स्त्रिया करूं

क्षणती मरती लोक लाजे ॥ ७ ॥ क्षणीक तुझी वृद्ध पहा क्षणिक तरुण
बोले ॥ एका जनार्दनी त्याणें शरण रूपें केलें ॥ ८ ॥

सन्नामावली.

१. नवविधाभक्ती नवआचरती ॥ त्याची नाम कीर्ति सांगूं आतां ॥ १ ॥
येकयेक नाम घेतां प्रातःकाळीं ॥ पापा होय होळी क्षणमात्रें ॥ २ ॥
॥ ५० ॥ श्रवणें परीक्षिती तरला भूपती ॥ सात दिवसां मुक्ति जाली
तया ॥ ३ ॥ महाभागवत करुनी श्रवण ॥ सर्वांगाचे कान केले तेणें ॥ ४ ॥
श्रीशुक आपण करुनी कीर्तन ॥ उद्धरिला जाण परीक्षिती ॥ ५ ॥ हरी-
नाम घोष गर्जतो प्रन्हाद ॥ स्वानंदें प्रबोध जाला त्यासी ॥ ६ ॥ स्तंभी
अवतार हरी प्रगटला ॥ दैत्य विदारिला तयालांगीं ॥ ७ ॥ पायाचा
माहिमा स्वयें जाणे रमा ॥ प्रिय पुरुषोत्तमा जाली तेणें ॥ ८ ॥ हरी-
पदांबुज सुकुमार कोंवळें ॥ तेथें करकमळें अखंडीत ॥ ९ ॥ गायीचीया
मार्गे श्री कृष्णपाडलें ॥ अक्रूरें घातलें दंडवत ॥ १० ॥ करुनी वंदन
घाली लोटांगण ॥ स्वानंदें निमग्न जाला तेणें ॥ ११ ॥ दासत्व मारुती
अर्चे देह स्थिति ॥ सीता शुद्धी कीर्ति केली तेणें ॥ १२ ॥ सेव्यसेवक
भाव जाणें तो मारुती ॥ स्वामी सीतापती संतोषला ॥ १३ ॥ सख्यत्व
स्वजाती सोयरा श्रीपती ॥ सर्वभारें प्रीति अर्जुनासी ॥ १४ ॥ उपदेशिली
गीता सुखी केलें पार्था ॥ जन्ममरण वार्ता खुंटविली ॥ १५ ॥ आत्म-
निवेदन करुनीया बळी ॥ जाला वनमाळी द्वारपाळ ॥ १६ ॥ ओट पाऊल
भूमी घेऊनीया दान ॥ याचक आपण स्वयें जाला ॥ १७ ॥ नवविधा
भक्ती नव जणें केली ॥ पूर्ण प्राप्ती जाली तयां लागीं ॥ १८ ॥ एका
जनार्दनी आत्मनिवेदन ॥ भक्ति दुजेपण उरलें नाहीं ॥ १९ ॥

मत.

१. वांकडा ह्याणे लुण्णाजी बापा म्यां येक वेखिलें भूत रे ॥ त्याचें
विष पहिलें जळुनी गेलें शेखीं राहिलें किंचित रे ॥ देहाविण छलितो
तेथेंचि पीडितो त्या ठायें असे मळमूत्र रे ॥ त्यांनीं जिकिले कोण कोणते
त्यासी जींकिल कोण तो रे ॥ १ ॥ धोंगड माझे बोलणें कान्होवा धोंगड
माझे बोलणें ॥ धृ० ॥ जुनाट जोगडा काळाचा काकडा डोंगरी राहतो
भोंडा रे ॥ झडपिला हांवे नागवाचि धांवे पाठीसी लागला भील डोंडा
रे ॥ काजळ खोषा नेटका रूपा पाहुनि भुलला तोंडा रे ॥ महाभ्यासूर
जटाधारी वीर्याचा चालिला लोढा रे ॥ २ ॥ कुळाळ हाडाचा बाप चाहा-
डाचा अखंड घडतो मडकी रे ॥ त्यासी भूतसंचार जाला हिमाचळाचे
खडकी रे ॥ भूत वैऱ्याची नोवरी पाहुनि जिवासि भरली घडकी रे ॥
कोणहेयेकेवेळीं पाठीसी लागला भेडसाविली लेक लाडकी रे ॥ ३ ॥
नगाचेदंदी रिगाचे खांदी हाडे हाडाचा डोंगा रे ॥ त्यासी भूतसंचार
जाहला योनी जडल्या आंगा रे ॥ सुत अंधाचा परांगनेचा थीर फेडितो
कांगा रे ॥ त्यासी येक वृक्ष पुढें भेटला डांगानें मोडिला डांगा रे ॥ ४ ॥
गंगा माजारी संग हीवरीसी रमला तपोगवें रे ॥ त्यासी एक पुत्र ज-
न्मला त्यानें केली अठरा पर्वे रे ॥ तो एक साक्षात् वेदोनागयण
बोलणें त्याचें बरवें रे ॥ कुरंगीचें पाडस दुबकिलें अयुध्यापूर मिरविले रे
॥ ५ ॥ डोलियाचे जवळीं येक द्विज जन्मला तोचि त्याचें नांव वाहन रे ॥
बापापरीस येका तोंडानें आगळा तारका केलें हनन रे ॥ ६ ॥ शैलात्म-
जेच्या सवतीचा तनय तया हातीं त्याचें मरण रे ॥ दिवाआंधारी जो कां
रमला नातवंड त्याचें गहन रे ॥ ७ ॥ लंगोटवंद दुर्गासी शेंपुट अझून
जित काळ तोंडा रे ॥ रात्रीतुन ज्याणें शेंपुटी बांधोनी संकटीं आणिला
बोंडा रे ॥ ८ ॥ त्रिभुवनवासी तो वेवऱ्हाची बाप जया चार तोंडा रे ॥
सोळा सहस्र नारी भोगून ब्रह्मचारी तूं एक ह्याणविसी लंडा रे ॥ ९ ॥
वांकड्यानें आहाणा घातला जाणा उकलील तो विरळागत रे ॥ पदापदाचे
अर्थ करी जो तो येक असे बहुश्रुत रे ॥ १० ॥ आठा कढव्याची अष्टपदी

पाहली तो एक जाणा अजुत रे ॥ एका जनार्दनीं विनवित असे भूत
नव्हे कान्होबाचें सूत रे ॥ ११ ॥

नवल.

१. कृष्णा नवल केंसी परी ॥ तूं आत्मा येक चराचरी ॥ तेथें द्वेषसी
कवणा हरी ॥ कैसे मारिले वैद्य त्वां वेरी ॥ १ ॥ कान्होबा सांगयां
माझे कोडे ॥ तुझे पुसतों तुझिया पुढें ॥ धू० ॥ वेहीं नखशिख अवघें
येक ॥ देहा रुतती नखें तीख ॥ त्याच्या छेदनीं आह्मा सुख ॥ तैसे मा-
रिले अधर्मी देख ॥ २ ॥ तुज भेद नाहीं नरनारी ॥ कैसे सोळा सहस्र
तुझिया घरीं ॥ तूं ह्मणविसी बाळब्रह्मचारी ॥ शेखीं जालासि कां परं-
दारीं ॥ ३ ॥ हेम मृत्तिकेच्या घटश्रेणी ॥ आंत भरलें निर्मळ पाणी ॥
स्थांत विंचोनी अलिप्त तरणी ॥ तेशा भोगुनी बहु कामिनी ॥ ४ ॥ जग
आपवे तुझिया कुशीं ॥ रसना अंकित नव्हे ह्मणविसी ॥ रसस्वाद केवि
जाणसी ॥ शेखीं चोरुनी कां दूध पिशीं ॥ ५ ॥ मी भुललों भक्तिप्रेमासी ॥
बोच्या करितों भक्ती भावासी ॥ रसरसना ते मज अंशीं ॥ रसस्वाद जाणें
ज्ञानराशी ॥ ६ ॥ एका जनार्दनीं घेतिला थाया ॥ तो संकल्पची नये
आया ॥ तेथें हारपली माझी माया ॥ वेहीं देहपण गेलें विलया ॥ ७ ॥

डोंबारी.

१. लगे ढोल लगे ढोल ॥ तुझा वस्ताद खोल ॥ तरीच मशीं बोल ॥
नाहीं तरी वायां फोल ॥ जाई जाई रे गव्हारा ॥ १ ॥ मी निराकाराचा
डोंबारी ॥ तीही लोकीं माझी फेरी ॥ चारयुगांच्या खबरी ॥ तुज सांगेन
रे गव्हारा ॥ २ ॥ प्रथम खेळ कैलासगिरीं ॥ वेळु रोविला निर्धारीं ॥
शंभुराजा राज्य करी ॥ त्याचें उदारत्व भारी ॥ तुज सांगेन रे गव्हारा
॥ ३ ॥ आत्मलिंग आणि पार्वती ॥ ती दिधली दशकंधराप्रती ॥ त्याच्या
उदारत्वाचि ख्याति ॥ माहीं नाहीं त्रिजगतीं ॥ धन्य त्या शंभूची याद

कर ॥ ४ ॥ दुसरा खेळ वेकुंठी ॥ श्रीमंत महाराज विष्णु जगजेठी ॥
 तेणें दैत्य मारिले कपटी ॥ क्षीरसागर तटीं रहिवास केला ॥ धन्य त्या
 विष्णूची याद कर ॥ ५ ॥ मत्स्य कळ बराह बरा ॥ नारसिंह वामन
 परशुभरा ॥ तिसरा खेळ अयोध्यापुरा ॥ धाक वरारा शत्रूसी ॥ धन्य त्या
 विष्णूची यादकर ॥ ६ ॥ हरिश्चंद्र राजा पुण्यराशी ॥ राज्य देऊनी ब्राह्म-
 णासी ॥ आपण जाउनी वाराणशीं ॥ पुत्र पत्नीसि विकिलें ॥ धन्य त्या
 हरिश्चंद्राची याद कर ॥ ७ ॥ दैत्यवंशीं राजे भले ॥ शिबीनें मांसदान
 केलें ॥ वेकुंठनाथा संतोषविलें ॥ नगर नेलें मोक्षा प्रती ॥ धन्य त्या
 शिबीची याद कर ॥ ८ ॥ दैत्यवंशीं राजा बळी ॥ तेणें तृत केला वन-
 माळी ॥ देह दान देउनी पाताळीं ॥ देव आपण जवळीं ठेविला ॥ धन्य
 त्या बळीची याद कर ॥ ९ ॥ राजा अजपाल भगीरथ ॥ दशरथवंशीं
 जन्मले रघुनाथ ॥ त्याच्या औदार्याची मात ॥ धन्य त्या रामाची याद
 कर ॥ १० ॥ त्याचा नवलावो ॥ वेवा नकळे अभिप्रावो ॥ वेदां नकळे
 निर्वाहो ॥ अगम्य पहा हो सनकाविकां ॥ धन्य त्या रामाची याद कर
 ॥ ११ ॥ ऐसा गुलाबराव महाबळी ॥ तेणें भल्या भल्याशीं केली रळी ॥
 खेळ मांडिला गोकुळीं ॥ कृष्ण वनमाळी खेळत ॥ धन्य त्या कृष्णाची
 याद कर ॥ १२ ॥ सईवा दिधला अमुकया ॥ त्यासी नाही पुनरावृत्ति
 माया ॥ आपण राहुनी साम्यया ॥ रूपारूप मेळविलें ॥ धन्य त्या
 कृष्णाची याद कर ॥ १३ ॥ पुढें द्रापार युगाचा उदयो ॥ म्यां बरोबर
 घेतला कामाजी गुलाबरावो ॥ तेणें ठकविले मोठे मोठे पहाहो ॥ तुज
 सांगेन रे गव्हारा ॥ १४ ॥ नारदासी डोळा घातिला ॥ विश्वामित्र फारच
 नागाविला ॥ पराशर वस्त्र टाकुनि पळाला ॥ लबाडी नव्हे माझीया बोला
 तूं सांग रे गव्हारा ॥ १५ ॥ महयाची उतरली उटी ॥ इंद्र पळाला कपटी ॥
 चंद्रासी काळोखी मोठी ॥ अद्यापी जन दृष्टी पहाती कीं रे गव्हारा ॥ १६ ॥
 पुढें कलियुगामाझारी ॥ श्री क्षेत्र अविनाश पंदरी ॥ पुंडलीक पाटलाचे
 द्वारी ॥ खेळ जोडिला लवकरी मागितला ॥ धन्य पुंडलीक पाटलाची
 याद कर ॥ १७ ॥ नगरांपें दोंबारी आले ॥ उदंड खेळ खेळोनी गेले ॥

पुंडलीक भाग्य श्रीविठ्ठलें ॥ नकळे आश्चर्य कोणतें ॥ धन्य त्या पुंडलीक
पाटलाची यादकर ॥ १८ ॥ खेळ खेळतां अंग हरपलें ॥ चित्त मन
उन्मन झालें ॥ कान सुखें निवाले ॥ एका जनार्दनीं ऐसें केलें ॥ धन्य
त्या श्री विठ्ठल रायाची यादकर ॥ १९ ॥

नवलाई.

१. आतां जालें नवलाई ॥ पुनः जन्मा येणें नाही ॥ १ ॥ बोधाचें कुंकू
कपाळीं लाविलें ॥ भक्ती कांठीं हातीं धरिलें ॥ २ ॥ ज्ञानाचा कुंकूला
घेतला काखें ॥ प्रेमाचा खुळखुळा अनुहृत वाजे ॥ ३ ॥ एका जनार्दनीं
नवलाई जाला ॥ संतापार्थी खेळावया आला ॥ ४ ॥

बाजार.

संसार नगरीं बाजार भरला भाई ॥ काम क्रोध लोभ याचें गिराईक
पाही ॥ १ ॥ यांत सुख नाही त्यांत सुख नाही ॥ या हाटाचे सुख कोठें
नाहीं ॥ २ ॥ या हाटासी थोर थोर गेले ॥ नारद शुक भीष्म उमगला
॥ ३ ॥ आणिक संतीं बाजार पाहिला ॥ व्यर्थ जाणोनि निराश भाविला
॥ ४ ॥ याबाजारीं सुख नाही भाई ॥ माझे माझे ह्मणून वोडें वाही ॥ ५ ॥
एका जनार्दनीं बाजार लटिका ॥ संत संगवाचुनी नोहे सुटका ॥ ६ ॥

पोर.

१. ऐक रे ब्राह्मणाच्या कारव्या ॥ वसवस करूं नको पोरव्या ॥ बोलणें
अवघें बोखव्या ॥ हित नाही ॥ १ ॥ आयुलें तूं हित पाही ॥ वेद शास्त्री
कांहीं नाही ॥ पुराणें पढोनी केलें काई ॥ हित नाही ॥ २ ॥ कामक्रोधें
शरीर भरलें ॥ ज्ञान वैराग्य हारवलें ॥ बोलसी विषयाच्या बोलें ॥ हित

नाहीं ॥ ३ ॥ आपुलें हित करी कांहीं ॥ सहुरुसी तूं शरण जाई ॥ मी
तूं पणा नुरे कांहीं ॥ हित पाहें ॥ ४ ॥ एका जनार्दनी पोर ॥ केला
सारासार विचार ॥ पावला सहुरुदार ॥ हित जालें ॥ ५ ॥

भटणी.

१. अगे ऐकें भटणी ॥ कां बोलसी चावटणी ॥ जन्मांतर पाळिलें
झणोनी ॥ उपकार फेडिसी ॥ १ ॥ काय बोललीस वो ॥ अवघा
सारा फोल ॥ अंगीं नाहीं भक्तीची ओल ॥ भटणी तुझ्या ॥ २ ॥ काम
क्रोधें माजली ॥ विषयानें भुलली ॥ गुरु कृपा नाहीं जाली ॥ भटणी
तुजला ॥ ३ ॥ अहंकार सोडूनी देई ॥ सहुरुसी शरण जाई ॥ मक्ति-
सुखें तूं राहीं ॥ हो भटणी ॥ ४ ॥ भट बोलला बोली ॥ भटणीची
अहंता गेली ॥ भटणी ती स्थिर झाली ॥ एका जनार्दनाचे पार्यी ॥ ५ ॥

हिंदुतुकभाटण.

१. परीयेसी एक भजन विरुद्ध ॥ हिंदुतुकांचा संवाद परी-
सावा ॥ १ ॥ हिंदुकु तुरुक कहे काफर ॥ तो झणें विटाळ होईल परता
सर ॥ दोहींसी लागली करकर ॥ वेवाद थोर मांडिला ॥ २ ॥ तूं सुनरे
ब्रम्मन मेरी बात ॥ तेरा शास्तर सब कुराफत ॥ खुदासे कहते पाव हात ॥
उनसे जात नवाजे ॥ ३ ॥ ब्राह्मण झणें ऐक तुका परम मूर्खा ॥ सर्वाभूतीं
देव देखा ॥ हा सिद्ध सांडोनी अवांका ॥ शून्यवादी कां जालासी ॥ ४ ॥
तुर्क कहे सुनरे ब्रह्मन पानबुडे ॥ बुडक्या मारे पानकुकडे ॥ तुमारा शास्तर
जो कुई पडे ॥ वो बडे नादान ॥ ५ ॥ कमखलोके शास्तर चलाया ॥
खुदासे कहते भीक मंगनेकु गया ॥ बलीनें पकर परदार किया ॥ लोक
भुलाया हीकाकतसे ॥ ६ ॥ तुमारा शास्तर सबही ढीला ॥ अछापर लेते
हीला ॥ क्यां मारुवलविला ॥ कुलायो बात ॥ ७ ॥ ब्रा० ॥ तुमची किताब

तुझासी नाठवे ॥ सुलखनमो भीनपढादेवें ॥ प्रथम आबदुल अह्लाहुवे ॥
 तो ह्याणे भीकभिस्तीके मेवे ही भीक तुमचीया देवें ॥ उपदेशिली ॥ ८ ॥
 फकर आफजल खुदाकु भावे ॥ भीक देतां घेतां भिस्त जावे ॥ भिक्षा पान
 परब्रह्म भावे ॥ ही दीक्षा देवें दाविली ॥ ९ ॥ तु० ॥ फकर साक्ष
 बोलतो ॥ फकर फजतारी खुदाने नवाजा हचे ॥ फकर आकारी खुदाकु ॥
 फकर भावता खुदाकु ॥ फकर लाडीन खुदाकु ॥ फकर आलेख खुदाकु
 ॥ १० ॥ वय तंवकली ॥ हजादर हाजरते ॥ गाजीया दरगजा ॥ मुकी दर
 भिस्त रफेल ॥ गाफीलादर दो कुजा ॥ अह्ला ये खालकी गाफीला
 दरदोजखी ॥ फकीर मा तो भीक ॥ अह्ला दोष नेला ॥ ११ ॥ अह्ला
 बलकल ताल्लीलतु अह्ला ॥ हरसीर मौजुद तु अह्ला ॥ खलकखालीक तु
 अह्ला ॥ नजरनाजीर तु अह्ला ॥ खलकखालीक तु अह्ला नजरनाजीर तु
 अह्ला ॥ १२ ॥ जीव जीवा तु अह्ला ॥ मीठेमीठाइ तु अह्ला ॥ आकल
 आर्काळा तु अह्ला ॥ पोट भरावया भीक तु अह्ला दोषनेला ॥ १३ ॥
 अह्ला तुपरोटीका नवला ॥ अह्ला दूधभात दे मला ॥ अह्ला बडेवडोची दे
 मला ॥ अह्ला क्षीर साखर दे मला ॥ १४ ॥ ब्रा० ॥ श्लोक ॥ भिक्षा-
 हारी मिराहारी ॥ भिक्षा नैव प्रतिग्रहः ॥ असंतोवापिसंतोपि ॥ सोमपानं
 दिनेदिने ॥ १ ॥ बळी खुदाचा खास बंदा ॥ त्याच्या भुलला भक्तीवादा ॥
 स्यापाशीं देव तिष्ठे सदा ॥ तुझी कां निवा करीतसा ॥ १५ ॥ तु० ॥
 तुमारा ब्रह्म बेटीचोव ॥ वो पडेसो झुठे वेद ॥ तुमारे शास्तरमों भेद ॥
 बाबुनाद लथीफे ॥ १६ ॥ झुठे लथीफे केंवकेव चलावे ॥ खुदाकी चोरता
 चोर लेगये ॥ उसे वांदरे मदतहुवे ॥ वो शास्तरपढ मुवे ॥ खफलत खावे
 गुम रहो ॥ १७ ॥ ब्रा० ॥ जीस ह्याणा बीवी आई ॥ सोंग न करा तिचे
 ठाई ॥ तुर्काची नष्टाई पाही ॥ ब्राह्मणाचे ठाई निंदिती ॥ १८ ॥ बाबा
 आदम हुवा जोडा ॥ ही किताबी तुझी पढा ॥ आपुलें शास्त्र नेणा चडफुडा ॥
 आह्लासी झगडा कां करितां ॥ १९ ॥ बाबा आदम मामा हावा व्याली ॥ त्या
 पासून दुनया अदमी जाली ॥ आदम नामें सांगा आपुली ॥ बोलतां भुली
 तुमची तुम्हा ॥ २० ॥ बाबा आदम मामा हवा जाली ॥ ती मणतां तुम्ही

सैताने नेलीं ॥ सीता रावणाने चोरिली तीका बोली उपहासा ॥२१॥ तेव्हा
फिरस्ती बेटे केलें ॥ जवराईल इजराईल ॥ मन काईल मसकाईल ॥ मीत
काईल फतेमामा हवा घेउन आले ॥ रामें जुत्पती बोलाविले ॥ सीता शुद्धि
करावया ॥२२॥ तु० ॥ सुनरे ब्रह्मन आकल गवडे ॥ जवा राजी जवा जोडे ॥
तुमारा शास्तर जो कुई पडे ॥ वो बडे गाफील ॥ २३ ॥ गाफील नो खुदा
बंदखानी लाया ॥ उसे कंतासुर मारने आया ॥ देवकीने खुदा लुपाया ॥
वो शास्तर भुलाया नादानों ॥ २४ ॥ लुप लुप बंद खलास किया ॥ इनो
बातो पर बोध लाया ॥ खुदासे कहते जेहर पीलाया ॥ या ही लाया या
सालीम ॥ २५ ॥ आप मुसे आप फजीत होते ॥ खुदासे कहते गुरे रखते ॥
वो बावा सुनसुन रोते ॥ खुदासे कहते डोरकु ॥ २६ ॥ काफरणो अकल
छोळी ॥ खुदाकी बडाई सालीम तोडी ॥ क्या मारू थापडी ॥ जवा जोडी
भी कर्ता ॥ २७ ॥ ब्रा० ॥ तुमची मुसाप बोली कांहीं ॥ खुदा मौजुद सर्वा
ठायीं ॥ तो कांहीं बंद खाणी नाही ॥ हा विरुद्ध बायां तुझी माना ॥२८॥
क्याहां मनकी बडाई ॥ ताहां खुदा येक देशी नहीं ॥ भैवमो खुदा लुपा
भाई ॥ ही फारशी पाही तुझी पढा ॥ २९ ॥ वील खुदा मुस्कल धरे ॥
तो वील म्याने खुदा भरे ॥ बंदेका बंद खलास करे ॥ हेही पैगंबर
बोलिजे ॥ ३० ॥ आवली आव लिया शहा मर्दाना आली ॥ आ रसुल
बोली ॥ गाय गज बांदरे ॥ समस्त रक्षिजे परमेश्वरें ॥ हीं तुमचीं
किताबीचीं उत्तरें ॥ तुझीं त्यां कां रे मानाना ॥ ३१ ॥ कुता कवा घ्युवडी
चीवडे ॥ बोही रक्षणे खुदा खडे ॥ आपुलें शास्त्र धडफुडें ॥ आह्मासी
झगडे कां करितां ॥ ३२ ॥ तु० ॥ रहेर हेबस्त्रन जो गांढी ॥ ही क्या ही
काक तुने मांडी ॥ बंदगी करना सालीम लंडी ॥ शीरदादी मुंडी
खुदानें ॥ ३३ ॥ तुम हिंदुअस्सल बुरे ॥ फतरके पुतळे सबकरे ॥ उसका
नाम खुदा धरे ॥ येक तारीकरी उस जगा ॥ ३४ ॥ उसके हुजुर
पुराना पडे ॥ बोरता मर्द सब खडे ॥ उसके आगे लीडलीड पडे ॥
नन्हे बडे नादानो ॥ ३५ ॥ जीस फतरपर सेंदुर खडे ॥ उसके आगे
बोरता बडे ॥ निंब पेहरने नंगे खडे ॥ मागे पोंगडे उनके पास ॥ ३६ ॥

तुमारा बेद सब ही ढीला ॥ तमाम बैता नामाकुला ॥ फत्तर बंद-
 गीकरा गलबला ॥ खुदा गाफीलागफलती ॥ ३७ ॥ आ० ॥ जळीं
 स्थळीं काहीं पाषाणी देव ॥ हा तुमचे किताबींचा मुख्य भाव ॥ तुमचा
 तुह्यास नकळे पाहा हो ॥ पूर्ण अभाव तुर्काचा ॥ ३८ ॥ थिजलें विघु-
 रलें येक ॥ तैसा सगुण निर्गुण एकत्व देख ॥ तुह्मी प्रतिमेचा करता
 द्वेष ॥ परम मूर्ख अविवेकी ॥ ३९ ॥ जीजी नेत करी बंदा ॥ तीती पूर्ण
 करी खुदा ॥ तुमचे किताबींचा बांधा ॥ तुमचे बोधा कां नये ॥ ४० ॥
 तुमचा अभाव तुह्यासी प्रगट केला ॥ जवळील खुदा दूर बोभाईला ॥
 येकवार अह्मा येकवार अह्मा ॥ बाकि हैरान जाला ॥ नाही भेटला
 अघापी ॥ ४१ ॥ दुरीलासी हाक मोठी ॥ जवळल्यासी कान गोष्टी ॥
 तुह्यासी नीकट नव्हे भेटी ॥ वोरडोनी उठी मुख्य मुलाना ॥ ४२ ॥ खुदा
 माना पश्चिमेकडे ॥ येर अवघें काय बोल पडे ॥ मौजुद ह्याणा चहुंकडे ॥
 हें धडपुडें तुह्मी नेणा ॥ ४३ ॥ पंच वस्तु खुदाचे जाले ॥ बाकी वस्तु
 काय थोरीं नेलें ॥ तुमचे शास्त्र तुह्मी भुलले ॥ देवासी केले येक देशी
 ॥ ४४ ॥ आह्मी ह्याणतां पूजितां फत्तरे ॥ तुह्मी कां मुड्यावर ठेवितां
 चिरे ॥ दगडाचे पूजिता हाजरे ॥ पीर खरे ते माना ॥ ४५ ॥ केवळ
 जे कां मेलें मढें ॥ स्वाचीं जलन करितां हाडें ॥ फूल गळफ फत्तरा
 थावरी चढे ॥ उदफुलें तुह्मी वाहता ॥ ४६ ॥ तु० ॥ गंगा नाहे हुये
 पाक ॥ तो क्या करे जुदा जुदा पाक ॥ बीटाल बीटाल मारे हाक ॥
 सब रापा दोजकीं ॥ ४७ ॥ कां हो सर्वाभूती भगवद् भाव ॥ वळे येक
 जगा खान कोन खाव ॥ बीते बीते अंतर बताव ॥ जुदा जुदा ठाव
 अह्मा पदा ॥ ४८ ॥ खाना खाते उसका दाना उसपर चढे ॥ उसकी
 नरदी लेन दवडे ॥ आगे होके नमन जोडे ॥ दोनो राव तो खडे जमा-
 तीमो ॥ ४९ ॥ वोरत आपघर खाना खावे ॥ उसे सैपाक मेता करे
 करावे ॥ रात ज्याकर उसपास सोवे ॥ तब ना कहै नापाक ॥ ५० ॥
 जीसकी बेटी लाड लावे ॥ उस संमधीकी घर खाना न खावे ॥ बेटी
 भावे खाना न भावे ॥ वडी किताब बहानोकी ॥ ५१ ॥ आमुचा पाक

प्रेमनिष्ठा ॥ त्याचा पाक परम खोटा ॥ समध्यामो समधीष्टा ॥ शास्तर
मुटा तुमारा ॥ ५२ ॥ बेटी पाक वाप नापाक ॥ तुमार शास्तर कि
हुई राख ॥ हीला दोजख बद्दणकु ॥ ५३ ॥ ब्रा० ॥ तुझी तुरुक परम
मुख ॥ नेणा दोष निदोष ॥ प्राणी प्राणीयातें वेतां दुःख ॥ भीस्ती
सुख तुझा कैचें ॥ ५४ ॥ खुदा मारी ते मुरद्दार देख ॥ तुझी मारा ते
मवित्र चोख ॥ खुदापरीख तुझी जाले ती पाक ॥ यवन हलक दोजकी
॥ ५५ ॥ जवे करून तुझी सांडा कुकके ते फडफडी तुझापुढें ॥ येणें
तुझां काय सबब जोडे ॥ पढत वेडा मुलाना सालीम ॥ ५६ ॥ जवे
केलीया भीस्त प वे बकरा ॥ तरी तुझी नीम जा रोजे का करा ॥
आपुले जवे आपण कां नकरा ॥ भीस्ताच्या घरा जावया ॥ ५७ ॥
हजारज बेकरी येकला ॥ येक उठवितां तरी मुलाना भला ॥ भीस्ती
अम व्यर्थ पडिला ॥ दोष घडला प्रत्यक्ष ॥ ५८ ॥ हिंदु मुसलमान
दोई ॥ खुदाने पैदा किये भाई ॥ तुर्काची नष्टाई पाई ॥ हिंदु भरुनी
मुसलमान केला ॥ ५९ ॥ हिंदु करता खुदा चुकला ॥ त्यासी हुनी थोर
तुमच्या आकला ॥ हिंदुस मुसलमान केला ॥ गुन्हा लाविला देवा ॥ ६० ॥
तु० ॥ जवे करनारकु परम दोख ॥ तुरुक कहे वो साच्या देख ॥ गुणा
लाया इने हेक ॥ झगडा नाहाकी करना ॥ ६१ ॥ जवे करता मुलाना
बैत बोले ॥ भी उठावसकु जीभ न हाले ॥ यो खुदा बिगर किसका
चेले ॥ बद्दण बोले वो सहीवात ॥ ६२ ॥ नरडी काटी भिस्ती दस्त ॥
वो जातका मगन मस्त ॥ आगलेकु करता खस्त ॥ खुदा शस्त करेगा
॥ ६३ ॥ ब्राह्मण ह्मणे अहो जी स्वामी ॥ वस्तुता येक आह्मी तुझी ॥
बेबाद वाढला नीति धर्मी ॥ जात परब्रह्मी असेना ॥ ६४ ॥ तुरुक कहे
बात उसही ॥ खुदाकु तो जात नही ॥ धंदे खुदासे नवी जुदाई ॥
येवात सही समजो ॥ ६५ ॥ ब्राह्मण ह्मणे सर्व कर्म धर्म ज्याचा निमाला
मनोधर्म तुरुकें ऐकिला ॥ आनंद परम जाला ॥ मंत्र उपदेश कहो
॥ ६६ ॥ तेवेळीं केलें नमन ॥ येरें दिधलें आर्लिगन ॥ दोघां झालें सम-
धान ॥ आनंदें संपूर्ण निमाले ॥ ६७ ॥ आह्मी तुझीं केला झगडा ॥ तो

परमार्थाचा बोध उघडा ॥ प्रबोधावया महा मूढा ॥ कर्म जडा उद्बोध
॥ ६८ ॥ शब्दीं मिनला शब्दार्थ ॥ दोहींसी वाणला परमार्थ ॥ परमार्थ
मनोरथ ॥ जाले तूत दोहींसी ॥ ६९ ॥ एक वाक्य विवाद ॥ विवादी
जाला अनुवाद ॥ एका जनार्दनीं निजबोध ॥ परमानंद दोहींसी ॥ ७० ॥

शकुन.

१. कैकाय कैकाय तुज सांगते शकुन ॥ येणें मार्गें गेलें नाहीं आलें
परतून ॥ आरता येई तुज सांगतें शकुन ॥ वरल्या देशींची वस्तु एक
निधान ॥ १ ॥ हिंडत कैकाय तिचा घरीं भ्रतारु ॥ सांवळा डोळस मार्या
हुडियांचा भारु ॥ एकु तें एक तिचें कडिये लेंकरुं ॥ भुरळ घालुनी भुल-
विले नारी आणि नरु ॥ २ ॥ भूर भंगी धूर धुमाळी ॥ गेलीं चारी युगें ॥
आतां येईल तुज एक निजखूण सांगे ॥ चौन्यांयशी सिद्ध गेले येणें मार्गें ॥
नारद तुंबर ऋषी तेही गेले भंगें ॥ ३ ॥ ब्रह्माविष्णुरुद्र तेही काळें मासिले ॥
सीतापति पुरंदर चंद्र मावळले ॥ सवरा लक्ष घडामोड माया सूत्र खेले ॥
परिसा पहातां पिंड ब्रह्मांड आगळें ॥ ४ ॥ बोलती कैकाय भूर होईल गा ॥
दादा ॥ लटिकाचि माया मोह लावियेला धंदा ॥ लक्ष्मण्यें जाणे भेद
विरळा एखादा ॥ यालागीं चिंतीं दिननिशीं परमानंदा ॥ ५ ॥ बोले कैकाय
दादा उघां होईल भूर ॥ डोळिया पातें लवे ऐसा संसार ॥ मुकियानें गुळ
खादला न सांगवे विचार ॥ एका जनार्दनीं तुझीं भजा हरिहर ॥ ६ ॥

२. टाळ मृदंग मोहरी ॥ नौधव वाजे नानापरी ॥ १ ॥ घणघणाणा
घंटा वाजे ॥ घणघणाणा घंटा वाजे ॥ २ ॥ उपासना याचे पाई ॥ अवधी
माझी विठावाई ॥ ३ ॥ एका जनार्दनीं भाव ॥ अवघा माझा पंढरिराव ॥ ४ ॥

३. हलदोळी वाटुनी वाटीला पाटा ॥ अगुणाचा नोवरा हळदुळी
वाटा ॥ १ ॥ नागवा नवरा नागवी नवरी ॥ दोघे बैसले चराचरी ॥ २ ॥
नागवा नवरा नवरी नेसला ॥ नागव्या नवरीने नवरा वेढीला ॥ ३ ॥
सभामंडपीं दोघे ते दोघे ॥ एका जनार्दनीं नाचती भोगें ॥ ४ ॥

४. हम तो जोगी रे बाबा संजोगी ॥ ध्रु० ॥ बहुत दीनके पुगणे
धीरला बुझे कोइ लाखोमे ॥ गुरु साहेब जाणे ॥ १ ॥ जबका जोगी तबका
जोगी ना ॥ जोगी जगु जगु जीवे ॥ हातमो पयाला लिया प्रेमका जोगी
भरभर पीवे ॥ २ ॥ जोगीकु धुंडत जोगया कीणे लछे नही पाया ॥ एका
जनार्दन रुपासो जोगी पकरही लाया ॥ ३ ॥

५. अगाध तुझी लीला आकळ कैसेनी कळे ॥ ब्रह्म मुंगी धरुनी तुझ
स्वरूप सांवळे ॥ १ ॥ तुज कैसें भजावें आपणा काय देखावें ॥ तुज
माजी राहुन तुज कैसें सेवावें ॥ २ ॥ अगा देव तूं आत्मा ह्मणसी मानवी ॥
हेम अलंकार वेगळे निवडावे केवी ॥ ३ ॥ एका जनार्दनी सबाह्म अभ्यं-
तरीं नांदे ॥ मिथ्या स्वप्नजात जेवि जाय ते बोधे ॥ ४ ॥

ताकीदपत्र.

०:०

१. समस्तराजकार्यधुरंधर परगणें शरीराबाद ॥ सुंमातेन लोली प्रवाहे ॥
ताकीदपत्र विलें कीं कायापुरास जीवाजी नामें रहस्य कऊल देऊन देह-
गांवची वस्ती रक्षावया निमित्त पाठविले आहेत ॥ हरएकविशीं साहित्य
करावें ॥ मनाजीराव सुभेदार बुधाजीपंत फडणीस व चित्ताजीपंत चिट
णीस हे पदरीं थोर मनष्य असतां अहंकारपंत सबनीस याचे हवालीं
सर्व देहगांवचा कारभार केला ॥ त्याचे धन्याचे घरचे मुत्सदी घरीं
बसवून नवीन मुत्सदी कामगार उभे केले ॥ ते हें चांगलें नव्हे ॥
विकल्पाजी महाजन व मोहाजी शेटे व कामाजी कोतवाल व कोधाजी
नायकवाडी व द्वेषाजी जमेदार अधिकार जासूद लोभाजी पोतनीस
विकारपंत जकातदार ॥ मत्सरजी मेहेड्या कुतर्काजी गस्तवान् उन्मत्तजी
पाटील कुबुद्धिपंत कुळकर्णी भ्रमाजी शिपाई मदाजी देशपांड्या वंभाजी
वेशमुख प्रपंचपंत मुजुमदार मूर्खाजी हुजरे स्वार्थाजी खिजमतगार अविवेक
पुराणीक अज्ञानमशालजी हे नवीन कामगार उभे केले ॥ व घरांतील

पाहिल्या दासी उभ्या केल्या ॥ त्या आशा मनशा तृष्णा कल्पना ममता
माया प्रीति भुली भ्रांती इच्छा वासना भ्रमणा कुबुद्धि निंदा अहंता
चिंता निद्रा मोहनी ह्या कर्मकर्त्यावादी ॥ अहंकारपंत सबनीस याने
उभ्या केल्या ॥ त्यांनीं दरोबस्त परगणा बुडविला ॥ आणि यमाजीपंत
कामाविसदार यांचे घरीं एकांतस्थळ स्थापन केलें ॥ त्यावरून हें ताकीद
पत्र सादर केलें ते मुत्सद्दी व कामगार त्यागावे ॥ आणि सरकार हुजुरचे
मुत्सद्दी कामगार आहेत तर त्यांचे हातें काम घ्यावें ॥ मुत्सद्दी तपशील ॥
शुद्धसत्त्वभाव वैराग्य विवेक बोध परमार्थ आनंद समाधान निर्वैर स्वानु-
भव धैर्य सत्य भजन पूजन हे कारभारी ॥ आणि कार्यकर्त्या सुशीला
सुबुद्धि उन्मनी प्रतिष्ठा नवविधा मर्यादा शांति क्षमा दया नम्रता समाधि
ह्या कार्यकर्त्या हे मुत्सद्दी यांचे हातीं काम घ्यावें ॥ याजविषयीं सरका-
रांतून ताकीद झाली आहे ॥ तर लिहिल्याप्रमाणें वहिवाट करावी ॥
सबनीस मजकूर याचे कामगार मुत्सद्दी ॥ दरम्यान या कामांत आल्यास
षारिपत्य केलें जाईल ॥ हें स्पष्ट समजावें ॥ सरकार कामगार उभे
करावे याप्रमाणें वहिवाट करावी ॥ एका जनादनीं शरण ॥ हे
आशीवाद हे ताकीदपत्र ॥

पत्र.

१. माझे पत्र धन्याला ॥ वैकुंठासी नांदतो त्याला ॥ असा धनी माझा
भला ॥ माझ्या पूर्वजांचा उद्धार केला ॥ १ ॥ भक्त संकटीं रक्षिला ॥
मजवर फार उपकार केला ॥ तडीतापडी धांवून आला ॥ पत्राचा मजकूर
त्यानें पाहिला ॥ २ ॥ संकट पाहूनी मला बोध केला ॥ चार खाणी नऊ
दरवाजे ॥ दश इंद्रिये हाच बोध केला ॥ ३ ॥ भुक्ति मुक्ति शक्ति मज-
पाशीं ठेविल्या ॥ ऐसे चारवेध वर्णी ॥ एका जनार्दनावाणी ॥ ४ ॥

हुषारी.

१. हुषियार बंदे हुषियार ॥ तेरा तन खबरदार ॥ तुझे खिलावण
एक नार ॥ बतादेव सतरावी ॥ घर पाई है ॥ १ ॥ बडेबडे साधुसंत ॥
उनसें कर ले एकांत ॥ बतादेव सिद्धांत ॥ आवे सद्गुरु जनार्दनके
प्रतिपाल ॥ एकनाथ तुझारे ॥ फकीरमे रहताहै ॥ २ ॥

दिवटा.

१. जागे जागे या बाडिया मध्ये जागे ॥ या बाडिया बाहेर जागे ॥
फिती एक तळमळ करीत गेले ॥ हेचि खिंडाराचें खिंडार ॥ कोण्या
मृहस्थाच्या पेठांत ॥ कोणा सदैवाच्या बाण्यांत ॥ लवकरी काढा बेसा-
वया घोडा ॥ करी या शब्दाचा असा मोडा ॥ तरीच लेंकुराचा खेळ कीं
राया ॥ १ ॥ पेल लंकेचा चोहटा ॥ तेथें मी एक बोलिलों दिवटा ॥
तो रांडेचा रावण ह्याने हा दिवटा खोटा ॥ राक्षसावाणीच बोले तेव्हां
राम अवतरला ॥ त्यानें एकचि खांडें ॥ बहाशिरांचीं मुंडें ॥ विस्तार
भुजांचीं खांडें ॥ त्या लंकेपुढें घोष मांडिले ॥ २ ॥ आणखी त्या बाय-
कोच्या छंदें ॥ त्या हिरण्यकशिपाला फुटला फांटा ॥ तो ह्याने हा
दिवटा खोटा ॥ मी ह्याने मरण नाहीं मला ॥ तो ह्याने जिवें मारीन
तुला ॥ इतक्यामध्ये नरसोबा ह्याने अवबरला ॥ डोळे फिरवी गरगरां ॥
दांतखाप करकरां ॥ कोंभा चकचकावला ॥ हळु गांव्याळीचे द्वारी ॥
दे दान मज दिवठ्याला ॥ नाहीं तरी नागवसी या बोलाला ॥ आणखी
दान दे गांवच्या जोशाला ॥ ३ ॥ तेणें विघ्न टळेल तुझें ॥ पण पांच
कणकीचा दिवा ॥ मज्जे मण पांच घृत ॥ सोळा हात पासोडा ॥
वीड तोळा सोन्याचा माकोडा ॥ येसें यावया दान एक दाता जनार्दन ॥
इतर लंडी काय देऊं जाणे ॥ ज्याला आळुकेपण विषयाचें ॥ एका जनार्द-
नाचा दिवटा ॥ भक्तीच्या वसविल्या पेंठा ॥ सायुज्यताची नरदेही ॥ ४ ॥

पोर.



१. आरता ये रे धाकुव्या मुला ॥ कशानें आलें थोरपण तुला ॥
 उळीसेंच कीं रे दिसतें पोर ॥ ब्रह्मीं नाहीं लहान थोर ॥ तुला ब्रह्म
 ठाऊकें आहे ॥ सर्वा घटीं तेंचि पाहे ॥ ब्रह्मीं नाहीं भेदाभेद ॥ ऐसें
 बोलती चारी वेद ॥ तुझा भेद गळला ॥ सद्गुरुनें बोध केला ॥ भेद
 झणजे काय रे गळ्या ॥ आत्मस्वरूप पाही रे वेळ्या ॥ उळीसेंच पोर था-
 वट मोठें ॥ थोरपण असून वहाड खोटे ॥ माझे मन काय वहाड झालें ॥
 ज्ञानामुळे गर्वासि आलें ॥ गर्व जाईल कशा परी ॥ सद्गुरुचें दाख्य
 करी ॥ सद्गुरु कृपा तुलाच झाली ॥ भूतमात्रें भरुनि उरली ॥ तरी काय
 एकएक नेले ॥ अविश्वासी बुडुनि मेले ॥ विश्वास कैसा रे केला ॥ हा
 तो निश्चय पुराणीं झाला ॥ सद्गुरुविना तरेना प्राणी ॥ सांगें तरला
 आहे कोणी ॥ भजन तरी करावें केव्हां ॥ सोहंमंत्रीं नाहीं गोंवा ॥ जावें
 तरी कोणे दिवशीं ॥ नेम नाहीं दिवस निशी ॥ सद्गुरुसी शरण जा-
 ईना तरी ॥ चौन्याशीचे पदशील फेरीं ॥ द्यातारपणीं भक्ति करूं ॥
 आयुष्य काय तुझे आज्ञाधारू ॥ धाकुटेपणीं भक्ति केली ॥ सद्गुरुची
 संगत जाहली ॥ संगतीनें कोण कोण तरले ॥ महापातकी उद्धरिले ॥
 पहिलें तें कोळ्याचें पोर ॥ अजामेळा बोखामहार ॥ ऐसे तरले किती-
 एक पोरा ॥ मिती नाहीं रे मळहारा ॥ जाबास जाब फार देतोस ॥ बोळूं
 नये तें बोलतोस ॥ उगाच रहा नाहींतर देईन दोन काव्या ॥ अहंका-
 राच्या होतील खोव्या ॥ तुझा माझा झाला कीं रे वाद फार ॥ पांच
 पोरानीं घेतलें घर ॥ पांच पोरे कोणाचीं ॥ आत्माराम गळ्याचीं ॥ सारा
 खेळ त्याचाच काय रे ॥ खेळ खेळून निराळाच कीं रे ॥ हा खेळ तुला
 कशानें कळला ॥ एका जनार्दनकृपे फळाशीं आला ॥

पिंगळा.

मुलगी

आरतें ये मे भाकुटे मुली ॥ हीच काग तुमची बोली ॥ घरादाराचें
हितकर्तें ॥ फुटक्या मदक्याचें भोंक बुजवितें ॥ अटकमटक नऊ घाटा ॥
वेऊन वसे सदा दारवंटा ॥ सदा दारवंटा ते कोण ॥ तुझ्यांत गेले दोन ॥
फटक माझे सवती ॥ तुला सहाजण शोवती ॥ पडले षड्विकारांच्या
हातीं ॥ षड्विकार कशाने जाती ॥ सद्गुरुचे पाप धर चितीं ॥ सद्गुरु काय
वेईल मला ॥ तन मन धन अर्पण करीन तुला ॥ संसार जाईल सारा ॥
उद्यां येईल काळाचा फेरा ॥ आझी नरनारी पतिव्रता ॥ विष्णु वर करूं
सत्ता ॥ एका जनार्दनीं केला संग ॥ योगी खेळविला पांडुरंग ॥

टिटवी.

१. टिटवी यमाची तराळीन ॥ धृ० ॥ एका गांवावर जाऊन ॥ एका
नदींत विहीर पाडून ॥ तेथें टिटवी करी शयन ॥ दोन्ही पायांत सदा
धरून गा ॥ १ ॥ मरे चवगुल्याची सून ॥ पाटलाचे चौधे जण ॥ कुळ-
कर्ण्याची लाडकी सून ॥ आतां गांवांत राहिलें कोण गा ॥ २ ॥ देश-
मुख देशपांडे चौधरी ॥ त्यांची गणना कोण करी ॥ शेलकी देशमुखाची
पोरी ॥ आतां गांवांत नाही घोरी गा ॥ ३ ॥ कोणी कोणाचें कोण ॥
शेवटीं नेऊन मारीन ॥ माझे संगें एक कामीन ॥ एका जनार्दनीं
थोरपण गा ॥ ४ ॥

पिंगळा.

२. पिंगळा महादारीं ॥ बोली बोलतो देखा ॥ डोर फिरवितो दुग दुग
येका ॥ धृ० ॥ वरल्या आळीला ॥ तुझीं सावध रहावें ॥ पाटील बु-
वाला ॥ मग लावून सवें ॥ चिठी येईल वा ॥ मग पडेल ठावें ॥ १ ॥

अघण्या आळीला ॥ एक बायको फिरे ॥ तिजला तुझी साचा ॥ मग
पडेल पुरे ॥ नाही तरी पाटलो वा ॥ तिची पळतिल गुरे ॥ १ ॥ आ-
णिक ऐक वा रे ॥ सुटेल तांतडी ॥ पाटील बुवाची ॥ मग पडेल माडी ॥
तिची पांच पोरे ॥ लागतिल देशोधडी ॥ २ ॥ आणिक एक ऐका ॥
केंचें नवल झालें ॥ गांवच्या पांढ्यानीं ॥ पाटलास नागविलें ॥ सान्या
कागदाचें ग्रन्थ एकच केलें ॥ ४ ॥ हिंडता फिरतांना ॥ एक शकुन
सांगे ॥ त्याच्या सत्तेनें ॥ ह्या आळीस वागे ॥ संता घरचा वा एक तु-
कडा मागे ॥ ५ ॥ हें जरी न ऐकाल ॥ तरी दुसरा येईल ॥ सरते
सेवटी वा ॥ काळ बांधून नेईल ॥ एका जनार्दन वा ॥ आमचें
काय जाईल ॥ ६ ॥

बुलबुल.

१. लखो बुलबुलहे ॥ हवाजे तुमे मुवा रखो ॥ धृ० ॥ सुटा तेरा
अप ॥ भात रोटी गप ॥ सहुरुमें चप ॥ तुझे काल करेगा गप ॥ लखो
बुलबुल हे ॥ १ ॥ लागो सोमेलिया नाम ॥ हेजी सदा भरे काम ॥ भला
आशा बेफाम ॥ तुझें कदा मिलेगा राम ॥ लखो बुल० ॥ २ ॥ मोकूं
आंगकूं लगाया राख ॥ आत्मा होवेनी नापाक ॥ भला आशामें दुव-
लमे ॥ एका जनार्दनका वंदा ॥ लखो बुलबु० ॥ ३ ॥

वटवाघूळ.

१. पूर्वी पंक्तीस केला भेद ॥ नाही अंतःकरण शुद्ध ॥ झालें वटवा-
घूळ प्रसिद्ध ॥ धृ० ॥ वटवाघूळ झालें वाई ॥ करावें काई ॥ उपाय
नाहीं ॥ वटवाघूळ झालें० ॥ १ ॥ वटवाघळीचा जन्म घेऊन ॥ घेतलें
उफराटें टांगून ॥ तोंडी नरक भरला जाण ॥ वटवाघूळ० ॥ २ ॥ वटवाघ-
ळीची यातना मोठी ॥ भोगिल्या लक्ष चौऱ्याशीं कोटी ॥ जन्ममरणाच्या

श्लोप.

तुटस्या मांठी ॥ वटवाघूळ झाले ॥ ३ ॥ एका जनार्दनी वटवाघूळ
झाले ॥ सद्गुरूला शरण गेलें ॥ जन्म चुकविलें ॥ वटवाघूळ झाले बाई ॥ ४ ॥

पाखरूं.

१. कृष्णा एक पाखरूं आहे ॥ तें मुखावीण चारा खाय रे ॥ सोळे
नाहीं पारि तें पाहे ॥ वाचेवीण सोय गाय रे ॥ १ ॥ सरूया त्याचें नांव
कान्होबा ॥ कृष्ण ह्मणती सर्व रे ॥ त्याचें वास्तव्य कोठें आहे ॥ पर नाहीं
पारि तें उडे रे ॥ २ ॥ तिहीं लोकीं हिंडतें ॥ त्रिभुवन त्याला थोडें रे ॥ त्याचे
मखांत आकाश बुडे ॥ तो सन्मुख चहुंकडे रे ॥ ३ ॥ अहो त्याला मायबाप
बोन्ही नाहीं रे ॥ एकपणेंविण पहाती ॥ जनार्दनाचे पाय रे ॥ ४ ॥

जगझोडी.

१. मी जगझोडी जगझोडी ॥ नांव ठेविलें लाडी ॥ धु० ॥ पाल
मांडिला वेसीपासी ॥ आला गेला भोगितो मशीं ॥ मी जगझोडी ॥ १ ॥
नाहीं लागत अडका रुका ॥ काम लाटा फुकाचे फुका ॥ मी जगझो०
॥ २ ॥ एका जनार्दनी जोडी ॥ त्याची संगत मी न सोडी ॥ बाई
मी जगझो० ॥ ३ ॥

श्लोप.

१. उठाजी मायबाप कशी लागली श्लोप ॥ हुजूर जाऊनियां येवडी
चुकवा खेप ॥ धृ० ॥ रात्रंदिवस तुझी सावध असा ॥ तुमच्या नगरीचा
आह्वां नाहीं भरंवसा ॥ उजेड पडतां गळा पडेल फांसा ॥ १ ॥ तुमची
नांदणूक आह्वां दिसेना बरी ॥ तुमच्या शेजारीं हो एक मूळ पाद करी
॥ २ ॥ हिंडतां देशांतरीं लक्ष चौन्याशीं जागा ॥ अजून आठवेना आला
मुळच्या मार्गा ॥ आमच्या बोलण्याचा तुझां येईल राग ॥ ३ ॥ मा-

मल्या ठेवण्याचा कांहीं देवज काढा ॥ त्याचे सत्तेनें आर्क्षी बोलूं वढ-
वढा ॥ एका जनार्दनीं घरा वळकट मेढा ॥ ४ ॥

मोती.

१. धुतांच मोतीं जळीं हरपलें सखोल मोठें पाणी ॥ चला पाहूं सात
चार अठरा जणी ॥ धृ० ॥ प्रपंच धोंडा मृगजळ पाणी ॥ आपटीत होतें
चोळी ॥ विसरलें सुख घसरले तळीं ॥ सखे मायेनें मोतीं दडविलें भव-
सिंधूच्या जळीं ॥ होती गडे भ्रांती बहिण जवळी ॥ तिणेंच मजला
मोडी विनविल्या चित्त गेले भुलोनी ॥ जसा पा० ॥ १ ॥ अठाजणींनीं
मोतीं दडविलें वर ठेविला धोंडा ॥ अशाच पहाती अवघ्या रांडा ॥
बारा सोळा तळीं उतरल्या त्यांनीं धरिला दांडा ॥ ठाऊक सत्राविला
झोंडा ॥ त्यामध्ये मी गर्क झालें येकलीच बाई वनीं ॥ चला पा० ॥ २ ॥
चवचीजणीं सत्वर मिळोनी डोळीं अंजन घाला ॥ माझ्या मोत्याला प्रेमें
न्याहाळा ॥ ज्ञान बोधाची लावून विवटी वरवी वात उजळा ॥ माझे
मोत्याला सर्वकळा ॥ प्रपंच पडदा फाडून गुरु पर्दी लावा गे ठिकाणीं ॥
चला पा० ॥ ३ ॥ चौघीजणी मोक्ष नाइका मजला घरा हातीं ॥ उतरा
प्रागर पेल पंथी ॥ या मोत्याच्या साठीं मजला जाणें आहे सती ॥
झणून मी येतं काकुळती ॥ एका जनार्दनीं विन्मय मोतीं न मिळे
गुरूवांचुनी ॥ च० ॥ ४ ॥

मांग.

१. हयात मायबाप हयात ॥ गांव असता वस पडलें ॥ घर असतां
जळून गेलें ॥ जोडे असतां कांटे मोडले ॥ ते माझ्या जाळीत सांप-
डले ॥ हयात मायबाप हयात ॥ १ ॥ गांवचे पाटील मरून गेले ॥
त्याचे नारिनें जुडे भरिले ॥ त्याचे वाळ्याचे प्रुज दांसळले ॥ तें पोर

घोरीत सांपडलें ॥ हयात मायबाप हयात ॥ २ ॥ एका जनार्दनी मांग ॥
पाटिल आपुळे नारीला सांग ॥ सांगितलें तर काम ॥ नाहीतर उफ-
राव्या झाडासी टांग ॥ हयात मायबाप हयात ॥ ३ ॥

चौघडा.

१. पंधरा सतरांचा हो मेळा ॥ कारखाना झाला गोळा ॥ बाजविती
आपुस्या कळा ॥ प्रेमबळा आनंदें ॥ १ ॥ झडतो नामाचा चौघडा
॥ झ० ॥ धृ० ॥ झडतो नामाचा चौघडा ॥ ब्रह्मी ब्रह्मरूपीचा हुडा ॥
संत पेकताती फोडा ॥ प्रेमाबळा आनंदें ॥ झ० ॥ २ ॥ जनाबाई घ-
ब्याळ मोगरी ॥ घटका भरतां टोला मारी ॥ काळ व्यर्थची गेला तरी ॥
गजर करी आनंदें ॥ झ० ॥ ३ ॥ वामा नामा दोनी कालु ॥ नारा विठा
वमामे फेलू ॥ चौघी सुना चारी हेलू ॥ कडकडा बोल उमटती ॥ झ० ॥
॥ ४ ॥ गोंदा झाडा करणी करी ॥ नामें दुमदुमली पंढरी ॥ अंबुबाई तं-
तारी ॥ मंजुळ स्वर उमटती ॥ झ० ॥ ५ ॥ गोणाबाई नौवत पळा ॥
नाद अंबरी कोंवला ॥ राजाई झांज मंजुळ बोला ॥ मंजुळ स्वर उम-
टती ॥ झ० ॥ ६ ॥ तेथें चौकाबारी दार ॥ काटवन विजन जाळिजे
सार ॥ अवघे झाडवणी महार ॥ एका जनार्दनी पार उतरला ॥ झ० ॥ ७ ॥

बागुल.

१. अरे नको रे येऊं बागुलबाबा ॥ तान्हा माझा निजला रावा ॥
हरे रे निज रे बाळा ॥ मोठा जटाधारी आला ॥ धृ० ॥ अरे रे नको येऊं
कोल्ह्या लांडग्या ॥ हरे रे नि० ॥ १ ॥ हालवित आला पान्हा ॥ एका-
जनार्दनी लाविला थाना रे ॥ हरे रे नि० ॥ मोठा जटाधारी आला ॥ २ ॥

कुंटिण.

१. सहुरुमाय कुंटिण झाली माझी ॥ व्यभिचारा ठेलिये सये आजी ॥
अद्वैताचा मज पांघरला शेला ॥ एकांतासी तिणें चालविलें मळा ॥ १ ॥
परपुरुषाचे शेजेवरी नेउनी घातली ॥ मागल्याची सोय सोडविती झाली
॥ २ ॥ भ्रांतिपदर काडुनी ओढिती झाली ॥ आर्लिगन घ्यावया सरसा-
चली ॥ ३ ॥ वासनेचे कंचकु सोडियेले ॥ मायामय कुच हे मर्दियेले
॥ ४ ॥ जीवशिवामिठी घाली घरी आवळून ॥ करून पेकयता माझे चुं-
विलें बदन ॥ ५ ॥ अलक्ष पदातीत घातलें मासन ॥ देहातीत भोगिला
भोग त्याणें ॥ ६ ॥ एका जनार्दनी भोळी नारी ॥ परपुरुष
भोगि निरंतरी ॥ ७ ॥

विवेकवैराग्य.

१. विवेक वैराग्य दोघे भांडती ॥ ज्ञान अज्ञान पाहाती रे ॥ आपुले
स्वरूपीं होऊनि एकचित्त पहाती सकळ सृष्टी रे ॥ १ ॥ हुतुतुतुम-
दिया ॥ खेळ हुतुतुतु रे ॥ रामकृष्णगोविंद हरिनारायण ॥ निश्चितीनें
भजन करारे ॥ २ ॥ हिरण्यकश्यप प्रल्हादपुत्र खेळत आले हातघाई रे ॥
बळच गेला फळी फोडुनी पित्यासि लायिलें डायी रे ॥ ३ ॥ रामरावण
रणीं भीडती तो खेळ बरवा मांडिला रे ॥ कुंभकर्ण असया इंद्रजितासी
तिघांशीं पाडीलें डायी रे ॥ ४ ॥ कौरव पांडव हुतुतु खेळती ॥ खेळिया
चक्रपाणी रे ॥ विवेक हुतुतु जिवें मारिला ॥ उरूं दिल्ला नाहीं कोणी रे
॥ ५ ॥ एका जनार्दनी हुतुतु खेळता ॥ मन जडलें हरिपायी रे ॥ काम
क्रोध जीवें मारिले ॥ पळून गेला साई रे ॥ ६ ॥

दादला.

१. मोडकेंसैं घर तुटकेंसैं छप्पर ॥ दळावया जातें नाहीं ॥ १ ॥ मळा दादला नको बाई ॥ घृ० ॥ फाटकें लुगटें तुटकीसी चोळी गुंजभर सोनें नाहीं ॥ मळा दा० ॥ २ ॥ हरभन्याची भाकर आंवाळ्याची भाजी ॥ बरती तेलाची धार नाहीं ॥ मळा दा० ॥ ३ ॥ एका जनार्दनीं समरस झालें तो रस येथें नाहीं ॥ मळा दादला नको बाई ॥ ४ ॥

माळी.

०:०

१. आरमाराम आपण वनमाळी ॥ ज्ञान कुदळी घेऊनि बाके चाळी ॥ जाई जुई लाविल्या दोन्ही ओळी ॥ निज योगिनी शिंपिती वेळोवेळीं ॥ १ ॥ पूर्व पश्चिम उत्तर दक्षिणहो ॥ या मन्याचे सारिखे चारी कोन हो ॥ रक्षण तेथें ठेविलें पांच अण हो ॥ प्राणापान व्यान उदान समान हो ॥ २ ॥ बावन पायन्या हे वीहीर निर्घारी ॥ सतत उपसा होतसे परोपरी हो ॥ ऐसी विहीर वोळली क्षीरसागरीं हो ॥ ३ ॥ बोढवेचें चाक सत्राची घडघडाटहो ॥ सोईं वोर लाविला त्याला नीटहो ॥ शांती क्षमेशी रहातसे मोट हो ॥ निज नयनाचा लाविला पाटहो ॥ ४ ॥ हातीं सुरपें घेतलें विवेकाचें ॥ समूळ मूळ खुडविलें वासनेचें ॥ अलक्ष फळ लाविलें आत्मा साचें हो ॥ एका जनार्दनीं माळी तेथें नाचे हो ॥ ५ ॥

बायला.

१. बाय माझ्या बापाचा बायला झाला ॥ मोड मोड लिंबच वाटून प्याला ॥ अठरा मुलें झालीं त्याला ॥ १ ॥ बाय माझें बापानें पोट फाडिलें पोट फाडिलें ॥ माझा बाप करितो चाळे ॥ गरवार झाला तिसरे वेळे ॥ बाळ मांडीवरी खेळे ॥ बायमा० ॥ २ ॥ माझा बापही

गुणकारी ॥ साहा मुलें झालींसे उदरीं ॥ टाकूनि गेल्ल वेशावरी ॥ वाय० ॥
३ ॥ माझा बाप अविनाश ॥ निर्गुण आला आकारास ॥ एका
शरण जनार्दनास ॥ वाय० ॥ ४ ॥

जातें.

१. सुंदर माझे जातेंम फिर बहुत ॥ ओढ्या गाऊं कौतुकें तूं ये रे वा
॥ १ ॥ जीवशिव दोन्ही खुंटे हो प्रपंचाचें नेटेहो ॥ लावुनी पांची धोटें
तूं घेई वा ॥ २ ॥ सासुसासरा दीर तिसरा ॥ ओढ्या गाऊं अतारा तूं
ये रे वा ॥ ३ ॥ बारासोळागढणी अवघ्या कामिनी ॥ ओढ्या गाऊं वसुनी
तूं ये रे वा ॥ ४ ॥ प्रपंच दळण दळिलें पीठ भरिलें ॥ सासूपुढें ठेविलें
तूं ये रे वा ॥ ५ ॥ सत्वाचें आधण ठेविलें पुण्य वैरिलें ॥ पाप तें वोतून
गेलें तूं ये रे वा ॥ ६ ॥ एका जनार्दनीं जातें गाईलें कीर्ती राहिली ॥
बोडासा लाम होईल तूं ये रे वा ॥ ७ ॥

कानोबा.

—CO—

१ तें रे तें रे तें कानोबा तें रे तें रे तें ॥ घु० ॥ पहिलें कोठेंच नव्हतें
कांहीं ॥ चंद्र सूर्य तारा नाही ॥ अवघें शून्यच होतें पाहीं ॥ कानोबा
तें रे तें रे तें वा ॥ १ ॥ तेथें एक ढालगज निर्माण झाली ॥ तिनें पहा
एवढी ख्याती केली ॥ इंद्रादिकांस झणजे बाहुली ॥ अमरपुरी तिची
घरकुली ॥ कानोबा० ॥ २ ॥ ती मूळची कर्णकुमारी ॥ तिचा बाप तो
ब्रह्मचारी ॥ तो जन्मला तिचेचें उदरीं ॥ पेसी पाहतां नवलपरी ॥
कानोबा० ॥ ३ ॥ तिनें बापची वादला केला ॥ कोण वाईट झणजे या
बोला ॥ अवघें तिच्याच बोलणें चाला ॥ तरी कैवल्य सुख तुझाला ॥
कानोबा० ॥ ४ ॥ तो तिचेसी शिवला नाही ॥ वांस गर्भिणी झाली पाहीं ॥
झ्याली पांच पंचवीस पोरें तेही ॥ पेसी तिचेची नवलपरी ॥ कानोबा०

॥ ५ ॥ पेशी व्याली ती सकल सुधी ॥ न पडतां भ्रताराचे दृष्टी ॥ एका जनार्दनी या गोष्टी ॥ विचारा सहूरूप्या मुखीं ॥ कनोबा० ॥ ६ ॥

गौळण.

१. माझे अचडें वचडें छकुडें ग राधे रूपडें ॥ पांवरुण घालिती कुंचडें ॥ धृ० ॥ हरि माझा मे सांवळा ॥ पाई पेंजण वाजे खुळखुळा ॥ यानें भुलविल्या गोपी बाळा ॥ माझे० ॥ १ ॥ हरि माझा मे नेणता ॥ करी त्रिभुवनाचा घोणता ॥ जो कां नांदे त्रिभुवनीं ॥ माझे० ॥ २ ॥ ऐसे देवाजीचे गडी ॥ पेंथा सुदाम्याची जोडी ॥ बळिभद्र त्याचा गडी ॥ माझे० ॥ ३ ॥ एका जनार्दनी चक्रपाणी ॥ खेळखेळतो वुंदावनीं ॥ लुब्ध झाल्या त्या गौळणी ॥ माझे० ॥ ४ ॥

पांखरूं.

१. राई येवडें पांखरूं दादा त्रिभुवनीं त्याचा थारा ॥ धृ० ॥ नर आणि नारी त्या वा पांखराचा चारा ॥ पिंढीं आणि ब्रह्मांडीं त्याचा अनुभव घेतां चुकेल चौन्याशींचा फेरा ॥ राई० ॥ १ ॥ एकवीस स्वर्गावरतीं त्या वा पांखराची उंची ॥ डोळ्यांतिल बाहुलें त्या वा पांखराची निंची ॥ सप्तही सागर पांखरूं घेऊन गेलें पुंभी ॥ राई० ॥ २ ॥ पिंढ आणि ब्रह्मांड मळिंद्रनाथानें दाविलें ॥ त्याच्या अनुमते गोरक्षनाथानें ओळखिलें ॥ त्याच्या प्रसादें एका जनार्दनीं गाडिलें ॥ राई० ॥ ३ ॥

बाहुलें.

१. एक तांद्याचें बाहुलें केलें ॥ पाट मांडुनी वरी ठेविलें ॥ वख अळंकारी गुंडाळिलें ॥ मना आलें तें नाम ठेविलें ॥ या जनांस लागलें वेड ॥ १ ॥ मुद्र पाण्यानें पाखाळिलें मंध कुळानें झांकोळिलें ॥ धूप

करुनी वीरें उजळिलें ॥ अन्न पुढें ठेवुनी वाळविलें ॥ याज० ॥ २ ॥ फेरे
फेरे घालुनि भोवडिलें ॥ आड पडोनी दंडवत केलें ॥ आपपर नाही
देखिलें ॥ एकाजनार्दनी ओळखिलें ॥ ३ ॥

वेडी.

१ वेडी तूं वेडी कांहींच नेणें ॥ घेऊं जाणे परीं वेऊं न जाणे ॥ १ ॥
असो आतां कैसें वाटतसे जिवा ॥ पुरणाची पोळी तुपेंसी सेवा ॥ २ ॥
कपाळाचे मिषें चुलीपाशीं वैसे ॥ लोणीयाचे गोळे कणकीचे दिवसे ॥ ३ ॥
दुध मांडियाची सवे लागली फार ॥ वहीं भातावरी पापडाचा चूर ॥ ४ ॥
एका जनार्दनी वेडी न कहाडी ॥ खोटे नाणें टाकुनी खरें नाणें निवडी ॥ ५ ॥

भाटी व मालेखडा.

१. जयजय श्रीकांता ॥ मथुरे चाल आतां ॥ शरण तुज अनंता ॥
जालीं लोकैकनाथा ॥ कर जोडोनी उभा ॥ अकूरी भक्ति शोभा ॥
सकळ जन स्वयंभा ॥ पाहें पां रंगशोभा ॥ १ ॥ उज्जट धरा हरिखत
चालता स्वामी माझा ॥ नमो अच्युता अव्यया अधोक्षजा ॥ नमो या-
दवा माधवा विश्रविजा ॥ नमो श्रीधत्तलांछना पदविराजा ॥ २ ॥ जया
चालतां कांपति काळकामु ॥ जयालागीं हा तिष्ठत धीर धर्मु ॥ जो सा-
धुचा पुसीतु जन्मुभ्रमु ॥ तो मथुरे चालिला मेघःशामु ॥ ३ ॥ विकट तो
मारुनि रजका वज्र नेकां ॥ गोपाळ केखा शृंगारी ॥ तो मथुरे आला
पाहो माला झणे चला ॥ गोपाळातें रंगाद्वारी ॥ उभे गज हारी ॥ परते
सारी झणे कृष्णु ॥ ४ ॥ तो अति बळ गाढु कुवल्यापीडु ॥ मायती सुदु-
वैस्याचा ॥ त्या हाणतु लाता ॥ उपडीतु दांता ॥ घायें महावंता मुगवि-
सुसे ॥ एक चकित दृष्टी ॥ धाकति पोटी ॥ पळती पाठी कंसाचा ॥ तो
रंगा नेहटी ॥ उभा जगजेठी ॥ पाहाती थाटी देस्याचा ॥ ५ ॥ स्व-

रीत ॥ शिवाशिव श्रीरंगा ॥ आणिले महुरंगा ॥ जननयनविभागा ॥
 योगिया ध्यानभागा ॥ स्वरूपरूपनिषण्णा ॥ जीतले पंचबाणा ॥ चा-
 लीत चित्त विघूर्णा ॥ भुलल्या तुज अंगना ॥ त्रिदशगण नियंता ॥ गोप-
 वेशें तूं आतां ॥ जयजयश्री अनंता ॥ काळकाळाविशास्ता ॥ ६ ॥ उद्भट
 एक हाकीत टाकीत येत पाही ॥ एक मारिले सन्मुख येताची घाई ॥
 एक हांबत हुंबत पडत ठायीं ॥ एकें भुलली दिशा दाही ॥ ७ ॥ पायीं
 धरुनि उषटिती ये देख विरा ॥ तळी उभीया करीतु सेंध चुरा ॥ हाडे
 मोडीतु माजुसिरा ॥ वेगें उठिला कृष्ण हा करी तुरा ॥ ८ ॥ विकट
 माला मारु देखोनी घोरु ॥ उठि चाणूरपें कोपे रया तोडरू पायीं का-
 डतु ठायीं ॥ मर्जतु पाहे अतिरागें ॥ वीर वीर एक चालती कोपे ॥ पा-
 दिती कृष्ण हाणोनी पापें ॥ घाघें फेडितु त्याची पापें ॥ नेली परलोका
 जगादि बापें ॥ ९ ॥ वीर कृष्ण मारु करी घोरु ॥ हाहाकार पें उठी ॥
 तो वर्णादोरु महा योरु रणीं सोरु माजविला ॥ तो न ह्मणा बाळु ॥
 काळा काळु रणवेताळु ॥ हलकळोळु पें केला ॥ तो दैत्या येरु फेडितु
 योरु ॥ होय अवतारु सारंगधरु ॥ १० ॥ पळत पडत एके ॥ मारिलों
 ह्मणती एकें ॥ शरण तुज कृपाळु ॥ राख वा आह्मी रिकें ॥ कवण राहे
 रणीं ॥ मारिल्या वीरश्रेणी ॥ ११ ॥ उद्भट तया मारिता माल पळती
 पुढा ॥ अशुद्धें भुमी सेंध होतुसे सदा ॥ नदि वाहाती श्रोणिताचा भ-
 दाडा ॥ तेथें कोपला कृष्ण हा काळु गाढा ॥ १२ ॥ आवट दादुगे वीर
 येताती वेगीं ॥ तया सणवटु ती न वचे कवणे आंगीं ॥ दिसे वगळला
 सांवळा रणरंगीं ॥ १३ ॥ विकट त्या देखोनी दिठी कांपती जेठी बाहे
 थापटी चाणुर ॥ तो निधळ्या माला घेवोनि आला ॥ ह्मणे या मुळा
 मारुं चला ॥ एक ह्मणती आह्मी अतिबळ बळें ॥ आह्मापुढें ये कायतीं
 बळें ॥ थापा हाणोनी पाहुं डोळे ॥ लाजुं कळे नीमटुं गळे ॥ १४ ॥
 एक पीळंगती ठायीं ॥ कवळीत भुई ॥ वर्मी पाहीं सोंबावया ॥ एक सों-
 बती पायीं ॥ रगडीतु ठायीं ॥ मारीतु पाहीं मळातें ॥ उरीं शरीं एक हाणिती
 मुंडती ॥ घोटा लवणी वर्मे चेपी ॥ माले माल कवळुनि दबपी ॥ शेषकूर्म

तेथें कांपती कपरी ॥ १५ ॥ एक गर्वीत मवें झोंबती कोवें ॥ पावें अशुद्ध व
 मिताती ॥ एक हाणतातु चरणी ॥ पाडीतु धरणी ॥ अति विंदणी आ-
 णितु रणी ॥ १६ ॥ स्वरीत करकरीत दाढा ॥ उपडीत वीर गाढा ॥
 रणभुमी रण रगडा ॥ कवण राहे पुढा ॥ अशनी शीत मुळी मारिले
 लक्षकोटी ॥ शरण तुज जगजेठी ॥ राख वा चरण भेटी ॥ १७ ॥ रणी नाचती
 पेक्षणी देती वाणें ॥ तेथें भैरव दुल्लती गाती गाणें ॥ शिरें चौदकें वेताळ
 वो जाणें ॥ मुतें नाचती हांसती रुधिरपानें ॥ १८ ॥ रणी लागलें निशाण
 ताळ भेरी ॥ तुरे वाजती माजती दिशा चारी ॥ तेथें गोपाळ करिती
 आनोपरी ॥ पावे वाईल्या मोहरी तछालोरी ॥ १९ ॥ विकट माला
 गोपाळा होत कडका ॥ तडवे हाणुनि पाडीत भडका ॥ वेगु विंदानें
 लाविती सडका ॥ परस्परें ते हाणती थडका ॥ मुला माला करितां
 झोंबी ॥ झोंबत आले ते रण खांबी ॥ २० ॥ एक झोंबती गळां लाविती
 कळा ॥ भ्रमीत गोपाळा करिताती ॥ ते देखोनी वेगें आळा रागें मोडितु
 टांगे ॥ मालाचे धांवोनी चाणोर माथा हाळा कोथला तळी मस्तक
 नेला ॥ पाणि न मागत प्राणें गेला ग ते वेळीं कंसु विव्हळ टेला ॥ २१ ॥
 वीर रुंडमुंड बाहु दंड ॥ पृथ्वी पुजीतो उदंड खडाखड करी विखंड ॥
 तोडीत तोंड शूडादंड ॥ मारी प्रचंड रण वितंड ॥ मोडी कोदंड करी
 दुखंड ॥ मुगुट रगडिताती घाई ॥ वीर पाडीयेले ठायी ॥ दुजा ऐसा
 सौरा नाही ॥ बळीया रुष्णु भीडत पाही ॥ २२ ॥ त्वरीत हरभवनाशा
 तोडिले शत्रुपाशा ॥ समपद जगदिशा घाडिले मुक्तवासा ॥ अनकळीत-
 पद वाता जन्मकाळादि हंता ॥ सुररिपु समकर्ता ग्राही वा कृष्णनाथा
 ॥ २३ ॥ उद्धट नव्हो वाट कां भाट तुझे मुरारी आह्वां मारूं नको
 राख आतां हरी ॥ एक हाणती आह्मी तुझे गायी चारी ॥ एक भिचें
 घेती पडती प्रेताकारी ॥ २४ ॥ एक काकुळती तृणें धरिती तोंडी ॥ एक
 देखोनी घालिती मुरकुंडी ॥ एक धाकेचि सोडिती लेणी लुगडी ॥ वाया
 लागुनी हाती ये उघडी ॥ २५ ॥ कंसु पाहे उघडोनी दिठी तव कृष्ण
 आळा तंवगा नेहटी ॥ उठी उठी तंव धरिला झोटी ॥ बोदुनि आणि

त्या तळवटी कंसु केशें धरिला पाहे ॥ मुक्ति विधली येकेसि घायें ॥
नमनीं सुरवर ह्मणती प्राहे ॥ अवघें करिती जयजयजयजयजय ॥ २६ ॥
उज्जट नमो परात्परतरा मेघःशामा ॥ नमो मरण वराहा तूं आविकूर्मा ॥
नमो वामना नरहरी परशरामा ॥ तुवां कुंटणी तारिली रामनामा ॥ नमो
अंबकर्मजना पै अगाधा ॥ नमो लंका विघ्नंसना तूं बंधा ॥ नमो चाणूर-
मर्दना आदिवेदा नमो कंसनिकंदना नंदनंदना ॥ २७ ॥ स्वरीत विजय
जय रणपाटी ॥ यादव उभविर्ता गुडी ॥ नमीत जनकमाता तोडीतु
जन्मवेरी ॥ सकळ मणिधाना सज्जनावन चंदना ॥ शरण तुज एका
तारीं वा जनार्दना ॥ २८ ॥

मार्तीय.

१. देखी जवमाल चलियें गोपाल ॥ सवही उठी न्हाटे ॥ माल माही
बडा ॥ चाणूर अति गाढा ॥ अगे आये ठाढा ॥ हरीसुं दाटे ॥ वे दुराय
सदमुख घाय ॥ उठावत वाहे ॥ गर्वसु उठे लिळा बळा कान्ह ॥ घायें
लेत प्राण ॥ मुक्तीको दान चरण नही छुटे ॥ १ ॥

२. चंदमकी पेढी ॥ चलत हे टेढी ॥ वाट माही ठाडी ॥ हरीमुख
देखे चिन्ही जदुराय ॥ चंदन चढाय हरी वाहे वाहे मदन अति रोखें ॥
देखी हरी रूप कुवरी आरूप ॥ भयी अतिरूप ॥ हिया माही तोखे जानि
तेको मन ॥ एका जनार्दनचिनोद ॥ वचनकुषी जाकु संतोखे ॥ १ ॥

३. राम रथ चढे गजदल भीडे ॥ अमीत रस छोडे ॥ कोणी रण
पेठे ॥ रथ घडघडे ॥ रुधीर भरभडे ॥ अरि वर फोडे ॥ असुर सीर तुटे ॥
बाजे निशाण विकट गुण ॥ बाण घायें लेत प्राण ॥ मेरुगीरीं फुटे देखी
सदमुख छेदी वशमुख ॥ भये ते कुंसुख निजपद पेठे ॥ निशाचर तोडे ॥
देवबंदी छोडे ॥ पडत पवाडे वेदध्वनी उठे ॥ एका जनार्दन असुर पंचा-
नन ॥ शरण विभिषण आचळ राजपेठे ॥ १ ॥

४. देखी रघुराय सज्जन समुदाय ॥ नृत्य करी गाये ॥ अति प्रेमा
सुहावे ॥ घटप्रति राम जानि निह काम ॥ चिन्ही नीज भाम ॥ सगुण
नही भावें ॥ देखी हरी रूप सहज स्वरूप ॥ निर्जी निज पावे ॥ निर्वि-
कल्प मन चकीत नयन ॥ एका जनार्दन समाधि सुहावे ॥ १ ॥

५. नंदको लाल कान्ह गुवाळ करत है ख्याल मधुर ध्वनी गावे ॥
गहिन ताको नाव मनोहर स्वाव मुरली मंद मंद ब्रजगोपी बुलावे ॥
पतिपूतनिरास छांडी घरवास विगत गतवास कामिनी जन आवे ॥ तारी
नवयौवन कृष्ण रति प्राण एका जनार्दन चित्तचेत भुलावे ॥ १ ॥

६. देखी मुकुंद पुनिमको चंद प्रभा मयी मंद शाम अति दिती
प्रकाशे ॥ न्हा राहा रात न दीन रवि शशीहीन काळ गती खीझ कृष्ण
रतिरास विकासे ॥ नारी प्रति हरि मदन करी दुरी नाजांगे मुरारी सन्मुख
विभासे ॥ गोपी मनप्राणरतिको रमण एका जनार्दन सबही रूप दिसे ॥ १ ॥

७. गृहस्थ होसी तरी विगुंतसी घराचारी ॥ नैराश्य भिक्षे सरी नये
नये वा ॥ १ ॥ राजा होसी तरी अमसी राजमारी ॥ नैराश्य ० ॥ २ ॥ ब्रह्मचर्य
धरीसी तरी कर्माची भरोवरी ॥ नैराश्य ० ॥ ३ ॥ योगी होसी तरी भरसी
वाच्यावरी ॥ नैराश्य ० ॥ ४ ॥ संन्यासी होसी तरी दंडू वाजे शिरी ॥
नैराश्य ० ॥ ५ ॥ एका जनार्दनीं निरपेक्ष भिक्षा ॥ हरिहर निजांगें वदती
ते दीक्षा ॥ ६ ॥

८. राज्य भंगलिया भिक्षेमाजी स्वस्थ ॥ खंगलिया लक्ष्मी हाणोनी
जाये लाय ॥ १ ॥ गृहस्थ भंगलीया भिक्षेमाजी स्वस्थ ॥ खंगलिया ० ॥ २ ॥
व्यवहार भंगलिया भिक्षेमाजी स्वस्थ ॥ खंगलिया ० ॥ ३ ॥ कुळवाडी
भंगलिया भिक्षेमाजी स्वस्थ ॥ खंगलिया ० ॥ ४ ॥ सिद्धा सिद्धी भंगे
भिक्षेमाजी स्वस्थ ॥ खंगलिया ० ॥ ५ ॥ एका जनार्दनीं निलोभ भीकारी ॥
ते भिक्षेचे पाये लक्ष्मी वंदी शिरी ॥ ६ ॥

९. निजसखे हे जीवलग गोपाळ ॥ श्रुति साम्य धरिताति समताळ ॥
॥ १ ॥ येथें नाच वा गोपाळा ॥ तेथें सोहं शब्द वाति ताळा ॥ रंगी
नाचत लपत गोपवाळ ॥ नाना अवतारी तळपतु भवरी देतु ॥ तेथें निग

मागम ह्मणति नेति नेति ॥ २ ॥ श्रीरंग रंगीं अति सुख ॥ एका जनार्दनीं
मीनल्या देख ॥ ३ ॥

१०. भक्तिभाव भजन परबडी ॥ तेथें कीर्तनाची घे पां गोडी ॥ १ ॥
ह्मणे कां तत्वता रामकृष्णहरी ॥ नामें नागापरी गीत नृत्य नीजप्रेम
तेथें घरीं ॥ २ ॥ राम नामें वित्पत्ती तूं सांडीं ॥ हरी रंगीं नाच पां आवडी
॥ ३ ॥ एका जनार्दनीं नित्य कीर्तन ॥ कीर्तीवंता निज समाधान ॥ ४ ॥

११. निज भक्ताची थोर आवडी ॥ अंगें देवो त्याची उचिष्टें काढी ॥ १ ॥
रमा ह्मणे माझा कवणगे केवा ॥ वैष्णवाची सेवा देवो करी ॥ २ ॥ लाहे
लाहे देवो अलंकार फेडी ॥ निज भक्तांची धूतसे घोडी ॥ ३ ॥ दोहींकडे
झाखें सुटती भडभडां ॥ भुलला देवो तेथें थापटी भक्त गाढा ॥ ४ ॥
भक्त भक्त संगें देवो केवळ गोवळ ॥ बळीचां द्यारीं स्वयें झाला दारपाळ ॥
॥ ५ ॥ देवासी बुद्धि नाहीं त्रिशुद्धि ॥ खादाड दुर्वास स्वयें वाहे खांदीं ॥ ६ ॥
षड्रसाच अन्न सांडुनि पकाळ ॥ भक्ताचिये घरीं भाजीचें खाये पान ॥ ७ ॥
एका जनार्दनीं अखंड श्रीहरी ॥ प्रपंचु परमार्थ चालवी त्याचा हरी ॥ ८ ॥

१२. कन्यागतु झाला ॥ द्वारकेसी चला ॥ कृष्णनाथु आला ॥ मजचि
पासी ॥ १ ॥ तोचि हा मे हरी ॥ बाहेजु अंतरीं ॥ विषय व्यापारा ॥
न देखती ॥ धृ० ॥ प्रेम गोमतीची धार ॥ सन्निध सागर ॥ मिळती
एकाकार ॥ भेदु नाहीं ॥ २ ॥ दोव गरुडटका ॥ झळकत देखा ॥ तन्मय
व्यापका येकपणें ॥ ३ ॥ ह्मणाल एकलाचि आला ॥ सर्व आपण झाला ॥
या देवासी भला ॥ आतां पुरे ॥ ४ ॥ पार्षद भक्ता ॥ आवडी समस्त ॥ पावला
समस्त निमिष्य मात्रें ॥ ५ ॥ ऐसा पर्वकाळु आतां ॥ नेचे प्रायश्चित्ता ॥ मायबाप
असतां कृष्णनाथु ॥ ६ ॥ एका जनार्दना शरण ॥ त्याची कृपा परिपूर्ण ॥
झारावती कृष्ण ॥ मजचि माजी ॥ ७ ॥

१३. डपरमें निजि नीज ॥ पाहतां कर्मीं कर्म ॥ निष्कर्म जालें सकळिं
सकळ ॥ परब्रह्म ॥ १ ॥ थीरु थीरु हो योगी ॥ अभिनव सिद्धि ॥ मनें
मनाचा निरोधु ॥ मनें मन तेथें निर्मन झालें ॥ सच्चित् परमानंदु ॥ धृ० ॥
मजमाजी केसा मीचि क्रीडत ॥ क्रीडा क्रीडन अभेद देवयोगें निजभोग

भोगिला ॥ अखंड परमानंद ॥ २ ॥ एका जनार्दनी कृपा विषमी वस्तु
समान ॥ क्रियामात्र सुखी सुखरूप ॥ देहभावो तो चैतन्य घन ॥ ३ ॥

१४. माझे मन धांवताहे जेथे ॥ तेचि तें निज स्वरूप हो राम ॥ तें
सगुण गुणातीत ॥ गुणगंभीर निजसुखें तें सुखरूप ॥ १ ॥ पहा पहा वो
सखिये ॥ चैतन्य स्फुरण ॥ तेचि मना मनपण ॥ आपेआप कैसें परतोनि
पाहतां अखंड आनंद परिपूर्ण ॥ धृ० ॥ तेथें कर्म करितां विषय भोगितां
स्वानंद अधिक कोंदाटे हो राम ॥ भोग्य भोगु भोक्ता आपणचि जाहले ॥
द्वैतीं अद्वैत भेटे ॥ २ ॥ एका जनार्दनी वाहतां ॥ मन तेथें नुरेचि ॥
पाहतेपणें एका एकपणें ॥ अनादि ऐक्य ब्रह्मीं ब्रह्म परिपूर्ण ॥ ३ ॥

नवरोज जुलहावा.

१. शुभ वरकु साथ देखकर ॥ शाहो समरंग गणाये ॥ संकल्प जोशी
ल्याईकर ॥ फाल जो दिखलाये ॥ अनुहृत दमामा मेलाईकर आवाज जो
किये ॥ ढोल शाहाण्या नफन्या निनाद गर्जाय ॥ १ ॥ हाबने तु एक
शाहो ॥ खुरबान सोहं भावो ॥ नित्यानंद देखणें आवो ॥ साहिका सो-
हला गावो ॥ धृ० ॥ उँकार बीज विस्तारीकर ॥ अलक्ष रख जो विया
अल्पमान ॥ सालीम उसम्यानें ॥ छपकर गया सप्त लोक सप्त खण म-
हाल उचाया ॥ निराळा साही बैसकर नजर जो लाया ॥ २ ॥ अविद्या
हात पकडकर चित्र जो लिखाया ॥ शुद्ध सम भूमीपर विषय पिठ जो
किया ॥ पंच भुत पंच रंग एक जागा कलाया ॥ देखते देखते नजरो
प्रपंच दिखलाया ॥ ३ ॥ शुद्ध जल भरीकर सप्त सागर ल्याये ॥ एक
भांडा क्षीरसागर शरवत कलाये ॥ शोख पलंग बाहकर आब्दार खाने
आये ॥ इंद्र अब्दार लोकोकु मेष भरी पीलाये ॥ ४ ॥ स्वप्रकाशहि लाल
जलते सारीत दिवस ॥ नहि धुवां नही काजली जीवजोति प्रकाश ॥
भानु सोम दोनो दिवटे हुजुर जो पाश ॥ नक्षत्र चिराख जलतेजनयन
प्रकाश ॥ ५ ॥ वसुमति मानिली आपे परिमळ हर जो ल्याई ॥ पवन

गुल दोन भारी कर फुल जो रखाई ॥ चोवा चंदन कस्तुरी और खुश-
बई ॥ मलियानिल हतकीलिया वखु देखकरल्याई ॥ ६ ॥ आर्ति श्रीरंगो
यो रंगे पानो केसवकडे ॥ तेरी रजापर हुजुर पान ले खडे ॥ बाजे अ-
विद्या म्याने विषयके दोडे ॥ भ्रांति बोझल जो रहे पान हात न चडे
॥ ७ ॥ शुभ वाखसाथ देखकर मझे तेल जो ल्याया ॥ अखंड कर्णकुरी-
बने तेल जो ल्याया ॥ परापश्यंतिवैखरी सुहागीणा गाया ॥ दृश्य कं-
कण बांधिकर बने जीवजीव कछा ॥ ८ ॥ कमला आपण होत प्रीत
महि दिलायाई ॥ सुख स्वरूप बना उसे महि दिलाई ॥ अजब सुक
देखीया वो बहुड नागई ॥ हनो जल गणायो देखो पावो पकडे रही
॥ ९ ॥ शुभवस्तुता साथ देखकर शाहो शुद्धतेजी चढे ॥ आठो भावो
दवडीकर आवे पकडे ॥ अनुभव स्वानुभव फिल्ल मदोन्मत्त दोहो बाजु-
खडे ॥ तन्मय छत्र सुहाषणा बने बार गस्त काढे ॥ १० ॥ भक्तयोगी
अनुभवि बनेके खेसवर बत ॥ सायुज्य तेजी चढकर बनचले संघात ॥
बोध सनौबत खासां खांदे विवेक बेत ॥ दृश्य गलबला मारता जक्त
उसक हात ॥ ११ ॥ शांती क्षमा दया उम्मनी सुहागीणा बहुत ॥ सुखा-
सन बैसकर बने आये संघात ॥ अष्टौ महासिद्धी पातराज्यो सन्नज्यो
होत ॥ चैतन्य बुका छीड किया ॥ सब ले महकत ॥ १२ ॥ महा विष्णु
सदासीव शाहो बाला किया ॥ आपणा सुकाम बिना बने उते दिया ॥
करना पालणा मारणा उस फरमाया ॥ शर गस्त म्याने मर्तोवे देखो आवे
चलाया ॥ १३ ॥ ज्ञान खजाना साईका उसे नही गणित ॥ देख इशारत
किया ॥ तबक ल्याये मुसो कदरसीना देखकर ॥ ज्याहा जकसीस होत ॥
असमान जेउ बरसे रत्नखनि नुर बरिसत ॥ १४ ॥ यम नेम भालदार
सत्य छडिया हात ॥ वेद नागारी चाव्हो सीफत पढत ॥ वैष्णव वंदे तेरे
सोहं हंस नवाता ॥ अध्यात्म छंडो गावने तेरी बहुतही मात ॥ १५ ॥
रज तम दारु भरीकर अतसबाजी ल्याई ॥ पहिले बति देकर ममता
जाली हवाइ ॥ अहंकार बाण फुटा अवाज अस्मान गई ॥ आशा तृष्णा
चुचुंदरी या उसे बतिलाई ॥ १६ ॥ काम क्रोध भोईनले जलते अडति

मदमत्सरका धुवा काल ककाट ॥ अनुभव हाति चले उन्होपर चौपट ॥
 विषई लंडी न्हासतें न दिसे वाट ॥ १७ ॥ ऐक्य दर्वाजा पकडिया आ-
 रोसके धिर ॥ भेद मो स्वसो उन्हामे बहुत मगरूर ॥ कल्पना कमान
 हातमे मारतोहे तीर ॥ प्रत्यहार मारिकर उसे किया दूर ॥ १८ ॥ स-
 माधि पलंग उपरी शाहोदरू निआवो ॥ विस्मयो काज्री बुढा बने यख
 सुनावे ॥ ब्रह्माहमस्मी वकील आरोसका आवे ॥ षड्गुण संपन्न सहार
 रोक गण कर देवे ॥ १९ ॥ चिदानंद जरिना पेन्हकर आरोसकी बेगी ॥
 वृत्तिरूप लज्जा छोडी कर शाहो गले लेगी ॥ अनंत सुख वाहाका जाणे
 अनुभव योगी ॥ छोडी चुणपडी बहुताकु नहीशब्द काकीमंगी ॥ २० ॥
 आपेशा हो आपे बनी अद्वितिय येक परब्रह्म जुल्हावा गाईया नही आ-
 नेक ॥ एका जनार्दन शाहो सबाह्य व्यापक ॥ नित्य नवसो देखीया
 सोही खालिक ॥ २१ ॥

बहिरा.

१. बहिरा झाला या जगा देवा बहिरा मी झ ॥ धृ० ॥ नाही
 ऐकिले हरिकीर्तन ॥ नाही केले पुराण श्रवण ॥ नाही वेदशास्त्र शब्दगुण ॥
 गभीर बधिर झालों यागुणें ॥ १ ॥ नाही सत्कीर्ति श्रवणीं आली ॥ नाही
 संतवचनें ऐकिलीं ॥ पितृवचना पाठ दिली ॥ ती व्रतें असोनि त्यामिलीं
 ॥ २ ॥ माया माउली पाचारितां ॥ नाही शब्द दिला मागता ॥ बहिरा
 नरदेही पेटा ॥ एका जडार्दनीं स्मरेन आतां ॥ ३ ॥

मुका.

१. मुका झालों वाचा गेली ॥ धृ० ॥ होतों पंडित महाज्ञानी ॥ दश-
 ग्रंथ षड्शास्त्रपुराणीं ॥ थारी वेद मुखोद्गत वाणी ॥ गवामर्घ्ये झाली
 सर्वहानी ॥ १ ॥ जिव्हा लांचावली भोजना ॥ दुग्ध घृत शर्करा पकान्ना ॥

निंदिलें उपाझा ॥ तेणें पावलों मुखबंधना ॥ २ ॥ साधू संताची निंदा
केली ॥ हरिभक्तांची स्तुति नाहीं केली ॥ तेणें वाचा पंगू झाली ॥
एका जनार्दनी कृपा लावली ॥ ३

सरोदा १ ला.

१. डग डुग डुग डुगोनि जाणे ब्रह्मयग ॥ अहो त्या अहंममतेच्या
पोटीं नका कीं जी जाऊं ॥ १ ॥ अहो त्या अहंममतेच्या पोटीं ॥ संभ-
वल्या ब्रह्मांडकोटी ॥ त्याची समूळ सांगेन गोष्टी ॥ माझे सरवयाचें
वचन ऐका कीं जी राजानों ॥ २ ॥ मी निजानंद पुरीचा रहिवासी ॥
बांधोनि आलों तुझां संतांपाशीं ॥ शकुन सांगावया परियेसी ॥ ऐका
श्रवणेंसी सावध राजानों ॥ ३ ॥ मी जें बोलणें ते बोल ॥ तें समुद्रा-
परिस खोल ॥ धरी अबोलणें ते बोल ॥ इंद्रिणीं बोल असूंया ॥ ४ ॥
आतां सांगतों एक शकुन ॥ सर्वांगाचें करुनि कान ॥ श्रोतीं व्हावें
सावधान ॥ निजात्म खुण पावोनी ॥ ५ ॥ मुळींची जे स्फुरली अहंता ॥
ब्रह्मींची सांगेन समूळ वार्ता ॥ अव्यक्तीं झाली तत्त्वता ॥ माया नित्य
तथा नांव ॥ ६ ॥ अहो त्या मायेच्या कुशीं ॥ उत्पत्ति झाली त्रिगुणांसी ॥
ते विये अकार उकार मकारांशीं ॥ अर्धमात्रेचीं ओंकार ॥ ७ ॥ अकार भू-
मिका विक्षेपता ॥ उकारी जाण गतायाता ॥ मकारी संश्लिष्टता ॥
सुलीनता अर्धमात्रीं ॥ ८ ॥ अकारी रजोगुणाची वस्ती ॥ उकारी तैजस
झणती ॥ मकारी प्राज्ञ अभिमान बोलती ॥ प्रत्यगात्म्याची वस्ती अर्ध-
मात्रींच ॥ ९ ॥ अकार तो ऋग्वेद जाण ॥ उकार यजुर्वेद प्रमाण ॥
मकारी सामवेद ओळखण ॥ अथर्वण जाण अर्धमात्रीं ॥ १० ॥ ऐसा
हा उंकार विस्तार ॥ सांगितला सविस्तर ॥ जाणोनि अर्थसार ॥ सुखीं
सुखरूप असावें ॥ ११ ॥ आतां सांगतों एक शकुन बरा ॥ कांहीं मज
सरवयास दान करा ॥ दान कराल तरी सोय धरा ॥ चोऱ्याशीं लक्ष
फेरा न याल कीं जी राजानों ॥ १२ ॥ कल्पनेचें काळें चिरगुट ॥ मी-
पणाची बांधोनि मोट ॥ विषयवासनेची सोडोनि गांठ ॥ कांहीं दान

श्रेष्ठ मज करा ॥ १३ ॥ आकाशाची घेऊनि वाटी ॥ त्रिगुण तेल भरुनि
 तार्ती ॥ दान करितां उठाउठी ॥ वोखटी पीडा टल्ले कीं जी राजानों
 ॥ १४ ॥ म्यां शकुन सांगितला जनक रायाप्रती ॥ त्याची कैसी झाली
 देहस्थिती ॥ देहींच असोनी विदेही प्राप्ती ॥ या शकुनाचेनि कीं जी
 राजानों ॥ १५ ॥ आणखी ऋषेश्वर थोरथोर ॥ वसिष्ठादि विश्वामित्र ॥
 सनकादिक पराशर ॥ याच विचारें नांदले कीं जी राजानों ॥ १६ ॥
 आणखी संत महंतादि यती ॥ याच विचारें नांदले किती ॥ अल्पही
 करितां त्यांची संगती ॥ नपवे जन्ममृत्यूची गती कीं राजानों ॥ १७ ॥
 निवृत्ति सोपान ज्ञानदेव ॥ ते नांदले याचि वैभवे ॥ खेचर विसोबा नाम-
 देव ॥ चांगा वटेश्वर कीं जी राजानों ॥ १८ ॥ परसा भागवत गोरा
 कुंभार ॥ चोखामेळा महार रोहिदास चांभार ॥ जुल्हाई कबीर करिती
 विचार ॥ शकुनाचेनि राजानों ॥ १९ ॥ आजि एक बायकोचा संग
 खोटा ॥ इनें भुलविले श्रेष्ठश्रेष्ठां ॥ थोर पाडिले अव्हाटा ॥ भुलले वाटा
 स्वहिताच्या कीं जी राजानों ॥ २० ॥ जो कां सृष्टिकर्ता चतुरानन ॥
 इचा पदर लागतांचि जाण ॥ स्वकन्येसी देखुनी आपण ॥ तोही जाण
 वेढावला ॥ २१ ॥ जो कां विष्णु सृष्टिपाळिता ॥ त्याची कैसी झाली
 अवस्था ॥ तोही झाला लोळता ॥ वृंदेच्या श्मशानीं कीं जी राजानों
 ॥ २२ ॥ जो कां श्रेष्ठ ईश्वर ॥ तोही झाला मोहिनीचा किंकर ॥ या
 बायकोचा पदर ॥ लागतां हरिहर ब्रह्मा वेढे झाले ॥ २३ ॥ या करितां
 संग नका करूं इचा ॥ धोल घेका मज सरवधाचा ॥ माझिया बोला
 विश्वास साचा ॥ तो परब्रह्मीचा रहिवासी कीं जी राजानों ॥ २४ ॥
 डाकुलता झाला चालता ॥ परंतु नये बोलावितां ॥ निर्मळ परीं वास्त-
 व्यता ॥ झाला डाकुलता कीं राजानों ॥ २५ ॥ एका जनार्दनाचा एकुलता
 एका ॥ शकुन गांठी बांधिले देखा ॥ तेव्हां साधिली सत्वभूमिका ॥
 परमार्थ फुक हाता आला ॥ २६ ॥

पांगुळ.

१. मृत्युलोकीं एक नगर त्याचें नांव पंढरपुर ॥ तेथिल मोकाशी तो
हा उभा विटेवर ॥ पुंडलीक भक्तराज शोभे चंद्रभागा तीर ॥ बोलती
साधुसंत जीवा वाटे दुरदूर ॥ तुझी संत मायबाप येवढा उपकार करा ॥
न्या मज तेथवरी दाखवा दीनाचा सोदरा ॥ १ ॥ मज नाही हात पाय
डोळां पडली झांपड ॥ कर्ण हे बधिर झाले वाचा बोले बोंबड ॥ नाक
मुख गळूं लागलें लाळ आणि शेंबुड ॥ श्वानाची परी झाली अवघे
करिती हडहड ॥ तुझी संत० ॥ २ ॥ साधुसंत मायबाप जे कां वर्येचे
सागर ॥ भावाचें मुख्य स्थान भक्तीचें माहेर त्यानीं मज दिलें कृपादान
मस्तकीं ठेविला कर ॥ माया मोहा निरसिलीं शुद्ध झालें कलेवर ॥ तुझी
संत० ॥ ३ ॥ भाव दिला मजसंगें मार्ग दाविला नीट विसूं लागली
वाट ॥ नाचत प्रेमछंदें चालूं लागलों सपाट ॥ एका जनार्दनीं पावलों
पंढरीपेठ ॥ तुझी संत ॥ ४ ॥

डुगडुग्या.

७. डुग डुग डुग डुग डुग ॥ डुगडुगोनी गेले चार युग ॥ कामक्रोधा-
चेनी लागवेगें ॥ या मनामार्गे धांवत ॥ डुग० ॥ १ ॥ हित नोहे गा
सर्वथा ॥ गेलें हरपोनी पाहतां ॥ भुलले मायेनें सर्वथा ॥ यमपंथासी
जाती ॥ डुग० ॥ २ ॥ जातां यमपुरीच्या वाटे ॥ जीवासी आगाध आहेत
मोठे ॥ संचित क्रियमाणाचे सांठे तया वाटेसी जाऊं पाहे ॥ डुग० ॥ ३ ॥
जे भले सात्विक संत ॥ आहेत निशिदिनीं गुरूचे भक्त ॥ त्यांसि माझा
नमस्कार येत ॥ गुरूसी शरण जा वेगीं ॥ डुग० ॥ ४ ॥ गुरूसी गेलिया
शरण ॥ काय करी जन्ममरण ॥ स्वरूपी लागेल अनुसंधान ॥ निज
निधान प्रगट होव ॥ डुग० ॥ ५ ॥ आणिक एक सांगतो शकुन मोठा ॥

तुज लागला एक्या बायकोचा चपेटा ॥ तिच्या चांगुलपणाला सुभटा ॥
 भुलूं नको सर्वथा ॥ दुग० ॥ ६ ॥ आणिक एक तिची करणी ॥ विष्णूस
 लाविलें वृंदेच्या इमशानी ॥ नारदाची नारदी करुनी ॥ साठ पुत्र जन्म-
 विले ॥ दुग० ॥ ७ ॥ यालागीं तिचा पदरू नाही बरा ॥ अंती दगा वेईल
 सारा ॥ अजून तरी हित विचारा ॥ दान करा पीडा टळे ॥ दुग० ॥ ८ ॥
 तिनें बहुतांसी दगा दिवला ॥ ईश्वरा सारखा भुलविला ॥ ब्रह्मयासि
 वेध लाविला ॥ रत झाला कन्येशीं ॥ दुग० ॥ ९ ॥ नवां ठायीं फाटला
 झगा ॥ तो नये तुझे उपयोगा ॥ विषय भोगीत आंगा ॥ तो मज दान
 पिंगळिया ॥ दुग० ॥ १० ॥ काळा मीच काळीं चिरगुटे ॥ पर्दी बांधून
 मीतूपणाचें मीठ ॥ त्रिवर्ग करोनी रोकडें नीट ॥ ओवाळून टाकी आतां
 दुग० ॥ ११ ॥ तेणें टळेल तुझी पीडा ॥ चुकेल मीतं गाचा झगडा ॥
 स्वरूपीं होईल आनंदगाढा ॥ श्री जनार्दन प्रसादें ॥ दुग० ॥ १२ ॥ एका
 जनार्दनीं प्रेमबोध ॥ प्रगट होय साषाद ॥ पिंगळा भाकितसे प्रबोध ॥
 धरोपकार जाणें गा राया ॥ दुग० ॥ १३ ॥

नीति.

१. नीति सांगतों एका एक ॥ दास सभेचा सेवक ॥ मन टाळूं नका
 येक ॥ कोणी एक कोणी एक ॥ धृ० ॥ सांडावरून जाऊं नये ॥ लांच
 खाऊं नये ॥ चोहोंठ्यांत राहूं नये ॥ कोणीएक ॥ १ ॥ अक्रीत घेऊं नये ॥
 इमान सोडूं नये ॥ बैमान होऊं नये ॥ कोणी एक ॥ २ ॥ सज्जनाशीं विटूं
 नये ॥ नीचासवे वाटूं नये ॥ तस्कराशीं पुसूंनये ॥ कोणीएक ॥ ३ ॥
 भक्तिमार्ग खंडूं नये ॥ कुभाळ्यासीं तडूं नये ॥ खळासंगें भांडूं नये ॥
 कोणी एक ॥ ४ ॥ सत्पुरुषाशीं छळूं नये ॥ शिवेचा गुंडा डाळूं नये ॥
 केला नेम टाळूं नये ॥ कोणी एक ॥ ५ ॥ सद्गुरु सेवा सोडूं नये ॥
 कुळधर्मासि मोडूं नये ॥ पापद्रव्य ओडूं नये ॥ कोणीएक ॥ ६ ॥ संपत्ति
 आलिया माजूं नये ॥ अभिमानातें फुगूं नये ॥ सभा देखून लाजूं नये ॥

कोणीएक ॥ ७ ॥ असत्य वाद करूं नये ॥ छोटा संग धरूं नये ॥ भोच-
काही मैत्री करूं नये ॥ कोणीएक ॥ ८ ॥ भलते भरीं पडूं नये ॥ अना-
चार करूं नये ॥ कपट मनीं धरूं नये ॥ कोणी एक ॥ ९ ॥ जन्मा आ-
लिया स्वभावे ॥ काही सार्थक करावें ॥ ऐसैं मनीं विचारावें ॥ कोणी एक
॥ १० ॥ एका जनार्दनी भावें ॥ संतचरणीं लीन व्हावें ॥ सदा हरिनाम
उच्चारवें ॥ कोणी एक ॥ ११ ॥

छापा.

१. अजब है त्रिकूटका घाट ॥ जोत लगी घनदाट ॥ धुंड लेना ओही
घात ॥ पलख जोत लगी ॥ १ ॥ उडवत चवरंग गुलाल ॥ झमक रहे
जोत हिलाल ॥ महाकारण महाल ॥ बिचमें लाल चमकत है ॥ २ ॥
घमक लगी दिनरात ॥ नहीं कलु आदि अंत ॥ समज लेना ओही घात ॥
सहज संग बतावे ॥ ३ ॥ खिजमत करले कलु काम ॥ आज मत पावोंगे
राम ॥ भ्रमरगुंफामें राम ॥ रामनाम सुमरले ॥ ४ ॥ सुमरलेना नहीं
मंत्र ॥ छांडदे सब तंत्र ॥ अनुहात जंत्र ॥ धिमकट मृदंग बजावे ॥ ५ ॥
बजावे धन् धन् धन् स्वरका बीन ॥ भजन करले संगीन ॥ नयन जागे
रातदीन ॥ ब्रह्माताल लगावे ॥ ६ ॥ लगावे तो है तयार ॥ करले बीनमों
करार ॥ हो जा भवजल पार ॥ मेरेसद्गुरु साहेबकी ॥ ७ ॥ साहेब सद्गुरु
जनार्दनके प्रतिपाल एकनाथ तुझारे ॥ फकिरीमें रहता है ॥ ८ ॥

२. हुषियार बंदे हुषियार ॥ तेरा तन खबरदार ॥ तुझे खिलावन एक
नार ॥ बतावेव बतावेव सतरावी ॥ घर पाई है ॥ १ ॥ बडेबडे साधुसंत ॥
उनसे करले एकांत ॥ बताव सिद्धांत ॥ आदिअंत उनोंका ॥ २ ॥ बड़ी
तो सबसी बड़ी ॥ जाड़ी तो भरतरीसैं जाड़ी ॥ एकवीस खसकी माड़ी ॥
गगनबीचमें खड़ी है ॥ ३ ॥ दसवे द्वार झरोका ॥ देखले विदार उनोंका ॥
नैन दीन लगावे ॥ ४ ॥ ब्रह्मा विष्णु बडे देव ॥ अजब गुरुग्यानी महा-
देव ॥ पाहिये उनोंकी ठेव ॥ बैठके जग झुलाई है ॥ ५ ॥ अलख पुरुषको

धुनी ॥ तुर्या चेत रही उन्मनी ॥ नहीं आदि अंतपुरानी ॥ पन्नी महाका-
रण रूपहे ॥ ६ ॥ अहं नाद निःशब्दमों सोस लगाईये खप्पमों ॥ चुन
कहे मसूरमों ॥ झकझक झकाकतहे ॥ ७ ॥ लखलखाट हिरेकी खान ॥
चकचकाटको भान ॥ निशिदिन करत ना ध्यान ॥ ग्यान बहोत
आयेगे ॥ ८ ॥ दिल रिझे तो करले धंदा ॥ एका जनार्दनका बंदा ॥
चूप सोनेसो बताईहै ॥ ९ ॥

अभयदान.

१. चिरंजीव जिवाजी पंत ठाणेदार यांसी आत्माराम पंत कमावी-
सवार कसबे ब्रह्मपुरी आशीर्वाद उपरी तुह्यासीं देहगांवचें ठाणें
ठाणें दिलें तर ठाण्यांत सावधपणें वर्तणूक करणें ॥ तेथें ममताई
पाटलीण ॥ तिणें लटकेंच दंभ केलें आहे ॥ कामक्रोधादि षड्वैरी चाकर
ठेवून लोभमोहाचे फांसे सिद्ध करून ठेविले आहेत ॥ ह्याणून तुह्यास
सूचना मात्र लिहिली आहे ॥ विषयाचा लोभ न धरणें ॥ निजहितासीं
अंतर न करणें ॥ सत्य मिथ्या जाणून विचाराची वाट धरणें ॥ अविचार-
पणा सोडून देणें ॥ विवेक सज्जावांसी मित्रत्व विशेष असों देणें ॥ त्यांचे
बुद्धीनें गांवची लावणी करणें ॥ उत्तम चारी वर्णांसी कज्जल देऊन
धैर्याचा नांगर धरून शेतांतील मदेखट काढून वासनेच्या पालव्या तो-
डून संशयाचा गाशा गोळा करून भूमिका शुद्ध करून मग भक्ति
ज्ञान वैराग्य तिफणी करून सद्गुरुमुखें नीजबीज पेरणें ॥ जेथें शुद्ध
सत्वाचा मेघ वर्षला तेथें सत्वाचा माळा घालून कुतर्क पांखरूं
उडवून देणें ॥ जागोजागीं विश्वास रक्षण ठेवून शेतांतील माल अव-
घाचि गोळा करून षड्गुण ऐश्वर्य बेल जुंपून अवघाच माल खळ्यांत
आणून कप्पळ काढून स्वानंदाची रास करणें ॥ तेथें सिद्धसाधक मा-
गते येतील ॥ त्यांला भक्तीचे पायलींत अवघाचि माल मोजून देऊन त्या-
सह हुजूर ब्रह्मपुरीस येणें ॥ सांगितल्या गोष्टींत बाकी ठेवाल तर चौऱ्याशीं

लक्ष योनी फिरणें लागेल ॥ मग पुनरपि तुझां वरदहस्त लावेल ॥ खरें
चालावें जन्ममरणाची वाट खंडेल ॥ जनार्दन सद्गुरु रुपेचा सागर
तेणें ॥ एका जनार्दनीं आनंदमय समाधान झालें ॥ द्वैताचा लेश उरला
नाहीं ॥ सच्चिदानंदरूप प्रत्ययास येऊन समाधान पावले ॥ १ ॥

यद्वा.

—:0:—

१. अशी ही यद्वा ॥ भलभल्यासी लाविला यद्वा ॥ धृ० ॥ ब्रह्मदेव
त्रैलोक्याला शोधी ॥ थट्टेनें हरविली बुद्धि ॥ केली नारदाची नारवी ॥
अशी ही यद्वा ॥ १ ॥ यद्वा दुर्योधनानें केली ॥ पांचाळी सभेमाजि
आणिली ॥ गदाघातें मांडी मोडिली ॥ अशी ही यद्वा ॥ भ० ॥ २ ॥
यद्वा गेली शंभूपाशीं ॥ कलंक लाविला चंद्रासि ॥ भगें पाडिलीं इंद्रासी ॥
बरी नव्हे यद्वा ॥ भलभल्यासी लाविला यद्वा ॥ ३ ॥ थट्टेनें मेला दुर्यो-
धन ॥ भस्मासुर गेला भस्म होऊन ॥ वाळीहि मुकला आपुल्या प्राणा ॥
अशी ही यद्वा ॥ भ० ॥ ४ ॥ यद्वा रावणानें केली ॥ नगरी सोन्याची
बुडविली ॥ यद्वा ज्याची त्यास भोंवली ॥ बरी नव्हे यद्वा ॥ भ० ॥ ५ ॥
अरण्यांत होता भृगु ऋषी ॥ यद्वा गेली त्याचेपाशीं ॥ भुलवुनी आणिला
अयोध्येसीं ॥ बरी नव्हे यद्वा ॥ भ० ॥ ६ ॥ विराट राजाचा मेहुणा ॥
नाम त्याचें कीचक जाणा ॥ त्याणें घेतलें बहुतांचे प्राणा ॥ बरी नव्हे
यद्वा ॥ भ० ॥ ७ ॥ थट्टेपासून चौघेजण ॥ शुक भीष्म आणि हनुमान ॥
चौथा कार्तिक स्वामी जाण ॥ त्याला नाहीं यद्वा ॥ अशी ही यद्वा ॥ भ०
॥ ८ ॥ एका जनार्दन झणजे सर्वाला ॥ थट्टेला भिऊन तुझी चाला ॥ नाहीं-
तर नेईल नरक कुंडाला ॥ अशी ही यद्वा ॥ भ० ॥ ९ ॥

रहाट.

१ हुंडगी निघाली बाजारा ॥ बारिक माझा जुना ॥ धू० ॥ दारची गोधन कां तोडाना ॥ मजला रहाट करून कां घाना ॥ माझे रहाटाकडे कां पहाना ॥ १ ॥ तुमचा बेल कां माराना ॥ मजला तांत करून कां घाना ॥ माझे तांताकडे कां पहाना ॥ २ ॥ तुमची तलवार कां मोडाना ॥ मजला चात करून कां घाना ॥ माझ्या चाताकडे कां पहाना ॥ ३ ॥ तुमचा टाळ कां मोडाना ॥ मजला भिंगरी करून कां घाना ॥ माझ्या भिंगरीकडे कां पहाना ॥ ४ ॥ तुमची वस्त्रे कां फाडाना ॥ मजला पिंजून पिंजून कां घाना ॥ माझ्या पिंजण्याकडे कां पहाना ॥ ५ ॥ पिंजून पिंजून केला पिळू ॥ नव इंद्रियां खेळू ॥ एका जनार्दना पिळू ॥ ६ ॥

दरवेश.

१. अल्ला तुही तुही रे ॥ नबी तुही तुही रे ॥ धू० ॥ हमही मुंडा तुमही मुंडा मुंडा तेरा बाप ॥ तेरे बापनें गद्धा भोग्या ॥ हमकुं लागे पाप ॥ १ ॥ बगलम्यानें तबल बाजे घरमें नहीं कोई ॥ खालीं हंडी चुवा बजावे ॥ वाचन लागे डोई ॥ २ ॥ सब देवनमें ब्रह्मा बडा पढता चारी वेद ॥ सरस्वतीसे हाल हुवा जब ब्रह्मा बेटी चोद ॥ ३ ॥ ढवळागिरी पर्वत-म्यानें शंभू करता तप ॥ भिडिणीकी गांठ पडी जब तप हुवा गप ॥ ४ ॥ पराशरकी नुनि उठी दिवरन लगी भीठी ॥ जमनामे संग भयो जब व्यास कर उठी ॥ ५ ॥ नारद बडा जगदभारी औरत मागे दान ॥ साठ संवत्सर के लडके लिये होगये दानादान ॥ ६ ॥ गोकुलम्यानें राजकरतहै नाम रखा गिरिधारी ॥ सोळा सहस्र लौक्या भोगे होये ब्रह्मचारी ॥ ७ ॥ मेरे साहेब उंच माडी कपडा धुवा नजाय ॥ हातका सावण गिरगया तो फिरफिर गोते खाय ॥ ८ ॥ कपडा फाटे चमडा तूटे होगये सब सायास ॥ एका जनार्दनका बंदा दिलका दरवेश ॥ ९ ॥

महार.

१. कांरे महारा बढमस्ता ॥ कां हो ब्राह्मणबावा भलतेंच बोलतां ॥ तुझे बापाचें भय काय ॥ मायबाप तुमचे आमचे एकच हे ॥ ऐक येसैं बोलूं नको ॥ निर्गुणापासून अवघे झालों ॥ निर्गुण तुला काय ठावें ॥ आत्मस्वरूपी शोधून पहावें ॥ आत्मस्वरूप आह्मा कळेना ॥ नाहीतरी संतांशीं शरण जाना ॥ संतांशीं शरण गेल्यानें काय होतें ॥ चोऱ्या-शीचा फेरा चुकतो ॥ हें ज्ञान तुला कोणापासून प्राप्त झालें ॥ एका जनार्दन प्रसादें कळूं आलें ॥

महारीण १ ली.

१. पायां पडत्यें महारीण आली ॥ धृ० ॥ महारिणीचे बोल ऐका ॥ गांव वसाढ पाडूं नका ॥ हकनाक बसेल धक्का ॥ इतकें तुझीं मती तर्का ॥ पायां० ॥ १ ॥ ब्रह्मा विष्णु दोन्ही बाळ ॥ महाकाळाचे हे काळ ॥ मज देखतां गोपाळ ॥ ते मज महारिणीपासोनी ॥ पायां० ॥ २ ॥ एका जना-र्दनी महारीण झालें ॥ सद्गुरूला शरण गेलें ॥ त्याणें आपुलें स्वहित केलें ॥ जन्ममरण विसरलें ॥ पायां० ॥ ३ ॥

महारीण २ री.

१. जोहार मायबाप जोहार धनी ॥ मी निराकाराची महारिणी ॥ माझ्या धन्याशी निद्रा लागली ह्याणुनी ॥ मी संतसभेसी आलें कीं जी मायबाप ॥ १ ॥ माझे धनी एकुलते एक होते ॥ त्यासी मजवांचुन कर्मत नव्हतें ॥ मी रात्रंदिवस फिरत असतें ॥ परी सत्ता त्याचीच कीं जी मायबाप ॥ २ ॥ मग मला मागें टाकून मी आल्यें धन्याचे मोहे करून ॥ थोर थोर टांगी धरून ॥ ओढोनि आणिले कीं जी मायबाप ॥ ३ ॥

ओढोनि आणिले कोण कोण सबळ ॥ त्यांचीं नांवे तुम्हीं ऐका सकळ ॥
 विश्वामित्रासारखे दिसाळ ॥ ओढोनि आणिले कीं जी मायबाप ॥ ४ ॥
 ऋषींमध्ये पराशर ॥ तो मजसवें गुरगुर करी फार ॥ मग म्यां करून
 दिवसाचा अंधकार ॥ दिवरीशीं रतविला कीं जी मायबाप ॥ ५ ॥ ऋषीं-
 मध्ये मुनि एक नारदु ॥ तो मशीं कधीं नव्हता मरदु ॥ त्याचा द्वारके-
 मधीं उतरला मदु ॥ साठ पोरे व्याला कीं जी मायबाप ॥ ६ ॥ सर्वां-
 माजी ब्रह्मा परबड ॥ त्यानें मांडली मजसंगें होड ॥ त्यावर घालोनी क-
 न्येचें लिगाड ॥ तो म्यां पस्तावीं पाडिला कीं जी मायबाप ॥ ७ ॥ म्यां
 छळिले व्यासपुत्र शुकदेव थोर ॥ त्यानें माझी निर्भत्सना केली फार ॥ मग
 काढोन पाईची पैजार ॥ माझें तोंडावर हाणिली कीं जी मायबाप ॥ ८ ॥
 अशा अशांच्या केल्या गती ॥ तेचि वायां गेले नेणो किती ॥ मज नागवे
 उघडें करोनि जिंकू पाहती ॥ त्यांचे तोंडीं माती पडो कीं जी मायबाप
 ॥ ९ ॥ एका जनार्दनीं विनंति करी ॥ जो करी पंढरीची वारी ॥ तेथें
 बळ न चाले निर्धारी ॥ येरवीं तरी झाडे दिले कीं जी मायबाप ॥ १० ॥

महारीण ३ री.

१. पायां पडते महारीण आली ॥ धु० ॥ महारीण गेली वरच्या आली ॥
 महारिणीनें दिली हारळी ॥ जबळ आली काळाची फेरी ॥ १ ॥ माझें
 महारिणीचें ऐका ॥ जागे असा निजुं नका ॥ काळ करीतसे खेपा गा ॥ २ ॥
 एका जनार्दनीं महारीण ॥ करा चंद्रभागे स्नान ॥ घ्यावें पुंडलीकदर्शन ॥
 पहावे विठ्ठलचरण ॥ पायां पडतें महारीण ॥ ३ ॥

कंजारीण.

१. हो होरी हो होरी हो ॥ लेव रे रसी ॥ हो होरी हो ॥ लेनेवाला हे
 पर देनेवाला नहीं ॥ हो० ॥ देनेवाला हे पर लेनेवाला नहीं ॥ हो० ॥

नीसंग आडती ॥ केतन तोडा ॥ आपकारी पाडवा ॥ आतां सान जोडा ॥
हो० ॥ १ ॥ तेलंगी वाडवा ॥ फाल्गुना फुलवा ॥ साधन करवा ॥ मन
आशा फेडवा ॥ हो० ॥ २ ॥ फुलवा न नवरा ॥ अडतीन तंगी ॥ नीतंग
कोडता ॥ तंगीन अडी ॥ हो० ॥ ३ ॥ जनार्दन पडवा ॥ कंजारीण ल-
डवा ॥ कोकणी करवा ॥ दातारु बरवा ॥ हो० ॥ ४ ॥

कोल्हाटीण.

१. अनादि निर्गुण पूर्णपरात्पर अभेद नमियेला ॥ काया वाचा मनें
झरण गेलें मीं त्याला ॥ मूळचा संबंध ठाव तेणें मजला दाखविला ॥
ज्ञानांजन घालूनि प्रवृत्तिमार्ग खुंटविला ॥ पूर्ण बोध घोटविला ॥ १ ॥
कोल्हाटीण झालें बाई मी कोल्हाटीण झालें ॥ धृ० ॥ प्रवृत्तीचें यत्न
फेडुनी सुखासुखी रिझलें ॥ परास्पर पर पुरुष पाहूनि त्यापाशीं मी गेलें ॥
अंगसंगती करून त्याचें सुख म्यां हरविलें ॥ अजरामृत म्यां सेविलें
कोल्हाटीण झालें ॥ २ ॥ आशा मनशा तृष्णा ह्या तिन्ही मेळ-
विल्या रांडा ॥ भाव चोहटा करुनि येथें लावियला झेंडा ॥ करून उलट
प्राणाचा क्रोध तो मारिला मेंढा ॥ मग तो अहंकार मेंगा
त्यांनीं या भुलविलें सोंगा ॥ को० ॥ ३ ॥ मार्गे सारून पायें मारिली
उफराटी उडी ॥ आंति लुगडें फेडून गेलें काया झाली उघडी ॥ दुरुनि
अनुभव मिळुनी येथें मांडिली फुगडी ॥ झाली द्वैतपणाची घडी ॥ को०
॥ ४ ॥ परद्वार म्यां केलें जन्म सार्थक झालें ॥ पंचवीस वाडुले हार्ती
म्यां धरुनी उठविले ॥ अंतरग्रहसावलींत येऊनि निश्चळ बैसलें ॥ एका
जनार्दनीं एकीं एकपण मुरालें ॥ जन्मजरामरण हरलें ॥ को० ॥ ५ ॥

भट्टिण.

१. मी भट्टिण आलें रे भटा ॥ नको करूं रिकाम्या चेष्टा ॥ काय बोलतोसि चावटा ॥ उगी कां करितोसी थट्टा ॥ मी भट्टिण म्यां भट्टिणीनें तुज पाळिलें ॥ पाळिल्याचे बरेच उपकार फेडिले ॥ माझे मज आणून देतां त्यांत तुझे काय गेलें रे भटा ॥ मी० ॥ १ ॥ मजपासून वेद किरे झाले ॥ ते म्यां तुझ्या हातीं दिभले ॥ संकासुरानें चोरून नेले ॥ माझ्या भयानें ते परत आणिले रे भटा ॥ मी० ॥ २ ॥ त्याच्याच आभारानें मी बोलत आहे ॥ बहु मस्ती आली तुला मला ठाऊक आहे ॥ आपलें अंतर शोधून पाहें रे भटा ॥ मी भट्टिण० ॥ ३ ॥ लहानाचा थोर तुला म्यां किरे केला ॥ नवअवताराच्या हातीं मला ॥ दहावा कलंकी राहिला ॥ तोही जाइल विलया रे भटा ॥ मी भट्टिण० ॥ ४ ॥ एका जनार्दनीं शरण ॥ भटानें हरपलें मीपण ॥ उगाच गेल्या मौन धरून ॥ चतन्यरूप पाहिलें रे भटा ॥ मी भट्टिण० ॥ ५ ॥

मरीआई.

१. कनगुळी भानगुळी सुप टोपली ॥ आदिमाया नमो भगवती मानवी हो काय करून ठेविलीये ॥ निवांत देखिलीये ॥ १ ॥ मरी आईचा कोरडा वाजतो ॥ सिंहेवरी कोरडा वाजतो ॥ गाढ्यावरी कोरडा वाजतो ॥ धृ० ॥ चारी पुरुषार्थ प्रसंगीं घालुनी ॥ निरंजनीं पुंडलिकाचे द्वारी वैसोनी ॥ भक्ति पुरस्करोनी ॥ निवांत देखिलीये ॥ २ ॥ मच्छे कच्छे वराहे नारसिंहे वामने परसे रामे कृष्णे बौध्ये कलंकिये ॥ ३ ॥ सीते जान्हवीये ॥ वैष्णवकुळाचा उद्धार करोनी ॥ चौ वर्णांचे मळवट भरोनी ॥ ४ ॥ अठरा जणांची रांडोळी करोनी ॥ गाढे दृढ दैत्यांची आहुती घेउनी ॥ बळी बगाडें तुजला देउनी ॥ ५ ॥ अनुहृत ब्रह्माडें तुझ देव्हारा ॥ झणून तुला अर्पिला माय तरुवरा ॥ लिंबे घेउनी नारळें मार

॥ ६ ॥ येसी पूजियेली नर तनू ॥ भक्तासीं करिसी बिनवणू ॥ तैसें नठ्ठे
 रे ज्ञान अजनु ॥ प्रसन्न होउनी ये खेळी प्रपंच भानू ॥ ७ ॥ अंबा
 अंबिका प्रसन्न होउनी ॥ वैष्णवासीं दर्शन देउनी ॥ सांवळें रूप प्रग-
 टोनी ॥ वैष्णवां माजी गर्जोनी ॥ सिंहनादैं एका जनार्दनी भरोनी ॥
 अंबा निवांत राहिली ये ॥ मरी आईचा कोरडा वाजतो ॥ गाढ्यावरीं
 कोरडा वाजतो ॥ सिंहेवरी कोरडा वाजतो ॥ ८ ॥ अझुन करसी माय
 ठेंगणीं ॥ त्या तरुवराचीं पानें ॥ आवडी स्वयंभु कानें ॥ दाने मौन वदु-
 खणें ॥ जनार्दनीं करोनी मन ॥ एका जनार्दनीं अंबे तुजला
 पांगिले जम ॥ ९ ॥

पोपट.

. पढो माझ्या आत्मारामा ॥ राधाकृष्णाचें हें ध्यान ॥ पिंजन्यामध्ये
 गुतलासी ॥ तुज सोडवील कोण ॥ पढो० ॥ धृ० ॥ चौन्यांशीं लक्ष
 पोनी ॥ वनीं तूं तरी हिंडसी ॥ प्रमदाविषफळीं अति स्वरें धांव घेसी ॥
 येऊनियां दोही पक्षी ॥ पाहती तुज न्यावघासीं ॥ पढो माझ्या आत्मारा०
 ॥ १ ॥ पिंजरा घडविला प्रंचभूतांचा कुसरी ॥ नवद्वारें सोळा सांधे ॥
 प्रभा पडली भीतरी ॥ लाविली प्राचीनाची दोरी ॥ बांधिला निज
 मंदिरीं ॥ पढो मा० ॥ २ ॥ हिरवा तुझा रंग ॥ गुंजवर्ण दोनी डोळे ॥
 चोंच आहे तुझी लाल ॥ बोल तुझा हा मंजुळ ॥ राघवा तूं बोल माझ्या
 सल्या अमोलिक बोल ॥ पढो० ॥ ३ ॥ अचल तूं माझें धंचल ॥ मोठे
 हिंदे तीनही ताल ॥ तुला जपला काळ बोका ॥ केव्हां घालिल मळ ॥
 जरी जाशी उडोनियां ॥ पूर्व सुकृताचें फळ ॥ पढो मा० ॥ ४ ॥ सत्य
 गुरुवत् दाता ॥ तारक मंत्र तुज वेई ॥ तोच तुला सोडवील ॥ यम
 करील काई ॥ पावशील चिंतामणी ॥ एका जनार्दनाचे पाई ॥ पढो
 माझ्या आत्मारामा ॥ ५ ॥

हाळदुला.

१. काढिली हाळदुली ॥ लखलखीत सोजवळी ॥ जन्म ब्रह्माचळी ॥
 जाले तिये ॥ १ ॥ अती सुक्ष्म सुरंग ॥ शोभवीत अंग ॥ उयासी होय
 भाग्य ॥ त्यासीच लागे ॥ शेष कुर्मासनी शक्ति पासूनी भुमीका शोधुनी
 शुद्ध केली ॥ तथावरी देख बहुले सुरेख हाळदुली देखताची सुख होय
 मना ॥ धु० ॥ लुटिती ती वधुवरें हाळदुली स्वानंदें ॥ लाज मध्यें मध्यें
 परम प्रीति ॥ नोवरी मेघशामु बैसला पुरुषोत्तम ॥ उटणें या संभ्रमु मूळ
 केलें ॥ कृष्णुमेघु अलंकार लेवूनी सनागर बैसली सुंदर वामांगी ॥ वरा
 अंगी भली नोवरी बिंबली ह्मणती प्रकाशली पुरुषोत्तमे ॥ नोवरी शाहणी
 आपुला निजगुणी वश्य चक्रपाणी करूनी ठेली ॥ २ ॥ मुळके पेडवित्या
 आल्या वारा सोळा करउली वेल्हाळा उन्मनी चाले ॥ पदोपदी त्याग
 करितसे आनेग वराचें तें अंग टाकूनी आली ॥ शणिक नव अणी ॥
 आल्या वल्हाडिणी जयाच्या वचनी वरु वतें ॥ त्या हिता गुजाचिया वरा
 निजाचिया सदा यशाचिया काय समीपवर्ती ॥ ३ ॥ सकळा माजी वृद्ध
 शांती पै प्रबुद्ध तें ह्मणे हा विध पेसा आहे ॥ सर्व स्वयंवरा कुरवंडी करा
 मग पाय धरा उटणें या ॥ उजळनीया वाती अक्षता पै देती भीमकीये
 ह्मणती वेगु करी ॥ बंध भवया देऊनीया गाठी न पाहे ते दिठी सखी
 ह्मणे गोठी लळली मज ॥ ४ ॥ तंव शांती ह्मणे सरा सांगेन ते करा
 कुरवंडी या वरा पेसी नव्हे ॥ जया विप मेळी नाही धुम काजळी ती
 दिपु उजळी निरंजना ॥ ऐकोनी तें बोली भीमकी आनंदली मनी ह्मणे
 भली साधु होती ॥ मनोगत केलें ऐसें संवादी जें मिळे तें देवें सकळें
 वश्य जाली ॥ ५ ॥ तेजवीज रूप प्रकाश अमूष चित्रस्ताचें विप भीमकी
 लावी ॥ तें प्रकाशता प्रभा सुर्यो लोपे उभा कोंदलेंसें नभा लखलखीत ॥
 तो पहाता प्रकाशु अवघा ह्मणिकेशु तंव तंव उल्हासु भीमकीयेसी ॥ त्या
 प्रकाशा वेगळी न निवडे ते वाळी निजभावे बोवाळी प्राणनाथा ॥ ६ ॥
 अन्य तुझें देव सिद्धी गेले भाव घेउनिया नांव पाय मार्गे ॥ येरी ह्मणें

बोटी काय बोलो बोटी नावांची हे गोठी नाही वासी ॥ याच्या नावे
 भेदा नेणवेची वेदा नेती क्षणोनी सदा परतला तो ॥ जेथे रूपाचा कु-
 काळु नामाचा विटाळु उधाराचा चळु केवी चळे ॥ ७ ॥ क्षणें कळलें
 आतां गो इंद्रियांचा नियंता गोवळा क्षणता दोष नाही ॥ वेसी विचा-
 रुनी बाळा म्याहार चरण कमळा मग क्षणें गोवळा पाय वेई ॥ तंव पि-
 टिली टाळ्या टाळी हांसीजे सकळी भीमकीया रांदोळी भली केली ॥
 त्या वचना संतोषला देतुसे पाउला वर्तती आंतुला खुणा दोघे ॥ ८ ॥
 कृष्ण बहु काळा उटी वेळ वेळा उटुनी सोडवळा करूं पाहे ॥ जें कृष्ण
 अंगीं लागे ॥ तें मागुतें न निघे मळी लागे वेगें निघेल केवी ॥ मळी
 काढविया लागी पाहे नख भागी अभिनव तें अंगी देखीलें ॥ सहित
 रवि चंद्र आणि क्षिर सागर बिंबले अरुवार नखा मजी ॥ ९ ॥ शेषवि-
 या कोला धीकृष्ण नोवरा उटणें सुंदरा करवी त्यासी ॥ तेथें वन्हाडी
 देव बैसलेजी सर्व अक्रूर उच्चर चरर दाळी ॥ देव कन्या वन्हाडिणी
 भोंवत्या स्वामिणी हळदी लावी चरणीं क्षीरात्मजा ॥ ऐसें कृष्ण नखीं
 वेखे एकायकी देखतां भीमकी मुर्छीत झाली ॥ १० ॥ तेथें आश्वासती
 गुरु क्षणें स्थिर स्थिर निर्धारेली भिर धरी बाळे ॥ तंव बाण्य दाटे कंठी
 स्वेदेली मोरटी उन्मळीता दृष्टी होउनी ठेली ॥ तंव धांनिमली धावे
 क्षणे ॥ जालें कायें क्षणें तुज माये दिठी लागे ॥ जें दृष्टी देखिलें तें न
 बोलवें बोलें धावते वारिले संजेने ॥ ११ ॥ कृष्ण बोहणीचें बिरदें फेडी
 आपुल्ये चाडे सुमद्रा हें लाडे बोलतीसे ॥ मेहुणे क्षणती जगजेठी जाणें
 हातवटी यमुनेचा तटी अभ्यासु केला ॥ तंव पादव क्षणती कृष्ण उशीर
 कायेसणा बिरडिया केसणा पांडु आह्वा ॥ जुंझारा बिराचें फेडिले बिरदें
 मग ईवे पस्नीले राजवाळे ॥ १२ ॥ कृष्ण पाहे दृष्टी तब बिरदें सुटे
 गांठी कांचोळी सम दृष्टी देताची फेडी ॥ पाहागे नवल केलें डोळांची
 उगवलें ॥ बिरदें काढिलें मयन वळें ॥ कृष्ण दृष्टी पुढें फिटे संसारबिरदें
 मग हें केवढें नवल त्यासी ॥ प्रत तप याग करितां न टिके अंग परि
 भाग्य सभाग्य भीमकीचें ॥ १३ ॥ मुखां मुख सन्मुखी बैसविली भीमकी

लाजे अधोमुखी होऊनी ठेली ॥ तंव तळीं कृष्ण मुख देखिलें सन्मुख
पाठिमोरी देख होऊनी ठेली तंव मागाही तें मुर्ती सन्मुख श्रीपती ह्मणे
मी केउती रिघों आतां ॥ वाम सव्य दिसा पडिला कृष्ण ठसा लाज
हृषीकेशा माजी नुरे ॥ १४ ॥ या परी गोरटी कृष्णी लाजे भेटी मग
उघडियली दृष्टी स्वरूप बळें ॥ सुभद्रा ह्मणें चांग उटी ईशें आंग स्व-
लिला श्रीरंग हळदी घेती ॥ रेवती ह्मणे देवा आर्धि ध्यावें नांवा हळ-
दुळी मग तेव्हां उटाईसी ॥ मज नांव घेतां लाज नाही आतां सावधान
चित्ता ऐका तुझी ॥ १५ ॥ नांवा हें रूपाची गुणमयी गुणाची प्रिया
हें क्रोणाची कवण जाणें ॥ माझे येथें लक्ष बधुवरासी साक्ष पुता पां
प्रत्यक्ष रुक्मिणीसी ॥ ऐकोनी तया नांवा गहिंवरू उद्धवा तटस्थ यादवा
सुरनगरासी ॥ कवण जाणें लिळा आकळ्या विकळा हासती सकळां
बन्हाडिणी ॥ १६ ॥ या वरी भीरंगें हळदी घेऊनी स्वांगें तुटीतु अर्धांगें
रुक्मिणीचीं ॥ कृष्ण कर योगें सबाह्य निघों लागे जाणतील अंगें अनु-
भवीये ॥ लाभु चरण कमळा जाणे ब्रह्म बाळा त्याचीया कर तळा वैदर्भी
भोगी ॥ जो इशु ब्रह्मादिकी तो सेवकु भीमकी केलासें कवतीकी काय
हळदी मीसें ॥ १७ ॥ दासाचाही दासु साचा हृषीकेशु भीमकीया
उल्हासु देतु असे ॥ जया जैसा भावो तया तैसा देवो भक्तीचा निर्वाहो
हाची जाणें ॥ कृष्ण चरणावरी सुरंग अक्षता भीमकीया माथा ठेवी
वेगी ॥ येरी आनंदली रोमांचीत जाली कपाळा पै जाली दशा आजी
॥ १८ ॥ तंव सखीया देखोनी विठी लाज आली पोटी तोची भेदु दृष्टी
आशंकेचा ॥ तेणें चुकवोनी सम चरण न लगती अक्षता नमस्कारी
माथा भाळीं न लागे ॥ तंव अभिमानली बाळी धरी अंगुष्ठावर करतळीं
नमन ईये वेळीं चुकों नेदी ॥ मस्तक जंव लोटी तंव पाया पडे फुटी
अभिमानें तुटी चरणकमळां ॥ १९ ॥ नमस्कारा भलें मागुतें अनविलें
तंव समचरणीं पाउलें दिसों नेदी ॥ अभिमानाचें बळ बळ तें जालें
पटळ तेणें चरण कमळ अंतरलें ॥ उश्वासें निश्वासें फुंदे ते कामिनी
असुवें ये लोचनीं पूर्ण आली ॥ मनी ऐसी आस नमीन सावकाश तें वैव

उदास आजी जालें ॥ २० ॥ ह्याने कटकटा धातया विकटा चरण लळाटा
न भेटतो ॥ आजिचेनी हे कषाळ जाले निर्फळ कृष्ण चरण कमळ नात-
ळतीच ॥ वार्ते केळी कापें चळचळी याहुनी बेंबळी भीमकी दिसे ॥
गळती कांकणें अवस्ता भूषणें अशेषित सप्राणें मुच्छीत जाली ॥ २१ ॥
देखोनी तो भावो, गहींवरे उद्धव एकाएकी देवो निष्ठुर जाले ॥ भीमकी
आनंद मेळी न संटे उकळी उद्धव तें वेळीं बोसंडला ॥ नेत्रीं आनंदजळ
वाहतसे सोज्जळ ह्याने धन्य बाळा भीमकाची ॥ धरुनी तिची बाहे ह्याने
उठीं माये नमस्कारी पाये या वरिष्टाचे ॥ २२ ॥ सांडिली लाज अभिमान
निर्विकल्प मन मस्तकीं श्रीचरण धरुनी ठेली ॥ यापरी कामिनी घाली
लोटांगणी, जडली कृष्ण चरणीं उठवेना ॥ तें अभिनव सुख फिटलें
जन्म दुःख विसरली निःशेख वेह भावा ॥ तेथें सुखें वांकुलीया बोधाच्या
गुतकुलीया उसळती उकलीया काय आनंदाचा ॥ २३ ॥ अहं सोहं गांठीं
सुटल्या चरण भेटी आनंदुची सृष्टी हेलावतु ॥ सेव्य सेवक भावो नाठवे
विवाहो देवी आणि देवो येक जाली ॥ सखिद पाडली स्थानंदु तळवटी
जाहली उठाउठी सहज निज ॥ तेथें वाच्य वाचक मौन ना जल्पक
ह्याणावें तें एक तंव ह्याणतें नाहीं ॥ २४ ॥ हरी ह्याने वेल्हाळा झणी होय
बरळ करिती कोल्हाळ सोबरे या ॥ उफराटी विकडी देवासी सांकडी
सावध हे फुडी केवी होये ॥ सुखाचा अंतरीं प्रवेशलें हरी तंव विसरळा
सुंदरी सावध करूं ॥ बोधां येक सुख लागली टकमक चेतविते देख
कवणा कवण ॥ २५ ॥ त्या सुखा बेगळी न निवडे ते वाळी सुखेसी
वेल्हाळी उठविली ॥ त्या देहा जरी येणें परी वेह मी न ह्याणें अवधीं
कृष्णपणें रचलीं असे ॥ चराचर दितें तें मज माजीच असे रचले मव-
लेसे ब्रह्म गोळ ॥ ऐसी कृष्ण रुक्मिणी बैसलीं ऐक्य होउनी तटस्थ
अस्तानी काय सकळीकेसी ॥ २६ ॥ तो सोहळा देखोनी एका जनार्दनी
उल्हासु जनी वनी सांठवेना ॥ त्या आनंदाचा लोंढा न कळे उदंडा तेणें
सुखें घेढा नाचतुसे ॥ एका जनार्दनी बोलतांची मोंनी हळदुली केसेनी

झाता आली ॥ पितामहाचा पिता सुभानु तत्वता बलकुली हें कथा
तथुनी आली ॥ २७ ॥

धवळ.

१. हिमवंताच्या पोटी जन्मली गोरटी तपें त्या धुर्जटी बरीयेले ■
मंडपाच्या द्वारी आला पै नोबरा अगुणाचा ह्यातारा रूप नाही ॥ १ ॥
॥ धृ० ॥ नावा येव्हढीया बाळा अति वृद्ध नोबरा कुंवारीच्या संसारा
शून्य केलें ॥ येणें जाणें ठेलें भोगणें सुटलें नारदाचेंनी बोलें ऐसी दशा ॥
कां कुमारी तया दिवली हे बाळा ईचीया कपाळा कवण जाणें ॥ शकुना
लागी दासी उभ्या पूर्ण कळसेसी पांच मुखें वरासी तिन्ही डोळे ॥ २ ॥
दारा वरू आला मुद पै वोवाळा साजुकासी साळा माळ गळा ॥ सासु
झाणें कवणा दिवली दुर्बुद्धि विकल्पाचा नंदी गोमाशा लावी ॥ ३ ॥ लग्न
घडी आली अंतर पाटू धरा भतिशयें नोबरा उंच देखा डोळयासी पुरे ऐसा
नव्हे कानवडा अंतरपाटु पुढां काव धरूं ॥ ४ ॥ कन्या दान वरा गोत्र पै
उच्चारु वृद्ध परास्परा सांगा वेगी ॥ बापु तो नाठवे माघ मी नेणें कुळगोत्र
लाहणे नाही आह्मां ॥ ५ ॥ बहुल्या वधुवरें संभ्रम सोहळा अक्षयवाणे बाळां
करु आल्या ॥ तंव कंठीचा वासुकी दिपा फणु करी धुधुःकारें नारी पळा-
लिया ॥ ६ ॥ प्रातःकाळ जालीया काढीला भस्मारा विभुती शरीरा लावि-
पेली ॥ अगे हा काळाचाही काळ नव्हे धारी जाणा संसारीलाहाणा
जावई नव्हे ॥ ७ ॥ लग्ना येरे विसीं उटणें मांडलें धवळ आरंभीलें संभ्र-
मेसी ॥ धवळा माजी गाणी गाईलें राम नाम ऐकोनीया प्रेम वरासी
आलें ॥ ८ ॥ राम नाम धवनी ऐकोनीया कानीं स्वेवु कंपु नयनीं अश्रु-
आले ॥ उन्मळीतां दृष्टी बाष्पु दाटे कंठीं मुर्छा पूर्ण सृष्टी विकळ पडे
॥ ९ ॥ वरा पाय रतू रक्षा पै कपाळा त्रितीय नेत्री ज्वाळा उठलिया
॥ १० ॥ नोबरा हा नव्हे संसारु विवसी देहभावे कवणासी नेदी उरीं ॥
वेगी वधुवरा चौक न्हाणें करा उकलिते सुंदरा जडा भारू ॥ वराचिया

मायां सोजवळ सुंदरी येरी झणे नोवरी मी महेशाची ॥ ११ ॥ गौरी ते
अर्धांगी सवती वैसे मायां ऐसी याची कांता उमा केली ॥ हा अकुळी
अती वृद्धु कां केला संबंधु जिवेसी विरोधु पडिला सार्चे ॥ १२ ॥ जेथें
वढील धोरें नाहीं तेथें बोलवण काई कुवारी कवणें ठाई दिवली देखा ॥
जेथें संघात अभाव तेथें कैचा येव जावो जिण्या मरणा ठावो नुरेची
ईसी ॥ १३ ॥ विवेकेसी जेथें परतलीया श्रुति गौरी त्याचे हातीं लावि-
वेली ॥ माया माहेर खुंटलें संकल्पें तुटलें ममत्व भिटलें आजिचेनी
॥ १४ ॥ बहु काळा जुनाटु त्यासी शेषपाटु संतारा शेषटु जाला माये ॥
येका जनार्दनी प्रकृति प्राणेश्वरें मीरवती वधुवरें एकपणें ॥ १५ ॥

जमाखर्च.

१. ऐका जमाखर्चाची खंडणी ॥ नरदेह जमेसी धरुनी ॥ बाकी साल
इल्ली उगवणी ॥ शून्य घाली संतारा ॥ १ ॥ संतार लक्षचौन्यांशीं योनी ॥
बाकी व व्याज तेरीज मिळुनी ॥ सावधान गुरुचरणीं ॥ वसूल केला नर-
देह ॥ २ ॥ नरदेह साल मजकुर ॥ रुजू साल गुदस्त पूर्व संतार ॥
सद्गुरु कृपा निर्विकार ॥ सालें भरली उगवली जी ॥ ३ ॥ संचित क्रिय-
माण विचार ॥ पुण्य पाप स्वर्ग नरकद्वार ॥ वेद शास्त्रपुराण निर्धार ॥
स्वहित सार देखिलें जी ॥ ४ ॥ अहंभाव बाकी ठेविली ॥ ती सद्बुद्धि
नाहींशी केली ॥ विवेक विचारानें पाहिली ॥ वसूल केला नरदेह ॥ ५ ॥
मुख मुश्रीफ व्यवहार ॥ हा तंव वस्तीचा शृंगार ॥ प्रेम हुजुर सुंदराक्षर ॥
सरस्वती वर झाला कीं जी ॥ ६ ॥ चातक जन्ममूर्ख ते केले ॥ सुखदुःख
इच्छापकलेनि नेलें ॥ तें गुह्य मुखीं मुझिफी आलें ॥ शिलक सुटली
ब्रह्मादिकांची ॥ ७ ॥ स्वधर्म खर्च केला ॥ तो फलरुजू पाहिला ॥ ब्रह्मा-
र्पण भुजरा केला ॥ फादा ओढिला गुन्याचा ॥ ८ ॥ विचार शूर निला
नेमार्चे ॥ सावधान प्रकृतिचार्चे ॥ वर्म मुखें केलें सद्गुरुचें ॥ नाव अवि-
द्येचें लजिलें जी ॥ ९ ॥ विवेक आत्मवर्ग स्वामीचा ॥ वढील बंधू सत्वा-

जीचा ॥ झाला पाहिला प्रवृत्तीचा ॥ अंतर्धामी हरी हरी ॥ १० ॥ ज्ञान
चक्षुर्ने अति सुरेख ॥ नित्य स्वरूप पाहिलें अलेख ॥ देखोनि नरदेह वे-
खणा झाला ॥ नरदेह जमेसी आला ॥ ११ ॥ अज्ञान बाकी झाला
झाला ॥ पुढें शिलकेसी चुकविला ॥ जमाखर्च स्वानंदाचा झाला ॥ जमा-
खर्च संसारवाहो ॥ १२ ॥ नाही बंधन मोक्ष संदेहो ॥ गुरुकृपा स्वान
भवो ॥ देखोनि नरदेही संदेहो ॥ अनुभव जमाखर्च जनार्दनी ॥ १३ ॥

नवरी.

मी आईची नवरी केली ॥ खुशाल झाली ॥ धृ० ॥ आला विवेक आ-
ज्ञान त्यानें निश्चय केला जाण ॥ भाव एक साद्य होऊन रुपा केली
॥ १ ॥ बहिणी बन्हाडिणी आल्या चार ॥ त्यानें केला उपकार ॥ सर्व
मिळोनी केला विचार ॥ तेव्हां लाभलों ॥ २ ॥ डाळस पाहतां आंधळे
झाले ॥ बोलके ते मुकावले ॥ ऐकतां ते अन्यात राहिले ॥ भुलच पडली
॥ ३ ॥ सहाजणांसी केली चोरी ॥ त्याचा पांगुळला अधिकारी ॥ आनंद
झाला मजअंतरी ॥ न बोलवें ॥ ४ ॥ चाऱ्ही वर्ण एके ठायीं ॥ ते व्या-
तसे हृदयीं ॥ एका जनार्दनाचे पार्थी ॥ आई लाभलों ॥ ५ ॥

घाणा.

१. आदि भगवंतें घाणा रचिला पाहे निर्गुण ॥ तीन ताल घाण्यांत
घालुनी केलें रगडण ॥ धृ० ॥ सप्त पाताळ एकविस स्वर्ग घाली पा-
ण्यांत ॥ अनंत कोटी ब्रह्मांडांचा पाया केला आंत ॥ १ ॥ ऐसा घाण्या
समोर फिरे पाहतां गरगरा ॥ कितीवेळ घाणा फिरला सांग सत्सरां
॥ २ ॥ अनंत रूपी घान्यामयीं घालुनीयां पाया सत्य समुद्र कोठें ठेविले
सांग लवलाद्या ॥ ३ ॥ कितीक रुंदी कितीक उंची त्याहो घाण्याची ॥
पाखांड झणसील तरीतुं पडशील फर्शी ॥ ४ ॥ एकनाथ पुढे त्याहो

घाण्याची मात ॥ एवढा घाणा सागुनी वेसील तरि तूं होसील संत
॥ ५ ॥ ऐसा घाणा गाईयेला पाहे परिपूर्ण ॥ एका जनार्दन हाणे नाही
उरला कोठें कोण ॥ ६ ॥

आरत्या.

१. तपें तीर्थें व्रतें जया पाईं मिरवलीं ॥ संत मिरवलीं ॥ मुनीवृंदें
जया सुखासीं लाधलीं ॥ १ ॥ पेशिया पाया लागीं आरती काया वाचा
मनें चरण दृढ धरूं ॥ २ ॥ सुरासुर उभे नमना कर जोडोनी ॥ प्रल्हाद
नारद अखंड जयाचें ध्यानीं ॥ ३ ॥ एका एकी विनटला जनार्दन पायीं ॥
आरती करितां देहीदेह भाव नाहीं ॥ ४ ॥

२. संत सनकादीक भक्त मिळाले आणीक ॥ स्वानंदें गर्जती पाहूं
आले कौतुक ॥ १ ॥ नवल होताहे आरती देवाभिदेवा ॥ स्वर्गीहुनी सुर-
वर पाहूं येती केशवा ॥ २ ॥ नरनारी बाळा ठक पडिलें नयना ॥ वो-
ळितां श्रीमुखधणी न पुरे मना ॥ ३ ॥ एकाजनार्दनीं मंगळ आरत्या
गाती ॥ मिळाले वैष्णव जयजयकारें गर्जती ॥ ४ ॥

३. सहस्र दीपें दीप कैसी प्रकाशली प्रभा ॥ उजळल्या दश दिशा
गमना आलीसे शोभा ॥ १ ॥ काकड आरती माझ्या कृष्णा सभागीया ॥
चराचर मोहरलें तुझी मूर्ती पाहाया ॥ २ ॥ कोंबलेंसे तेज प्रभा जालीसे
एक ॥ नित्य नवा आनंद वोळितां श्रीमुख ॥ ३ ॥ आरती करितां तेज
प्रकाशलें नयनीं ॥ तेणें तेजें मिनला एका एकी जनार्दनीं ॥ ४ ॥

४. चरण कमळ ज्याचे अती सुकुमार ॥ ध्वज वज्रांकुश रेखा चरणीं
ब्रीदाचा तोडर ॥ १ ॥ बोवाळूं आरती मदन गोपाळा ॥ शामसुंदर गळां
वेजयंती माळा ॥ २ ॥ नाभी कमळीं ज्याचे ब्रह्मयाचें स्थान ॥ हृदयें
पदक शोभे श्रीवत्सलांछन ॥ ३ ॥ मुख कमळ ज्याचें पाहतां सुखाच्या
कोटी ॥ वेधलें मानस हारपली दृष्टी ॥ ४ ॥ एका जनार्दनीं देखियेलें
रूप ॥ रूपचि पाहतां अवघें जालें तद्रूप ॥ ५ ॥

५. आरती अनंती ॥ विठु पंढरी राजा ॥ नवलसी उपचार ॥ मने सारिली पुजा ॥ १ ॥ परेस पार माहीं ॥ नकळे निगमा ठायीं ॥ भुलला भक्तिभावा ॥ लाहो घेतिला देहीं ॥ २ ॥ अनिर्वाच्य शुद्ध बुद्ध उभा राहिला नीट ॥ एका जनार्दनीं पायीं जडली वीट ॥ ३ ॥

६. कृपाळु माउली उभी भीमा तटी ॥ लागलीसे आशा जीवासी मोठी ॥ १ ॥ कई भेटेल माझा मायबाप ॥ उजळोनी वीथ वोवाळीन श्रीमुख ॥ २ ॥ शून्य स्थावर व्यापुनी वेगळा राहे ॥ एका जनार्दनीं वंदीन त्याचे पाय ॥ ३ ॥

आरती मारुतीची.

१. कानर रूप धारी ज्याची अंजनी माता ॥ हिंदतां वनांतरीं भेटी झाळी रघुनाथा ॥ धन्य हे रामभक्त ज्यानीं मांडिली कथा ॥ १ ॥ जय देवा हनुमंता जय अंजनी सुता ॥ ओंनमो देवदेवा सया रामाच्या दूता ॥ आरती ओंवाळीन ब्रह्मचारी पवित्रा ॥ जय देवा० ॥ ध्रु० ॥ सीतेच्या शोधासाठीं रामें दिधली आज्ञा ॥ उल्लंघुनी समुद्र तीर गेला लंकेच्या भुवना ॥ शोभुनी अशोक वन मुद्रा टाकिली खुणा ॥ जयदेवा० ॥ २ ॥ सितेसी बंडवत दोन्ही कर जोडून वन हें विध्वंसिलें मारिला आसया दारुण ॥ परतोनी लंकेवरी तंव केलें दहन ॥ जय देवा० ॥ ३ ॥ निजबळें इंद्रजित होम करी आपण ॥ तोही विध्वंसिला लघुशंका करून ॥ देखोनी पळताती महा भूत दारुण ॥ जय देवा० ॥ ४ ॥ रामही लक्ष्मण जया पाताळीं नेलें ॥ तपांच्या सुधी साठीं जळीं प्रवेश केले अहिरावण मंही रावण क्षणमाजि मर्दिले ॥ वेऊनी भुभुकार नरलोक आटीले ॥ वेऊनी स्वामी खांदी अशोष्येसि आणिले ॥ जय देवा० ॥ ५ ॥ हनुमंता नाम कुशें वर्णु दातारा ॥ असली सर्वां ठायीं हारोहारीं अंबरा ॥ स्वामीसी सोडविलें दिनानाथा माहेरा ॥ एका जनार्दनीं मुक्त झाले संसारा ॥ जय देवा० ॥ ६ ॥

२. बाप याची ताहान बोलणें कारणें आला ॥ मेघ तो प्राणियां सकळा
सखा सेवरा जाला ॥ गौतमी गौतमासीचकीं तारी लोक सकळा तेवी
प्रती पाळकां आक्षी देखतों डोळां ॥ ध्रु० ॥ शिव शिव दत्तात्रया जग-
दात्मया रामा लागला बंधु तुझा मनीं अनुसरला नामा ॥ डोळीयां पारणें
फेडीजो जी विनवितुसे तुझां आमुतें विसराल ह्मणे अहो जी परब्रह्मा
॥ १ ॥ सर्वथा अनुमीन तुझे रजे तुझ्या पायां सर्व संग परिवर्जन हेंची
बोधेल रे या ॥ येरी तूं रोवरी करितां देह जाईल पायां विगंवरा परमार्थ
तुज जो तुझीया पाया ॥ २ ॥

३०. नवल होता हे आरती देवाधी देवा ॥ स्वर्गीहूनि सुरवर पाहुं
येताती धावा ॥ ध्रु० ॥ संत सनकाविक भक्त मिळाले आणिक ॥ स्वानंदें
गर्जती पाहू आले कवतुक ॥ १ ॥ नर नारीसी ठक पडलें नयना ॥ ओवा-
ळिता श्रीमुख झणी नपुरे मना ॥ २ ॥ येका जनार्दनीं मंगळ कवतुकें
गाती मंगळ आरत्या गाती ॥ मिळाले वैष्णव जयजयकारगर्जती ॥ ३ ॥

४. अवलोकितां जन दिसे जनार्दन ॥ भिन्न भिन्न तेथें वावी अभिन्न ॥
अनेक एकत्वे दिसे परिपूर्ण ॥ ठकली मनबुद्धि तेथें कैचे गुणागुण ॥ १ ॥
जय देव जय देव जय जनार्दना ॥ परमार्थ आरती अभिनव भावना
॥ ध्रु० ॥ ज्योतीची ही ज्योती उजळुनियां विसी ॥ तेजें तेजें केली
सतेज आरती ॥ पाहतां पाहतें पण पावया स्थिती ॥ नुरेचि वेगळें
पण वेदभावस्फूर्ती ॥ २ ॥ उजळिते उजळण उजळायालागी ॥ वेगळें
पण कैचें नुरेचि तें भोगी ॥ अंमैं अर्पीलें अंगीचें अंगीं ॥ जीव शीघ्रपण
गेळें हरपोनी वेगीं ॥ ३ ॥ पाठीं ना पोटीं अवघा निघोट ॥ सर्वांचा वे-
खणा सर्वां वरिष्ठ ॥ इष्ट ना अनिष्ट गुप्त ना प्रमट ॥ अहं सोहं सगट
भरला निघोट ॥ ४ ॥ सर्वदा दिसे परी नाकळे मना ॥ जें जें दिसे तें
तें दर्शन जाणा ॥ अभावा भावेंसी गिळीली भावना ॥ अभिनव आरती
एका जनार्दना ॥ ५ ॥

५. जयदेवी जयदेवी जयमाय तुळशी ॥ कलियुगीं तारक तूं एकचि
होसी ॥ ध्रु० ॥ प्रातःकाळीं तुझे उत्तम रूप ॥ दर्शन केलीया जाईल पाप ॥

पुजन केलीया हरती संताप ॥ प्रवक्षणा केलीया वैकुंठ प्राप्त ॥ १ ॥ प्रातः-
काळीं तुझे रूप सुंदरी ॥ तुझे अग्नी वेद असती चारी ॥ तुझे पत्री पूजा
करितील मुरारी ॥ त्यासी प्राप्त मुक्ति होतील चारी ॥ २ ॥ बहुत महिमा
तुझी कार्तीक मासी ॥ राधा दामोदर असती तुज पार्शी ॥ वृंदावनावरी
माये बैसली ॥ तूझा महिमा आहे सर्वत्र देशी ॥ ३ ॥ रामाकृष्ण तूळसी
नाही हा भेद ॥ तुळशी पार्शी असती निख गोविंद ॥ एका जनार्दनी
तुळशीचा छंद ॥ तुळशी पार्शी करिती निख आनंद ॥ ४ ॥

नारायणाची आरती.

१. सहस्रफणामणि तेजें उजळलि दीसी ॥ सहस्रमुखें शेषु स्वयें
गातो आरती ॥ १ ॥ पूर्णत्वे वोवाळुं अगाध महिमा नारायणा ॥ सहस्र
जिव्हा दुखंद शेषा ना कळती गुण ॥ धृ० ॥ अष्टधा भान त्याचि आ-
ठही भुजा ॥ चैतन्य चरण रमा सेवी निज निजा ॥ २ ॥ अहं सोहं च-
रणी चांकी अंदु गजर ॥ क्षराक्षरीं अक्षर कासे झळकत पितांबर ॥ ३ ॥
विवेक यंत्रीं शोभिल्या सुवर्ण कळा ॥ चित्ररत्नें झळकतु मध्य संधि मे-
खळा ॥ ४ ॥ नामीं नाभी देउनि स्थापीला धाता ॥ तेथीचें ही पार
पाहों नेणेचि विधाता ॥ ५ ॥ वेदाही अगम्य हृदयीचें महिमान ॥ ते
हृदयीं सावकाश सदां वसती सजन ॥ ६ ॥ शुद्ध सत्ते साविला उपनि-
षदाचें खाणी ॥ निजतेजें झळकतु कंठी कोस्तुभ मणी ॥ ७ ॥ वैभवेसी
लक्ष्मी देवें डावलिली सदा ॥ दक्षिणांमी महिमा मिरवी श्रीवत्स पंदा
॥ ८ ॥ हरिखाचा हरिख मुसावळें निज सुख ॥ सुखा सुखदायक श्रीह-
रीचें सुख ॥ ९ ॥ उँकारा माजी जैशा शोभती श्रुति ॥ मुखा माजी
तैशा विसती वंतांच्या पंक्ति ॥ १० ॥ शोभे शोभवित तेंचि नासिका ॥
चिद्रूपें नयन सबाळ देखणे देख ॥ ११ ॥ कुंडलें साकार झणती सकरा-
कार ॥ धवणीं मावळती स्वयें आकार विकार ॥ १२ ॥ सखिद आनंद

लळाटीचि बिबळी ॥ अहं सोहं मर्दुनिया मळिवटु भाळी ॥ १३ ॥ अलक्ष
पें लक्षेना मुकुटीचें महिमान ॥ आरती प्रकटला एका एकु अनार्दन ॥ १४ ॥

आरति गोपाळची.

१. उचलल्या आरती उजळुनी देख ॥ अवलोकिती घनःशाम सुरेख ॥
दशनखीं प्रति बिंबले रवि कोटी मयंक ॥ चरणारविंद युगुळा नयना
आली टकमक ॥ १ ॥ बोंबाळु वीपमाळा चिदानंद गोपाळा ॥ स्वरूप
मनोहर सुकुमार सांवळा ॥ जिवा जीवीं होत पारणें ठक पडियेलें डोळां
॥ धू० ॥ हरिपदाचे निबळे गर्जती वांकी ॥ देवालय तें नाणी अवांकी ॥
तोडरु प्रलय मंगळ वैद्य दानवानोकी ॥ नेपुरे अधोमुखें चरण पीयूषा
आळुकी ॥ २ ॥ साळ उरु देखोनि पद्मनाभ ॥ उपमेसी पोकळ कर्दळी
स्तंभ ॥ आटीव जंघन जानु जेवी नीळा स्वयंभ ॥ कसिला पितांबर
सोळीव विजु स्वप्नभ ॥ ३ ॥ साधक शिणले योग्यता योगी ॥ मुनिजना
नाकळे हृदयाचा रंणी ॥ मेखळा त्या लागली धरिला मध्य भार्गी ॥
किंकिणी मोतिलगा माणिकुली दोहीं अंगी ॥ ४ ॥ सखोल निर्मळ नाभी
मंडळ ॥ ध्रुति विभागाचें त्या माजी मूळ ॥ ह्मणोनि पद्मनाभ निगम
बोलती सकळ ॥ मिरवत दोंद साने जैसैं चंद्र मंडळ ॥ ५ ॥ कृष्ण उदरीं
रेख ते धम्य देख ॥ रोमावळी तैसी मिरवे सुरेख ॥ त्रिवळी मांडितसे
माहेर तिहीं लोका ॥ ब्रह्मण्य देव साचे महिमा धीवत्स अंका ॥ ६ ॥
वक्षस्थळ अति विशाल दिसे ॥ भक्त जीवन कृपा त्या माजी वसे ॥ ते पद
पदकां आलें हृदयीं धारलें हृषिकेशें ॥ वनमाळा वैजयंति दोन्ही उतरल्या
असे ॥ ७ ॥ कोटी सूर्य ज्योति स्तथोत होउनि ॥ कठी प्रकाशानु कोस्तुभ
मणी ॥ लेइला गुंजाहार कसया मिसळुनी ॥ ध्याता ध्येय समरसत
जया देखोनी नयनी ॥ ८ ॥ सरळ बाहु देखा सांडुनी जानु ॥ या लागीं
बोलिजे बाहु अजानु ॥ झळकाति वीरकंकणें हिरा लोपत भानु ॥ दोहीं
हार्ती शंख चक्र दोही व हंयेळा वेणु ॥ ९ ॥ साचार गुञ्ज जेवी सांगती

कार्नी ॥ या परी कुंडले मिरवति श्रवणीं ॥ आकारु आदि अवतारु तेसी
 तळपती वदनी ॥ असमाई तेज देखा मिळती स्वांशेसी मिळणी ॥ १० ॥
 निमासुर वदन केवी वर्णवे वाचे ॥ समाधीचें सुख साकार साचें ॥ ११ ॥
 संसृति कारणासी कारण रूप ज्याचें ॥ चैतन्य मुसावले जीवन सकळ
 जीवाचें ॥ अवर आरक्त शाम शरीरीं ॥ संख्या रागु जेवी निनला
 अंघरीं ॥ बोलतां तेज फांके दशन हिऱ्याच्या हारी ॥ सर्व रसा माहेर
 ते रसना माझारीं ॥ १२ ॥ मुनिजनांची जैशी अवक अरिक्तक ॥ त्या
 परी मिरवे सरळ नासीक ॥ सैराट हिंडतां हो पवनु पावला दुःख ॥
 तो आला कृष्ण श्वासा पावावया निज सुख ॥ १३ ॥ आकर्ण चपळ
 विसती नयन ॥ चित् शक्तिचें तें निज जन्मस्थान ॥ अपांगपातें देखा
 जनाकरित मोहन ॥ मन बुद्धि पांगुळलि नयनीं नयन देखोन ॥ १४ ॥
 सुरेख धनुष्याकृति भंवई जाण ॥ वेणु वादनें त्या वाईयेला गुण ॥
 सुटती नयन बाण गोपी करित कामाण ॥ विसरल्या देह गेह लागले
 कृष्ण ध्यान ॥ १५ ॥ अर्धचंद्र बिंबी शिवाची पिंडी ॥ आकर्ण चंद्र
 रोखिले लछाटीं ॥ अक्षता माणिक्यांच्या शुशी शिवा माजी कंठीं ॥ दोही
 कणीं अवगतसे शोभा शोभे गोमटी ॥ १६ ॥ मस्तकीं वाणिला जडित
 किरिटी ॥ त्यावरी घातली वहींची वेठी ॥ तबक जें अनवच्छिन्न प्रभा
 देति गोमटी ॥ मज पाहतां सुरनयन देखोनि जडले मुगुटी ॥ १७ ॥
 कृष्णवदन देख सुखसागर ॥ त्रिमंगी ठाण तोचि रवी दोर ॥ वेढहडा
 चरणु तळीं जैसा कूर्म मनोहर ॥ वेणु तो मंद्रमथन मथुनी काढिलें
 सार ॥ १८ ॥ नादामृताचा सुटला झरा ॥ सप्तस्वराच्या लागल्या धारा ॥
 नरसुर वेढावल पारुषले वेढारा ॥ पशुपक्षीं लाचावळीं चरो विसरलीं
 चारा ॥ १९ ॥ अवघेनि स्वरूपें अवघा जाण ॥ दृष्टा दृश्य जेथें दर्शन
 क्षीण ॥ सर्वांगें देखणा हो समविषमी समान ॥ प्रकाशिलें विश्व अंगें
 जेस सूर्यकिरण ॥ २० ॥ यापरी देखोनि नंदानेदना ॥ सहित संकल्प
 निमणें मना ॥ हर्षाचा गोंधळीं क्रीडा होतसे नयना ॥ सगुण निर्गुण
 एक एका शरण जनार्दना ॥ २१ ॥

२. सांगेन तें एक आह्वा घावें ॥ निरंतर घावें जागरणा ॥ १ ॥
हरिदासाचा संग बरवा ॥ आनंदें राबवा गावों गीतीं ॥ ४० ॥ जें नळमे
तीर्थ वानी ॥ तो हरी कीर्तनीं तिष्ठतु ॥ २ ॥ जनार्दनाचा एका
द्वारे ॥ कृपा करणे जागरणा ॥ ३ ॥

३. वीण स्नेह वाती उजळु आरती ॥ कृष्ण दीपे दीप्ति दीप प्रभा
॥ १ ॥ भली रे जोवते आरती ॥ कृष्णनि मुरति मायानि स्फुरती मंद
भाई ॥ ४० ॥ अरे ते आरती ॥ सुंदर शोभा ॥ शेष निगमी चंद्र प्रभा
॥ २ ॥ सारात्रिक मुख जोवतें हरी ॥ स्थावर जंगम देव मुरारी ॥ ३ ॥
आरती जोवते निगमी भाया ॥ कृष्ण रूपें भई तद्रूपें काया ॥ ४ ॥ भुक्ति
भवतिक सर्व दय दिप दिप्ति ॥ आरती जोवते अहं सोहं निवृत्ति ॥ ५ ॥
परिपूर्ण आरति सहज संपज्यु ॥ ते गम जोवते त्रैपद कुंडु ॥ ६ ॥ एका
जनार्दनीं प्रभा अवलिप्त ॥ आरति प्रकट्यौ सहज चैतन्य ॥ ७ ॥

National Library,
Calcutta-17.



समाप्त.